
श्रेय और प्रेयक्‍ननन्‍ल- 


“श्रेयरच्रग्रेयरच मनुष्यमेतस 
तो संपरीत्य विविनक्ति घीरः। 
अ्योहि पीरोडमि ग्रेयसों वर्णीते 


ग्रेयो मन्दों योगक्तेमाद वर्णीते ॥” 


“श्रेय (कल्याण ) और प्रेय (प्रिय) दोनों मनुष्य के सामने आकर खड़े 
होते हैं। सस्रकदार आदमी दोनों की उचित परीक्षा करके उनमें विवेक 
करता हैं। समभदार श्रेय को ही पसन्द करता है। मूर्ख मनुष्य योग- 


क्षेम . (ऐहिक सुख-भोग) का साधन समभकर प्रेय को स्वीकार 
करता हैं ।” 


श्रेयार्थी 


जमनालालजी 

सस्ता साहित्य मण्डल, नई दिल्ली 


प्रकाशक 
मातेण्ड उपाध्याय, मंत्री 

मित्रों की प्रेरणा तथा 'सस्ता-साहित्य-मंडल” के अनुरोध से मेंने यह 
जीवनी लिखने का जिम्मा १९४२ में ही लिया था । इसके लिए सामग्री 
जुटाना शुरू ही किया था कि सरकार के निमन्त्रण पर कोई दो साल 
(१९४२ से (१९४४ तक) नजरबन्द रहना पड़ा। कोशिश करने पर भी 
जेल के विधाताओं ने वह सामग्री नहीं दी, जिससे में जीवनी लिख 


पाता । बाहर. निकलते ही अनेक भंभटों में फंस जाना पड़ा और अब 


तक इसे पूरा कंरते का काम टलता ही गया । लेकिन, अब इतना समय 
व्यतीत हो जाने पर भी, आखिर यह पुस्तक तैयार हो पाई इससे कुछ 
समाधान होता हैं । मेरा एक पवित्र फर्ज पूरा|हुआ। इतना ही नहीं 
इसके लेखन-क्रम में स्‍्व० जमनालालजी के गुणों व कार्यो के बार-बार 
मनन से मुझे उनके प्रत्यक्ष सहवास-जैसा लाभ |हुआ है और उनके गुण- 
कीतेन से एक प्रकार की धनन्‍्यता मालम होती हैँ । किन्तु, पाठक के पल्‍ले 

कितना डाल सका, इसका ठीक हिसाब तो वही लगा सकता है । 
इसमें और कुछ लाभ मिले या न मिले, एक आत्मार्थी के पुण्य-जीवन 


के मानसिक संसर्ग का छाभ तो उसे भी मिलेगा ही, यह निविवाद है। 


जो जीते-जागते जमनालालजी के संपर्क के लिए तरसते हें उन्हें उनके 
दर्शन का लाभ इससे अवश्य मिल सकता हैं। 


किसी व्यक्ति का जीवन-चरित्र तारीखों और दूर से चमकने वाले 


कामों में ही नहीं समा जाता। बल्कि ज्यादातर उन घटनाओं में 
छिपा रहता है जिन्होंने उसके जीवन को बनाने व चमकाने में कछ कारें 
किया है । मन॒ष्य का जीवन आखिर क्‍या हे ? संस्कार, भावना, विचार 


शक 

व आचार--इन्हींका समुच्चय ही तो । पिछले कर्मों का प्रभाव संस्कार 
कहलाता है, संस्कार से भावना का जन्म होता है, भावना जब क्रियाशील 
होने लगती है तब विचार का उदय होता है और विचार जब परिपक्व 
होते हें, तब कृतियां होने व चमकने लगती हैं । कृतियां सबसे ज्यादा 
हमें दिखती हें, विचार उनसे कम,भावना विचारों से भी कम और संस्कार 
भावनाओं से भी कम दिखाई देते हैँ । परंतु , इनमे जो वस्तु जितनी कम 
दिखाई देती है, उतनी ही वह मूंल-रुप में अधिक शक्ति-शाली होती है, 
क्योंकि बीज ही में तो सब कुछ समाया रहता है। यदि किसी का जीवन 
हमें देखना हो तो उसकी कृतियां, किन विशेष अवसरों पर उसने कैसा 
रुख लिया , कैसा आचरण या व्यवहार किया--यही प्रधानतः देखना 
होगा । पर उन घटनाओं का कोरा ऊपरी या बाह्य-स्वरूप' देख लेने से 
ही उसके जीवन का मर्म या महत्व. हाथ नहीं लगता । अतः हमें यह 
सावधानी रखनी चाहिए कि कहीं बाहरी बातों तक ही हमारी दृष्टि 
सीमित न रह जाय । किन विचारों, भावनाओं व संस्कारों ने उन 
घटनाओं को मूते-रूप दिया हे जब यह ;जान लेते हें, तभी सच्चा जीवन- 
चरित समभा व लिखा जा सकता है। 

इस तरह, जब में जमनालालूजी का चरित्र लिखने लगा तो सबसे पहले 
मैंने उनके जीवन के अन्तरतम को समभकने का प्रयास किया। वह कौन सी 
मूल-प्रेरणा थी जिसने काशी-का-बास जंसे मरुस्थल के एक एकान्‍्त कोने में 
जन्मे बालक को महात्मा गाँधी का पाँचवाँ पुत्र” बना दिया, गाँधीजी को 
जिसके लिए संत", दिव्य-पुरुष” आदि विशेषणों का प्रयोग करना पड़ा; 
में इस नतीजे पर पहुँचा कि वास्तव में उन्हें अपना जीवन दिव्य” बनाने 
की जबर्दस्त धुन थी। राजनेतिक नेता, समाज-सुधारक, संगठन-कर्ता, 
व्यापारी, मित्र ब सहायक आदि वे सब कुछ थे--पर इन सबसे अधिक, 
सबसे बढ़कर वे एक परम श्रेयार्थी, सच्चे आत्मार्थी और जबर्दस्त सत्या- 


है 

ग्रही थे। उनके निकट संपर्क और सतत परिचय से तो मुझे ऐसा 
लगता ही था, परंतु मेरे अध्ययन ने भी इसकी पुष्टि की है। इसी धागे 
को पकड़ कर मेने उनके जीवन-घटनाओं के पुष्प जहाँ-तहाँ से चुने हैं और 
उस धागे में पिरोकर एक माला गंथने का यत्न किया है । उसीको आज 
पाठकों की सेवा में उपस्थित कर रहा हूँ। मुझे निश्चय हैँ कि उसके 
सृवास और परिमल से उनका हृदय तथा मस्तिष्क जागृत व प्रफुल्लित 
हुए बिना न रहेंगा। 

अपनी इस साधना में जमनालालजी ने गंभीर आत्म-परीक्षण, 
नितान्त साहस, दृढ़ता व. आत्म-दमन से काम लिया है। लेखक पर उनका 
इतना सरल स्नेह व विश्वास रहा है कि वे मन के प्राय: प्रत्येक उतार- 
चढ़ाव उसके सामने खोल कर रख देते थे। अपने गुरुजनों व आत्मीयों 
के सामने अपनेको खुला रख देने का उनका स्वभाव या नियम था 
इसमें वे अपनी सुरक्षा ही नहीं, प्रगति का भी साधन देखते थे। ऐसी 
क्षमता व ऐसा साहस, भगवान्‌ के महान्‌ अनुग्रह से बिरलों में ही पाया 
जाता है। श्रेयार्थी या आत्मार्थी का यह पहला लक्षण होता हैँ। अपने 
विकार, विचार व भावनाओं के ठीक स्वरूप को देखते रहना व समभना-- 
भले ही उनका रूप अरुचिकर ही क्‍यों न हो, मामूली साधना नहीं 
हैं। फिर उनका चित्र अपने गुरुजनों व आत्मीयों के सामने खोलकर 
रख देना और भी कठिन बात हैं । सत्य-केवल सल्थ की ।|साधना 
का ही जिसने ब्रत लिया हो, उसीमें ऐसा करने की हिम्मत रहती है । 
जमनालालजी में यह उत्कटता व ऐसा साहस कूट-कूट कर भरा।हुआ था 
और इसमें उनकी महानता कम छिपी हुई नहीं हे । जो साधना उनकी 
पूर्ण हो चुकी, जिसका फल उन्होंने और दुनिया ने देख लिया, उसकी 
अपेक्षा उनकी महानता उन प्रयत्नों--उन हार्दिक योजनाओं में कहीं अधिक 
समाई हुई है, जिनका साक्षी जगत्‌ नहीं हो पाया, जो केवल उनकी व 

उनके आत्मीयों की जानकारी तक ही सीमित रह गई है । वह बतलाती हैं 
कि जमनालालजी कोरे एक शाब्दिक सत्याग्रही ही नहीं थे--अपने विकारों, 
बुराइयों, कमियों- को खोजनेवाले वास्तविक श्रेयार्थी तथा. उनसे 
दिन-रात यूद्ध करनेवारे महान्‌ वीर व योद्धा थे। अपने बाहरी शत्रुओं 
से लड़नेवाले यदि वीर व-योद्धा कहलाते हैं, तो अपने भीतरी शत्रुओं से 
अहनिश लड़नेवाले अवश्य ही महावीर व महायोद्धा कहलाने के अधिकारी 
हैं। जमनालालजी ऐसे ही एक महावीर थे। उनकी इस महावीरता को 
खोजकर में धन्य आ, पाठक भी उसे पाकर ऐसी ही धन्यता का अनुभव 
करेंगे, ऐसा मेरा मन गवाही देता है। ै 

मुझे कई बार मन में यह हुआ हैं कि इस जीवनी को लिखने का 
अधिकारी में कहाँ तक हँ और यह भी कि कहाँ तक में अपने विषय के 
साथ न्याय कर पाया हूँ । भाईजी की योग्यता और उच्चता की दृष्टि से तो 
में इसके लिखने का अधिकारी नहीं ठहरता हँ--मुझे तथा मेरे कुटुम्बियों 
को सेवा-कार्य में प्रवृत्त करने तथा लगाये रखने में जितना प्रत्यक्ष कार्य 
घर के एक बुजुर्ग की तरह उन्होंने किया है उतना और किसीने नहीं । 
घर के बड़े के लिए कुटुम्बियों का जो सहज क्ृतज्ञता-भाव होता है, उसने 
मुझे इस पुस्तक के लिखने का थोड़ा-बहुत अधिकार दे दिया हो तो भरे 
ही। में जानता हूँ कि मुभसे भी अधिक उनके भक्त, उनका निकट सह- 
वास रखनेवाले, उनसे घनिष्ठ परिचित, उनकी प्रत्यक्ष सेवा व सहायता 
करनेवाले, अधिकारी व्यक्ति मौजूद हैँ। जो संभवत: इस कार्य को अधिक 
तलल्‍लीनता, योग्यता और आत्म-विश्वास के साथ करते और कर सकते 
' हैं; उनके लिए यह' पुस्तक यदि सामग्री-संचय के रूप में भी उपयोगी हो 
सके तो मेरे लिए काफ़ी है। 

जमनालालजी का जीवन एक समुद्र की तरह हे--व्यापक भी और 
गंभीर भी। जो सामग्री मुझे प्राप्त हुई हे उसे भी इन थोड़े से पष्ठों में 

ठीक ढंग से बाँधना, सो भी मुझ जेसे उनके स्वजन' के द्वारा, बहुत 
कठिन काम हो पड़ा है।. इसके कारण, कई घटनाओं को सजीव बनाने का 
मोह छोड़कर उनके थोड़े वर्णन या उल्लेख-मात्र से संतोष मान लेना 
पड़ा हैं। फिर जो सामग्री अभी तक मेरी पहुँच के बारह रही है उसका तो 
कहना ही कया ? इंससे पुस्तक की रोचकंता में कमी आई होगी, सर्वाग 
सुन्दर तो वह बन ही नहीं पाई है , यह में जानता हूँ । किन्तु इंतना में अवश्य 
कह सकता हूँ कि मेरे सामने जमनालालजी के समग्र जीवन के मर्म को, जेसा 
मेंने समभा है, वैसा पाठकों के सामने चित्रित करने का जो लक्ष्य था 

वह बहुत हद तक पूर्ण हुआ है। साथ ही जिस तरह से यह चरित्र लिखा गया 
है वह भी पाठकों को हिन्दी में नया-सा लगेगा। 

इसमें घटनाओं की सत्यता की जाँच श्रद्धेय भाईजी के अत्यन्त निकटतम 
व्यक्तियों से कर ली गई है। मान्य१र जाजूजी ने एक बार पुस्तक के कच्चे 
मसविदे को सुन लिया है और विश्वस्त जानकारी तथा परिपक्व सुभाव 
दिये हैं। श्री जानकीमैयाजी ने भी बहुत ध्यान से कई अध्यायों को सुना है। 
और निजी जानकारी बड़े चाव से दी है। बजाज-परिवार के खास-खास 
सभी व्यक्तियों ने इसे बहुत-कुछ देखा है। भाई दामोदरदासजी ने तो 
सारी पुस्तक ही एक निगाह से देख ली है । सबने अपनी अमूल्य 
सम्मतियों व सुझावों से लाभ पहुँचाया है'. । उन सबके प्रति में कृतज्न . 
हँ , किन्तु उसे प्रदर्शित करने की धुृष्ठता कैसे करू ? उन सबके 
_ फूल, जल, यव, तिहू आदि मिलकर ही तो यह नम्र श्रद्धांजलि उनकी 
पुण्य-तिथि पर भक्ति-भाव से समपित करने में समर्थ हुआ हूँ। 
इस समय यह दुःख भी मन में अवश्य हँ कि यह अंजलि बहुत पिछड़ 
गई है। मुझे सचमृच बड़ा आइचयय है कि इस पुस्तक के प्रणयन में इतना 
विलम्ब क्‍यों कर हुआ। मेरे अंगीकृत किसी काम की पूर्ति में इतना अधिक 
समय आज तक नहीं लगा। जब-जब मेंने इसे पूरा करने का प्रयास 

किया, कोई-न-कोई अनिवार्य बाधा आ गई। इसी सिलसिले में उनकी 
कुछ डायरियाँ, उनके कई बढ़िया अल्बम रास्ते चलते खो गये। मेरी पुस्तक 
के इन्तजार में दूसरे मित्र अपनी-अपनी पुस्तकें तैयार. करने में रुके रहे। 
इसमें भी मुझे कुछ देवी संकेत प्रतीत होता है। आरंभ में तो भाईजी को 
अपने बारे में सुनने और कहने का बड़ा चाव था। लेकिन, अन्त में वे इस 
सम्बन्ध में उदासीन हो गए थे। बापू के प्रति आत्म-समर्पंण में, उन्होंने 
अपने को खो दिया था। कहीं उनकी इस आत्म-विस्मृति ने तोउ नके 
इस गुण-गान में रुकावटें न डाली हों ? जो हो, पुस्तक जेसी बन पड़ी 
पाठकों के हाथ में और भाईजी के चरणों में समपित हैं। वे तो केवल 
भक्ति-भाव को ही देखेंगे । पर पाठकों से में कुछ और भी आशा 
रखता हँ। उनकी टीकाओं, सुभावों का में दिष्य-वुत्ति से आदर 
करूँगा और अगले संस्करण को सर्वागपूर्ण बनाने में उनसे लाभ 
उठाने का पूरा प्रयत्न करूँगा। 

पुस्तक के तीन भाग हे--पहला घटना-प्रधान, 'जीवन-ज्योति'। 
” इसमें भिन्न-भिन्न घटनावलियों में उनका जीवन गृंथा गयां है । उनके जीवन 
को बदलनेवाली या चमकानेवाली घटनाओं को मुख्यतः: लेकर एक-एक 
अध्याय लिखने का प्रयत्न किया है। दूसरा गुण-प्रधान मुण-गौरव'-- 
जिसमें विविध-रूप में उनका दश्शन करने की कोशिश की है। तीसरा 
परिशिष्ट---जिसमें विविध, उपयोगी, उनके जीवन पर प्रकाश डालने 
वाली, महत्त्वपूर्ण सामग्री एकत्र की गई है। 

जिन-जिन व्यक्तियों का परिचय या वर्णन इसमें आया है, उनके संबंध में 
मेंने अपनेको कई बारधर्म-संकट में पाया है । भाईजी के जीवन के उठाव की 
दृष्टि से, भाईजी का जीवन बनाने में जान या अनजान में उनका जो भाग 
रहा है, उसका दिग्दश्शन करने की सहज आवश्यकता व उत्सुकता से, भाईजी 
के कारण उनसे अब भी लोग जो, अपेक्षायें रखते हें व रख सकते हें इस दृष्टि 

से मुझे वह षुस्तक का अतिवाये अंश मालम हुआ। किन्तु, साथ ही उनमें कुछ 
भाई-बहनों की तरफ से अपने वर्णन, परिचय या नामोल्लेख के विषय में 
विरोध या नाराजगी ब्रकट की गई है : उसे में समझ तो सका, परन्तु पुस्तक 
में से उन्हें अलग रखने का विचार या भाव मेरे मन व बद्धि को पकड़ 
. न सका। हाँ, उनकी भावनाओं का आदर रखते हुए मैंने उतका परिचय 
दिया है । फिर भी उनकी इच्छा का पान न कर सकने की अपत्ती असमर्थता 
के लिए उनसे क्षमा माँगना में अपना कर्तव्य समझता हूँ। 
इसकी सामग्री देने और जुटाने में, पुस्तक के प्रणयन तथा प्रकाशन में 
जिन-जिन मित्रों, साथियों से तथा पुस्तकों, पत्र-पत्रिकाओं के विशेषांकों 
एवं लेखों तथा कतरनों से मुझे तथा प्रकाशकों को तरह-तरह से सहायता 
मिली हैं उनकी नामावली परिशिष्ट' में सधन्यवाद दी गई है। 
हमारे सम्मान्य और लोकप्रिय राष्ट्रपति डा० राजन्द्रप्रसादजी का 
में अत्यन्त कृतज्ञ हूँ जिन्होंने मेरे अनुरोध पर अपनी सदा की सदाशयता के 
अनुसार इस पुस्तक की भूमिका लिख देने की कपा की है । खुद जमनालालजी 
उन्हें अपना बड़ा भाई मानते थे। वे एक जगह लिखते हँ-- 
“आज कई वर्षों से में पूज्य राजेन्द्र बाबू को अपने बड़े भाई की 
तरह मानता हूँ और चाहता हूँ। इसी कारण उनके सारे कुटुम्बी 
मेरे कुटुम्बी भी बन गये हैं।' 
अत: एक बड़े भाई का छोटे भाई के लिए यह प्रेम-स्मरण पाठकों के 
लिए और भी स्फूरतिदायक होगा। 
पूज्य विनोबा ने अपने अत्यन्त व्यस्त कार्यक्रम में से और शरीर से 
कुछ अस्वस्थ होते हुए भी इस पुस्तक के बारे में चर्चा करने का, कुछ 
अध्यायों को स्वतः पढ़ लेने तथा कुछ को सुन लेने का समय देने की जो 
कृपा की है उसके लिए उन्हें प्रणाम हे। जमनालालजी को तो सदेव उनसे 

उष:-पान और अवश्लथ-स्नान मिलता रहा हैं; परन्तु उनके इस गुण- 
दशेन' को भी उनका इतना मौन व्याख्यान! (आशीर्वाद) मिला, यह 
लेखक तथा प्रकाशक के लिए परम सौभाग्य की बात हे। क्‍ 


हिन्दी-प्रकाशन-मन्दि र, 
इलाहाबाद 
मकर-संक्रान्ति, २००७ वि० 

भूमिका 

सेठ जमनालाल बजाज आधुनिक भारत के उन व्यक्तियों में हैं, 
जिन्होंने महांत्मा गाँधीजी का साथ प्रायः उसी समय से दिया, जब उन्होंने 
भारत में स्वराज्य-सम्बन्धी महान्‌ प्रयत्त आरम्भ किया और अपने 
जीवन की अंतिम घड़ी तक उसीमें लगे रहे। यह शायद सब लोग नहीं 
जानते, हैं कि जमनालालजी का जन्म एक साधारण परिवार में जयपुर के 
अधीन सीकर-राज्य के एक गाँव में हुआ था और उनको बचपन में ही 
वर्धा के प्रसिद्ध और धनी सेठ बच्छराज ने गोद लिया था। थोड़ी उमर 
में ही घर का कार-बार उनको सम्भालना पड़ा और इसलिए, यद्यपि 
उनकी बुद्धि तीब्र थी, पढ़ने में वह स्कूल-कालेज की शिक्षा बहुत नहीं 
ले सके। थोड़े ही दिनों में उन्होंने व्यापार में ही अच्छी सफलता प्राप्त 
की और केवल वर्धा में ही नहीं, बम्बई में भी प्रमुख व्यापारियों के 
साथ उनका सम्पर्क हो गया और व्यापार दिन-प्रतिदिन बढ़ने लूगा। 
पर इनके हृदय में आरम्भ से ही कुछ ऐसी भावना थी कि--यद्यपि वह एक 
धनिक परिवार में गये हें और विपुल सम्पत्ति के मालिक हो गए हैं, वह 
सारा धन उनका अपना नहीं है और उसे वह अपने एशो-आराम में ही 
लगाने के हकदार नहीं हें। यह भावना महात्मा गाँधीजी से सम्पर्क हो 
जाने के बाद और भी दृढ़ हो गई। महात्माजी का प्रभाव उन पर इतना 
पड़ा कि वह आरम्भ से ही इस प्रयत्न में छग गए कि वह कंसे उनकी 
शिक्षा को अपने जीवन में धारण करें और उतारें। उनकी बड़ी अभि- 
लाषा और महत्वाकांक्षा यह थी कि वह महात्मा गांधी के पुत्रवत्‌ हो 
जायं। हर प्रकार से सेवा-कार्य में, जिसमें महात्मा गाँधीजी छूगते थेह, व 

भी अपनेको उसमें उत्सग कर देते थे। नागपुर में कांग्रेस का अधिवेशन 
१९२० के दिसम्बर में हुआ। स्वागत-समिति के अध्यक्ष जमनालालजी 
हुए और असहयोग के आन्दोलन में उत्साहपूर्वक आ गए। महात्माजी 
ने वकीलों को वकालत छोड़ने के लिए कहा। उनमें बहुतेरे ऐसे लोग थे 
जो असहयोग में आना तो चाहते थे; पर परिवार के भार के कारण 
कठिनाई महसूस करते थे। ऐसे लोगों के जीवन-निर्वाह के लिए जमना- 
लालजी ने एक लाख का दान दिया और एक प्रकार से 'तिलक-स्वराज्य- 
कोष' का आरम्भ भी इसीसे हुआ, जो पीछे चल कर एक, करोड़ से 


अधिक हुआ। द ५. 


असहयोग-आन्दोलन में पड़ जाने के कारण जमनालारूजी को अपने 
व्यापार में समय लगाना दुष्कर हो गया और इसलिए वह सारा कारबार 
"कमंचारियों के हाथ में सौंप कर सावेजनिक काम में अपना समय लगाने 
'छग गये; पर वह इतने व्यापार-कुशल थे कि जब कभी थोड़ा समय 
निकाल सकते तो उतने ही में कमंचारियों से सब बातें समक कर उनको 
उचित आदेश और परामझश भी दे दिया करते थे। यद्यपि कई दिशाओं 
: में, विशेषकर नैतिक कारण से, उन्होंने व्यापार कम कर दिया था, तो भी 
काम एक अच्छे पैमाने पर चलता ही रहा और बाजार में उनकी पीढ़ी 
की बहुत अच्छी साख बनी रही। 
. यद्यपि वह अंग्रेजी बहुत नहीं जानते थे तो भी इतनी तीकत्र बुद्धि थी 
'कि अंग्रेजी में भी कांग्रेस में उपस्थित किये जासे वाले प्रस्तावों का जो 
मसौदा बनता उनमें बारीक-से-बारीक प्रश्न निकालते औरं॑ शंकाओं का 
,निराकरण कराते। इसलिए सरदार वल्लभभाई मजाक किया करते कि 
वह वर्किग-कमिटी के वकीलछ हें। अपनी व्यापार-कुशलूता के कारण 
कांग्रेस के अन्दर उनकी व्यवहारी बुद्धि से सभी लोग लाभ उठाते। १९२१ 
से उनकी मत्य के समय तक वह ॒ बराबर कांग्रेस-वरकिग-कमिटी के मेम्बर 

और बहुत करके खजांची भी रहे ।;इस लम्बे अर्से में कोई काम, विशेषकर 
के रचनात्मक काम, ऐसा नहीं हुआ होगा जिसमें उनका कुशलहस्त पूरी 
तरह से काम में न आया हो। 
जब खादी का काम आरम्भ हुआ तो वह उसमें अग्रगण्य थे। हरिजन- 
उत्थान का काम उन्होंने क्रियात्मक रूप से बहुत किया। जब कौंसिल- 
प्रवेश का वाद-विवाद आरम्भ हुआ तब उन्हींकी प्रेरणा से महात्माजी के 
सिद्धान्तों में विश्वास करके रचनात्मक काम करने वालों की संस्था 
गाँधी सेवा संघ' के नाम से कायम की गई, जिसके वह केवल धन से ही 
नहीं; बल्कि और सब प्रकार से सहायक और पोषक बने रहे। महात्माजी 
से उनका प्रेम इतना घनिष्ठ हो गया कि महात्माजी भी उनको पुत्रवत्‌ 
मानने लग गए और उनकी प्रेरणा से ही जब १९३० और ३४ के सत्याग्रह 
के बाद महात्माजी ने अपने प्रण के अनुसार साबरमती-आश्रम न जाने का 
निश्चय कर लिया तो वह पहले वर्धा में और पीछे सेवाग्राम में जाकर 
रहने लगे तथा वहीं उनके अन्तिम १२-१३ वर्ष व्यतीत हुए । और वहीं 
अनेक रचनात्मक संस्थाएँ स्थापित हुई । वर्धा में पहले से ही, जब महात्मा 
गाँधीजी साबरमती सत्याग्रह-आश्रम में रहा करते थे तो, आश्रम की एक 
शाखा स्थापित हो गई थी; जिसको बहुत कर के श्री विनोबा भावेजी 
चलाते थे और उसमें महात्माजी भी प्रतिवर्ष जाकर कुछ समय बिताया 
करते थे। वही आश्रम १९३४ के बाद एक प्रकार से बढ़कर कितनी ही 
संस्थाओं के रूप में चल रहा हँँ। गांधीजी कुछ दिनों तक उस स्थान में रहे 
जहाँ आज मगनवाड़ी---अखिल भारतीय ग्रामोद्योग संघ तथा संग्रहालय 
है। वहाँ पहले जमनालालूजी का एक बड़ा नारंगी का बगीचा था, जिसको 
उन्होंने इस काम के लिए दान दे दिया। उसके बाद सेवाग्राम के चुने जाने के 
कारणों में भी एक यह कारण था कि उसमें जमनालालजी मालिक की 
हँसियत से एक हिस्सेदार थे, और वह सम्पत्ति भी इसी काम में लग गई। 

जब कभी-किसी भी सावंजनिक संस्था के काम से, खादी और अछुतो- 
द्वारके काम के लिए, और विशेषकर रुपया जमा करने के लिए, जमनालाल 
जी ने सारे देश का कई बार दौरा किया तो रुपये भी काफी मिले। बिहार 
में भूकम्प के बाद जो सहायता का काम किया गया उसके लिए कई 
महीनों तक वहाँ रह कर उन्होंने उस काम के संचालन में बहुत भाग 
लिया। यह कहना अतिशयोक्ति नहीं होगी कि कांग्रेस के वह कंबल 
खजजांची ही नहीं थे, बल्कि उसकी नेतिक सम्पत्ति के भी कोषाध्यक्ष 
और संरक्षक थे। अपनी सम्पत्ति होते हुए भी उन्होंने अपने जीवन और 
रहन-सहन को बहुत सादा रखा। लोगों से मिलना और सबके दुःख-सुख 
में प्री दिलचस्पी लेना, उनका विशेष गुण था। कांग्रेस के कार्यकर्ताओं 
में अनेकों को उन्होंने कितनी ही प्रकार से सहायता दी होगी। उनको 
कांग्रेस के लोगों का आतिथ्य करने में विशेष आनन्द मिलता था। जहाँ- 
कहीं कांग्रेस का अथवा अखिल भारतीय काँग्रेस-कमिटी का अधिवेशन हो 
वहाँ उनका अपना अलछग प्रबन्ध रहता था, जिससे बहुतेरें लोग लाभ 
उठाते थे। और जबसे महात्माजी वर्धा या सेवाग्राम में रहने लग गये, 
प्रायः वर्किंग कमिटी की सभी बंठकें वहीं हुआ करती थीं और वर्किंग 
कमिटी के लिए जितने लोग जाते थे, सब उनके ही अतिथि हुआ करते 
थे। बहुतेरे लोग देशी और विदेशी, जो महात्माजी से मिलने आते 
थे, वे भी उनके ही अतिथि हुआ करते थे। इस तरह बहुतेरे लोगों से उनकी 
बहुत घनिष्ठता हो गई थी और उनका कुछ अपना मिजाज भी ऐसा 
था कि वह हिल-मिल जाते थे। 

मेरी मुलाकात असहयोग-आन्दोलन के पहले ही उनसे हो गई थी 
और उसके बाद मेरा ऐसा सौभाग्य हुआ कि उनसे बड़ी घनिष्ठता हो 
गई जो अन्त तक बनी रही। मेरे साथ उनका व्यवहार इतना अच्छा 
रहा और उनके उपकार इतने हैं कि में उनको भूंछ नहीं सकता । सार्वजनिक 

कामों में तो साथ रहा ही। और हर मौके पर उनसे सहायता मिलती ही 
गई। पर निजी काम में भी उन्होंने हमेशा एक भाई जेसा साथ दिया। 

उनकी जीवनी से बहुत लाभ उठाया जा सकता है। वह केवल 
व्यापारी-वर्ग के ही नेता अथवा प्रतिनिधि नहीं रहे; बल्कि देश के 
सभी प्रकार के लोगों का उन्होंने विश्वास और प्रेम अपनी देश-सेवा, 
त्याग और सत्यनिष्ठा से प्राप्त किया। 

पू्वांद्ध 
[(जीवन-ज्योति | 


“संतत सजग सजीवन रहकर, जीवन-ज्योति जगाई थी.।” 


$ 7227५ 
भगवान का हाथ 


“उपर्जाह अनत अन्त छवि लहहीं--तुरूसीदास । 


“मे गोद की प्रथा को उस समय भी पसन्द नहीं करता था। मुझे 
यादव हे कि म्‌ भे अपने जन्म के माता-पिता से भी बहुत अरे तक इस बात की 
शिकायत रही कि उन्होंने मुभे गोद दे दिया । मेरी इच्छा के विरुद्ध भी 
पिताजी के प्रति अन्त तक यह भाव थोड़ा बहुत बना रहा। हालांकि में 
तो सब तरह से सुखी घर .में गोद दिया गया था ।” 

“--जमनालालजी 


एक नक्षत्र मरुभूमि के एक कोने में उदय हुआ, और ठेठ मध्य-प्रदेश 
में जाकर चमका । जमनालालजी सीकर--राजस्थान--में जन्मे और 
वर्धा में फले-फूले । कनीरामजी जैसे साधारण बनिया के घर पैदा हुए । 
साढ़े चार साल की अवस्था में ही बच्छराजजी के यहाँ गोद गये । और 
फिर युवावस्था में एक महान्‌ युग-पुरुष 'बनिया' के ज़बरदस्ती गोद बैठे, 
पाँचवें' पुत्र बने--उनकी ये गोद जाने की उत्तरोत्तर विलक्षण घटनाएं 
एक ईश्वरीय आयोजन जैसी लगती हें । यों जमनालालूजी गोद देने की 
प्रथा को पसंद नहीं करते थे । उनके सगे पिता श्री कनीरामजी की मृत्यु 
के बाद एक रोज जमनालालजी ने किसी प्रसंग पर बातचीत चलते हुए 
मुभसे भी ऐसे ही दुःख के वचन कहे थे जेसे ऊपर दिये गये हेँं। कहीं 


२ श्रेयार्थी जमनालालजी 


इसका प्रायश्चित्त ही करने के लिए तो वे खुद होकर गांधीजी के गोद 
न गयेहों ? 

क्‍ अक्सर गोद देने में माता-पिता का हेतु कुछ धन-प्राप्ति हुआ करता 
है, और इस तरह लालच से अपनी संतान को जो मां-बाप बेंच देते हें, 
यह उन्हें बहुत खलता था। फिर भी, वे अपने माता-पिता को बहुत आदर 
की दृष्टि से देखते थे, क्योंकि कनीरामजी ऐसे माता-पिताओं में नहीं 
थे । उन्होंने व उनकी धर्मपत्नी श्रीमती बिरधी बाई ने उन्हें किसी 
लोभ-लालच से गोद नहीं दिया था । पैसा भी बदले में नहीं लिया । बल्कि 
जब जमनालालजी बच्छराज जमनालाल पेढ़ी के मालिक बन गये 
तब भी श्री कनीरामजी ने कभी एक पैसे की इच्छा जमनालालजी 
से नहीं रखी। 

यों कनीरामजी बड़े स्वाभिमानी व तेजस्वी थे। साहसी इतने कि 
बिना जीन व काठी वाले ऊंट पर खड़े होकर उसे दौड़ाते थे और कभी 
कभी तो एक पाँव से खड़े हो जाया करते । 

एक बार कनीरामजी की एक राजपूत से किसी बात पर कहा- 
सुनी हो गई । उस मामूली कहा सुनी पर ही ठाकुर ने तलवार निकाल 
ली, ठाकुर साहब ही तो ठहरे ! देखनेवाले सब लोग घबरा रहे थे, 
परन्तु कनीरामजी निर्भीकतापूर्वक वहीं डटे हुए, शांति तथा घैयें से 
उन्हें समभाते रहे । अंत में ठाकुर साहब ने अपनी गछती मंजूर की, 
पदचात्ताप किया । इतना ही नहीं, कनीरामजी से जाकर मांफी मांगी । 
बाद में तो दोनों में इतना प्रेम हो गया कि ठाकुर साहब बिना कनी- 
रामजी के पूछे कोई भी काम नहीं करते । यह घटना यों दीखने 
में चाहे छोटी हो, परन्तु अहिसक प्रतिकार का एक ऐसा नमूना है कि 
जिसका अपना एक महत्व है । जमनाछालजी के जीवन में हमें बार 
बार इसी साहस और वीरता के संस्कारों के दर्शन होते हें। ये गुण 


भगवान का हाथ रे 


सीधे उन्हें कनीरामजी से मिले थे । 

गोद देने की भी एक दिलचस्प कहानी है । सेठ बच्छराजजी, 
उनकी पत्नी सदी बाई, गोद के पुत्र रामधनदास, व उनकी पत्नी 
चारों वर्धा से अपने देश सीकर गये, जहाँ कि रामधनदासजी की 
छोटी उम्र में निस्संतान एकाएक मृत्यु हो .गई । बच्छराजजीं और 
उनकी पत्नी तथा पतोह शोक-विह्नख हो गये, किन्तु, कर क्‍या 
सकते थे? कुछ दिन सीकर रहे और बाद में बच्छराजजी ने तथा 
उनकी पत्नी ने सोचा कि अब यहाँ से कोई लड़का लेकर ही वर्धा चलना 
चाहिए । अपनी पतोह के लिए ,लड़का गोद लेने की तलाश में वे 
कासी का बास गये जो कि सीकर-राज्य में हैं । रामधनदासजी बच्छ- 
राजजी के गोद के पुत्र थे। बच्छशाजजी की पत्नी सदी बाई ने कासी 
का बास में कनीरामजी की पत्नी बिरधी बाई से बातचीत के सिलसिले 
में इस बात पर दुःख प्रकट किया कि उनका बंस डूब रहा है, कोई 
लड़का नहीं है। कनीरामजी के तीन लड़के थे, बिरधी बाई ने स्त्रियो- 
चित सहज सहानुभूति से कहा, ;तीनों बालक आपके ही तो हैं । 
बिरधी बाई की यह बात सन सदी बाई ने अपनी ओढ़नी के पल्‍ले 
गांठ बांध ली, मानों बिरधी बाई ने वादा कर लिया हूं । 

जमनालालजी को दादी अर्थात्‌ कनीरामजी की माता को मरे 
अभी दो मास ही हुए थे । जब जमनालालजी ने जोकि साढ़े चार 
वर्ष के बालक थे, और वहीं खेल रहे थे, सदी बाई को देखा तो 
उन्हें दादी समझा, और दादी आ गई, दादी आ गई !” कहकर उनकी 
गोद में जा बठे । सदी बाई उन्हें चूमने पुचकारने लगीं । सेठ बच्छ- 
राजजी के जो उस वक्‍त साथ में थे, बादाम, मेवा, आदि देने पर 
उनकी गोद में जा बेठे । ल्‍ 

जब बच्छराजजी जाने छगे तो उनकी पत्नी ने कनीराम जी 

की पत्नी से जमन की मांग की कि उसे मेरे साथ भेज दो । बिरधी 
बाई हक्‍का-बक्का रह गईं । सदी बाई ने कहा--यह तो मेरा लड़का 
हो चुका । आप ही ने तो उस दिन कहा था कि तीनों आपके हैं । 
अब तो बिरधी बाई अपनी सहज भूल या असावधानी को समभ गई । 
इधर बच्छराजजी ने भी जमन को ले जाने की हठ पकड़ ली, धरना 
दे दिया । गांव वालों की भी बच्छराजजी के साथ सहानुभूति हो 
गई थी, उन्होंने भी कहा कि लड़के को ले जाने देना चाहिए । जमन 
लगता भी सलोना था | बिरधी बाई ने कनीरामजी से किस्सा कहा । 
कनीरामजी ने .कहा, सहज भाव से ही क्‍यों न हो, यदि तुम्हारी जबान _ 
ऐसी निकल गई तो फिर सोचने की बात है । 

अब बच्छराजजी ने जमनालालजी को वर्धा ले जाने के लिए 
कनीरामजी से कहा । कनीरामजी ने अपने बड़े भाई परदरामजी 
से सारी कथा सुनाई तो उन्होंने स्पष्ट इनकार कर दिया । इस पर 
बच्छराजजी ने बड़ी अनुनय-विनय की, कई तरह के प्रयत्न किये । 
गांववालों से पुतः जोर डलवाया और जब बच्छराजजी ने धरना 
दे दिया कि चाहे जो हो, में तो जमन को लेकर ही जाऊँगा, तब कनी- 
रामजी धर्म-संकट में पड़े । इधर तो भाई की रुकावट, उधर पत्नी का 
वचन--चाहे वह बातों ही बातों में क्यों न दिया गया हो, फिर इनका 
और गांववालों का आग्रह। आखिर उन्होंने जमनालाल को वर्धा ले जाने 
की स्वीकृति दे दी । 

पाठक देखेंगे कि पूर्वोक्त दोनों घटनाओं में मानों ईश्वरीय संकेत 
काम कर रहा हो । कासी का बास जेसे छोटे-से गांव में एक साधारण 
व्यवसायी माता-पिता के यहाँ जिस जीव ने जन्म लिया था, उसे वर्धा 
पहुँच कर, बहुत उज्बल बनकर, अपनी मधुर स्मृतियां व अनमोरू 
परंपरा पीछे छोड़ जानी थी । 


भगवान का हाथ हे 


गोद दिये जाने पर बच्छराजजी ने कनीरामजी को कुछ धन 
देने का भी प्रयत्त किया था। किन्तु, उस तेजस्वी व स्वाभिमानी पिता 
ने साफ नाहीं कह दिया । जब बच्छराजजी बहुत पीछे पड़े तो अपने 
गांव में सब ग्रामवासियों के लिए एक कुँआ खुदवा देने का सुभाव 
उनके सामने रखा। उन्होंने कहा, मुझे अपने लिए किसी चीज 
की जरूरत नहीं, जमन के लिए उसकी मां वचन दे चुकी है, तो 
उसे ले जाओ । में पैसे का भूखा नहीं हूँ । आप कुछ खचचे करना चाहते 
ही हैं तो गांववालों का कुछ कष्ट दूर कर दीजिए । गांव में कोई कुआ 
नहीं है । पास के गाँव, कदमा का बास, से सिर पर दो दो घड़े पानी 
लाना पड़ता है, उसमें सब गाँववालों को बड़ा कष्ट होता है, सो कुआ 
भले ही बनवा दीजिए। जमनालालजी के गोद का स्मारक यह कुँआ अब 
भी कासी का बास में मौजूद है । 


कप-निर्माण की यह घटना बताती हैँ कि मानों जमनालालजी 
के गोद-प्रकरण के मूल में ही सेवा का बीज वपन हो गया था और 
यहीं से उनके सेवाभावी होने का अंकुर फूटा हो । इस लेखक ने वह 
पुराने ढंग की छोटी-सी पूर्वाभिमुख हेवेली, वह कमरा करीब ८।१२ 
फीट जिसमें जमनालालजी पेदा हुए, और वह कुँआ सब के दहन 
किये हें । उनके गोद दिये जाने की स्मृति में जो कुँआ ही बनवाया 
गया--इस घटना में भी मानों भगवान का हाथ हो । जमनालालजी 
बचपन में दातुनों से खेल खेल में खड्डे खोदा करते थे--कोई पूछता 
तो कहते कुआ खोदता हूँ । इस कुँए का पानी भी बहुत मीठा व 
रोगहारक निकला जो कि जमनालालजी के उज्ज्वल व सेवामय भविष्य 
को सूचित करता था । 

जमनालालजी कहा करते थे कि मुभमें जो निर्भीकता, तेजस्विता, 


ने 


दबंगता, ठऐं हे वह तो पिताजी के स्वभाव का अंश है व जो धामि- 

कता, स्नेह-सौजन्य, उदारढ़ा, दयालुता है वह माताजी से मिली है । 
आज भी हमें उनकी माता के इन गुणों का दर्शन हो जाता हैं । अब उन्हें 
बहुत कम दिखाई देने लगा है, सुनाई भी बहुत ऊँचे से बोलने «पर 
पड़ता हैं । स्वास्थ्य काफी डगमगा गया हैं । फिर भी आज उनका 
जीवन बहुत-कुछ स्वावलंबी-सा है । वे प्रातः ३ बजे करीब उठ जाती 
हैं, रात में ही थोड़ा निवाया पानी चूल्हे पर रखवा लेती हैं, उठते ही 
निमट निमटाकर नहा धो लेती हूँ और शानन्‍्त मन से माला फेरने छग जाती 
हैं । सैकड़ों कथा कहानी व हरयश जितने याद हें वे सब गा बोलकर 
दुहरा लिया करती हैं । सूर्योदय के समय दर्शन कर लेती हें; बाद में दिन 
भर कुछ न कुछ करते ही रहने का उनका उत्साह बना रहता हैं । 

'शरीरश्चम का सिद्धांत उनके रक्‍त में सहज ही समाया हुआ है । 
पहले बहुत पीसा था, खेत में काम किया है, व सैकड़ों गज कपड़े का 
सूत कात लिया हैँ । हरेक स्वजन व प्रियजन को अपने हाथ-सूत की 
एक एक चद्दर व साड़ी या कुछ न कुछ कपड़ा देने का सदा प्रयत्न किया 
है। अब भी वे कातकर इतना खुश होती हँ कि मानों कोई बड़ा सहारा 
उन्हें मिल गया हो । परिचित जनों से वे मिल कर बहुत ही प्रसन्न हो 
जाती हैं। हरेक से स्वागतपूर्वक अत्यंत प्यार व हित-भावना से कुशल-मंगल 
पूछना उनका सहज प्रेमल स्वभाव हे । 


जमनालालजी कई बार सुबह जल्दी उठकर मां की गोद में लेटकर 
कथा, भजन सुनने का अवसर कभी कंभी ढूँढ़ निकालते थे । एक बार 
बिरधी बाई ते कहा भी 'जमन, मुझे तो शरम लगती है ।' वे आज भी जम- 
नालालजी के बचपन की विलक्षणताओं को सुनाती रहती हैँ। विधाता 
की यह ऐसी निष्ठुर करनी है कि न केवछ कनीरामजी व जमनालछालू 
जी के सब बड़े भाई काल के गाल में चले गये बल्कि खुद जमनालालूजी 
भी चल बसे व उनकी बूढ़ी करीब ९० बरस की मां उन सब का बिछोह 

सहने व उनकी कथाएं सुनाने के लिए पीछे मौजूद रह गईं । अपने पति 
व बेटों के कन्धे चढ़ जाना, जहाँ एक पत्नी व मां के लिए सुख की बात 
हो' सकती है वहाँ बाद में रहकर उनके वियोग को इतनी शांति व 
धैयें से सहना क्या एक तपद्चर्या नहीं हैं ? आखिर तो मनुष्य की अंतिम 
गति इस बात पर अवलंबित नहीं रहती कि कौन कब मरता हें, 
कबतक जीवित रहता है, बल्कि इसी बात पर अवलंबित रहती है कि 
उसने अपने जीवन की घटनाओं का मुकाबला किस दृढ़ता, शांति, 
थेयें व अविचलता से किया है । 


के ५ 
4 4 


“निस्प्हस्य त॒णं जगत” 


“आज मिती ताईं तो हमारे बारे में अथवा जो हमारे ताईं ख्च हुयो 
सो हुयो बाकी आज दिन सूं आप कनेसूं एक छदाम कोडी हमा लेवांगा नहीं 
अथवा मंगवांगा नहीं। और आपके मनमां कोई रीत का विचार कर 
जो मत ना । आपकी तरफ हमारो कोई रीत का हक आज दिन सों रहद्योछे 
नहीं ॥ और आपके मन में हो की सब पीसा का साथी है, पीसा तांईं सेवा 
करे छे, तो हमारे मन मां तो आपका पीसा की बिलकुल छे नहीं और भी 
ठाकुर जी करेंगा तो आपके पीसा की हमारे मन सें आगे भी आवेगी नहीं । 
कारण हमारी तगदीर हमारे साथ छे । और पीसा हमारे पास होकर 
हमां काईं करेंगा। म्हाने तो पीसा नजीक रहने की बिल्कुल परवाह छे 
नहीं । आपकी दया से श्री ठाकुरजी का भजन सुमरन जो कुछ होवेगा सो 
करेंगा । सो इस जनम मांही भी सुख पावेगग और अगला जनममां ही 
भो सुख पावेंगा। ; 

“सब भूठा नाता छे। कोई कोई को पोतो नहीं और कोई, कोई को 
दादो नहीं ॥ सब आप आप का सूख का साथी छे । सब भूठा पसारो छ । 
आप हाल तांईं मायाजाल मां ही फंस रहद्या छो । हमां आज दिन आपके 
उपदेश सूं मायाजाल सूं छूट गया छां । आगे श्री भगवान संसार सूं बचा- 
वेगा ।* 


इन उदगारों को आप किसी साधु-महात्मा, बड़े-बूढ़े, भुक्त-भोगी 
या संत के क समझ लीजिएगा, ये १७ साल के एक नवयुवक के हें जिसने 

अभी संसार की हवा भी नहीं देखी थी। इनका महत्व इस बात में हैं ' 
कि ये स्वयं-स्फ्त्ते हैं। न तो जमनालालूजी उस समय किसी महापुरुष के 
संपर्क में आए थे, न किसीसे सलाह-मशवरा ही किया था। ये असली 
अछूते जमनालाल के अन्तरतम को प्रकट करते हैं, बाद के गुरुजनों के 
प्रसाद-प्राप्त जमनालाल के नहीं। दादा बच्छराजजी ने, जिनका स्वभाव 
ही क्रोधी था, जमनालालजी को एक विवाह के अवसर पर जाते हुए 
गहने न पहनने पर भिड़का और ब्रा-भला कहा। यह भी कहा कि तुम्हें 
धन से घमंड हो गया है, म्‌भसे तुम्हारा प्रेम नहीं । कोमल-ह॒ृदय परन्तु, 
स्वाभिमानी व तेजस्वी बालक जमनालाल को यह बरदाइत नहीं हुआ। 
एंक तो उन्हें यह बात पहले से ही चुभ रही थी कि कनीरानमजी ने 
उन्हें गोद केसे दे दिया, दूसरे उन्हें रुपये-पैसे, ऐश्वरयं-भोग में आसक्ति न 
थी, अतः दादा का क्रोध चोट कर गया । मनस्वी युवक बिलबिला उठा। 
इस वेदना ने जिन भावों का रूप ग्रहण किया, उसकी एक भलक ऊपर 
के विलक्षण उद्गारों में है । इनमें सारा भावी जमनालाल उदय होता हुआ 
दिखाई देता है। जिस क्रम से इसमें विराग, निस्पृहता, आत्मतेज, ईरवर- 
श्रद्धा, आत्म-विश्वास, संसार को मिथ्या-मायाजाल समभने की दार्शनिक 
दृष्टि का परिचय मिलता है वैसा ही विकास आगे जमनालालजी का 
हुआ है। गरीब को यदि अचानक सम्पदा हाथ रूग जाय तो वह बौरा 
जाता है, धन व ऐश्वर्य के मद में अपने व पराये किसीको कुछ नहीं गिनता, 
परन्तु, महापुरुषों की रीति उल्टी होती है । 


“निशा जो सर्व भूतों को उसमें जाग्रत संयमी 
जागे जिसूमें सभी जीव सो ज्ञानी-मुनि की निशा ।” 


जमनालालजी धनीमानी बनकर भी गरीबी का जीवन, व्यतीत करने 
का स्देव अयत्न करते रहे। वे गरीबी के जीवन को तरसते थे। उसमें 


० श्रयार्थी जमनालालजी 


आनंद व गौरव अनुभव करते थे। कई बार उन्होंने यह कोशिश की कि 
अपनी उपाजित सम्पत्ति का सार्वजनिक ट्रस्ट कर दें व खुद २०० ) 
मासिक लेकर दूसरे सेवकों की भाँति गरीबी से अपनी गुजर करें। 
ट्रस्टवाली बात तो उनकी मृत्यु के बाद एक हृदतक पूरी हुई। और 
गरीबी से गुजर बसर करने की अभिलाषा बहुत ह॒द तक। उन्होंने 
एऐसा संकल्प कर लिया था और उसे पूरा निभाया भी। ५०० ) मासिक में 
अपना सारा खबचे, याने अन्न-वस्त्र, सफर-खर्च, डाक-तार-खर्च व निजी 
सेक्रटरी के वेतन का खर्च चलाते थे। उनके जैसे धनी, प्रतिष्ठित व 
प्रभावशाली नेता का ५०० ) मासिक में अपना सारा व्यय चला ले जाना 
मामूली बात नहीं है। जो दिल से गरीब है, विरक्‍त है, दरिद्रवारायण का 
पूृजक है, उसके पास बाहरी धन-संपत्ति मान-ऐश्वयं कहने को उसके हैं 
पर वास्तव में वे उनके लिए हें जिनकी उन्हें सब से ज्यादा जरूरत 
होती है । श्री घनश्यामदासजी बिड़ला उन्हें विनोद में कंजूस कहते 
थे व उनकी सादी रहन-सहन का मज़ाक उड़ाया करते थे। यों वे आदर्श 
त्यागी तो थे ही; परन्तु, उनकी वास्तविक भूमिका एक तपस्वी की रही हे। 
जमनालालजी जरूर कंजूस थे, मगर अपने लिए, दूसरों के लिए मित्र, 
भाई, पिता की तरह हमददं व उदार थे । यही कारण है कि “उनको वियोग 
में आज भी कितने ही परिवार अपने सगे, स्वजन, आप्त व आत्मीय का 
वियोग अनुभव कर रहे हें। 

जिसने पैसे को जीत लिया, उसने दुनिया जीत छी। जमनालारूजी 
के आत्म-तेज की यही कुंजी है। न केवल साथियों, अधिकारियों, कुटुम्बियों 
के प्रति ही बल्कि खुद महात्माजी क प्रति भी वे सदेव निर्भीक, स्पष्टवादी 
और दबंग की तरह रहते थे। किसी बात पर महात्माजी से लड़ने का 
साहस रखनेवालों में उनका अग्न स्थान था। राजाजी, शंकरलाल भाई, 
किशोरलाल भाई, महादेव भाई, जवाहरछालूजी महात्माजी#से दलील 


“निस्पृहस्यथ तणं जगत हर 


बहस करने में अग्रणी समभे जाते हैं । परन्तु, जमनालालजी उन्हें खरी- 
खोटी भी सुना देते थे। उनका लट्ठमार' तरीका नये आदमी को तो चौंका 
व कभी कभी भगा भी देता था। परन्तु, उनके निकटवर्तियों के लिए वह 
उनके स्फटिक की तरह निर्मल अन्त:करण का सूचक था। बापू जी, आप 
'तो मेरा बोझ बढ़ा देते हें, मेरी शक्ति इतनी नहीं है ', आपको यह कहने 
का क्‍या अधिकार था ? ” ऐसे वाक्य इस लड़वेये भक्त के मुंह से अक्सर 
निकलते रहते थे। क्योंकि वे निःस्पृह जैसे थे। उनके मन में सिवा सिवा” 

व “आत्मोन्नति” के दूसरी चाह नहीं रह गई थी। 


“चाह गई चिता गई, सनुआ बेपरवाह 
जा को कछ न चाहिए सो जग शाहंशाह' 


इस उक्ति की मस्ती में वे रहते थे। बापू को उन्होंने पिता बनाकर 
उनकी आशीष व पावन स्फूर्ति ग्रहण की। उनकी इसी बिरासत पर वे 
'फूले नहीं समाते थे। पंर, दूसरी ओर एक संत्पुत्र की तरह उन्होंने अपना 
सर्वेस्व बापू-पिता के अरपंण कर रखा था। वर्धा व सेवाग्राम . की तमाम 
गाँधी-संस्थायें, सारा सेवाग्राम ही नहीं, बल्कि गाँधी-द्वारा प्रेरित, 
स्थापित, संचालित, आन्दोलित ऐसी कोई संस्था, काये, या कार्यक्रम नहीं 
जिसे जमनालालजी ने अपनी चीज” न समभा हो व उसमें सच्चे सपूत 
की तरह जुट न पड़े हों। 

संसार एक मायाजाल हे, इस दाशंनिक सत्य पर उनका ब्रचपन से 
ही विश्वास था। प्रायः प्रत्येक हिन्दू इसी विश्वास को लेकर जन्मता है। 
परंतु, जमनालालजी ने केवल रूढ़ अर्थ नहीं, बल्कि इतनी छोटी अवस्था 
में ही सच्चा मर्म भी समझ लिया था। यह भूठा पसारा है” इसका 
अर्थ यह नहीं कि जो कुछ हमें दीखता है, यह हमारी कोरी कल्पना या * 
श्रम है, बल्कि यह कि मेरे लिए इसका उपभोग करना, इसमें फंसे रहना 


१२ श्रेयार्थी जमनालालजी 


बेकार, निरर्थक व हानिकर है। यह संसार ईइ्वर का साकार रूप हैं। 
अतः उसकी सेवा करना तो ठीक हे, क्‍योंकि वह ईश्वर की सेवा-पूजा ही 
है। परंतु, उसे अपने भोग-ऐश्वर्य का साधन बनाना ईश्वर-पूजा से विमुख 
होना है, बल्कि पाप है। अतः वे संसार से या समाज से उतना ही लेने का 
अधिकार समभते थे कि जितना साधारण निर्वाह के लिए आवश्यक हैं। 
वे अपना सब-कुछ संसार या समाज को समपित करने की भावना रखते 
थे। इसका सब से बड़ा प्रमाण हैं अपने निज के बारे में उनकी कमखर्ची 
की आदत व अपनी कमाई का ट्रस्ट बना देने की इच्छा व योजना, जो 
उन्होंने प्री तरह तैयार कर रखी थी, और उसे अमल में लाने वाले ही 
थे कि संसार से चल बसे। बाद में तुरन्त ही उनके पुत्रों ने उनकी इच्छा 
के अनुसार ही उसे पूरा कर दिया। 

जमनालालजी के उस त्याग-पत्र का बड़ा असर वृद्ध बच्छराजजी पर 
हुआ । उनका स्वभाव तो सरल और हृदय दया-माया से भरा था, परन्तु, 
वाणी कटु थी। अक्सर लोगों को गालियाँ भी दिया करते थे। लेकिन, 
दूसरे ही क्षण वे प्रसन्न भी हो जाते थे। नौकर-चाकरों पर गुस्सा होते, 
परन्तु बाद में पेड़े मिठाई मँगा कर देते। लोग उनकी गालियाँ व कड़वी 
बातों को भी उनका स्वभाव समझ, सहन कर लिया करते थे। बालक 
जमन के इस त्याग ने बच्छराजजी को गदगद्‌ कर दिया। पता लगवा 
कर स्टेशन से मना कर लाये। उन्हें बड़ा पछतावा हुआ और साथ लेकर 
भोजन किया। इस घटना के कुछ ही दिन पहले की बात है। जमनालालजी 
चौपड़ खेलते हुए उन्हें दीखे, इसीपर बड़े क्रोध से उबल पड़े। बोले, यह 
जमन तो अब मुझे चोपट करेंगा। इस पर भी स्वाभिमानी जमनालालजी 
को बड़ा धक्का लगा, और वह अनमने होकर ऊपर कमरे में सो रहे। 
उस दिन से चौपड़ खेलना छोड़ दिया। बच्छराजजी जमनालालजी को प्यार 
भी इतना करते थे कि एक क्षण भी उनको अपनेसे अलग नहीं होने देना 


“निस्पहस्य तृणं जगत्‌” १३ 


चाहते थे, स्कूल भी नहीं जाने देते थे। यही कारण हे कि जमनालालजी 
के इस त्याग या ऊँचे दर्जे के इस सत्याग्रह ने आखिर प्रेमल और वत्सल 
बच्छराजजी का हृदय पलट दिया। जमनालालजी के स्वाभिमान को चोट 
. जरूर लगी थी, परंतु, इससे वे क्रोध व मलिनता के शिकार न हुए। 
उनकी निरूमिता ने अलग अपना जादू दिखाया। उनके इस त्याग को 
उनके जीवन का--अनजान में क्‍यों न हो--पहला सत्याग्रह समभना 
चाहिए। भले ही सत्याग्रह” शब्द का तथा उसके प्रयोग का भी जन्म 
उस समय «हिन्दुस्तान में न हुआ हो, परन्तु जमनालालजी के मन व 
संस्कार में वह पहले से रमा हुआ था, ऐसा प्रतीत होता है। 
धन संपत्ति मिलने पर भी उससे मोह न होना या उसके सदृपयोग 
की भावना मन में रहना सद्बुद्धि का लक्षण हैं। जमनालालजी जब कभी 


भगवान से प्रार्थना करते तो ऐसी सद्बुद्धि के लिए ही। वे लिखते हँ-- मेंने 
जब जब व जितनी मतंबे ईश्वर से प्रार्थना की है, गृरुजनों से आशीर्वाद 
साँगे हैं, इन पच्चीस वर्षों में प्रायः सदबुद्धि के दूसरी प्रार्थना नहीं की 
है। में तो मानता हूँ कि मेरी प्रार्थना सफल हुई। इसी कारण मुझे 
कई प्रकार के विकट अवसरों में से निकल जाने का मौका मिला है। में 
हमेशा अपने मन में विचार करता हूं कि में धन का त्याग कर सकगा। 
स्त्री-पुत्रों का वियोग सहन कर सकूंगा। गुरुजन अथवा मित्रों की मृत्यु 
भी बरदाइत कर सकंगा। किन्तु, वासना के जीतने का विश्वास नहीं 
होता थां, पर आज थोड़ा विश्वास होने लगा है।” 


बहुत बाद के उनके ये उदगार उनके उस महान त्याग-पत्र की 
स्पिरिट से कितना मेल खाते हैं! ऐसा लगता है मानों विधि ने उस पत्र 
के हार्दे के अनुसार उनके भावी जीवन को ढालने का पहले से ध्यान रखा 
है और बापू, विनोबा, के रूप में अपना मांगल्य उन्हें प्रदान किया है । 


५७३४४) 
अनुपम दान 


“उस समय यह सौ रुपया देकर मुझे जो आनन्द प्राप्त हुआ था, वह 
अब छाखों देकर नहीं होता ।* 
जम॑नालालजी 


“विद्या विवादाय धन मदाय 
शक्ति: परेषां परिपीडनाय 
खलस्यथ साधोविपरीतमेतत्‌ 
ज्ञानाय दानाय च रक्षणाय ।* 


अर्थात्‌, महज विद्या, धन या शक्ति के होने से ही कोई महान्‌ नहीं 
हो जाता, उसके सदुपयोग या दुरुपयोग से ही सज्जन व दुर्जेज की पहचान 
होती नल 

लगभग इसी अवस्था में जमनालालूजी को एक ऐसा दान करने की 
प्रेरणा हुई जो उनकी सात्विकता व राष्ट्रीय भावना पर अच्छा प्रकाश 
डालती है और जो धनी व्यक्ति के घर में गोद आने को सार्थक ही नहीं 
सुशोभित करती हूँ । पिछले अध्याय में जो त्याग-पत्र उन्होंने दिया, उससे 
' जहाँ उनकी सहज नि:स्पृहता फूट पड़ती है, वहाँ इस दान में उनकी उज्वलता 
अधिक भलकती है। यों तो यह एक सौ रुपये दान की घटना है। संख्या 
की दृष्टि से यह एक न-कुछ रकम है। लेकिन, इसके नेतिक मूल्य का नाप 
करना कठिन है । जमनालालजी को १३ साल की अवस्था से ही अखबार 


अनूपस दान १५. 


पढ़ने का शौक था। (6िन्दी-बंगवासी' से उसकी शुरूआत हुई। सन्‌ 
१९०६ में स्व० माधवरावजी सप्रे ने नागपुर से हिन्दी केसरी” निकालने 
का आयोजन किया। यह लोकमान्य तिरूक के मराठी केसरी का हिन्दी 
रूपान्तर था। लोकमान्य उन दिलों राष्ट्रीय भारत के बेताज के बादशाह 
हो रहे थे। उनका एक एक लेख हिन्दुस्तानी नौजवानों में रूह फूंकने का 
काम कर रहा था। होनहार युवक जमनालाल उसके प्रभाव में आये बिना 
केसे रहता ? मध्य-प्रांत से यही एक राष्ट्रीय पत्र (शायद पहला) निकलने 
वाला था। उस छोटी अवस्था में भी जमनालालजी ने राष्ट्र की पुकार को 
अपने अन्तमन से सुना और मानों अपनी जिम्मेदारी को भी महसूस कर 
के उसकी सहायता के लिए १०० ) भेजा। यह रुपया बच्छराजजी के 

कोष का--एक सेठ का नहीं था। बल्कि जमनालालजी की अपनी निजी 
बचत का था। जमनालालजी को दृकान से १) रोज हाथ-ख्च मिलता था, 
उसमें बच्छराजजी की मंशा तो यह थी कि इस लोभ से जमनालालजी 
दूकान का काम-काज सीख लें, किन्तु, जमनालालूजी बचपन से ही फिजूल- 
खर्च नहीं थे । न बाजार की चीजें खाने-पीने का खास शौक था, न नाटक 
आदि खेल-तमाशों में ही रुचि.थी, जेसा कि धनी युवकों में अक्सर यह 
व्यसन पाया जाता है। अतः यह रुपया पूरा खर्च नहीं होता था। इस तरह 
कुछ रुपये उनके जमा हो गए थे। इसी बचत में से ये १०० ) उन्होंने 
“हिन्दी केसरी” के सहायतार्थ भेजे । यह उनकी खरी बचत का रुपया था। 
एक व्यापारी और फिर धनी के बेटे की बचपन से ही ऐसी भावना उसके 
भावी महापुरुष होने का चिह्न था। भले ही इसका भान स्वतः उन्हें तथा 
दूसरों को भी उस समय न हुआ हो। यह घटना तो उनकी दानशीलता 
की भागीरथी का केवल उद्गम मात्र थी, जहाँ से प्रारंभ होकर वह 
उत्तरोत्तर बढ़ती गई। पहले उन्होंने जाति-हित के कामों में अपनी उदारता 
का परिचय दिया और बाद में यह उदारता समाज, राष्ट्र और देश तक 

व्यापक होती गई। उन्होंने सभी पवित्र कामों में खुले हाथों दान दिया। 
न हिन्दू का भेद किया न मुसलमान का, न सवर्णों का भेद किया न अछूतों 
का और न अपनों का भेद किया न परायों का। इन दानों में उनका 
लक्ष्य तो समाज की सर्वांगीण उन्नति था। इसमें वे कोई ऐहिक छाभ 
नहीं चाहते थे। समाज-सेवा और समाज-सुधार के प्रत्येक काम में वे 
बड़ा रस लेते थे। स्वयं तो देते ही थे, दूसरों से भी दिलाने का उन्हें शौक 
रहता था। लाखों देकर भी उन्हें तृप्ति नहीं होती थी। 

एक वैद्य व्यापारी के लिए दान देना फिर आसान है, परंतु, दान 
लेना तो अधर्म जैसा है। एक बार तो वे स्वयं दान लेने के लिए तैयार हो 
गए। सन्‌ ११९० के आसपास की बात है। जयपुर में वे अपने एक मित्र 
रामविलासजी खेतान से मिले । रामविलासजी पहले अपने पुत्र के 
विवाह में सम्मिलित होने का वायदा जमनालालजी से करवा चुके थे, 
लेकिन निमंत्रण देना भूल गये। जमनालालजी के उलाहना देने पर 
रामविलासजी ने इसके लिए क्षमा माँगी। जमनालालूजी ने कहा--'में 
आपको ऐसे क्षमा नहीं कर सकता, आपको कुछ दण्ड देना पड़ेगा । राम- 
विलासजी ने पूछा क्‍या दण्ड दू ? आप बोले कि मारवाड़ी विद्यार्थीगृह के लिए 
१०००० ) चन्दा दीजिए। रामविलासजी कहने लगे--- यदि आप दान 
लें तो देने को तैयार हँ।” जमनालालजी भट तैयार हो गए और बोले, 
“में अच्छे काम के लिए दान लेना बुरा नहीं समभता।” पास ही 
बैठे एक पंडितजी ने संकल्प पढ़ा और जमनालालजी ने भिक्षुक ब्राह्मण 
की तरह दान ले लिया। १०० ) दान देने में तो दानशीलता की ही परीक्षा 
थी, जल छुड़ा कर दान लेने में तो उन्होंने बड़ी साहसिक क्रांति-भावना का 
परिचय दिया। कौन कह सकता है कि इसका नैतिक मूल्य दिव्यता में 
पूर्वोक्त दान से भी नहीं चढ़ जाता? पीछे से, जैसा कि होना ही था, पुराने 
विचारवालों में काफी चर्चा हुई, टीका भी हुई। लेकिन, जमनालालूजी टस 

से मस न हुए, क्‍योंकि उनका उद्देश्य पवित्र था। उद्देश और भावना की 
पवित्रता ही मनुष्य को ऐसा अपरिमित साहस प्रदान किया करते हें। 
अतः उन्हें चिन्ता भी क्‍यों होने लगी ? दानशील भी ऐसे कि छाखों का 
दान देकर भी अधघाते नहीं थे। लाखों की संपत्ति होने पर भी वे एक 
सच्चे कार्यकर्त्ता की तरह जीविका के निर्वाह की इच्छा रखते रहे और 
शुद्ध हृदय से अपनी गाढ़ी से गाढ़ी कमाई का रुपया दान देकर उस तृप्ति 
व समाधान को ढूंढ़ते रहे जो हिन्दी केसरी को १०० ) देकर उन्हें मिला था। 

इस अवस्था तक वे अपनी स्कूली पढ़ाई छोड़ चुके थे। चार क्लास 
तक मराठी और दो, तीन महीने तक अंग्रेजी पढ़कर ३१ माचे १९०० में 
स्कूल छोड़ दिया । १ फरवरी १८९६ को आपकी पढ़ाई शुरू हुई, कुल 
चार साल में जो कुछ पढ़ा सो पढ़ा। बाद में आपको हिन्दी, गुजराती और 
मराठी का भी काम-चलाऊ अभ्यास हो गया था। इतनी कम शिक्षा 
पाकर भी, हिन्दी, मराठी, गुजराती, अंग्रेजी, ट्टी-फ्टी क्यों न हो,धड़ल्ले से 
बोल लिया करते थे। इनमें से किसी एक भाषा को वे न शुद्ध लिख सकते 
थे न बोल सकते थे; फिर भी, चिटिठयों, लेखों, वक्‍तव्यों, व्याख्यानों आदि 
की भाषा में शब्दों की पकड़ और विषयों की आलोचना ऐसी खूबी और 
गहराई से करते थे कि. बड़े बड़े बुद्धिशाली और कानूनदां भी दंग रह 
जाते थे। आपके इस गण या शक्ति की धाक कांग्रेस की कार्यसमिति पर भी 
थी। पंडित मोतीलालजी ने एक बार कहा था कि जमनालालजी से बढ़कर 
साफ दिमाग रखने वाला (क्लियर हेडेड ) व्यक्ति कार्यसमिति में और नहीं 
'है। स्व० भूलाभाई देसाई ने लिखा है--कार्यसमिति में उनके बिना काम 
नहीं-ला चलता था। उनकी सलाह हमेशा सद्यः-स्फूतें, व्यावहारिक और 
शुद्ध विवेकपूर्ण होती थी।- सब समस्याओं को देखने की उनकी दृष्टि 
सच्चे रूप में राष्ट्रीय और असाम्प्रदायिक होती थी।” विद्वानों और 
सदगुरुओं में उनकी श्रद्धा थी, उनसे मिल कर प्रेरणा लेने का शौक था, 

श 

उनके सत्संग से जो ज्ञान प्राप्त हुआ, तथा अपनी तीक्ष्ण बुद्धि के कारण 
अपने अनुभव से जो सीखा, वह पुस्तकीय ज्ञान से कहीं अधिक उपयोगी 
और सच्चा था। इससे हर बात में वे इतने सावधान और चौकच्ने रहते थे 
कि गाँधीजी ने उन्हें ईगल आइड” (गरुड़ दृष्टि ) या (तीक्र दृष्टि) लिखा 
था। उनकी प्रतिभा और चौकन्नापन आम लोगों के इस विश्वास को एक 
चुनौती है कि केवल शिक्षित लोगों में ही प्रतिभा का विकास होता है। 

“हिन्दी-केसरी” संबंधी इस दान के समय से ही जमनालालजी के 
राष्ट्रीय जीवन की वास्तविक शुरूआत समभनी चाहिए। इस क्रम में वे 
पहले लोकमान्य के व फिर १९१५ में गांधीजी के परिचय और संपर्क में 
आए। १९०६ से १५ तक के ये ९ साल उनके राष्ट्रीय भाव दृढ़ होने का 
समय था। इसमें श्री श्रीकृष्णासजी जाजू का संपर्क हुआ जो उनके 
जीवन को सेवाल-क्षेत्रों की ओर खींचने में बहुत सहायक हुआ। 

“जीवन संवामय, उन्नत, प्रगतिशील, उपयोगी ओर सादगी-युक्‍त हो, 
यह भावना जब से मेने होश संभाला, तब से अस्पष्ट रूप से मेरे सामने 
थी। इसीकी पूरति के हेतु, सामाजिक, व्यापारिक, सरकारी और राजकीय 
क्षत्रों में कुछ हस्तक्षेप करना मेंने प्रारम्भ किया | सफलता मेरे साथ थी । 
पर, मुभे सदा यह विचार भी बना रहता कि जीवन की संपुर्ण सफलता के 
लिए किसी योग्य मार्गदर्शक का होना जरूरी हे । 'मेने अपने विविध 
कार्यों में लगे रहने पर भी इस खोज को चाल रखा। इसी मार्गदर्शंक को 
खोज में मुर्भ गांधीजी मिले। और सर्देव के लिए मिले। 

“मार्गदर्शक की खोज में मने भारत के अनेक व्यक्तियों से संपर्क पेदा 
किया। महासना मालवीयजी, कविवर रवीन्द्रनाथ ठाकुर, सर जे० सी० 
बोस, लोकमान्य तिलूक, श्री खापडें, श्री केलठकर आदि अनेक नेताओं तथा 
व्यक्तियों से मेने कम-अधिक परिचय प्राप्त किया। उनके संपक्क में रहा। 
उनके जीवन का निरीक्षण किया। मेरी इस खोज में एक बात ने मेरे 
दिल पर सब से बड़ा असर रखा था। और वह थी समर्थ रामदासजी की 
उक्ति-- बोले तेसा चाले, त्याची बंदाबवी पाउलें” अनेक नेताओं से 
मेरा परिचय होने पर मुभो उनके जीवन में मेरे इस सिद्धांत की 
प्राप्ति जिस परिमाण में होनी चाहिए, नहीं हुई। भिन्न भिन्न व्यक्तियों 
के भिन्न भिन्न गुणों का मुझ पर असर पड़ा। सब के प्रति मेरी श्रद्धा और 
आदर भी बना रहा। पर अपने जीवन के मार्गदर्शक के स्थान पर किसी 
को आसीन नहीं कर सका।* 

-“जमनालालजी 

मार्गदशेंक की उनकी यह खोज सच पूछिए तो उनकी आध्यात्मिक 
व्याकुलता का एक परिणाम थी। उनकी सेवाओं ने यद्यपि राष्ट्रीय और 
सामाजिक स्वरूप ग्रहण किया, लेकिन उनकी अन्तःकरण की वृत्ति तो 
मुख्यतः: आध्यात्मिक और धामिक ही रही। राष्ट्रीय और सामाजिक सेवा 
के भाव श्री जाजूजी के प्रोत्साहन और संगोपन में बढ़ने लगे और पुरानी 
पद्धति की धांमिकता की प्रेरणाएँ श्री बिरधीचन्दजी पोहार से मिलती 
रहीं। पोहारजी पहले वर्धा रहते थे। विचार उनके उदार थे और 
वेदान्त का उन्हें शोक था। वे जमनालालजी के बालसखा और ममेरे 
भाई थे। वे प्रारंभ से ही धामिक प्रवृत्ति के व्यक्ति रहे हें और साधु-संतों 
की संगति में उन्हें काफी रुचि रही हँ। सद्ग्रंथों का पठन और उनसे भी 
बढ़ कर संत-समागम, इन्हीं दो पंखों के द्वारा साधक-रूपी पक्षी आत्मिक 
जगत्‌ में ऊँची उड़ानें मार सकता है । जमनालालूजी की रुचि बचपन से ही 
इन दोनों बातों की ओर थी। वे साधु-संतों को खिलाने-पिलाने और 
पूजा-पाठ में भी रुचि रखते थे। ये संस्कार उनकी दादी, बच्छराजजी 
की पत्नी सदीबाई के संसर्ग से उन्हें मिले थे। थे साधु-संतों का बड़ा सत्कार 
करतीं और उन्हें खिलाने-पिलाने में आनन्द अनुभव करती थीं। जमनालछाल 
जी भी बचपन में अपनी दादीजी की यह भक्ति भावना देखते और 
प्रभावित होते । आगे जाकर यह अतिथि-सेवा की प्रवृत्ति उनकी इस हद 
तक विकसित हो गई थी कि मानों वे “अतिथि देवो भव” की प्राचीन 
परंपरा के अनुसार अतिथि को देवता मानकर ही उनकी आव-भगत 
करते थे। इसी तरह बगीचे में, जोकि आजकल मगनवाडी है, ठाकुरजी 
थे और उनकी पूजा-अर्चा में वे काफी रस लेते थे। पोद्दारजी के एक 
साध-मित्र से उनका अच्छा परिचय हो गया था। उनके साथ बैठकर 
धार्मिक बातें सुनने में उनको आनंद आता था। बाद में, जब जमनालालजी 
धरम के वास्तविक रूप को समभने लगे तब बिरधीचन्दजी के विचारों से 

मतभेद रहने लगा, क्योंकि बिरधीचंदजी तो पुरानी धामिक परंपरा को 
मानते थे और जमनालालजी उस रूढ़िवादिता और धार्मिक कट्टूरता को 
हानिकर मानते थे। आगे चलकर तो उनकी यह धर्मे-वृत्ति दो धाराओं 
में बंट गई। एक तो सीधी ठाकुरजी की पूजा-अर्चा में, लक्ष्मीनारायण 
मंदिर की सेवा-पूजा आदि में कायम रही। दूसरी ने आधुनिक युग की 
आवश्यकताओं के अनुकूल, मंदिर के प्रसंग से, भजन-कीतेन, कथा-पुराण 
आदि के द्वारा, समाज-सुधार, धर्म-संशोधन, सर्वधर्म-समभाव, और 
समाजसेवा की प्रवृत्तियों का रूप धारण किया। 

राम की भक्ति में भरत का आदर्श उन्हें अत्यन्त प्रिय था। और वे 
भरत का एक मंदिर भी बनवाना चाहते थे; परन्तु, उनकी यह इच्छा 
उनके मरने के बाद बड़े विचित्र ढंग से पूरी हुई। परंधाम, पौनार 
में पूज्य विनोबा को गंडढा खोदते हुए भरत-मिलाप की एक 
प्राचीन मूति मिली, जिसकी उन्होंने अपने ढंग से स्थापना भी कर 
बवी>ह॥ 

जमनालालजी का आखिर में बुद्ध भगवान्‌ की ओर भी भुकाव होने 
लगा था। वे बुद्ध की मूरति की भी प्रतिष्ठा करना चाहते थे और उसका 
एक समीचीन निमित्त भी पेदा हो गया था। एक बार सेवाग्राम में बापू 
के पास तिब्बत के कुछ लामा लोग आये थे। उन्होंने बापू से पूछा था कि 
यहाँ कोई बौद्ध मंदिर भी है। बापू को इंकार होना पड़ा। मंदिर की यह 
कमी जमनालालजी को खटकी । वे सदा इस बात की टोह में रहते थे कि 
बापू की कोई शुभ-इच्छा हो और वे उसे पूर्ण कर सकें। उन्होंने एक 
बौद्ध मंदिर बनवाने का इरादा कर लिया था, परन्तु उसके बाद फौरन 
वे इस संसार से ही चल बसे। अस्तु। 

विनोबा जैसे धामिक पुरुष को उन्होंने जो गुरु-रूप में स्वीकार 
किया था, और मात्रा आनंदमयी की गोद में जाकर अन्त को उन्हें जो 

मन-चाही शान्ति मिली थी, उसका मूल जमनालालजी की उगती उम्र में 
रहनेवाले इस सत्संग और धामिक संस्कारों में ही था। 

उनकी राष्ट्रीय धारा के संचालक जाजूजी रहे। उनकी सलाह से वे 
पहली बार १९०६ में कलकत्ता काँग्रेस में दरीक हुए। मारवाड़ी विद्यार्थी 
गृह और मारवाड़ी हाई-स्कूल की स्थापना और दूसरे सामाजिक और 
सार्वजनिक कामों में उनकी रुचि को जाजूजी प्रोत्साहित करते रहते थे। 
सेठ बच्छराजजी को जाजूजी का यह प्रभाव अखरता था। उनको यह 
आशंका हो गई थी कि जाजूजी की संगति में जमन कहीं किधर का किधर 
न बह जाय ! 

जाजूजी के पुरखे बीकानेर (राजस्थान) के रहनेवाले थे, परन्तु, वर्धा 
आने से पहले पड़ौस के आर्वी नामक स्थान में रहते थे। वहाँ से १९०७५ में. 
वर्धा आकर उन्होंने वकालत शुरू की। उधर के माहेश्वरी समाज के वे 
पहले ही बी० ए० बी० एल० थे। कलकत्ता-विश्वविद्यालय में प्रथम श्रेणी 
में पहले नम्बर आए थे। वे ठेठ से ही शिक्षा-प्रेमी, सुधारक और साधुमना 
हें। बड़े चरित्रवान और निरभिमानी। शिक्षा और सधार में उनकी बड़ी 
रुचि हं। उस वक्‍त राजनीति में आप लोकमान्य तिलक को मानते थे। 
कमंधम संयोग से जमनालालूजी की इनसे मछाकात हो गई। जमनालालजी 
को मनचाहा साथी और सलाहकार मिला और जाजूजी को सेवा और 
सुधार के बीज बोने के लिए अनुक्‌ल क्षेत्र जमनालालजी के रूप में मिला। 
दोनों में घनिष्ठता इतनी बढ़ गई कि जमनालालजी ने ऐसा कोई कारें 
घरू, व्यावसायिक और पारिवारिक नहीं किया जिसमें श्री जाजूजी की 
सलाह न ली गई हो। एक चतुर माली की तरह जाजूजी जमनालालजी 
के जीवन की काँट-छाट करते रहते थे, जो प्रायः अन्ततक जारी रही। 
बल्कि आगे चलकर जमनालालजी की महानता के प्रति उनके मन में 
आदर रहने लगा था। इसके बहुत साल बाद जमनालालजी की एक 

चर्ष-गाँठ के अवसर पर जाजूजी ने उन्हें लिखा था-- मेरा हृदय तो 
आपको सदा प्रणाम करता है। फिर ऊपर से आशीर्वाद लिख दूँ या और 
कुछ। हमारा शुभ-चिन्तन हैं कि जो कायम रहें वे आपकी शर१शृ वीं 
: वर्ष-गाँठ मनावें। यह तो हमारी दृष्टि है, इस विषय में आपकी दृष्टि क्या 
होनी चाहिए? किसी पर्व का उपयोग पिछछा हिसाब देखने और 
भविष्य में शुभ-संकल्प करने के लिए होना चाहिए। सो आप करते ही हैं।' 
मनुष्य के लिए जन्म महत्व की वस्तु नहीं होती है।” 

शुरू में, जाजूजी को ऐसा लगा कि जमनालालजी नाम के चक्‍कर 
में पड़ गये। उन्होंने उन्हें सावधान करने की एक तरकीब सोची । 
जमनालालजी एक आदश की तरफ तो जाना ही चाहते थे। उन्होंने 
अपने जीवन को बनाने की दृष्टि से कुछ अच्छे वचन लिख कर अपने 
कमरों में टेंगवा दिये थे। उनमें एक इस प्रकार का था:-- 


“एक दिन मरना अवश्य है। अन्याय करने से सदा डरो। 
निस्वार्थ बुद्धि से जातीय उन्नति के काम किया करो।” 


जाजूजी ने इसके नीचे इतना और बढ़ा दिया:-- 

“दूसरों को अपनी प्रशंसा करनी चाहिए, ऐसी इच्छा मत रखो।” 

चतुर जमनालालजी ने इससे आवश्यक सबक ले लिया। 

एक तीसरे पारसी सज्जन थे जिनका प्रभाव इन दिनों जमनालालजी 
पर पड़ा। श्री पिस्तमजी सोराबजी पाठक बम्बई के एक प्रसिद्ध घराने 
के बरिस्टर थे। उन दिनों वे वर्धा के कलेक्टर थे। बड़े विद्वान, सहृदय, 
. पाप-भीरु, सच्चे और ईमानदार थे। उनके हृदय में देशभक्ति की फल्गु-नदी 
बहा करती थी। जमनालालजी को ऐसा राज्याधिकारी यह पहला ही 
मिला और वे उनसे प्रभावित हुए। इधर पाठकजी ने भी जमनालालजी 
के गणों को परख लिया। जमनाछाऊरूजी कहते थे कि पाठकजी न्याय, 

सत्य, और कर्म का जो उपदेश देते थे उसका मेरे जीवन पर गहरा प्रभाव 
पड़ा हैं। उनकी कथनी और करनी एक थी। जमनालालजी मनुष्य की 
परीक्षा इसी कसौटी पर कसकर करते थे। जमनालालजी ने उनसे सचाई 
और निर्भीकता का पाठ सीखा। 

जमनालालजी का जीवन जो आगे जाकर एक वट-वृक्ष की तरह फंलता 
चला गया उसका सूक्ष्म बीज इस त्रिमूरति के सिंचन से ही अंकुरित हुआ, 
जिसकी पूर्णता गाँधीजी, विनोबा और अंतिम समय में माता आनन्दमयी 
को प्राप्त कर के हुई। जिन जाजूजी को उन्होंने अपना प्रारंभिक पथ- 
प्रदर्शक माना, वे बाद में 'शिष्यादिच्छेत्‌ पराजयम्‌” के न्यायानुसार खुद 
भी जमनालालजी की महत्ता के कायल होते गए और उनका उचित 
अभिमान भी रखते हें। उन्होंने जमनालालूजी को इस बात का प्रमाण-पत्र 
दिया है कि सत्य के अमल में उन्हें काफी अड़चनें आती थीं लेकिन के 
अपनी निष्ठा से डिगते नहीं थे। बड़े बड़े व्यापारियों के मुँह से सुनने में 
आता है कि कुछ न कुछ असत्य के बिना व्यापार का काम चल ही नहीं 
सकता। श्री जमनालालजी सदा इस धारणा को गलत साबित करने का 
प्रयत्त करते रहे। युवावस्था में ही उनको इसका ध्यान था कि सारा 
व्यवहार न्याय, नीति एवं शुद्धता से हो। अपने व्यापार में उन्होंने बड़ी 
बड़ी आमदनी के काम भी स्वयं खुशी से छोड़ दिए। अदालत में सत्य- 
निष्ठा की प्री कसौटी होती हे। पर, जमनारछालूजी वहाँ भी अपने 
सत्य-बत्रत पर निशुचलू रहे। 

“श्री जमनालालजी के स्वगंवास से देशभर में विशेष शोक छा गया 
था। उस समय भारत के लाखों स्त्री-पुरुषों ने महसूस किया कि एक 
अपना ही व्यक्ति चल बसा। सहस्नों परिवारों ने अनुभव किया कि अपने 
परिवार का एक मुखिया गया। जमनालछालजी ने बड़े बड़े काम कर के 
कीति कमाई। उनके कामों का प्रकाश भी खूब फंला, पर उनके हृदय की 

विशेषता कुछ निराली ही थी। उनमें छोगों के लिए इतना अपनापन था 
कि जिनसे संबंध आता उनसे निजी रिश्ता जुड़ता ही जाता। 

“उनके गुणों को शब्दों का जामा पहनाना आसान बात नहीं है। उनकी 
तमाम साधन-संपत्ति और शक्ति जन-सेवा में पूर्णतः अपित रही । निजी 
जीवन नाममात्र का रह गया था। सारा जीवन शुभ-कार्यों से घना भरा 
रहा। जगत्‌ के सामने तो उनके कर्म का स्वरूप ही हैं। वह आदरणीय 
और विशाल है, परन्तु, उनका अन्तःस्वरूप भी उतना ही उदात्त था। 
षड्रिपुओं को जीतने का भरसक प्रयत्न करके अन्तःकरण की शुद्धि की 
और जीवन का उत्तरोत्तर विकास करते रहे। उनके निर्मल चरित्र के 
कारण उनका इतना प्रभाव बढ़ा और सब के प्रिय होकर, हमारे लिए एक 
अनुकरणीय जीवन का उदाहरण छोड़ गये।” 


७ ७ 
७ 4 


सेवा-चेत्र की ओर 


“श्री लक्ष्मीजी सूँ प्रार्थना हे कि सदबुद्धि देवे तथा सत्य के साथ 
जेपार करन की तथा रुजगार मां ही लाभ होवे जीको देश तथा दुःखी 
जनता के कार्य मांही लागन की बुद्धि देवे।” 


बह्लीखाते 2७.4 


(बह में प्रार्थना) 


“मे पुरा विश्वास हे कि निल्वार्थ भाव से जनसेवा करते रहने से 
ही शीघ्र मोक्ष प्राप्त हो सकती हे। अगर कोई मुभे यह कहें कि इस 
तरह देश-सेवा करने वालों को सौजन्म में भी सोक्ष-प्राप्ति नहीं होगी 
तो भी मुभे कोई चिन्ता नहीं होती । एक प्रकार से आनंद ही होता 
है। पवित्रता के साथ जनसेवा करते करते कई जन्म भी हो जावें तो क्‍या 
फिक्र ? केवल मनुष्य को इस बात का विचार रखना चाहिए कि कहीं 
बह मसायाजाल में फंस कर मनृष्य-जन्स के आदश को न भूल जाए और 
अभिमान में प्रवृत्त होकर इस नरदेह का पतन न करे।” 

-“-जमनालालरजी 


जैसा कि बताया जा चुका है, जमनालालजी ने कोई विशेष शिक्षा 
प्राप्त नहीं की थी। उन्हें हिन्दी, अंग्रेजी, गुजराती और मराठी का 
साधारण ज्ञान था। लेकिन, प्रतिभा के विकास के लिए वास्तव में जिस 
सामग्री की जरूरत थी, वह उन्हें प्राप्त थी। आत्म-निरीक्षण, विचार- 
युक्त जीवन, सतत जागृति, विचार, उच्चार और आचार में मेल साधने की' 
अवृत्ति इनसे उनकी बुद्धि में एक चमक आ गई थी। पुस्तकी ज्ञान उनके 

लिए थोथा हो गया था। वे वास्तविक ज्ञान की ओर बढ़ते जा रहे थे। 
इसलिए, शिक्षा की कमी उनके व्यक्तित्व के विकास में बाधक 
नहीं हो सकी । 
बच्छराजजी की मृत्यु होने पर उन्हें सारा कारोबार संभालना पड़ा। 

उस समय उनके पास ज्यादा संपत्ति नहीं थी। बच्छराजजी केवल पाँच, 
छः: लाख की स्थावर और जंगम संपत्ति छोड़ गय थे । इस सम्पत्ति में से 
"भी उन्होंने ७५००० ) श्री लक्ष्मीनारायण मंदिर के लिए दान कर दिया 
था। मारवाड़ी स्कूल आदि के लिए भी बच्छराजजी ने दान किया था । 
'जमनालालजी ने कारोबार की बागडोर संभाली और व्यापारिक क्षेत्र में 
बड़ी तेजी से उन्नति कर छी। बच्छराजजी से उन्हें जितनी संपत्ति मिली 
उससे कई गुना ज्यादा संपत्ति तो उन्होंने एक से अधिक बार दान में ही 
दे दी। यह उनकी व्यापारिक कुशलता का नमूना नहीं तो कया है ? 
सन्‌ १९०८ में ही सरकार ने उनको आनरेरी मजिस्ट्रेट बना दिया। 
उस समय उनकी अवस्था केवल १८ वर्ष की थी | लेकिन, यह इस बात का 
प्रमाण है कि उन्होंने थोड़े समय में ही सरकार को भी प्रभावित कर दिया 
था। आगे चल कर तो उन्होंने उच्च कोटि का व्यापारिक अनुभव प्राप्त कर 
लिया था। लेकिन इस छोटी-सी उम्र में भी व्यापारिक क्षेत्र में उनके 
“विचार प्रमाणभूत माने जाने छगे थे। यही कारण था कि इन्हीं दिनों उन्हें 
बम्बई चेम्बर आफ कामर्स की ओर से कमीशनों के सामने गवांही देने का 
मौका मिला था। उनका रुई का व्यापार खूब बढ़ा, वे कई कंपनियों के 
संस्थापक और डाइरेक्टर बने और कई विदेशी व्यापारियों से घनिष्ठता 
प्राप्त कर के बड़े बड़े व्यापारियों में गिने जाने लगे। लेकिन यह स्रब 
उन्होंने केवल अपने लिए नहीं किया। व्यापार तो एक साधन-मात्र था। 
व्यापार से जितना मिलता उसमें से अधिकाँश वे देश और समाज के कल्याण 
में खर्चे कर देते थे। उनका सिद्धान्त-वाक्य था :-- 

“न त्वहं कामये राज्य न स्वर्ग नाउपुनर्भवम्‌, 
कामये दुःखतप्तानां प्राणिनामाति-नाशनम्‌ ॥। 

दढूःखी लोगों के दुःख को मिटाने में ही वे अपना पेसा खच्चे करते थे ॥ 
इसे ही वे अपना धर्म समभते थे। वे व्यापार में पड़े, तो जब तक व्यापार 
किया डट कर और खूब मन लगा कर किया, थोड़ी पूंजी रख कर भी 
उत्तम श्रेणी के व्यापारियों में आ गए। किन्तु, उनकी तमाम व्यापारिक 
और आशिक प्रवृत्तियों ने उन्हें सेवा-क्षेत्र की ओर ही ढकेला। वे चाहते 
तो बड़े बड़े करोड़पतियों में उनका नम्बर आसानी से आ सकता था । 
परंतु, व्यापार में उनका आदर्श तो भाभाशाह से भी ऊँचा था। जो 
कुछ धन कमाया, उसे अपने लिए नहीं, बल्कि दूसरों के लिए खर्च करने में 
उन्हें आनन्द आता था। 

यद्यपि वे धन कमाते थे, फिर भी, धन के प्रति उनके मन में अरुचि 
जेंसी थी, जो उनके दिये दान तथा सीधे-सादे जीवन से पद पद पर 
प्रकट होती है। सेवामार्ग में अग्रसर होने की दृष्टि से ही उन्होंने सादगी 
का ब्रत अपनाया था। रहन-सहन, खान-पान, ख्चे-ब्चे सब में बहुत 
मित-व्यय व हादिक संयम से काम लेते थे। यों स्वभाव से स्वादिष्ट भोजन 
में उनकी बड़ी रुचि थी, किन्तु, उन्होंने सादा भोजन-पान का अभ्यास 
कठोर नियम-पालन द्वारा डाल लिया था। उनके कोठी और बंगला था, 
परंतु, उनका कमरा क्‍या, एक दरबान के रहने जेसी कोठरी--बंगले के 
एक किनारे पर। खान-पान में क्‍या मेहमान, क्या नौकर सबके साथ 
एक-सा बर्ताव रखते थे। स्वास्थ्य के कारणों से यदि उनकी थाली या 
पत्तल में कोई विशेष वस्तु आती तो वह उन्हें मन में अखरती थी। 
बाजरे की राबडी या ज्वार की रोटी उन्हें बहुत प्रिय थी। उनके चप्पल, 
पाँवों की बुरी हालत, कपड़े-लत्ते, सब आजकल के समय, समाज की दृष्टि से 
फूहड़ जैसे लगते थे। पाँवों में बिवाई फटी हुई है, लंगड़ाते चल रहे हें, 

साथी मजाक उड़ाते हैं, मगर उनको सादगी या कष्ट-सहिष्णुता में जन्तर 
नहीं आने पाता। उतने ही विनोद के साथ वे उन आलोचनाओं का 
उत्तर देते हुए सादे जीवन का गौरव उन्हें बताते। उनकी यह सादगी 
कोरी अन्ध-भक्ति या अन्धानुकरण नहीं थी। उसके मूल में गहरा विचार 
और एक सिद्धांत रहता था। धन को वे भोग की वस्तु नहीं मानते थे--सेवार्थ 
उसका उपयोग करना चाहते थे। बापू के ट्रस्टीशिप का आदशे उनके 
ड्रदय में बेठ गया था। बच्छराजजी की धन-संपत्ति का वे एक बार त्याग 
कर चुके थे। यद्यपि बच्छराजजी के समभाने-बुभाने से वे स्टेशन से 
वापस घर आ गए, और कामकाज में भी छूग गए, फिर भी, उनकी 
धन-दौलत को तो वे मन से छोड़ चुके थे। हरिश्चन्द्र ने जेसे स्वप्न के दान 
को निबाहना अपना धर्म समझा वैसे ही जमनालालजी हृदय से इस त्याग 
का पालन करना चाहते थे। वे उस धन पर अपना कोई नेतिक अधि- 
कार नहीं मानते थे। और अपनी इस धारणा के अनुसार उन्होंने बच्छराज 
जी की सारी संपत्ति को जोड़तरर और उस पर ब्याज छूगाकर उतनी 
रकम दान दे दी। सो भी एक बार नहीं, दो-तीन बार और फिर भी, 
उन्हें पूरा समाधान नहीं होता था। 

सेठ-शाही से आपको चिढ़ थी'। हम परिचित लोग कभी लिफाफे पर 
“सेठ जमनालालजी” लिख देते या चिटिठयों में मान्यवर'” या “प्रिय 
सेठजी” लिखते तो उन्हें बुरा रऊगता और वे दुःख-भरा उलहना हम 
लोगों को दिया करते। 

जब बम्बई में आपने कई मित्रों के लोभ और महत्त्वाकांक्षा को देखा 
तो उससे आपके जी को बड़ा दुःख हुआ और अच्त में विराग-सा आ 
गया। आप सदेव मानते हेँ कि धन-दौलत आत्मोन्नति में बाधक रहती 
है । और इसलिए उसका उपयोग सेवाकार्य में करना चाहिए। 
उनकी. ऐसी धारणा ने भिन्न भिन्न संस्थाओं की स्थापना के रूप 

में जन्म लिया। वर्धा की शिक्षा-संस्थाओं के बाद बम्बई की ओर उनकी 
निगाह गई। बम्बई व कलकत्ता ये दो मारवाड़ियों के जबद॑स्त केन्द्र हें # 
कलकत्ते वाले धन ओर संख्या में बढ़े हुए थे, जबकि बम्बईवाले सुधार 
और जागृति में । इससे लाभ उठाकर जमनालालछजी ने वहाँ के 
नवयुवकों में मारवाड़ी-विद्यालय खड़ा करने की प्रेरणा की, जो १९१५ 
में स्थापित हुआ। इसी सिलसिले में किसी एक सभा में श्री घनश्यामदासजी 
बिड़ला ने उन्हें पहली बार देखा। उस समय जो छाप उनके मन पर 
पड़ी वह उन्हींके शब्दों में सुनिए:-- 

“शायद १९१२ की बात हैं। बम्बई में मारवाड़ी पंचायतबाड़ी में 
विशिष्ट मारवाड़ियों का एक छोटा-सा समाज मन्त्रणा के लिए इकट्ठा 
हुआ था। बम्बई में एक मारवाड़ी विद्यालय कीं स्थापना का आयोजन 
हो रहा था | समाज के धनी और वृद्ध सभी लोग उपस्थित थे। किन्तु, 
किसी ने स्कूली शिक्षा नहीं पाई थी। इसलिए उन्हें यह पता नहीं था 
कि क्‍या करना हें; पर, धन एकत्रित करना, यह तो सभी 
जानते थे। 

सभा में तरह तरह के लोग थे । अप्रस्तुत बातें भी चलती थीं॥ 
. विषयान्तर भी होता था। पर, एक मनृष्य था जो जब अपना मुंह खोलता 
तो लोग उसे ध्यान से सुनते थे। मेंने भी उसे ध्यान से देखा। वह पुरुष 
नितान्त युवक था। पचीसी के इसी ओर था। गौर वर्ण, स्थूछ शरीर, 
गोल मुंह, शरीर में रेशमी कोट और सिर पर काश्मीरी काम की टोपी। 
खादी की तो उस समय किसी को कोई कल्पना भी नहीं थी। स्वदेशी की 
परिभाषा में उस समय जापानी कपड़ा तक त्याज्य नहीं माना जाता था। 
इसीसे युवक की वेश-भूषा के सारे कपड़े स्वदेशी नहीं थे। ठाठ-बाट 
अमीराना था। चेहरे पर नजाकत थी, पर आँखों से सरलता और एक 
तरह की तेजस्विता टपकती थी। शिक्षित तो साधारण-सा ही मालूम 

होता था। पर बोल रहा था निर्भयता और पूरे आत्म-विश्वास के साथ॥+ 
और वह लोगों को प्रभावित भी कर रहा था। 
में तो उस नवयुवक से भी छोटा था, बीसी के इसी पार। पर मुभसे 
उमर में थोड़ा ही बड़ा वह युवक जिस आत्म-विश्वास, अनुभव और प्रभाव 
के साथ बोल रहा,था, वह देखकर मुभे कुछ डाह-सी हुई। मैंने किसी 
से पूछा कि यह यूवक कौन है तो पता छगा कि इस नौजवान का नाम 
जमनालाल बजाज है। इस छोटी-सी उम्र में देहात में रहनेवाला एक 
साधारण शिक्षा-प्राप्त व्यक्ति सामाजिक कामों में इतनी लगन और 
सचाई से रस ले सकता है, यह जान कर कुछ आश्चयं और कुछ कुतूहलू 
हुआ। मुझे जानना चाहिए था कि गुदड़ी में भी लाल होते हँँ। बस, वहीं से 
मेरा जमनालालजी से परिचय हुआ, और उनसे उस दिन से जो मेत्री हुई 
वह फिर जमती ही गई। 
शिक्षा और समाज-सुधार की धुन में आपने १९१० में मारवाड़ 
प्रांत का दौरा किया और अनेक शिक्षा-संस्थाओं का निरीक्षण किया। 
१९१२ में वर्धा में आपने मारवाड़ी हाय-स्कूल खोला। असमर्थ विद्यार्थियों 
के लिए रहने और पढ़ने का अच्छा प्रबन्ध कियां गया। कनन्‍्याओं के लिए 
आपके प्रोत्साहन से एक कनन्‍्या-पाठशाला भी खोली गई । बम्बई में 
मारवाड़ी-विद्यालय को भी आप काफी सहायता देते थे। उसकी स्थापना 
में आपका मुख्य हाथ था ही। इन्हीं दिनों आप के प्रयत्न से सीकर में 
माधव विद्यार्थी-गृह खुला। इस छात्रावास में राजपूत छात्रों को विशेष 
रूप से दाखिल किया जाता था, जिसमें जमनालालूजी का एक खास आशय 
यह था कि शिक्षित होने पर राजपूत-जाति में कन्या-जन्म के समय जो श्र ण- 
_ हत्याएँ होती हैं, वह रुक जायेँ। और वे यह समभकने छगें कि जीवन में स्त्री 
और पुरुष याने बालिका और बालक का स्थान एक-सा है। पहले आप 
इसको पूरी सहायता देते थे। पीछे से 'शेखावटी शिक्षा-मण्डल” की 

स्थापना भी आपने की। इस प्रकार उन दिनों शिक्षा-संस्थाओं की स्थापना 
का काम आपने काफी किया। जाजूजी के प्रभाव से संमाज-सुधार और 
समाज-सेवा का जो सूत्रपात हुआ वह. १९१५ में महात्माजी के संपक्क 
के बाद उनके जादू से राष्ट्रीय, राजनेतिक व रचनात्मक का्दक्षेत्रों में 
विकसित होता गया। गंगोत्री की गंगा कलकत्ते में सहस्न-मुख होकर गंगा 
सागर बन गई। वर्धा में महात्माजी के आशीर्वाद से यही हाल जमनालाल 
जी के जीवन का हुआ। यों उनके जीवन की धारा वर्धा से ही बही और 
वर्धा में ही विलीन हुई। परन्तु, वह वर्धा-केन्द्र से चल कर हिन्दुस्तान के 
प्रत्येक प्रान्त, प्रत्येक जाति, प्रायः. प्रत्येक उपयोगी संस्था और व्यक्ति 
के जीवन को सरसाती हुई वर्धा में ही महासागर हो गई। एक साधारण 
बनिया कनीराम के घर जन्मे, एक विश्व-वन्ध महात्मा की गोद में अपना 
शरीर छोड़ गए। 


पा 
महात्माजी की ऋन्नच्छाया में 


“जिस दिन म॑ सहात्माजी के पुत्र-वात्सल्य क योग्य हो सकूँगा, वही 
समय मेरे जीवन के लिए ,धन्य होगा। महात्माजी की अनुपम दया से 
'अपनी कमजोरियों को तो कस से कम थोड़ा बहुत पहचानने लगा हूँ।” 

“महात्माजी के कार्य में में अपने आपको विलीन हुआ पाने लगा। 
थे मेरे जीवन के मार्गदर्शक ही नहीं, पिता-तुल्य हो गए। में उनका पाँचवां 
पुत्र बन गया । द 
--जमनालालजी 


“बह किस तरह मेरे पुत्र बन कर रहे सो हिन्दुस्तानवालों ने कुछ 
कुछ अपनी आंखों देखा ह, जहां तक में जानता हूँ, में कह सकता हूँ कि ऐसा 
'पुत्र आज तक शायद किसीको नहों मिला।” 

“-“गाँधीजी 


गाँधीजी के सम्पर्क में जमनालालजी किस प्रकार आये इसका वर्णन 
खुद जमनालालजी ने इस प्रकार किया हैं :-- 

“जब में मार्गदशंक की खोज में था तब गाँधीजी दक्षिण अफ्िका में 
सेवा-कार्य कर रहे थे। उनके विषय में समाचारपत्रों में जो आता उसे में 
गौर से पढ़ता था, और यह स्वाभाविक इच्छा होती थी कि यदि यह 
व्यक्ति भारत में आबे तो उससे संपक पेंदा करने का अवश्य प्रयत्न किया 
जाय । सन्‌ १९०७ से १९१५ तक इस खोज में में रहा। और जब गाँधी 
जी ने हिन्दुस्तान में आकर अहमदाबांद के कोचरब मोहल्ले में किराये का 


फ 
थ्‌ 

बंगला लेकर अपना छोटा-सा आश्रम आरंभ किया तब उनसे परिचय: 
प्राप्त करने के हेतु में तीन बार वहाँ गया। उनके जीवन को में बारीको: 
से देखता। उस समय वे अंगरखा, कठियावाड़ी' पगड़ी और धोती पहिनते 
थे। नंगे पैर रहते थे। स्वयं पीसने का काम करते थे.। स्वयं पाक-गृह में 
भी समय देते थे। स्वयैँ परोसते थे। उनका उस समय का आहार केला, 
मूंगफली, ज़ेतून का तेल, और नींबू था। उनकी शारीरिक अवस्था को 
देखते हुए उनके आहार की मात्रा मुझे अधिक मालूम होती थी। आश्रम 
में प्रात-सायं. प्राथना होती थी। सायंकाल की प्राथथना में में सम्मिलित 
होता था। ग़ाँधीजी स्वयं प्रार्थना के समय रामायण, गीता आदि का 
प्रवचन करते थे। मेने उनकी अतिथि-सेवा और बीमारों की सुश्नषा को 
भी देखा और यह भी देखा कि आश्रम की और साथियों की छोटी से 
छोटी बात पर उनका कितना ध्यान रहता हैँ। आश्रम के सेवाकाय॑ में 
रत और निमग्न “बा” को भी मेंने देखा। गाँवीजी ने भी मेरे बारे में 
पूछ-ताछ क्रना आरंभ किया। इझने: शनेः संपर्क तथा आकर्षण बढ़ता 
गया। ज्यों ज्यों में उनके जीवन को समालोच्रक की एक सूक्ष्म दृष्टि से 
देखने लगा त्यों त्यों मुझे अनुभव होने लगा कि उनकी उक्तियों और 
कृतियों में समानता है और मेरे “बोले तेसा चाले” इस आदर्श का बहाँ 
अस्तित्व हैं। इस प्रकार संबंध तथा आकर्षण बढ़ता गया “ 

« इसके बाद जमनालालजी उनके पाँचवें पुत्र बने---और यहीं तक बस' 
नहीं हुआ--उन्होंने गाँधीजी को “मोल” भी ले लिया। इसका वर्णन 
स्वर्गीय महादेव भाई ने इस प्रकार किया है:-- 

“जमनालालजी ने बड़ा जबर्देस्त सौदा किया। उन्होंने गाँधीजी को 
मोल लिया। सन्‌ १९१६ की बात है, जब वे कोचरब नामक स्थान पर 
जहाँ पहिले साबरमती आश्रम था, आए थे। साबरमती आश्रम के तब कोई 
मकान नहीं थे। कोचरब गाँव में एक किराये का बंगला था। उसमें आश्रमः 

था। जमनालालजी ने बापू को आग्रह करके कहा-- वर्धा आइए, वहीं 
आश्रम स्थापित कीजिए” बापू ने उस समय नहीं माना। उन्होंने कहा:-- 
. म गुजराती हूँ, गुजरात में रहकर ही अधिक सेवा कर सकता हूँ। 
गुजरात की सेवा के द्वारा भारत की सेवा करूँगा।” जमनालालजी 
वापस चले आए। बाद में उनके पुत्र बने, दान दिया, जेल गये, स्वेस्व का 
समर्पण करने तक तैयार हो गये। आखिर, १९३४ में बापू मान गए और 
वर्धा आकर रहे। बल्कि, यह कहूँ कि १९३४ में बापू बिक गए। पावंती 
ने शिवजी,की आराधना कठिन तपस्या से की। तपस्या से प्रसन्न होकर शिव 
जी ने उसे कहा-- कऋ्रीतस्तपोभिः” तुम्हारे तप से तुमने मुभे मोल लिया 
है। वैसे ही मीरा ने किया, कबीर ने किया। जमनालालजी ने भी अपना 
सर्वेस्व देकर गाँधीजी को मोल लिया, मानों भगवान को ही मोल लिया ।” 

पाँचवाँ पुत्र बनने की घटना इस प्रकार हे--नागपुर के भंडा 
सत्याग्रह के दिनों की बात है। एक दिन जब कि गाँधीजी वर्धा आये हुए 
थे। जमनालालजी ने महात्माजी से कहा--आपसे एक दान माँगता 
हैं। गाँधीजी ने आइचये से पूछा--- कया ?” जमनालालजी बोले---“बस, 
आप मुभे देवदास का भाई--अपना पाँचवाँ पृत्र--मान छें।” गाँधीजी 
विचार में पड़ गये। थोड़ा सोचकर प्रसन्नतापूर्वक कहा-- जैसा तुम चाहो” 
और जमनालालजी बापू के पाँचवें पुत्र बन गये। उनके इस पुत्रत्व के 
सम्बन्ध में एक मजेदार बात हो गई । शुरू में गाँधीजी पत्रों में जमनालाल 
जी को सुज्ञ भाई, या भाई श्री जमनालालूजी” इस तरह संबोधन करते 
थे। उनके प्रति पृत्र-भाव होने पर चि० लिखने लगे। एक बार उन्होंने 
फिर भाई: जमनालाल” लिख दिया। जमनाल्‍हालजी को यह प्रयोग 
खटका । उन्होंने महात्माजी पर अपना दुःख प्रकट किया और लिखा 
कि शायद में “चि०” के योग्य नहीं रहा। उसके जकाब”” महात्माजी ने 
उन्हें जो पत्र लिखा वह इस प्रकार है'-- 

चि० जमनाछाल, 

तुमको दुःख हुआ उससे मुभे भी दुःख हुआ है। मेंने एक खत में 
“चिरंजीव” का उपयोग नहीं किया, क्‍योंकि वह मेंने खुला भेजा था। 
उस समय में इस बात का निर्णय नहीं कर सका कि 'चिरंजीव विशेषण 
को सब लोग पढ़ें तो यह उचित होगा या अनुचित। इससे मेंने भाई 
शब्द का प्रयोग किया हैं। तुम चि० होने के योग्य हो या नहीं अथवा में 
बाप का स्थान लेने लायक हूँ या नहीं, इसका निर्णय केसे हो ? तुम को 
जैसे तुम्हारे विषय में शंका है, वैसे ही मुझे मेरे बारे में शंका है। यदि 
तुम सम्पूर्ण हो तो में भी हँ। बाप बनने से पहले मुझे अपने बारे में ज्यादा 
विचार कर लेना चाहिए था। तुम्हारे प्रेम के खातिर में बाप बन गया 
हूँ । ईश्वर मुझे इस स्थान के लायक बनावें। यदि तुममें कमी रहेगी तो 
वह मेरे ही स्पर्श की कमी रहेगी। हम दोनों प्रयत्त करते करते अवश्य 
सफल होंगे, यह मुभे पूर्ण विश्वास हैं। इतने पर भी, यदि निष्फलता हुई 
तो भी भगवान जो कि भावना का भूखा है, और हमारे अन्तःकरण को 
देख सकता हं, हमारी योग्यता के अनुसार हमारा फंसला कर लेगा। 
इसलिए, जबतक में ज्ञानपृवंक अपने अन्दर मलिनता को स्थान नहीं देता 


हँ, तबतक तुमको चिरंजीव” ही मानता रहूँगा। 
बापू के आशीर्वाद 


यह पत्र एक ओर जमनालालजी की पुत्रत्व की योग्यता बढ़ाने की उत्स- 
कता और उसके छिन न जाने की चिन्ता को प्रकट करता हैं, तहाँ दूसरी 
. ओर महात्माजी की पुत्र-वत्सलता, व्यवहार-दक्षता और अन्तःकरण को 
निर्मल रखने की तीत्र लगन को भली-भाँति व्यक्त करता है । जमनालालजी 
की यह पुत्र-भक्ति देखकर महात्माजी १९३४ में वर्धा आए और इससे उन्हें 
काफी संतोष रहा। जेसा कि जमनालालजी ने स्वयं वर्णन किया है 
गाँधीजी से मिलने की और उनसे संपक स्थापित करने की एक प्यास 

कई दिनों से उनके मन में थी। वे सर्वप्रथम अहमदाबाद के कोचरब में 
उनसे मिले। वे तरस रहे थे किसी ऐसे व्यक्ति को पाने के लिए जिसके 
सामने अपना हृदय खोल कर रख दे। अपनी भलाई-बुराई का सारा 
चित्र उनके सामने रख दे। बापू के मिल जाने पर उन्होंने सदेव अपने 
मन के सब उतार-चढ़ाव उनके सामने रखे हें। जब कभी ऐसा अवसर 
नहीं मिला है तो उनके मन पर बड़ा भार बना रहा। 

महात्माजी के जीवन व संपक का कंसा प्रभाव जमनालालजी पर 
पड़ा, यह खुद उन्हींके एक पत्र में पढ़ लीजिए जो उन्होंने ता० २ 
अक्टूबर १९२२ को हिन्दी नवजीवन” के संपादक को लिखा था:--- 

“महात्माजी के प्रति अगर मेरा खाली आदरभाव ही रहता तो 
उनके विषय में में कुछ लिख सकता। पर, महात्माजी ने मुझे इस तरह से 
अपनाया है कि उनके प्रति मेरे मन में पिता और गुरु के समान ही भाव 
पैदा होता है। बचपन से ही सावंजनिक जीवन का प्रेम होने के कारण 
बहुत से सरकारी प्रतिष्ठित कर्मचारी तथा देश के प्रख्यात नेतागण से 
मेरा परिचय हुआ। पूज्य लोकमान्य तिछक महाराज और भारतभूषण 
मालवीयजी जैसे महान नरों का परिचय मेरे लिए लाभदायक हुआ। 
लेकिन, महात्माजी ने तो मेरी मनोभूमिका ही बदल दी। मेरे मन में कई 
बार त्याग के विचार पैदा हुआ करते थे। उन्हें कार्य-रूप में लाने का 
रास्ता बता दिया। उनका निर्मेछ चरित्र, शीतल तेजस्विता, गरीबों की 
कलक, मनुष्य-मात्र से सत्य व्यवहार, अनुपम प्रेम और धर्म-श्रद्धा देखकर 
ही मेरा मन उनकी ओर खिचता गया और मेरे जीवन की त्रुटियाँ मुझे 
. प्रतीत होने लगीं एवं यह महत्वाकाँक्षा बढ़ने लगी कि इस जीवन में 
किस तरह महात्माजी के सहवास के योग्य बन सके ।” 


राजनेतिक क्षेत्र 


“थों तो हमारे यहां कई राजनीतिज्ञ हैं और प्रसिद्ध हैं, जिनकी सेवा 
ओर सार्वजनिक कार्य का लेखा अच्छा हे, लेकिन जमनालाल बजाज 
उनमें एक ही थे, ओर उनकी जगह भर सकने वाला दूसरा कोई नहीं रहा।” 

१४3 --जवाहरलाल नेहरू 


“१९२० से देश की सेवा में उन्होंने अपना जीवन समपंण कर दिया 
था। तब से जीवन के अंत तक वह देश की सेवा करते रहे। वह अपनी 
विविध प्रवृत्तियों के कारण प्रथम श्रेणी के राष्ट्रीय नेता हो गए थे।* 

“मौलाना आजाद 


“हमारे स्वराज्य पाने के ये सब प्रयत्न इसलिए जरूरी हें कि हम 
अपने वर्तमान जीवन से ऊब उठे हु और नवीन जीवन के सुन्दर स्वप्न 
देख रहे हैं। उस भव्य और दिव्य जीवन का निर्माण सर्वेथा हमारे हाथ में 
है। हम जेसे होंगे बेसा ही हम. समाज और जीवन बनाएँगे। इसलिए 
हमारी--चाहे हम अधिकारी या राजवरग्ग में आते हों, चाहे शासक या 
जनता के वर्ग में--जिम्मेदारी सब से बढ़कर हे। ईश्वर हमें उसके योग्य 
बनने का बल और अवसर दे ।” 

“हमारे राजा और महाराजाओं से में निवेदन करूँगा कि वे दिल से 
भी सचमुच ही राजा महाराजा की तरह ऊंचे और महान बनें। अपनी 
प्रजा की मांगों पर विचार करें। साहस के साथ और बिना किसी बात को 
दिल में रखे शासन-सुधार की दिशा में आगे बढ़ें, और उन्हें स्वराज्य 

चास्तविक रूप में दे, न कि उसकी छाया। यह अक्लमन्दी हे कि वे स्वेच्छा- 
घुर्वक भुक्कें और प्रजा के वास्तविक अधिकार और सांग क्‍्या,हे इसको 
समभने की स्पिरिट से उन्हें सौंपें, बजाय इसके कि, वे इस मामले में 
अपनी अनिच्छा बतायें और आखिर में हालात से मजबूर होकर ही 
कुछ कक हर को 

“हम कार्यकर्ता शासन व समाज की त्रुटियाँ जरूर बतायें और उन्हें 
दूर भी करें। लेकिन, इससे ज्यादा जरूरी हे कि खुद अपनी त्रुटियों को 
भी देखें और उन्हें दूर करते रहें।* शा न 

“--जमनालालजी 

१९०६ से, जब से जमनालालजी कलकत्ता-काँग्रेस में शरीक हुए उनके 
राजनैतिक जीवन का श्रीगणेश समभना चाहिए। दादाभाई नौरोजी और 
लोकमान्य तिलक जैसे काँग्रेसी नेताओं से उनका परिचय हो चुका था। 
यह उस समय की बात है जब कांग्रेस वैध मार्ग पर चल रही थी। डेपुटेशन 
भेजना, कुछ प्रस्ताव प्रास कर लेना आदि तक ही उसका कार्यक्षेत्र 
सीमित: था। 


१९०६ में कलकत्ता-काँग्रेस का अधिवेशन भारत के पितामह दादा 
भाई नौरोजी की अध्यक्षता में हुआ। उन्होंने काँग्रेस का उद्देश्य एक दांब्द 
में रख दिया, हमारा सारा आशय केवल एक दाब्द में “स्वशासन या. 
स्वराज्य” (जैसा इंगलेण्ड या उपनिवेशों में हें) में आ जाता है। हालांकि 
प्रस्ताव के रूप में रखने का जब प्रइन उठा तो इसे नरम कर दिया गया। 
इसी अधिवेशन में विदेशी माल के बहिष्कार का प्रश्न उठाया गया जिस 
पर लोकमान्य तिलक ने कहा था-- हमारे अन्दर स्वावलम्बन, दृढ़ " 
निरचय और त्याग की भावना होनी चाहिए” और स्वदेशी; बहिष्कार 
और स्वराज्य की आवाज बुलन्द हुई। इसमें राष्ट्रीय शिक्षां और जोड़ 


४० श्रेयार्थी जमनालालजी 


दी गई। इस तरह उन दिनों यह स्वराज्य की चतु:सृत्री बहुत प्रसिद्ध 
हो गई थी। १९०५ में ही वंगभंग पर काशी की काँग्रेस में विधिवत 
विरोध प्रकट किया गया था और माँग की गई थी कि वह रद्द कर दिया . 
जाय। १९०६. में कलकत्ता-काँग्रेस में इसने बहुत जोर पकड़ा और 
उसके बाद जो नवीन जागृति और नया तेज देश में इस छोर से उस 
छोर तक फैल गया था उसका मूल कारण यह वंगभंग ही था।॥ 
लाड्डे 'कर्जन के प्रतिगामी शासन से भीतर ही भीतर लोगों में क्षोभ 
बढ़ता जा रहा था। अतः १९०५ में जिस साहस का अभाव था वह 
१९०६ में आ गया। कांग्रेस ने नुकसान सह कर भी स्वदेशी वस्तुओं को 
प्रोत्साहन देने का प्रस्ताव पास किया था। इस समय की राजनेतिक 
जागृति ने १९०७ में सूरत में कांग्रेस को नरम और गरम दो टुकड़ों में 
बाँट दिया था। इन नेताओं के राजनंतिक विचारों और आन्दो- 
लनों का जमनालालजी पर असर पड़ता जा रहा था। यों सरकार की 
ओर से आनरेरी मैजिस्ट्रेट बन चुके थे। सेठ बच्छराजजी की. पहुँच 
वर्धा और नागपुर के सरकारी क्षेत्रों में काफी थी। अतः सरकारी हलकों 
में जमनालालजी का मान-सम्मान काफी था। कलक्टर, कमिश्नर ही नहीं, 
गवर्नर तक उनके मेहमान होते थे। इससे छोटे-बड़े सरकारी अफसरों 
पर उनकी काफी धाक थी। वे चाहते तो जेसे बड़े से बड़े सेठ बन सकते 
थे वैसे ही सरकारी हलल्‍कों में भी काफी ऊँचा स्थान प्राप्त कर सकते थे। 
परंतु, जमनालालजी काफी स्वाभिमानी और देशप्रेमी थे। जिस तरह 
उन्हें व्यापार में जुआ-चोरी से नफरत थी, उसी तरह राज-कर्मचारियों के 
भी रौबदाब और खुशामद आदि से उन्हें घृणा थी। सरकारी अफसरों के 
सामने प्रायः लोग बनावटी नम्रता दिखाते हें और हाँ में हाँ मिलाया करते 
हें। परंतु, जमनालालजी तो खरे थे। न वे अन्याय बरदाश्त कर सकते थे, 
न अपमान। जहाँ लोग सरकारी अधिकारियों द्वारा होने वाले अपमान 

की कड़वी घृंट पीकर रह जाते वहाँ ऐसा अवसर आने पर जमनालालजी 
डट कर उसका मुकाबला करते थे। अव्वल तो उनके साहस और स्वा- 
भिमान के सामने बड़े बड़े अधिकारी भी ऐसी हिम्मत नहीं कर सकते थे 
कि उनके स्वाभिमान को कोई ठेस पहुँचे। फिर भी, ऐसी कई घटनाएँ 
उनके जीवन में हुई हें, जिन्होंने उनके आत्मं-सम्मान को ठेस पहुँचाई 
है और उनका ध्यान सरकार की ओर से हटाकर देश की तरफ कर दिया 
है। उनके बचपन में पुलिसवालों की जुल्म-ज्यादती के नमूने देखने में 
आए। एक बार उनके गाँव में सरकारी खजाना लेकर पुलिसवालों ने 
पड़ाव किया। उनके गाँववालों ने रसद का सब इंन्तजाम तो कर दिया 
लेकिन दूध-घी पूरी मात्रा में नहीं दे सके। इस पर, सिपाहियों ने एक को 
इतना मारा कि महीनों इलाज करने पर ठीक हुआ। बच्छराजजी इन 
दिनों आनरेरी मजिस्ट्रेट थे। उनकी बड़ी दौड़-धूप के बाद सिर्फ एक सिपाही 
का तबादला किया गया। एक बार उनके मुनीम के कुटुम्बी के घर में 
आग लग गई । वे कीमती चीजें जहाँ रखी थीं वहाँ से उन्हें हटा रहे थे। 
पुलिस ने उन्हें वहाँ से हटाना चाहा, पर वे नहीं हटे । इसपर पुलिस ने 
उनको इतना पीटा कि वे खाट पर घर लाये गए। यही नहीं. बल्कि 
प्रभावशाली बच्छराजजी ने जब इसपर कोई कार्यवाई करनी चाही तो 
पुलिस वालों ने उल्ठा धमकाया कि दंस्तन्दाजी में धर देंगे। सेठजी चप॑ 
हो रहे। इन घटनाओं का जमनालालजी के ऊपर बड़ा बुरा असर पड़ा। 
हिन्दुस्तानियों को और उनमें भी इज्जतदार और प्रभावशाली लोगों को 
ऐसे अपमान की कड़वी घूंट पीकर रह जाना पड़ता हे यह उन्हें नागवार 
गुजरता । 


५ 


इन आधघातों ने उन्हें सरकार के विरोधी राजनेतिक दल में लाकर 
खड़ा कर देने में भी मदद पहुँचाई। यों वे राजनेतिक जीव नहीं 
थे! परंतु, देश में रहनेवाली गुलामी की यातनाओं को देखकर 

वे राजनीति से अपने आपको अछूता नहीं रख सके। देश के नेताओं 
के परिचय के बाद उनसे संपक्क बढ़ाना तो उन्होंने कलकत्ता काँग्रेस से 
ही शुरू कर दिया था। महापुरुषों के संपर्क में आने,उनके जीवन का 
बारीकी से अध्ययन और निरीक्षण करने और उसमें से अपने काम को 
बात ढूंढ़ लेने का उन्हें बड़ा शौक था। इसी धुन में, औरों की तरह, 
महामना मालवीयजी और सर जगदीशचन्द्र बसु जैसे प्रस्यात नेता और 
महान्‌ पुरुषों से उनकी प्रगाढ़ता हो गई थी। सर बसु तो जमनालालजी 
को उनकी इच्छा के अनुसार पुत्र की तरह मानते थे। 
अपने एक पत्र (१४-९-१९१९ ) में वे जमनालालूजी को लिखते हँ-- 
“तुम मेरे लिए पुत्र-समान हो और मुभे यह सोचते हुए बड़ी प्रसन्नता 
होती है कि मेरे पास कम से कम एक व्यक्ति ऐसा है जो अपने देश की 
अधिक से अधिक सेवा करने में समर्थ होगा।. 
इसी तरह महामना मालवीयजी न जो पत्र जमनालालजी को लिखा 
हैं उससे उनके निकटवर्ती संबंध का पता लगता है :-- 


प्रिय जमनालालजी, 


अनेक आशीष । में आपको इतने दिनों तक पत्र नहीं लिख सका। 
इसका कारण केवल कार्यों का बाहुलल्‍्य था। आपसे मिलने की बहुत 
इच्छा ही है और में आशा करता हूँ कि में दो महीने के भीतर आप से 
मिलंगा। 


चि० राधाकान्त को आप जो बड़े भाई के समान प्रेम से उपदेश 
करते और रोकते हैं इससे मुझे तो बहुत प्रसन्नता होती है। मेंने भी उन्हें 
वही सम्मति दी है जो आपने दी है। मुभसे उन्होंने कहा है कि वे आपकी 
राय के. विरुद्ध कोई व्यापार का काम नहीं करेंगे। 

में चाहता हूँ कि आप काशीजी आवें और जो-कुछ कार्य हो चुका है 

उसको देखकर प्रसन्न होवें। इस कार्य के लिए मुझे इस वर्ष ४० लाख 
रुपया आवश्यक हैं। इसके संग्रह करने के लिए में १५० दिन की 
यात्रा अप्रैठ में आरंभ करूँगा। बम्बई, कलकत्ते में १५-१५ दिन 
रहँगा। आपको वहाँ मेरे साथ देश और धर्म की रक्षा और उन्नति के 
लिए भिक्षा माँगने में सहायता देनी पड़ेगी। समय से आपको सूचना 
दूगा। 

और सब यहाँ कुशल हैं। अभी दिल्‍ली जाता हँ। कुशल समाचार 
/लिखिएगा। “पु द 


प्रयाग आपका हितर्चितक 
चत्र कृष्ण १ सं०१९७६ मदनमोहन मालवीय 


* इस समय के राजनेतिक वातावरण के साथ उनके जीवन का संक्षिप्त 
चित्र खुद जमनालालजी के इन छाब्दों में देखिए :-- 

“१९१५ के अन्त में बम्बई में कांग्रेस का अधिवेशन था। लार्ड सिन्हा 
अध्यक्ष थे। महात्माजी भी पधारे। मारवाड़ी विद्यालय में उनके ठहरने की 
व्यवस्था थी। उनके प्रबन्धकर्ताओं में में भी एक था। महात्माजी के सामने 
दक्षिण अफ्रिका का सवाल था। वहाँ की परिस्थिति के विषय में काँग्रेस द्वारा 
उन्हें एक प्रस्ताव स्वीकृत करवाना था। इस कार्य के लिए उस समय के 
प्रधान नेताओं से मिलना और उन्हें सारी परिस्थिति समभाना अत्यन्त 
आवश्यक था। कारण अफ्िका के प्रइन के विषेय में सब को पूरी जानकारी 
नहीं थी और वहाँ के कार्य के विषय में नेताओं में नीति-विषयक मतभेद 
भी था। उस समय कांग्रेस में सारे आगत नेताओं के एक साथ ठहरने 
की प्रणाली या व्यवस्था नहीं थी। अलग अछूग और दूर दूर ठहरें हुए 
'नेताओं से बम्बई में मिलना कठिन काम था। समय भी बचाना था। 
अतः गाँधीजी ने चाहा कि यदि मोटर की व्यवस्था हो जाय तो काये में 

सुविधा हो। समय भी बच जाय। उन दिनों खानगी मोटरें बहुत कम थीं। 


४ श्रेयार्थो जमनालालजी 


'टेक्सी तो मिलती ही नहीं थी। मेंने प्रथम दिन मुभसे व्यापारिक संबंध 
रखने वाले एक कंपनी के मित्र की मोटर माँग कर काम चलाया, पर प्रति 
दिन यह ठीक न समभ कर मेंने एक नयी मोटर महात्माजी के उपयोग के 
लिए खरीद दी। महात्माजी उस मोटर का अपने लिए उपयोग करने 
लगे और मुझे भी यह लाभ हुआ कि मे भी मोटर में महात्माजी के साथ 
नेताओं के यहाँ आने जाने छगा। श्री वाछा, सुरेन्द्रनाथ बेनर्जी, लार्ड 
सिन्हा, भूपेन्द्रनाथ बसु, आदि नेताओं के यहाँ महात्माजी के साथ जाने 
का मुभो पूरा स्मरण हैं। बातचीत तथा वाद-विवाद अंग्रेजी में होता। 
मुझे पूरी तरह अंग्रेजी नहीं आती थी। पर भावार्थ समभ लेता था। 
महात्माजी का अपनी बात को शांति के साथ समभाना, विरोध का जवाब 
कुशलता के साथ देना, किसी भी परिस्थिति में निराश न होना आदि 
बातें में उस मिलाप के सिलसिले में देख सका। अन्त में देखा कि काँग्रेस 
की विषय-निर्वाचिनी समिति में, जिसका में भी सभासद था, महात्माजी 
ने अपना प्रस्ताव बहुत थोड़े परिवर्तत के पश्चात्‌ स्वीकार करवा लिया। 
महात्माजी के व्यक्तिगत जीवन का मुझ पर असर .हो ही रहा था। 
उनकी कार्ये-कुशलता ने भी मुझे पकड़ा और उसी समय में महात्माजी 
को भारत के भावी नेता और काँग्रेस के सर्वेसर्वा होने के रूप में 
देखने लगा।* 
इसके बाद १९१७ में काँग्रेस का अधिवेशन कलकत्ता में हुआ। 
श्रीमती बेसेंट उसकी अध्यक्षा थीं। महात्माजी चंपारन से कलकत्ता 
पहुँचे थे। उनके तमाम साथियों सहित उनके ठहरने का प्रबन्ध जमनालारू 
जी ने ही किया था। महात्माजी का इस तरह जमनालालजी का सदल 
बल मेहमान बनना क्या था, जमनालालजी का उनके प्रेमाकरषंण से खिंचकर 
राजनैतिक मैदान में कूद पड़ना था, तब से बापू का पथ-प्रदर्शन उन्हें 
मिलने लगा। 


९ ७, नमक 
क्यू ह ] 


सत्याग्रही बनने की तेयारी 


“मेरे इस भारत देश में, खासकर मेरे कुटुम्ब के सच्चे सत्याग्रही 
जितने ज्यादा हो सकेंगे उतने बनाने का प्रबन्ध किया जाना चाहिए ।” 
“बालकों का शिक्षण सत्याग्रह-आश्रम, साबरमती, वर्धा या इसी 
प्रकार के कोई उच्च ध्येय तथा चरित्र बल वाले तपस्वी सज्जन जहां 
कार्य करते हों वहां रख कर दंने का प्रबन्ध करें। 
(मृत्यू-पत्र कातिक ० ११-१९८९ वि०) 


“उस समय उनकी सत्संगति का बहुत लाभ मिला। उसी समय 
सुभे सरकार की तरफ से रायबहादुरी की पदवी सिली थी। सुबह होते 
ही मेने महात्माजी से कृष्ण-गोशाला जाते हुए रास्ते में पदवी का हाल 
सुनाया। पहले तो उन्होंने पूछा तुम्हें पदवी किस तरह मिली ? संने 
अपनी समझ के अनुसार कारण बताए। फिर मने पूछा कि आपकी क्‍या 
राय हू ? पदवी स्वीकार करूँ या नहीं ? उन्होंने जवाब दिया--जहां 
तक यह पदवी देश-सेवा में ओर अपने सिद्धांतों की रक्षा में मदद देती हो, 
वहां तक स्वीकार करने में हर्ज नहीं, परन्तु जिस दिन इसके कारण 
देश-सेवा में बाधा पड़े अथवा सिद्धांत को हानि पहुँचे, उसी दिन इसका 
मोह छोड़ देना चाहिए ।' इसी विधान के अनुसार मेंने मौका आने पर अपनी 
पदवी का त्याग कर दिया था। 

(जमनालालजी का निजी लेख) 
१९०७ में काँग्रेस के जो दो टुकड़े हुए उसके मूल में मनोवात्तियों का 
संघर्ष था। स्वराज्य जल्दी प्राप्त कर छेने की भूख बढ़ती जाती थी। 


४६ श्रेयार्थी जमनालालजी 


और युवक दल व उनके नेताओं को अनुनय-विनय के वैध मार्ग से अरुचि 
होती जा रही थी। लाल-बाल-पाल यह त्रिमूर्ति इस लहर का नेतृत्व कर 
रही थी। उधर मेहता, गोखले और मालवीय--यह त्रिमूरति उसी पुराने 
ढरें का प्रतिनिधित्व करती थी । तब से १९१५ तक-लखनऊ काँग्रेस तक- 
नरम और गरम दल की अलग अछग काँग्रेस होती रहीं। १९०९ में काँग्रेस 
ने भी जो कि नरम दल के प्रभाव में थी यह अनुभव किया कि उनके सारे 
अनुरोध विनय आदि का कोई परिणाम नहीं निकला। तब खुद श्री गोखले 
ने अपने भाषण में अधिकारियों के विश्वासघात और गाँधीजी के नेतृत्व 
में भारत के लम्बे और शान्तं संग्राम का जिक्र किया। सत्याग्रह क्‍या है 
इसको समभाते हुए श्री गोखले ने कहा था--'यह अपने आप में बिल्कुल 
रक्षणात्मक है और नेतिक व आध्यात्मिक शास्त्रों के द्वारा इसमें युद्ध किया 
जाता है। एक सत्याग्रही स्वयं कष्ट सहन कर, अत्याचार का मुकाबला 
: करता है। वह पशुबल के सामने आत्मबल का प्रयोग करता है। वह मनुष्य 
के पशुबल के विरुद्ध उसके देवत्व को प्रेरित करता है, वह अत्याचार के 
विरुद्ध सहिष्णुता दिखाता है। वह शक्ति का विरोध अन्‍्तरात्मा से, अन्याय 
का विरोध विश्वास और श्रद्धा से तथा अनुचित का विरोध उचित से 
करता है। 

१९१४ में लोकमान्य. तिलक माण्डले जेल से छुट कर आये थे। तभी 
से वे लगातार इस बात का प्रयत्न कर रहे थे कि होम-रूल का विराट 
आन्दोलन चलाया जाय । कुछ सद्भावनावाले मित्रों का यह प्रयत्न जारी: 
था कि काँग्रेस के दोनों दलों को एक सूत्र में बाँध दिया जाय। १९१५ 
और १९१६ में तिछुक ने अपने दल को संगठित करने के लिए घनघोर 
प्रयत्त किया। उनका विचार था एक सुदृढ़ दल के लिए (१) आकर्षक 
नेता, (२) एक विशेष लक्ष्य और (३) एक विशेष कार्यक्रम जरूरी हें । 

इतने में लखनऊ काँग्रेस आई। वह अपने ढंग की अद्वितीय थी। 


सत्याग्रही बनने की तेथारी ४७. 


एक तो उसमें हिन्दू-मुस्लिम ऐक्य हुआ, दूसरे स्वराज्य की योजना तैयार , 
हुई। और काँग्रेस के दोनों दलों में जो कि १९०७ से पृथक पृथक थे, एका 
हो गया। वास्तव में यह दृश्य देखते ही बनता था--लोकमान्य तिलक 
और खापडें, रासबिहारी घोष और सुरेन्द्रनाथ बैनर्जी एक ही साथ एक 
ही स्थान पर बराबर बढठे थे। श्रीमती बेसेंट भी अपने दो सहयोगी--- 
अरण्डेल और वाडिया साहब के साथ जिनके हाथों में होम-रूल के भंडे 
थे, वहीं बेठी थीं। मुसलमानों में से राजा महमूदाबाद, मजहरुल हक और 
जिन्ना साहब. भी उपस्थित थे | गाँधीजी और मि० पोलक भी वहीं 
विराजमान थे। काँग्रेस-लीग योजना पर, जिसे काँग्रेस ने पास किया 
था, तुरन्त ही मुस्लिम लीग ने भी अपनी मुहर छगा दी। फिर १९१७ 
से काँग्रेस उत्तरदायी शासन की ओर बढ़ी। होम-रूल आन्दोलन के 
सिलसिले में नजरबन्द लोगों को छुड़ाने के लिए सत्याग्रह की योजना 
बनने लगी। यह समय होम-रूल आन्दोलन की उन्नति के शिखर पर 
पहुँच जाने का था। इधर महात्माजी ने चंपारन में अपनी सत्याग्रह-शक्ति 
का परिचय सफलता के साथ दे दिया था। काँग्रेस में स्वराज्य के सम्बन्ध 
में मुख्य प्रस्ताव पास हुआ था जिसमें सम्राट के भारत-मंत्री द्वारा 
साम्राज्य सरकार की ओर से भारत में उत्तरदायी शासन स्थापित करने की 
घोषणा पर संतोष प्रकट किया गया था।... ७ 

ऐसे जोशीले वातावरण में जमनालालजी कलकत्ता-काँग्रेस में 
पहुँचे । वहाँ महात्माजी के सीधे प्रभाव में आए। वे उस समय भी अपनी 
जिम्मेदारी को समभते थे। वे जानते थे कि महात्माजी कीं हवा में आने 
का मतलब हैं घोर कष्ट-सहन और सर्वस्व-बलिदान । फिर भी महात्माजी 
के जिस बल ने जमनालालजी को उनकी ओर खींचा वह था, मुख्य रूप 
से उनका सत्याचरण। त्याग सत्य-साधना का पहला कदम हैं। मान-सम्मान 


का, सुख-सुविधाओं का, धन-संपत्ति का, प्रियजनों का, आवश्यकतानुसार 


४८ श्रेयार्थो जमनालालजी 


दुढ़ता से, पर साथ ही प्रसन्नता से त्याग करना पड़ता है। महात्माजी का 
रंग चढ़ते ही, सत्याग्रही बनने की दिशा में कदम बढ़ाते ही, जमनालालजी 
के सामने उनकी कसौटी के रूप में एक कठिनाई आ गई। सरकारी 
क्षेत्रों में जमनालालजी का प्रभाव बढ़ता ही जा रहा था। वे आनरेरी 
मजिस्ट्रेट तो थे ही। उनके शिक्षा-प्रेम और नयी नयी शिक्षा-संस्थाओं की 
स्थापना से मध्यप्रांत के चीफ कमिश्नर सर बेंजामिन राबर्टसन्‌ बहुत 
प्रसन्न रहने लूगें। सन्‌ १९१७ दिसम्बर ३१ के दिन अचानक खबर मिली : 
कि आपको रायबहादुर की उपाधि मिल गई हे। दूसरे ही दिन इस 
सम्बन्ध में गाँधीजी से बातचीत हुई। गाँधीजी ने पूछा-- इतनी छोटी 
सी उमर में तुम्हें रायबहादुरी कंसे मिल गई ?” आपने कहा-- मंने 
इसके लिए कोई प्रयत्न तो नहीं किया था। हाँ, नागपुर के कमिश्नर के 
तार देने पर मंने ५०००० ) के वार-बाँड अवश्य खरीद लिए थे। मध्यप्रांत 
के कमिश्नर मेरे शिक्षा-प्रचार और सरल व्यवहार से भी बहुत खुश हेँ। 
संभव है, इन दोनों में से कोई कारण हो। अब आप मुभे आशीष दीजिए” 
गाँधीजी ने कहा-- में क्या आशीष दूं ? सम्मान का अच्छा उपयोग 
करो। अपमान मनुष्य की उतनी क्षति नहीं करता जितना कि सम्मान 
करता है। सम्मान एक भयंकर वस्तु है, जिसका छोगों ने सदुपयोग 
तो कम किया हैं तुम उसका सदुपयोग करो। मेरी आशीष है कि यह 
सम्मान तुम्हारे आत्मोत्थान में बाधक न हो।* 

गाँधीजी की इस आशीष के साथ जमनालालजी ने रायबहादुरी 
स्वीकार की। यह उपाधि आई तो थी, शायद जमनालालजी को फंसाने, 
परन्तु, जाग्रत जमनालालजी और कुशल कर्णधार महात्माजी ने उसे एक 
सदुद्रेश्य का साधन बना लिया। जो मोहिनी थी वह दासी बन गई। 
आगे जब असहयोग-आन्दोलन का बिगुल बजाया गया तब उपाधि-त्याग 
करनेवालों में शायद जमनालालजी ही पहिले थे। इस त्याग के द्वारा 

उन्होंने गले की फाँसी को फूलों का हार बना लिया। सत्याग्रही के लिए 
'मान-सम्मान, वेभव-ऐश्वयं, सुख-सत्ता सब-कुछ आनंद और भोग के लिए 
'नहीं, बल्कि सेवा, परोपकार, आत्मोन्नति और आत्मसंतोष के लिए 
होता है। महात्माजी के संपर्क में जमनालालजी यह पाठ दिन प्रति दिन 
'सीखने लगे। सरकार की यह उपाधि सरकार के ही लिए उपाधि 
'बन गई। 

उपाधि-त्याग के पहले १९१८ के आसपास की एक दो घटनाएँ ऐसी 
हैं कि जिन्होंने जमनालालजी के मन में अंग्रेज-सरकार की ओर से पूरी 
“बरी अरूचि उत्पन्न कर दी थी। नागपुर के कमिइनर श्री मास्किग ने 
उन्हें मिलने बुलाया। वह नागपुर पहुँचे। कमिश्नर के पास एक बड़ी-सी 
'फाइल रखी थी जो शायद उनके संबंध में तैयार की हुई सी० आई० डी० 
'की रिपोर्ट थी। कमिश्नर ने पहले आव-भगत कर के पूछा-- आप गाँधी 
'जी के पास जाया करते हैँ ?” “जी हाँ” “क्या आपके यहाँ मिसेज नायड्‌ 
नेकीराम शर्मा, देवीप्रसाद खेतान आदि राजनैतिक कार्यकर्ता ठंहरा करते 
है” “जी हाँ,” “आपको माल्म होगा कि गवनंमेन्ट आपको बहत मान 
की दृष्टि से देखती हे और गवनेमेन्ट में आपका बहुत मान हे, जी हाँ', 
“आपपर ज्यादा जंवाबदारी है। 

यह ठीक हे, पर जो लोग 'मेरे यहाँ ठहरते हूँ, उनके राजनेतिक 
विचारों से मेरा कोई संबंध नहीं है। मेरे विचारों के बारे में आपके 
पास कोई खास रिपोर्ट हो तो आप मुभसे जवाब माँग सकते हैं। में उनका 
खुलासा कर सकता हूँ। पर, राजनेतिक मतभेद रखते हुए भी में अपने 
मित्रों से या अपनी समभ के अनुसार जो देश की सेवा करते हैं उनसे 
संबंध न रखूं, न मिलूं या अपने यहाँ उन्हें न ठहरने दूं, यदि सरकार की 
यह मंशा हैं तो यह ज्यादती है। उसका पालन करना किसी भी मनुष्य 
के लिए, जो अपने आपको मनुष्य समभता है, असंभव है।” 
४४ 

“आप गाँधीजी के पास जाते हें या राजनेतिक लोग आपके यहाँ 
ठहरते हें, इससे आपपर कोई बुरा प्रभाव नहीं पड़ता। आप तो 
समभदार आदमी हें। पर दूसरे छोगों पर इसका बुरा असर पड़ना 
सम्भव हैं। इसलिए आपको विशेष सावधानी से काम लेना चाहिए।* 

“मेरे पूर्व परिचित लोग चाहे वे किसी भी विचार के क्‍यों न हों, 
मेरे यहाँ आयेंगे तो उनका आतिथ्य करना मेरा धर्म है। में उन्हें रोक 
नहीं सकता। गाँधीजी के प्रति मेरा पूज्य भाव है। में उनसे संबंध नहीं 
छोड़ सकता।” 

उसने बहुत क्रोध के आवेश में कहा-- तो आपके विद्यालय की 
नयी इमारत का उद्घाटन चीफ कमिइ्नर नहीं करेंगे।' 

सर बेंजमिन राबटंसन्‌ उन दिनों चीफ कमिश्नर थे। मारवाड़ी 
विद्यालय की नयी इमारत का उद्घाटन उन्हींके हाथों होना निश्चित 
हो चुका था। कमिइ्नर की बातों से मालम हुआ कि चीफ कमिइ्नर 
केवल जमनालालूजी के कारण विद्यालय की नयी इमारत का उद्घाटन 
नहीं करेंगे । जमनालालजी चीफ कमिश्नर से खूब परिचित थे। विद्यालय की 
संस्था से चीफ कमिश्नर को प्रेम भी बहुत था। जमनालालजी ने कमिश्नर 
को उत्तर दिया--विद्यालय कमेटी की इच्छा चीफ कमिइनर के 
हाथ से उद्घाटन कराने की है। यदि वह नहीं करना चाहते तो उनकी 
खुशी की बात है। में क्या कर सकता हूँ ? ” 

इसपर कमिदनर ने मारे क्रोध के टेबल पर जोर से हाथ पटक कर 
कहा---आपको सरकार की ओर से रायबहादुरी मिलने के बाद से ही 
आपने इन लोगों से मिलना-जुलना शुरू किया है।” 

जमनालालजी ने कमिश्नर का भाव यों समभा कि पहले तो उन्होंन 
सरकार से रायबहादुरी ले ली अब इधर पब्लिक में नाम कमाने की इच्छा 
से राजन॑तिक क्षेत्र में जा पहुँचे। उन्होंने उत्तर दिया--'मेंने तो राय- 

बहादुरी के लिए सरकार से कभी कहा नहीं, न किसीसे कोशिश ही 
कराई। आपका यह समभना कि रायबहादुरी मिलने के बाद मेरा संबंध 
इन लोगों से हुआ है, बिलकुल गलत है। मेरा इन लोगों से बहुत पुराना 
संबंध है। यदि आपके सी० आई० डी० वालों ने पहले इस बात की 
रिपोर्ट न की हो तो यह आपके डिपार्टमेन्ट की भूल हैं। आप जानना 
चाहें तो में अपने कागज-पत्रों से यह साबित कर सकता हूँ कि इन छोगों 
से मेरा संबंध रायबहादुरी मिलने के बहुत पहले का है।” 

“अच्छा आप कलेक्टर से मिलकर समभौता कर लीजिए ।” 

“इसमें समभौते की कोई बात मालम नहीं होती। जो लोग मेरे यहाँ 
ठहरते आए हें वे फिर भी ठहरेंगे। जब कितने ही सरकारी अफसर, जिनको 
में जानता हूँ, कि उनमें कइयों के आचरण ठीक नहीं हे और जिनके लिए 
मेरें मन में जरा भी प्रेम नहीं, मेरे घर ठहरते हें और मुझे उनसे संबंध 
रखना पड़ता है तो जो लोग देश की सेवा करते हँ और जिनका चरित्र 
ठीक है, केवल राजनैतिक मतभेद से में उन्हें अपने यहाँ न ठहरने दं, या 
उनसे संबंध न रखूं इसका कोई कारण मेरी समभ में नहीं आता। 
यदि वास्तव में सरकार की यह इच्छा है तो यह बहुत ज्यादती है।* 

इतना कह कर जमनालालजी कमिश्नर के यहाँ से उठ कर चले 
आए. उन्हें कमिश्नर की मनोवृत्ति पर क्लेष हुआ। दोनों ने एक-दूसरे को 
पहचान लिया। और यह भी समभ गए कि उनका रास्ता एक-दूसरे से 
जुदा बल्कि विरुद्ध हैं। अबतक जो सहयोगी था वह असहयोग के पथ का 
पथिक हो गया। 

श्र 
दीक्षित हुए 
“त्याग और कष्ट-सहन में वे किसी कांग्रेसवादी से पीछे न रहे। कई 
बार जेल गए और तीसरे दर्ज के कंदी की अनेक मुसीबतें सहीं।* 
--महादेव देसाई 
“महात्माजी का प्रभाव, कार्य-क्षेत्र तथा उनकी व्यापकता बढ़तो 
गई और देश की राजकीय क्रांति क वे केन्द्र बनते गए एवं कांग्रेस की 
बागडोर संपृर्णतया उनके हाथों में आती दिखाई दी। १९१८ में लाला 
लाजपतराय की सदारत में स्पेशल कांग्रेस हुईै। महात्माजी के आग्रह से 
में भी वहां गया। महात्माजी का असहयोग-संबंधी प्रस्ताव पास करने के 
लिए भरसक प्रयत्न किया। प्रस्ताव स्वीकृत हुआ। देश के राजनेतिक 
वातावरण में बिजली दौड़ गई ।” 
-“जमनालालजी 
“सच पुछिए तो उसी दिन उन्होंने दीक्षा लोीो। उसके बाद दिन पर 
दिन उन्होंने अपना उत्कर्ष ही किया हे। दिन पर दिन बे अपने गुरु अपने 
को पुनजन्म देने वाल पिता के पात्र होने के लिए अधिकाधिक योग्य 
होते गए ।” | 
--महादेव देसाई 
“मेरी राय में आज भारत में गरीबों के साथ यदि कोई एक जीव 
हुआ हैं तो वह महात्माजी हँँ। महात्माजी मानों कारुण्य की मूर्ति हें। 
गरीबों के कष्ट दूर करने में अमीरों के साथ भी अन्याय न होने पावे और 
भिन्न भिन्न वर्गों के बीच द्वेष-भाव तनिक भी पेदा न हो उसकी वे हमेशा 

चिन्ता रखते हें। इसलिए भारतवर्ष के सब वंगं, धर्म और पन्‍्थ के लोग 
उनको आत्मीय की दुष्टि से देखते हें। चातुव॑ण्ण्थ का तो मानों उनमें 
सम्मेलन ही हुआ है। भारतवर्ष पर जो उनका असीम प्रेम है उसके लायक 
यदि हम भारतवासी बनें तो भारत का उद्धार अवश्य हो जाय। 
मेरी समभ में तो महात्माजी का सहवास जिसने किया हूँ या उनके 
तत्वों को समभने की कोशिश की हो वह कभी निरुत्साही नहीं हो सकता। 
वह हमेशा उत्साह-पुर्वेक अपना कतंव्य पालन करता रहेगा। क्योंकि देश की “ 
स्थिति को सुधारने में--स्वराज्य मिलने में चाहे भले ही थोड़ा विलम्ब 
हो, परन्तु जो व्यक्ति महात्माजी के बताये हुए मार्ग से काम करता 
रहेगा मभो विदवास हें कि वह अपनी निजी उन्नति तो जरूर कर लेगा 
अर्थात्‌ अपने लिए तो वह स्वराज्य अवश्य पा सकता हे।” 
-“जमनालालजी 
१९१८ का रौलट ऐक्ट और मान्टेग्यू चेम्स फोर्ड सुधार हिन्दुस्तान के 
इतिहास में खास महत्व रखता हैं। सुधार-योजना जहाँ भारतवासियों के 
सामने स्वराज्य की भलक दिखाती थी तहाँ रोलट ऐक्ट और उसके बाद के 
दमन ये ब्रिटिश सरकार का असली रूप प्रकट करते थे। उसीका फल था 
जालियाँवाला बाग का हत्याकाण्ड और महात्माजी के सत्याग्रह का 
अवतरण | इस तरह १९१९ में अहिसा मूर्त-रूप में प्रगट हुई। 
“खिलाफत”, “पंजाब”, स्वराज्य” ये उस समय के युद्धघोष बने 
और अमृतसर-काँग्रेस में एक ओर गाँधीजी और दूसरी ओर लोकमान्य 
ओर देशबन्ध्‌ इस तरह दो पक्ष बन गये। अन्त को समभौता होकर यह तय 
हो पाया कि मान्टेग्यू सुधारों को अपूर्ण, असन्तोषजनक और निराशापूर्ण 
बताया जाय और आत्मनिर्णय के सिद्धांत के अनुसार काँग्रेस ने अनुरोध 
किया कि भारतवर्ष में पूर्ण उत्तरदायी सरकार कायम करने के लिए 
पालियामेन्ट शीघ्र कार्रत्राई करे। इसी काँग्रेस में महात्मा गाँधी ने बहुत 

संक्षेप में अपने संग्राम की योजना और भावी नीति का दरशेन कराया। 
इस काँग्रेस में सत्याग्रह की नींव पड़ी और १९२० में नागपुर में असहयोग 
का जन्म हुआ। इसी विख्यात काँग्रेस के स्वागताध्यक्ष जमनालांलजी 
हुए थे। उस समय डा० मुंजे, परांजपे आदि नागपुर-काँग्रेस के अधिकारी 
वर्ग में थे। परंतु, इन सब ने एक-मत से जमनालालजी को ही स्वागताध्यक्ष 
चुना था। जमनालालजी तो अब गाँधीजी के शिष्य हो चुके थे। अतः 
उन्होंने यह मामलछा उनके सामने पेश किया और गाँधीजी को यह 
समभाना चाहा कि वे स्वागताध्यक्ष न बनाये जाय॑ं तो अच्छा हो, जेसा कि 
बापूजी के नाम के उनके इस पत्र से स्पष्ट होता है, और निर्णय महात्मार्ज 

पर छोड़ दिया। 


“मान्य श्री बापूजी, 


आज रोज डा० मुंजे, नागपुर, के कहने से आपको तार दिया हैँ । यह 
पांड्चेरी श्री अरविन्द घोष को नागपुर-काँग्रेस के सभापति के लिए आग्रह 
करने गए हँ। अगर आप मुनासिब समझें तो, श्री अरविन्द घोष को यह 
पद स्वीकार करने के लिए छिखें। संभव है, आपने तार दिया होगा। 
कृपया लिखिएगा, आपकी राय से नागपुर-काँग्रेस के सभापति कौन 
सज्जन होना चाहिए ! 

२--डा० मुंजे आज मुझे कहते थे कि कई लोगों की राय हैं कि 
में स्वागत-कारिणी सभा का सभापति बनाया जाऊँ। इस पर वह मेरी राय 
पूछते थे। मेने उन्हें कहा हैं कि में इस पद के लिए अपनेको योग्य नहीं 
समभता हूँ। कारण एक तो मेरा विद्याध्ययन बहुत कम है। दूसरे, अवस्था 
व अनुभव भी कम हैं। इसपर उनका कहना पड़ा कि हिन्दी में तुम अपना 
भाषण पढ़ सकते हो। स्वामी श्रद्धांनरजी ने भी हिन्दी में ही कहा था। 
व दूसरा कारण उन्होंने कहा कि इस प्रांत का व्यापारी-वर्ग बहुत डरता 

है। खासकर, मारवाड़ी समाज पैसे देने को तैयार है, परंतु आगे आना नहीं 
चाहता। अगर तुम हो जावगे तो ब्यापारी समाज पर भी असर होगा 
व वह भी आगे आने लग जावेंगे। इस तरह इनका व मित्रों का कहना है। 
में जहाँ तक सोचता हूँ वहाँ तक मेरा मन मुझे इस पद के योग्य नहीं 
बताता। मेंने इस पद के लिए श्री शुक्छजी को सोच कर रखा हैं, परंतु, 
'कौंसिल के लिए वह खड़ा रहना चाहते हेँं। उन्हें असहयोग में हाल तक 
श्रद्धा नहीं है। इसलिए, आप सब बातों का विचार कर जो उचित हो 
सो लिखें। आपका पत्र आने पर मेंपूर्ण तौर से आपकी आज्ञा पर विचार 
करूँगा। पत्र ता० २९ तक पहुँचना चाहिए। 
ता०-२४-९-२० जमनालडाल 
स्वागताध्यक्ष का पद प्रायः उसको मिलता हैं जो उस प्रांत का, 
जिसमें काँग्रेस होती है, प्रभावशाली नेता होता है। महात्माजी ने जैसे भी 
उन्हें इस पद के योग्य समभा इससे उनकी राजनैतिक क्षेत्र की योग्यता 
और प्रतिभा का पता रूगता है। कई दिन लगातार २०, २० घंटे जागकर 
उन्होंने इस अधिवेशन में काम किया था। उनके इसी परिश्रम व यत्न से 
नागपुर-काँग्रेस बड़ी सफलता से हुई थी। उस समय काँग्रेस-प्रचार के लिए 
प्रांतों में जो उद्योग हुआ उसमें और खासकर व्यापारी-वर्ग में जागृति 
फेलाने के लिए जमनालालजी के व्यक्तित्व का अच्छा उपयोग हुआ। अब 
तक व्यापारी-वर्ग राष्ट्रीय आन्दोलनों से अलग रहता था। लेकिन, जब 
उन्होंने देखा कि हमारे ही समाज का एक प्रमुख व्यक्ति सरकारी उपाधि 
और मान-सम्मान को छोड़ कर राष्ट्रीय सेवा के यज्ञ में अपनी आहुति 
दे रहा है तो फिर उनका भी उत्साह बढ़ गया। खुद जमनालालजी ने भी 
जगह जगह जाकर व्यापारी समाज को काँग्रेस में छाने का प्रयत्न किया। 
इसी सिलसिले में उन्होंने चाँदा और कई स्थानों पर पंचायती अदालतें 
कायम कराई। और किसानों तथा मजदूरों को अदालत में न जाकर 

पंचायत के द्वारा अपने मामले फेसल करा लेने की प्रेरणा की। सो प्रांत 
भर में अकेले व्यापारी ही नहीं, बल्कि वकील, डाक्टर, किसान सभी वर्ग: 
काँग्रेस की ओर खिचने लगे | जमनालालजी के व्यक्तित्व से प्रभावितः 
होकर दूर दूर से लोग इस काँग्रेस में महात्माजी की तरह जमनालालजीः 
को भी देखने के लिए आये थे। इसी साल जमनालालजी काँग्रेस कीः 
कार्य-समिति के सदस्य बनाये गये जो अन्त तक रहे। आप काँग्रेस के. 
खर्जाँची भी बनासे गए और अन्त तक बने रहे | बीच में कई बार आपने 
इस पद को छोड़ने का प्रयत्न किया; पर कभी महात्माजी ने और कभी. 
उनके दूसरे साथियों ने उनके इस प्रस्ताव में बाधा डाल दी। 

नागपुर-काँग्रेस असहयोगं काँग्रेस के नाम से प्रसिद्ध है। १९२० का 
आरम्भ भारतीय राजनेतिक क्षेत्र में दल-बन्दियों से हुआ। उदार अर्थात्‌ 
नरम दलवाले कलकत्ते में एकत्र हुए थे। काँग्रेस में भी ताजा होनेवाली 
घटनाओं के कारण बाकी बचे काँग्रेसियों में फूट के लक्षण दिखाई पड़ 
रहे थे। नये साल का आरम्भ होने के कुछ महीने बाद अमृतसर में बने दलों, 
की स्थिति उलट गई। गाँधीजी ने असहयोग का बीड़ा उठा लिया और 
जो लोग अमृतसर में उनके असहयोग के विरुद्ध थे वे अब एक बार फिर 
उनके खिलाफ एकत्र हो गये। पंजाब के अत्याचार और खिलाफत के 
सवाल पर जनता में खलबली बढ़ रही थी, 

अन्त में गाँधीजी के नेतृत्व में असहयोग-आन्दोलन शुरू करने का 
निश्चय हुआ। गाँधीजी के इस समय के प्रभाव को सरकारी क्षेत्र में 
(इंडिया १९२० में) इन शब्दों में स्वीकार किया गया--“ इसमें कोई 
सन्देह नहीं कि उनके (गाँधीजी के ) आत्मबल के उपदेश उनकी सहधर्मी 
जनता को रुचे। जनता ने उनके आत्मत्याग के सिद्धांत को माना और 
उनके साधु-जीवन की सराहना की। अपने अनेक देशवासियों के आहत 
राष्ट्र गौरव को वह मुक्ति का द्वार प्रतीत हुए। उनके आदेश अधे देवी 

आदेशों का प्रभाव रखते थे।” अकेले गाँधीजी एक ओर और मोतीलाल 
जी नेहरू को छोड़कर दूसरे सभी बड़े नेता दूसरी ओर थे। देशबन्धुदास 
भी - उस समय विरुद्ध थे। अन्त को नागपुर में गाँधीजी के व्यक्तित्व की 
विजय हुई और काँग्रेस का ध्येय शान्तिमय व उचित उपायों से स्वराज्य 
प्राप्त करना तय हुआ। नागपुर कांग्रेस से वास्तव में भारत के इतिहास में 
एक नया युग शुरू होता है। निःसत्व क्रोध और अनुनय-विनय का स्थान 
जिम्मेदारी के एक नये भाव और स्वावलूम्बन की स्पिरिट ने ले लिया 
था। असहयोग के प्रस्ताव में पदवियों, अदालतों और विदेशी माल का 
बहिष्कार आदि कार्यक्रम थे। तदनुसार जमनालालजी ने अपनी रायबहादुरी 
की उपाधि छोड़ दी। इतना ही नहीं, असहयोग-आन्दोलन में उन्होंने पूरे 
त्याग का परिचय दिया । अपने सारे मामले जो अदालत से संबंध रखते थे, 
हटा लिए। अदालत का पूरी तरह से बहिष्कार किया। इस समय उनके 
कई दीवानी मुकदमे चल रहे थे। इस बहिष्कार से उन्हें भारी आथिकः 
नुकसान हुआ। छोगों ने भी इस अवसर का बड़ा दुरुपयोग किया और 
जमनालालजी का रुपया कई लोगों में डब गया। 

इतना होने पर भी श्री नरसिह चितामणि केलकर ने अपने किसी पत्र 
में जमनालालजी की टीका की कि अदालत-बहिष्कार-आन्दोलन में भी 
उनकी दुकान का कारोबार और अदालतों से संबंधित काम तो चल ही रहाः 
है। इसपर जमनालालजी ने खुला चैलेंज देकर कहा कि इस बारे में साफ 
प्रमाण देना चाहिए। तब केलकर महोदय ने जब छान-बीन की तो उनके 
लेख की सब बातें निमू ल प्रतीत हुई और उन्हें जमनालालजी से क्षमा 
माँगनी पड़ी। बहिष्कार के सिलसिले में जमनालालजी ने अपने यहाँ की 
तलवार, बन्दूक और उसके साथ शास्त्रों-हथियारों का लाइसेंस भी सरकार 
के सुपुर्दे कर दिया। तिऊूक स्वराज्य कोष के लिए १ करोड़ रुपया एकत्र 
करने का भी प्रस्ताव वहाँ पास हुआ था, जिसमें जमनालालजी ने एक 

लाख रुपया असहयोगी वकीलों की सहायता के लिए दान दिया। दो, तीन 
वर्षों में ही जमनालालजी काँग्रेसी नेताओं में गिने जाने लगे। काँग्रेस- 
कोष से खर्चे करने के लिए जो प्रार्थनाएं प्राप्त हों उनके भुगताने का काम 
एक समिति के सुपुर्द किया गया था जिसमें महात्माजी और पंडित मोती- 
'छालजी नेहरू के साथ जमनालछालजी का भी नाम था। 

१९०६ की काँग्रेस से देश में स्वदेशी का चलन हुआ। तब से वे स्वदेशी 
कपड़े पहिनने लगे थे। इस असहयोग-आन्दोलन से उन्होंने मिल के कपड़े 
बिलकुल छोड़ दिये और केवल खहर पहिनने लूंगें। आपने अपने और 
मित्रों से भी उपाधियाँ छड़वाई। विदेशी वस्त्र-बहिष्कार के दिनों में उन्हें 
तथा उनकी पत्नी जानकी देवी को विदेशी बस्त्रों से इतनी घ॒णा हुई कि 
अपने घर के सब के सब कीमती से कीमती वस्त्र, फरनीचर पर का कपड़ा, 
मंदिर के ठाकुरजी की पोशाक आदि हजारों रुपयों की लागत के बस्त्रों 
की होली कर दी। वास्तव में यह समय जमनालालजी की सी स्थिति 
वालों के लिए बड़ी परीक्षा का था। एक ओर भारत की प्रबल शक्तिशाली 
सरकार का साथ छोड़ना और दूसरी ओर उसके खिलाफ आन्दोलन में 
आगे बढ़कर लोहा लेना बड़े साहस और आ त्मत्याग का समय था। यदि 
महात्मा गाँधी असहयोग-आन्दोलन के मस्तिष्क थे तो जमनालालजी उसके 
मेरु-दण्ड थे। उस समय महात्मा गाँधी भारत के वातावरण में व्याप्त 
हो गए थे। वास्तव में जिस दिन से वे गाँधीजी से प्रभावित हुए और कतेव्य 
समभ कर राजनेतिक क्षेत्र में पड़े, तभी से भावी संकटों की कल्पना तो 
उनके मन में आ ही गई थी और उन्होंने सोच लिया था कि अब अमीरी 
जीवन से रह सकना कठिन हैं। असहयोग-आन्दोलन में जब से उन्होंने 
रायबहादुरी की उपाधि सरकार को लौटा दी तब से सरकार चौंक गई 
थी कि जमनालालजी अब सरकार के सहयोगी नहीं रहे, बल्कि बागी 
ह। घर पर रहते-रहते उन्होंने अपने सादा खानपान, रहन-सहन से कष्ट- 

सहिष्णुता की आदत डाल ली थी और यही कारण था कि आगे चल कर 
जेल-जीवन के कष्टों में भी उन्हें कोई कठिनाई नहीं प्रतीत हुई। 

श्री महादेव भाई अपने एक लेख में लिखते हँ-- नागपुर महासभा के 
समय वे अपनी रायबहादुरी छोड़ कर राजनीति के क्षेत्र में उतरे | असहयोग 
के काम के लिए एक लाख रुपये बापूजी के चरणों में अर्पंण किए। उस समय 
उनके मन की स्थिति अद्भुत थी। एक दिन उनके बारे में बापूजी ने कहा 
“इनकी नम्थ्रता का कोई ठिकाना नहीं, मुभसे कहते हैं कि मुझे देवदास 
'की तरह मानिए। मुभे आज्ञा कीजिए, मेरी भूल सुधारिए, मुझे पाँचवाँ पुत्र 
समभिए । मित्र और स्नेही के बदले वे नागपुर में पाँचवें पुत्र हुए उस 
“दिन उनकी जिम्मेदारी पहिले से अधिक बढ़ी। उस दिन से वे प्रत्येक काम 
करते समय अपने दिल से यही पूछते रहते, बापूजी यदि मुभे यह काम 
'करते देखें तो उनके दिल पर क्‍या असर हो ?” और उनके अनुसार वे 
काम किया करते। तब से लेकर अबतक के उनके कार्यों का रहस्य 
इससे जाना जा सकता है।” 

राजनीति में पड़ने की उन्हें कोई जरूरत नहीं थी। काँग्रेस के 
'कोषाध्यक्ष के नाते काँग्रेस के धन की रक्षा कर के वे चुपचाप बैठे रह सकते 
थे। परन्तु, उनके जीवन-कार्य के लिए यह काफी न था। उनकी स्पिरिट 
'तो सारे देश के धन की रक्षा करने की रहती थी। 

इसके बाद उनका जीवन 'नदी-मुखेनेव समद्रमाविशत्‌” की तरह 
“विविध, व्यापक व विस्तृत होता गया। 

“राजपूृताने से सन में अधिक प्रेम रहता है इसी कारण राजपृताने के 
लिए अधिक दुःख भी होता है। इतने वर्षों के अनुभव से अन्य कार्यकर्ताओं 
का तो अश्न ही क्या, मुझे अपने ही मित्रों की क/यें-पद्धति ओर व्यावहारिक 
भूलों के कारण तथा पारस्परिक प्रेम और विश्वास की कमी के कारण कई 
बार दुःख पहुंचा हे। 

“राजपूताने के मित्रों के प्रति तथा खासकर आपके प्रति मेरे मन में 
कितना प्रेम है यह कह कर या लिख कर नहीं बताया जा सकता ओर 
इसलिए भो अधिक दुःख हुआ करता हे। खेर, अब आप अपने मन पर 
इसका बोभ भी न रखें। व इसकी चिन्ता न करें। हम लोगों की सेवा शुद्ध 
ओर सात्विक होगी तो इसका परिणाम अच्छा आवेगा और अगर इसमें 
कुछ दोष रहा होगा तो उससे भी मुक्त होने का मौका मिलेगा।” 

बम्बई ता० २०-१-३५ (लेखक को लिखे गए एक पत्र से) 

“अजमेर के मामले में ऐसी खबरें आती हूँ तब दिल पर कुछ असर 
तो हो ही जाता है; परन्तु अब म॑ विशेष चिन्ता नहीं करता। राजस्थान के 
पापों का प्रायश्चित्त तो करना ही पड़ेगा।” 

(जमनालालजी के पत्र से) 


इस समय मारवाड़ी समाज में व राजपूताने में जो कुछ साव॑ेजनिक व 
राजनैतिक जागृति दिखाई पड़ती है, तथा जो भी उत्साही, त्यागी व लगन 
वाले कार्यकर्ता दीख पड़ते हैँ वे सब प्रायः जमनालालजी के ही प्रयत्न के 
फल हूँ । यद्यपि राजस्थान में राजनंतिक चेतना लाने का प्रथम श्रेय स्व॒० 

श्रो दामोदरदासजी राठी, अर्जुन॒लालजी सेठी, केसरीसिंह जी बारहठ 
को है ; परन्तू राजस्थान से दूर बैठे हुए जमनालालजी ने उसमें एक नवीन 
जागृति और स्फति पैदा की, मारवाड़ी समाज में सामाजिक सुधारों के 
साथ-साथ राजनेतिक चेतना को जबदेसत गति दी । इनके काये-क्षेत्र में आने 
से पहले--आ्रर्थात्‌ १९१८ से पहले--मारवाड़ी समाज जो कि व्यापारी वर्ग 
ही है, राजनेतिक क्षेत्र में आने से डरता था । वह जमनालालजी ही थे 
जिन्होंने अपने उदाहरण व प्रयत्नों से इस समाज में व राजस्थान में राज- 
नैतिक चेतना बढ़ाई । उनके हृदय में जो सेवा, समाज-सधार व शिक्षा- 
प्रसार कीं ऊंची उमंगें थीं, वे नागपुर कांग्रेस के समय से एक ओर जन्म- 
भूमि व दूसरी ओर भारत-भूमि की सेवा की दो धाराओं में बहने लगीं । 
भारतमाता की सेवा उन्हें कांग्रेस-क्षेत्र में खींच ले गई, व जन्मभूमि की 
सेवा राजस्थान की राजनेतिक जागृति, संगठन व उन्नति की ओर । इसकी 
पहली अभिव्यक्ति हुई 'राजस्थान-केसरी” नामक एक साप्ताहिक पत्र का 
वर्धा से जमनालालजी की छत्रच्छाया में निकलना । नागपुर-कांग्रेस ने 
जिस सत्याग्रह व असहयोग की लहरों को ऊंचा उठाया उसका असर देशी 
रियासतों पर पड़ना लाजिमी था व राजस्थान भी उससे नहीं बच सकता 
था। दूरदर्शी जमनालालजी ने अपनी प्यारी वीर-भूमि को जाग्रत करने 
में इस आन्दोलन से पूरा पूरा लाभ उठाया । राजस्थान सेवा-संघ की 
बुनियाद भी शायद, इसी समय वर्धा में पड़ी । स्व० श्री गणेशशंकर 
विद्यार्थी, श्री सेठी जी, श्री पथिक जी व श्री केसरीसिंह जी बारहठ के 
सहयोग से सेवासंघ व उसके मुखपत्र राजस्थान केसरी” का जन्म 
हुआ जिसकी घटी के १०-१२ हजार रुपया जमनालालजी ने दिया। 
बाद में देशी-राज्यों में काम करने की नीति के संबंध में मत-भेद हो जाने 
से राजस्थान सेवा-संघ व “राजस्थान केसरी” अजमेर चला आया व 
पथिकजी के तत्वावधान में दोनों काम चलने छगे ; 

यह तो कुछ बाद की बात है । इसके पहले सन १९१६ से ही वे इस 
ओर दिलचस्पी लेने लगे थे । १९१६ की बात है, कलकत्ते में मारवाड़ी _ 
सहायक-समिति के तत्कालीन कार्यकर्त्ता श्री घनव्यामदासजी बिड़ला, 
ऑकारमलजी सराफ, प्रभुदयालजी हिम्मतर्सिहका आदि अपनी जनसेवा 
की प्रवृत्तियों के कारण सरकार के कोपभाजन बने हुए थे । उन्हीं दिनों 
श्री जमनालालजी कुछ कार्यवश कलकत्ता गये और मारवाड़ियों में वे 
दायद पहले ही व्यक्ति थे जिन्होंने उन नौजवान साथियों के साहस की 
बड़ी सराहना की, उन्हें बधाई दी और उनका उत्साह बढ़ाया। यहां तक 
कि संभावित कारावास के उपलक्ष्य में मिठाई मंगाकर बांटी गई । 
इस प्रकार यह पहला ही मौका था कि सरकार-भकक्‍त मारवाड़ी समाज 
में जो कि सरकारी पदवी प्राप्त करना एक गौरवपूर्ण बात मानता था, 
सामूहिक रूप से राजनेतिक चेतना का उदय एवं सरकार से संघर्ष लेने 
का श्रीगणेश हुआ । राजनीति की बातें करना भी जिस समय राजद्रोह के 
समान माना जाता था उस समय मारवाडी समाज में ऐसा साहस दिखाने 
का सर्वप्रथम श्रेय जमनालालजी को है । 

अपनी रायबहादुरी की उपाधि छोड़कर उन्होंने मारवाडी समाज को 
स्वातन्त्र्य-प्रियता का एक नया पाठ दिया और सत्याग्रह-संग्राम में जेल 
जाकर मारवाड़ी समाज से जेल जाने का भय दूर कर दिया। राजनीति में 
अधिक से अधिक भाग लेने के लिए १९१७ में उन्होंने मारवाड़ी युवकों से 
जोरदार अपील की और इसलिए १९२० में उन्होंने कलकत्ते में बड़ा*बाजार 
कांग्रेस कमेटी की स्थापना की ; १९२१ के गांधीजी के स्वातन्त्र्य-संग्राम में 
मारवाड़ी-समाज अधिक संख्या में जो शरीक हुआ, गांधीजी के राजनैतिक 
सामाजिक, शिक्षा-संबंधी तथा दूसरे महत्वपूर्ण रचनात्मक कार्यों में 
राजस्थानी युवक-युवतियां संलूग्न हुए, इस सारी जागृति का मन्‍्त्रदाता 
जमनालालजी को कह सकते हेँँ। अपने ज्वलन्त उदाहरण से उन्होंने 

मारवाड़ी समाज का गौरव बढ़ाया और दिखाया कि किसी भी क्षेत्र में, 
चाहे वह शिक्षा-प्रचार, समाज-सेवा, राजनीति और आश्थिक-उन्नति हो,. 
मारवाड़ी समाज पीछे नहीं हैं ! 

जमनालालजी यद्यपि ब्रिटिश भारत में आ बसे थे तथापि वे अपनी 
जन्मभूमि को कैसे भूल सकते थे ? सीकर में जन्म होने के कारण, जो 
कि जयपुर-राज्य का एक ठिकाना है, वे अपनेको गुलाम नं० ४ कहते थे। 
अंग्रेजों का पहला गुलाम ब्रिटिश भारत, दूसरा गुलाम देशी रियासतें, 
उनका गुलाम सीकर ठिकाना और सीकर के गुलाम जमनालालजी ॥ 
इस तरह वे अपनी गूलामी का हिसाब लगाते थे। परन्तु, साथ ही उन्हें 
रियासती होने का गे भी था । देशी-राज्यों में राजनेतिक जागृति और 
आन्दोलन की असली बाधक और विरोधी तो उस समय ब्रिटिश सरकार 
ही थी । देशी-राजाओं, को उन्होंने ही अपने फौलादी पंजों में जकड़ रखा 
था। अतः गांधीजी मानते थे कि ब्रिटिश भारत में स्वराज्य स्थापित होते ही; 
देशी-राज्यों की पीड़ित जनता अपने-आप बहुत-कुछ स्वराज्य पा छेगी । 
दूसरे, उस समय देशी-राज्यों की प्रजा भी इतनी पीड़ित और भयभीत थी 
कि किसी भी प्रकार राजनेतिक कार्य की शुरुआत ही नहीं होने पाती थी ॥ 
जमनालालजी देशी राज्यों की इस पेचीदा और कठिन परिस्थिति से परि-. 
चित थे । अत: वे महात्माजी के नेतृत्व में कांग्रेस-द्वारा देश की राजनैतिक 
सेवा करने के लिए अग्रसर हुए थे । जब से वे राजनेतिक क्षेत्र में कदे, 
तभी से वे रियासती होने के कारण रियासती कामों में दिलचस्पी भी लेने 
लगे । उसका प्रथम सूत्र-पात “'राजस्थान-केसरी” से हुआ । 

राजस्थानियों के जीवन का मुख्य आधार कृषि और पशु-पालन ही 
है । किन्तु, यहाँ के वेश्य दूसरे प्रांतों में बाहर जाकर वाणिज्य व्यवसाय 
करते हैं । व्यापार-प्रधान होने से औरों की अपेक्षा अधिक भयभीत रहते 
हैं । जमनाछालजी एक तो वेश्य, फिर राजस्थानी, दोनों कारणों से इस: 

जागृति के मुखिया बन गये और जब तक वे रहे सारे राजस्थानी नेतृत्व के 
लिए उनकी ओर देखते थे। सामाजिक स्थिति को समभकने की दृष्टि से 
जमनालालजी ने राजपूताने में जो इधर-उधर भ्रमण किया उससे जनता 
की गरीबी और ग्‌लामी व सामाजिक कुप्रथाओं और नैतिक पतन की ओर 
उनका ध्यान आक्रृृष्ट हुआ । गरीबी दूर करने के लिए उन्होंने खादी 
और गृह-उद्योग को अपनाया । चर्खा-संघ के अध्यक्ष और राजस्थान 
चर्खा-संघ के एजेंट बने । खादी-प्रचार के 'लिए यात्राएं कीं । गुलामी 
हटाने के लिए आगे चलकर देशी राज्य-प्रजा-परिषद और प्रजामण्डलों को 
बल दिया । तथा शिक्षा-प्रचार और कुरीतियों को दूर करने के लिए 
भिन्न भिन्न संस्थाएं खोलीं। नैतिक पतन की तो ऐसी गहरी छाप उन पर 
पड़ी कि सदाचार को उन्होंने अपने जीवन में प्रथम स्थान दिया। और जब 
भी कभी तिल भर उनके मन में किसी भी प्रकार की, कमजोरी आई तो उन्हें 
बिच्छू के डंक की तरह असहय हो गई । १९३० में वह एक जगह लिखते 
हैं:--“आज से २४ साल पहले हमारे समाज में चरित्र के संबंध में जो कल्पना 
और विचार थे उसका चित्र और वतंमान विचारोंका दृश्य जब सामने आता 
है तो बड़ा भारी परिवर्तन मालूम होता है । यानी कलियुग में से सतयुग 
निर्माण होता हुआ दिखाई देता है । मेरे बचपन के जमाने में लोग दूसरे की 
स्त्री का सठीत्व नष्ट करने में अपना गौरव और बहादुरी समभते थे, किन्तु 
परमात्मा की दया से. १७ वर्ष की उमर तक मेरे स्वभाव में जो संकीच, 
दार्म और डर का मिश्रण था, उससे मेरी बहुत रक्षा ही हुई । फिर भी, 
थोड़ा-बहुत धोखा हुआ । सामाजिक सुधार तथा समाज में से गुप्त व्यभि- 
चार, भ्रूण-हत्या, आदि दोष निकालने की जबरदस्त प्रेरणा उसी समय से 
हुई और उन अनुभवों से अब भी मुझे बहुत लाभ होता है। पहिले मन्दिरों 
के पुजारी मुखिया पर मन में श्रद्धा और पुज्यता का भाव बहुत था, फिर जब 
ऐसे कुछ मुखियाओं के गंदे जीवन का हाल सुना तो यह श्रद्धा कम होने छगी। 


राजस्थात की ओर ६५ 


नैतिक जीवन को श्रेष्ठ और उज्वल रखने की तीब्र इच्छा हुई | मेरे समाज- 
सुधार-संबंधी विचारों के पीछे मेरा खुद का और पूज्य बापू जी जैसे का 
अनुभव तो हैं ही, साथ ही स्त्री और पुरुष के चरित्र की जो कल्पना हम 
बाहर से कर लेते हैं वह कई बार गलत साबित होती है । मुझे ऐसी दो, 
त्तीन घटनाओं का अनुभव हें जो बाहर से खराब बातें सुनी थीं परन्तु , 
परिचय के अन्त में वहाँ पवित्रता का ही अनुभव हुआ । उसी प्रकार जो 
बाहर से बहुत सदाचारी दिखाई देते थे उनके काले-कत्यों का भी अनुभव 
मिला है। इससे मेंने यह निश्चय किया हे कि सुनी हुई बातों पर विश्वास 
करना उचित नहीं हे ।” 

इन अनुभवों और भावनाओं ने उन्हें राजस्थान की सेवा की ओर 
अधिकाधिक धकेला। भले ही राजस्थान सेवा संघ और राजस्थान केसरी 
वर्धा से अजमेर चले आये, परन्तु, राजस्थान के उत्थान में जमनालालजी 
की शक्ति दिन दिन अधिकाधिक लगने ऊगी और आज उनके अभाव में 
कई राजस्थानी कार्यकर्त्ता अपने को असहाय-सा अनुभव करते हें। हालां- 
बके में मानता हूँ कि राजस्थान की सेवा का उनका संकल्प अनेक 
राजस्थानी आत्माओं को उद्देलित और आन्दोलित करता रहता हैं । 


5 की 

“विनोबा के प्रति दिनदिन श्रद्धा बढ़ती जाती हूँ । परमात्मा यदि 
मुझे इस देह से उनकी श्रद्धा-के योग्य बना सकेगा तो वह समय मेरे लिए _ 
धन्य होगा। म्‌ के दुनिया में बाप पिता व विनोबा गरु का प्रेम ढे सकते हें, 
अगर में अपनेको योग्य बना सक्‌ ।” 


(डायरी १५ जून, १९४१) जमनालालजी 


महात्माजी १९१५ में पहिले कोचरब में व फिर साबरमती के तट 
पर सत्याग्रह-आश्रम की स्थापना कर चुके थे। जमनालालजी वहाँ समय 
समय पर जाया आया करते थे और बहुत तीकष्ण दृष्टि से महात्माजी 
के कार्य व जीवन का सूक्ष्म अवलोकन करते थे । एक जगह उन्होंने लिखा है:- 

“आज २४ वर्ष से अधिक समय व्यतीत हो गया जब से में महात्मा 
जी के संपर्क में हँ । इन वर्षो में मेंने उनके जीवन के समस्त क्षेत्रों का अव- 
लोकन किया, में उनके सहवास में घूमा, उनके आश्रम-जीवन में भी रहा, 
उनके उपवासों में उनके निकट रहा, बीमारियों के समय उनकी सुश्रूषा 
में भाग लेता रहा । उनकी अनेक गहन मन्त्रणाओं का में साक्षी हूँ और 
उनके सावेजनिक व्यक्तियों का भार मेने शक्ति भर उठाया, सारी अवस्थाओं 
में उनके अनेक गुणों का मुझ पर असर होता ही गया। मेरी श्रद्धा बढ़ती 
गई । में अपने आपको उनमें अधिकाधिक विलीन करता ही गया । 
और आज तो वे मेरे आदर्श हें और उनकी आज्ञा मेरा जीवनादर्श है । 
उनका प्रेम मेरा जीवन है । महात्माजी में अनेक अलौकिक गुण हैं । इस 

प्रकार के शब्दों से में अपने हृदय के सच्चे भाव प्रकट कर रहा हूँ । पर 
विरोध की आशंका न करते हुए इतना तो अवश्य कह सकता हूँ कि उनमें 
मनुष्योचित गुणों का बहुत बड़ा समुच्चय है । मानवी गुणों के तो वे हिमा- 
लय हें । उनकी नियमितता, सावेजनिक हिसाब रखने की सूक्षमता, 
बीमारों की सृश्रूषा, अतिथियों का सत्कार, विरोधियों के साथ सद्‌-' 
व्यवहार, विनोद-प्रियता, आकर्षण, स्वच्छता, बारीक निगाह और 
दृढ़ निश्चय आदि गुण मुझे उत्तरोत्तर प्रकट होते हुए दिखाई दिये हें । 
महात्माजी में मेंने विरोधी गूण भी देखे हें । उनकी अविचल दृढ़ता, 
कठोरता, अगाध प्रेम और मृदुता की बुनियाद पर खड़ी हैं । उनकी पाई 
पाई की कंजूसी महान्‌ उदारता के जल से सिंचित है और उनकी सादगी 
सौंद्य से पोषित हे ।” 

महात्माजी की इस देवी संपत्ति से प्रभावित होकर ही उन्होंने 
चाहा कि महात्मा जी वर्धा चलें, उन्होंने महात्माजी से कहा भी कि 
वर्धा चलिए और वहाँ आश्रम स्थापित कीजिए । उन्होंने जवाब दिया:--- 
“नहीं, में गुजराती हूँ, गुजरात में रहकर ही में अधिक सेवा कर सकता 
- हँ। गुजरात की सेवा-द्वारा में भारत की सेवा करूँगा.।” उस समय तो 
जमनालालजी खाली हाथ वापस लौट आये । पर अन्त में १९३४ में 
उस दृढ़ संकल्प भक्त के आगे बापू को हार माननी पड़ी । 

लेकिन जब गांधीजी ने पहिले इन्कार किया तो जमनालाछूजी वहीं 
खामोश न हो रहे । उन्होंने वर्धा में सत्याग्रह-आश्रम की स्थापना की , 
पहले श्री रमणीकलाल भाई मोदी वहाँ गये, पीछे जमनालालजी ने विनोबा 
को महात्माजी से माँग लिया, तब से विनोबा वर्धा की सर्वोदयी प्रव॒- 
त्तियों के केन्द्र बन गए । यही विनोबा आगे चलकर जमनालालजी के 
गुरु की स्थान-पूर्ति करने लगे । महात्माजी उनके लिए पितां थे और 
विनोबा गुरु । 

गुरुः शब्द इस युग में अरुचिकर-सा हो गया है। फिर भी हमें कदम 
कदम पर गुरु की आवश्यकता होती है । गुरु वह है जो हमें बोध दे, 
सन्‍्मार्ग दिखावे और सत्कार्यों के लिए प्रोत्साहन देता रहे । ऐसे सहायक 
की किसे आवश्यकता नहीं होती ? कई बार हम अपनी बुद्धि से निर्णय 
नहीं कर पाते, निर्णय कर लेने पर भी उसे कार्यान्वित करने की सूभ- 
बूक या हिम्मत नहीं होती । कष्ट, कठिनाई, विपत्ति के समय धीरज 
खो बैठते हें । पाप और बुराई में फँस जाते हें । कोशिश करने पर भी 
उनमें से छुटना मुश्किल मालम पड़ता है । ऐसे समय किसीके आलम्बन 
की जरूरत सब को होती हे । जो ऐसा सहारा देता हैँ वही हमारा गुरु 
हैं। जो जिस बात में हमसे बड़ा होता है, वह उस बात में हमारा 
गुरु हैं। इसी दृष्टि से दत्तात्रेय ने २४ गुरु बनाये थे। किन्तु जीवन की नौका 
को पार लछगाने वाले गुरु बिरले ही होते हें। जमनालालजी के हाथ ऐसे 
ही गुरु, बल्कि सदगुरु, लग गये जिसपर वे फूले नहीं समाते थे। 
जीवन का कोई गंभीर और कठिन प्रसंग नहीं जिसमें विनोबा उन्हें याद न 
आते हों, उनके आश्वासन का भरोसा न रखते हों । 

विनोबा कोरे विद्वान्‌ और मौलिक या प्रतिभाशाली विचारक नहीं 
आचाय॑ और शिक्षक नहीं, ज्ञानी, तपस्वी, योगी व भक्त, स्थितप्रज्ञ, 
की कोटि के पुरुष हें । आज के भारत में गीता व उपनिषद्‌ का जीवन जीने- 
वाले ऋषि-मुनियों और गुरुओं में वे हें । ज्ञानदेव, तुकाराम और गांधीजी 
की त्रिमूर्ति जेसे लगते हें । खुद गांधीजी ने उनके बारे में लिखा था १९३९ 
के व्यक्तिगत सत्याग्रह के अवसर पर, जब कि उन्हें देश का सर्वप्रथम 
सत्याग्रही नियुक्त किया था-- वे संस्कृत के पंडित हें, आश्रम के प्रत्येक 
काम--पाखाना सफाई तक में उन्होंने हिस्सा लिया है । चरखे और 
तकली कताई में वे निष्णात ही नहीं, हिन्दुस्तान भर में हाथाकताई में उनके 
बराबर संपूर्णता किसीने प्राप्त नहीं की । कताई पर उनका इतना विश्वास 

है कि उसको वह हरएक कार्यक्रम का केन्द्र बनाना चाहते हें । कताई को 
मौलिक दस्तकारी मानकर उन्होंने एक मौलिक पुस्तक भी लिखी है । 
उनका विश्वास है कि चर्खा अहिंसा का बहुत ही उपयुक्त बाह्य चिह्न है । 
छआछूत की गंध तक उनके मन में नहीं है । सांप्रदायिक एकता में उनका 
विश्वास मुझ से कम नहीं । मुसलमान भाइयों के साथ संपक्क बढ़ाने के 
लिए उन्होंने खास तौर से अरबी भाषा पढ़ी और एक वर्ष तक कुरान का 
अभ्यास किया । 

“उनके पास कार्यकर्ताओं का एक ऐसा दल है जो उनके इशारे से 
हर प्रकार के बलिदान के लिए तैयार रहता है। वर्धा से पांच मील दूर 
पवनार ग्राम से उन्होंने अपने शिष्यों द्वारा ग्रामीण लोगों की सेवाँ करके 
उनसे संपर्क स्थापित किया । हिन्दुस्तान के लिए वे राजनेतिक स्वतन्त्रता 
आवश्यक मानते हें । वे इतिहास के निष्पक्ष विद्वान्‌ हें । उनका मानना 
है कि रचनात्मक कार्ये के बगैर गांववालों को आजादी नहीं मिल सकती । 
विनोबा यूद्ध-मात्र के विरोधी हें, परन्तु वे अपनी अन्तरात्मा की तरह 
उन दूसरों की अन्तरात्मां का भी उतना ही आदर करते हैं, जो युद्ध-मात्र 
के विरोधी तो नहीं हैं, परन्तु जिनकी अन्तरात्मा इस वतेमान युद्ध में शरीक 
होने की अनुमति नहीं देती (/ 

बापू ने जमनालालजी की दूसरी पुत्री श्री मदालसा को लिखे पत्र में 
विनोबा का उल्लेख जिस तरह किया है, उससे उनके प्रति बापू का 
कितना आत्म-विश्वास भलकता हँ-- 

११-१-३ ३, यरवदा मन्दिर 

"जो प्रश्न तेरे मन में उठते हे वे सब जिज्ञासु के मन में उठते हें । 
वाचन ,और विचार से वे हल हो जाते हैं । जगत्‌ हम खुद ही हैं । हम 
उसमें हें, वह हममें है । ईश्वर भी हमारे अन्दर है । हमारे अन्दर हवा 
भरी हैं वह हमें आँखों से तो नहीं दिखाई देती, परन्तु उसे जानने की 

इन्द्रिय हमारे पास हैं। ईश्वर को जानने की इन्द्रिय प्राप्त कर सकते हें । 
यदि इसे प्राप्त कर लें तो उसे भी पहचान लेंगे। यह बात तुझे विनोबा 
बता रहे हें । धीरज रखना ।” 

“तू कौन सा पराक्रम कर रही है ? जो होना हो सो हो । चिन्ता 
न करना । इतने अभंग सीखे हें और विनोबा से ज्ञान-पान किया है उसका 
ठोक ठीक उपयोग करना । २९०६४ 

१०-१०-३२ को गांधीजी ने यरवदा जेल से लिखा था जमनालाल 
जी को-- विनोबा की संगति से परमात्मा पर आस्था दृढ़ हुई है इसे में 
सबसे बड़ा लाभ मानता हूँ । विनोबा का काम तो सुन्दर है ही ।” 

स्वर्गीय महादेव भाई बे उनकी स्तुति इन शब्दों में की थी:-- 

कर लोग विनोबा का प्रभाव आज नहीं, वर्षों के बाद जानेंगे ! 
वे नेष्ठिक ब्रह्मचारी हें । प्रखर विद्वान्‌ हें। रचनात्मक कार्य के पुरस्कर्ता 
और दिन-रात उसीमें लगे रहने वाले हैं । एक निश्चय किया, एक तत्व 
ग्रहण किया और उसका उसी क्षण से अमल करना उनका प्रथम पंक्ति का 
गुण हे । उनका दूसरा गुण हे निरन्तर विकास-शीलता, योग: कम 
सु कौशलम्‌ के अर्थ में विनोबा सच्चे योगी हैं । उनके विचार, वाणी और 
आचार में जैसा एकराग है वेसा बहुत कम लोगों में होगा, इसलिए उनका 
जीवन एक मधुर संगीतमय हैं । (संचार करो सकल कर्म ज्ञान तोमार 
छंद” कविवर ठाकुर (गुरुदेव) की यह प्रार्थना शायद विनोबा पूर्व 
जन्म से करके आये हेँ।” 

_जमनालालजी तो उनका गुण-गान करते अघाते नहीं थे। विनोबा 
का भी उनपर और उनके बालबच्चों पर इतना प्रेम है कि वे अकेले जमना- 
लालजी के ही गुरु नहीं रहे, एक तरह से उनके कुलगुरु ही बन गये हें । 
बापू के बाद तो आज बजाज-परिवार के वही पथदशेक हैं । जानकी मैया 
जी को उन्हींकी छत्रच्छाया में शान्ति मिलती है। राधाकृष्णजी, मदा- 

लसा तो उनके पद्टशिष्य जैसे ही रहे हें। कमलनयन का जीवन उन्हींके 
उपदेशों पर आधारित रहता है और उनके दिये संस्कारों को वह अपनी 
अमूल्य थाती मानते हैं । बापू के अभाव में आज तो सारा गांधी-मार्गी 
भारत उनसे प्रेरणा व पथद्शन की आशा रखता है । 

विनोबा कितने अन्तर्मुंख रहते हें ,डउनकी भूमिका कितनी आध्यात्मिक 
है, इसका एक उदाहरण लीजिए । कमलनयन ने अपने अनुभव की एक 
'घटना मुझे सुनाई । बचपन में वह विनोबा के पास विद्याध्ययन के लिए 
'रहे थे--प्राचीन शिष्य जैसे गुरुकुलों में रहते थे। उन्होंने कहा--विनोबा 
अक्सर पत्रों को पढ़कर रख लिया करते और एक साथ सबके उत्तर लिख 
दिया करते थे और फिर फाडा करते थे। दुबारा उन पत्रों को नहीं देखते 
थे। किन्तु एक बार एक पत्र पढ़कर उन्होंने उसी समय फाड़ 
डाला । मुभको इसपर आश्चर्य और कौतूहल हुआ और टुकड़े 
मेंने उठा लिए। वह बापू का पत्र था, जिसमें इस आशय का वाक्य 
था - तुमसे बढ़कर उच्च आत्मा मेरी जानकारी में नहीं है ।/ में दंग रह 
गया। बापू का इतना बड़ा प्रमाण-पत्र और उसका यह हाल ! विनोबा से 
पूछा--इसे क्‍यों फाड़ा ? यह तो बड़े काम की चीज है । विनोबा सहज 
भाव से बोले:--मेरे काम की तो थी नहीं, इसीलिए फाड़ ड़ाछा । कमर 
ने कहा--यह तो सँभाल के रखने की चीज है, आगे भी बहुत काम की है । 
उन्होंने फिर उसी साधारण भाव से उत्तर दिया-- जो वस्तु मुझे अपने 
काम की नहीं लूगती, उसे भविष्य के लिए क्‍यों संग्रह करके रक्खूँ ? बापू 
ने अपनी महानता में मु्े जेसा देखा वसा लिख दिया । त्रुटियाँ उन्होंने 
कहाँ देखी हें ?” द 

इन सहज उदगारों में सारा विनोबा प्रस्फुटित हो रहा है । 

विनोबा का प्रभाव जमनालालजी पर तरह तरह से पड़ा । अपनी 
डायरी में वे एक जगह लिखते हें:-- मेने विनोबा से कहा कि अगर आफ 

भ्ह्र 


मेरी जुम्मेवारी लेने को तैयार हों तो में आपकी देख-रेख में काम करने को 
तेयार हूँ। मेरी कमजोरियाँ, योग्यता आदि देखकर काम सौंप दिया जाय ।” 
इसी समय का जमनालालजी का विनोबा के संबंध में एक वचन जो उनकी 
डायरी में दर्ज है, इस अध्याय के आरंभ में दिया गया है । १९४१ 
में नागपुर-जेल में विनोबा और जमनालालजी एक साथ रहे थे । उस 
समय को डायरी विनोबा के वचनों और उपदेशों से भरी पड़ी है। वह 
उपनिषदों की तरह नित्य पठनीय और संत-समागम जैसी पवित्र के 
स्फूतिदायी है। इन दिनों उन्हें विनोबा से काफी आध्यात्मिक ज्ञान मिला ॥ 
जेल से छूटने के बाद तो वेद-वेदान्त, उपनिषद, रामायण आदि ग्रन्थों 
को पढ़ने और सुनने की काफी लिप्सा उनमें उत्पन्न हो गई थी । 
बातचीत के प्रसंग में उन्होंने एक बार कहा, 'साधु-सन्‍्त सब जगह होंगे, 
परन्तु मुझे विनोबा का विशेष अनुभव आया |” इसी प्रसंग पर यह लोकोक्ति 
भी सुनाई थी-- घर के जोगी-जोगड़ा आन गाँव के सिद्ध इससे विनोबा 
के प्रति उनकी अगाध श्रद्धा प्रकट होती है । जेलों में जमनालालजी 
विनोबा के प्रवचन शिष्य-आाव से सुनते थे और जिनका प्रभाव उनके 
मन पर विशेष रूप से पड़ता था उसे डायरी में नोट कर लिया करते थे । 


एक वेद-मन्त्र के सायणाचार्ये-कृत भाष्य पर विचार सुनते हुए ये 
विचार ग्रहण किए:--- जो धनिक आसपास के लोगों की परवाह न करता 
हुआ धन इकट्ठा करता है, वह धन प्राप्त करने के बदले अपना वध ही प्राप्त 
करता है ।” जमनालालजी ने तो विनोबा के प्रवचन में बताये गये उस 
आदरशं त्यागी का उदाहरण मानों हृदयंगम ही कर लिया था, जिसने कि 
अपने जीवन की सारी कमाई गंगा-माता के समर्पण कर दी, जब उसके 
ध्यान में यह बात आई कि मेरी तिजोरी में जो ढेरी है, उसने दूरी 
जगह जरूर गडढ़ा कर दिया होगा । इसमें विनोबा ने त्याग और दान 
का फर्क समभाया है कि त्याग में तो मूल पर ही कुठार मारना होता है 


गुरुचरणों में ७३. 


और दान मानों ऊपर ऊपर की कोंपले नोच कर देने जैसा है । त्याग पीने 
की दवा हैं तो दान सिर पर लगाने की सोंठ । दवा पीने से रोग जड़मूल से: 
नष्ट हो जाता है, जब कि केवल सिर पर दवा लगाने से दर्द थोड़ा हलका 
भले ही हो जाय । जड़ से नहीं नष्ट होता । त्याग से पाप का मूल-धन 
चुकता है और दान से केवल ब्याज-मात्र ।” विनोबा के इस कथन को 
उन्होंने जीवन के अन्तिम दिनों में गो-सेवा करने के समय तो प्रत्यक्ष ही उतार 
लिया था-- खादी और गादी की लड़ाई है, लंगोटिया ही सब से बड़- 
भागी हैँ । कौपीनवन्त: खल्‌ भाग्यवन्त: ।॥” 

विनोबा ने कर्मयोग का अनुभव सुनाते हुए जब यह कहा कि, आठ: 
घंटे एक आसन से बैठकर कातने के बाद भी जब सवा दो आने की ही 
कमाई कर सका तो सोचा देश की सच्ची अर्थनीति यह मौजूदा अर्थनीति 
नहीं हो सकती, क्‍योंकि सच्चे अर्थशास्त्र में आलसी और अप्रामाणिक 
लोगों के पोषण का भार राष्ट्र पर नहीं पड़ सकता । विनोबा के इस 
अनुभव से जमनालालजी ने अपने जीवन में सच्चे कर्मयोग को साधने का 
मानों संकल्प कर लिया था, जिसके दर्शन हमें उनके अंतिम कार्य “गो- 
सेवा” में बराबर होते हें । 

१५ फरवरी १९४१ की डायरी में विनोबा के उपदेश का यह सार 
अंकित हे--- स्वाध्याय की आवश्यकता--ज्ञान व उत्साह का स्थान आज 
शहर ही है । आत्मा का पोषण रक्षण आजकल हाहरों में नहीं होता ।. 
अपने को व अपने कार्य को बिल्कुल भूल जाना और तटस्थ होकर देखना 
चाहिए । फिर उसीमेंसे उत्साह मिलता हैं, मार्गदर्शन होता है, बुद्धि 
की शुद्धि होती है ।" 

१० अप्रैेंछ ४१ को विनोबा ने कहा था--मित्र वही सच्चा मित्र 
हो सकता है जो आध्यात्मिक उन्नति में व कमजोरियाँ निकालने में मदद 
करता हो ।* 

१९३६ में एक बार जमनालालजी बड़ौदा गये तो वहाँ विनोबा के 
“पिताजी से मिले। उस समय उनके मन पर जो प्रभाव पड़ा वह इन शब्दों 
में अपनी डायरी में अंकित किया हे--- पू० विनोबा के पिताजी के प्रथम 
बार-दर्शन हुए। शरीर सुन्दर सुदृढ़ है। मुख का तेज कहता था कि उनका 
जीबन युबकों के लिए आदर्श है । उनके आहार के प्रयोग चलते रहते हें । 
इस समय ६ पौंड दूध और ६ तोला सोयाबीन लेते हें। मेरे दिल पर उनके 
दर्शन का अच्छा प्रभाव पड़ा ।” 

जमनालालजी तो विनोबा के प्रति आदर-भाव रखते ही थे, वेसे 
ही विनोबाजी के मन में भी उनके प्रति उतना ही प्रेम, स्नेह, आत्मी- 
यता और कोटुम्बिकता थी । उन्होंने जो पत्र जमनाछालूजी को लिखे 
. हैं उनसे यह भली भाँति दिखाई पड़ता हैं। अपनी भी कई बातें वह जमना- 
लालजी को कहते और लिखते थे । 

१०-२-३५ के पत्र में वह लिखते हँ--मेरी इच्छा कहो या. 
वासना कहो दो बातें करने की ही होती है । पहली ईइ्वर का नाम लेना 
और दूसरी दिन भर कातना । इसके अछावा और सब बातें-पढ़ाना, 
लिखना, चर्चा, व्याख्यान,--ये सब मुझे अक्षरश: ० लगती हें। नामस्मरण 
और कांतना इन दोनों का अर्थ मेरे मत से मुझे एक ही लगता है। इसलिए 
उन दोनों को मिला के में एक समभता हूँ और १ के ऊपर ० रखा तो 
१०, १०० इत्यादि होंगे । लेकिन १ की सहायता न होगी तो सब शून्य- 
निरथेंक होंगी । १ की चिंता में कर लू और शून्य की चिन्ता करने को 
सारी दुनिया समर्थ हे । इसलिए मेरा नित्य कार्यक्रम दिन भर कातना 
और रात को चिंतन करना इतना ही हैं । और इतना ही आगे रहेगा । 
'पहले मेने दो प्रार्थना के बीच के रात के समय में मौन-ब्रत शुरू किया, 
वह नियम खाली आश्रम में ही रखा । बाहर शुरू नहीं किया । आगे चल- 
कर बाहर भी शुरू किथा। इसी प्रकार इस कार्यक्रम का होगा ऐसा भविष्य 

“दिखाई देता है । इस प्रकार पहले मर्यादित नियम का “प्रयोग” और 
“फिर व्यापक नियम का “योग” ऐसा मेरा नियम है । इस तरह ही धीरे 
'घीरे आगे बढ़ने का विचार है। यह भक्ति है, या आसक्ति सो मालम नहीं। 

इस प्रकार जहाँ वे एक ओर जमनालालजी पर अपने विचार व भाव 
प्रकट करते थे तहाँ वे उसी तरह स्नेह से और प्रेम से उनकी छोंटी-बड़ी 
'सूचनाएँ भी अपने आचरण में लाने का प्रयत्न करते थे । 

९-१२-३२ के पत्र में विनोबाजी जमनालालजी को लिखते 
'हें----आपकी तरफ से प्रत्यक्ष या अप्रत्यक्ष सूचनाएँ मिलीं । मेरी वृत्ति- 
-अनुसार उन पर अमर करने का भरसक प्रयत्न कर रहा हूं । लोगों से भी 
'पहले से अधिक मिलता-जुलता हूँ । जादा-कम पत्र भी लिखता हूँ और 
हजामत भी नियम से बनाने का प्रयत्न करता हूँ ।” 

इस पत्र में ही वह दूसरी जगह लिखते हैं:-- 

“कमलनयन की पढ़ाई के प्रश्न की जवाबदारी उठाने की मुभे इच्छा 
होगी ही । लेकिन डेढ़ सौ पौंड का वजन उठाने की शक्ति आवेगी कि 
नहीं यह परमेश्वर जाने (यह वजन की बात उन्होंने विनोद में कमल- 
'नयन की मोटाई को लक्ष्य करके कही थी) उसका सद्भाव और मन की 
मुक्तता मुझे अच्छी लगती है। लेकिन संयम की और विचार की कमी है ।” 

श्री मदालसा के बारे में वह लिखते हें“ परमात्मा ने उसे अशक्तता 
दी है, लेकिन परमात्मा की यह देन भी कल्याणकारी बनाई जा सकती 
है, यदि उस प्रकार की दृष्टि हो । उस लड़की में निग्रह अभी थोड़ा कम 
मालूम होता हैं, परन्तु हरि-प्रेम है और हरि-प्रेम रखने वाले के प्रति 
'मभे जो हादिकता रूगती है उसका वर्णन नहीं कर सकते ।” 

“श्री, जमनालालजी । 
.._ कल आपका अकारण स्मरण हो रहा था । अकारण' कहने का 
कारण यह कि आपका ईश्वर पर विद्वास होने से स्मरण की आवश्यकता 


ध् 

ही नहीं थी । इसलिए उसके बाद कुछ समय भजन में बिताया । आपका 
यद्यपि स्मरण हो रहा था तोभी चिन्ता बिल्कुल नहीं थी । 

जानकी बाई ने सगृण भक्ति ठीक साथी, मेरे नसीब में तो हमेशा 
निर्गुण भक्ति ही लिखी हुई है । 
१५-१३ रहे । विनोबा का प्रणाम ।_ 


श्री जमनालालजी, 

मेरे आने से जानकी बाई को संतोष हुआ, इसमें मुझे संतोष है ! 
जानकी बाई के लिए मेरे मन में अनेक कारणों से आदर हैँं। उनमें निर्णय-- 
शक्ति कम हैं, यह बात सच है। लेकिन उनकी बुद्धि ऑपरेशन करने लायक . 
है ऐसा मुझे नहीं लगता । कुछ बातों में वह जो सूक्ष्म विचार कर सकती 
है उसे देख कर उनकी बुद्धि के बारे में अनुकूल मत बनता है । 

उदाहरण के लिए--दुःख के उद्गार प्रकट करने में जो गुण है वह 

उन्होंने बताया और सब सहन करके दु:ख का उदगार बिलकुल प्रकट न होने 
देने में जो हानि है वह भी बताई, उसमें भी एक मुद्दा था। ओ मा 
इ० चिल्लाते रहनेवाला मनुष्य जिस प्रकार आस-पास के लोगों को चिन्ता 
में डालता है, इसी प्रकार अपने सारे दुःख को दबा डालने वाला भी आसपास 
के वातावरण में चिन्ता उत्पन्न कर सकता है । इसलिए दुःख में चिल्लाते 
रहें ऐसा सुभाने का मेरा आशय नहीं । “अति सतवेत्र वर्जयेत्‌” इतना ही 
भावार्थ लेना चाहिए । 
7३0१ २१6, विनोबा का सप्रेम प्रणाम ।* 


“श्री जमनालालजी, 

आपके हाथों से आजतक जितनी सेवा हुई उससे कितनी ही अधिक 
सेवा ईश्वर को आपसे लेनी है, ऐसी मेरी श्रद्धा है। पिछले सारू आपको 
जो शारीरिक कष्ट भुगतना पड़े उन्हें में अगली सेवा का पू्वचि क्ल सम- 

ता हूँ। परमेश्वर की दया अद्भुत हैं। इसका पदार्थ ज्ञान किसको होगा ? 
लेकिन हमको इस ज्ञान की कोई जरूरत नहीं, श्रद्धा ही काफी है । 
कर शी विनोबा का प्रणाम ।* 
इस प्रकार विनोबाजी का संबंध खाली जमनालालजी से ही नहीं 
था बल्कि उनके बालबच्चे और कुटुम्बियों के साथ भी उतना ही प्रेम, 
स्नेह और आत्मीयता थी । उनका पत्र-व्यवहार सिर्फ जमनालालजी से 
'नहीं था बल्कि उनके पुत्र औरं पत्नी के साथ भी था। जैसे-- 
१८-१-३२ को जानकी मैयाजी को भेजे पत्र में वे लिखते हें-- 
“मदालसा की पढ़ाई की चिन्ता न करो । इस संबंध में मेने योजना कर रखी 
है । बालको-बा उसका रामायण लेगा और बन सके तो में उसको सितार 
भी सिखाऊंगा। मेरी इच्छा हे कि मेरे हाथों से आप लोगों की सेवा 
आपकी शार्त के अनुसार हो ।” 
कमलनयन को * लिखे हुए २६-२-३८ के पत्र में वह लिखते हँ-- शिक्षा 
के बारे में विचार लिखे वह ठीक किया। उद्योग के लिए उद्योग” को 
स्वतंत्र स्थान नहीं है। लेकिन सारी शिक्षा का वह द्वार है, ऐसी दृष्टि 
है। उद्योग में से प्रइन उत्पन्न होंगे और उनके जवाब के लिए कुछ समय 
केवल उपपत्ति के लिए देना पड़ता है, इसलिए देना है।” 
जमनालालजी ने अपने परिवार की शिक्षा, दीक्षा और जीवन-सुधार 
का बहुत कुछ भार विनोबा पर छोड़ रखा था। नीचे जमनालालजी के 
कमलनयन, जानकी मैयाजी, मदालसा आदि के नाम लिखे कुछ पत्रों के 
अवतरण दिये जाते हूँ, जिनमें विनोबा के प्रति उनकी भक्ति और समपंण 
टपका पड़ता हें-- 
कंमलनयन के नाम-- मेरा तो प्रश्न अभी रहने दो। यदि पूज्य 
बापू एवं विनोबा को तुम संतोषित कर सकोगे तो मेरा अधिक कुछ कहना 
नहीं रहेगा। 

“मुझे आशा है, तुम अपने नियमित पठन, उत्साह व सेवाभाव से 
पूज्य विनोबा तथा अन्य गुरुजनों का प्रेम सम्पादन करने में सफलता 
प्राप्त करोगे । अगर तुम चाहोगे तो यह बात तुम्हारे हाथ में है। तुम कर 
सकते हो । विश्वास और श्रद्धा रखनी चाहिए ।” (१२-१-२१) 

“डंबेल्स की जरूरत नहीं माल्म होती, अगर मंगाना हो तो पृज्य - 
विनोबा की परवानगी लेकर श्री धोत्रे के मार्फत मंगवा लेना। इस प्रकार 
परभारे नहीं लिखना चाहिए। तुम्हें पूज्य विनोबा का व अन्य अध्यापक 
वर्ग का पूर्ण प्रेम सम्पादन करना चाहिए। वह तभी हो सकेगा जब तुम 
खूब मन लगा कर उत्साह से पढ़ोगे व सब काम करोगे।” (७-८-२७) 

“यहाँ से बना तो ता० २८ को आश्रम जाने का विचार है। तुम 
चिन्ता नहीं करना। पूज्य विनोबा का पूरा विदश्वास प्राप्त करने में ही 

तुम्हारी बहादुरी और कल्याण है।* (१९२८) 
हे “मेरा मन, स्वास्थ्य उत्तम है। यहाँ पूज्य विनोबा के साथ दोनों 
समय प्रार्थना आदि में संतोष से समय बीतता है। तुम अपना जीवन 
पवित्रता व नीति के साथ बिताने का ख्याल रखना। जेल में जहाँ तक हो 
सके भूख हड़ताल (हंगर स्ट्राइक) नहीं करना चाहिए, इसका खयाल 
रखना। अपना स्वाभिमान तो रखना ही चाहिए। आशा है, हम लोग 


साथ ही बाहर आ जावेंगे।” (१८-४-३२ ) 
“तुम जो निश्चय करो मुझे लिखते रहना। पृज्य बापू, विनोबा का 
आशीर्वाद जरूर प्राप्त कर लेना । (२४-१२-३३ ) 


“मेरा जब छुटकारा होगा तब कुछ समय तो इधर ही रहना पड़ेगा। 
बाद में पौनार विनोबा के पास रहने की इच्छा है। उसके बिना मुझे. 
पूरी शान्ति व समाधान नहीं मिलेगा। मेरे विचार तुम्हारे खयाल में रहने 
को लिख दिया है। मेरी इच्छा अब व्यापार का काम देखने या बम्बई 
आने-जाने की नहीं हो रही है । उसी तरह सा्वंजनिक सेवा,भी, नेतागिरी 

की जवाबदारी से बच कर, आत्मसाधना के साथ जिसमें ज्यादा भाग-दोड़ 
न करना पड़े व मानसिक सूख व शान्ति मिले उसी प्रकार का सादा जीवन 
बहुत ही कम ख्च॑ (अपने ऊपर) करते हुए करने का है। आज नया वर्ष 
का दिन है।... . .मुझे आशा है तुम मेरे लिए, जैसी मेरी इच्छा हैं, 
वातावरण तैयार कर रखोगे। पचास वर्ष पूरे होते आए हेँ। अब दूसरे : 
प्रकार के जीवन का अनुभव लेने की इच्छा बढ़ रही है। वर्तमान स्थिति 
में या तो मुझे विनोबा के पास समाधान व शान्ति मिल सकती है या _ 
मि० पाठक के जो लूुदन में हैं। परन्तु, वह तो संभव नहीं है। 
आजकल स्वाध्याय (पढ़ने, कातने ), विचार करने और एकान्त का 
तो खूब ही लाभ मिल रहा है। परन्तु, हास्य-विनोद का पूरा अभाव रह 
जीता: हैं। (२२-३-३९ ), 


जानकी मैयाजी के नाम-- 

“आशा है, तुम बापूजी के उपदेश से तथा सत्संगत से अधिक उदार 
हो कर तथा सिद्धान्त से अपना जीवन बिताने का निश्चय कर यहाँ 
आवोगी। अब तो सच बात यह है कि तुमसे मुझे मेरे और अपने घर के 
सुधार, परिवर्तन में प्री सहायता मिलनी चाहिए। अब थोड़े वर्ष मानसिक 
सुधारों की बागडोर तुम अपने हाथ में ले सको तो आज मुभे कितना सुख 
और संतोष मिले, इसका तुम ही विचार कर सकती हो । तुम चाहो तो 
पूज्य बापूजी, विनोबा की सहायता से अपने जीवन को, घर को, ठीक कर 
सकती हो। मेरी कमजोरियाँ दूर कर सकती हो। पर यह बात तब हो 
सकती है जब तुम्हें आत्मविश्वास पैदा हो। तुम्हें आदर्श स्थान का भार 
अपने ऊपर लेना चाहिए। (वर्धा-का शु० १८३) 


मेरा मन स्वास्थ्य ठीक है। विनोबा की संगत व प्रवचन से तो खूब 
ही लाभ, सुख व शान्ति मिल रही हैं जो जन्म भर काम आवेगी। आशा 

'हैं तुम भी सब प्रकार से मजबूत होकर बाहर आओगी ४” 
(धूलिया जेल, ता० १-६-३२) 


“तुम्हें इस तारीख १६ याने माघ वद्य पंचमी सोमवार को बराबर 
४० वर्ष पूरे होकर एकतालीसवाँ वर्ष चालू होता है। उस रोज में भी 
परमात्मा से प्रार्थना करूँगा कि तुम्हें सदबुद्धि प्रदान करें। वह तुम्हारा 
स्वास्थ्य उत्तम रखते हुए तुम्हारे शरीर व मन से सेवा-का्यं, खास कर 
बापूजी ने तुम्हें पहले लिखे मुताबिक हरिजन का कार्य करने की सब प्रकार 
से योग्यता प्रदान करें। तुम्हारे जन्मदिन निमित्त मेरा प्रेम-सहित आशी- 
वाद स्वीकार करना। तुम भी परमात्मा से सद्बुद्धि प्रदान करने'की खूब 
प्रार्थना करना। उस रोज पूज्य विनोबाजी के साथ में नालवाड़ी भी कुछ 
समय बिताना। विनोबा की राय से भविष्य जीवन का तुम्हारा कार्यक्रम 
'निश्चित करने का प्रयत्न करना ।” ( १२-१-२३-यरवदा मंदिर ) 


-मदालसा के नाम-- 

“हिन्दी अभ्यास थोड़ा चलता रहे यह तो ज़रूरी मालम होता हैं 
तथापि तुम्हें व पूज्य विनोबा को जिस प्रकार सनन्‍्तोष हो वैसी व्यवस्था कर 
लेना। तुम तुम्हारी माँ को समझा सको तो जरूर पूज्य विनोबा की मदद ले 
-कर समभाना, जिससे मेरी हमेशा की चिन्ता कम हो जावे । चि० कमलूनयन 
आने पर विनोबा के पास व साथ रह सकंगा तो मुझे बहुत सुख व सन्तोष 
'ममिलेगा। विनोबा ने उसे बहुत जल्दी अंग्रेजी भी उत्तम तौर से पढ़ा देना 
स्वीकार किया है। उसके बारे में विनोबा से ठीक तौर से बात हो गई 
है। पूज्य विनोबा की संगत से बहुत सुख व लाभ मिला है, परमात्मा 
की बड़ी दया हुई।* 

जमनालालजी की दृष्टि में विनोबा का दर्जा कितना बड़ा था यह 
'पूर्वोक्त प्रसंगों से स्पष्ट है। जमनालालजी के निधन पर अपनी जलांजली 

अपित करते हुए स्वयं विनोबा ने जो कुछ कहा उससे जमनालालजी की 
साधना पर पूरा प्रकाश पड़ता है। शिष्य के सम्बन्ध में गुरु के उदगार 
बड़े महत्त्व के होते हें। स्वयं गुरु के ही शब्दों में-- 

“पिछले बीस वर्षों से उनमें सूक्ष्म आत्म-निरीक्षण की आदत थी। 
'परन्तु मन की जो उन्नत अवस्था वे अबतक न प्राप्त कर सके थे वह इन 
तीन मास में उन्होंने बड़ी रफ्तार से हासिल कर ली थी। अब की बार 
ही में देख सका कि जमनालालजी के दिल में देह-भावना का अवशेष भी 
न रहा, केवल सेवा ही सेवा रही। इससे अच्छी मृत्यु और क्‍या हो 
सकती हे ? अन्तिम समय पर सेवा करते रहने पर मृत्यु का प्राप्त होना 
कितने भाग्य की बात हें। 

“चित्त का शोधन करते करते उच्च अवस्था प्राप्त करनी चाहिए 
और उसी हालत में देह छोड़नी चाहिए। मेरा विश्वास हे, जमनालालजी 
को भी एसी ही मृत्यु प्राप्त हुई है। इसलिए यह दुःख की नहीं-ईर्ष्या की 
बात है। | 

“उनका विश्वास था कि जिस सेवा का परिणाम चित्त-शुद्धि के रूप 
में होता है, वही सेवा सच्ची है, जितनी मात्रा में यह परिणाम होता न 
दिखाई देगा उतनी ही वह सेवा अधूरी-और जिस सेवा से चित्त-शुद्धि 
बिल्कुल ही नहीं होती वह सेवा भूठी । वे चित्त-शुद्धि की कसौटी को ही 
सेवा की कसौटी मानते थे। मन की ऐसी पवित्र अक्स्था में जो 
दरीर छोड़ कर चला जाता हैं वह जाता ही नहीं, बल्कि छोटा-सा शरीर 
त्याग कर समाज रूपी व्यापक देह में प्रवेश करता हँँ। शरीर आत्मा के 
विकास के लिए हैं। परन्तु, जिनकी आत्मा महान्‌ है उनके विकासे के लिए _ 
मानव-देह छोटा-सा पड़ता है। ऐसे समय वे महान्‌ आत्माएँ कभी कभी 
अपने दुबंूू शरीर को छोड़ जाती हें व देह-रहित अवस्था में अधिक सेवा 
करती हँ। जमनालालंजी की यही हालत है. ... . ... .एक छोटी सी 

द्‌ 

मिसाल में उनकी पत्नी की दूं। वह एक सीधी साध्वी देवी हे। विशेष 
पढ़ी-लिखी भी तो नहीं हें, परन्तु जमनालालजी की मृत्यु ने उन्हें अपना 
जीवन सेवाकार्य में समर्पण करने की प्रेरणा दी। अपनी सारी: 
निजी संपत्ति भी देश-कार्य के लिए समर्पण करने का संकल्प उन्होंने 
किया। जमनालालजी की मृत्यु का यह परिणाम हुआ। सदेह आत्मा 
जितना असर नहीं कर पाती उतना या उससे कितना ही अधिक विदेह 
आत्मा कर जाती है। यह एक ऐसी ही मिसाल है। भविष्य में ऐसे और 
भी उदाहरण हो सकते हेँ। क्योंकि महान्‌ विभूतियाँ देह छोड़ने पर ही 
_ अधिक बलवान बनती हें। संतों के उदाहरण हमारे सम्मुख हें ही। उनके 
जीवन-काल में समाज ने उनका आदर करने के बजाय छल ही किया + 
देह जाने के बाद देह बिना रह कर ही समाज के चित्त पर वह अधिक 
प्रभावकारी. परिणाम कर सके। ऐसे संतों में छोटा-सा ही क्‍यों न हो, 
जमनालालजी का महत्वपूर्ण स्थान है।* 

“खादी को में भारत का युग-धर्मं मान रहा हूँ। में मानता हूँ कि इस समय 
यदि ब्राह्मण स्तान-संध्या किसी दिन न कर पावें तो शायद ईइ्वर उसे 
क्षमा कर देंगे। पर यदि वह चर्खा न कातता हो या खादी न पहनता हो तो 
उसे ईइवर के यहाँ शायद ही क्षमा सिले। इस प्रकार यदि एक वैद्य किसी 
दिन मंदिर में जाकर ठाकुरजी का दहन न करे तो द्ायद परमात्मा के 
दरबार में अपराधी बन कर न खड़ा रहना पड़ेगा। पर यदि वह चर्खा या 
खादी से म्‌ंह मोड़ता हें तो शायद ही उसके कोप से बच सके। मंने खादी 
के कपड़े को पहनना पुण्य और विदेशी तथा मिल के कपड़ों को पहना 
पाप उस दिन से समभ लिया जिस दिन मेने सम लिया कि सिल का 
कपड़ा गरीबों को रोटी और रोजगार को छीनता हे और खादी उसे 
सजीवन करती हें।” 

-“जमनालालजी 


नागपुर-काँग्रेस से ही जमनालालजी ने मानों अपनेको सोलहों आना 
राजनेतिक क्षेत्र में---असहयोग-आन्दोलन में भोंक दिया । अब वे सपरिवार 
उसकी सफलता में जुट पड़े। एक ओर विदेशी कपड़ों की होली का 
व दूसरी ओर खादी का, प्रचार-कार्य जोर-शोर से चलने लगा 
जिसमें जानकी देवी ने भी बड़े उत्साह से भाग लिया और 
घर-घर प्रचार किया। जमनालालजी ने अपने घर के तमाम विदेशी 
कपड़े जला दिये, उनकी सेठानी श्रीमती जानकी देवी के सब विलायती 
कपड़े होली में डाल दिये। १९२३ में एक बार श्रीमती जानकी 

देवी ने मुभसे कलकत्ता से पुरी की यात्रा में, शायद सा|खी-गोपाल में, जिक्र 
किया-- हरिभाऊजी, हमारे घर के सब विदेशी कपड़े होली में जला 
दिये गए। मेरे जेवर की पेटी में सिफ मखमल बाकी रह गया है, इसे भी 
क्यों न जला डाल ?” उन्हें इतना भी विदेशी कपड़ा सहन न हुआ। पर 
जेवर की पेटी जमीन में गाड़ी हुई होने की वजह से रह गई। शादी के कपड़े 
भी जला दिये गए थे। परन्तु एक छत्र ऐसा था जिसको जलाने में अशकुन 
होने के भय से मगनवाड़ी के कुए में डाल दिया था । जमनालालजी जब एक 
बार किसी बात का निश्चय कर लेते थे तो फिर उसे सोलहों आना पूरा 
किए बिना उनके जी को चेन नहीं पड़ती थी। इस अवसर पर जो कपड़ा 
जलाया गया था उसका मूल्य उस वक्‍त के भाव से बीस हजार रुपये से 
कम न था। होली बालक कमलनयन के हाथ से जलाई गई थी । 

१९२० के अन्ततक काँग्रेस गर्म-दल वालों के हाथ में आ गई। 
नरम दल वालों ने सदा के लिए काँग्रेस से अपना संबंध तोड़ लिया और 
लिबरल-फेडरेशन नामक संस्था उन्होंने अछग से कायम कर ली। सरकार 
की ओर से भारतवासियों के मनोभावों को दान्त करने और भारत में नया 
युग जारी करने के प्रयत्न चलने लगे। सम्राट्‌ पंचम जा्ज के चचा ड्यूक 
आफ कनाट हिन्दुस्तान आए और उन्होंने एक बढ़िया वकक्‍तृता दी--'में 
अपने जीवन के उस काल में पहुँच गया हँ जब कि मेरी इच्छा हो सकती 
है कि पुराने जख्मों को भरूँ और जो अछग हो गए है उन्हें फिर से मिलाऊँ। 
में भारत का एक पुराना मित्र हूँ और उसी नाते आपसे अपील करता हूँ 
कि मृत भूतकाल के साथ पिछली गलतियों को भी कब्र में गाड़ दीजिए । 
जहाँ माफ ही करना है, माफ कर दीजिए, और कन्धे से कन्धा मिला कर 
एक साथ काम कीजिए जिससे उन सब आश्ाओं की पूर्ति हो जो आज के 
दिन पैदा हो रही हें।” 

परंतु, न शाही-घोषणा-पत्रों से, और न दमनकारी कानूनों को रह 

करने के आश्वासनों से, न होम-मेम्बर के द्वारा शासकों की तरफ से खेद- 
प्रकाशन से, भारतवासियों को कोई तसल्ली हुई। बल्कि, नागपुर-काँग्रेस 
ने उनमें भविष्य के लिए एक आशा का संचार किया और देश उसके 
आदेश की पूर्ति में जुट पड़ा। उस समय जमनालालजी महात्माजी के 
लिए एक भारी शक्ति-स्तम्भ साबित हुए। तिलक-स्वराज्य का एक करोड़ 
रुपया जमा कराने में उन्होंने खूब परिश्रम किया। चर्खा और खादी-प्रचार 
के लिए खादी बोर्ड कायम हुआ, जिसके अध्यक्ष जमनालालजी बनाए 
गए। २६ जनवरी १९२२ को देहली में काँग्रेस कार्य-समिति में इस बात 
का प्रश्न रखा गया कि विदेश में प्रचार पर जोर दिया जाय तो महात्माजी 
ने उसका विरोध किया। उन्होंने कहा कि जबतक देश में आंतरिक बल 
नहीं बढ़ा है, तब तक उनकी आवाज कोई बाहर नहीं सुनेगा। लोगों ने 
सुभाया कि खुद महात्माजी ही इसकी जिम्मेदारी लें। उसी मौके पर 
जमनालालजी ने सुभाया कि काँग्रेस में अलग अलूग महकमे बनाये जाय॑, 
और उसका जिम्मा अछूग अछग मेम्बरों को दिया जाय। खादी-कार्य क्रम 
की पूर्ति के लिए जमनालालजी ने भारत के प्रायः बहुत से प्रान्तों में दौरा 
किया। उसमें श्रीमती जानकी देवी ने भी उनका बहुत हाथ बटाया। 
वे खुद घृम-घुम कर स्त्रियों से विदेशी कपड़ा छड़वाने, पर्दा तुड़वाने और 
खादी-प्रचार करने के काम में जुट पड़ीं। इधर युवराज के स्वागत का 
बहिष्कार करने की जोरदार आवाज काँग्रेस की तरफ से उठी, जिसक 
सिलसिले में '्रिमिनल ला एमेंडमेंट एक्ट” के भंग के रूप में सारे 
देश में सत्याग्रह चल-पड़ा । इस बहिष्कार और विदेशी कपड़ों की 
होली ने १९२१ में अहमदाबाद काँग्रेस के होते होते लालाजी, पं० 
मोतीलाल नेहरू, पं० जवाहरलाल नेहरू और सपरिवार देशबन्धुदास 
जेल में रख दिए गए थे। खिलाफत परिषद्‌ (कराँची) के सिलसिले 
४ में अली भाई आदि पहले ही गिरफ्तार हो चुके थे। इसी अवसर पर 

काँग्रेस और सरकार में समभौते की चर्चा चल पड़ी थी। श्री जिन्‍ना 
और पं ० मदनमोहन मालवीय इसमें मध्यस्थ का काम कर रहे थे। सम्राट 
ने ड्यूक आफ कनाट के द्वारा मान्ट-फोर्ट सुधार जारी करने के अवसर 
पर सन्देश भेजा:--- 

“वर्षों से, शायद पीढ़ियों से, देश-भक्त और राज-भकक्‍त भारतीय 
अयनी मातृ-भूमि के लिए स्वराज्य का स्वप्न देखते आ रहे हें। आज आपके 
लिए मेरे साम्राज्य के भीतर स्वराज्य का श्रीगणेश हुआ है, मेरे अन्य 
उपनिवेश जिस स्वतंत्रता का उपभोग कर रहे हैं, उसकी ओर बढ़ने का 
आपके लिए यह सब से अच्छा अवसर है।” 

इस सनसनीदार वातावरण में अहमदाबाद काँग्रेस हुईै। इसके पहले 
जमनालालजी सत्याग्रह-आश्रम, साबरमती में रहने लूग गए थे। महात्माजी 
के जीवन और कार्य की प्रायः हर महत्वपूर्ण बात में वे ध्यान देने 
लग गए थे। 

इन्हीं दिनों अर्गस्त १९२१ में 'हिन्दी-तवजीवन” का जन्म हुआ। 
मेंने इन्दौर से महात्माजी को एक खत लिख कर सुभाया कि खंडवा से एक 
ऐसा हिन्दी साप्ताहिक पत्र निकालना चाहता हूँ जिसमें “यंग इंडिया और 
नवजीवन' के लेखों और टिप्पणियों का अनुवाद रहा करे। हिन्दी 
मध्यप्रांत उन दिनों काफी पिछड़ा हुआ था, और में मध्यभारत की 
रियासतों में राजनंतिक जागृति करने की धुन में था। उधर महात्माजी 
के प्राणदायी विचार का प्रभाव भी मुभपर पड़ता जा रहा था। अतः 
. मैंने चाहा कि उनके विचारों के प्रचार के साथ साथ इस सोये हुए प्रदेश 
को जगाया जाय। महात्माजी ने इस काम के लिए मुझे जमनालालजी के 
सुपुर्दे कर दिया। २८, २९, ३० जुलाई सन्‌ १९२१ को बम्बई में 
महासमिति की एक महत्वपूर्ण बेठक यूवराज के स्वागत-बहिष्कार के 
संबंध में हुई जिसमें यह तय हुआ कि तमाम काँग्रेसी आगामी एक अगस्त से 

विदेशी कपड़ों का उपयोग छोड़ दें। इसके कुछ ही दिन पहले में महात्माजी 
और जमनालालजी से मिलने बम्बई गया। वहीं जमनालालजी से मेरी 
पहली मुलाकात महात्माजी के कमरे में (मणिभवन्‌, गामदेवी) हुई। 
इससे पहले, १९१८ में, इन्दौर हिन्दी-साहित्य-सम्मेलन के अवसर पर मेने 
यह सुना था कि सेठ जमनालालजी बजाज को टिकट या पास मौजूद न, 
रहने के कारण पंडाल में जाने से स्वयंसेवकों ने रोक दिया था; परंतु 
इच्छा रहते हुए भी उस समय में उनके दर्शन न कर सका। मणिभवन 
में पूरे लम्बे चौड़े भव्य शरीर तथा तेजस्वि किन्तु प्रेमल नेत्रों को देख 
'कर में प्रथम दृष्टि-पात में ही उनसे प्रभावित हुए बिना न रहा। शायद 
दूसरे या तीसरे दित उनसे फिर उनकी कालबादेवी वाली दुकान के ऊपर 
के हाल में मुलाकात हुई। उसमें उन्होंने मुभसे मेरे संबंध में इतने तरह 
तरह के प्रइन पूछ डाले कि में मन में भला और खिजला उठा। में था 
भावुक और छुई-मुई तबियत का आदमी, वे थे ठोस और व्यावहारिक। 
छक बार तो मेरे मन में यह भी हो आया कि महात्माजी ने किस जल्लाद 
से मेरा पाला पटक दिया । अच्त में उन्होंने पूछा--आपका स्वास्थ्य 
ऐसा खराब रहता हैं । ८-१० प्राणियों के निर्वाह का बोभ आपपर 
है । इधर महात्माजी के कामों में पड़ने से तो कभी भी जेल में जाना पड़ 
सकता है, इसका भी कुछ सोच लिया है ?” 

“महात्माजी को पत्र लिखने से पहले ही सोच लिया था। क्‍या इतनी 
मोटी बात भी न सोचता ?” 

'तो क्या सोचा है ? जेल चले गये तो घर वालों की गुजर कैसे होगी ? ' 

'कैसे होगी--जैसे भगवान करावेगा वैसे होगी । जबतक में आजाद 
हूँ, जिन्दा हूँ और बीमारी से बिछौने पर पड़ नहीं गया हूँ तबतक मेरा धर्म 
है कि पहले घरवालों को खिलाऊँ, फिर में खाऊँ। जिस दिन मैं जेल चला 
गया, मर गया या बीमारी से बिछोने पर पड़ गया उस दिन उनका भगवान- 

मालिक। मेरे मर जाने पर जो उनका होगा वही जेल जाने पर हो जायगा । 
कोई खेर-खबर लेने वाला न हुआ तो ५२ लाख भिखमंगों में ८-१० की' 
संख्या और बढ़ जायगी । इससे अधिक क्या होगा ? वह दिन मेरी सच्ची 
परीक्षा का होगा । जेल में यंदि में सुनूगा कि मेरे परिवार के लोग भीख 
माँग रहे हें तो में इसे स्वराज्य” के लिए अपना संपूर्ण त्याग समभकर हर्ष 
से फूला न समाऊँगा । इससे अधिक तो मेंने और कुछ नहीं सोचा है । 

जमनालालजी शायद ऐसे उत्तर के लिए तैयार न थे । वे बहुत प्र- 
भावित हुए । सहानुभूति के स्वर में बोले---नहीं, आखिर जो देश के 
लिए कष्ट सहते हें, उनके परिवार वालों की चिता करने वाले लोग भी 
होते हैं । आपको कोई चिता नहीं रखनी चाहिए ; मेंने तो यह देखने के 
लिए यह प्रइन किया था कि आपकी कितनी तैयारी है । आपके उत्तर से 
मुझे बहुत संतोष हुआ ।' 

आखिर तय हुआ कि अहमदाबाद से ('िन्दी-नवजीवन निकाला 
जाय । उसकी सारी व्यावहारिक जिम्मेदारी गांधीजी के नजदीक जम- 
नालालजी पर रही और संपादन की मु पर। आश्रम में मेरे रहने 
का सवाल उठा तो उन्होंने फौरन अपने लिए रहने का रिजवे मकान मुभे 
दे दिया और मेरे वेतन का सवाल निकलने पर भी उसका कुछ भाग अपने 
पास से देने की इच्छा प्रदर्शित की । घाटे की जिम्मेदारी उन्होंने अपने 
' ऊपर ले ली। हालांकि नवजीवन संस्था के द्वारा ही उसके घाटे की पूर्ति 
होती रही । 

अहमदाबाद कांग्रेस ने एक साल में स्वराज्य प्राप्त करने की उमंगें 
लोगों के दिल में भर दी थीं। महात्माजी ने वायदा किया था कि मेरे कार्य- 
क्रम को प्रा कर देंगे तो एक साल में स्वराज्य मिल जायगा। बारडोली से 
सत्याग्रह करने की आखिरी चेतावनी भी उन्होंने वाइसराय को भेज 
दी थी, परन्तु चौरी-चौरा के हिसा-काण्ड ने इन सारी उम्मेदों पर पानी फेर 

दिया और महात्मा जी को ६ साल के लिए जेल में जाकर बैठना पड़ा + 
१८ मार्च, १९२२ को महात्माजी को राजद्रोह के लेख लिखने के बहाने 
६ साल की सजा दी गई। महात्माजी की गिरफ्तारी के बाद खहर-विभाग 
सेठ जमनालालजी के जिम्मे किया गया और इसके लिए पांच लाख रुपये 
उनके हवाले किये गए | इन्हीं दिनों जमनालालजी ने वकीलों के भरण- 
पोषण के लिए एक लाख रुपया और दान दिया । इसी अवसर पर महा- 
त्माजी ने साबरमती जेल से जमनालालजी को पत्र लिखा जिसके एक एक 
अक्षर से गांधीजी का जमनालालजी के प्रति वात्सल्य टपक पड़ता हैः-- 


साबरमती जेल, 
गुरुवार की रात 
१७-३-२२ 
चिरंजीव जमनालाल, 
जैसे जैसे में सत्य की शोध करता जाता हूँ, मुझे प्रतीत होता है कि 
उसमें सब कुछ आ जाता है। प्रायः यह प्रतीत होता रहता है कि अहिसा 
में वह नहीं है परन्तु उसमें अहिसा हैँ । निर्मल अंत:करण को जिस समय 
जो प्रतीत होता है वह सत्य है। उसपर दृढ़ रहने से शुद्ध सत्य की प्राप्ति 
हो जाती है। इसमें मुझे कहीं धर्म-संकट भी मालूम नहीं होता । लेकिन 
अहिसा का निर्णय करने में प्रायः कठिनाई का अनूभव होता है । जन्तु- 
नाशक पानी का उपयोग भी हिसा हैं । हिसामय जगत्‌ में अहिसामय 
बनकर रहने की बात है । सो तो सत्य पर दृढ़ रहने से ही हो सकता है । 
इसलिए में तो सत्य में ही अहिसा को फलित कर सकता हूँ । सत्य से प्रेम 
की प्राप्ति होती है । सत्य से मृदुता मिलती है । सत्यवादी सत्याग्रही को 
नितान्त नम्प्र होना चाहिए । जितना उसका सत्य बढ़ेगा उतना ही वह 
नम्प्र बनता जायगा, में प्रतिक्षण इसका अनुभव कर रहा हूँ । इस समय 
सत्य का मुझे जितना ख्याल है उतना एक वर्ष पहले न था और इस समय 

में अपनी अल्पता को जितना अनुभव कर रहा हूँ उतना एक साल पहले 
नहीं कर पाता था । 

"ब्रह्म सत्यं जगन्मिथ्या” मेरी दृष्टि में इस कथन का चमत्कार 
दिनों दिन बढ़ता जाता है । इसलिए हमें सदैव धैर्य रखना चाहिए । धैय॑ 
पालन से हमारी कठोरता कट जायगी । कठोरता के न रहने पर हम में 

सहिष्णुता बढ़ेगी । अपने दोष हमें पहाड़ से प्रतीत होंगे, और संसार 
के राई से । दरीर की स्थिति अहंकार को लेकर है । जिसके अहंकार 
का स्वेथा लोप हुआ हे वह मूर्तिमन्‍न्त सत्य बन जाता है। उसे ब्रह्म 
कहने में कोई बाधा नहीं हो सकती । 

इसलिए परमेश्वर का प्यारा नाम तो दासानुदास है। स्त्री, पुत्र, भित्र, 
परिग्रह सब कुछ सत्य के अधीन रहना चाहिए। जो सत्य की शोध में इन 
सब का त्याग करने को तत्पर रहता है वही सत्याग्रही बन सकता है । 
इस धर्म के पालन को अपेक्षाकृत सहज बनाने के हेतु से में इस प्रव्नृत्ति में पड़ा 
हँ । और तुम्हारे समान लोगों को होमने में भी नहीं भिककता । इसका 
बाह्य स्वरूप भारतीय स्वराज्य हँ । अभी एक भी ऐसा शुद्ध सत्याग्रही 
उत्पन्न नहीं हुआ है । इसी कारण यह देर हो रही है। किन्तु, इसमें घब- 
राने की तो कोई बात ही नहीं । इससे तो यही सिद्ध होता है कि हमें और 
भी अधिक प्रयत्वन करना चाहिए । 

तुम पांचवें पुत्र तो बने ही हो, किन्तु में तुम्हारे योग्य बनने का 
प्रयत्न कर रहा हूँ। दत्तक लेने वाले का दायित्व कोई साधारण दायित्व 
नहीं हे । ईश्वर मेरी सहायता करे और म॑ इसी जन्म में उसके योग्य बन । 

शुभेक््छक बापू के आशीर्वाद 
इस पत्र के द्वारा बापूजी ने पांचवें पुत्र के परवाने पर अपनी मोहर 
लगा दी। इसको समभकर उनकी गैर-हाजिरी में जमनालालजी ने अपने 
पुत्रधममं को बड़े उत्साह और दक्षता के साथ निबाहा । नहीं, अन्ततक 

वे अपने पांचवें पुत्र” होने के गौरव और कतेंव्य को एकाग्रता और लगन के 
साथ निभाते रहे। 

महात्माजी के जेल जाने के बाद कांग्रेस की छावनी में दो दल हो 
गये । एक जो सत्याग्रह और धारा-सभा के बहिष्कार में विश्वास रखता 
_ था और महात्माजी के कार्यक्रम पर ही डटा रहता 'चाहता था वह अ- 
'परिवरतेन-वादी कहलाया और जो धारा-सभा का बहिष्कार उठा,देना चाहता 
था वह परिवतेनवादी कहलाया । पहिले दल के नेता. चक्रवर्ती राजाजी, 
वललभ भाई पटेल, राजेन्द्र बाबू, जमनालालजी और गंगाधरराव देश- 
पांडे थे और दूसरे दल के थे देशबन्धु दास और पं० मोतीलाल नेहरू । 
उस समय पहिला पक्ष सामूहिक सत्याग्रह की तैयारी करना चाहता था 
जब कि दूसरा पक्ष कहता था कि उसके लिए देश तैयार नहीं है । 

अन्त को एक जांच कमेटी पं० मोतीलालजी, डा० अंसारी, श्री 
विट्ठल भाई पटेल, सेठ जमनालारू बजाज, चत्रवर्ती राजाजी, और सेठ 
छोटानी को मिलाकर बनाई गई । हकीम अजमल खां उसके अध्यक्ष थे । 
उसके जिम्मे यह काम हुआ कि वह भिन्न भिन्न प्रांतों में घूम कर यह 
रिपोर्ट दे कि देश सामूहिक सत्याग्रह के लिए तैयार हैं या नहीं । जमनालाल 
जी ने इस कमेटी की नियुक्ति को मंजूर किया, क्योंकि उनका विश्वास था 
'कि कुछ नेताओं और कार्यकर्ताओं के दिल भले ही मुर्का गये, पर देश की 
'जनता के हृदय में सत्याग्रह ने घर कर लिया है। आगे चलकर नागपुर के 
'मंडा-सत्याग्रह ने उनके इस विश्वास को सच्चा साबित कर दिया । 

जमनालालजी बड़े वास्तववादी (रियलिस्ट) और दूरदर्शी पुरुष 
थे । अभी महात्माजी जेल ही में थे कि उनके मन में यह विचार आने 
लगा कि ऐसा कौन-सा काम शुरू किया जाय जो आगे चलकर महात्माजी 
के स्मारक के तौर पर देश के सामने रखा जा सके । किसी भौतिक स्मारक 
की अपेक्षा उनकी तीत्र बुद्धि ने एक आध्यात्मिक स्मारक को खोज लिया । 

महात्माजी के सिद्धांतों और उनके बताये कार्य-क्रम पर श्रद्धा रखने वालों 
व उनके द्वारा देश की सेवा करने वाले त्यागी सेवकों का एक संघ क्‍यों न 
बनाया जाय ? और महात्माजी के अनुपस्थिति में ही एक ऐसा संघ--- 
गांधी सेवा-संघ--उन्होंने स्थापित कर दिया। क्योंकि वे जानते थे कि 
गांधीजी के जेल से छूटने के बाद अपने नाम पर किसी संघ या संस्था को 
स्थापित होन देना वे पसंद न करेंगे। उस समय जमनालालजी को क्या पता 
था कि खुद उन्हींके, स्मारक का प्रश्न उनके बापू के सामने आ खड़ा होगा 
और उनके करुण कठोर पिता को उसे हल करना पड़ेगा । 


लक २ 
मंडे के लिए 


“इस प्रांत की शासन-संस्था ने ता० १३ अप्रल के दिन जालियाँवाले 
बाग की स्मृति में निकाले हुए राष्ट्रीय भंडे के जुलूस में रुकावट डाल कर 
हमार राष्ट्रीय मंडे के स्वाभिमान को चुनौती दी हे। इसलिए में अपने 
प्रदेश की ओर से यह घोषित करता हूँ कि सरकार की इस चनोती को 
हम स्वीकार करते ह और अहिसात्मक युद्ध को लड़ने के लिए इस प्रान्त 
का संगठन करने में हम अपनी समस्त ताकत लगा देंगे।” 

जमनालालजी की घोषणा 


“धर्म समभकर में इस आन्दोलन में शामिल हुआ हूँ। धर्म के मार्ग में 
आनेवाले कष्टों को पूर्ण शान्ति और आनन्द के साथ स्वीकार करूँ यही 
मेरा कठेव्य हेँ। परमात्मा मुर्भे उन कष्टों को सहन करने का बल दे, इसके 
सिवा मुर्भ कुछ नहीं कहना है।” 

अदालत में जमनालालजी का बयान 


“किसी भी राष्ट्र के लिए राष्ट्रीय मंडे की जरूरत हुआ करती है । 
इस भंडे के लिए लाखों आदमी अपन; सिर दे चके हं। यह एक प्रकार की 
मूरतिपूजा हे जिसे नष्ट करना महान पाप है । भण्डा एक आदर प्रतिमा 
हैं । यूनियन जक' को देखकर अंग्रेजों के हृदय में जो गंभीर भाव उत्पन्न 
होते हें, उन्हें कोई समझ नहीं सकता । भारत में भी हिन्दू, मुसलमानों, 
इसाइयों, यहूदियों और पारसियों के लिए एक भण्डा होना चाहिए । 


हू श्रेयार्थो जमनालालजी 


राष्ट्रीय भण्डे पर चर्खे का चिक्न होना चाहिए । समस्त भारत को चर्खे 

के लिए निछावर हो जाना चाहिए । प्रत्येक स्त्री यह बात कह सकती 

कि चरखे का लोप हो जाने से भारत की समृद्धि नष्ठ हो गई हैं 
“-महात्मा गांधी 


गया कांग्रेस में अपरिवर्तनवादियों की विजय हुई जिसके फलस्वरूप 
एक ओर सत्याग्रह की तैयारी, दूसरी ओर रचनात्मक कार्यक्रम पर जोर दिया 
गया । महात्माजी के जेल जाने के बाद धारा-सभा वादियों ने धारासभा-प्रवेश 
की जो हल-चल शुरू की उससे देश में सीधे हमले अर्थात्‌ सत्याग्रह का वाता- 
वरण शिथिल होने लगा । अतः गांधीवादियों ने सत्याग्रह की भावना को 
अमली जामा पहिनाने के लिए सत्याग्रह-समिति की १ जनवरी, १९२३ 
वाली मीटिंग में यह तय करवाया कि ३० अप्रैल, १९२३ तक २५,००,००० - 
रुपया एकत्र किया जाय और २५,००० स्वयंसेवक तैयार किये जायेँ ॥ 
इतनी तैयारी के बाद आवश्यकता हो तो इन शर्तों को कुछ ढीला करके भी 
जहाँ सुविधा हो सत्याग्रह करने की छूट दे दी गई थी, परन्तु सत्याग्रह की 
बुनियाद पक्की होती है रचनात्मक कार्यक्रम से । अतः इस काम के लिए 
एक शिष्ट-मंडल नियुक्त किया गया जिसमें बाबू राजेन्द्रप्रसाद, चक्रवर्ती 
राजाजी, जमनालालूजी बजाज और देवदास गांधी थे | इधर १ मई 
१९२३ में नागपुर पुलिस ने राष्ट्रीय भण्डे के जुलस के प्रश्न को लेकर सत्या- 
ग्रह करने का मौका देश को दे ही दिया, जिसके कि नेता जमनाछलारूजी 
बने । उन दिनों राष्ट्रीय भण्डा फहराने का आन्दोलन जबलपुर में चल रहा 
था। १३ अप्रेल, १९२३ को नागपुर में स्वयंसेवकों ने जलियांवाला बाग 
की स्मृति में राष्ट्रीय झंडे का .जुलूस निकाला । पुलिस सुपरिन्‍्टेण्डेट ने 
जुलूस को रोक दिया । किन्तु राष्ट्रीय स्वयंसेवक पुलिस को देखकर जरा 
भी विचलित नहीं हुए । पुलिस ने जुलस पर आक्रमण कर दिया और उसे 

आगे बढ़ने से रोक दिया। भंडे के साथ वाले बहुत-से स्वयंसेवक गिरफ्तार 
कर लिये गए और उनको सजाएं दी गईं । 

राष्ट्रीय आन्दोलन में खासकर असहयोग-आन्दोलन के इतिहास में 
भण्डा-सत्याग्रह का एक महत्वपूर्ण स्थान है । यह पहिला सत्याग्रह था 
जो राष्ट्रीय भावनाओं से प्रेरित होकर शुरू किया गया था और जिसमें भाग 
लेने के लिए देश के कोने कोनें से स्वयंसेवक लड़ाई के मैदान में पहुंचते थे। 
इस सत्याग्रह के श्री-गणेश करने का श्रेय जमनाछालजी को ही है । उन्हीं 
के नेतृत्व में यह चला । १३ अप्रैल के दिन नागपुर में राष्ट्रीय भण्डे का अप- 
मान देखकर नागपुर के युवकों लिए उसे सहन करना कठिन हो गया | 
इन्हीं दिनों जमनालालजी कलकत्ता से वर्धा आ रहे थे। ये युवक जमना- 
लालजी से नागपुर स्टेशन पर मिले । जमनालालजी ने सब बातें बड़े 
ध्यान से सुनीं और उनसे कहा कि जबतक में वर्धा से लोटकर आऊँ तबतक 
आप संयम से काम लीजिए । २२ अप्रैल के दिन वे वर्धा से छोटे । एक 
सार्वजनिक सभा हुई । इस सभा में भाषण देते हुए उन्होंने घोषणा कर 
दी कि भंडे का अपमान सहन नहीं किया जा सकता। उसके विरोध में एक 
मई से सत्याग्रह शुरू कर दिया जायगा । उन्होंने यह भी कहा कि-- 
“में अपने उत्तरदायित्व और अपने प्रान्‍्त की तैयारी देखकर और सोच 
समभकर ही सत्याग्रह प्रारंभ करने की बात कह रहा हूँ । राष्ट्रीय भण्डे 
का अपमान सारे राष्ट्र का अपमान हैं । जो लोग इस अपमान को अनु- 
भव करते हैं वे अंतिम सीमा तक कष्ट सहने की तैयारी कर लें। सत्याग्रह 
का मुख्य तत्व यही हे कि दूसरे के प्रति प्रेम और सदभावना रखते हुए स्वयं 
कृष्ट सहन किया जाय और बड़े से बड़े स्वार्थ त्याग के लिए सदा तैयार रहा 
जाय ।” आपकी यह घोषणा सारे प्रांत में संदेश के रूप में फेल गई । प्रांत 
में चारों ओर सत्याग्रह की तैयारियां होने लगीं । जमनालालजी अगले 
दिन ही नागपुर आ गये और वहीं रहकर सत्याग्रह की तैयारी में जुट गए । 

पहिली मई के दिन असहयोगाश्रम से १० युवक राष्ट्रीय भण्डा फहराते हुए 
और सारे जहाँ से अच्छा हिन्दोस्तां हमारा' गाते हुए लड़ाई के मैदान 
(भण्डा चौक) की ओर चले । यह स्थान आश्रम से तीन मील की 
दूरी पर था। मारे में स्थान स्थान पर उन वीरों की पूजा हुई और उनका 
पुष्पहारों से अभिनन्दन किया गया। भण्डा चौक का दृश्य तो देखने योग्य 
था। वे सत्याग्रही वहाँ जाकर पुलिस की छाती से छाती अड़ाये खड़े हो गये । 
उनके दो फर्लांग पीछे १० वीरों का दूसरा जत्था खड़ा था। इन दोनों के 
बीच में थे जमनाछालजी । लगभग तीन फर्लांग की दूरी पर दशेकों का 
एक बहुत बड़ा समुदाय था। पुलिस भी सदल-बल वहाँ तैयार खड़ी थी । 
जिला मजिस्ट्रेट ने जमनालालजी से कहा कि दफा १४४ लगा दी गई है 
और आगामी २ मास में कोई भी जुलूस सिविल लाइन्स में वहीं निकाल 
सकेगा और न २५ व्यक्तियों से ज्यादा की सभा ही हो सकेगी । जुलूस 
अपने निदिष्ट स्थान से निकल गया और उस दिन और कोई घटना नहीं 
हुई ॥ 

असली लड़ाई २ मई से शुरू हुई। अब तो प्रति दिन दस दस युवकों 
के जत्थे जाने और गिरफ्तार होने लगे । उन निहत्थे युवकों के जत्थे 
को गिरफ्तार करने के लिए पुलिस की बड़ी जबरदस्त तैयारी रहती थी। 
घुड़सवार, पैदल, सेनिक, इन्स्पेक्टर, कप्तान, सिटी मजिस्ट्रेट आदि का 
एक बहुत बड़ा समूह रहता था। सत्याग्रही युवकों के जत्थे को बिदा 
करने के लिए प्रति दिन १०-१५ हजार व्यक्ति उपस्थित रहते थे। कभी 
कभी तो यह संख्या २०-२५ हजार तक पहुँच जाती थी । लगभग डेढ़ 
महीने तक सत्याग्रह चलता रहा। इस बीच में उसे अखिल भारतीय कांग्रेस 
महासमिति ने अपना लिया । अब तो भारत के कोने कोने से जत्थे जाने 
लगे । प्रान्त की नौकरशाही बौखला उठी । १८ जून को अन्य प्रान्तों के 
स्वयंसेवक बुलाये गये थे, अत: उसने १७ की शाम को ही जमनालछालजी 

को, संचालक उपसमिति के सदस्य महात्मा भगवानदीन और बाबा साहब 
देशमुख के साथ गिरफ्तार कर लिया । इस दिन दफा १४४ की 
अवधि और दो मास के लिए बढ़ा दी गई और निषिद्ध सीमा भी रेलवे 
लाइन तक कर दी गई । १८ तारीख से सत्याग्रह और जोर से शुरू हुआ । 
१७ तारीख की रात को ही जो २५० सत्याग्रही आश्रम में थे उनको सोते 
में ही घेर लिया और उन्हें आवारा कहकर १०९ धारा के अन्तर्गत 
गिरफ्तार कर लिया । दूसरे प्रान्तों से आये हुए स्वयंसेवक तथा प्रकाशन 
और भोजन-विभाग में काम करने वाले सभी कार्यकर्ताओं को भी गिरफ्तार 
कर लिया गया। इस दिन गिरफ्तार होने वालों में आचार विनोबा भावे भी 
थे। इन सब लोगों को १०९ दफा के अन्तर्गत एक एक वर्ष की कंद की सजा 
दी गई । अब तो स्टेशन पर ही सत्याग्रहियों को गिरफ्तार कर लिया जाने 
लगा । श्री जमनालालजी को डेढ़. वर्ष की कड़ी कंद की सजा दी गई । 
इसके अतिरिक्त उन पर ३ हजार रुपये का जुर्माना भी किया गया । 
इस प्रसंग पर स्व० महादेव भाई लिखते हें: कं 
जब भण्डे का जुल्स निकल रहा था तो रास्ते में दूसरी ओर एक 
दूसरा शादी का जुलूस बड़े ठाठ-बाट से निकल रहा था। जमनालालुजी 
ने कहा कि यह जुलूस मेरे ममेरे भाई की शादी का है।' मैंने कहा, तो 
फिर आप जलल्‍स में कैसे नहीं गए ?” जमनालालजी ने कुछ उत्तर नहीं 
दिया । जब कि जमनालालजी भण्डे के यद्ध के लिए जुलूस ले जाते हों तब 
उन्हें शादी के जलस में जाने की फरसत कहाँ ” उस जलस - के मारवाडी 
सज्जन जमनालालजी को प्रणाम करते थे और जेल जाने के लिए तैयार 
ल्यांगवीरों को देख कर शर्मिन्दा होते थे। द 
जमनालछालजी के नेतृत्व के बारे में श्री देवदास गाँधी लिखते हें---जो 
श्रेय आज तक विलायती राजनीति में प्रवीण लोगों के हिस्से में आता था 
वह आज जमनालालजी की श्रेणी के लोगों को प्राप्त हो रहा है। वे इतनो 
| 

सावधानी और सफलता के साथ नागपुर-युद्ध का संचालन कर सकेंगे यह 
बात सिर्फ उनके निकट रहनेवाले लोग जानते थे। बाकी लोग आमतौर पर 
सेठ” नाम को देखकर अन्दाज लगाते थे।” 

इस प्रकार जमनालालजी सत्याग्रह की लड़ाई में जुट पड़े। उनके 
प्रभाव से आन्दोलन ने बड़ा जोर पकड़ लिया। अधिकारियों ने आन्दोलन 
को दबाने के लिए सभी संभव प्रयत्न किए, लेकिन जमनालालजी की 
दृढ़ता के सामने सब को परास्त होना पड़ा। उस समय के काँग्रेस कमेटी 
के प्रधान मंत्री जवाहरलालजी नेहरू उस दिन वहीं थे। उन्होंने नागपुर 
की एक सभा में कहा-- नागपुर आने पर मेरे दिमाग को कुछ शान्ति 
मिली। नागपुर ने बता दिया कि यहाँ पर कुछ काम हो रहा है। बड़ी बड़ी 
तकरीरें और बहसों में मेरी दिलचस्पी नहीं है । मुझे तो एक ही बात पसन्द 
आती है--काम करना। और एक ही बात में लुत्फ आता है वह है लड़ाई 
लड़ना। नागपुर ने आज जो कर के दिखाया है वह अन्य प्रान्तों के लिए भी 
अनुकरणीय है। में इस भंडे की लड़ाई को खास तौर पर पसन्द करता हूँ, 
क्योंकि यह स्वार्थो' की नहीं, उसूलों की लड़ाई है।” 

जेल में जमनालालजी के साथ विशेष व्यवहार की आज्ञा हुई ; किन्तु 
जमनालालजी ने उसे स्वीकार नहीं किया। इस गिरफ्तारी और दण्ड के 
बारे में उन्होंने कहा-- में विश्वास करता हूँ कि परमात्मा की दया से 
तथा बापू और अन्य गुरुजनों के आशीर्वाद से में इस कारावास को हिम्मत 
और शान्‍्त चित्त से सहन कर सक्‌ंगा और उस समय को आध्यात्मिक 
चिन्तन में रूगा सकृंगा।' 

इसपर चक्रवर्ती राजगोपालाचार्य ने लिखा है--'ऊपर लिखे सीधे 
साधे दब्दों में छिपी सच्ची हादिकता और भाव-गंभीरता को हम पहचान 
' सकते हैं। जमनालालजी की उदारता, अपने ध्येय सिध्यर्थ हर प्रकार के 
असीम त्याग के लिए तैयार रहने की प्रवृत्ति को देश भली-भाँति जानता 

हैं। संपत्ति , उच्चपद, प्रतिष्ठा, प्रभाव और महान्‌ आत्माओं की दुलेभ 
मित्रता और प्रीति यह सब गाहेस्थ्य जीवन के सुख-सौभाग्य सेठ जमना- 
लालजी को प्राप्त होते हुए भी एक मिनिट में उन्होंने अपनी जीवन- 
सरिता का स्रोत बदल दिया और लड़ाई में कूद कर एक अत्यन्त नम््र 
_कार्यकर्त्ता की तरह सेवा करने लगे। कौन कह सकता है कि इससे हमारे 
राष्ट्र का सिर ऊँचा नहीं हुआ ?” 
यह वह समय था जबकि देश में बहुत कम जागृति थी। चारों ओर 
निराशा का वातावरण था। श्री विट्ठल भाई पटेल ने उस समय 
लिखा था-- मारवाड़ी कौम का अजह॒द प्रेम मेंने जमनालालजी पर 
देखा। उन्होंने उस कौम की सेवा भी बजाई है। क्या जमनालालजी की 
उग्र तपस्या मारवाड़ियों के दिक को न पिघलावेगी ? जब चारों ओर देश 
में अंधकार और निराशा फेली हुई थी ऐसे समय में अनेक कठिनाइयों के 
होते हुए भी अकेले हाथों त्याग और बलिदान का प्रचंड वातावरण फंला 
कर जमनाछालजी ने समूचे देश का ध्यान खींचा। 
सजा तो हो गई, अब पुलिस जुर्माना वसूल करने के लिए जमनालाल 
जी की कोठी पर पहुँची। वह एक मोटर, एक बग्घी और एक पेटी जिसमें 
४०० ) रु० थे जब्त कर के ले गई। मोटर और बग्घी दोनों ही कई दिनों 
तक वर्धा में पड़े रहे। दो बार उनका नीलाम किया गया। लेकिन कोई 
बोली लगाने को ही तैयार नहीं हुआ। जनता तो दूर, सरकारी अफसरों ने 
भी उसे नहीं खरीदा। अन्त में मोटर राजकोट भेज दी गईं। वहाँ किसी 
सरकारी अंग्रेज अफसर ने मामूली दामों में ली। इस घटना से प्रकट 
होता था कि जमनालालजी के प्रति लोगों में कितना जबदेंस्त प्रेम था। 
जब मोटर राजकोट भेजी गई तो गुजराती के सौराष्ट्र” नामक पत्र ने 
लिखा--- वर्धा में तथा मध्यभारत में भी कोई देश-घातक नहीं मिला। 
अब ये गाड़ियाँ देश-घातक की तलाश में काठियावाड़ लाई गई हें।” 


१०० श्रेयार्थो जमनालालजी 


इस अन्याय के बारें में चक्रवर्ती राजगोपालाचार्य कहते हँं-- जमना- 
लालजी को दी हुई सजा से अंग्रेजी सरकार ने न्याय-देवता को अपनी 
दासी बना लिया है, इस बात पर सन्देह रखनेवालों का संदेह निकल 
जायगा।” सरकार को रूगता था कि आन्दोलन ६ महीने तक चलेगा, 
इसलिए उन्होंने जमनालालजी को तीन दिन की हाजिरी से तीन बार जुरम 
मान कर तिगुनी सजा दी; किन्तु जमनालालजी ने कहा कि में तो और भी 
मौकों पर हाजिर था। 

इस मुकदमे की एक मनोरंजक घटना है--जमनालालजी से 
अनेक सवाल पूछे जाते थे। उनका जवाब वे हिन्दी में देते थे। मि० स्‍्लेनी के 
साथ एक मजिस्ट्रेट दुभाषिया के तौर पर बेठा हुआ था। जमनालालजी 
ने कहा-- मुझे जितनी कड़ी सजा दी जा सके उतनी दीजिए । दुभाषिया 
मजिस्ट्रेट ने तजमा किया-- दूसरे सब लोगों से मेंने ज्यादा अपराध 
किया है, इसलिए मुभे सब से अधिक सजा दीजिए ।” सरकारी वकील 
चक्कर में पैड़ा। उसने कहा--'जमनालालजी के कहने का आशय तो यह 
मालम होता है कि कानून के अनुसार मुझे जितनी अधिक सजा दी जा 
सकती हो उतनी दीजिए ।” इसपर चर्चा होने लगी। आखिर, इन्साफ 
करने का भार जमनालालजी पर पड़ा। उनसे पूछा गया--- आपका आशय 
क्या था ?” जमनालालजी ने शान्त भाव से उत्तर दिया-- दोनों बातें 
कहने का भाव एक ही था।” मजिस्ट्रेट दंग रह गया। 

भण्डा-सत्याग्रह एक अखिल भारतीय आन्दोलन बन गया। अब 
सरदार वललभ भाई पटेल से अनुरोध किया गया कि वे सत्याग्रह की 
जिम्मेदारी लें। वललभ भाई के नेतृत्व में आन्दोलन चलता रहा। विट्ठरूू 
भाई पटेल ने भी आन्दोलन को बल दिया। काँग्रेस कार्य-समिति ने 
विट्ठल भाई को इसके लिए साधुवाद दिया। अब फिर जोरदार आंदोछरन 
करने का निश्चय किया गया। वल्लभ भाई पाटेल ने १८ ता० को जुलस 

निकालने की घोषणा की। जुलूस का रास्ता निश्चित कर दिया गया। 
अभी १४४ दफा बदस्तूर ऊूगी हुई थी, लेकिन पुलिस ने जुलूस को नहीं 
रोका। जुलूस शान्ति से निकल गया। सत्याग्रह सफल हुआ। सरकारी 
बयान के अनुसार इस सत्याग्रह में कुल डेढ़ हजार के करीब स्वयंसेवक 
गिरफ्तार हुए थे, और जमनालालजी के साथ ही सब छूटे थे। सरकार ने 
सारे प्रतिबन्ध उठा लिए। ३ सितम्बर को सारे सत्याग्रही छोड़ दिए। 
जमनालालजी के लिए मोटर गई थी लेकिन वे पैदल ही आये। जनता ने 
उनका बड़ा ही शानदार जुलूस निकाला। उनके पास बधाई के बहुत से पत्र 
और तार आए। | 

मौलाना मुहम्मद अली ने अपने तार में लिखा--'मेरे बहादुर 
बनिया, खूब किया। तुम्हारे पेर चूमने को तरस रहा हूँ ।” दिल्‍ली काँग्रेस 
ने नागपुर के भंडा-सत्याग्रह के आयोजन को और स्वयंसेवकों को अपने 
वीरतापूर्ण बलिदान और कष्ट-सहिष्णुता द्वारा युद्ध को अन्त तक निबाहने 
और इस प्रकार -अपने देश के गौरव की रक्षा करने के लिए हृदय से 
बधाई दी। 

जमनालालजी सफल सत्याग्रह के नेता के रूप में चमक उठे। 

“ऐसा कोई काम मेंने नहीं किया जिसमें उनका (जमनालालजी का ) पूरा 
सहयोग तन मन धन से न रहा हो। जिसको राज-काज कहते हें उसका न मुझे 
शोक था, न उनको। वे उसमें पड़े, क्योंकि में उसमें था। लेकिन मेरा सच्चा 
राज-काज तो था रचनात्मक कायं और उनका भी राज-काज यही था।” 


“--गांधीजी 


“उन्होंने मेरे सभी कामों को पुरी तरह अपना लिया था। यहाँतक 
कि मुर्झे कुछ करना ही नहीं पड़ता था। ज्योंही में किसी नये काम को 
शुरू करता वे उसका बोभ खुद उठा लेते थे, इस तरह मुझे निश्चित कर 
देना मानों उनका जीवन-कार्य ही बन गया था।” 

-“महात्मा गाँधी 

“रचनात्मक कार्यक्रम का कोई अंग ऐसा न था जिसमें उन्होंने रस न 
लिया हो, और पुरी तरह हाथ न बँटाया हो। यदि मनृष्य को सेवा से 
छलकता हुआ ऐसा जीवन मिले तो वह भगवान से ओर क्‍या चाहें ? 
सेवा-रूपी यद्योधन उन्हें मिल गया था।* 

--महादव देसाई 

“गाँधीजी के रचनात्मक कार्य के प्रत्येक अंग के चलाने में उनका बड़ा 
भारी हाथ था। वे नये भारत के निर्माण-स्तम्भ थे। उनके पवित्र हाथों 
और शुद्ध हृदय से चलाये हुए कार्यों से ही, जिन्हें उन्होंने अपने जीवन और 
ग्राणशक्ति से सींचा, भारत उन्नति के मार्ग पर आगे बढ़ रहा था।” 

--रामेश्वरी नेहरू 

मेरे बाद जो कुछ स्थावर जंगम जायदाद रहे, वह मेरे अध्र रहे हुए 
काम में जो उचित समर्क वह रकम या स्टेट रूगावे। मुझे सब से प्रिय 
काम तो खादी-प्रचार का हे, दूसरा अन्त्यज-उद्धार का हे तथा हिन्दी-प्रचार 
है। परन्तु, हिन्दी-प्रचार में तो और भी सहायता मिलना संभव हें। 
इसलिए खादी-प्रचार व अन्त्यज-उद्धार में ही जो कुछ लगाना हो, वह 
लगाया जावे।” 

--जमनालालजी के मृत्यु-पत्र से, (कातिक शुक्ल, ११,१९८९वि०) 

जमनालालजी महात्माजी के रचनात्मक कार्यों में सोलहों आना विश्वास 
रखते थे। वे महात्मा जी के अन्ध-भकत नहीं थे, रचनात्मक कार्यों की महत्ता: 
उनकी व्यवहार-बुद्धि को जंच गई थी। वे समभते थे कि जबतक हम अपनी 
भीतरी कमजोरियों को दूर नहीं कर लेंगे तबतक स्वराज्य का मिलना 
कठिन है। और किसी तरह धूम-धड़क्के से मिल भी गया तो फिर किसी 
बाहरी शक्ति से छीन लिया जायगा । अत: गांधीजी के जेल जाने के बाद 
सत्याग्रह की ज्योति को जगमगाते रहना अपना परम कतंव्य समभे तथा 
रचनात्मक कामों के द्वारा देश की भीतरी कमियों को दूर करने एवं जनता 
को सत्याग्रह के लिए अधिकाधिक तैयार करने में उन्होंने अपनी सारी शक्ति 
लगा दी । पहिली बात का प्रमाण उनके नागपुर-भंडा-सत्याग्रह के 
सफलतापूर्वक संचालन से मिलता है और दूसरी का उनके खादी-प्रचार 
से तथा अस्पृश्यता-निवारण, राष्ट्रीय शिक्षा-प्रचार, हिन्दू-मुस्लिम-ऐक्य, 
राष्ट्रभाषा-प्रचार और अन्त में गो-सेवा कार्य में रत रहने-संबंधी उनके 
अविश्वांत परिश्रम से । 

अभी नागपुर का भंडा-सत्याग्रह समाप्त हुआ ही था कि वे एक रोज 
किसी काम से नागपुर गये । रास्ते में सना कि वहाँ हिन्दू-मुसलमानों का 
दंगा हो रहा है। इस खबर से उनके हृदय को बड़ा आधात छगा। और वे 
उसी ओर चल पड़े जहाँ दंगा हो रहा था। वहाँ पहुंचकर उन्होंने देखा कि 


छः 

दंगा हो रहा है और हिन्दू-मुसछमान मतवांले होकर एक दूसरे को मार रहे 
हैं। जमनालालजी तांगे से नीचे उतर पड़े । उन्होंने घायलों को अपनी 
गाड़ी में बिठाकर भेजने का आयोजन किया और दूसरे घायलों के लिए भी 
इसी प्रकार का प्रबन्ध करने लगे । उपस्थित हिन्दुओं और मुसलमानों 
ने जमनालालजी से कहा कि वे वहाँ से चले जाये, लेकिन जमनालालजी 


जाने के लिए तैयार नहीं हुए । वे घायलों को छोड़कर वहाँ से नहीं हटबा 


चाहते थे। दंगा भयंकर रूप धारण कर रहा था और जान जाने का भी 
खतरा पैदा हो गया था, लेकिन जमनालालजी ने इसकी परवाह नहीं की ॥ 
प्रत्येक दल, दूसरे दल को खुली लड़ाई की चुनौती देने लगा । पत्थर 
लगने से. आपके हाथ में गहरी चोट लगी। लेकिन फिर भी जमनालालः 
जी दढ़ता से खड़े रहे और भगड़े को झ्वान्त करने का प्रयत्न करते रहे ॥ 
परिणाम यह: हुआ कि भगड़ा बढ़ने नहीं पाया । उसी समय उन्हें अस्पताल 
ले जाया गया जहाँ पर कि हाथ की चोट को टांके लगे | बिना शीशी सुंघाये 
ही आपने टाँके लगवा लिये आपकी इस बात पर मुग्ध होकर काशी के 
बाबू भगवानदासजी ने उन्हें एक पत्र में लिखा:-- 

“में आपको हृदय से नमस्कार करता हूँ । आपने दो घायल मुसल- 
मानों की रक्षा करते हुए नासमभों के हाथ से गहरी चोट खाई और जान 
की जोखिम उठाई । आपने अपनेको महात्माजी के सिद्धांतों का पक्का 
अनुयायी दिखाया जो हम लोगों से नहीं करते बना । आपने सब सच्चे 
हिन्दुओं और सच्चे कांग्रेसवादियों और देशवासियों का सिर ऊँचा किया 
है । इसपर गाँधीजी ने उन्हें इस प्रकार शाबासी दी-- 

“तुमको चोट पहुँची, इससे मुझे जरा भी दुःख नहीं हुआ। में तो 
मानता हूँ कि हम जैसे बहुतों को शायद बलिदान होना पड़े । जहर इतना 
ज्यादा फैल गया है और अप्रामाणिकता इतनी ज्यादा फैल गई है कि कुछ 
शुद्ध व्यक्तियों का बलिदान हुए बिना हमारा छुटकारा इस आपत्ति से 

नहीं हो सकता । हो सके तो भगड़े की जड़ का पता लगाना | क्‍या कोई 
ऐसे समभदार हिन्दू या मुसलमान नहीं हैं जो इसको समरभें और झगड़े 
के कारणों को दूर करें ?” 

इस घटना के बाद तो वे हिन्दू-मुस्लिम एकता के और भी पक्षपाती 
बन गये। एक बार तो वे जेल से ही यह निश्चय कर के आए थे कि 
एक मुस्लिम परिवार को अपना. बनाएंगे और उन्होंने ऐसा किया भी। 

इसी प्रकार जब सीकर में १९२६ में हिन्दू-मुस्लिम दंगा हुआ तब भी 

. वे भगड़े को शान्त करने के लिए अपनी सेवाएं देने को तैयार हो गये थे।.. 
लेकिन उसका अवसर ही नहीं आया। 

सन्‌ १९२३ में कोकोनाडा काँग्रेस के समय अखिल भारतीय खादी- 
मंडल की स्थापना की गई, जिसके सभापति जमनालालजी बनाये गये । 
इसको सफल बनाने के लिए उन्होंने देश के एक सिरे से दूसरे सिरे तक भ्रमण 
किया। राजस्थान में चर्खा और खादी प्राचीन समय से अबतक जीवित चले 
आ रहे हैं । अतः वहाँ खादी को पुनर्जीवित करने की बहुत आशाएँ 
थीं। सो १९२४ में उन्होंने राजपूताने में दौरा किया । अपने इस दौरे में 
उन्होंने जयपुर, जोधपुर, सीकर, उदयपुर, बीकानेर, जावरा, किशनगढ़, 
कोटा आदि राज्यों के राजाओं और दीवानों से भेंट कर खद्दर-प्रचार के 
कार्य में उनकी सहानुभूति और सहायता प्राप्त की। आपने अजमेर में 
ए० जी० जी० से भी मुलाकात की और खादी के संबंध में उनकी सहानु- 
भूति प्राप्त की । इसी संबंध में आपने नसीराबाद, चुरू और रतनगढ़ 
की भी यात्रा की । बीकानेर रियासत के कस्बों में खादी-यात्रा के समय 
जमनाछढालजी पर रियासत ने प्रवेश-निषेध का हुक्म जारी किया, इस 
पर महामना मालवीयजी ने उस समय के बीकानेर-नरेश श्री गंगासिह 
जी को एक पत्र लिखा था, जिससे जमनालालजी की खादी-भक्ति और 
सेवाभाव के लिए पूज्य मालवीयजी का आदर भलकता है-- 

काशी विश्वविद्यालय 
५ अप्रेल, १९२५ 
माननीय श्री महाराजा साहब 
बीकानेर 

मान्यवर, 

में सेठ श्री जमनालाल बजाज को, जो बंबई और वर्धा के एक सम्मा- 
ननीय व्यक्ति हें, व्यक्तिगत-रूप से बहुत वर्षों से जानता हूँ । वह एक 
सेवा-भावी व्यक्ति हें । मुझे उनके. चरित्र के संबंध में बहुत आदर है । 
उन्होंने अनेक शिक्षण-संस्थाओं को उदारता के साथ दान दिया है। आपको 
याद होगा कि सन १९२० में बंबई की एक सभा में, जिसमें आपने भाषण 
किया था, उन्होंने काशी विश्वविद्यालय को ५० हजार रुपये दिये थे । 
वे अखिल भारतवर्षीय खद्दर बोर्ड के अध्यक्ष थे। .... . . .चूंकि में उन्हें 
वर्षों से व्यक्तिगत रूप से जानता हूँ, इसलिए में आपको विश्वास दिलाता 
हूँ कि वे स्टेट में ऐसा कुछ भी नहीं करेंगे जिससे किसी प्रकार की हलचल 
अथवा अश्ञांति की संभावना हो। मुभे ऐसा बतलाया गया है कि सेठ जम- 
'नालाल बजाज को ४ वर्ष पूर्व एक आज्ञा निकाल कर बीकानेर स्टेट में 
प्रवेश करने से रोक दिया गया है । कदाचित्‌ पहिली आज्ञा के कारण ही 
वर्तमान आज्ञा पास की गई है, पर जैसा कि में पहले भी कह चुका हूँ 
कि सेठ जमनालाल बजाज के जाने का कोई दुष्परिणाम न होगा, बल्कि 
उसका फल शुभ ही होगा । .........- आई 

इसी वर्ष आपने बिहार का भी दौरा किया और पटना, भागलपुर, 
मलकाचक और मधुबनी आदि स्थानों पर गये। सर प्रफुल्लचन्द्र राय के 
साथ कुमिल्ला और चाँदपुर तक खादी-कार्य का निरीक्षण किया और इसके 
बाद भी अन्ततक खादी की उन्नति में अपनी शक्ति लगाते रहे । 

महात्माजी की अनुपस्थिति में उनके हरएक काम को पूरे जोर से 

जारी रखना. जमनालालजी ने अपना पुत्रधर्म समझा । देश में जहाँ 
कहीं भी सत्याग्रह संगठन हुआ, उन्होंने उसको प्रोत्साहन और सहयोग 
दिया। भंडा-सत्याग्रह के पहिले बोरसद और गुरु का बाग सत्याग्रह 
हो चुके थे। उसके बाद प्रसिद्ध गुरुद्वारा आन्दोलन शुरू हुआ जिसमें सिक्‍खों 
"ने महात्माजी का यह कथन चरिताथे, कर दिया कि लाठी सहने के बजाय 
गोली खाना आसान है। पर जो लाठी को सहते हैं वे आदर के पात्र 
हैं। सिक्‍खों के इस कष्ट-सहन को देखकर एण्ड्रज साहब ने कहा था-- 
“अबतक मेंने जितने हृदयविदारक और करुणोत्पादक दृश्य देखे हें यह 
उनमें सबसे बढ़कर है । अहिसा की पूरी विजय हुई है । ये लोग सचमुच 
शहीद हो रहे हें ।” इन तमाम सत्याग्रहों में जमनालालजी का किसी- 


के 


-न-किसी रूप में बराबर सहयोग रहता ही था। 


आखिर, ५ फरवरी १९२४, को महात्मा गांधी छुट गये, जिससे अपरि- 
बर्तेनवादियों को यह आशा हुई कि कांग्रेस का एंजिन फिर सत्याग्रह के 
पुराने मार्ग पर लौट पड़ेगा । महात्माजी ने कांग्रेस के दोनों दलों को 
मिलाने की बहुत चेष्टा की, परन्तु स्वराज्य-दल के नेताओं ने धारा-सभा 
के कार्यक्रम को नहीं छोड़ा । इधर देश में जगह जगह सांप्रदायिक दंगे 
शुरू हो गये । दिल्‍ली, गूलबर्गा, नागपुर, लखनऊ, शाहजहांपुर, 
इलाहाबाद और जबलपुर इनके शिकार बने । सबसे भयंकर दंगा कोहाट 
में हुआ जिसने देश की कमर ही तोड़ दी। हिन्दू-मुसलमान एकता के लिए 
गांधीजी ने २१ दिन का उपवास किया। इन दंगों ने सत्याग्रह के अनुकूल 
वातावरण बनाने की रही-सही आशा को भी मटियामेट कर दिया ६ इसी 
वातावरण में १९२४ में महात्माजी बेलगांव कांग्रेस के सभापति हुए-- 
खासकर कांग्रेस के द्वारा रचनात्मक कामों को जोर देने के लिए । १९२८ 
तक महात्माजी ने अपना अधिकांश समय रचनात्मक कार्यत्रम की पूर्ति में 
छगाया और राजनेतिक काम प्रायः स्वराज्य दल के नेताओं के हाथ में 

छोड़ दिया । इस नीति और कार्यक्रम में जमनालालजी महात्माजी के 
पूर्ण सहायक हुए थे । 

महात्माजी के जेल में रहते ही जमनालालजी ने गांधी-सेवा-संघ 
स्थापित कर दिया था और उसके लिए अढ़ाई लाख रुपया सहायता दी थी ॥ 
देश के सच्चे त्यागी, सेवा-भावी कार्यकर्ताओं को घर की चिंता से मुक्त 
करके गाँधी-मार्ग से देश-सेवा में लगाने का यह सुन्दर उपक्रम था। प्रत्येक . 
प्रान्त के प्रायः चोटी के कार्यकर्ताओं का संग्रह इसमें वे कर सके थे । गाँधी 
प्रवृत्तियों के लिए यह रीढ़ की हड्डी की तरहू था ॥ देश की बहुत ही 
सुसंगठित, व्यवस्थित, अनुशार्सनबद्ध और क्रियाशील संस्थाओं में यह थी । 
खुद जमनालालजी बरसों तक इसके अध्यक्ष रहे । उनके, हटने के बाद 
श्री किशोरलाल भाई मश्रुवाला रहे । द 

महात्माजी को तरह जमनालालजी में भी यह गृण था कि वे उसी 
बात का उच्चार करते थे जिसको आचार में लाते थे, या छा सकते थे + 
जमनालालजी साबरमती-आश्रम में रहने रूुग गये थे | वहां उन्होंने अपने 
लिए एक छोटा-सा अलग मकान भी बनवा लिया था। जबतक आश्रम में 
सब के साथ और सबके हाथ का बनवाया हुआ भोजन कर लेने की उनकी 
तेयारी नहीं थी तबतक इस घर में उनके तथा उनके परिवार के लिए अछूग 
भोजन बनता था। वेसे जमनालालूजी समाज-सुधारक भी उच्च कोटि के 
थे। सामाजिक कुरीतियों को दूर करने का श्रीगणेश पहले उन्होंने अपने 
घर से ही किया था। आरंभ में जमनालालजी ने अपनी पत्नी का 
परदा छुड़वाया, गहनों का रिवाज कम करवाया, बाल-विवाह रुकवाया | 
इस बारे में अपने परिवार को आगे बढ़ाने और सारी बातों को अपना लेने 
की उनकी कितनी उत्कट इच्छा थी, यह बताने के लिए यहाँ हम उनका एक 
पत्र दे रहे हैं जिसे उन्होंने अपनी पत्नी जानकी देवी को लिखा था-- 

“परदा घंघट तो अब तुम्हें कभी करना ही नहीं होगा । तुम अपने 

मन की पूरी तैयारी कर लो फिर घरवालों की सहानुभूति मिलना कठिन 
नहीं । पर उपदेश कुशल बहुतेरे' ऐसा अपनेको शोभा! नहीं देता। अपने 
को तो तुकाराम महाराज के कहे मुताबिक बोले तैसा चाले” 
बनना चाहिए। जितनी बातें हम दूसरों की भलाई की समभते हैं, हम उप- 
देश करते हैं फिर अपनेको मौका पड़े और न करें तो उसका महत्व ही नहीं 
रहता । मुभे पूर्ण आशा है, इस भ्रमण से तुम तीनों को खूब लाभ, अनुभव 
मिलेगा, जो भविष्य जीवन में खूब काम आवेगा । सभ्यता, नम्नता, सेवा- 
भाव का बराबर खयाल रखाना, संकोच की जरूरत नहीं । परन्तु जिसके 
घर ठहरना पड़े उसे कम कष्ट पहुँचाकर विशेष प्रेम संबंध उनके साथ ही 
सके इसका ख्याल पूर्णतया रखना । 

तुम्हारे प्रयत्त से जिन जिन बहनों ने परदा त्याग कर घूँघट कभी भी 
नहीं निकालने का निश्चय कर लिया हो उनके नाम पते लिखना | जो खादी 
पहनने का निश्चय करें उनके नाम भी । खादी की प्रतिज्ञा स्वराज्य की 
प्राप्ति तक लेकर बाद में देश-नेता कहेंवेसा खादी या स्वदेशी पहन सकते 
हैं । जो स्त्रियां खादी पहन ही नहीं सकतीं हों वे विदेशी तो अवश्य बन्द 
कर दें इसका ख्याल रखना । 

द जमनालाल” 

१९२६ में जब उनकी बड़ी लड़की कमला के विवाह का समय आया 
तो उन्होंने इसे समाज-सुधार की दिशा में आगे कदम बढ़ाने का एक अच्छा 
अवसर समभा । उनका मत तो था कि कन्या की शादी १८ वर्ष से पहिले 
न करनी चाहिए। परन्तु, कमला बाई के विवाह के समय वे १४ व्ष से 
आगे नहीं बढ़ पाये थे । वर श्री रामेब्वरप्रसाद नेवटिया की अवस्था १९ 
वर्ष की थी। जहां तक वर-वधू की अवस्था का संबंध है, यह कोई बहुत 
आगे बढ़ा हुआ कदम नहीं था। लेकिन मारवाड़ी समाज की तत्काली 
अवस्था में यह भी बड़ी बात थी। परन्तु, इससे बढ़कर बात थी कमलाबाई 

का बिना परदे से विवाह करना । विवाह भी मंहात्माजी के साबरमती 
आश्रम में और नई बृद्धिगम्य पद्धति से खादी के कपड़ों में अत्यंत सादगी के 
साथ और बहुत थोड़े खर्च में हुआ था। इसमें न आडम्बर था और न 
निरथथक रूढ़ियों का ही पाछलन किया गया था। जहां महीनों हुगते, वहाँ 
कुछ दिनों में ही काम चल गया । जहाँ हजारों आदमी इकटरे होते वहाँ 
३०० आदमियों में ही काम निपट गया । इन तीन सौ व्यक्तियों में बहुतेरे 
उत्साहवश बिना सूचना के ही पहुँच गये थे । जब पहुँच ही गये तो 
आखिर खिलाने पिलाने की व्यवस्था तो करनी ही पड़ी । वर-पक्ष भी 
सौभाग्य से उनको ऐसा ही मिला जो अपने शिक्षा-संस्कार और सुधार- 
वादियों में मारवाड़ी समाज में अग्रगामी था । विवाह-विधि कई' विद्वानों 
की अनुमति में ग्रह्म-सूत्र के अनुसार कराई गई थी। फेरे की प्रतिज्ञा खुद 
महात्माजी ने कराई थी । वर कन्या दोनों ने अपनी अपनी प्रतिज्ञा अपने 
अपने मुंह से बोलकर की। वह प्रतिज्ञा तथा उसमें कन्या की ओर से प्रतिज्ञा 
का जो उत्तर हिन्दी में दिया गया है, ध्यान देने योग्य है। उसमें 'प्रजाभ्य:'” 
“ऋतुभ्य: शब्दों का व्यापक और समयोचित अर्थ किया गया है, वह 
इस प्रकार हैः-- 0, 

वर कहता हँ--प्रजाभ्यः पंचपदी भव । सामामनुत्रता भव । पहले 
“ब्रजाभ्य:” का अर्थ किया जाता था-- सन्तानोत्पादन के लिए ।” यहां 
अर्थ किया गया हैं (प्रजा की सेवा के लिए पांचवां पग चल ।” इस युग में जब 
जनसंख्या चिन्ताजनक रूप में बढ़ रही है, नवीन मन्‌ को प्रजा की सेवा के 
लिए यह भाव ही अभीष्ट हो सकता है । 
इसी प्रकार ““ऋतुभ्यः षट्पदी भव ”का अर्थ किया गया है-“नियम- 
पालन के लिए” और कन्या से उत्तर में कहलाया है--यम-नियमों के पालन में 
में सदा तुम्हारी अनुगामिनी रहूँगी । 

यह सारी प्रतिज्ञा परिशिष्ट में दी गई है । 

इसके पहिले दिन प्रार्थना के समय महात्माजी ने जो भाषण दिया 
वह नव वर-वधुओं के लिए बहुत उपयोगी है। उसका सार इस प्रकार है-- 

“हिन्दू-जातियों मे जो विवाह होता है उसमें आडम्बर और प्रलोभने 
के कारण विवाह का धार्थिक अंश छिप जाता है। विवाह में पैसे का व्यय 
इतना होता है कि गरीबों को विवाह करना एक आपत्ति-सी हो जाती है । 
इस आश्रम का आदर्श है विवाहित होते हुए भी ब्रह्मचयें का पालन करना । 
अतः इसको धर्म-संकट माना जाय । अहिंसा-धर्मी किसीपर बलात्कार 
नहीं करते। अतः जो ब्रह्मचर्य नहीं. पाछन कर सकते उन 
वर-वध्‌ू को हम आशीर्वाद क्‍यों न दें? और विधि भी अच्छी ही 
क्यों न चलाएं ? स्मृतियों में लिखा है कि जो दंपत्ति नियम से रहते हें वे 
ब्रह्मचर्य का ही पालन करते हैं। मेंने इसे बहुत समय तक नहीं समभा था । 
. जो विकारों का नाश नहीं कर सकते और विकारों पर अंकुश रखते हुए जितना 
अनिवार्य हो उतना ही व्यवहार करते हैं तो वे भी संयमी कहलाते हें । 

जमनालालजी ने निश्चय किया है कि जितनी सादगी से विवाह कर सके 
करना चाहिए । इस तरह से विवाह की क्रिया करनी चाहिए कि दोनों 
विवाह का सच्चा अर्थ समझ सकें । इसमें स्वार्थ और परमार्थ दोनों है । 
जमनालालजी और केशवदेवजी का रामेद्वरप्रसाद और कमला का भला 
सोचना तो स्वार्थ है, और दूसरों को मार्ग बताना परमार्थ । विवाह के 
समय केवल धामिक विधियाँ ही की जायँगी । आप लोगों को निमन्त्रण 
केवल इस भाव से दिया गया है कि आप इसके साक्षी बनें और प्रतिज्ञा करें 
कि आप इसका अनुकरण करेंगे । 

जमनालालजी दस हजार, बीस हजार, पच्चीस हजार भी फेंक दे 
सकते हें और उनके मारवाड़ी भाई भी कहेंगे कि कैसा अच्छा विवाह किया, 
परन्तु उन्होंने धन होते हुए भी उसका उपयोग नहीं किया । इसका परि- 
णाम अच्छा ही होगा। रामेश्वरप्रसाद और कमला दोनों की ही उमर अब 

इस योग्य हो गई कि इस बात को समभ सकें कि विवाह स्वच्छन्दता के 
लिए, विकार का गुलाम बनने के लिए नहीं है । रामेश्वरप्रसाद को में यह 
बतला देना चाहता हूँ कि वह कमला को गुलाम नहीं समभें, स्त्री को 
सहधर्मचारिणी, अर्धांगिनी और भित्र समभना चाहिए । यह दंपत्ति शिव- 
'पावेती, सत्यवान-सावित्री या राम-सीता की तरह आदर्शे-भूत बनें । 
'हिन्दू-धर्म ने स्त्रियों को इतना उच्च स्थान दिया है कि हम सीताराम कहते 
हैँ, रामसीता नहीं । राधाकृष्ण कहते हें कृष्ण-राधा नहीं । अगर सीता 
'नहीं होती तो राम को, सावित्री नहीं होती तो सत्यवान को, कोई नहीं 
जानता । में इन दोनों को आशीर्वाद देता हूँ कि ये दोनों दीर्घायु हों और 
धर्म की रक्षा और देश की सेवा करें । 

आगे जाकर हम देखते हें कि रामेश्वरदासजी ने जमनालालजी के 
कुछ व्यापारिक कामों का बोक उठाकर उन्हें निश्चित किया है, दामाद 
होकर भी पुत्र के स्थान की पूर्ति की है और कमला बहन ने राममेश्वरदास 
जी के परिवार में सचमुच लक्ष्मी का स्थान प्राप्त कर लिया है। जमनालाल 
जी की मिलनसारी, कौट्म्बिक भावना, तथा अपनापन की वह खासी 
प्रतिनिधि कही जा सकती हैं। यह बतलाता है कि बापू के पूर्वोक्त आशी- 
वाद बिलकुल व्यर्थे नहीं गये । 

जमनालालजी का विकास सब दिशाओं में हुआ था। जब दरीर में 
प्राण बढ़ने लगता है. और वृद्धि होने लगती है तो उसका रस और तेज 
दरीर की सभी इन्द्रियों में संचारित तथा प्रकट होता है। जमनालालजी 
अपने जीवन को बनाना चाहते थे और सो भी अपने सेवाकर्मों द्वारा । 
इससे जहाँ उनके जीवन में सर्वांगीण प्रगति दिखाई पड़ती है बहाँ समाज- 
जीवन का कोई अंग ऐसा नहीं बचा जिसमें जमनालालजी का कोई सेवा- 
कार्य नजर न आता हो । 

अग्रवाल महा-सभा के संस्थापकों में वे थे । उसके अधिवेशनों में 

बराबर आते थे और उसके द्वारा अग्रवाल-जाति ही नहीं सारी वैश्य-जाति : 
को आगे बढ़ाने का प्रयत्न करते थे। उनके द्वारा वे केवल सामाजिक कुप्र- 
थाओं के निवारण पर ही जोर नहीं देते थे, बल्कि वैश्य और व्यापारी समाज 
को देश के हित में धन का उपयोग करने और देशोपयोगी उद्योग-व्यवसाय 
करने पर भी जोर देते थे । समय आया कि अग्रवालों ने आपको १९२६ 
के दिल्ली-अधिवेशन का सभापति बनाया । 
उस समय अग्रवाल महा-सभा में सुधारक दल का जोर बढ़ रहा था । 
जोजीले सुधारक चाहते थे कि महा-सभा का काम केवल उनके ही मत से 
/चले । जमनालालजी खुद इस सुधारक दल के थे । किन्तु एक बुजुर्ग की 
भाँति उर्दांरता और धेये रखते थे । उन्होंने सुधारक दल को लक्ष्य करके 
'कहा--महा-सभा का काम किसी एक आदमी का नहीं है । हर तरह के 
विचार रखने वाले जाति-भाइयों का हैं । हमारी सभा में पुराने और नये 
दोनों ख्याल के आदमी हेँ। स्वराज्य के सैनिक भी हें और उससे उदासीन 
रहने वाले भी हें । महासभा उन्हीं बातों को सोचे और करे जिनसे सारी 
'जाति की उन्नति हो । वह तभी हो सकता हैं जब समाज के हर तरह के 
लोग इसमें रहें । उदारता-युक्त एकता ही इस महासभा का मूलमन्त्र होना 
चाहिए । इस तरह उन्होंने पुराने विचार के लोगों को महासभा में रखने 
का आग्रह करके दूरदर्शिता और बुजूर्गी का परिचय दिया । परन्तु, साथ 
ही सुधारों की गाड़ी न रुकने पाए बल्कि और तेज गति से चले इसलिए 
सुधारकों से कहा-- मेरी राय में सुधारकों को क्रांतिकारी सुधारों का काम 
अपने ही बल-बूते पर उठाना चाहिए । जिस समय वे अपने निर्मल प्रेम, 
सच्ची नम्ग्ता और कष्ट-सहन के द्वारा अपने विचारों के लिए लोगों के दिल 
में जगह कर लेंगे वही समय उन्हें महासभा से अपने विचारों के प्रति आशी- 
वाद पाने के लिए उपयुक्त होगा । 
जमनालालजी का विश्वास नेतिक शासन पर था। केवल रूढ़ि और 
८ 

बहुमत के जोर पर जो फैसले किये जाते हैं उन्हें वे खोखला मानते थे ॥ 
पंचों द्वारा होने वाला बहिष्कार अक्सर रूढ़ि के बल पर हुआ करता है. 
उसके खिलाफ आवाज उठाते हुए उन्होंने. कहा-- महासभा का अधिकार 
नैतिक रहना चाहिए । जबर्दस्ती का राज्य असभ्यता का चिह्न हैं। सभ्य 
समाज के लिए तो नैतिक शासन ही उपयुक्त है । जो लोग स्वयं सदाचारी 
हों, निष्पक्ष हों, दूसरों पर जिनका नैतिक प्रभाव हो, लोगों को जिनकी 
सज्जनता का विश्वास हो, जिनका हृदय प्रेम से भरा हो, वही सच्चा न्याय 
कर सकते हैं और आवश्यकता पड़ने पर दण्ड भी दे सकते हूँ । बहिष्कार 
करते समय दुराचारी और सुधारक का भेद हमें अपने सामने रखना चाहिए ॥ 
दुराचारी पर समाज का दबाव रहना जरूरी हो गया है, पर जो लोग अपनी 
धारणा के अनुसार न्याय और पवित्रता का ख्याल रखकर सदाचार बढ़ाने 
'के लिए देश-काल के अनुसार पुरानी रूढ़ियों में परिवर्तत करना चाहें, 
समाज को उनकी सहायता करनी चाहिए । इससे उनके रास्ते में कम से 
कम कांटे तो न रहेंगे । धर्म के शुद्ध आदश के अनुसार यदि हम आवश्यक 
परिवर्तन न करेंगे तो सामाजिक जीवन सड़ने लगेगा। उचित परिवर्तन 
जीवन का एक आवद्यक अंग है । 

कहीं नवयुवक सामाजिक बहिष्कार से घबरा न जाये, अतः: उनको 
लक्ष्य कर उन्होंने कहा- सुवारों के फल-स्वरूप यदि आपको कुटुम्बियों और 
समाज का विरोध सहन करना पड़े तो उसे नम्नता और सरलता से सह लो । 
जिसके हृदय में धर्म का उदय हुआ है वह बहिष्कार और उसके कष्टों 
से नहीं डरता । धामिकता और भय उसी तरह एक साथ नहीं रह सकते जैसे 
दिन और रात । भगवान ने गीता में दैवी सम्पत्ति का वर्णन करते हुए 
निर्भयता को ही पहिला स्थान दिया है । समाज के भय से उसके दोषों 
को दूर न करना, अपने सिद्धांतों के अनुसार न चलना कायरता है। इससे: 
समाज की असेवा होती है, सामाजिक जीवन सड़ने छंगता है ” 

राजस्थानी भारत के भिन्न भिन्न प्रांतों में बसे हें, परन्तु वे अपनी जन्म- 
भूमि राजपूताने की ओर प्रायः उसी भाव से देखते थे जिस तरह मुसलमान 
भारत में रहते हुए भी मक्का या मदीना की ओर। इससे वे उन प्रांतों 
के निवासियों द्वारा निन्दा और तिरस्कार का कारण बन रहे थे । मार- 
वाड़ी' शब्द शोषण करनेवाले का पर्याय बन रहा था । जमनालालजी ने 
इस ब्‌ राई की जड़ को पकड़ा । मराठी केसरी" ने भी इस शब्द का इसी तरह 
का अर्थ एक बार किया था, जिसपर जमनालालजी ने लोकमान्य का 
ध्यान खींच कर उसका परिमार्जेन कराया था । परन्तु मारवाड़ियों को 
भी कुछ उद्बोधन की आवश्यकता थी। अतः इस सभापति-पद से उन्होंने 
कहा--- धर्म और नीति के साथ धन जोड़ना बुरी बात नहीं है । पर उसका 
आदर्श केवल अपना पेट पालना और निरथथंक कामों में अन्धाधुन्ध खचे करना 
ही न हो । उसका उपयोग समाज और देश के हित के कामों में करना 
है। जिस समाज या देश में से हम धन कमाते हैँ उसका एक उचित अंश उसी 
के हित में लगाना हमारा कतंव्य हूँ । इसलिए हमें चाहिए कि जिस प्रांत 
या धर्म में, समाज या देश में रहकर हम धन उपाजित करते हें उसके 
हित का पूरा ध्यान रखें और आवश्यकता के समय उत्साह-पूर्वेक उसकी 
सेवा के लिए आगे बढ़ें। हम इस बात को न भूलें कि देश और समाज के 
हित के सामने व्यक्तिगत हित को प्रधानता न देना ही भारतीय समाज- 
व्यवस्था का प्रधान गुण हे । 
रचनात्मक कार्यों को पनपाने, देश-व्यापी बनाने तथा उनमें व्यव- 
स्थित रूप से सजीवता लाने के लिए ही उन्होंने गांधी-सेवा-संघ की स्थापना 
की थी । उनका ख्याल था कि बापू के रचनात्मक कार्यों पर श्रद्धा रखने 
वाले योग्य और उच्च कोटि के सेवकों को जब तक आथिक चिंता से मुक्त 
करके पूरे समय और पूरी शक्ति से काम करने की सुविधा नहीं रहेगी, 
तबतक यह राष्ट्र-निर्माण का महत्वपूर्ण काम हो ही नहीं सकता । ये 

विचार उनको सन २२३ में ही जंच गये थे। गांधी सेवा-संघ तथा अन्य संस्थाओं 
के द्वारा खादी-कार्य, हरिजन सुधार, महिला-जागृति, राष्ट्रभाषा-सुधार, 
आदि विविध कार्यों और अनेक संस्थाओं को उन्होंने वेग दिया और संगठित 
किया हैँ । अन्त में गो-सेवा में तो उन्होंने अपना जीवन ही होम दिया 
था । ग्राम-सेवा और ग्रामोद्योग के प्रति रहने वाले प्रेम के प्रतीक मगनवाड़ी 
और सेवाग्राम आज भी उनके स्मारक के समान खड़े हुए हें। 

इन सब कामों में उनका म्‌ र्य भाग रहने पर भी वे प्रायः पद से दूर 
रहने के लिए बराबर सचेष्ट रहते । गांधी-सेवा-संघ के अध्यक्ष-पद से वे 
आगे चल कर हट ही गये । इसी प्रकार चरखा-संघ के लिए भी उन्होंने 
किसी तरह के पद पर नहीं रहने का, बल्कि कांग्रेस कार्य-समिति में से भी 
हट जाने का आग्रह रखा है, जिसे हम नीचे के पत्रों में स्पष्ट देख सकते 
लिप 


“जि० जमनालाल, 

तमारी गैरहाजरी तो मने पोताने चरखा-संघ में बहु जणाई ने हवे 
वर्किंग कमेटी मां जणाशे, पण तमने आग्रह न करवामांज श्रेय जाणू छ॑ । 
२१-१२-४१ णपू: 
“पुज्य बापूजी, 

काम ठीक तौर से याने आपके संतोषकारक तौर से चलना संभव हें; 
में तो कोई पद लेना नहीं चाहता। हां, वर्धा या सेवाग्राम में कार्याठऊय रहना 
निश्चित हो जायगा तो में सलाह-मसलत में व थोड़ी आ्थिक व्यवस्था में 
भाग ले सकगा। अन्यथा, वह भी लेने का उत्साह वर्तमान स्थिति में 
बिल्कुल है ही नहीं । गोपुरी, वर्धा । ३०-१२-४१,। जमनालाल” 

इस पत्र से उनकी निस्पृहता का पता लगता हैँ । यद्यपि पद-प्रतिष्ठा 
की चाह उनके मन में नहीं रही थी तो भी, काम और निष्ठा में पदा- 

धिकारियों से भी सदेव आगे रहते । चरखा-संघ का बड़े से बड़ा काम 
बिना जमनालालजी की सलाह के नहीं होता था। राजस्थान में तो 
चरखा-संघ ने जो भी कुछ किया उन्हींकी उसमें अधिक प्रेरणा और योग 
रहा । इस तरह जमनालालजी ने निःस्पुह रहकर रचनात्मक कार्यों में 
अपना पूरा हिस्सा अदा किया हैं । सचमुच उन्होंने 'इन रचनात्मक 
कार्यो द्वारा अपने ही नहीं बल्कि मानवी जीवन की रचना करने का 
एक अनुपम उदाहरण प्रस्तुत कर दिया है । 

हम ईश्वर को जगन्माता, जगत्पिता और पतितपावन कहते हेँ और 
उसीके मंदिर में उसके असहाय, निरीह पुत्रों को जाने से रोकते हैँ। यह 
मानना कि जो खुद पतितपावन हे वह अछत के संपक से अपवित्र हो जायगा, 
ईइवर को विडम्बना करना है।”  (एलिचपुर के भाषण से--१९२९) 
“--जमनालालजी 


“इस मंदिर को खुले यद्यपि पुरे २८ वर्ष समाप्त हो गए हूँ, तब भी 
सेरी समझ में इसमें भगवान कौ--लक्ष्मीनारायण की--प्राण-प्रतिष्ठा 
सच्ची तो उस दिन हुई जिस दिन यह हरिजनों के लिए खोल दिया 
गया। -“-बापूजी 

(९ फरवरी १९३६ को मंदिर में भाषण) 

जमनालालजी सन्‍्त तुकाराम के इस सिद्धांत को मानने वाले थे 

“बोले तेसा चाले” । उन्होंने एक पत्र में अपनी धर्म-पत्नी को लिखा हैं 

“पर उपदेश कुशल बहुतेरे--यह अपने को शोभा नहों देता । जितनी 

बातें हम दूसरों की भलाई की समझते हें, हम उपदेश करते हे फिर 
अपनेको मौका पड़े और न करें तो उसका महत्व ही नहीं रहता ।” 


सेठ बच्छराजजी अपनी पत्नी सदी बाई के जीवन में तो उनकी 
इच्छापूर्ति नहीं कर सके, परन्तु सदी बाई क्रे देहान्त के बाद उन्होंने 
अपनी पत्नी की भावना का ख्याल कर वर्धा में श्री लक्ष्मीनारायण का मन्दिर 

बनवाया और उसकी व्यवस्था भी सभी वैष्णव मन्दिरों की तरह उन्होंने 
कर दी । 

श्री जमनालालजी भी वेष्णव--भकक्‍त थे । वे बराबर समय पर मन्दिर 
में दर्शन करने जाते और अपनी नित्य नेमित्तिक साधना करते । परन्तु 
'उनके हृदय में एक पीड़ा बनी हुई थी कि नारायण तो सभी नर-नारियों 
में विद्यामन है। फिर क्‍या कारण है कि मनुष्य-समाज का एक अंग इस 
प्रकार लक्ष्मीनारायण के दर्शनों से बंचित रहे । उन्हें यह सोच कर घोर 
_ बेदना होती थी कि अपने ही भाई-बन्धुओं के साथ हम परायों का-सा व्यव- 
हार करते हें । एक अपील में उन्होंने कहा था-- यह भाग्य की विडम्बना 
ही हैं कि हम एक गौरवपूर्ण वंश की विरासत रखते हुए भी आज अपने 
ही एक तिहाई बन्धुओं के साथ ऐसा व्यवहार करते हे जैसा कि हम शायद 
अपने घर के पालतू पशुओं के साथ भी नहीं करते । ये हमारे बुनकर, 
'कुम्हार, भंगी और मेहतर जो राष्ट्र के सच्चे सेवक हें और राष्ट्र की 
संपत्ति के उत्पादक हैँ, जो हमें स्वच्छ और स्वस्थ रखने में हमारी सच्ची 
मदद करते ह और जो जीवन के कार्यों के योग्य बनाते हं--अपने इन हितै- 
'षियों, भोले और निरीह छोटे भाश्यों को हम सामाजिक और नागरिक 
अधिकारों से--संरक्षा, ज्ञान और अन्य व्यापारों से वंचित रखते हैं । 
इसमें थोड़ा भी आइचर्य नहीं यदि कर्म-विषयक दुर्दमनीय नियमों के अनुसार 
>जहमसे भी दुनिया परायों और अछूतों की तरह व्यवहार करने लगे ।” 
बापू के वे पक्के अनुयायी थे। जब से कांग्रेस ने महात्माजी का अस्पृश्यता- 
“निवारण-संबंधी प्रस्ताव पास किया तभी से इस शिक्षा में उन्होंने.काम शुरू 
कर दिया था। उस समय के वातावरण के अनुरूप जमनालालजी ने हरिजन 
बस्तियों में प्रचारक रख दिये थे और हरिजन-छात्रों को छात्रवृत्तियां देना 
शुरूकर दिया था । इसका सारा खर्च वे अपने पास से देते थे । पर इससे उनका 
दिल नहीं भरता था और वे सोचा करते थे कि कोई बड़ा और ठोस काम 


१२० श्रेयार्थी जमनालालजी 


इस दिशा में किया जाय । उन्हें सूका कि हरिजनों को सार्वजनिक कुँओं से 
पानी लेने की छूट होनी चाहिए और मन्दिरों में देवदर्शन की इजाजत 
मिलनी चाहिए । उन्होंने अपने घर से सुधार करने का निश्चय किया । 
परन्तु, मंदिर तथा उनकी वर्धा-स्थित एक धर्मशाला की व्यवस्था ट्रस्टियों: 
के अधीन थी। इसलिए, ऐसा कोई काम बिना ट्रस्टियों की मर्जी के करना 
अव्यावहारिक था । दूसरे जमनालार जी मत-स्वतन्त्रता को शुरू से हीः 
मानने आये थे। इसलिए, उन्होंने मन्दिर के तथा धर्मशाला के ट्रस्टियों को: 
बतलाया कि इस समय देश को हरिजनों के साथ न्याय करने की जरूरत 
हैँ । त़्याय की कमी से कम मांग आज यह है कि हम उन्हें गांव के कुओं से _ 
पानी भरने दें, उनके बच्चों को गांव के स्कूलों में प्रारंभिक शिक्षण को 
वे ही सहलियतें दें जो हमारे अपने बच्चों को मिली हैं, और उनके लिए 
ईद्वर के मन्दिर का द्वार और छोगों की तरह ही उन्मुक्त कर दें । इसलिए 
उन्होंने कहा कि अपना “मन्दिर और धर्मशाला के कुए हरिजनों के लिपे 
खुल जाना चाहिए । पर ट्रस्टी लोग इस तरह कहाँ मानने वाले थे ? 
जमनालालजी सतत प्रयत्न करते रहे और उन्होंने युक्तिवाद से समय समय 
पर समभाते रहे । अन्त में उनकी धमंशाला के ट्स्टी राजी हो गये कि 
“धर्मशाला के कुँए'” हरिजनों के पानी भरने के लिए खोल दिये जाय॑ँ ॥ 
इस निर्णय के अनुसार वर्धा की “बच्छराज धर्मशाला” के कुए सन १९२७ 
में मनुष्यमात्र के लिए खुले कर दिये गये । इस तरह यह कार्य देश में पहिला : 
ही था ओर लोगों ने इस काम के लिए जमनालालजी के प्रयत्नों की प्रशंसा 
की । जब इस कुए का उपयोग हरिजन करने ऊूगे तब जमनालालजी ने 
अपनी मालिकी के अन्य कुए जो बगीचे ,गावों और खेतों में थे, खुले कर 
दिये । इस काम में थोड़ी थोड़ी अड़चनें जनता द्वारा, कर्मचारियों द्वारा 
आईं पर आहिस्ते-आहिस्ते वे सब दूर हो गईं । 

जब जमनालालजी इस काम में सफल हो गये, तब अपना मन्दिर 

हरिजनों के लिए जल्दी खोलने का प्रयत्न करने लगे। किन्तु, काम जितना 
सरल दिखता था, उससे कहीं अधिक कठिन था। क्‍योंकि मन्दिर के ट्स्टी 
कट्टर सनातनी थे और मानते थे कि इस तरह की कल्पना तक करने में 
पाप लगता हैं । ऐसे टस्टियों को प्रेम से समभाना जमनालालजी जैसों 
का ही काम था। वह समय समय पर उनको यह समभाया करते थे कि 
देश का वायुमण्डल अब हरिजनों के पक्ष में हैं और उनके साथ में जो अन्याय 
अबतक हुआ है उसके निवारण करने का यही समय है । उन्होंने मन्दिर 
के ट्रस्टियों के नाम अपनी एक अपील में कहा है:-- शताब्दियों से 
हिन्दुओं के लिए मन्दिर समस्त धामिक और सामाजिक आदर्शों के आश्रय 
स्थल रहे हैं । यह उसके लिए बहुत बड़ा कलंक है कि किसी भी प्राणी को 
हीन भाव से देखे या सोचे या उसे नारायण की दया के अनुपयुक्त समभे। 
हमारी गौरवपूर्ण परम्परा जोकि हमें अपने ऋषियों से प्राप्त हुई है निम्न 
श्रेणियों में जिनमें अछुत भी सम्मिलित हें, उत्पन्न हुए किसी भी प्राणी 
को अपनेसे हीत न समभने के लिए प्रेरित करती है । यदि-आप अपने 
मन्दिर इन अछुत कहे जानेवाल लोगों के लिए खोल दें तो आपके कठोर 
कतंव्य का पालन हो जायगा। अगर हमने समय की पुकार के साथ काम न 
किया तो अंत में पश्चात्ताप ही बाकी रह जायगा । इस तरह वर्षों तक 
नीति और युक्‍क्ति से समभाने पर वे लोग इस बात को तो मान गये कि मन्दिर 
खुलना तो चाहिए, पर अभी समय नहीं है । पहिले दूसरों को करने दो, फिर 
देखा जायगा | किन्तु, जमनालालजी का आग्रह था कि अगर आप इसको 
ठीक समभते हैं तो आप ही इस काम को करने के लिए सब से पहिले आगे 
आवें। एक बार तो ट्रस्टियों ने यहाँ तक कह दिया कि अगर आप चाहें तो 
हम लोग ट्रस्टीशिप से त्याग पत्र दे दें और आप नये ट्स्टी बनाकर फिर यह 
काम कर सकते हैं । क्‍योंकि मन्दिर आपका हैं और ट्रस्टी भी आपके ही 
बनाये हैं, जो चाहे कर सकते हें। जमनालालजी ने कहा कि अगर इसी 

तरह करना होता तो आजतक आप लोगों को समभाने में नहीं लगा रहता । 
मेरी तो यह इच्छा है कि आप सब ट्स्टी मिलकर इजाजत दें और मन्दिर 
खोला जाय । क्योंकि यह काम व्यक्तिगत विचारों का नहीं है। इसमें सब के 
सहयोग की जरूरत है । इधर देश का वातावरण दिन दिन हरिजनों के पक्ष 
में होता जा रहा था और जमनालालजी कुए खुलवाने के आन्दोलन में 
काफी आगे बढ़ रहे थे। वर्धा जिले के कई गावों में उनके प्रयत्न से बहुत से 
' कुएँ खुल चुके थे । 

अपने कायें में उन्हें पूरी निष्ठा थी। उन्हें यह पूरा विश्वास था कि 
इसी प्रकार समाज का कल्याण होगा । यह सत्य-बलरू ही अनेक कठिनाइयों 
के बावजूद उन्हें अपने कार्य में सतत-प्रयत्नशील रहने की प्रेरणा देता 
रहता था। उनके इस सेवा-ब्रत के सम्बन्ध में गांधीजी के ये उदगार 
ध्यान देने योग्य हें। 

“हमें न्याय के लिए लड़ते हुए तपस्या के द्वारा अपने पंचों को पवित्र 
बनाने की जरूरत हैं। यही काम जमनालालजी कर रहे हें। इस काम में 
आप यदि उनका अनुसरण नहीं कर सकते तो अपने आशीर्वाद ही दें । क्योंकि 
एक समय आएगा जब पुराने खयार के लोग भी यह स्वीकार करेंगे कि 
अपने कार्यों से हिन्द-धर्मं की जमनालालजी ने वह सेवा की जिसके लिए 
आगे आनेवाली पीढ़ी उनका आभार मानेगी। 

-- यंग इण्डिया” १३-१२-२८ 

अन्त को जमनालालजी के प्रयत्नों से मंदिर के टस्टियों क॑ दिल जरा 

'पिघल गए और उन्‍होंने इन्हें मंदिर खोलने की परवानगी भी दे दी। 

मंदिर की ट्रस्ट-कमेटी ने वर्धा का 'लक्ष्मीनारायण मंदिर” हरिजनों के 
लिए खुला करने का प्रस्तावपास किया। 

.. इधर जगह जगह के सनातनी प्रचार करने के लिए प्रस्ताव करके 

जमनालालजी के पास भेजने लगे। अन्त में वर्धा के सनातनियों का एक 

बड़ा भारी शिष्टमंडल मंदिर खुलने के दो दिन पहिले जमनालालजी के 
पास आया । इसमें करीब १५०-२०० बड़े बड़े आदमी आए। इनसे उनका 
जो वार्तालाप हुआ वह बड़ा मनोरंजक था:-- क्‍ 
दिष्ट-मण्डल:--- हम आपके पास इसलिए आये हैं अपना 
मन्दिर हरिजनों कें लिए न खोले 92 
जमनालालजी:-- क्यों ? ” 
शिष्ट-मण्डल:--- धर्म ड्ब जायगा। 
जमनालालजी:---म॒भे मंदिर न खोलने से धर्म के डब जाने का डर है । 
शिष्ट-मण्डल:-- खेर, आप दो पाँच साल तक इस काम को न करें। 
जमनालालजी:---'तो क्‍या फिर आप पाँच साल के बाद मुझे इस 
तरह करने में पूरी मदद करेंगे ? ” 
शिष्ट-मण्डल:--- मदद तो नहीं कर सकते हैं, पर हाँ, हम यह चाहते 
हेँ कि अभी यह नहीं खुलना चाहिए।” 
जमनालालजी:--“आप डेपुटेशन लेकर आए हें मुझे अपनी बात 
समभाने के लिए। इसलिए आपने जो कहा वह 
में मानने के लिए तैयार हूँ, फिर आपको क्या 
अड़चन हे?” 
शिष्ट-मण्डलः--सेठजी, हम बहस में तो आपसे जीत नहीं सकते हैं। 
इसलिए यही कहते हैं कि आप हमारी बात मानें, 
क्योंकि आप हमारे नेता हें।” 
जमनालालजी---अगर आप मुझे नेता मानते हैँ और चाहते हैं कि 
आप जो कहें वह में करूँ तो फिर में भी यह चाहता 
हँ कि आप भी मेरी एक बात मानें तो में आपकी 
सभी बात मानं।” 
शिष्ट-मण्डल-- आप हमसे क्‍या चाहते हें ? 

जमनालालजी--- आप जो सब लोग यहाँ पर आए हें वह अगर 
जीवन भर खादी पहिनने की प्रतिज्ञा करें तो में 
पाँच सालतक मंदिर हरिजनों के लिए नहीं 
खोलंगा ।” 
शिष्ट-मण्डल--यह बात“तो हमसे नहीं हो सकती है । आप कोई 
दूसरी बात कहें तो हम करेंगे।” 
जमनालालजी---हरिजनों के लिए मंदिर खुलना तो चाहिए, यह बात 
तो आप भी स्वीकार करते हें। पर आप चाहते हैं 
कि अभी कुछ समय तक ठहर जाना चाहिए। मान 
लीजिए कि में एक दूसरा मंदिर वर्धा में बनवा दूं, 
जिसमें आधी रकम आप लोग दें और आधी में 
दूं। वह मंदिर हरिजनों के लिए खोल दिया जाय तो 
फिर आपको कोई हर्ज है क्या ? क्या आप लोग इस 
काम में अपने नेता की मदद करेंगे ? ” 
सब लोगों ने चुप्पी साध ली। 
जमनालालजी--- आप मरी एक भी बात मानना नहीं चाहते हें तो 
में आपकी वह बात कैसे मान लं जिसे कि में ठीक 
नहीं समभता हूँ ? 
जैसे जेसे मंदिर खोलने की निश्चित तारीख नजदीक आने छगी 
वातावरण गर्म होता गया। मंदिर खुलने के एक दिन पहिले वर्धा में 
सनांतनियों की एक विरोधी विराट सभा हुई जिसमें बाहर के कई नेतागण 
आए। निषेधात्मक प्रस्ताव पास हुआ और सुबह मंदिर के आगे सत्याग्रह 
करने का निश्चय किया गया। इधर जमनालालजी रात-भर आराम से 
नहीं सो पाये, नयी जवाबदारी का बारबार खयाल आता था और करू न 
जानें क्या क्या घटनाएँ हो जायंगी इसकी किसीको भी कल्पना नहीं थी ॥ 

जमनालालजी का यह तो विद्वास था ही कि वह अच्छा काम कर रहे हैं, 
उसमें सफलता अवद्य ही मिलेगी। सुबह ६-७ बजे के करीब जमनालालजी 
व कई अन्य मित्र गण गांधी-चौक में आकर जमा होने रूग गये। काँग्रेस के 
कार्यकर्ता काफी तादाद में आ गए। उधर सनातनी लोग भी मंदिर से 
करीब ५० गज दूर जमा हो रहे थे। इधर तरह तरह की गप्पों का बाजार 
'भी गर्म था। पुलिसवालों के पास में यह खबर थी कि आज मारपीट 
'होगी--शायद बड़ी खून-खराबी भी हो जाय। अन्त में पुलिस सब- 
इन्सपेक्टर जमनालालूजी के पास आया और अछग ले जाकर कहा कि 
: दंगाहो जाने का डर है, अगर आप कहें तो यहाँ पर मन्दिर के आसपास' 
कुछ पुलिस वालों को तेनात कर दूं। जमनालालजी ने हँस कर कहा कि 
मुझे तो इस तरह दंगा होने की कोई आशंका नहीं हे। और इसकाम 
के लिए मुझे पुलिस की कतई जरूरत नहीं है। 

निश्चित समय पर, याने सुबह ८ बजे, हरिजनों की एक टोली भजन 
करती हुई श्री परांजपे की अध्यक्षता में आईं और मंदिर में प्रवेश किया। 
'फिर आहिस्ते आहिस्ते हरिजनों की और कई भजन-मंडलियाँ आती गईं 
और वह मंदिर में बेठकर भजन करने लगीं। उधर सनातनी लोग न तो 
सत्याग्रह ही करने आए और न विरोध ही करने आए। उल्टा वह सड़क 
साफ करनेवाले मेहतर, मेहतरानियों को पकड़ पकड़ कर मंदिर में 
'भिजवाने लगे। यह काम तो उन्होंने द्ेघवश किया था, पर जमनालछालजी 
के लिए तो वह उल्टा सहायक हो गया । उस दिन १२ बजे तक करीब करीब 
३, ४ हजार हरिजनों ने भगवान के दोनों का लाभ लिया। 

प्रात:काल से राततक मंदिर के दर्शनों के समय जमनालालजी मंदिर 
में अछतों का स्वागत करते हुए प्रसन्न हो रहे थे। उनके मन की भावना 
उनके इन शब्दों में प्रकट हो पड़ी-- जहाँ न्याय का सवाल हे, वहाँ 
अन्याय से संपूर्ण स्पृश्य समाज को संतुष्ट करने की अपेक्षा न्याय से एक 

अछुत को संतुष्ट करने में मुझे अधिक आनन्द मिलता है। एक ज्वाला-सी 
तीन वर्ष से मेरे मन में जल रही थी, आज वह शान्‍्त हो गई।” 

उस समय यह प्रश्न इतना महत्व का हो गया था और इसे लेकर 
इनता बड़ां तूफान खड़ा हो गया था कि स्वयं गांधीजी का ध्यान भी इस ओर 
गया और उन्होंने जमनालालजी को एक पत्र लिखा-- 
चि० जमनालाल द के 

जो तूफान आया है उसकी मुझे आशा नहीं थी। लेकिन कुछ परवाह 
नहीं । उसीमें धर्म की परीक्षा है । ..... बात यह है कि हमको पूरा 
पूरा विनय रखना है। जाति को अधिकार हैँ कि जो व्यक्ति उसके नियम का 
उल्लंघन करे उसका वह बहिष्कार कर दे । आपने जो जो कुछ किया है उसमें 
न तो कुछ लज्जित होने जैसा है, न पश्चात्ताप करने जेसा। जाति में आपका 
: प्रभाव कम होगा ही । धन संग्रह करने की आपकी शक्ति भी कम होती 
है । लेकिन उसकी में कोई चिता नहीं करता । आपको भीख मांगने का 
समय भी भले ही आ जाय । यदि धर्म के लिए आपको भिक्षुक रहना पड़े 
तो उसका स्वागत करना चाहिए। आखिर तो जब जाति ही आपके धर्म 
और नियम को पहिचान लेगी तो खुद नम्प्र बन जायगी । जाति में सुधार तो. 
होने ही चाहिए । वे आसानी से हो सकेंगे । 

बापू के आशीर्वाद 

देश के कोने कोने में इस घटना की धूम मच गई। देश के नेताओं ने 
जिसमें स्व-श्री महात्मा गांधी, छाछा लाजपतराय, नरसिह चिंतामणि 
केलकर, डा० भगवानदास, श्री इमाम अब्दुल कादिर आदि तथा 
काशी के कई विद्वान्‌ थे, इसकी मुक्त कंठ से प्रशंसा की। समाचार-पत्रों 
ने बड़े सुन्दर शब्दों में इस साहस की प्रशंसा की। कई पंडितों ने यह भी 
लिखा था कि आपका यह काय॑ शास्त्र-संगत है। काँग्रेस कार्य-समिति- ने भी 
प्रशंसा की और अन्य मंदिर खुलवाने के लिए एक कमेटी बनाई, जिसमें 

जमनालालजी को एक सदस्य बनाया गया। जमनालालजी के इन कार्यों 
को देखकर ही सर चिनूभाई माधवलाल और उनकी माँ ने गाँधीजी से यह 
वादा किया कि वे अहमदाबाद में अपने घर का मन्दिर अछूतों के लिए 
खोल देंगे। मंदिर खोलनेके बाद जो उद्गार पूज्य विनोबा ने प्रकट किए 
थे वे इस प्रकार हे -- 

“में कल प्रथम ही यहाँ के श्री लक्ष्मीनारायण मंदिर में गया था और 
आज सबेरे फिर हरिजनों के लिए खुला करने के बाद आया था। किन्तु 
आज मुझे श्री लक्ष्मीनारायण और श्री विष्णु की मूर्तियों में ईश्वर का जो 
दर्शन हो सका था वह कल नहीं हुआ था।” 

इधर यह हो रहा था, उधर मंदिर के पुजारी, रसोइया, कथावाचक, 
नोकर आदि गायब हो गए । कह दिया कि अब हम यहाँ पर काम नहीं करेंगे । 
ऐन समय इस तरह सब काम करने वालों का गायब हो जाना मामूली बात 
नहीं हैं । सारा काम मंदिर का चन्द ही मिनटों में अड़ जाता, पर जमनालाल 
जी इस बात को पहिले से ही जानते थे, उन्होंने पहिले से ही राष्ट्रीय 
विचार रखने वाले आदमियों से बात कर रखी थी। इसलिए इन लोगों 
के जाते ही उनकी जगह पर दूसरे आदमियों ने काम करना शुरू कर 
दिया। विरोधियों की यह कल्पना थी कि इस तरह एकाएक हो जाने से 
सारा काम अड़ जायगा, और इन्हें हमारे पास आना होगा। पर जब 
उन्होंने देखा कि सब काम बराबर हो रहा है तथा किसी भी काम में: 
कोई फर्क नहीं आया तब वह लोग भी दंग रह गए। 

जब यह काम जमनालालूजी का सफलता से पूरा हो गया तो उनके 
दिल में आया कि मंदिरों के ट्रस्टियों में हरिजनों को ट्रस्टी के स्थानों पर 
क्यों 'न लिया जाय ? इस विचार-सरणी के आधार पर जमनालालजी ने 
अपने मंदिर के ट्रस्टियों में एक हरिजन को भी ट्रस्टी बनाया, 

यह काम हो जाने पर हरिजनों से अधिक नजदीक आने के किए 

'जमनालालजी ने अपने यहाँ पर हरिजनों को नौकर रखा था तथा उनके 
हाथ से भोजन आदि करना शुरू किया। अब अपने घर के चौके में हरिजनों 
को काम के लिए नियुक्त करने की प्रबल इच्छा हुई। क्योंकि वे “कथनी 
जेसी करनी” के कायल थे; पर साथ ही विचार-स्वातंत्र्य को भी महत्व 
देते थे। इसलिए बहुत दिनों तक तो इस इच्छा को पूरा करने का अवसर 
उन्हें नहीं मिला। अन्त को १९३५ में बिहार -भूकम्प के अवसर पर वह 
पूर्ण हुई; जेसा कि यंग इंडिया' (१३-१२-२८) के निम्नलिखित उद्धरण 
से स्पष्ट हैंः- '् 
“जहाँ कहीं किसीको तकलीफ में देखते तो वहीं उनका जाने का 
और सेवा करने का मन और उत्साह होता। फिर बिहार में उस समय केसे 
नजाते ?... . . . .वहाँ उन्हें बहुत दिनों तक घर बना कर रहना पड़ा और 
उन्होंने रसोई में हरिजन नौकर रखवा लिया। तब कहीं जाकर उन्हें 
चैन मिली ।” 
इन सब कामों के बाद ही हरिजन आन्दोलन धड़लले से चला 
तथा गाँधीजी ने अपने पत्र “यंग इंडिया का नाम हरिजन रखा। हरिजन' 
नाम संस्करण भी बाद में ही हुआ था। इस तरह जमनालालजी ने सब से 
'पहिले इन कार्यों को किया और आज यह हर जगह बिना रोक-टोक के 
हो रहे हैं। इनको करने में उन्हें कष्ट, चिन्ता आदि कई बातों का सामना 
करना पड़ा; पर दृढ़ विचार तथा निश्चय के सामने उन्हें कोई भी वस्तु 
नहीं डिगा सकी, यह उनकी खास बात है। द 
इन सब कामों के करते हुए भी जमनालालजी ने व्यक्तिगत विचार 
स्वतंत्रता को पूरा महत्व दिया तथा जिन लोगों का इन कामों से भिन्न 
मत रहा, उन्हें अपने विचारों के अनुसार काम करने की स्वतंत्रता दे 
रखी थी। कभी भी उन्होंने उनके विचारों में किसी भी तरह की रुकावट 
नहीं; लगाई। अन्य तरह का उनपर दबाव लाना भी वे नहीं चाहते थे। 

डसमें उनके रिश्तेदार, नौकरचाकर, मित्र आदि सब शामिल हैं । 
मगर उन्होंने किसीके भी साथ किसी भी तरह का संबंध नहीं छोड़ा व 
'पर्वेवत्‌ ही उनके साथ में व्यवहार रखा। जमनालालजी कहा करते थे कि 

जब इनको सत्य के दर्शन हो जाएंगे तब खुद ही इस बात में विश्वास करने 
'लग जाएंगे। अगर इन्हें जबरदस्ती खींचा तो हमेशा भयप्रद बने रहेंगे। 
अब इनमें से ७० फीसदी आदमियों का मतपरिवतेन हो गया और वे 
जमनालालजी के कार्यों की सराहना करते हें। 

यह वह समय था जब देश में साइमन कमीशन के बहिष्कार का दौरदौरा 
था और बापूजी अपने रचनात्मक कार्यों का पाया मजबूत बनाने में लगे हुए 
थे। उधर धारा-सभावादी स्वराज्य दल के नेता धारासभाओं में अपनी जो र- 
आजमाई कर रहे थे। बापूजी का देशव्यापी दोरा चालू था। जमनालारू 
जी ने तो बापूजी को ही अपना मार्गेदशेक चुन लिया था। अतः “यद्यदा 
चरति श्रेष्ठ: ततृतदेवेतरे जना:” वाली बात वे अपने ऊपर लागू कर लिया 
करते थे। अस्पृश्यता-निवारण-समिति का काम काँग्रेस-कार्यसमिति ने 
उन्हें सौंपा था। बड़े परिश्रम से वे उसमें जुट पड़े। इस सिलसिले में 
उन्होंने सीमा-प्रांत, पंजाब, सिन्ध, मध्यभारत, मद्रास और राजपूताने के. 
लम्बे लम्बे दौरे'किये। मारवाड़ी समाज में जो सामाजिक रूढ़ियाँ,#लनात- 
'पाँति की संकुचित भावना और दकियानूसीपन परंपरा से चलछा आता था, 
उसे देखते हुए उसमें अस्पृश्यता-निवारण का काम कोई मामूली साहस का 
काम नहीं था। और वह भी आज के बीस वर्ष के पूर्व, जबकि देश की 
सामाजिक स्थिति आज से काफी पिछड़ी हुई थी। लेकिन, जमनालालजी 
'कथनी और करनी में फक नहीं करते थे। निष्ठापूर्वक जिस काम में हाथ 
डाला, तन मन से उसमें जुट पड़ते थे। 

राजस्थान की खादी-यात्रा के अवसर पर उन्होंने बनकर बलाइयों 
ज्षथा अन्य अस्पृश्य माने जानेवाले लोगों के साथ इस प्रेम का व्यवहार 

किया कि वे आज भी जमनालालजी का उपकार मानते हैं। विभिन्न स्थानों 
की म्यूनिसिपालिटियों के अधिकारियों से मिलकर आपने अस्पश्यता- 
निवारण का मार्ग सलभ किया। बराबर, मध्यभारत आदि विभिन्न 
स्थानों पर उन्होंने अस्पृश्य समभे जानेवाले भाइयों के लिए मंदिर 
और कुएं खुलवाये | आपके ही प्रयत्न से एलीचपुर (बरार) में श्री दत्तात्रेय 
मंदिर भी उसके ट्रस्टियों ने अछूतों के लिए मुक्त कर. दिया और यह विधि 
भी जमनालालजी के हाथों से संपन्न हुई। इस प्रसिद्ध मंदिर को आम 
लोगों के लिए खोलते हुए आपने जो भाषण दिया उसका कुछ अंश 
निम्न प्रकार हंः-- 

हमारे हिन्दू घरों का यह एक नियम है कि जो बड़ा, बलवान और 
समर्थ है वह छोटे, निर्बल और असहाय की रक्षा करे। पर, क्‍या हम अपने 
छोटे और असहाय अछत भाइयों के साथ इस नियम का पालन करते हें ? 
हम ईद्वर को जगन्माता, जगत्पिता और पतितपावन कहते हें और उसीके 
मंदिर में उसके असहाय निरीह पुत्रों को जाने से रोकते हैँ। यह मानना कि 
जो खुद पतितपावन है वह अछूत के संपक से अपवित्र हो ज़ायगा, ईश्वर 
की विडम्बना करना है। फिर कया पिता या माता अपने सब पुत्रों को 
समाह्न प्यार नहीं करते और क्या उनका स्नेह उस पुत्र के बछिए अधिक नहीं 
उमड़ता जो कमजोर और दु:खी है ? और यदि हम ऐसे ही पुत्रों को उसकी 
माता से जुदा कर रखें तो क्या यह पाप नहीं है ? जरा इस स्नेहमयी माता 
और करुणामय पिता की व्यथा की तो कल्पना कीजिए । फिर क्‍या ईश्वर 
का दरबार हम मुट्ठी भर गण्यमान्य लोगों के ही लिए खुला रहता है ? 
और ऐसे स्थान को हम ईइ्वर का मंदिर भी क॑ंसे कह सकते हैं जहाँ उसके 
सब पुत्रों को जाने की छुट्टी नहीं ? मंदिर तो वास्तव में ऐसा होना 
चाहिए जहाँ से आध्यात्मिकता और धामिकता टपक पड़ती हो। कया ऐसे 
क्षुद्र और अन्यायपूर्ण भेद-भाव को कायम रखकर हम ऐसे उच्च और शुद्ध 

आदशे की प्राप्ति की आशा रख सकते हें ? ऐसे मंदिर तो हमारे पाखंड 
के ही प्रदर्शक हैं और हमें दूसरी जातियों और धर्मों के सामने हास्यास्पद 
बनाते हें।” 

१९३१ में श्री अच्युत स्वामीजी को एक पत्र लिखते हुए 
जमनालालजी ने अस्पृश्यता को धामिक दृष्टि से अत्यन्त आपत्तिजनक 
बतलाया है। उन्होंने लिखा--“मनुष्य को पशु से भी हीन समभना किसी 
भी रीति से धारमिक बात नहीं हो सकती, यह हिन्दूधम पर बड़ा भारी 
धब्बा है। इसको जबरन्‌ धो डाला जाय तो भी कोई बाधाजनक बात नहीं ।” 

वैसे छुआ-छूत मानना तो उन्होंने पहले ही से छोड़ रखा था। परन्तु, 
अछुत के हाथ का भोजन करने का अवसर अचानक १९२८ में रेवाड़ी के 
भगवद्भक्ति आश्रम में आ गया। उस आश्रम के अधिपति स्व० परमा- 
नन्‍्दजी से उनकी खानपान-संबंधी आचार-विचार के विषय में बातचीत 
हो रही थी। यह लेखक भी उस समय साथ था। बातों ही बातों में 
स्वामीजी के एक प्रइन के उत्तर में जमनालालजी ने कहा--- शुद्ध हाथों 
से, शुद्ध पात्रों में, शुद्ध विधि से बनाया हुआ भोजन जो अभक्ष्य न हो, किसी 
के भी हाथ का करने में मुझे कोई आपत्ति नहीं हैं।” अपनी तरफ से मेंने 
भी इस विचार का समर्थन किया । पास ही एक अछत मेहतर-बालक जा 
रहा था। स्वामीजी ने उसे पुकार कर कहा कि आज जमनाछालजी तुम्हारे 
यहाँ भोजन करेंगे। सावधान जमनालालजी ने फौरन कहा-- इनके घर 
भोजन करने की अभी मेरी तैयारी नहीं है। पता नहीं कि घर पर इनके 
बरतन, रसोई आदि किस हालत में हों। स्वामीजी ने भट से कहा--“तो 
जमनादास, तुम नहा-धोकर आश्रम के और बालकों के साथ साफ बरतनों 
में खाना बनाओ और जमनालालजी और हरिभाऊजी आज तुम्हारे हाथ 
का खाना खायेंगे |” एक पल में भविष्य का सारा चित्र हमारे सामने खड़ा 
हो गया। हमारे मन में थोड़ी उथधल-पुथल तो मची, पर दृढ़तापूर्वक अपने 

वचन को निबाहा। जमनालालजी ने मुझे कहा कि मनुष्य के वचनों की 
परीक्षा का समय जब आये तब जो दुम न दबाये वही सच्चा मनुष्य हे। 
चरमा-बाटी बनी और हम छोगों ने भोजन किया। दूसरे ही दिन बड़ी 
“बड़ी सुरखियों में यह समाचार अखबारों में छपा, चारों ओर सनसनी 
फेल गई।]7 /४ 

जमनालालजी तथा श्री जाजूजी बिरादरी से तो पहले ही खारिज कर 
दिए गए थे। १९२४-२५ की बात है, जब लोगों को जमनालालजी के 
बारे में यह ज्ञात हुआ कि वे महात्माजी के आश्रम में हरिजनों के साथ 
व्यवहार रखते हें और छुआ-छूत को नहीं मानते हेँ तो वर्धा में एक दिन 
बालाजी के मंदिर में सभी ब्राह्मण, अग्रवाल और माहेश्वरी पंचों ने 
एकत्र होकर जमनालालूजी -को बिरादरी से बाहर कर दिया। और 
जाजूजी से पूछा कि आप बिरादरी में रहना पसंद करेंगे या सेठजी के 
साथ ? साधुमना जाजूजी सहज भाव में बोले--'मुभे जमनालालजी के 
कार्यों में कोई अनौचित्य नहीं नजर आता । उनका साथ छोड़ने का कोई : 
कारण नहीं दीखता।” इसपर जाजूजी भी जाति बाहर किए गए। 
बहिष्कार की आज्ञा भी विचित्र थी--न्यौता तो दिया जायगा, पर 
जीमने नहीं आना होगा। जमनालालजी और जाजूजी ने इस सारी कार्यवाही 
के बावजूद जातिवालों के कार्यों के प्रति कभी विद्वेष या प्रतिक्रिया की 
भावना नहीं बताई। यदि जमनालालजी चाहते तो सहज ही अपना पक्ष 
बलवान्‌ बना सकते थे, परंतु, उन्होंने ऐसा करना उचित नहीं समझा और 
बिरादरी के बाहर ही बने रहे । बिरादरी से बाहर रहते हुए भी अपने स्नेह, 
सौजन्य और पवित्रता के कारण बिरादरीवाले सभी लोगों के स्नेहभाजन 
ही बने। उनके प्रति कभी किसीको रोष या विद्वेष नहीं था। इधर 
जमनालालजी और जाजूजी ने भी आदर्श सुधारक की भाँति इस बहिष्कार 
को प्रसन्नता के साथ सहन किया और मन में कुछ भी कटुता नहीं आने दी। 

सच्चे साधक को भगवान इस तरह अपनं-आप आगे ढकेलता है और उसे 
अनजान में ही अपनी कृपा का आश्वासन देता है। जब असहयोग-आन्दोलन 
में सेठजी ने मारवाड़ी विद्यालय को हरिजन बालकों के लिए खुलवां दिया, 
तब भी मारवाड़ी समाज में काफी विरोध हुआ था। मगर निष्ठावान्‌ 
जमनालालजी अपने विचारों पर दृढ़ रहे। और समाज तथा बिरादरी की 
आलोचना की बिना परवाह किए अपने कतेंव्य पर आरूढ़ बने रहे। 

बापू की ठक्‍्कर बापा-के साथ हरिजन-यात्रा के दिनों में जमनालालजी 
ने स्वयं भी कई जगह के हरिजन दौरे किए। मंदिर, कुएं, पाठशालाएँ 
हरिजनों के लिए खुलवाने में काफी परिश्रम किया। कई जगह विरोधियों 
ने आप पर और आपके साथियों पर तथा मोटर पर पत्थर वर्षा की । 
रास्ते में ब्राह्मण, पंडे, पुजारी मोटर के आगे लेट जाते | किन्तु जमनालालूजी 
विरोधियों को प्रेम से समभाते और आगे बढ़ते। राजस्थान में अमरसर में 
आप ही की प्रेरणा से अछत-सहायक-मंडल की स्थापना की गई। 
राजस्थान चरखा-संघ के शुरू से ही आप प्रतिनिधि थे और उत्पत्ति केन्द्रों 
में चलने वाली अछुत पाठशालाओं की ओर आपका विशेष ध्यान रहता 
था। कई हरिजन छात्रों को छात्रवृत्तियाँ दी। इस तरह अपने मार्गदर्षक 
पूज्य बापूजी के चरण-चिन्हों पर चलते हुए जमनालालजी के दर्शन हमें एक 
सच्चे मानव-सेवक के रूप में होते हे-- 

“जमनालालजी ने सेवा के लिए एक विस्तृत क्षेत्र चुना है। उनका 
सम्बन्ध प्‌र्णत: किसी एक सम्प्रदाय या जाति से नहीं हो सकता। सम्पूर्ण 
विश्व उनका कुटुम्ब है और अपनी जाति की सेवा वे मानवता की सेवा 
के द्वारा ही कर सकते हें।” क्‍ 

“गांधीजी (यंग इंडिया १३-१२-२८) 
उनकी निर्भीक सुधार-प्रियता उनके अन्य समाज-सुधार के कामों में 
भी भलकती हैं। यद्यपि उनके विचार सारी मानव-जाति की सेवा के थे, 

फिर भी उनका पाँव जमीन पर टिका रहता था। वे अपनी जाति अग्रवाल 
और वर्ण वेश्य को नहीं भूले थे। अग्रवाल-जाति के सुधार के द्वारा वे सारे 
वेश्य वर्ण का सुधार चाहते थे और वैश्य-वर्ण के सुधार के द्वारा भारत-माँ 
का मुख उज्वल करना चाहते थे। १९२६ में वे अग्रवाल-महासभा के 
दिल्ली अधिवेशन के सभापति हुए। उसके सभापति-पद से जो उन्होंने 
निर्भीक भाषण दिया उसकी प्रशंसा स्वयं महात्मा गांधी ने इन शब्दों 
में की थी:-- 

“अग्रवाल-महासभा के अध्यक्ष श्री जमनालालजी का व्याख्यान पढ़ने 
और विचार करने योग्य है। इस व्याख्यान में जमनालालजी ने संपूर्ण 
स्वतंत्रता और निर्भयता दिखाई हैं। मारवाड़ी-समाज यदि जमनालालजी 
की सूचनाओं के अनुसार कार्य कर सके तो वह जितनी धन कमाने में आगे 
बढ़ी हुई है, उतनी ही आवश्यक सुधार करने में भी आगे बढ़ सकेगी।. 
जमनालालजी ने जिन सुधारों के करने पर जोर दिया हैं उनकी सारे 
हिन्दुस्तान और समस्त हिन्दू-समाज में आवश्यकता हेँं। बहिष्कार के 
शुद्ध यन्त्र का दुरुपयोग, नीतिहीन और देश-हित विरुद्ध व्यापार, धनवानों 
में विलासिता, स्त्रीवर्ग में सुधार, बालविवाह, विवाह के खर्च का बोझ 
उपजातियों की वृद्धि, शिक्षा का अभाव इत्यादि त्रुटियाँ हिन्दू-समाज में कई 
जगह कम-बेशी परिमाण में दिखाई देती हें। इन त्रुटियों के कारण हम 
सत्वहीन बन जाते हेँ। ये स्वराज्य के मार्ग में रोड़ा अटकानेवाली हें। 
जमनालालजी ने अपने व्याख्यान में इन सब हानिकर रीति-रिवाजों पर 
और अस्पृश्यता-निवारण पर तथा खादी और गोरक्षा के उपायों में संशोधन 
करने पर काफी जोर दिया हैं। आशा है, सब सभासद इनपर अमल करेंगे 


और हिन्दू-जाति का मार्ग सरल करेंगे। 


827₹58 ,६ 

“जीवन में में इस तरह बरतना चाहता हूँ कि मरते समय कोई 
झझा अपना शत्रु समभनेवाला न रहे।” 
“-जमनालालजी 
“मुझे किसी व्यक्ति का मोह नहीं हे। जो कार्यकर्ता अच्छे हुं और 
अच्छी रीति-नीति से सच्चाई के साथ काम करते हूं, में उनका साथी हूँ। 
जिनकी रीति-तीति में खराबी ओर गंदगी मालूम होती है, उनका साथ 
छोड़ देता हूँ ।” 
“-“-जमनालालजी 
“अपने प्रतिपक्षी से जल्दी समभोता करो। अगर किसी के बारे में 
तुम्हारे दिल म कुछ गुस्सा ह तो उसपर सूर्य को न ड्बने दो॥ सूर्यास्त 
के पहले ही उसके पास चले जाओ और उससे बातचीत कर लो।” 
बापूजी कहते हैं, मेरे लिए ये वाक्य वेदवचन से कम कीमती नहीं 
थे। यही अहिसा की जड़ हे। अहिसा को हिसा के मुंह में चले जाना हे । 
--“२५ जन १९३९ को डायरी में जमनालालजी 
सत्याग्रही या साधक की परीक्षा कठिन और विपरीत परिस्थितियों में 
तथा विरोधियों के बीच जितनी होती है, उतनी अनुकूलताओं और अपनों 
के बीच में नहीं। अनुकूलताओं और अपनों के बीच जहाँ उसके राग की 
परीक्षा होती है तहाँ प्रतिकुलता और परायों के बीच उसके द्वेष की | यदि 
अपनों में उसका राग हो गया तो परायों में ढेष तो हो ही गया। एक तरह 
से तो राग की परीक्षा ज्यादा कठिन है, बनिस्बत द्वेष की परीक्षा के। 
क्‍योंकि हेष जल्दी भलक पड़ता है। सामनेवाले के विरोध में उसका पता 

जल्दी लग जाता हे परंतु अपनों के प्रेम में राग बेमाल्म छिपा रहता हैं 
जसे हरी घास में हरा साँप। मुभे जमनालालजी के राग और द्वेष दोनों को 
परखने के अवसर मिल हें। 

१९२७ की एक घटना म॒भे याद आ रही है। श्रीपथिकजी से देशी-राज्यों 
में काम करने की प्रणाली के संबंध में जमनालालजी का मत-भेद था। इस 
मत-विरोध के कारण ही पथिकजी वर्धा छोड़कर वहाँ से अजमेर राजस्थान 
संघ ले जाकर काम करने लगे थे । जमनालालजी को उदयपुर-राज्य के एक 
मंत्री से पथिकजी के बारे में बातचीत करने का अवसर मिला। मेरे सामने 
की बात है। मंत्री ने पथिकजी की बू राइयाँ करके कहा कि वे बड़े चालबाज 
आदमी हें। हमें उन पर तनिक भी विश्वास नहीं, भले ही आप उन्हें 
देशभक्त कहें। मेने देखा कि पथिकजी पर यह हमला देखकर जमनालालजी 
का चेहरा सूर्खे हो गया। में यही देख रहा था कि जमनालालूजी कितने 
गहरे पानी में हें। उन्होंने कड़क कर जवाब दिया--आप पथिकजी को 
क्या मानते हैं, इससे हमें मतरूब नहीं, हम तो उन्हें देश-भक्त ही मानते 
हैं। हमारे उनके विचारों और नीति में मतभेद जरूर है, मगर इससे उनकी 
देशभक्ति पर आँच नहीं आ सकती ।” ये अधिकारी यह चाहते थे कि 
जमनालालजी यह हात॑ करें कि पथिकजी का कोई आदमी बिजोलिया 
के खादी-कार्यालय में न ठहरने पावे। जमनालालजी ने इसको मानने से 
साफ इन्कार कर दिया और कहा-- पथिकजी हमारे मित्र हें | उनके आदमी 
हमारे कार्यालय में जरूर आवेंगे, और ठहरेंगे। हाँ, अगर वे हमारे कार्यालय 
में रहकर कोई राजर्नतिक काम करना चाहेंगे तो हम उन्हें जरूर मना कर 
देंगे। क्योंकि वह हमारी वर्तमान नीति के विरुद्ध है। लगभग इन्हीं दिनों 
महात्माजी के सामने पथिकजी की उपस्थिति में एक अवसर पर जमना- 
लालजी ने उनके विरुद्ध कड़ी से कड़ी भाषा में अपने विचार प्रकट किए 
थे। महात्माजी भी सुनकर दंग रह गए थे, कि इसके पहले जमनालालजी 

ने कभी भी पथिकजी के खिलाफ एक भी बात नहीं कही थी, हालांकि उन्हें 
इसके कई मौके मिले थे। इन दोनों घटनाओं में जमनालालजी का खरापन 
और बहादुरी टपकती है। विरोधी के सामने कड़ी बात कहना और पीठ 
पीछे उसके गुणों की क॒द्र करना और उसकी प्रशंसा करना द्वेष-शून्यता ही 
नहीं शौयं-बहादुरी का भी लक्षण हे। 

विरोधी विचार के लोगों के हृदय को जीतने की जबरदस्त उत्कटता 
जमनालालजी के मन में रहा करती थी । वे हमेशा प्रेम से द्वेष को तथा 
सत्य से असत्य को जीतने का प्रयत्न करते थे। सन्‌ १९२५ की बात है। काँग्रेस 
में सूत की कड़ी शर्ते थी। लोकमान्य तिलक के विचारों के सब से बड़े समर्थक 
श्री नूसिह चिन्तामणि केलकर गांधीजी की विचारधारा के बड़े विरोधी 
थे। लेकिन उन्हें सदस्यता के लिए सूत की आवश्यकता हुई। जमनालाल 
जी ने स्वयं सूत कात कर उन्हें भेजा । इस सिलसिले में उन्होंने जो धन्यवाद 
का पत्र मराठी में लिखा उसे हिन्दी में नीचे दिया जा रहा हें:-- 

“आपने जो सूत भेजा वह मिला। आपने मेरे लिए स्वयं. सूत कात 
कर भेजा इसके लिए में आपका बहुत ऋणी हूँ । आशा है, आपका स्नेह तथा 
सद्भाव इसी प्रकार बना रहेगा। ं 

इसी प्रकार एक महाराष्ट्रीय युवक के पत्र का कुछ अंश भी यहाँ 
दिया जा रहा है। यह युवक ग्रेजुएट था तथा व्यापार के सम्बन्ध में ट्रेनिंग 
प्राप्त करने के लिए वर्धा आया था। कुछ गलतफहमी हो गई और उसने 
सेठजी के प्रति कुछ दुव्येबहार किया लेकिन सेठजी की भावना वेसी ही 
रही और उनकी उच्चाशयता, उदारता आदि देख कर उसे बड़ा पाइचत्ताप 
हुआ और उसने उनके सेक्रेटरी श्री दामोदर-दास जी मूँदड़ा को एक पत्र 
लिखा:-- | 

“मेने बिना कारण सेठजी पर दोषारोपण किया और उनका अना- 
दर किया, जिसका मुझे बड़ा दुःख और पश्चात्ताप है, पश्चात्ताप से 

पाप जल जाते हैं अतः क्‍या में आशा करूँ कि वे मुझे क्षमा करेंगे ? अज्ञान- 
वश मेंने उनका मन दुखाया अतः में उनसे बिल्कुल क्षमा चाहता हूँ । 
क्या वे मुझे क्षमा का अधिकारीं नहीं मानेंगे ? में उनके क्षमा-पत्र की 
प्रतीक्षाकर “रहा (6 
उत्तर में उसी समय जमनालालजी ने लिखा-- तुम्हें अपनी भूल 
'नजर आई यह तुम्हार हित की दृष्टि से अच्छा ही हुआ तुम्हे भविष्य में 
भी इसी तरह सद्बुद्धि प्राप्त होती रहे यही ईइ्वर से प्रार्थना है ।” इस 
पत्र के बाद उस भाई के जीवन में बड़ा परिवर्तेन हो गया । 
जमनालालजी का एक सेवक डरा धमकाकर उनसे पैसे लेना चाहता 
था। उसने एक बार धमकी दी--“मुझे इतने हजार रुपये दीजिए वर्ना 
गोली से उड़ा दूंगा । जमनालाल- जी हँसे और बोले--जरूर मार, 
में देखता हूँ । तू कैसे मारता है ? दूसरे दिन उसे काम से छुट्टी दी और _ 
परम मित्र भाव से उसे अपने स्थान का टिकट और खर्च के लिए पैसे देकर 
'बिदा किया । 
जयपुर-राज्य प्रजामंडल का एकअधिवेशन हो रहा था, जिसके अध्यक्ष 
जमनालालजी थे । एक नौजवान बीच बीच में सेठजी को तथा प्रजा 
मंडल को बुरा-भला कहते हुए काम में विध्त डाल रहा था। अध्यक्ष जमना- 
'लालजी ने उससे चुप रहने का कई बार अन्नुरोध किया, पर व्यर्थ । यह 
बात कुछ लोगों को अखरी और वे नौजवान पर टूट पड़े--सो ही जमना- 
लालजी खुद लपके और उसे लाकर अपने पास मंच पर बिठाकर शरण 
दी और स्वयं उसे खिलाफ जो-कुछ कहना था, उसके लिए सभा में 
बोलने की इजाजत भी दी । 
राजस्थान के साव जनिक जीवन में दुर्भाग्य से उन्हें कुछ ऐसे कार्यकर्ताओं 
के विरोध का और विरोधी प्रचार का सामना करना पड़ा जिनको उन्होंने 
सदैव सहायता दी, अपनाया और आगे बढ़ाया। लेकिन, सैद्धांतिक या नीति- 

विषयक आलोचनाओं के अतिरिक्त जमनालालजी ने कभी किसी का 
न बुरा किया, न बुरा चाहा बल्कि सदैव विरोधी को हृदय से जीतने का 
प्रयत्न करते रहे । एक भाई जमनालालजी के विरोधी हो गये थे । 
पहले साथ साथ काम शुरू किया था। उनकी कार्य-योजना पर 
जमनालालजी मुग्ध थे । अतः चाहते थे कि उनका विरोध-भाव निकल 
जाय । मुझे उसमें कुछ आशा नहीं दिखाई देती थी। एक बार एक दिन 
में कई घंटे उन्होंने उनसे बातचीत में बिताये। में भुंझभला उठा--तो कहने 
लगे में चाहता हूँ कि मरते समय मेरा कोई विरोधी न रहने पावे। 
इनका मुभो मोह है, इसलिए इतना परिश्रम करता हूँ । जो भगड़ा करके 
मुभसे दूर जा पड़े हैं, मेरी कोशिश है कि वे मेरे नजदीक आवें ।” 
ऐसे ही एक भाई ने एक परचा छपाया था कि जिसमें कई व्यथथे के आक्षेप 
और परस्पर विरोधी बातें थीं। उसके सिलसिले में मुझे उन्होंने एक पत्र 
लिखा था जिसके कुछ अंश नीचे उद्धृत हैं, इनसे जमनालालूजी की कई 
विशेषताओं पर प्रकाश पड़ता हैं :-- 
बजाजवाडी, वर्धा 
32-52 
.---»»--» आदि के कुप्रचार को देखकर बड़ा दुख होता है। 
सीधे मार्ग में न चलकर उनकी बुद्धि उलटे ही मार्ग पर चलती जा रही है। 
मेने परचों को देखा हैं । 
£ «78 कक कभी कभी तो उनपर मन में बड़ी दया आती और उन लोगों 
पर क्रोध भी जो उनकी मानसिक स्थिति का खयाल न करके उन्हें अपना 
हथियार बना लेते हूँ । 
> «राजस्थान के सार्वजनिक जीवन और खासकर के राष्ट्रीय जीवन 
में मं पिछले २५ वर्षो से दिलचस्पी ले रहा हूँ जैसा कि एक राजस्थानी होने 
के नाते में अपना कतंव्य समभता हूँ । जो भी कायेकर्ता मुझे मिले, मेंने 


के 

सब का उत्साह बढ़ाया, उन्हें या उनके कामों में आथिक सहायता भी काफीः 
दी तथा दिलाई । दुर्भाग्य से अनुभव के बाद बाज.बाज में ऐसी खराबियाँ: 
और बुराइयाँ पाई गईं जिनके कारण मैंने बार बार उन्हें समभाने 
ओर काफी मौका देने के बाद व उनके द्वारा प्राप्त सुधार करने के आश्वा- 
सनों का पालन न होने के बाद अपनी सहानुभूति व सहायता हटा ली । 
अब इन्हींके पैदा हुए कारणों से इनकी सहायता बन्द हो जाने के बाद इनमें 
से कोई मुझे बदनाम करने की कोशिश करते हैं तो इसका कोई इलाज नहीं 
हैं। .. «में सेवा या काम के लिए पार्टी या संगठन बनाना बुरा नहीं सम- 
भता । लेकिन, उसमें आदमी चरित्रवान होने चाहिए और गंदे तरीके 
से कोई काम न होना चाहिए । कहीं गंदगी मालम होते ही उसे फौरन दूर 
करना चाहिए या उससे अपना संबंध हटा लेना चाहिए । अपना नेतृत्व 
राजस्थान में जमाने की मुझे कल्पना तक नहीं है । सच पूछिए तो. . . . 

आदि ने कई बार ऐसा आग्रह किया है कि में राजस्थान का नेतृत्व ले 
लू, लेकिन मेने सदा ही राजस्थान के कार्यकर्ताओं को यह जिम्मेदारी लेने 
कें;हिए पोन्ााहिककिया है। / ५ 0 वह परचा दाताओं को साव- 
धान करता है कि धन आँखें खोलकर दें । अच्छा हो कि हम लोग इस परचे 
की एक एक प्रति साथ रखें । और जहाँ कहीं सहायता लेने जाये पहले 
उनके हाथ में दे दें। फिर सहायता की बात कहें । मेरी राय में दाता को 
वहीं धन देना चाहिए जहाँ उन्हें विश्वास हो और वे देखें कि उनकी पाई 
पाई का सदुपयोग होता हैं । में यह भी मानता हूँ कि स्थानिक कार्यों में 
स्थानिक धनी और दूसरे लोगों को खूब रस लेना चांहिए। उन्हें खुले दिल 
से सहायता और. सहयोग करना चाहिए । क्योंकि जब वे अपनी जिम्मे- 
वारी पूरी नहीं करते तब बाहर की सहायता लेने पर मजबूर होना पड़ता 


५५8 2 7 हक, में एक जगह. मानहानि का दावा करने का चेलेज 

आभे दिया है । ऐसा मुकदमा चला कर उन्हें जेल भेजने में मुझे कोई खुशी 
नहीं हो सकती । मेने तो उल्टा. . .. .जेल से छुड़ाने की भरसक कोशिश 
की थी । 
08206 अब रही... «पर हमरा करने कौ तैथी. 3 .'परे 
कब्जा करने की बात, सो यह जानकर उन लोगों की बुद्धि पर तरस आता 
है । मेरा तो दृढ़ विश्वास हे कि सच्चे कार्यकर्ताओं पर ऐसी धमकियों का 
कोई असर नहीं हो सकता । हाँ, जो लोग ऐसे भद्दे तरीके काम में लाते 
हैं वे अपनी प्रतिष्ठा और भी लोगों की निगाह में घटाते है.।” 
_जमनालाल बजाज 
विरोधी का हृदय जीतने की तत्परता का एक प्रत्यक्ष उदाहरण मेरी 
जानकारी का है। उनके एक रिश्तेदार ने शादी के लिए रुपया उधार लिया। 
उनकी हालत अच्छी नहीं थी, अतः: जमनालालजी ने इशारतन कहा भी 
कि रुपया न आंवे तो हर्ज नहीं, घर की ही बात है। परन्तु, उन्होंने आग्रह 
करके रुपया नावे लिखवाया । तीन सार की सरकारी मियाद पूरी होने 
तक भी रुपये नहीं आये । इधर बही खाते पर भी दस्तखत नहीं थें। तब 
दुकान की ओर से तकाजे गये । इसपर वे बहुत बिगड़े । जमनालाल 
जी को उन इसके उल्टे व्यवहार वे बहुत दुख हुआ । दुकानवालों ने कायदे 
से नोटिस दे दिया । अब तो वे जमनालालजी को मौका बे मौका गालियां 
देने लगे। जमनालालजी रुपये देकर गालियां खाने व बेर मोल लेने 
के उदाहरण में यह घटना सुनाया करते थे । अदालत में दावा हुआ व डिग्री 
हो गई । मगर जमनालालंजी ने डिग्री का अमल नहीं कराया । 
एक बार मेने जमनालालजी को लिखा कि आप मुकदमा न चलाते 
तो अच्छा था। उसके जवाब में उन्होंने जो पत्र लिखा वह जमनालालजी 
की तेजस्विता व न्यायप्रियता पर अच्छा प्रकाश डालता है :-- 
826 5 कह. वे मुझे बुरी तरह से गालियाँ देते हैं, इसलिए रुपये 


१४२ श्रेयार्थी जमनालालजी 


छोड़ना ठीक नहीं । उनका लेन-देन का जो व्यवहार रहा है, वह नीति के 
विरुद्ध और लेन-देन के विरुद्ध रहा है । उनको रुपये उनके कितने आग्रह 
करने पर दिये गये थे और उनकी इस रकम को डुबोने की कोशिश हो रही 
है। इस प्रकार का व्यवहार जिसका हो, वह कितना ही अच्छा कार्यकर्ता 
क्यों न हो, गालियों के डर से उसमें रकम नहीं छोड़ी जा सकती । माल्म 
नहीं, उनका मेंने क्या बुरा किया ? हाँ, यदि रुपये उन्हें नहीं दिये गये होते तो 
गालियाँ सुननी नहीं पड़तीं। रकम न तो गालियों के डर से छोड़नी उचित 
है, न कांग्रेस में ट्रांसफर करनी उचित हैँ । आप लिखते हें और अनुभव 
करते हें कि मुकदमा न चलाया जाता तो अच्छा होता, यह मेरी समभ में 
नहीं आया । में इस सिद्धांत को बिलकुल नहीं मानता कि व्यवहार व मित्रता 
में जो आदमी नीति और न्याय को छोड़ छोभवश अनुचित मार्ग को ग्रहण 
करता है, उसे कोरा छोड़ देना चाहिए। परिस्थिति ऐसी आ गई थी कि 
मुकदमे की मुद्दत जाने का वक्‍त आ गया था और उन्होंने कई चिट्ठियों का 
कोई जवाब नहीं दिया ! कम से कम रकम न भेजकर रुपये जमा कराने 
की चिट्ठी ही आ जाती तो मुकदमा करने की आवश्यकता नहीं पड़ती । 

यही न्याय-निष्ठुर जमनालालजी १९३१ में हम लोगों के आग्रह पर 
लिखते हें:-- वैसे तो में इसके खिलाफ हूँ कि ऐसा करके झगड़ा मिटाया जाय, 
उनका अभी जो व्यवहार रहा है वह ठीक नहीं रहा है । मुझे उनके व्यव- 
हार से बिल्कुल संतोष नहीं रहा है । फिर भी, यदि आप लोगों का ऐसा 
ख्याल हैं कि मेरे रुपयों के कारण काम में बाधा पड़ती हे तो में डिग्री को 
'रिन्यू" नहीं करता और आपके पास भेज देता हूँ । आप लोग चाहें तो 
कि के सामने उनसे बता कर उनसे बातचीत करके उसे फाडकर फेंक 
देना । जैसा आप लोग ठीक समभें करना । जब उनकी इच्छा हो रुपये 
दें, नहीं तो उन्हें बट्ढे खाते मांड़ देंगे । बाद में उनकी इच्छा हो वैसा करें । 
अगर इतना करने से आप लोगों का रास्ता साफ हो जाय तो ठोक है ।” 


असाधुं साधुना जिने' १४३: 


साथ ही उन्होंने उन सज्जन के नाम भी एक पत्र लिखा:-- 

इस पत्र द्वारा आपको भी लिख देता हॉँ कि अब आपकी इच्छा 
व आपको जिस प्रकार संतोष हो उस प्रकार ही आप रकम देना 
चाहें तो देवें। अथवा, जब जिस प्रकार देने में सुविधा समझें वैसा करे | 
मेरी ओर से अब रकम वसूल करने की कार्यवाही न की जायगी। आशा हैं, 
आपके मन में जो' दुःख व नाराजगी हुई हो उसे भूलकर पूर्ववत्‌ प्रेम रखें 
व सावेजनिक काम में आपसी व्यवहार के कारण जो हानि पहुँची उस प्रकार 
की हानि भविष्य में न पेदा हो इसका पूरा खयाल रखेंगे और. ज्यादा 
खुलासा तो किसी समय समक्ष में मिलना होगा तब हो जायगा ।” _ 

वह डिक्री मेरे पास पड़ी रही । बाद को दूसरे कजंदारों ने इन सज्जन 
की जायदाद कुक करने की कोशिश की तो उन्होंने चाहा कि जमनालारूजी 
अपनी डिक्री इजरा कराके जायदाद पर कब्जा कर लें और फिंर जायदाद 
उन्हें लोटा दें । उनकी मुसीबत देखकर जमनालालूजी इस बात पर भी: 
राजी हो गये, पर अन्त में इसकी जरूरत नहीं पेश आई। 
. इसी प्रकार की एक और घटना की जानकारी भी मुभे है । बच्छराज जी 
की मृत्यु के बाद उनके एक संबंधी ने जमनालालजी पर मुकदमा चलाया 
और हर तरह से यह सिद्ध करने का प्रयत्न किया कि बच्छराजजी की संपत्ति 
के वारिस अकेले जमनालालजी नहीं हें बल्कि वें भी हैं। मुकदमा कई दिनों 
तक चलता रहा । उन्होंने कई तरह के प्रयत्न किये, लेकिन जमनालाल: 
जी ने उनके प्रति कोई वेर-भावना नहीं आने दी | परिणाम यह हुआ कि 
उन्होंने स्वयं जमनालालजी को पत्र लिख कर क्षमा मांगी और लिखा 
कि--आपसे मृकदमा किया यह मेरी भूछ हुईं । सो आप म॒भो इस कसर 
की माफी दें । मेरी इच्छा हैं कि आप मेरा जीवन बिगड़ने न दें और मे 
रात दिन की भंभट दुःख व तकलीफ से शान्ति दें । यही हाथ जोड़कर 
प्राथना हैं । 


23.8. श्रेयार्थी जमनालालजी 


एक सज्जन बड़े आर्थिक संकट में आ गये थे। जमनालालजी ने उनकी 
हर तरह सहायता की । उनकी आँखें खराब हो गईं तब भी उन्होंने आगे 
बढ़कर बड़ी मदद की । बाद में जब “चित्रा' तथा 'सावधान' पर मानहानि का 
मुकदमा चला तो यही महाशय विरोधी पक्ष के वकील बनकर आये और 
बिना फीस के उनका काम किया, जिसमें जमनालालजी से अशोभनीय 
और अश्ष्ट प्रश्न पूछे। इसपर मुनीम जी आपे से बाहर हो गये और कहा-- 
'भस्मासुर की तरह अपने जीवनदाता को ही मारने पर उद्यत हुए हो ।” 
किन्तु, जब जमनालालजी को मालम हुआ तो वे मुनीमजी पर बहुत बिगड़े 
ओर कहा-- एक तो किसी पर उपकार मत करो औरर करो तो उसका 
बखान न करो । हम तो अहिसाधर्मी हे न ? करो और भूल जाओ ।” 

एक बार जमनालालजी मध्यप्रांतीय (नागपुर) कांग्रेस कमेटी 
के अध्यक्ष थे। स्वराज्य पार्टी कांग्रेस-कमेटी को अपने हाथ में लेना चाहती 
थी और इसके लिए भूठ मेम्बर बनाये गये थे। कमिटी के २४ सदस्यों में 
से २२ सच्चे मेम्बर मौजूद थे । चुनाव के लिए मीटिंग बुलाई गई थी 
और जमनालालजी उसका सभापतित्व कर रहे थे । जमनालालजी के 
पक्ष का भारी बहुमत था, किन्तु जरा-सी बात लेकर मुंजे पार्टी ने एत- 
राज किया जिसे जमनालालजी चाहते तो उड़ा दे सकते थे । किन्तु, 
उन्होंने अपने पक्ष पर जरा भी आक्षेप आने देना ठीक न समझा और सामने 
वालों के भूठ मेम्बर होते हुए भी चुनाव नहीं किया । वे जानते थे कि जब 
हम सीता या सीजर की रानी की तरह सवंथा संदेह से परे रहेंगे तभी हम 
विरोधियों को जीत सकेंगे । 

एक बार श्री रामकृष्णजी डालूमियां का कोई मामला कांग्रेस की 
कार्य-समिति में पेश होने वाला था। उसमें जमनालालजी को रामक्ृष्ण 
जी के पक्ष की कुछ गलती दिखाई देती थी। जिनसे जमनालालजी की 
घनिष्ठता होती थी उनसे भूल न होने पाये और यदि भूछ हो जाय तो 

उन्हें दिखाई जाय और दुरुस्त कराई जाय इसका वे बड़ा खयाल रखते 
थे । सच्ची मित्रता वे इसीको मानते थे | तदनुसार उन्होंने रामकृष्ण 
जी को लिखा (१३--४--३८) एक बात का खयाल तो हम लोगों 
को भी रखना चाहिए । अपनी ओर से जो, प्रचार इस सिलसिले में हुआ 
है उस बारे में अतिशयोक्ति का दोष तो हम पर भी आता है । अतः आशा 
है भविष्य में आप इस बात का भी खयाछर रखेंगे । इस तरह के प्रचार से 
लोगों में विरुद्ध भाव या द्ेषभाव बढ़ने का कारण हो जाता हैं। अपनी ओर 
से जो प्रचार-कार्य हो उसमें व्यक्तिगत प्रशंसा या अतिशयोक्ति नहीं रखनी 
चाहिए ।” | 

“आपका बिजौलिया-निवासियों से खासकर वहां के किसानों व 
राजकर्ंचारियों से अधिक प्रेम व घनिष्ठता का संबंध होते देखकर एक: 
प्रकार से ईए्या होती हे कि मुझे यह मौका क्‍यों नहीं मिला। लेकिन, 
ऐसे मो्क तो ईईवर की कृपा से ही मिलते हें। विश्वास होता है कि उदयपुर 
और बिजोलिया के राज्य-कर्म चारियों पर भी हम लोगों के सीधे व सच्चे 
भाव से सेवा करने के मार्ग का स्थायी तौर से असर होगा और भविष्य 
में प्रजा का व उनका संबंध घनिष्ठ व प्रेममय बना रहेगा।” 

“शिवरात्रि के समय तिलस्वाँ में खादी-प्रदशिनी तथा गाँव के सब 
लोगों के मिलने का आयोजन किया यह देख वहाँ आने की बहुत इच्छा 
होती है । वहां आने से मन को शांति भी मिलती और सन को संतोष भी 
होना संभव था. . . . आप मेरी ओर से बिजोलिया निवासियों को खास 
कर के किसानों को बधाई दें और उनसे प्राथना करें कि श्री जेठालाल भाई 
ने शुद्ध प्रेम-भाव से प्रेरित होकर जो परिश्रम उनके कल्याण के लिए 
किया हैं उसका खयाल कर अपने जीवन में खादी के स्वावलंबन-मंत्र को 
कदापि न भूलें और अपने इष्ट-मित्र, सगे-संबंधियों में इसके महत्व कः 
भले प्रकार प्रचार करें। और सामाजिक त्रूटियां जो कुछ भी हों, उन्हें 
बहादुरी व हिम्मत के साथ दूर करने का निवचय करे। परमात्मा से प्रार्थना 
है कि वे उन्हें सदुबुद्धि व सन्‍्मार्ग पर चलने के लिए हिम्मत प्रदान करें।' 

जमनालालजी (पत्र मद्रास--२७-२-२९ ) 

“मं आज उन्नई रानीपरज (सूरत, जिले गुजरात की एक आदिवासी 
जाति) परिषद्‌ में जाकर आया हूंँ। सभा ठोक हुई। रानीपरज प्रजा में 

खूब जागृति हुई है। खादी-प्रचार व दारू-निषेध का खास कार्य हुआ हू । 
उनकी जाति में अज्ज हजारों को संख्या में शुद्ध खादी पहननेवाले स्त्री 
पुरुष हें। हजारों की संख्या में दारू पीना बन्द कर दिया हे। जिस समय 
वहाँ की बहनें (देवियें।) सेकड़ों की संख्या में शुद्ध सफेद खादी पहने हुए 
राजनंतिक जागृति व बारडोली-संघटन, रेंटिया (चरखा) महत्व तथा 
अन्य सामाजिक सुधार के गीत व भजन अपनी भाषा में व गुजराती में गाती 
हैं उस समय किसी भी सहृदय भारतवासी के मन में उनकी इस जागृति को 
देख आनन्द का संचार हुए बिना नहीं रहता। ईइ्वर ने किया तो इस 
पिछड़ी हुई जाति में जिसमें" पुज्य बापूजी दरिद्र-तारायण के दर्शन करते 
हैं, अवश्य पुज्य बापूजी की तपदचर्या के कारण नवजीवन स्थायी तौर पर 
स्थापित हो जावेगा। जहाँ पृज्य वल्‍लभ भाई सरीखे कार्य-कुशल नेता 
ओर पृज्य बापू के विचारों में श्रद्धा रखनेवाले अधिक संख्या में कार्यकर्ता 
सेनिक हों, वहाँ। नवजीवन (नवयूग) कायम होना स्वाभाविक हूँ। 
“क्या राजपृताने की प्रजा में भी इस प्रकार नवजीवन प्राप्त होगा ? 
मे समभता हूँ अवश्य होगा। अगर हम लोग सच्ची रूंगन व प्रामाणिकता 
के साथ सेवा करते रहेंगे तो। वर्तमान में तो राजपूताने का दुर्भाग्य है। 
वहाँ न तो सच्चा और कार्यकुहल नेता ही है और न सच्चाई व रूगन के 
साथ काम करनेवाले सेवक ही हँँ। हाल तो परमात्मा से प्रार्थना कर के 
ही संतोष करना पड़ता हे कि राजपुताने में नवजीवन का संचार करें।” 
--जमनालालजी (पत्र: बंबई २४-४-२९) 
उड़ीसा में बापू को दरिद्रनारायण के दर्शन हुए ॥ नारायण 
तो घर घर में हे--परन्तु, दयावान को दुखी में उसके पहले दर्शन 
होते हं। भारत की दरिद्रता भगवान का रूप लेकर बापू के सामने आई । 
वे 5सके भक्त व पुजारी हो गये । बापू के भक्तों ने भी दरिद्रनारायण की 
पूजा शुरू की । जमनालालजी ऐसी भक्त में अग्रगण्य रहना चाहते थे । 

रानीपरज की जागृति को देखकर उन्हें जो उल्लास हुआ वह ऊपर के पत्र 
में प्रकट हैं। बिजोलिया के किसानों की सेवा का प्रत्यक्ष अवसर न मिलने से 
जो खेद उन्हें रहा वह. . . . .- ईर्ष्या होती है ।/ इन शब्दों से अच्छी 
तरह ध्वनित होता है । हालांकि बिजोलिया में में जो कुछ काम कर रहा था 
वह उन्हींकी प्रेरणा से ,उनके प्रतिनिधि के ही रूप में था। उन्हींका काम 
था। उनके इस सेवाभाव का प्रत्यक्ष अनुभव मुभे तब हुआ जब उनके साथ 
बिजौलिया की यात्रा का सुअवसर आया । मई, जून की घनी धूप, पहले 
मोटर में, फिर ऊंट पर, फिर पैदल, भर दुपहर में बिजोलिया के मंगरे 
पर जिस उत्साह के साथ वे जा रहे थे वह देखते ही बनता था। बदन पसीने 
से तर, सूरज की तेजी से सिर को बचाने के लिए, पलाश के पत्ते गांधी 
कैप में इधर-उधर खोंस लिए थे । एक धाकड़ किसान के घर में उसकी 
स्‍त्री के हाथ की मोटी मोटी रोटी जीवन में पहली बार खाकर वे ऐसे 
ही कृतार्थ हुए थे जेसे राम शबरी के बेर खाकर मगन हुए थे। जब टोकरी 
| में रखी रोटियां निकाल निकाल कर किसान कच्चे आम के साग के साथ- 
उन दिनों वहाँ साग का नामो-निशान न था--हमें परोस रहा था तब उसका 
गदुगद्‌ कंठ तथा जमनालालजी का प्रेमभीना चेहरा आज भी ज्यों का त्यों 
मेरी नजरों में नाच रहा है। इसीको लक्ष्य कर उन्होंने वहाँ की आम सभा में 
कहा था:-- द 
“हमने हाथ से काम करना छोड़ दिया। देश गरीब हो गया। किसानों 
की हालत बिगड़ गई। हाथ की रोटी खाना हमें नसीब नहीं होता । हमारे 
पापों के कारण हमें रसोइया की रोटी खानी पड़ती है । वह मुझे अच्छी 
नहीं लगती । परिश्रम की चीज प्यारी लगती है । उसमें खर्च कम होता 
है । शहरों में तो हम रोटी भी मोल लेकर खाते हैं । चूल्हे भी कई जगह 
नहीं हैं । मनुष्य को अन्न व कपड़े के लिए पराधीन न होना चाहिए ।” 
वे कई बार कहा करते थे कि मेरा जी चाहता है कि गाँव में बैठकर दरिद्र 

बनकर गाँववालों की--दरिद्रनारायण की--सेवा करूं, किन्तु शहर के 
ऐसे संस्कार पड़ गये हैं, ऐसी परिस्थिति बन गई है कि देहात का जीवन 
मेरे अनुकूल नहीं हो सकता । जहाँ और लोग देहात में बसने के नाम से 
घबराते थे वहाँ वे इस सद्भाव से वंचित रह कर अफसोस करते रहते थे । 
यही तड़प उनको बिजोलिया खींच ले गई । जब बिजोलिया के 
किसान स्त्री-पुरुषों ने अपूर्व उत्साह से सृतमालाओं द्वारा जमनालालजी का 
स्वागत किया तो वे गदगद हो गये और उनके मह से ये प्रेमभीने उदगार 
निकले:-.- 


“पूज्य प्यारे भाइयों, आपने जो प्रेम बरसाया है उसके लिए में किन 
शब्दों में आभार मान्‌? में जानता हूँ कि में आप लोगों के प्रेम के योग्य नहीं 
हँ । आपमें जो शुद्ध भावना, सच्चाई, और सरलता है, परिश्रम करके 
आप जो शुद्ध पवित्र अन्न खाते हैं और उससे आपके अन्दर जो भक्तिभावना 
और पवित्रता है उसका कोई भी समझदार आदमी आदर किये बिना नहीं 
रह सकता,। एवं शद्ध पवित्र भाई-बहन, व॒द्ध की तरफ से जो आशीर्वाद 
मिले उनसे आनन्द मिले बिना नहीं रह सकता । 


बिजोलिया मेवाड़ में एक ठिकाना है, जहाँ किसानों ने अपनी पंचायत 
का एक संगठन बनाया था। उसका लाभ उठा कर वहाँ वस्त्र-स्वावलम्बन 
का प्रयोग हो रहा था जिसमें जमनालालजी की पूरी दिलचस्पी 
थी। वे विश्वास करते थे कि वस्त्र-स्वावलंबन की पद्धति ही खादी-आन्दो- 
लन का प्राण और बापू के खादी-सिद्धांत का मुख्य तत्व है ,परन्तु, कहते 
थे कि इस पद्धति को समभने , करने और निष्ठा से लंगोट बांध कर गांव में 
बैठनेवाले कार्यकर्ता इने गिने भी नहीं हें। अतः यह पद्धति अभी अधिक काम- 
याब नहीं हो सकती और जबतक खादी के प्रति शिक्षित कार्यकर्ताओं का 
ध्यान आकर्षित न हो तबतक वे व्यापारिक खादी के संगठन में अपनी 
प्रधान शक्ति लगाते थे । 

वस्त्र-स्वावलंबन के सिलसिले से जब खादी-कार्यकर्ता बिजोलिया बेठे 
तो वहाँ के किसानों का एक बड़ा संकट उनकी निगाह में आया जिसे दूर 
करने के लिए जमनालालजी की सहायता चाही गई । पथिकजी और 
उनके साथियों ने किसानों के लछाग-वाग और लगान संबंधी कष्टों को मिटाने 
के लिए यह पंचायत संगठन किया था। उसके द्वारा आन्दोलन करके तत्का- 
लीन मेवाड़ सरकार से एक समझौता करके उन्होंने कुछ रियायतें भी करा 
ली थीं । परन्तु, अन्त में कुछ शिकायतों को लेकर उन्होंने किसानों को 
सलाह दी कि वे अपनी मार-जमीन का, इस्तीफा दे दें । उनका खयाल तो 
यह था कि सरकार इस्तीफा मंजूर नहीं करेगी । यदि कर भी लेगी तो जमीन 
को उठानेवाले दूसरे काइतकार नहीं मिलेंगे । लेकिन, दोनों बातों में उनका 
अन्दाज गलत निकला और किसान अपनी जमीन खो बेठे । लेने के देने 
पड़ गये । तब उनके तत्कालीन नेता श्री माणिकलालजी वर्मा ने जमना- 
लालजी की सहायता मांगी , उन्होंने अपने प्रतिनिधि के तौर पर मेरे 
सिपुर्द पंचायत के सछाहकार का काम किया और उनके पथ-प्रदशन में 
पंचायत से मेवाड़-राज्य का फिर एक समभौता हुआ जिसके अनुसार 
किसानों की शिकायतें दूर होकर जमीन वापस दिलाना तय हुआ । 

कुछ जमीन नहीं लौटाई गई उसको लेकर किसानों ने फिर श्री वर्मा 
जी के नेतृत्व में सत्याग्रह (१९३०-३१) शुरू किया जिसमें फिर जमना- 
लालजी मध्यस्थ हुए और मेवाड़ के तत्कालीन 'एडमिनिस्ट्रेटर सर 
सुखदेवप्रसाद से अंतिम समभौता होकर किसानों में शान्ति स्थापित हुई 
और उनकी शिकायतें भी दूर हो गईं । 

यद्यपि किसानों में अपने कष्टों और हकों केलिए राज्य से लड़ने की 
भावना और हिम्मत पंचायत के नेताओं ने उत्पन्न की, परन्तु बाद में जमना- 
लालजी के इधर वस्त्र-स्वावलंबन और उधर जमीनों के मामले को संभालते 
रहने से मेवाड़ की राजनेतिक जागृति को बड़ा बल मिला । और बिजो- 

लिया के किसानों के दिलों में जो अंधेरा-सा छा गया था और निराशा फंल 
गई थी उसमें फिर आशा और जीवन फेलाने का सबसे अधिक श्रेय जमना- 
लाऊकूजी को ही है । 

उस समय देशी-राज्यों में राजनंतिक काम करना असंभव था ॥ 
स्थानिक लोगों में तत्कालीन नरेशों ने इतना आतंक फंला रखा था कि सत्ता- 
धारियों और शासकों के अत्याचारों के खिलाफ चूँ तक करने की हिम्मत 
नहीं थी, यद्यपि इधर-उधर से यह आवाज उठती थी कि कांग्रेस को देशी 
राज्यों के राजनेतिक काम की ओर भी ध्यान देता चाहिए। खुद जमनालाल 
जी ने सन १९२० में ही नागपुर कांग्रेस के अपने स्वागताध्यक्ष के भाषण 
में देशी-रियासतों के लिए कांग्रेस का ध्यान खींचते हुए ये शब्द कहे थे:-- 

“कांग्रेस के भावी उद्देश्यों में देशी-राज्य और वहाँ की प्रजा को भी 
शामिल करनां चाहिए। देशी रियासतों में रहनेवाले भी राष्ट्र के एक 
अंग हें । 

देशी राज्य प्रजा-परिषद्‌ ब्रिटिश भारत की ह॒द में बेठकर रियासतों में 
'राजनेतिक जागृति और आन्दोलन करने का प्रयत्न करती थी । परन्तु, 
महात्माजी के नेतृत्व में कांग्रेस ने यही नीति स्वीकार की थी कि देशी राज्यों 
में फिलहाल--रचनात्मक काम ही किये जायें । उनके द्वारा जबतक जनता 
में संगठन और आत्म-विश्वास न उत्पन्न हो तबतक राजनैतिक कार्य और 
आन्दोलन दूर बेठे-बेठे सफलतापूर्वक नहीं चलाये जा सकते । इसी नीति 
के अनुसार राजस्थान में जमनालालजी मुख्यतः खादी-काम के द्वारा भिन्न- 
भिन्न राज्यों में रचनात्मक संघठन करने में अपनी शक्ति लगा रहे थे । 
यद्यपि उनकी सहानुभूति सभी देशी-राज्यों की जनता के साथ थी फिर भी 
राजस्थान में जन्म होने के कारण राजस्थानी प्रजा का अपनेपर खास अधि- 
कार समभते थे। इससे पहले शेखावटी में सेवासमितियों और पाठशालाओं 
आदि के द्वारा स्थानिक जनसेवक कुछ रचनात्मक सेवा करते रहते थे ! 

परन्तु, जमनालालजी का ध्यान इस तरफ जाने के बाद इन तमाम प्रव॒- 
त्तियों को बहुत बल मिला । खादी-यात्रा में उन्होंने राजपूताना और 
मध्यभारत की प्रत्येक प्रमुख रियासत में दौरा किया । इसमें उन्हें काफी 
परिश्रम करना पड़ा व कठिनाइयां भी आईं। देशी-राजा व उनके दीवान 
आदि बहुत भयभीत रहते थे और हर बात को शंका की दृष्टि से देखते थे ५ 
यहां तक कि बीकानेर में तो खादी-यात्रा के लिए भी उन्हें नहीं जाने दिया 
गया और वहां की पुलिस ने उन्हें बीकानेर की हद से निकाल दिया था ॥ 
इसपर टिप्पणी करते हुए १७ नवंबर १९२२ के “यंग इंडिया ने लिखा 
था:-- बीकानेर-राज्य द्वारा रोक लेने पर, जमनालालजी व उनके साथियों 
के साथ नासमभी के व बेहूदा दुव्यंवहार के लिए जब कि वे सिर्फ स्वदेशी 
खादी-प्रचार के लिए वहाँ गये थे, लोगों ने उसकी जो आलोचना की 
वह ठीक ही थी ।॥ 

खादी-कार्य में जमनालालजी की अपूर्व निष्ठा थी। स्वयं बापू ने 
उनकी खादी-निष्ठा के बारे में लिखा है:--- खादी-कार्य में उनकी दिल- 
चस्पी मुभसे कम न थी। खादी के लिए जितना समय मेंने दिया उतना ही 
उन्होंने भी दिया, उन्होंने इस काम के पीछे मुभसे कम बुद्धि खर्च नहीं 
की थी। इसके लिए कार्यकर्ता भी वे ही ढूंढ़ ढूंढ कर मेरे पास छाया करते 
थे। थोड़े में यह कह लीजिए कि यदि मेंने खादी का मन्त्र दिया तो जमना- 
लालजी ने उसको मूर्तरूप दिया । खादी का काम शुरू होने के बाद में 
तो जेल में जा बेठा। मगर वे जानते थे कि मेरे नजदीक खादी ही में स्वराज्य 
है। अगर उन्होंने तुरन्त ही उसमें रत होकर उसको संगठित रूप न दिया होता 
तो मेरी गरहाजिरी में सारा काम तीन-तेरह हो जाता ।” 

बापूजी के सिद्धांत और आदर्शों के अनुसार राजस्थान में काम करने की 
उन्हें बड़ी लगन थी। इसलिए उन्होंने खासतौर पर बापूजी से मांग कर 
मुझे यहाँ भेजा । उन्होंने सस्ता साहित्य-मंडल की स्थापना १९२५ में ही 

अजमेर में कराई । श्री देशपांडे जैसे तेजस्वी और क्रियाशील कार्यकर्ता 
को अहमदाबाद से लाकर राजस्थान चरखा संघ का मन्त्री बनाया व वे 
खुद उसके एजेंट रहे । जयपुर, उदयपुर, इन्दौर, ग्वालियर और अजमेर 
ये पांच इन प्रवृत्तियों के मुख्य केन्द्र रहे । एक ओर जयपुर-रियासत में 
खादी के उत्पत्ति-केन्द्र चर्खा-संघ की छत्रच्छाया में बढ़ रहे थे, तो मेवाड़ में 
बिजोलिया के द्वारा सेवा, संघटन और राजनैतिक जागृति का काये हो 
रहा था। मध्यभारत में खादी-फेरी और बिक्री के भंडारों द्वारा काम शुरू 
हुआ, जिससे मध्यभारत के खादी-भण्डारों की नींव पड़ी । अमरसर 
(जयपुर ) इन्दौर आदि स्थानों पर होनेवाली खादी-प्रदशनियों के उद्घाटन 
किये और उन्हें प्रोत्साहित किया । विभिन्न रियासतों के नरेशों और अधि-. 
कारियों से मिलकर खादी पर से च्‌ंगी हटाने व खादी-कार्य में मदद दिलाने 
का प्रयत्न किया । 


सस्ता साहित्य-मंडल के द्वारा अच्छी पुस्तकों के प्रकाशन के साथ ही 
“त्यागभूमि” जैसी उच्चकोटि की मासिक पत्रिका निकली ज़िसके अभाव 
को आज भी हिन्दी पाठक अनुभव कर रहे हें । त्यागभूमि” नाम भी 
जमनालालजी का ही सुभाया हुआ था । वे भारत को और खासकर 
राजस्थान को त्यागभूमि मानते थे और जीवन में त्याग: को सर्वोपरि महत्व 
देते थे । १९२१ के युवराज के स्वागत-बहिष्कार के आन्दोलन और 
“खिलाफत आन्दोलन” के समय स्व० सेठीजी, शारदाजी और भार्गव 
जी के नेतृत्व में अजमेर का कांग्रेस-आन्दोलन शिखर पर जा पहुँचा था । 
परन्तु, बाद में आपस की फूट से १९२५-२६ तक कांग्रेस-संगठन छिन्न-भिन्न 
ही नहीं हो गया था, बल्कि कांग्रेस-कार्यकर्ताओं की प्रतिष्ठा भी नहीं रह गई 
थी । इन्हीं दिनों महात्माजी के आदर्शों से अनुप्राणित जो कार्यकर्ता 
राजस्थान में आये थे, उनका ध्यान कांग्रेस की इस दुरवस्था की ओर 
गया और उनमें से कुछ ने खासकर बाबाजी--नूसिहृदासजी ने .संघटन को- 

शक्तिशाली बनाने का संकल्प किया । जमनालालजी नहीं चाहते थे कि 
जो लोग रचनात्मक कामों में लगे हुए हैं, वे राजनैतिक कामों में पड़ें ; क्योंकि 
वे मानते थे कि जिन भागड़ों से कांग्रेस-कमेटी छिन्न-भिन्न हुई उनमें ये कार्यकर्ता 
कोरे उत्साह में आकर पड़ गये तो राजनेतिक काम होना तो दूर, रचनात्मक 
काम को भी धक्का लगेगा । इसलिए बावजूद इसके जिन्होंने कांग्रेस-संग- 
ठन में दिलचस्पी ली उनका इस दृष्टि से मार्गदर्शन करने के अलावा कि 
कोई गलत और बेजा काम उनसे न हो जाय, कोई अमली दिलचस्पी नहीं 
ली। वे हमेशा भिन्न भिन्न पार्टियों में समभौता करवाने का प्रयत्न 
करते रहे । | 

जब फंजपुर और हरिपुरा-कांग्रेस के बाद देशी-रियासतों में प्रजा-मण्डल 
और उनके द्वारा भिन्न भिन्न रियासतों में राजनैतिक काम करने 
तथा स्वराज्य और नागरिक स्वतन्त्रता की मांव रखने की नीति का समर्थन 
कांग्रेस ने किया तब जरूर उन्होंने राजस्थान के भिन्न भिन्न प्रजा-मण्डलों को 
प्रोत्साहन दिया। किन्तु तब भी जयपुर राज्य-प्रजामण्डल को प्राणवान बनाने 
में उन्होंने अपनी अधिक से अधिक शक्ति लगाई । क्योंकि एक तो वे यह 
मानते थे कि जयपुर-राज्य में जन्म होने के कारण जयपुर की प्रजा का 
काम उन्हें पहले हाथ में ले लेना चाहिए, और दूसरे वे कहा करते थे कि एक 
जगह शक्ति लगाकर यदि अच्छा बल और संगठन उत्पन्न कर लिया जाय 
और जनता की शक्ति के द्वारा उत्तरदायी शासन प्राप्त कर लिया जाय 
तो दूसरी जगह के प्रश्न अपने-आप हल हो सकेंगे । वे कहा करते थे कि 
मुकाबला करना हो तो किसी तगड़े से करना चाहिए, किसी गरीब और 
'निर्बल राजा से भिड़ने में न तो बहादुरी ही है और न उस*सफलछता का असर 
ही बलवान राजा पर पड़ सकता हैँ | उन दिनों स्व० बीकानेर-नरेश राज- 
पूताना में तगड़े राजा गिने जाते थे। वे उनसे लोहा लेना चाहते थे; परच्तु 
खुद बीकानेर के निवासी नहीं थे, अतः जयपुर ही में उन्होंने अपनी शक्ति 


है 

-लगाई। क्‍योंकि प्रभाव की दृष्टि से राजपूताने में जयपुर भी अपना खास 
महत्व रखता था ।: 

जमनालालजी जन-सेवा में इतने मग्न होते गये कि उन्होंने व्यापार- 
वाणिज्य में भी दिलचस्पी लेना कम कर दिया : आगे तो उनका यह विश्वास 
'दढ़ होने लगा कि गरीबों की सेवा गरीब बन कर ही की जा सकती हैं । 
उन्हें धन-वेभव से अरुचि-सी होन लगी थी । उन्होंने अपनी पुत्री कमला को 
जयपुर जेल से २७ जून १९३९ को जो पत्र लिखा उसमें लिखा हैः-- 


चि० कमला 

तुझे व्यापार में खूब रस आने लगा हैं । कमल को खूब धनवान बनाना 
चाहती है । ज्यादा धनवान बन जायगा तो वह फिर तुम लोगों से प्रेम स्नेह 
भी नहीं रख सकेगा । प्रायः धनवानों का प्रेम जेसे जेसे धन के साथ बढ़ता 
जाता है वैसे वैसे घर कृटुम्बी, दुखी गरीबों के साथ कम होता जाता है । 
“तुम चाहो तो इसका पता लगा सकती हो ।* 

एक किसान-परिषद में भाषण देते हुए उन्होंने कहा था-- 

“व्यापांर के दोष को में समभता हूँ और मेरी बुद्धि के अनुसार उन्हें 
कम करता आ रहा हूँ और कम करता रहूँगा। किन्तु में मानता हूँ कि जो 
लोग शरीर से परिश्रम करते हें उन्हें ज्यादा अधिकार मिलने चाहिएँ । यह 
बात केवल काइतकारों के लिए नहीं--खेती के अतिरिक्त जितने भी 
अन्य धन्धे करने वाले लोग हैं, उन सब के लिए ठीक है ।” 

मजदूर-सेवा से यों उनका सीधा संबंध ज्यादा नहीं रहा, किन्तु उन्होंने 
सदेव मजदूरों का पक्ष लेकर मालिकों को उनके प्रति अपने कर्तव्य पालन 
के लिए सचेत किया है | डालमियानगर में एक बार उन्हें मान-पत्र 
दिया गया तो उसके उत्तर में--'संसार के तमाम औद्योगिक देशों 
के मजदूर-जगत्‌ में जो अशांति फैल रही है उसका जिक्र करते हुए 
उन्होंने कहा--दोनों पक्ष की तरफ से ऊंट-पटांग मांगें पेश करने का ही 

प्रायः यह नतीजा है । मजदूरों की दशा अवश्य सुधारनी चाहिए मगरः 
उद्योग को नुकसान पहुँचाकर नहीं । क्योंकि उसीपर तो मजदूरों का दारो- 
मदार हैं| पूंजीपतियों को इतना मुनाफा नहीं उठाना चाहिए जिससे 
मजदूरों को भूखा और नंगा रहने की नौबत आवे. . . .इसमें से कोई मध्यम 
मार्ग ऐसा निकाल लेना चाहिए जिससे दोनों के साथ न्याय हो । वे एकः 
दूसरे को मित्र और भाई समभें न कि परस्पर को सन्देह की दृष्टि से 
देखें ॥ तभी औद्योगिक उन्नति संभवनीय है ।! 


अत 4 
“हीरा पायो गांठ गंठियायों 
वर्धा, बुधवार 
२५--१०--५९ २ 


'युज्य श्री बापुजो, 
मेरे ब(रे में आपने जो रास्ते बताये, उनका में उपयोग करूँगा और 
अवश्य उस मार्ग से लाभ पहुँचेगा, परन्तु, अभी तो यही लज्जा आती हे कि 
अपने मन की ऐसी हालत में मुझे आपके पुत्र बनने का ऐसा क्या अधिकार 
'था जो आपपर यह जवाबर्दारी डाल दी ? परन्तु, वास्तव में जवाबदारी 
मेरे ऊपर हें। ईश्वर आपके आशीर्वाद से यह ताकत देवेगा उस रोज 
शांति भी भिलंगी. . . . . आप चिन्ता न करें। आपके पवित्र आशीर्वाद से 
कठिन से कठिन कार्य में अवश्य सफलता भिलेगी ” 
जमनालाल बजाज 
“उनका अपना जीवन भी कंसा अनोखा था ! एक दिन आकर 
कहने लगे “मानता हूँ कि आपका मुभपर बड़ा प्रेम हे लेकिन मुझे तो देवदास 
की तरह आपका पुत्र बनना हें ।” पहाड़ी डीलडोलवाले जमनालालजी 
को में अपना पुत्र केसे बनाता ? परन्तु, आखिर उनके प्रेम और आग्रह के 
सामने मुझे झुकना ही पड़ा । मेने कहा-- अच्छी बात हे ।” लोग बेटे 
को गोद लेते हें, लेकिन यहाँ तो बेटे ने बाप को गोद लिया। ओर गोद भी 
किस तरह लिया ? बोले--“बस, अब तो मुझे अपना अन्तर्बाहय सब 
सदा के लिए आपके चरणों पर चढ़ा देना हैं । मेरे मन में मलिन विचार तो 
आते ही रहते हैं, लेकिन, अब में उन सब को आपके सामने उगल दिया 

करूँगा ताकि मेरी शुद्धि हो, और मुझे शान्ति सिले । अपने इस संकल्प का 
उन्होंने मरते दम तक पालन किया ।* 
; “--गांधीजी 

जमनालालजी का यह पत्र बताता है कि बापू के पांचवां पुत्र बनने 
की अपनी जिम्मेदारी को कितनी महसूस करते थे। वेसे १९१६ में ही 
उन्होंने जब कि पुत्र नहीं बने थे, बापू को निमन्त्रण दिया था कि आप वर्धा में 
अपना आश्रम स्थापित कीजिए । उन दिनों साबरमती-आश्रम नहीं बनाया 
था। कोचरब में काम चलाऊ आश्रम खोला गया था। उन दिनों बापूको गुज-- 
रात के द्वारा भारत की सेवा करने का लोभ था। परन्तु सन १९३१ में जब 
उद्योग-मन्दिर (सत्याग्रह आश्रम--साबरमती ) में स्वराज्य मिलने तक नहीं 
लौटने का निश्चय किया उसके बाद वर्धा में बापू जमनालालजी के बगीचे 
में रहने लगे। यह बगीचा बाद में बापू के भतीजे के स्मारक-रूप 'मगनवाडी* 
के नाम से कहा जाने लगा। मगनलाल गांधी बापूजी के रचनात्मक काये 
में दाहिने हाथ थे। उनके असामयिक अवसान से जहाँ. बापूजी को भारी 
धक्का पहुँचा था वहाँ जमनालालजी को भी अपने इस अभिन्न-हृदय मित्र के 
निधन से कम शोक नहीं हुआ था। जमनालालजी ने अपना बगीचा उन्हीं 
के स्मारक के तौर पर गांधीजी को भेंट किया और उसका नाम “'मगनवाडी' 
रखा गया । बापू का वर्धा रहना क्या था, मानों जमनालालंजी को अपना 
दाँव साथ लेना था। महादेव भाई के शब्दों में “जमनालालूजी ने अपना 
सर्वेस्व देकर गांधीजी को मोल ले लिया ।” 

वर्धा तो जमनालालजी बापू को लाये, पर दो ही साल बाद बापू 
सेवाग्राम चले गये। बापू के सेवाग्राम जाने के पीछे जो घटना है वह इस प्रकार 
है। बापू के ग्राम-सेवा के महत्व और प्रेरणा से प्रभावित होकर जब मीरा 
बहिन ग्राम में जाकर रहना और ग्रामवासियों की सेवा करने का आग्रह 
कर रही थीं तो बापू ने मीरा बहन को समभाया और मना किया कि 

तुम्हारे लिए वहाँ टिक कर रहना मुश्किल होगा । इसपर मीरा बहन ने 
जोर देकर कहा मुझे ग्राम-सेवा का मौका दीजिए ही । बहुत आग्रह करने पर 
बापू ने मीरा बहन से कहा कि देखो ! सोच-समभकर वहाँ जाना चाहिए 
यदि वहाँ से तुम्हारा जी ऊबा और तुम वहाँ से हटीं तो मुझे जाकर 
वहाँ बैठना .पड़ेगा। मीरा बहन ने जमनालालजी का गांव --सेगांव-- 
पसंद किया। पर आखिर वह वहाँ टिक नहीं सकी और बापू को जाना पड़ा। 
इसी सेगांव का नाम सेवाग्राम पड़ा । बापू के सेवाग्राम जाने के सिलसिले 
में उस समय जमनालालजी से जो संवाद हुआ उसका रोचक वर्णन महा- 
देव भाई ने किया है:--“बापू के सेवाग्राम आने के पहले जमनाछालूजी 
से बड़ी चर्चा हुई थी, उन्होंने बापूजी से कहा था “आपको कष्ट सहन करने 
पड़ेंगे । वहाँ कोई सुविधा नहीं है, कोई साधन नहीं हे, हम सब आपका 
काम करेंगे । आप फजूल अपनेको गांव में गाड़ना चाहते हें ?” बाप ने 
कहा:-- में अपना कतेव्य जानता हूँ। मुझे गांवों की सेवा करना हैं । आज 
तक यों ही खेल खेलते रहे | गावों की कोई सेवा न की। सच्ची ग्राम-सेवा 
करनी हो तो ग्रामीण बन कर करना है ।” जमनालालजी हंसकर बोले-- 
“आप क्या ग्रामीण होने वाले हैँ, आपके लिए वहाँ भी मोटर आवेगी, 
वहाँ भी तार आवेगे ।” गांधीजी तो बिक चुके थे, अतः उनके 
साथ हंसी-मजाक करने का अधिकार जमनालालजी ने ले लिया था । 
गांधीजी ने जवाब दिया “इन सब के आते हुए भी हम ग्रामीण रहेंगे ।” 
जमनालालजी की जब एक भी न चली तो उन्होंने बनिया के साथ बनिया 
की दलील की 'दिखिए, आप वहाँ जाकर बंठेंगे तो आपके सब मेहमानों को 
रखना, वहाँ पहुँचाना, यह सब भार मुभपर पड़ेगा, कब तक मेरे सर पर 
बोभ बढ़ाते जाना हैं ?” गांधीजी ने कहा वह तो जिस दिन मुझे वर्धा 
बुलाया था सोच लिया होगा न ?” जमनालालजी हार गये, पर हार में 
उनकी जीत थी । अपने जीवन के शेष काल में गांधीजी नें जमनालालजी 

'का गांव ही अपने प्रयोगों के लिए पसंद किया। यह जमनालालजी के 
जीवन का सबसे बड़ा सौदा था । 
जमनालालजी बापूजी के कितने निकट आ गये थे, इसके लिए स्वयं 
बापू ने उनकी मृत्यु के बाद कहा हे-- ईश्वर ने जो पुत्र मुझे दिये थे वे मुझे 
बाप कहें उसमें क्या नवाई हैं? पर, जमनाछालजी तो चाहकर मेरे 
पुत्र बने । पुत्र-विहीन पिता पुत्र को गोद लेता है, पर उन्होंने तो पिता को 
दत्तक लिया । होना यह चाहिए था कि में उसके लिए अपनी विरासत 
छोड कर जाता, पर उसके बदले में व अपनी विरासत मेरे लिए छोड गये ।” 
जमनालालजी ने बापू को जो वर्धा बुलाया तो जहाँ एक ओर पिता की 
छत्रच्छाया में अपने जीवन को पोषण देने की भावना थी, वहाँ पिता 
का हर तरह का भार हल्का कर सकने की आशा भी थी। बापूजी की 
“विराट प्रवृत्तियों में भरसक हाथ बटाने की भावना थी। वे कभी कभी विनोद 
में कहा भी करते थे कि वर्धा भारत का हृदय-स्थान हैं और भारत का नक्शा 
“निकालकर वे यह सिद्ध किया करते थे कि वर्धा भारत के केन्द्र स्थान पर है । 
वर्धा को राजधानी बनाने का दावा वे अक्सर पेश किया करते थे । उस 
समय उनकी तल्लीनता मालवीयजी की उस तनन्‍्मयता से मिलती थी 
जब वे काशी-विश्वविद्यालय में आयोजित शिव-मन्दिर की योजना के विषय 
में साधारण आदमियों से भी चर्चा करते हुए तल्‍लीन हो जाया करते थे । 
अपने हृदय में अपने बापू को स्थापित करके अपने अंत समय में उन्होंने बड़े 
गौरव के साथ महादेव भाई को कहा था-- बड़े बड़े मेहमानों की तो बात 
क्या, मेरे पास तो जगत्‌ का सबसे बड़ा मेहमान पड़ा हे ।” और सचमुच 
'तबसे वर्धा भारत के तमाम आकर्षण और प्रवृत्तियों का केन्द्र बन गया था । 
फिर तो चरखा-संघ का कार्यालय वहाँ गया, काकाव,ड़ी बनी, सेवा ग्राम 
में तालीमी-संघ का विकास हुआ । मगनवाडी में ग्रामोद्योग संघ और ग्राम- 
सेवक-विद्यालय और बाद में गो-सेवा संघ । गोपुरी में जमनालालजी ने 

अपनी कुटिया बनाई, जिसपर एक रोज सरदार वल्लभ भाई ने एक मीठा 
किन्तु फबता हुआ मजाक किया था। वह प्रसंग यों हैं--वल्लभ भाई 
किसी काम के लिए जमनालालजी से दान दिलाना चाहते थे, जमनालालजी 
दे नहीं रहे थे, तब वलल्‍लभ भाई ने मजाक में कहा--“जमनालालजी 
बनिया ठहरे, वे ऐसी जगह दान देना चाहते हें जहां से कि चारों तरफ 
अपना दान दिखाई दे । अब तो उन्होंने भोपड़ी भी ऐसी जगह बना ली हें 
'कि जहाँ से सचमुच उनका दिया सारा दान एक निगाह में दीख सकता हैं, 
और एक साँस में सब के नाम गिना सकते हें-यह देखो उस कोने में मेरी मगन 
वाड़ी, उसके पास मेरी धरंशाला, फिर यह मेरा हरिजन-छात्रावास, 
यह मारवाड़ी विद्यालय और यह सामने हें महिलाश्रम । वह देखो 
मेरा सेवाग्राम, फिर यह पास में मेरी गोपुरी, और आगे चर्मालय, व 
उसके आगे वह परंधाम। उधर रास्ते में ही महारोगी सेवा मदिर ।” 
सुनकर जमनालालूजी और हम सब हंसते-हंसते लोट-पोट हो गये। 

गांधीजी वैसे ही विराट स्वरूप थे, उनकी विविध प्रवृत्तियाँ सूर्य-किरणों 
की तरह प्रकाशित हो रही थीं। परन्तु वर्धा, और सेवाग्राम के बाद उनको 
जो अधिक प्रकृृत स्थिर और मूर्त रूप मिल। इसका मुख्य कारण जम- 
नालालजी का अहनिश सहयोग है । इसकी महिमा का वर्णन महादेव भाई 
के इन शब्दों से अधिक सुन्दर और क्या हो सकता है “दिलीप राजा ने तो 
'नन्दिनी की सेवा करके उसे अपनी कामधेन्‌ बनाया । क्‍या जमनालारूजी 
को कामधेनु मिली ? में सोचता हूँ कि जिसकी सेवा करते करते उन्हें 
शसी धन्य मृत्यु प्राप्त हुई, उसे कामधेनु कहा जा सकता है । किन्तु यह सब 
कहा जाय या नहीं कहा जाय--स्वयं जमनालालजी तो लोक-सेवक 
से बढ़कर गो-सेवक बनने तक गांधीजी के लिए कामधेनु ही थे। अगर वे 
न होते तो गांधीजी को वर्धा आने की जरूरत न थी। उनके बिना गांधीजी 
सेवाग्राम में बसने की हिम्मत न करते । एक वही थे जो बाहरी दुनिया के 

साथ गांधीजी के संबंध को स्वयं जीती जागती जंजीर बना कर जोड़े रहते 
थे। उनके इस महाप्रयाण ने इस जंजीर को तोड़कर गांधीजी का और बाहरी: 


दुनिया का अनमोल धन लट लिया 
और सारे विश्व भर में उसे लुट जाने दिया हैं । 

“मेरी कन्‍्याओं की सगाई-विवाह १६ वर्ष तक बिल्कुल नहीं किया 
जावे। बाद में उनकी इच्छा हो उस मुताबिक सगाई-विवाह का भ्रबन्ध 
कर दिया जाबे। अगर उनमें से भी कोई आजन्म कुमारिका ब्रह्मचारिणी 
रहना चाहे तो अवश्य उसका उत्साह बढ़ाया जाबे, तथा उस मुताबिक 
प्रबन्ध कर दिया जावे। बालकों व बालिकाओं का शिक्षण सत्याग्रह- 
आश्रम, साबरमती, वर्धा या इसी प्रकार की कोई दूसरी संस्था जहाँ 
उच्च ध्येय तथा चरित्र-बल वाले तपस्वी सज्जन कायें करते हों वहाँ रख 

कर देने का प्रबन्ध करे।” क्‍ 
--जमनालालजी (मुत्यु-पत्र ) 

“महिलाश्रम को ही लीजिए, यह उनकी अपनी विशेष कृति है। उन्हीं 
की कल्पना के अनुसार यह अब तक काम करता जा रहा है। जमनालाल 
जी के सामने सवाल यह था कि जो लोग देश के काम में जुट कर भिखारी 
बन जाते हैं, उनके बालबच्चों की शिक्षा का क्‍्य। प्रबंध हो? उन्होंने कहा कि 
कम से कम उनकी लड़कियों को तो यहा सरकारी मदरसों के मुकाबले अच्छी 
तालीम सिल सकंगी। बस, इसी खयाल से मंहिलाश्रम की स्थापना हुई।” 

-“महात्मा गाँधी 

“स्त्री-जाति की उन्नति के विषय में उनको श्रद्धा इतनी अदृठ थी 
कि अन्त में वे सफल होकर ही रहे। उन्होंने अपनी लड़कियों को लड़कों के 
समान ही शिक्षा की सारी सुविधाएं दों। ब्याह के मामले में उन्होंने 
उनको अपने साथी का चुनाव करन की स्वतंत्रता दी। 

'महिलाश्रम', वर्धा श्ायशः उनकी सब से प्रिय संस्था थी। वे अक्सर 
मुभसे कहा करते थे कि जीवन के हर क्षेत्र में वे स्त्रियों को सफलतापूर्वक 
आगे बढ़ता देखना चाहते हं। वे चाहते थे कि स्त्रियाँ निर्भय बनें, सादा 
जीवन बितायें, देश की सेवा में अपने आपको खपा दें ओर इस योग्य हो 
जायें कि पुरुषों के सामने दृढ़ता-पु्वंक डटी रह सकें।” 

“-राजकुमारी अमृतकौर 

“स्त्रियों की स्थिति को सुधारने के लिए एक आदर्श महिलाश्रम 
खड़ा करने में उन्होंने अपना तन, मन, धन सब कुछ लगा दिया, कोई 
कसर नहीं रखी।* 
'“-“+महादेव भाई 

सत्री-शिक्षा और नारी उत्थान का कार्य भी जमनारछालजी के जीवन 
का मुख्य अंग हो गया था । बचपन में अपने आस पास समाज की जो कुछ 
दुरवस्था उन्होंने देखी, स्त्री-पुरुष संबंध में जो ढिलाई उनकी निगाह में 
आई उसका बड़ा असर जमनालालजी के आगे के जीवन-क्रम प॑र पड़ा । 

बापूजी के संपर्क में आने के बाद तो मानों उनकी जीवनदृष्टि ही 
खुल गई । स्त्री-पुरुष संबंधों की पवित्रता और उसकी रक्षा के संबंध में 
उनके विचार और भी दढ़ हो गये और अपने तथा समाज के जीवन में उसके 
प्रति आस्था बढ़ाने का वे हादिक प्रयत्न करने लगे । स्त्री-जाति की उन्नति- 
संबंधी उनके विचार परदा-प्रथा को हटाना, गहने इत्यादि का निषेध 
तक ही सीमित न रहे। समग्र नारी-जीवन के निर्माण की ओर उनका ध्यान 
गया व रहा, और इसी धुन में से---“महिलाश्रम,” वर्धा का जन्म हुआ । 
श्रीमती जानकी देवी का परदा तो उन्होंने १९२०-२१ से ही छुड़वा 
दिया था । 

विदेशी वस्त्र-बहिष्कार के साथ ही उनके घर में से गहने, खासकर 
पुराने ढंग के पहनने की प्रथा भी लोप हो चली थी। जमनालालजी ही नहीं, 

जानकी देवी भी कुरीतियों को हटाने की मानों प्रचारक ही बन गई थी । 
१९२६ में अग्रवाल महासभा के सभापति की हैसियत से भाषण देते हुए 
उन्होंने महिला-सुधार के संबंध में अपने विचार इस तरह प्रदर्शित किए 
थे---“हम लोग स्त्री-शिक्षा के लाभ दिन ब दिन समभ रहे हें पर शिक्षा का 
. रुख पुस्तकों की अपेक्षा सदाचार की ओर अधिक रहना चाहिए । गृह- 
जीवन की आवश्यकता पर उसमें पूरा ध्यान दिया जाना चाहिए। और 
शिक्षा-प्रणाली ऐसी होनी चाहिए जिसमें स्त्रियों के शरीर, मन और आत्मा 
की उन्नति की पूरी सुविधा रहे। यहाँ में तीन बातों की ओर आपका ध्यान 
दिलाना चाहता हू--परदा, पोशाक और गहना । 

सच पूछिए तो हमारे यहां परदा होता ही नहीं, जो कुछ है परदे का 
उपहास या दुरुपयोग है । जिनसे परदे की आवश्यकता नहीं, उनसे परदा 
किया जाता हैं और जिनसे सावधान रहने की जरूरत है, उनसे परदा नहीं 
किया जाता । लाज आँखों में रहनी चाहिए । परदे के कारण स्त्रियों का केवल 
स्वास्थ्य ही बरबाद नहीं होता, बल्कि उनमें प्रायः नेतिक साहस भी नहीं 
रह जाता । जिन जातियों में परदा नहीं होता है, उनके पुरुष स्त्रियों की 
ओर जिस निर्दोष और सरल भाव से देखते हें उसका परिचय उन लोगों की 
आँखों में सहसा नहीं मिलता जिनके यहाँ परदे का रिवाज है। इससे स्त्री 
ओर पुरुष दोनों का सदाचार बहुत बार क्ंकित हो जाता है और समाज की 
नेतिकता, स्वच्छता में भीतर ही भीतर घुन लग जाता है । 


हमारे समाज में स्त्रियों का पहनाव अस्वाभाविक और बहुत बेतुका 
हैं । वस्त्र की आवश्यकता शरीर और लज्जा के लिए है, परन्तु, हमारे 
वर्तमान पहनाव से शरीर और हरज्जा दोनों को नुकसान पहुँचता है । 
व्यर्थ का खर्च जो उसमें लगता है सो अछग. , . . . मेरी राय में सादी साड़ी 
और नीचे गुजरात के चणिया जैसे हलका लहंगा तथा बदन में पूरा कब्जा 
स्त्रियों के लिए काफी और सुन्दर पोशाक है । 

“गहनों से लाभ तो कुछ नहीं, सब तरह से हानि ही है । वास्तविक 
उुन्दरता गहनों में नहीं, गुणों में होती है । गहनों में केवल धन का अपव्यय 
ही नहीं होता, बल्कि स्वभाव में ओछापन भी आ जाता है । कलह और 
हेष भी गहनों के बदोलेत/बड़ता है.!....5६ गहनों का उपयोग न शरीर-रक्षा 
फे लिए है न लाज ढांकने के लिए । अतः गहनों का व्यवहार बिलकुल बन्द 
कंर देता चाहिए 

उनकी राय थी कि मंदिरों में ठाकुरजी को भी गहने न पहनाने चाहिए । 
सोना को वे भगवान्‌ का रूप मानते थे, अतः उसे कमर के नीचे न पहनने 
के लिए कहा करते थे। 

सन्‌ ३१ के एक पत्र में जो उन्होंने श्री अच्युत स्वामी को लिखा था 
एक स्थान पर उन्होंने बाल-विवाह को एक सामाजिक कुप्रथा मानती 
है : “विवाह १२ व से कम उम्र में करना धामिक माना जाता है, परन्तु, 
उसके लिए भी कानून बना। दक्षिण प्रांत में देवदासी की प्रथा धामिक मानी 
जाती है, किन्तु, उसे भी कानून द्वारा बन्द करने का प्रयत्न चल रहा हे । 
ऐसे कई उदाहरण दिये जा सकते हें जो केवल भ्वम से धामिक माने 
जात है. 

बाल-विवाह की कुरीति जो उस समय समाज में काफी फेली हुई थी 
उसकी कड़ी आलोचना करते हुए जमनालालजी ने बाल-विधवाओं की 
समस्या पर प्रकाश डालते हुए कहा थाः-- | 

“बाल-विधवाओं की भारी तादाद हो जाने के कारण तथा उनके 
चरित्र-रक्षा के अनुकूल निर्मेल वायुमंडल न होने के कारण आज कितनी ही 
विधवाओं को दुराचारियों का शिकार हो जाना पड़ता है । फिर १९२८ 
में उन्होंने विधवा-विवाह के संबंध में अपूने विचार इस प्रकार प्रकट किये: 
“विधवा-विवाह को में आदर्श वस्तु तो नहीं मानता, पर में देखता हूँ 
कि समाज में विधवाओं की संख्या बहुत बढ़ गई है । समाज में ऐसे वाता- 

_ज़रण की बहुत कमी है कि वे धर्मपूर्ण जीवन व्यतीत कर सकें । साथ ही ' 
घरों में उनके प्रति सहानुभूति तथा आदर का बर्ताव भी कम होता है । 
उनकी अन्य शारीरिक और मानसिक आवद्यकताओं की ओर भी समाज 
में शोचनीय उदासीनता पाई जाती है । 
। इसके फलस्वरूप हम देखते ही हैँ कि समाज में अनाचार किस प्रकार 
_ भीतर ही भीतर फेलता जा रहा हे। और उन विधवाओं की शक्ति का प्राय: 
कुछ भी उपयोग कुटुम्ब अथवा समाज की भलाई के लिए नहीं हो रहा है । 
. इन विधवाओं की दशा को सुधारने का उपाय मेरी राय में इस प्रकार 
होना चाहिए:-- द 


१. विधवाओं की शिक्षा और अच्छे संस्कारों के लिए तथा घर के 
वायुमंडल को पवित्र बनाने के लिए आदश धामिक और सेवामय जीवन 
व्यतीत करने योग्य परिस्थिति बनायी जावे । 5 


२. जबतक हम इसमें सफल न हों तबतक जो विधवाएं ब्रह्मचये- 
'पृ्वेक जीवन व्यतीत न कर सकें उन्हें विब्राह करने का अवसर मिलना चाहिए 
और इस प्रकार विवाहित दंपति के साथ समाज में किसी प्रकार का दुव्ये- 
बहार भटी, होना चाहिए 


३. जिन लड़कियों का विवाह अज्ञान अवस्था में ही माता-पिताओं ने 
कर दिया हैं और जो १५-१६ वर्ष से पहले ही विधवा हो चुकी हैं, उनको 
तो में एक प्रकार से कन्या ही मानना ठीक समभता हूँ। उनके लिए माता- 
पिता का यह कतंव्य समभता हूँ कि वे उनका पुन्विवाह कर दें। 


४. जिस विधवा के संतति हो चुकी है, उसके विवाह को में आवश्यक 
तो नहीं समभता, परन्तु भीतर ही भीतर अनाचार फैलाने की अपेक्षा 
में यह ठीक समभता हूँ कि ऐसी विधवाएँ भी विवाह करके नीति-पूर्वक 
जीवन व्यतीत करें । 

५. विधवाओं का विवाह आम तौर पर विधुरों से होना चाहिए परन्तु, 
बाल-विधावाएँ कुमारों से भी शादी कर सकती हें । 

६. पेंतीस वर्ष की अवस्था के बाद विधवाएँ विवाह के लिए उत्साहित 
न की जायें। 


यदि आज समाज का वायु मंडल ऐसा स्वच्छ हो जाय कि जिसमें 
विधवा और विधुर स्वाभाविक रीति से सदाचार-मय पवित्र जीवन व्यतीत 
कर सकें तो में पहला आदमी हँगा जो विधवा-विवाह को अनावश्यक करार 
देगा । विधवा-विवाह के समथंकों से जिनमें में भी एक हूँ, यह अनुरोध करूँगा 
कि वे ऐसे स्वच्छ वायू-मंडल को बनाने के लिए भी उतने ही प्रयत्नशील 
रहें जितने कि वे विधवा-विवाह के प्रचार में रहते हें ।---और ऐसे स्वच्छ 
वातावरण को बनाने का अच्छा उपाय उनकी दृष्टि में विधवाश्रमों की 
स्थापना करना था । इसकी एक योजना भी उन्होंने बनाई थी । उनका 
दृढ़ विश्वास था कि जीवन की सारी समस्या ही सुशिक्षा पर आधार रखती . 
हैं। मुभे जहाँ तक याद आता है, अग्रवालों में पहला विधवा-विवाह श्री 
नवरूकिशोरजी भरतिया (कानपुर) का श्री सुशीला देवी के साथ हुआ 
था, जिसमें जमनालालजी बड़े उत्साह के साथ शरीक हुए थे । 

सामाजिक मामलों में भी जमनालालजी बड़े निर्भय क्रान्तिकारी थे ॥ 
. बापू जहाँ तक ले जाना चाहते थे वहाँ तक बस भर दौड़ने में उन्हें श्र 
चढ़ता था। बापू मानते थे कि स्त्रियों को लम्बे बाल रखना ठीक नहीं। 
उन्हें अनुभव हुआ था कि लंबे बालों के कारण स्त्रियाँ पुरुषों के आकर्षण 
का विषय बन जाती हैं। अंतः सौन्दर्य के सिवा बाह्य आकषंण को वे बुरा 
समभते थे। कई लड़कियों के बाल वे कटवा चुके थे। किसी प्रसंग से 
जमनालालजी की लड़की मदालसा का भी नम्बर आ गया। जमनालालजी * 
और जानकी मैयाजी दोनों ने इस अवसर पर बड़े साहस का परिचय दिया ६ 
सन्‌ १९३३ में दिवाली की रूप चौदस को खुद बापू ने अपने हाथ से 

मदालसा के बाल काटे। उनकी एक मजबूत लंबी रस्सी बनी, जो बिस्तर 
बाँधने के काम आती रही। इस सिललिले में बापू ने ९-९-३३ को नीचे 
लिखा पत्र लिखा था-- 

“बाल कटवाने में इतना भय किस बात का? बाल तो घास की तरह 
फिर उग ही जाते हैं। मेंने देखा हैं कि कितनी ही लड़कियों के बाल काटने 
पर फिर पहले से भी अधिक लंबे उग गये। सो यदि बालों का मोह न हो 
तो उन्हें निकाल डालना ।! ” 

अतः वे स्त्री-शिक्षा पर अपना ध्यान एकाग्र करने ऊगे। अपनी यात्राओं 
में जमनालालजी उन युवकों और युवतियों की तलाश में रहते थे जो उचित 
और योग्य शिक्षा देने पर अच्छे कार्यकर्ता और कार्यकर्त्नी बन सकते थे। 
राजस्थान-यात्रा में उदयपुर की दो विधवा बहनें--माता और पुत्री--ऐसी 
मिलीं जिनके शिक्षण की व्यवस्था जमनालालजी ने की। इसीको महिलाश्रम 
की स्थापना का श्रीगणेश समझभिए । उनके परम मित्र स्व० सेठ सूरज 
मलजी रुइया की लड़की श्रीमती शान्ताबाई रानीवाला एकाएक विधवा 
हो गईं । उनका जीवन उपयोगी बनकर स्त्रियों की व लड़कियों की सेवा 
में लगे जिससे दशान्ता बाई का वैधव्य भी अच्छी तरह से कट जाय, 
सुशोभित हो जाय--एक पंथ दो काज हो जाय--इस खयाल से शान्ता बाई 
को १९२२- २३ में ही जमनालालजी साबरमती-आश्रम में--महात्माजी 
की छत्रच्छाया में--ले गये । शान्ताबाई के पिता ने शान्ताबाई को तथा 
उनकी दो बहनों को जो संपत्ति दे रक्खी थी उसमें से एक छाख रुपया 
दिया । एक लाख रुपया उनकी छोटी बहन ने तथा सत्तर हजार रुपया 
उनकी बड़ी बहन ने दिए। इस तरह तीनों बहनों की सहायता के कुल 
२,७०,००० ) उन्होंने जमनालालजी की प्रेरणा से ऐसी किसी संस्था के 
लिए उनके हवाले कर दिए। उदयपुर की बहनें शिक्षा-दीक्षा के लिए 
प्रारंभ में रेवाडी के भगवद्भक्ति आश्रम में रखी गईं। यहीं महिलाश्रम 

के कार्य का बीज वपन हुआ ऐसा कह सकते हें। ये दोनों बहनें बाद में 
विले पारले (बंबई) रखी गईं जहाँ कि स्वतन्त्र रूप से इनकी पढ़ाई की 
व्यवस्था की गई, यही महिलाश्रम की बुनियाद हुई। महिलाश्रम 
में प्री शिक्षा पाने के बाद ये दोनों माता-पृत्री वनस्थली-विद्यालय में 
काम करने गईं और तब से अबतक दोनों एक-निष्ठा से वहां काम 
'कर रही हे । 

साबरमती में एक कन्याश्रम था, जो बाद में १९३१ में वर्धा लाया गया 
यह १९३० के नमक-सत्याग्रह में जेल गये राष्ट्र-सेवकों की कन्‍्याओं और 
पत्नियों आदि के शिक्षण की व्यवस्था का प्रश्न सामने आने पर खोला गया था। 

कुछ प्रयोग तथा अनुभव के बाद इसके रूपांतर का प्रश्न चल रहा था। 
इसी सिरूसिले में उनके गुरु विनोबाजी का एक पत्र नीचे दिया जाता हैं जो 
उनके परिपक्व विचार के साथ यह बतलाता है कि बहनों की संख्याएँ 
कितनी जिम्मेदारी के साथ चलानी चाहिए । जमनालालजी को इसका 
पूरा भान था । 
“श्री जमनालालजी, 

कन्याश्रम के बारे में अभी तक निश्चित निर्णय नहीं कर सका । 
परन्तु, जो कुछ निर्णय होगा वह धर्म-रूप ही होगा । संस्था का रूपांतर 
करना पड़ेगा या देहान्तर भी करना पड़ेगा । परन्तु, जो कुछ शुभ- 
कल्याणकारक और आवश्यक होगा वही करेंगे । इसलिए इस संबंध में 
आप पूर्णरूप से निश्चित रह सकें तो अच्छा होगा । यदि संस्था कठिनाई में 
आ जाय तो उसको बन्द कर दें ऐसी मेरी वृत्ति नहीं । बापूजी की तो है 
ही नहीं । परन्तु, यदि बन्द कर देना ही धर्म सिद्ध हो, तो बन्द करने की 
वृत्ति रखनी ही चाहिए। नहीं तो सेवा करने की इच्छा होते हुए भी असेवा 
होगी । हमने संस्था आसक्ति से शुरू नहीं की है । जिस हेतु से वह शुरू 
की हैं उसका रक्षण करने के लिए जो करना उचित ठहरेगा वही करेंगे । 

स्त्रियों की उन्नति के बिना हिन्दुस्तान की सारी उन्नति रुकी हुई.है, 
“इसमें कोई सन्देह नहीं । इसलिए प्रयत्न करना अत्यंत आवश्यक है, यह 
में निश्चित रूप से मानता हूँ। इसके बाद मेरा उपयोग स्त्रियों की सेवा में 
ही हो--ऐसी भी परमेश्वर की इच्छा हो सकती है । 

आपका कल का पत्र मिल गया । जब तक कोई विशेष स्त्री न मिले 
-तबतक स्त्रियों की संस्था चलना कठिन हे। यह आपका कहना 
टीक है, लेकिन, इसका अर्थ में अधिक सूक्ष्म करता हूँ। विदष स्त्री 
हम कहाँ से लाएंगे ”? इसलिए स्त्री-सेवा माने ब्रह्मचयं ऐसा समीकरण 
मेने अपने मन में बना रखा है। इसीके ऊपर यदि आघात हुआ तो 
कितनी भी विशाल संस्था चलाकर भी क्‍या सेवा होगी ? 

भक्त मीराबाई एक दफे वृन्दावन गई थी । वहां पर एक संन्यासी 
आये थे। उनके यहाँ हजारों लोग (कथा-शास्त्र) श्रवण करने के लिए 
जाया करते थे । मीराबाई को भी श्रवण करने की आतुरता थी ही । 
इसलिए, उसको भी वहां जाने की इच्छा हुई । लेकिन, . संन्यासी महा- 
राज का नियम था--स्त्रियों का दर्शन नहीं करना । मीराबाई को बुरा 
'लगा। उसने उनको पत्र लिखा:-- 

हूँ तो जाणती हती के ब्रजमां पुरुष छे एक | 

त्रजमां वसीने तमे पुरुष रहचां छो तेमां भले तमारो विवेक ॥' 

इस शिक्षा के अनुसार यदि हम चलने लगें और दुनिया के एक ही 
'पुरुष को पहचान सकें तो संस्था न चलाते हुए भी सेवा कर सकेंगे, ऐसी 
मेरी श्रद्धा है। और आपकी भी है यह में मानता हूँ । इसलिए यहाँ की 
परिस्थिति के संबंध में पूर्णरूप से निश्चित रहकर आप पूर्ण विश्रांति-- 
शरीर और मन दोनों से लेंगे तो उचित होगा । वैसा कर सकें तो बाप 
को भी यहां आराम मिलेगा । 

विनोबा का प्रणाम ।” 

उनकी दृष्टि में समाज-हित के लिए लड़कियों का जन्म लड़कों की 
अपेक्षा कहीं अधिक महत्व का था। अपनी डायरी में एक जगह उन्होंने 
लिखा हे--- अनसूया को लड़का हुआ, कन्या होती तो ज्यादा अच्छा था।” 
इसी तरह कलककत्ते के अपने परममित्र श्री सीतारामजी सेखसिरिया की पत्नी 
को बालबच्चा होने वाला था, उस प्रसंग से आप जानकी देवी को लिखते 
हैं--“चि० पन्ना की माता को बालक हुआ होगा ? लड़की होवे तो भी 
मेरी ओर से बधाई देना । लड़कोंसे वतेमान समय में लड़कियों की आव- 
इयकता हैँ । व उनकी इज्जत व प्रेम करना जरूरी हैं । लड़की रहने से 
मन में उदारता व परोपकार वृत्ति बढ़ती है । पुत्र के कारण स्वार्थ की 
वृत्ति बढ़ती है, यह भी कह देना। इन्हीं विचारों के अनुसार उन्होंने 
अपनी सब लड़कियों के जन्म पर विशेष रूप से इनाम आदि बांटा था, 
जब कि पुत्रों के जन्म पर कुछ भी नहीं किया। आज समाज की विचारधारा 
बहुत-कुछ बदल गई है, इसलिए यह बहुत बड़ी बात नहीं लगती । किन्तु, 
जमनालालजी के समय में ये इस प्रकार के विचार नये और क्रांतिकारी 
ही थे। द 

१९३१ में यही कन्याश्रम विधिवत्‌ महिलाश्रम के रूप में परिवर्तित 
होकर हिन्दू-महिला-मण्डल, वर्धा की छत्रच्छाया में चलने लगा, जिसके 
कि संस्थापक जमनालालजी हुए । यों सूरजमलजी चाहते थे कि हरद्वार 
या नासिक जेसे किसी तीर्थस्थान पर आश्रम खोला जाय तो ठीक रहे । 
परन्तु, इन स्थानों पर उन्हें कोई मार्गदशक नहीं मिल सकता था जब कि 
वर्धा में जमनालालजी का सहज लाभ प्रिला | इतना ही नहीं, जमनालालजी 
ने अपनी जमीन और मकान जो सत्याग्रह-आश्रम के लिए दे रखे थे महिला- 
श्रम के सिपुर्द कर दिया | शान्ताबाई ने इसके लिए अपना जीवन समर्पण 
कर दिया । महिलाश्रम क्‍या खुला, जमनालालजी की जीवन-गंगा में एक 
नई धारा फूट निकली । शिक्षाथिनी लड़कियां और बहनों की तलाश के 

साथ ही अच्छे शिक्षकों व शिक्षा-शास्त्रियों के संग्रह का भी उनका एक 
खास काम हो कया। अच्छे लड़के लड़की मिल जाते तो उनकी शादी कराने 
का भी जमनाल्‍छालजी को शौक था। सुधारकों व देश-सेवाकों के बड़े लड़के- 
लड़कियों की शादी का भी एक विकट प्रदइन रहता ही है। अपनी यात्राओं में 
जमनालालजी ऐसे वर-वधुओं की तलाश में रहते थे। इस कारण आगे 
चलकर तो कुछ लोग विनोद में उन्हें 'शादीलाल' ही कह दिया करते थे । यह 
एक नया महकमा ही उनको मिल गया था। उनकी डायरी में ऐसे 
उम्मीदवार लड़के-लड़कियों के नाम लिखे रहते थे। एक बार सरदार 
वल्लभभाई ने उनकी यह डायरी देख ली तो चुपके से उस सूची में 
“सरदार वल्लभभाई भी लिख दिया। देखकर जमनालालजी और दूसरे 
लोग हँस पड़े|तथा उन्होंने सरदार से कहा--मणि बहन से पूछ लिया 
है न? शादियों में भी अन्तजातीय, अन्तरउपजातीय, अन्‍्तर्प्रातीय 
शादियां जुड़वाया करते थे। गांधी-परिवार मोड वेश्यों का है। इसकी 
दो लड़कियां अग्रवाल-परिवार में गईं। इसका श्रेय जमनालालजी को ही 
है, एक तो स्व० मगनलाल भाई गांधी की लड़की श्री रुक्मिणी बहन 
बनारस के श्री बनारसीलाल बजाज को, जो जमनालालजी के 
नजदीकी रिश्ते के हें, दूसरी श्री जयसुखलाल गांधी की लड़की श्री 
उमिला बहन जो उदयपुर के श्री शंकरलाल अग्रवाल को ब्याही गई । ये 
दोनों गांधीजी के भतीजों की लड़कियां हें। बंबई के एक सालिसिटर-मित्र 
की लड़की और कांग्रेस की प्रसिद्ध कार्यकर्त्री श्री सोफिया सोमजी की शादी 
सीमाप्रांत के डा० खान के लड़के श्री गनी से करवाई । सोफिया बहन खोजा 
और गनी भाई पठान हैं। श्री मातंण्ड उपाध्याय का (औदुम्बर) विवाह 
भरतपुर के एक नेता श्री रेवतीशरणजी की भतीजी लक्ष्मी देवी (गौड़) 
से कराने मेंअग्रभाग लिया । खुद अपने भतीजे राधाकृष्णजी, जो अब उनके 
रचनात्मक कामों के उत्तराधिकारी व प्रतिनिधि जैसे हें, उनकी शादी श्री 

जाजूजी (जो माहेश्वरी हैं) की लड़की श्री अनसूया के साथ कराई 
उनके बड़े लड़के श्री कमलनयन की सगाई भी पहले अन्तर्जातीय कराने का 
उनका विचार था, किन्तु वह सफल न हो पाया। ऐसे विवाहों में वर-बधुओं, 
उनके परिवार वालों तथा विवाह कराने वालों को कितना सामाजिक 
कष्ट बहिष्कार आदि का सहना पड़ता है यह मुक्तभोगी ही जान सकते हैं। 
जेल के कष्टों से कहीं अधिक त्रासदायक वे होते हँं। किन्तु जमनाछारूजी 
का साहस इन सब को पचा जाता था । इसे एक तपद्चर्या ही कहना चाहिए। 
उचित व योग्य विवाह-संबंध जुड़ाने, अनमेल संबंधों को कुशलता से न होने 
देने, वेवाहिक भंगड़ों को ढंग व खूबसूरती से निपटाने के मानों वे माहिर 
ही हो गये थे । बापू तथा उनके आस-पास के लोगों को ऐसे विषयों में 
जहाँ कोई कठिनाई आई कि उन्होंने जमनालालूजी को याद किया ओर 
वे भी इस प्रश्न को इस उत्साह से हाथ में लेते थे, जेसे कोई डाक्टर-बेद्य 
किसी रोगी के प्रश्न को । 
महिलाश्रम जल्दी ही राजनेतिक पीड़ितों की लड़कियों, बहनों, 
पत्नियों का शिक्षा का केन्द्र ही नहीं--आश्रय-स्थान भी बन गया था । 
आज उसे १८ वर्ष हो गये । भारतवर्ष का कोई प्रांत ऐसा नहीं है जहां 
महिलाश्रम की निकली बहनें कोई न कोई सेवा-कार्य न कर रही हों । उस 
दिन मैंने एक मित्र से बड़े हष के साथ कुमारी मृदुला बहन के ये वाक्य सुने . 
कि में जहां कहीं जाती हूँ, स्त्रियों में काम करनेवाली बहनों को देखती 
हँ तो मुझे हर जगह महिलाश्रम की बहनें दिखाई देती हैं । 
एक तरह से बापूजी के महिला-जागृति और शिक्षण-विभाग 
के इन-चाज जमनालालजी और उनकी मुख्य संस्था महिलाश्रम को 
कहें तो अत्यक्ति न होगी। अब तो कस्तू्रबा-कोष-समिति इस 
काम को प्रधान-रूप से कर रही हे । फिर भी, जहां तक गावों का संबंध 
है, महिलाश्रम का महत्व किसी प्रकार कम नहीं हुआ है । उन्होंने अपने 

परिवार की स्त्रियों को खासकर अपनी पुत्री मदालसा को कई बार यह 
प्रेरणा दी कि वह महिलाश्रम के काम में जुट जाय और उसमें पूरी पूरी 
दिलूचस्पी ले । मदालसा बहन आजकल उस काम में सक्रिय भाग 
लेती भी हें । 

उनके निकटवर्ती सब इस बात को जानते हें कि गो-सेवा-संघ का काम 
लेने के पहले तक उनकी आधे से अधिक दक्ति महिलाश्नम को जमाने में 
लगती थी । जीवन के अंतिम तीन, चार महीनों तक तो वे महिलाश्रम 
की प्रार्थना में नियमित रूप से सम्मिलित होतें थे तथा कार्य का अत्यंत 
निकट से निरीक्षण करने ऊगे थे । उनके एकाएक अवसान से महिलाश्रम 
के संचालकों और बहिनों ने अपनेको जितना निराश्रय अनुभव किया उतना 
शायद ही किसी ने किया हो । यदि बापू के वियोग में सारे भारत ने अपने 
पिता के वियोग को अनुभव किया है तो इसी तरह महिलाश्नम से संबंधित 
भारत की तमाम बहिनों को जमनालालजी के अभाव में अपने पिता की ही 
क्षति का अनुभव हुआ हैं। 

जमनालालजी की मृत्यु के बाद महत्माजी ने महिलाश्रम को काफी 
समय देना प्रारंभ किया था। उनका कहना था कि जमनालालजी की वह 
अत्यंत प्रिय संस्था थी'और उसे जितना अधिक से अधिक सहयोग दिया 
जा सके, देना चाहिए । 

राजस्थान में महिला शिक्षा की संस्थाएं खड़ी हों, यह उनका प्रयत्न 
रहा। आज वनस्थली विद्यापीठ, महिला-मंडल उदयपुर, तथा महिला 
शिक्षा-सदन, हरेंटेडी (अजमेर) उनकी इस इच्छा की पूर्ति कर रहे है 
जिनका संचालन उनके द्वारा प्रोत्साहित देवियाँ सर्वेश्रीमती रतन बहन 
शास्त्री कमला देवी श्रोत्रिय, भागीरथी देवी उपाध्याय कर रही हैं। 

इसी महिलाश्रम की सेवा के द्वारा उनमें मातृत्व की प्यास जागृत 
हुई थी । ऐसा प्रतीत होता हैं कि माता आनन्दमयी की गोद में जो मधुर 

आनन्द उन्हें प्राप्त हुआ है, उसकी धारा उनके द्वारा होनेवाली महिलाश्रम 
की सेवा से ही प्रस्फूटित हुई है । द 

“मातृवत्‌ परदारेषु” ऐसी अपने मन की भावना बनाने के लिए वे 
रात दिन प्रयत्न करते रहे थे । यह उनके सौ० मदालसा को लिखे हुए एक 
पत्र की इन पंक्तियों से स्पष्ट हो जाता हँ-- करीब दो घंटे उन्हींके 
(मां आनन्दमयी ) पास रहा. . . .. . . . बातचीत करने से संतोष मिला। 
करीब आध घंटा एकांत में भी बातें हुईं | मेंने उनसे कहा--'मातृवत्‌ 
परदारेषु, परद्वव्येषु लोष्ठवत्‌ । आत्मवत्‌ सर्वेभूतेषु यः पश्यति स पश्यति ।” 
इस प्रकार की मेरी भावना इस जन्म में जिस प्रकार हो सके वह मार्ग 
प्रेमपूवंक बतावें। उन्होंने कुछ बातें बतलाई हें ।॥” 

“हमें यह नहीं भूलना चाहिए कि हिन्दी ईमान की भाषा है, प्रेम की 
.आंषा है, राष्ट्रीय एकता की भाषा है, और आजादी की भाषा हैं। यह सब 
साकत हिन्दी में प्रकट करने की जिम्मेदारी हम सभी की हे।” 

“देश के जो नुमाइन्दे धारा-सभाओं में गए हूँ, उनका यह कर्तव्य है कि 
वे ऐसी कोशिश करें जिससे राष्ट्रभाषा की तालीस हरेक भारतीय के लिए 
'लाजमी बनाई जा सके। हमारे नुमाइन्दों का यह काम बड़े महत्व का 
साबित होगा। अगर इस बारे में सचाई ओर लगन से कोशिश की जाय 
तो इसकी कामयाबी में मुझे कोई अंदेशा नजर नहीं आता।” 

“-जमनालालजी 
(हिन्दी साहित्य-सम्मेलन, सद्रास के भाषण से) 


“मेरी खुद की राय यह हे कि जिस प्रांत के लोगों में काम करना हो 

उस प्रांत-विशेष की भाषा का हो उपयोग किया जाय।” ह 
द --जमनालालजी 
(वर्धा जिला किसान-परिषद्‌ के भाषण से) 


. यद्यपि जमनालालजी पढ़े-लिखे बहुत कम थे, यहाँतक कि न हिन्दी' 
झुद्ध बोल सकते थे, न लिख सकते थे, फिर भी, उनका हिन्दी-भाषा और 
साहित्य, राष्ट्रभाषा हिन्दी-हिन्दुस्तानी और हिन्दी-पत्रकारित्व तथा 
नागरी-लिपि से बड़ा प्रेम था। अच्छी पुस्तकें पढ़ने, अच्छे साहित्य और 
साहित्यकारों को अपनाने, अच्छे पत्र-पत्रिकाओं और ग्रन्थों व ग्रन्थ-लेखकों 

को सहायता देने में सदेव तत्पर रहते थे। राष्ट्रभाषा के रूप में हिन्दी 
और बाद में हिन्दी-हिन्दुस्तानी के प्रचार में आपने सक्तिय भाग भी लिया $ 
इसके कई जीते-जागते उदाहरण हेँं। मद्रास व दक्षिण भारत में हिन्दी 
प्रचार के लिए अपने व्यय से प्रारंभ में प्रचारक भेजे तथा स्वयं श्री 
. राजगोपालछाचायें के साथ अर्थ-संग्रह के लिए भ्रमण किया । अग्रवाल 
महासभा से मद्रास में हिन्दी-प्रचार के लिए ही ५० हजार रूपये एकत्रित 
करके महात्माजी को भेंट करना, बाद में इसी काम के लिए इन्दौर में 
होने वाले हिन्दी-साहित्य-सम्मेलन के अवसर पर दक्षिण भारत में हिन्दी- 
प्रचार के लिए महात्माजी को भेंट की जानेवाली एक लाख रूपये की 
थेली के आयोजन और उसकी कमी को पूरा करने में लगभग ४० हजार 
रुपया अपने पास से देना, महात्माजी से “हिन्दी-नवजीवन” निकलवाना 
और उसकी सारी जिम्मेवारी लेना, 'करमंवीर”, “प्रताप” आदि उस समय 
के हिन्दी पत्रों को आथिक सहायता देना, राजस्थान-केसरी” के लिए 
दस, बारह हजार रुपये व्यय करना, इसी प्रकार हिन्दी के कई पत्र- 
पत्रिकाओं के लिए काफी सहायता और सहयोग देना, बम्बई में “गान्धी 
हिन्दी-पुस्तक-भंडार चलाना, और 'सस्ता-साहित्य-मंडरू” जैसी प्रकाशन 
संस्था का निर्माण और उससे निकलनेवाली त्याग-भूमि” जैसी पत्रिका 
को प्रोत्साहन देना आदि कई कार्य ऐसे हैं, जिनसे उनके हिन्दी-प्रेम और 
राष्ट्रआाषा-भक्ति पर काफी प्रकाश पड़ता है। आखिर इन्हीं अथवा 
इस प्रकार के अनेक गुणों और सेवाओं के फलस्वरूप हिन्दी-साहित्य- 
सम्मेलन जैसी संस्था ने आपको बहुत शिक्षित न होने पर भी, अपने 
मद्रास-अधिवेशन का सभापति बनाया। उसके सभापति-पद से दिये गए 
अपने भाषण में उन्होंने स्वयं अपने बारे में जो कुछ कहा था उससे उनके 
जीवन के एक भाग पर अच्छा प्रकाश! पड़ता है:-- 

... हिन्दी साहित्य-सम्मेलत का यह अधिवेशन दक्षिण भारत के मुख्य 

शहर मद्रास में होना जितने आइचये का विषय है, उतना यां उससे कहीं 
अधिक आइरचर्य का विषय हैं मेरा इस अधिवेशन का सभापति बनना। 
साहित्य-सेवा तो दूर रही, साहित्य का यत्‌किचित्‌ अध्ययन भी अपने जीवन 
में आज तक नहीं कर पाया हूँ। साहित्य की दृष्टि से मेरी योग्यता तो 
प्रथमा फेल तक की भी नहीं समभी जा सकतीं। १३ साल का था, 
तभी से मुझे पढ़ना-लिखना छोड़ कर, व्यापार-धंधे के काम में लग जाना 
पड़ा। व्यापार के साथ साथ समाज-सेवा और बाद में राष्ट्रीय सेवा करने 
का मौका भी मुझे परमात्मा की कृपा से तभी से प्राप्त हुआ। 

“ये सारी प्रवृत्तियाँ ऐसी हे कि इनमें साहित्य का अध्ययन करने या 
उसके रसास्वादन के लिए बहुत कम समय रह जाता हैं। देश की शक्ति 
बढ़ाने में साहित्य और शिक्षा का स्थान कितना महत्वपूर्ण है, इसका 
मुझे खयाल है, इसलिए शिक्षा-शास्त्री और साहित्य-सेवियों के साथ प्रेम 
और मित्रता का संबंध जोड़ने की में हमेशा कोशिश करता आया हूँ। 
लेकिन , साहित्य न तो मेरा क्षेत्र है और न साहित्य-सम्मान हासिल करने 
की मुझे कभी इच्छा या आशा ही रही है। हाँ, मुझे बचपन से हिन्दुस्तान 
के लिए एक राष्ट्रभाषा की तो जरूर आवश्यकता मालम होती थी। 
खासकर, (१९०६) की ऐतिहासिक कलकत्ता-काँग्रेस के समय से में 
काँग्रेस में शरीक हुआ था। स्व० दादाभाई नौरोजी की सदारत में काँग्रेस 
का सारा काम अक्सर अंग्रेजी में हुआ, जो में बहुत कम समभ पाया था। 
उस समय मन में ये विचार आए कि यह कितने दुःख और चिन्ता की 
बात हैं कि हिन्दुस्तानी होते हुए भी अपने ही देश में हमें आपस में एक 
विदेशी भाषा द्वारा काम-काज करना पड़ता है। इसी तरह और भी 
कई मोौकों पर ऐसे विचार आते रहे । देश का राजनैतिक आन्दोलन अंग्रेजी 
भांषा में चलाने से कैसा निष्फल साबित होता है, यह तो मैं भली-भाँति 
देख चुका था। इससे आम-जनता को न कोई शिक्षा मिलती है और न 

कोई प्रेरणा ही। मेरी दिली इच्छा थी कि मुझ जैसे झअथ-पढ़ आदमियों 
को भी देश की हालत अच्छी तरह माल्म हो सके, और मामूला आदमी 
भी मुल्क की कुछ न कुछ सेवा कर सके, इसलिए राष्ट्रभाषा की दृष्टि से 
में हिन्दी-हिन्दुस्तानी का प्रचार देखने के लिए उत्सुक था। 

धर्म के बारे में हमारे साधु-सन्तों ने जैसे शास्त्र की गूढ़ से गूढ़ बातें 
लोगों को अपनी भाषा में लाकर जनता के लिए उद्धार का द्वार खोल 
दिया है, ठीक उसी तरह राजनेतिक क्षेत्र में अंग्रेजी में जो कुछ आन्दोलन 
होता था, उसे देशी भाषा में लाकर लोकमान्य तिहूक, मालवीयजी 
महाराज, लाला लाजपतराय और पृज्य गाँधीजी ने जनता को जगाया 
और उसकी ताकत बढ़ाई। यह सब देख कर स्वभाव से ही राष्ट्रभाषाके 
प्रति मेरी श्रद्धा और ममता बढ़ी। 

जब पूज्य गाँधीजी सन्‌ १९१८ में इन्दौर-सम्मेलन के पहली बार 
सभापति हुए, और उन्होंने दक्षिण भारत में हिन्दी-प्रचार करने की 
योजना सम्मेलन के सामने रखी, तब तो मेरा उत्साह प्रचार-कार्य में और 
भी बढ़ा और में इस दिशा में ज्यादा दिलचस्पी लेने लगा। द 

लेकिन, इतने से हिन्दी साहित्य-सम्मेलन जैसी महान साहित्यिक संस्था 
का सभापति बनने का अधिकार तो मुभो हासिल नहीं हो सकता। मेरे 
अनुभव या तो सामाजिक और राजनेतिक क्षेत्र के हैं, या छोटे-मोटे संगठन 
करने के। राष्ट्रभाषा के प्रति श्रद्धा, उसकी सेवा करने की लालसा, और 
जरूरी आत्म-विश्वास अगर एक साहित्य-शून्य व्यक्ति में हों, और उसे 
यदि यह पद दिया जा सकता है तो मैं इसके योग्य हो सकता हूँ. . . अगर 
मेंने अपने गुरुजनों की आज्ञा से इस जिम्मेदारी के पद को स्वीकार करने 
का साहस किया हैँ तो आप लोग इसमें मेरी अविनय न समभें। अगर 
सभापतित्व का मतलब सेवा या मजदूरी के लिए निमंत्रण ही हो तब 
तो में उससे इनकार कैसे कर सकता हूँ ? जनता की सेवा करते करते आज 

२५, ३० साल के तजुर्बे से में यह साफ देखता हूँ कि बिना राष्ट्रभाषा के 
प्रचार के हमारा लोक-संगठन हो नहीं सकता। हंमारी संस्क्रति का रक्षण 
और विकास रुक जाता हैं। ऐसी हालत में कोई भी आदमी सेवा के 
पवित्र निमंत्रण को टाल नहीं सकता। इससे अधिक इस विषय पर अब 
और कुछ, कहना स्वाभाविक विनयशीलता से बाहर होगा। इसलिए 
. आप वात्सल्यपूर्ण अन्त:करण से आशीर्वाद दें ताकि में इस क्षेत्र में भी कुछ 
सेवा कर सक्‌। 

अब हमें भविष्य में किस प्रकार काम करने की कोशिश करनी चाहिए 
इस बारे में मेरी कुछ सूचनाएँ हें:-- 

(१) सब से पहले मेरी नम्प्र व आग्रहपूर्वक प्रार्थना है कि हिन्दी और 
उद्‌ का ऐक्य करना होगा । इसलिए दोनों पक्षों के विद्वानों से प्रार्थना है कि 
वे नजदीक आने का प्रयत्न करें, भेद-अन्तर न बढ़ावें। 

(२) देवनागरी-लिपि की श्ास्त्रीयता को पूर्णतया स्वीकार करते 
हुए भी, मेरी राय में हिन्दी विद्वानों का करतंव्य है कि उद लिपि को पढ़ें और 
समभ सकने जितना जान हें उसी प्रकार मुसलमान विद्वानों का फर् हूँ 
कि वे देवनागरी सीखें। 

(३) कौंसिल द्वारा हिन्दुस्तानी की अनिवार्य शिक्षा की व्यवस्था 
होना जरूरी है। द 

(४) गवर्नमेंट ने आड्डर द्वारा एसेम्बलियों का कायें अंग्रेजी द्वारा 
चलाने को मजबूर किया है, तो भी जनता के प्रतिनिधियों को चाहिए कि 
एसेम्बलियों का काम प्रांतीय भाषा व हिन्दुस्तानी में चलाने की पूरी 
कोशिश व प्रचार करें। साइन-बोर्ड व जाहिरात में जहाँ जहाँ हम अंग्रेजी 
का उपयोग करते हैँ वहाँ हिन्दुस्तानी का उपयोग करना चाहिए। 

(५) जहाँतक हो सके, किसी हिन्दुस्तानी को, काँग्रेस या सावंजनिक 
सभा में अंग्रेजी में व्याख्यान न देने दें, न सुनें। समय थोड़ा अधिक लगे 

तो परवाह नहीं, वह अपनी भाषा में बोलें, उसका तर्जुमा प्रांतीय भाषा में 
कर दिया जाय, याने अंग्रेजी का मोह नष्ट किया जाय। 

(६) व्यापारी लोग मुड़िया वगरह के स्थान पर हिन्दी भाषा में ._ 
लिखा-पढ़ी, हिसाब, बही-खाते रखें। 

(७) हिन्दी टाइप व शार्टंहेन्ड सीखनेवालों के लिए वर्ग शुरू करें 
वे इनाम रखें। 

ये विचार जमनालालजी ने १९३५ में व्यक्त किए थे, परंतु, भारत 

की एक राष्ट्रभाषा हिन्दी-हिन्दुस्तानी होनी चाहिए, इसकी तड़प तो उनके 
हृदय में शुरू से ही चल रही थी। १९२० में नागपुर काँग्रेस के अवसर पर 
स्वागताध्यक्ष के पद से जो भाषण दिया था उसमें उन्होंने काँग्रेस के 
विधान में स्थान देने के लिए जो दो बातें कही थीं, उनमें एक मुख्य बात 
यह थी--- अधिकांश भारतवासियों की मातृभाषा और समस्त भारत की 
भावी अन्तर्ँप्रातीय भाषा को भी अपनी व्यवस्था में उचित स्थान दें ताकि 
शीघ्य इस राष्ट्रीय महासभा की कार्यवाही में हम एक विदेशी भाषा के 
प्रयोग को कम कर सकें और अधिकाधिक भारतवासियों को काँग्रेस के 
काम में भाग लेने या उससे लाभ उठाने का अवसर दे सकें।” 

वे केवल जबानी जमा-खच्च से संतुष्ट होनेवाले व्यक्ति न थे, जो 
प्रस्ताव पास हो जाने से ही संतोष मान लें। उनमें तो यह गुण था कि जिस 
बात को उठा लेते उसे कार्य-रूप में परिणत करने में अंपनी पूरी शक्ति 
लगा देते थे। राष्ट्रभाषा को अंग्रेजी के स्थान पर अमछी रूप देने में जो 
ढिलाई बरती जा रही थी, उसका उन्हें काफी दुःख और क्षोभ था और 
इसी कारण उन्होंने अपने मद्रास के भाषण में ये उद्गार प्रकट किए थे-- हम 
राष्ट्रीय महासभा (काँग्रेस) की कार्यवाही राष्ट्रभाषा में करने की कोशिश 
कब की कर रहे हैं, गाँधीजी ने अपनी सारी ताकत लगाकर देखी । आपकी 
हिन्दी की एक बूंद से जनता के हृदय का सागर उमड़ने लगता हं, यह बात 

क्‍यों भूल जाते हें ? मगर में देखता हूँ कि दक्षिण के राजनैतिक नेताओं ने 
हमें पूरी सहायता नहीं दी। इसी कारण जवाहरछालजी, सरदार वल्लभ 
भाई, और आजाद जेसे हिंन्दी-हिन्दुस्तानी के हिमायती भी हिन्दी पर जोर 
देने में हिचकते हेँ। यहाँ मुझे कोंडा वेंकटप्पय्या, डा० पदट्टाभि जैसे राष्ट्र 
भाषा प्रेमियों का जरूर आभार मानना चाहिए। क्‍योंकि वह तो काँग्रेस 
में भी कभी कभी विनोदपूर्ण हिन्दी सुना दिया करते हूँ । काँग्रेस क। 
प्रस्ताव हो चुका है कि उसकी कार्यवाही राष्ट्रभाषा में ही रखी जाय, किन्तु, 
दुःख हैं कि हम अब तक इस प्रस्ताव को अमली जामा नहीं पहना सके हें। 

“ग्रामोद्योग-संघ, हरिजन-सेवक-संघ, चरखा-संघ, जेसी अखिल भारतीय 
संस्थाओं का काम भी अबतक हिन्दुस्तानी के बजाय अंग्रेजी में ही चल 
रहा है, यह कम दुःख और शर्म की बात नहीं है। हमारी सामाजिक और 
'राजनेतिक संस्थाओं में जो भाषा बोली जायगी वह हिन्दी जानने वाले 
विद्वान और अपढ़ ससमभ सकें, इतनी साफ और आसान होनी चाहिए।” 
इसी संबंध में उन्होंने पं>० जवाहरलालजी नेहरू को एक पत्र १२-४-२७ 
लिखा था कि अपने दफ्तर की काररवाई ज्यादा हिन्दी में होवे उसकी 
आप सूचना समय-समय पर देते रहें तो तो ठीक रहेगा।* 

उनका रराष्ट्रभाषा हिन्दी के प्रति इतना अट्ट प्रेम था कि वे अहिन्दी 
भाषा-भाषी अपने मित्रों के परिवारों में हिन्दी अनिवार्य रूप से लागू करने 
के लिए अथक प्रयत्न करते थे। श्री राजगोपालाचाय के बच्चों को जब 
जमनालालजी ने जोर देकर इस बारे में लिखा था तो उनके पत्र के उत्तर 
में राजाजी की पुत्री (श्री देवदास गाँधी की धर्मपत्नी) ने जो पत्र लिखा 
वह यों है :-- 

बंगलोर, ८-९-२७ 

*पज्य जमनालालजी, 

हम सब हिन्दी का अभ्यास करते हें। में आशा करती हूँ कि अण्णा 

(राजाजी ) कुछ महीनों में हिन्दी में ही आपको खत लिखने लग जायेंगे # 

वे अब तुलसीदासजी का रामचरित-मानस पढ़ते हें। और शंकरलालजी केः 

साथ रोज एक घंटा हिन्दी में बातचीत करते हें।” 
लक्ष्मी 


के 
राजस्थान का नवनिर्माण 


/हमें न केवल नये जयपुर और नये राजस्थान का ही निर्माण करना हें,. 
बल्कि, नये भारत का निर्माण करना हे। हम स्वराज्य-प्राप्ति के लिए: 
प्रयत्नशील हूँ, क्योंकि हम अपने वर्तमान जीवन से ऊब चुके हें। हम अब 
नवजीवन का स्वप्न देख रहे ह। हमारे सुन्दर और दिव्य जीवन का निर्माण 
हमारे हो हाथों में हे।” 

“जबतक प्रजा या जनता का बल अन्दर से नहीं बढ़ाया जायगा, तब 
तक बाहर की या ऊपर की सहानुभूति एक हद तक ही काम दे सकती हैं. 
बल्कि कई बार तो उल्टा साधक के बजाय बाधक भी बन जाती हे ।” 

--जमनालाल बजाज 


इस समय तक भारतीय राजनीति के क्षेत्र में जमनालालूजी का एक 
महत्वपूर्ण स्थान बन गया था । वे मध्य-प्रांत के तो प्रमुख नेता थे ही । 
अब अखिल भारतीय नेताओं में भी उनका उच्च स्थान हो गया । सेवा 
के लिए काफी विशाल और व्यापक क्षेत्र उनके पास था। लेकिन, फिर 
भी, अपनी मातृ-भूमि राजस्थान को भूलना उनके लिए असंभव था।,. 
राजस्थान को पिछड़ा हुआ देख कर उन्हें बड़ी व्यथा होती थी और अन्य 
कामों से समय निकालकर उसके बारे में भी वे सोचते थे और उसकी उन्नति 
के काम में बड़ी दिलचस्पी लेते थे। राजस्थान में तो रियासतें ही रिया- 
सतें थीं, अतः जब कभी रियासतों का प्रश्न कांग्रेस कार्य-समिति में उठता, 
वे उसपर बड़ी गंभीरता से विचार करते थे। रियासती समस्याओं पर 
वे जो विचार प्रकट करते थे और जो सलाह देते थे उसका कार्य-समिति में 

बड़ा आदर होता था । उनकी सर्देव यही इच्छा रहती थी कि प्रगति की 
दौड़ में राजस्थान किसी अन्य प्रांत से पिछड़ा हुआ न रहे। जब चर्खा- 
संघ का कार्य प्रारंभ हुआ तो अन्य प्रांतों के साथ राजस्थान में भी 
उसे पूरी तरह गति देने में, उन्होंने बड़ी दिलचस्पी ली। उन्होंने 
राजस्थान चरखा-संघ को अच्छी तरह संगठित करने के लिए अहमदा 
बाद से श्री ब० सा० देशपाण्डे को भेजा, जो बी० एस० सी० कर 
के कालेज में काम करने लगे थे और फिर असहयोग कर के अहमदाबाद के 
-खादी-भण्डार में काम कर रहे थे । इसी तरह बिजोलिया में वस्त्र-स्वावलम्बन 
का प्रयोग करन के लिए आऔ. जठालाल भाई की प्रोत्साहन या 
राजस्थान के लोगों में से भी श्री कप्रचंदजी पाटनी, मदनलालजी खेतान, 
ओंदत्तजी शास्त्री जेसे अच्छे कार्यकर्ताओं को अपनाया और बार बार 
दौरा करके काम बढ़ाने का प्रयत्न किया। मदन खादी कुटीर, करौली 
को व स्व० कुवर मदनसिह तथा त्रिलोकचंदजी माथुर को प्रोत्साहन 
दिया। इसी प्रकार रींगस वस्त्र-स्वावलंबन कार्य जो श्री मूलचन्द्रजी अग्रवाल 
की देखभाल में चला, गाँधी-आश्रम, हटंडी तथा जीवन-कुटीर-जिसके 
जन्मदाता श्री हीरालालजी शास्त्री थे--आदि के निर्माण में भी उन्होंने 
यथोचित सहायता की। शास्त्रीजी को सार्वजनिक जीवन में खींचने तथा 
[छ मतभेद और स्वभाव-भेद रहते हुए भी आत्मीय की तरह पृष्ठ-पोषण करने 
में उनका बहुत हाथ रहा। श्री लादूरामजी जोशी, श्री नुसिहदासजी अग्रवाल 
(बाबाजी ) तथा श्री रामनारायणजी चौधरी को भी उन्होंने तरह-तरह से 
प्रोत्साहित कर के राजस्थान की सेवा के लिए आगे बढ़ाने की कोशिश की। 
श्री बदरीनारायणजी खोरा को हरिजन तथा पिछड़ी जाति में शिक्षा 
प्रचार के लिए उत्साहित किया । उन्होंने जिस तरह मध्यप्रान्त, बम्बई 
आदि स्थानों पर बोडिंग हाउस, विद्यालय आदि की स्थापना की 
थी उसी तरह राजस्थान में भी सीकर जाट-बोडिग, वनस्थली- 

विद्यालय, विद्याभवन उदयपुर, चोरडिया कन्या-गुरुकुल तथा आदरदाँ 
विद्यालय पोहरी के निर्माण में प्रत्यक्ष और अप्रत्यक्ष रूप से मदद की। 
इनमें से कुछ संस्थाओं के ख्॑ के लिए भी काफी पैसा दिया और अन्य 
लोगों से भी दिलवाया। इसके अतिरिक्त जब जब राजस्थान में जागृति 
की हलचल पेदा हुई तब तब उन्होंने आगे बढ़कर उसे सफल बनाने में 
पूरा पूरा योग दिया। बीकानेर में स्व० खूबरामजी पर मुकदमा चलने 
के समय, इन्दौर खादी तथा ग्रामोद्योग-प्रदशिनी के समय, वे सहायता 
के लिए आगे बढ़े थे। मध्यभारत में भी सर्वश्री पुस्तके, बेजनाथजी 
मंहोदय, काशिनाथजी त्रिवेदी, कन्हेयालालूजी खादीवाला, कृष्ण वासुदेव 
दाते, व गोखले जेसों को सदेव प्रोत्साहन दिया और कठिनाई के 
समय उन्हें संभालते रहे। इनके अलावा सैकड़ों विद्याथियों और कार्ये- 
कर्ताओं को उन्होंने आथिक तथा अन्य प्रकार की मदद और प्रोत्साहन 
देकर जीवन में आगे बढ़ाया। वे मनुष्य की परीक्षा करने में सिद्ध-हस्त थे। 
देशभक्त, परिश्रमी और लगनवाले कार्यकर्ताओं को उसी वक्‍त पहिचान 
लेते थे और उन्हें मदद करते थे। आज के राजस्थान, मध्यभारत के बड़े 
बड़े नेता और प्रभावशाली समाजसेवकों में शायद ही कोई ऐसा हो जिसे 
जमनालालजी ने अपनाया न.हो, जिसकी कठिनाइयाँ हल करने और मार्ग 
सरल करने में उन्होंने दिलचस्पी न ली हो। कोई संस्था, हलूचलू या 
महान्‌ घटना ऐसी नहीं जिसमें उन्होंने रस न लिया हो। नमक-सत्याग्रह 
के समय खुद अपने बड़े छड़के कमलछ-नयन को अजमेर भेजा जो पुष्कर में 
पुलिस के हाथों पिकेटिंग करते हुए पिटे भी थे। इस अवसर पर बापू ने 
२२-९-३० को कमलनयन को आशीष दी थी-- तू सुख से अजमेर जाना ।' 
प्रवासी राजस्थानियों को अजमेर जाकर सत्याग्रह करने 'के लिए 
धप्रोत्साहित किया। 

उन्होंने अजमेर में सस्ता-साहित्य-मण्डल की स्थापना कर के राष्ट्रीय 

साहित्य की अभिवृद्धि की दिश्ञा में एक बड़ा काम किया. था। इस काम 
के लिए श्री जीतमलजी लणिया को उन्होंने खासतौर पर अपनाया था॥ 
इन सब संस्था और हलचलों को प्रोत्साहन और सहायता दकर 
जमनालालजी ने राजस्थान को बहुत कुछ दिया। अबतक वे मुख्यतः 
रचनात्मक कार्यों की ओर ही ध्यान देते रहे। उस समय राजस्थान 
का राजनैतिक क्षेत्र केवल अजमेर ही था। सारे राजपुताना और मध्य- 
भारत के प्रमुख कार्यकर्ताओं का वही केन्द्रस्थल था। छेकिन अब वह 
समय आ गया था जब कि उसे अधिक व्यापक और विस्तृत होकर समूचे 
राजस्थान और मध्यभारत में फेल जाना था । जब रचनात्मक 
कामों द्वारा जमीन काफी तैयार हो गई तो आगे कदम बढ़ाकर 
उन्होंने प्रत्यक्ष कार्य द्वारा राजनैतिक काम को बल और प्रेरणा देना प्रारंभ 
कर दिया। वे खुद सत्याग्रह में प्रत्येक बार जेल गए थे। जेलों में उनकी 
स्पिरिट एक आदर्श सत्याग्रही बनने की रही। परन्तु, दो सत्याग्रह ऐसे 
हें जिनके धुरीण वे स्वयं थे। एक नागपुर का भंडा-सत्याग्रह, दूसरा जयपुर 
सत्याग्रह । भंडा-सत्याग्रह भारतीय सत्याग्रहों के आरंभकाल में हुआ, 
जबकि जयपुर-सत्याग्रह अंतिमकाल में। भंडा-सत्याग्रह में जमनालालजी 
का काम इतना विकट नहीं था, जितना कि जयपुर-सत्याग्रह में। उसमें 
प्रश्न यद्यपि नागरिक स्वतंत्रता का था, फिर भी वह मुठभेड़ सीधी अंग्रेजी 
हुकूमत से थी। जयपुर में एक देशी-रियासत बीच में आती थी जहाँ से 
कि लड़ना अंग्रेजी हुकूमत के लिए आसान और जमनालालजी के लिए 
बहुत कठिन था। इसलिए जमनालालजी ने हरचंद ऐसी कोशिश की कि 
जयपुर में बिना सत्याग्रह किए ही मामला सुलभ जाय व राजा-प्रजा में किसी 
प्रकार की कटुता न आवे तो अच्छा। एक तो सत्याग्रही का यह धर्म ही है 
कि सत्याग्रह पर तभी कमर बांधे जब और सब उपाय बेकार हो गए हों,. 
दूसरे जमनालालजी को जयपुर महाराजा का भी खयाल था। वे नहीं 

चाहते थे कि जयपुर की प्रजा के खयाल और भाव जयपुर-महाराज के 
लिए खराब होने पावें। वे राजा और प्रजा में प्रेम और सदभावना कायम 
रखना चाहते थे। इसलिए उनके दिमाग पर जितना बोभ इस जयपुर- 
सत्याग्रह का पड़ा उतना नागपुर के भंडा सत्याग्रह का नहीं। फिर इन 
दिनों उनका स्वास्थ्य भी काफी खराब रहता था। कान का एक खतरनाक 
आपरेशन हो चुका था, पांव में, घुटने में, काफी तकलीफ रहने लगी थी, 
फिर भी उन्होंने यह लड़ाई उसी उत्साह से लड़ी जिससे कि भंडा- 
सत्याग्रह लड़ा गया था। वे यह भी चाहते थे कि यह सत्याग्रह इतनी 
'स्वच्छता, शुद्धत और सफलता के साथ लड़ा जाय कि वह देशी रियासतों 
के लिए नमूना बन सके। देशी रियासतों में उन दिनों कई छोटे-बड़े सत्याग्रह 
चल रहे थे। राजपुताने की दूसरी प्रमुख रियासत मेवाड़ में तथा भरतपुर 
आदि में भी उन दिनों सत्याग्रह चाल हो चुका था। उनकी यह कोशिश 
रही कि जगह जगह सत्याग्रहों में शक्ति न बिखेर कर एक ही 
जगह लड़ाई लड़ ली जाय तो उसकी सफलता का लाभ सब . जगह मिल 
जायगा। काठियावाड़ के राजकोट में तो स्वयं बापू को प्राणों की बाजी 
लगानी पड़ी थी और आखिर वायसराय ने बीच में पड़कर बापू का उप- 
वास तुड़वाया था। नागरिक स्वतंत्रता की रक्षा और उत्तरदायी शासन--- 
ये दो मांगें उस समय के रियासती राजनैतिक सत्याग्रहों में मुख्य थीं। 
जमनालालजी की कोटि के किसी पुरुष ने उनका नेतृत्व या संचालन- 
भार ग्रहण नहीं किया था। जमनालालजी गांधीजी के पांचवें पुत्र तथा 
अ० भा० काँग्रेस कमेटी की कार्यसमिति के महत्वपूर्ण सदस्य, काँग्रेस हाई 
कमाण्ड के अंग थे। अहिसा पर उनका अटूट विश्वास था। काँग्रेस-जन 
अहिंसा को भले ही एक व्यवहार-नीति भानें, परन्तु जमनाछालजी तो उसे 
एक धर्म के रूप में मानते थे और चाहते थे कि उसका उसी तरह से इस 
सत्याग्रह में पालन हो। ८-१-३९ को उन्होंने इस आशय का एक वक्तव्य 


१९० श्रेयार्थी जमनालालजी 


भी दिया था। इसलिए इस सत्याग्रह की ओर सारे देश की आँखें लग 
रही थीं और जमनालालजी ने अपनी जिम्मेवारी को पूरी तरह समभ. 
कर इसे चलाया। 

यह सत्याग्रह तो प्रारंभ में मांगने गई पूत और खो गई भरतार' 
वाली कहावत जेसा जमनालालजी के लिए हो गया। सीकर ठिकाना और 
जयपुर रियासत के बीच जो भंगड़ा हुआ, उसमें ४-७-३८ को 
गोली तक चल गई। अपने रावराजा पर मुसीबत आई देखकर सीकर 
के वीर राजपूतों और जाटों में बड़ी उत्तेजना फैली | वे रावराजा के लिए 
मरने मिटने को तैयार हो गए। जयपुर-राज्य की फौज भी मुकाबले: 
के लिए आ गई, और भी गोलियाँ चलने एवं निरर्थक खून बहने की 
आशंका हो गई। बीच बचाव कर के इसे रोकना जमनालालजी ने अपना 
कतंव्य समभा। उन्होंने सीकर के राजपूतों और जाटों की इस विशाल 
दक्ति को देखकर उसकी प्रशंसा की तथा कहा कि यह शक्ति यदि ठीक 
दिशा में प्रयुक्त हो तो देश के बहुत बड़े काम आ सकती है। 

वे सीकर के निवासी थे और सीकर था जयपुर के अंतर्गत । दोनों ही 
अंग जमनालालजी के अपने। वे बीच में कंसे नहीं पड़ते ? होना तो यह 
चाहिए था कि जमनालालजी की सेवाओं को सादर. निमंत्रित किया . 
जाता, परंतु, खुद चलकर जमनालालजी बीच में पड़े तो उसका पुरस्कार 
मिला--उन्हें देश निकाला। इसकी कथा संक्षेप में इस प्रकार है-- 
सीकर के रावराजा तथा जयपुर महाराजा के बीच कुछ पुराना भगड़ा था। 
परंतु, सीकर के कुंवर श्री हरदयालसिह को विलायत भेजने के प्रश्न को 
लेकर एक नया भगड़ा उठ खड़ा हुआ था। इस भगशड़े ने इतना तूल पकड़ 
लिया कि दोनों ओर से खासी लड़ाई की तैयारी हो गई। जयपुर की पुलिस 
नें सीकर के भाई-बेटों-राजपूतों पर ट्रेन में ही गोली चलाई जिससे कुछ 
व्यक्ति मरे और कई घायल हुए। इस स्थिति को देख कर जमनालालजी 

से नहीं रहा गया। अतः उन्होंने इस झगड़े को शान्त करने का प्राण-प्रण से 
प्रयत्त किया। इसमें कोई सन्देह नहीं कि यदि वे उस समय जी-जान से 
इतना प्रयत्न नहीं करते तो संभव था कि वह आग बहुत बढ़ती और एक 
भयंकर काण्ड हो जाता। दोनों ओर काफी उत्तेजना थी। मध्यकाल के 

राजपूत राजाओं के विधिवत युद्ध जैसा दुश्य था। शस्त्र-बल से ही फेंसला 
. करने का एकमात्र मार्ग लोगों को दीख रहा था। अतः जब जमनालालजी 
ने उसे हल करने का अपना शान्तिमय सुझाव रखा तो प्रारंभ में उन्होंने 
उसे नहीं माना। तब १३ मई १९३८ को उन्होंने सीकर की जनता से 
अपना कलेजा खोलकर अपील की जिसमें उन्होंने उनकी गलत कार॑वाई पर 
भी निर्भकता से ध्यान खींचा और अपनी तरफ से वाजिब दातें पेश कीं, 
जिन्हें यदि जनता स्वीकार कर ले तो उन्होंने आत्मविश्वास के साथ 
कहा:--- 

“सीकर की प्रजा मेरा साथ देगी तो मुझको अवश्य ही अधिक से 
अधिक सफलता मिलेगी। इसमें किसी तरह का धोखा होगा, यंह समभने 
की बिल्कुल जरूरत नहीं है। अगर धोखा होगा तो वह मेरे साथ तथा 
प्रजामंडल के साथ होगा। मेरे या प्रजामण्डल के साथ किये हुए धोखे का 
, जवाब में और प्रजामंडल सीकंर की जनता की तरफ से देने की कोशिश 
करेंगे और इस कोशिश में यदि मुभे और मेरे साथियों को बड़ी-से-बड़ी 
मुसीबतों का सामना करना पड़ेगा तो उसके लिए हम जनता के सेवक 
अपना बड़ा भाग्य समभेंगे। उस हालत में में खुद जनता को शान्तिमय 
सत्याग्रह आन्दोलन जारी करने की सलाह दूंगा और उस लड़ाई के सिपा- 
हियों में सब से पहले में अपना नाम लिखवाने का आपसे वायदा करता हूँ ।” 

वातावरण में ऐसी सनसनी फंली हुई थी कि किसी भी क्षण गोलीबार 
हो सकता था। अब गोलियाँ चलीं--अब चलीं यही आशंका जनता के मन 
में छाई रहती थी। ऐसे कठिन समय में पं० लादूरामजी जोशी पहले 

<्यक्ति थे जिन्होंने छाती ठोंक कर ऐलान किया कि यदि गोली चली तो 
पहला वार में अपनी छाती पर लंगा। जमनालालजी भी इसी तैयारी से 
वहाँ गए थे। श्री बदरीनारायण जी सोढाणी इसी लड़ाई के जमाने में चमके। 
अन्त को इस अपील का जनता पर बड़ा प्रभाव पड़ा। और लोगों ने 
जमनालालजी की बात मान ली। तब उन्होंने अपना कतंव्य समभकर 
सीकर ठिकाने और रियासत के बीच समभौता कराने के प्रयत्न किए, 
जिसमें एक ह॒द तक वे सफल भी हुए। परन्तु, रियासत ने अपनी ओर से 
इस समभौते को तोड़ डाछा। जयपुर के अंग्रेज दीवान को भला सेठजी का 
प्रभाव कंसे बरदाइत होता ? समभौता तो रियासत की ओर से टूटा ही, 
साथ ही साथ सरकार ने परदेशी मान कर उनपर जयपुर-राज्य की सीमा में 
प्रवेश-निषेध का प्रतिबन्ध लगाया, सो भी यह कह कर कि उनके जानेसे 
शान्ति-भंग होगा--एक शान्ति-दूत के लिए विदेशी शस्त्र, बल के प्रतिनिधि 
का शान्ति की दुह्ई देना ? समभौते का तोड़ा जाना जहाँ जमनालालछजी 
के शब्दों में अव्वल दरजे का विश्वासघात था, वहाँ उनके खुद के ऊपर 
यह प्रतिबंध अव्वल दरजे का अन्याय । जयपुर के प्रजा-जन होने के नाते 
वे जयपुर-राज्य की सीमा में आना व रहना अपना कतेव्य तथा अधिकार 
मानते थे। उसे छीन लेने वाला सात समुन्दर पार का अधिकारी कौन ? 
जो अंग्रेजी साम्राज्य की महज. एक कठपुतली है, वह मेरा जन्मजात 
अधिकार कंसे छीन सकता हे ? 
काँग्रेस के हरिपुरा अधिवेशन के बाद देशी रियासतों की जनता में 
भी राजनतिक चेतना की एक लहर दौड़ गई थी और विभिन्न रियासतों में 
लोक-संगठन का काम चालू था। इधर जयपुर-प्रजामण्डल की स्थापना तो 
१९३१ में ही हो गई थी, परंतु उसे विस्तृत और व्यवस्थित संगठित रूप 
१९३६ में मिला | जयपुर के कार्यकर्ताओं ने जब जमनालालजी से प्रजामंडल 
का अध्यक्षपद संभालने को कहा तो उन्होंने सहज में हाँ नहीं की। वैसे 

अंजामण्डल के काम को व्यवस्थित रूप देने में उनका ही मुख्य हाथ रहा है। 
“जीवन कुटीर' के १९३६ के जलसे में ही जिसके कि अध्यक्ष स्वयं जमनालाल-: 
जी थे, प्रजामण्डल को व्यवस्थित और व्यापक रूप देने का विचार जयपुर 
के नेताओं में हुआ था। उस उत्सव में श्री हीरालालजी शास्त्री का एक ऐसा 
गरम भाषण जयपुर-सरकार की समालोचना-सा करता हुआ, हुआ जो तत्का 
लीन शासकों को सहन नहीं होने जेसा था। में भी उसमें मौजूद था। उसी 
'संमय मेंने स्व०-श्री कपूरचन्दजी पाटणी को सुभाया कि अब मामला ज्यादा:: 
उलभता दीखता हे--शास्त्रीजी पर और वनस्थली के काम पर भी सरकार 
शायद हाथ डाल दे । इसकी रोक के लिए हमें सामूहिक बल लगाने की 
- जरूरत होगी । इसका सबसे अच्छा उपाय यह है कि आज ही जमनालालजी 
'की मौजूदगी में प्रजामण्डल का नवनिर्माण कर लिया जाय । जलसा समाप्त 
होते ही रात में जयपुर के सब उपस्थित नेता एकत्र हुए और पूर्वोक्त निरचय' 
किया तथा दूसरे ही दिन जयपुर में उसका विधान बना लिया गया । 
इस प्रसंग के लिए जमनालालजी की डायरी (३१ अक्तूबर १९३६) में 
इस प्रकार उल्लेख मिलता हें-- जीवन कुटीर का उत्सव। सभापति बनना. 
पड़ा । मानपत्र मिला। हीरालालजी शास्त्री ने रिपोर्ट पढ़ी। भाषण दिया, 
थोड़े उत्तेजित । बाद में कई भाषण हुए । .... . मेंने भी साफ शांति व. 
विद्वास के साथ रचनात्मक कार्ये, कांग्रेस आदि का खुलासा करते हुए कहा।”' 
जमनालालजी का राजस्थान के प्रायः सभी कार्यकर्ताओं पर अच्छा 
खासा प्रभाव था ही, प्रजामण्डल का अध्यक्षपद संभालकर तो वे अधि-. 
काश कार्यकर्ताओं के और भी अधिक निकट आये । उन्हीं दिनों जयपुर 
के शेखावटी इलाके में किसानों का एक अरूग संगठन किसान जाट पंचा-- 
'यत' के नाम से स्वतन्त्र रूप से काम कर रहा था। श्री जमनालालजी के. 
प्रभाव और प्रेरणा से सरदार हरलालसिहजी ने अपने सारे संगठन को 
अजामंडल के अन्तर्गत दे दिया और स्वयं प्रजामंडल के कार्यकर्ता के रूप में:* 
१३ 

सारा समय कार्य करने में लगे रहे। समय पाकर श्री हीरालालजी शास्त्रीः 
भी प्रजामंडल में प्रधान रूप से सम्मिलित हो गये । श्री चिरंजीलालजी' 
अग्रवाल, चिरंजीलालजी मिश्र, बाबा हरिश्चन्द्रजी जैसे प्रभावशाली व्यक्ति 
संगठन. में शरीक हुए । इस संगठन के द्वारा आगे चलकर प्रजामंडल के 
जयपुर-सत्याग्रह को बड़ा बल मिला । 

१९३८ के ३० दिसंबर की बात है । जमनालालजी प्रजामंडल की. 
विंग कमेटी में सम्मिलित होने के लिए जयपुर जा रहे थे जिसमें प्रजामंडल- 
की. उस समय की स्थिति और दुभिक्ष निवारणार्थ सेवा का कार्यक्रम 
मुख्य रूप से रखा गया था। सवाई माधोपुर स्टेशन होते हुए ज्यों ही. 
वे फ्रांटियर मेल से उतरकर जयपुर आनेवाली ट्रेन की ओर जाने लगे, 
जयपुर स्टेट के पुलिस इन्स्पेक्टर जनरल यंग साहब ने उनको जयपुर-राज्यः 
की सीमा में प्रवेश करने से रोकने वाला सरकार का आर्डर दिखाया। जम- . 
चालालजी चकित से रह गये । रियासत के इस अदूरदर्शी निर्णय पर वे 
_किचित मुस्कुराये, फिर गंभीर होकर यंग साहब से कहने छूगे:--“क्या 
बीचम साहब (रियासत के दीवान ) के लिए में इतना खतरनाक हो गया 
हैँ ? में जयपुर राज्य का रहनेवाला हूँ, मेरा जन्मस्थान यहाँ है । ये. 
बीचम साहब एक विदेशी हूँ, मुझे रोकने का उन्हें क्या हक है ?” 
यह सब क्‍या खेल हैँ ?” उपरोक्त शब्द कहते कहते जमनालालजी के 
नेत्रों में कुछ सुर्खी-ती आ गई । “में इस आर्डर को नहीं मान सकता । 
मुझे. तोड़ना होगा ।॥* 

.  जमनालालजी के इन शब्दों को सुनकर यंग साहब कुछ सिटपिटाये + 
. और कहने लगे---इस समय में आपसे अनुरोध करूँगा कि इस संबंध में 
आप मुझे कुछ समय दें जिससे उच्च अधिकारियों को कहकर में प्रवेश-निषेध 
का यह आडेर वापस करा दूँ। में स्वयं इसे अच्छा नहीं समभता ।” जम- 
नालालजी ने तुरन्त कहा, आप वापस कराने का आश्वासन किस आधार 

पर देते हें? यह जानबृभकर छेड़खानी की गई है, एक संघर्ष को निमन्त्रित 
करने के लिए। यह प्रतिबन्ध मुभपर व्यक्तिगत ही नहीं है में प्रजामंडल की 
कार्यसमिति में सम्मिलित होने के लिए जा रहा हूँ । अतः यह चुनौती प्रजा 
मंडल को हैं। तब यंग साहब ने आजिजी के साथ कहा ;--'आप ऐसा 
खयाल न करें, यह आर्डर एकाएक उच्चाधिकारियों के द्वारा मेरे पास 
पहुँचा था। मुझे छागू करना पड़ा । आप मेरी बिनती पर फिलहाल 
लौट जायँ। में आपको विश्वास दिलाता हँ कि यह आड्र जल्‍दी हीं 
वापस ले लिया जायगा। में स्वयं इसे पसन्द नहीं करता ।* 

इस पर जमनालालजी ने अपने प्रजामंडल के एक साथी से जो उस वक्‍त 
वहीं उपस्थित थे, कहा--“यह तो निश्चित है कि हम लोगों को इन संकु- 
चित मनोवृत्ति के अधिकारियों से लड़ाई लड़नी ही होगी, चाहे आज चाहे 
कल | किन्तु, यह सब करने से पहले इस संबंध में बापू की सलाह ले लेना 
जरूरी है । बापू की सलाह के बिना मेरे लिए संघर्ष में पड़ना ठीक नहीं है । 
अच्छा यही रहेगा कि तुम इसी ट्रेन से जयपुर जाकर शास्त्रीजी तथा अन्य 
मित्रों को इस घटना का सारा ब्यौरा बतछा दो । इस संबंध में विचार- 
विनिमय के लिए हम लोग कल ही दिल्‍ली में मिलें । 

इधर ४-१-३९ को इन्हीं यंग साहब ने चरखा-संघ से राज 
नैतिक आन्दोलन में न पड़ने का इकरार मांगा और ११-१-३९ को 
प्रजामंडल सरकार द्वारा अमान्य कर दिया गया। ऐसे वातावरण में 
देश-निकाले के हुक्म से जमनालालजी घायल शेर की तरह व्याकुल 
हो गये, उस आज्ञा को एक क्षण के लिए भी मानना उनकी आत्मा पर मानों 
पत्थर रखने जेसा था फिर भी उन्होंने उसकी अवज्ञा करने का निश्चय करने 
के पहले सोच-विचार के लिए काफी समय लिया। एक तो इसलिए कि 
आज्ञा वापस कराने का कोई सम्मानप्रद मध्यम मार्ग निकल सके, तो ऐसा 


करना व जल्दबाजी से काम न लेना सत्याग्रही का पहला कतंव्य है । 

दूसरे लड़ाई का सामान भी तो उसके लायक तैयार होना चाहिए । वे 
उस हुक्म की अवहेलना करके अकेले जेल में बैठ सकते थे, और गांधीजी के 
मत के अनुसार तो उनके अकेले के बलिदान को भी हजम करना जयपुर के 
अंग्रेज अधिकारी के लिए ही नहीं बल्कि भारत की ब्रिटिश सरकार के लिए 
भी कठिन था। परन्तु, जमनालालजी देशी-रियासतों को संगठित सत्या- 
ग्रह का पदार्थपाठ पढ़ाना चाहते थे। केवल उत्साह से यह लड़ाई लड़ी नहीं 
जा सकती थी । उसके लिए अच्छे तालीमयाफ्ता (ट्रेण्ठ) और अनुशासन- . 
बद्ध सिपाही और उपनेता चाहिए । बहुत सोच विचारने के बाद उन्होंने 
जयपुर प्रजामंडल के नेताओं--कार्यसमिति के सदस्यों--के सामने यह 
शर्ते रखी कि यदि कार्य-समिति के कम से कम छ: सदस्य भी मेरे पदचात्‌ 
जेल जाने को तैयार हों तो मे सत्याग्रह की जिम्मेदारी लेने में दिक्कत 
नहीं हे । दिल्‍ली में सलाह-मशविरा करके उन्होंने उस समय की परि- 
स्थिति और पब्लिक सोसायटीज ऐक्ट” सरीखे घृणित कानून के विरोध॑ 
स्वरूप प्रजामण्डल के विधान को स्थगित कर दिया और सबको उसकी 
सदस्यता से बरी करके केवल स्वयं तक ही प्रजामण्डल को सीमित रखा । 
इसका यह मतलब था कि सरकार उनके सिवा किसी अन्य व्यक्ति पर कानून 
का वार न कर सके । 

उन्हें लड़ाई तो रियासती सरकार से लड़नी ही थी, परन्तू, वे थैये से 
काम ले रहे थे। गांधीजी की आज्ञा और आशीर्वाद के बिना तो उन दिनों 
सत्याग्रह हो भी नहीं सकता था। जमनालालजी गांधीजी के सामने जयपुर 
सत्याग्रह की जिम्मेवारी तब तक लेने को तैयार नहीं थे जब तक कि पूर्वोक्त 
शर्ते प्री होने का आश्वासन न मिले। अंत को ५ जनवरी, १९३९ को 
बारडोली में सवे-श्री हीरालालूजी शास्त्री, कपूरचन्दजी पाटणी, पं० 
हरिद्चन्द्रजी शर्मा, चिरंजीलाल मिश्र, हरलालसिहजी, के जो उस दिन 
बारडोली में थे, उसी प्रसिद्ध बरगद के पेड़ के नीचे, जिसके कि नीचे बार- 

डोली का सत्याग्रह घोषित करनेवाली सभा गांधीजी के नेतृत्व में हुई 
थी, «हां भरने पर जमनालालजी के चेहरे पर आत्म-विश्वास का तेज 
चमक उठा और उन्हें लूगा-मानों उनके दिल पर का सारा बोभ हट गया । 
उसी दिन की अपनी डायरी में वे लिखते हें! -- बापू ने जयपुर के बारे में 
मेरी स्थिति उत्साह व विचार समभे । जयपुर के मित्रों का आग्रह था कि 
सब प्रकार की जोखिम उठाकर लड़ाई लड़नी चाहिए, हम सब पूरी तरह 
से तेयार हैं । आपकी आज्ञा का पूरी तरह पालन करेंगे । आप हमारे 
सत्याग्रह के नेता रहेंगे आदि |” वहीं से सब लोग सीधे बापू की कुटिया पर 
पहुँचे, जो कि उस वक्‍त वहीं थे। बापू ने भी जमनालालजी की शर्ते को 
उचित और बहुत ठीक बताकर सत्याग्रह के लिए आशीर्वाद दे दिया । 

जयपुर प्रजामंडल के नेता लोग सत्याग्रह संग्राम के अनुभवी नहीं थे, 
इसलिए जमनालालजी को इस बार--सारी व्यूह-रचना, सारा संगठन, 
स्वयं अपनी देखरेख में करना था। बापू ने शिष्ट-मंडल को सुभाया कि 
सरदार से भी सलाह ले लो । उन्होंने कई सत्याग्रहों का संगठन किया हे । 
हम लोग सरदारश्री के कमरे में पहुँचे तो वे एक चटाई पर बेठे हुए थे । हमने 
जिक्र शुरू किया कि जयपुर में सत्याग्रह करना है तो बापू से सलाह लेने 
गये थे--इतने ही में सरदार ने अपने अनोखे तीखे ताने के स्वर में कहा--- 
सत्याग्रह करना है या नहीं करना है ? करना है तो बापू से पूछना क्या ? 
न करना हो तो उनके पास जाकर उनका नाम लेकर कह दो--हम तो 
सत्याग्रह करना चाहते थे कितु बापू ने मना कर दिया-तो रुक गये। क्या करें ? 
मुझे तो जब कोई काम करना होता है तो बापू से पूछने नहीं जाता ।! जब 
हम लोगों ने बताया कि हमारा निश्चय है और बापू के आशीर्वाद मिल चुके 
हैं, व्यूह-रचना के बारे में आपसे सलाह लेना है, तो वे बहुत संतुष्ट हुए । 
और जैसे एक सेनापति अपने सैनिकों को लड़ाई के सब ढ़ंग बताता है वैसे 
हमें बताने लगे । 

सबसे बड़ी चिता यह थी कि प्रजामण्डल के नेताओं के जेल चले जाने 
के बाद सत्याग्रह केसे चालू रखा जाय, इसके लिए उन्होंने श्री राधाकृष्ण 
बजाज, श्री ब० सा० देशपांडे और श्री 5४दत्तजी शास्त्री को जब प्राप्त कर 
लिया तो कुछ निश्श्चितता हुई | श्री दामोदरजी मूंदड़ा तो जोकि जमना- 
लालजी के सेक्रेटरी थे सब काम में पूरी तरह सहयोग दे ही रहे थे । जमना- 
लालजी की गिरफ्तारी के बाद श्री राधाकृष्णजी सत्याग्रह के संचालक रहें- 
ऐसा उन्होंने निश्चय किया। राधाकृष्णणी को एक पत्र लिखा, जिससे 

सत्याग्रह की रचना पर कुछ प्रकाश पड़ता है । वह इस प्रकार हें-- 


आगरा, 
| 34४२० 

“प्रिय राधाक्ृष्ण, 

आज में यहां से सीकर इस तैयारी से जां रहा हूँ कि जयपुर के अधि- 
कारी मुभे जेल भेजने पर मजबूर हों। उस दशा में मेरे बाद मेरे शास्त्रीजी 
के नाम लिखे पत्र तारीख २९-१-३९ के मुताबिक आप लोगों की 
कोन्सिल जो मेरी मौजूदगी में एक सलाहकार के रूप में बदल गई थी 
फिर से सत्याग्रह कॉंसिल बन जावेगी और उसको मेरे सब अख्तियार रहेंगे । 
अभी की तजवीज के मुताबिक श्री शास्त्रीजी और श्री हरिश्चन्द्रजी जय- 
पुर रियासत के अन्दर रहेंगे और वहां अन्दर सत्याग्रह-संचालन शास्त्रीजी 
की राय के अनुसार होगा । श्री शास्त्रीजी के जेल चले जाने पर सत्याग्रह 
कौन्सिल के द्वारा होगा जिसके कन्वीनर( संयोजक ) शास्त्रीजी की अनु- 
पस्थिति में तुम रहोगे। जबतक शास्त्रीजी बाहर हें और अन्दर से सत्या- 
ग्रह का संचालन करते रहेंगे, तबतक जयपुर सत्याग्रह-कार्यालछय ,आगरा, 
का मुख्य काम प्रचार, प्रकाशन व सत्याग्रह-छावनी का प्रबन्ध रहेगा । 

श्री सीतारामजी सेक्सीरिया कलकत्ते की ओर काम करेंगे व श्री मदन- 
लालजी जालान बंबई की तरफ व तुम आगरा-कार्यालय के इनचार्ज रहोगे ॥# 

श्री शास्त्रीजी या श्री हरिश्चन्द्रजी की गिरफ्तारी के बाद सत्याग्रह- 
_ नन्सिल में श्री भागीरथजी (कानोडिया) को लिया जावे । उसके बाद 
क्रौन्सिल में जो जगह रिक्त हो, उस पर श्री जानकीदेवी बजाज को लिया 
जावे । उनके जेल चले जाने के बाद में चाहता हूँ कि श्री पावेती देवी 
'डिडवानिया ली जावे। उसके बाद कपूरचन्दजी व बाद में जेसे. ठीक 
'समभे वेसे रिक्त स्थान की पूति कौन्सिल कर लिया करें । 
तुम्हें सलाह व सहायता श्री हरिभाऊजी उपाध्याय की रहेगी ही ।” 
जमनालाल बजाज 
१ फरवरी, १९३९ के दिन जमनालालजी ने सरकारी हुक्म की 
अवज्ञा कर जयपुर-राज्य की सीमा में प्रवेश किया । यह सत्याग्रह आरंभ 
त्ो तभी हो गया था जब कि जमनालालजी ने प्रतिबन्ध तोड़कर जयपुर में 
प्रवेश किया । परन्तु पुलिस ने दो-तीन बार उन्हें मोटर में ले जाकर 
जयपुर-राज्य के बाहर छोड़ दिया । उस समय जमनालालजी ने केवल 
गाजर खाने का ही निर्णय किया था कि जबतक सरकार नहीं पकड़ेगी 
तबतक अन्न ग्रहण नहीं करेंगे। एक बार तो जब उनको पुलिस ने जबरदस्ती 
मोटर में बिठाया तो इस भमेले में उनका कुर्ता फट गया और उन्हें चोट भी 
आ गई । आखिरी याने तीसरी मतंबा जब प्रतिबन्ध तोड़कर अलवर होते 
हुए बेराठ नामक कस्बे में पहुँचे तो सुपरिन्‍्टेंडेंट पुलिस ठा० फूलसिह ने 
उन्हें गिरफ्तार किया | यंग साहब ने सेठजी से कहा--इस बार आप स्टेट 
में ही रखे जाएंगे । फ्‌लसिहजी ने यह भी कहा था कि यदि इस बार आपको 
बाहर भेजा गया तो में नौकरी छोड़ दूंगा। आखिर अब की बार जमनालालजी 
रियासत में ही नजरबन्द रखे गये । जयपुर-राज्य के एक पहाड़ी किले 
'पर जयपुर से करीब ४० मील दूर (मोरा गांव ) एकान्त में उन्हें रखा गया । 
वहां भी जमनालालजी सबेरे घूमने गावों तक जाते और ग्रामवासियों की 
यथा-संभव सेवा कर अपनेको कतार्थ मानते । उन दिनों जयपुर में शेरों 

का ब्रड़ा ऊधम मचा हुआ था । राज्य के कानून के कारण कोई जंगल में 
शेर को नहीं मार सकता था। क्योंकि शेर शिकार की वस्तु समभी जाकर 
केवल महाराजा अथवा उनकी पार्टी के लिए ही सुरक्षित रखी जाती थी + 
शेर गावों में पहँचते और बहुधा मवेशियों को और कभी कभी तो इन्सानों 
को भी उठा ले जाते थे। बाद में जमनालालजी जहां कैद रखे गये थे वहां 
भी आसपास के गावों में शेरों का ऐसा ही उत्पात चल रहा था, इस बात 
की सूचना जमनालालजी ने सरकार के पास भिजवाई । उन्होंने अपने 
एकान्तवास का उपयोग आत्म-निरीक्षण और आत्मसाथधना में किया, 
जो कि उनके जीवन का प्रारंभ से ही लक्ष्य रहा है । 

8 जयपुर-जेल में आपने काफी यातना उठाई । दस बारह मील घूमने 
जाते थे। मूंग की दाल से उन्हें सर्वंथा अरुचि थी । परन्तु, जेल में मूंगः 
की-द्धाल प्रति दिन बनती थी, जो कि उन्हें खानी पड़ती थी । घी नहीं 
लेने के कारण कमजोर काफी हो गये थे। कमजोरी में घुटने का दर्द 
हंआ। मूंग की दाल की बात उन्होंने घर आकर जब बताई तो बड़ी चिन्ता 
हुई; क्योंकि घरवाले सब जानते थे कि मुंग की दाल उन्हें कितनी बेस्वाद: 
लंगती. है । सबको साश्चय॑ चिंता हुई कि मामूली बात के लिए क्‍यों नहीं 
उन्होंने जेल अधिकारियों का ध्यान आकर्षित किया । जेल में आपका 
घटनों का जो दर्द शुरू हुआ उसका जिक्र १६ मार्च की डायरी में उन्होंने 
इस तरह कियाः-- दाहिने पांव में जहां पहले कलकत्ता, बंबई, वर्धा में 
दर्द हुआ था, दर्द होना शुरू हुआ । गुप्ता, लालसोटवाले आये, तपास की” 
बिजली लगाते समय डाक्टरों की थोड़ी असावधानी से उनकी एक टांग 
दो इंच के करीब जल गई । बाद में वहीं गहरा जख्म हो गया। परन्तु: 
जमनालालजी में सहन करने की अदभुत शक्ति थी । उन्होंने अपनी सरलः 
उदारता के अनुसार पांव की खराबी जिस डाक्टर की भूल से हुई उसे' 
अभयदान दिया। इस इलाज के लिए आपको मोरांसागर से जयपुर शहर के 

नजदीक करणावतों के बाग में ले आया गया था । इन्हीं दिनों सरकारी 
अफसरों ने आपको सलाह दी कि योरप जाकर अपना इलाज करावें । 
इसपर जमनालालजी ने जो शब्द कहे, वे इस प्रकार हैं:-- 

“में तो यहीं पर जनमा हूँ और यहीं पर मरना चाहता हूँ। योरोप 
की चिकित्सा गरीबों के लिए सुसाध्य नहीं है । तो में उसका लाभ कंसे ले 
सकता हूँ ? चिकित्सा के लिए विदेश जाने की अपेक्षा तो मुझे यहीं मरना 
पसन्द हूँ । उनकी इस भावना और दृढ़ता का जयपुर के सरकारी अधि- 
' कारियों पर अच्छा असर पड़ा । इस प्रकार के कष्टों के अतिरिक्त, सर- 
कार ने प्रजामंडल के साथ अत्यधिक ज्यादतियां भी कीं। बिला वजह 
कई स्थानों तथा व्यक्तियों की और जेल में भी व्यक्तियों की तलाशियां 
लेना मानों उसका एक मामूली काम हो गया था। श्री जमनालालजी की 
भी ली और उनकी डायरियां भी सरकार ने जब्त कर लीं जो क़ई 
दिनों बाद फिर लौटाई गईं । 

इधर सत्याग्रह जोरों से शुरू हुआ | प्रजामण्डल के करीब सभी प्रमुख 
नेता गिरफ्तार कर लिये गये । सत्याग्रह की टुकड़ियां विभिन्न स्थानों से 
आकर जेलें भरने लगीं। करीब ५०० व्यक्तियों ने सत्याग्रह में भाग 
लिया जिनमें कई स्त्रियां भी थीं। किन्तु, महात्माजी के विचार से सत्या- 
ग्रह के लिए यह लाजिमी नहीं था कि काफी तादाद में लोग जेल चले जायें, 
प्रत्युत्‌ यह था कि जेल चाहे कम से कम जायें परन्तु वे सच्चे,सत्याग्रही- 
धर्म का पालन करने वाले हों । बहुत अधिक मात्रा में जब लोग जेल जाने 
लगते हँ तो इस मर्यादा का पालन होना असंभव हो जाता है और यह बात 
इस सत्याग्रह में भी होना स्वाभाविक था। इधर महात्माजी ने वाइसराय 
लार्ड लिनलिथगो से इस विषय में बातचीत कर ली थी, उन्होंने उन्हेंखानगी में 
इस मामले को सुविधानुसार ठीक करने का आश्वासनभी दे दिया था ।फलतः 
महात्माजी के आदेशानुसार यह सत्याग्रह स्थगित कर दिया गया। 

कुछ दिनों बाद जमनालालजी छूट गये, उनके साथी तो पहले ही 
छोड़े जा चुके थे, उस समय की स्थिति के अनुसार एक सम्मानपूर्ण सम- 
भौता प्रजामण्डल और जयपुर राज्य के बीच हुआ जो जमनालालजी की ही 
दूरदशिता का परिणाम था। समभौते में प्रजामण्डल की ये शर्तें मान छी 
“गई थीं:--- 

१. प्रजा-मण्डल का नाम वही रहेगा । 

२. प्रजामंडल का मेंबर बाहरी राजनैतिक संस्था का मेंबर या पदाधि- 
कारी बन सकता है । 

३. हमारी प्रवत्तियों या हलचलों के बारे में हमें लोगों के पास जाने का-- 

“भाषण देने का व लोगों को समभाने का हक है । हमारा उद्देश्य उत्तरदायी 
शासन हे । परन्तु, इसके आगे अंतिम (अल्टिमेट) और छगा देना 
होगा । 

जयपुर-सत्याग्रह के स्थगित करने के साथ ही, जमनालालजी ने रच- 
नात्मक कार्य को बल देने की प्रेरणा की क्‍योंकि इस सत्याग्रह ने यह 
अनुभव उनको कराया कि अभी भीतर बहुत कमजोरियाँ हें और उन्हें 
दूर किये बिता प्रजामण्डल की शक्ति नहीं बढ़ सकती। इसलिए रच- 
नात्मक योग्यता बढ़ानी चाहिए। अत: जयपुर में एक खादी और ग्रामो- 
योग प्रदशनी का आयोजन किया गया । यह प्रदर्शनी राजस्थान की अच्छी 
प्रदशनियों में मानी गई। इसके ३-४ माह बाद ही अजमेर में भी इसी 
प्रकार की दूसरी प्रदर्शनी की गई, जिसमें राष्ट्रीय भण्डा न उतारने के 
अपराध में उसके दोनों मन्त्रियों श्री कृष्णगोपाल गर्ग तथा श्री बालक्ृष्ण 
गर्ग को ४-४ महीने की सजा हुई थी । इसे जमनालालजी ने ही खोला था । 

जमनालालजी ने जयपुर-राज्य का दौरा किया और परिस्थिति का 
“निकट से अध्ययन किया । उनकी प्रेरणा से शेखावटी में खादी के कई नये 
केन्द्र उस समय खोले गये । राज़स्थान के कार्यकर्ताओं को जब निकट से 

अरणा मिलने लगी तो वे सन्तुष्ट हुए । अपने ऊपर एक छत्र समभकर 
निश्चितता-सी अनुभव करने छगेथे। परन्तु, बाद को दुर्भाग्य से 
'कमजोरियों ने अपना जोर जमाया और परिस्थिति ने कुछ ऐसा पलटा 
'खाया कि जमनालालजी को बड़े कष्ट के साथ जयपुर की जिम्मेदारी 
छोड़कर मध्यप्रांत-कांग्रेस की जिम्मेदारी संभालने में प्रवत्त होना पड़ा । 
मरने से कुछ दिनों पूर्व जमनालालजी को जयपुर के साथियों ने फिर 
'जयपुर आने के लिए लिखा भी था--परन्तु ,काल की गति विचित्र हैं, 
वे इस भौतिक शरीर को छोड़कर प्रत्येक राजस्थानी के हृदय में समा गये। 


बह 4 
माता मिली 


“माँ पर ठीक श्रद्धा बढ़ती जा रही है, परमात्मा की बड़ी दया हे ४ 
बापू सरीखे बाप व आनंदसयी माता के मातृप्रेम का सौभाग्य मुझे इसी 
जन्म में प्राप्त हो रहा हे, अब भी में नालायक रहा तो मेरा हो दोष 
समभना चाहिए, अब संभव हे कि जीवन ठोक शुद्ध हो जायगा।” 

जमनालालजीकी डायरी से 


“मुभे बाप तो बापू मिल ही गए थे। माँ आनन्दसयीजी मिल गई ॥. 
अब भो मुभे द्ञान्ति नहीं मिली तो मेरा ही कोई भारी पाप आड़े आना 
सम्भव होगा। मुझे आद्या हे, जरूर शान्ति मिल जावेंगी। 

पुत्री सदालसा को लिखें एक पत्र से 


जयपुर-सत्याग्रह में वे कतंव्य के साथ प्रायश्चित्त की भी भावना से 
दरीक हुए थे । दिल्‍ली से जयपुर रवाना होते समय उन्होंने कहा था-- 
“राजस्थान के प्रति हमने आजतक जो उपेक्षा दिखाई है उसका प्रयश्चित्त 
करने में जा रहा हँ।' और इसी लिए समभौता होने के बाद जमनालालजी 
ने चाहा था कि वहाँ रचनात्मक कार्य जोर-शोर से साथ शुरू किया जाय 
और उसके द्वारा फिर स्वराज्य की लड़ाई के लिए अच्छी जमीन और संग- 
ठन तैयार किया जाय। किन्तु जब उनका मन वहाँसे हट गया और 
उनके लिए काम करना कठिन हो गया तब उन्होंने प्रजामंडल के 
अध्यक्षपद पर बने रहना मुनासिब न समभकर अपनेको उस जिम्में- 
दारी से मुक्त कर लिया और मध्य-प्रांत ही में कांग्रेस-संगठन को 

मजबूत बनाने की सोची। मध्यप्रान्त भी जमनालारूजी का खुद अपना 
प्रान्त है और वे अपनेको महाराष्ट्रीय भी समभते थे; महाराष्ट्र की सेवा 
'करने की उत्कट इच्छा रखते थे। राजनेतिक तथा रचनात्मक दोनों क्षेत्रों में 
उन्होंने महाराष्ट्र की काफी सेवा की । १९२० से ही जब से वे नागपुर- 
कांग्रेस के स्वागताध्यक्ष हुए, उन्होंने मध्यप्रांत में राजनैतिक आंदोलन और संग- 
ठन में अपनी शक्ति लगाना शुरू कर दिया था। गाँधी-युग के पहले डा० मुंजे, 
खापड्ड, अणें-तिलक-दल के नेताओं का दौर दौरा वहाँ था। नरम-दल के 
अगुआ श्री मुधोलकर, चिटनवीस, बोस ढीले पड़ गये थे। असहयोग-आन्दोलन 
के श्रीगणेश ने, जमनालालजी को मध्यप्रान्त का नेता बना दिया था। वे * 
नागपुर-प्रान्तीय काँग्रेस कमेटी के अध्यक्ष बनाये गये और उनकी सहायता से 
महात्मा भगवानदीनजी के संचालकत्व में असहयोग-आश्रम का जन्म 
हुआ। साथ ही तिलक राष्ट्रीय विद्यालय भी खुला। असहयोग-आश्रम 
अनुशासनबद्ध, राजनेतिक कार्यकर्ताओं के शिक्षण तथा कार्य की छावनी थी, 
जब कि तिलक विद्यालय असहयोगी विद्यार्थियों में राष्ट्रीय भावना भरने 
का काम कर रहा था। उस समय वहाँ ४ लाल की खूब धाक थी--सवेश्री 
सुन्दरलाल, माखनलाल, जमनालाल और अर्जुनलालू (सेठी) जमनालांल 
जी के कारण न केवल व्यापारीवग्ग ही काँग्रेस में शरीक हुआ, बल्कि प्रान्त 
“के तमाम रचनात्मक कार्यों को बड़ी गति मिली। नागपुर का खादी-भण्डार 
खुद जमनालालजी के ही प्रयत्न से खुला था और खुद गाँधीजी ने उसका 
उद्घाटन किया था। सर्वेश्री पूनमचंदजी रांका, जनरल अवारी, घटवाई, 
अम्बुलकर उसी समय के तैयार हुए कार्यकर्ता हें। किसी भी होनहार 
कार्यकर्ता को जमनालालजी यहाँ भी सहायता व प्रोत्साहन देने से न चूके। 
बड़े बड़े व्यक्तियों में, दलों में, संस्थाओं में जब कहीं भगड़े पड़ते तो 
जमनालालजी निष्पक्ष व न्यायप्रिय व्यक्ति की तरह उनमें एकता लाने का 
सर्देव प्रयत्न करते । प्रसिद्ध खरे-प्रकरण में उन्होंने परस्पर शान्ति स्थापित 

करने में कोई बात उठा न रकखी। दोनों पक्ष के गुणों को भट पकड़ लेने 
की तथा उनके बल पर सद्भावना पैदा करने की अद्भुत कला जमना- 
लालजी में थी। द 
बीच में सारे भारत में बहुत काम करने के बाद, खासकर जयपुर- 
सत्याग्रह के बाद, उन्हें लगा कि अपने ही प्रान्त को फिर सँभालना चाहिए 
और व्यापक क्षेत्रों से हटा कर शक्ति को एक ही क्षेत्र में केन्द्रित करना 
चाहिए, जिससे ठोस शक्ति निर्माण हो सके। इस दिशा में उन्होंने कुछ काम 
आरंभ किया ही था कि व्यक्तिगत सत्याग्रह शुरू हो गया। इसमें विनोबा 
प्रथम सत्याग्रही के रूप में गाँधीजी के द्वारा चुने गए थे। और २१ दिसम्बर 
१९४० को व्यक्तिगत सत्याग्रही के रूप में वे जेल चले गए। युद्ध में सहायता 
देने के विरुद्ध यह सत्याग्रह शुरू किया गया था, इसका नारा यह था:-- 
“इस अंग्रेजी लड़ाई में आदमी या पैसे से मदद देना हराम है। लड़ा- 
इयों का सही विरोध अहिसा से ही हो सकता है ।” 
इसका पद्यबद्ध अनुवाद जमनालालजी की डायरी में यों मिलता है:-- 
“ब्रिटिश युद्ध में जन धन देना भूल है । सकल युद्ध-अवरोध अहिसा-मूल है ।* 
जमनालालजी भी इस व्यक्तिगत सत्याग्रह में जेल गये । उनके मन 
में मंथन तो एक अरसे चल ही रहा था । चित्त-शुद्धि का जो आदशे 
- उन्होंने अपने सामने रखा था उस तक नहीं पहुँच पाने से उनका जी व्याकुल 
रहने लगा था, जयपुर-जेल की उनकी डायरियां इस मंथन से भरी पड़ी 
हैं। वहाँ वे अकेले थे | नागपुर-जेल में अब उन्हें अपने गुरु विनोबा का 
साथ मिल गया । यहां की डायरी क्‍या है, एक जीवित संत-समागम ही 
है । विनोबा के प्रवचनों और उपदेशों के सारांश--एकनाथ आदि के 
वचनों का संग्रह प्रायः नित्य की डायरी में मिलता है । डायरी में प्रायः 
हृदय खोलकर रख देते थे। अपने मन में आने वाले अच्छे-बुरे सभी विचार 
लिखते और बुरे विचारों को दूर करने के लिए ईर्वर से प्रार्थना करते + 

उन्हें जीवन में साधना की बड़ी भारी प्यास सताने लगी ) अपनी इस प्यास: 
को बूभाने के लिए बेचेन थे । 

जमनालालजी की मुख्य भूमिका एक साधक की थी। राजनेतिक तथा 
अन्य जन-सेवा के काये में भी उनकी यही वृत्ति रहती थी। जब जब अवसर 
मिलते वे साधु-संतों के दर्शन करते और उनके संत्संग का लाभ उठाने से 
नहीं चूकते थे। वे अरविंद आश्रम पांडीचेरी गये थे और रमण 
महषि के देन के लिए उनके आश्रम में भी गये थे । उन्होंने वहाँ रमण 
महर्षि से जो प्रइन किये वे यह बताते हें कि उनकी वृत्ति कितनी अन्तर्मुँंखी 
थी और वे किस कोटि के साधक थे । उनमें से कुछ प्रश्न-उत्तर यहां दिये 
जा रहिए हे | 

प्रशन--सद्बुद्धि स्थिर कैसे रहे ? 

उत्तर--सब प्राणी अपने वातावरण से परिचित रहते हैं । इसलिए 
उन सब में बुद्धि के रहने की कल्पना की जानी चाहिए । साथ ही मनुष्य 
और दूसरे प्राणियों की बुद्धि में भेद होता है; क्योंकि मनुष्य संसार को जैसा 
है उसी रूप में नहीं देखता और उसके अनुसार आचरण नहीं करता, बल्कि 
अपनी कामना की पूर्ति भी चाहता है और अपनी वर्तेमान अवस्था में संतुष्ट 
नहीं रहता । अपनी दृष्टि को व्यापक बनाता है, लेकिन फिर भी असंतुष्ट 
रहता है । तब वह सोच विचार और तर्क-वितक करता है । शाश्वत सुख 
और शांति पाने के लिए पहले प्रकृति को स्थिर बनाना चाहिए, अतः वह 
अपनी प्रकृति को यानी अपने को ” पाने और स्थिर बनाने का प्रयत्न करता 
हैं । आत्म-प्राप्ति हो गई तो फिर सब कुछ मिल गया । 

यह आत्मशोधन का मार्ग मनुष्य को बुद्धि के द्वारा प्राप्त होता है । 
निरन्तर अभ्यास से बुद्धि को अनुभव हो जाता है कि कोई महत्तर या दिव्य 
शक्ति उसे कार्य करने का बल दे रही है । वह स्वयं उस शक्ति को पहुँच 
नहीं सकती । इसलिए वह एक सीमा के बाद असमर्थ हो जाती है। उस 

अवस्था में भी परमात्म-शक्ति अकेली शेष रहती है । यही आत्म-साक्षा- 
त्कार है । यही पूर्ण अवस्था हे, यही अंतिम लक्ष्य है। 

इस प्रकार यह स्पष्ट है कि बुद्धि का उद्देश्य यह जान लेना है कि वह 
परमात्म-शक्ति के वशीभूत है और उसे पाने में असमर्थ है । अतः परमात्म 
सिद्धि से पहिले ही उसका लय हो जाता हैं । 

प्रशरन--नत्वहं कामये राज्यं, न स्वर्ग नाअपुनर्भवम्‌ । 

कामये दुःख-तप्तानां प्राणिनामाति-ताशनम्‌ । क्‍या यह 

ठीक है ? 

उत्तर--हां, जब तक इन्द्रियां विषयों से जुदा हें (यानी दुई हैं) 
तबतक ही “काम” (वासना) है । यदि विषय नहीं है तो कामना भी 
नहीं है। निष्काम अवस्था ही मोक्ष हँ । निद्रावस्था में दुई नहीं है । 
अतः निष्कामता है । इसके विपरीत जाग्रत अवस्था में दुई हे और इसलिए 
वहाँ काम भी है। दुई के कारण विषय की प्राप्ति की कामना उत्पन्न 
होती है । यही बहिर्मुख वृत्ति दुई और कामना के भूल में है। अगर कोई 
जान ले कि आनन्द आत्मा से भिन्न नहीं है तो वृत्ति अन्तर्मुंख हो जाती 
है, आत्म-प्राप्ति की सब कामनाएं पूर्ण हो जाती हें । बृहदारण्यक उपनिषद 
में इसे अवाप्त काम होना कहा है। यही मोक्ष हे । 

इसी प्रकार के अन्य भी कई प्रश्न उन्होंने किये थे। 

यह वह काल है, जिसमें जमनालालजी अपनी सिद्धि की ओर आगे 
बढ़ते जा रहे थे। फिर भी उन्हें अपनी प्रगति से संतोष नहीं हो रहा था । 
उन्हें ऐसा लगता था कि कोई ऐसी देवी मिले जो “उनके मातृपद को सु- 
शोभित कर ले । बापू में वे अपने पितृस्थान की पूर्ति देखते थे । विनोबा 
में उनको अपने जीवन-गुरु मिल गये थे । परन्तु, माता का स्थान खाली 
था । वैसे उनकी सगी माँ आज भी मौजूद हें । जमनालालजी ने उनसे 
बहुत प्यार पाया था। अब भी सबेरे उनकी मां ४ बजे उठकर उनके 

पास आ जाती । जमनालालजी उठकर कहते कि मां, तुम भजन गाओ-- 
माताजो उनकी भजन गाती, वे डायरी लिखने बेठ जाते । किन्तु वे चाहते 
थे कि किसी ऐसी बहन का साथ उन्हें मिले कि जिसमें भर-पूर वात्सल्य 
हो । उनकी डायरी में एक जगह ऐसी कुछ बहनों के नाम भी लिखे 
मिलते हें जिनसे उन्होंने अपने लिए इस मातृत्व के मिलने की संभावना 
मानी दीखती है। उसमें आनन्दमयी मां का नाम सर्व-प्रथम लिखा हें । 

वे प्रायः कहा करते थे, मुझे मेरी माँ बहुत प्यारी लगती हैँ । पर, 
एक माँ मुझे ऐसी भी चाहिए कि जिसकी गोद में में शांति से लेट सक्‌ और 
ज्ञान की भूख तृप्त कर सक्‌। बापू को जब उन्होंने शिमला से अपनी मातृ- 
वात्सल्य की जिज्ञासा प्रकर्ट करते हुए लिखा तो उन्होंने विनोद में यह उत्तर 
दिया था कि तुम्हारे जैसे इतने भारी शरीर को गोद में कौन सुला सकेगा ? 
छऐसा असंभव हे.। फिर भी उन्होंने लिखा कि कमलादेवी नेहरू की एक 
गुरु-माँ आनन्दमयी देहरादून में हें, शिमला से लौटते हुए वहाँ होते आना । 
पूज्य बापू के ऐसा लिखने से वे केवल दर्शनों के लिए देहरादून गये । उन 
दिनों पं० जवाहरलालजी देहरा-जेल में थे । उनसे मिलने गये तो माता 
आननन्‍्दमयी से भी मिलने का सुअवसर प्राप्त हुआ । वहाँ पहुँचकर उन्हें 
माता आनन्दमयी के दर्शन कर बड़ा संतोष और आनन्द प्राप्त हुआ । 
उनकी सबसे बड़ी खूबी है सदा-प्रसन्नता और वत्सलता । 

जमनालालजी अपनी पुत्री मदालसा को एक पत्र में वहाँ के प्रभाव 
का इस प्रकार वर्णन करते हैं -- 

“माँ आनन्दमयी की पुस्तिका देख ली होगी। मेरा मन यहाँ खूब लूग 
रहा हैं । शान्ति भी इन वर्षों में नहीं मिली, इतनी मिल रही है । 

मेरी दिनचर्या ठीक चल रही है । सुबह चार बजे अन्दाज उठता हूँ । 
माँ के पास बेठता हूँ । नामस्मरण की कोशिश के साथ माँ के पग 
'करता हूँ । बाद में साढ़े पांच के करीब एक मील अन्दाज घूमते हुए 

जंगल में निपटता हूँ... . .फिर अढ़ाई घंटे माँ के पास चर्चा विचार 
करता हूँ । 

मदालसा को फिर एक पत्र में उन्होंने लिखा था-- 

“भोजन के बाद थोड़ा आराम, एकाध पत्र कभी कभी लिखता हूँ, 
फिर दो बजे करीब भरंने पर जाकर निपटना, निवृत्त होना, वापस आकार 
माँ के पास एक या आध घंटा एकान्‍्त में विचार-विनिमय, शंका-सामा- 
धान होता है। बाद में चर्खा यहाँ रोज कातता हूँ (ठीक प्रचार होने की 
संभावना है) हरिकीतत॑न में बैठता हँ । यहाँ मौन भी रखा जाता है । 
ठीक चल रहा है | स्थान रमणीय, सुन्दर हैं । थोड़ी जगह मिल गई तो 
'लेने का विचार कर रहा हूँ । तपोभूमि मालूम देती है ।” 

बस उन्होंने वहीं डेरा डाल दिया और माता के सान्निध्य कां अच्छा 
लाभ प्राप्त किया । अपने जीवन और साधना के बारे में माताजी के सत्संग 
में उन्होंने जिज्ञासु भाव से कई बातों की पूछताछ की । आखिर पन्द्रह दिन 
रहकर जब लौटने लगे तो सामान्य तौर पर यह पूछा कि माँ, मेरी मृत्यु- 
समय का भी कुछ अन्दाज बता सकेंगी ? यह पन्द्रहवाँ दिन वही' दिन था 
जिस दिन कि उन्हें जेल से छुटना था और वे बापू के पास काम के लिए जाने 
को थे। लेकिन माताजी ने कुछ स्पष्ट नहीं बताया | फिर बहुत आग्रह 
करने पर उन्होंने इतना कहा कि मान लो कि तुम्हें छः महीने में जाना है 
और इस तरह सोचकर काम कर सकते हो प्रत्येक क्षण जाने की तैयारी 
रहनी चाहिए । 

इसपर जमनालालजी ने व्यापारिक दृष्टि से सोचा कि यदि छः: 
मास में गये तो ठीक, नहीं तो जीवन में अच्छी आदतें ही शुरू होंगी । अतः 
उन्होंने ब्रत लिया--छ: मास तक वर्धा से बाहर नहीं जाना, रेल का सफर 
नहीं करना, मोटर में नहीं बैठना । यहाँ तक कि सेवाग्राम भी कभी कभी 
“साइकिल से और प्रायः बलगाड़ी में जाने छगे। 

फिर तो माता की इस शोध ने आखिर उन्हें गो-माता के पास पहुँचा 
दिया। उनकी मातृत्व की भावना मनुष्य-समाज तक सीमित न रहकर आगे 
चली और पशु-जगत में फेली । जब वे गो-सेवा-संघ के सभापति हुए 
और गो-सेवा में जीवन लगाने का संकल्प कर लिया, तब कौदशल्या नामक 
एक गाय उन्होंने अपने लिए खास तौर पर रखो थी और उसकी सेवा खुद 
अपने हाथों और शरीर से सचमुच उसी प्रकार और उसी भावना से करते 
थे जिस प्रकार एक बच्चा अपनी माँ की करता है। उन्होंने कभी ऐसा काम 
नहीं किया था, इससे एक दिन उनकी प्यारी गाय का खुर उनके पांव में 
लग गया तो उनको अफसोस रहा कि मेरी असावधानी से गोमाता का पांव 
लग गया और में सेवा से कुछ दिन के लिए वंचित हो गया ! वे गाय 
में प्रत्यक्ष माता के दर्शन करने लगे थे। स्वयं अपने शब्दों में अपनी भावना 
को उन्होंने. यों व्यक्त किया हैं:-- 

“ईइवबर की कृपा से मुझे बल मिला, सामाजिक व राजनैतिक जीवन 
में बड़े से बड़े सम्मान को में पा चुका हूँ, परन्तु उधर मेरी रुचि अब नहीं 
है। में तो सत्ता और चुनाव की राजनीति से दूर रहना चाहता हूँ । सारी 
सृष्टि को माता के रूप में देखकर, अपनी पुत्र-भावना का विकास करना चाहता 
हँ । यह मार्ग मुझे मेरी गो-माता ने दिखा दिया है. . . . . . 

माता आनन्दमयी के आश्रम में उन्होंने कुछ जमीन भी ली थी और 
बहाँ वे कुटिया बनाना चाहते थे। उनकी मृत्यु के बाद वह जमीन आश्रम 
को दे दी गई । 

यों तो बचपन में सदीबाई के पास साधुसंतों का आवागमन अधिक 
रहने के कारण उनमें ज्ञानचर्चा और सत्संग के संस्कार जम ही' गये थे । 
साधु-संतों और ज्ञानी लोगों से उस समय भी पूछा करते थे, सत्कर्म क्‍या 
है ? मानव-जीवन की सफलता किस चीज में है, आदि आदि। बचपन में 
साधु हो जाने के भाव भी मन में आते थे। परन्तु शादी होने के बाद तो पत्नी 

से 'पूछकर ही साधु हुआ जाता है। अतः बात वहीं दब जाती थी । बापू से 
संपर्क हान तक थह भाव उनके मन में आते रहते थे । इस तरह जिज्ञासु 
व॒ृत्ति और धर्मभीरु स्वभाव तो बचपन से था ही। जब से आनन्दमयी माता 
के दर्शन हुए और उनसे उनको संतोष समाधान मिला तब से तो जीवन एक 
बैरागी का-सा बन गया था। किन्तु जमनालालूजी योजक आदमी थे, 
साथ ही कुशल व्यापारी । इन दोनों गुणों के मेल से उन्होंने अपने जीवन 
के लिए एक अच्छा योग्य कार्यक्रम बना लिया था। आनन्दमयी माता से 
_बिदा होने के ठीक छः माह बाद ही अपना नियत कार्यक्रम करते हुए संसार 


से बिदा हो गए । 


: २३: 


कामधेनु मिल गई 


“त्याग की दृष्टि से उनका अन्तिम कार्य सर्वश्रेष्ठ रहा। देश के पशुधन 
की रक्षा का काम उन्होंने अपने लिए चुना था, ओर गाय को उसका प्रतीक 
माना था। इस काम में वे इतनी एकाग्रता और लरूगन के साथ जुट गए थे कि 
जिसकी कोई मिसाल नहों।” 

--महात्मा गाँधी 

“उनका सब से बड़ा काम गो-सेवा' का था। वेसे तो यह काम पहले 
भी चलता था, लेकिन धीमी चाल से। इससे उन्हें संतोष न था। उन्होंने 
इसे तीज गति से चलाना चाहा, और इतनी तीत्रता से चलाया कि खुद ही 
चल बसे। अगर हमें गाय को जिन्दा रखना है, तो हमें भी उसकी सेवा में 
अपने प्राण खोने होंगे। इसी तीत्नरता से काम करना होगा जिससे कि 
जमनालालजी ने किया। अगर हम गाय को बचा पाये तो हम भी बच 
जायेंगे।” 

“महात्मा गाँधी 

“गया चाहे कितनी ही छोटी क्‍यों न हो, चाहे एक वर्ष की ही क्यों न 
हो, उसे देखकर हमारे दिल में मातृभाव ही जाग्रत होता हैँ। इसीलिए 
गोमाता की सेवा का यह ब्रत मेंने लिया हे ।” 

-“जमनालालजी 

जमनालालूजी कहा करते थे कि--यदि यह गोसेवा का कार्य में 
इसी प्रकार लगातार पांच वर्ष करता रहा तो देश में यह कार्य--- 
स्वावलंबन की भित्ति पर स्थिर हो सकेगा, ऐसा मेरा विश्वास है। नागपुर 


२१४ श्रेयार्थी जमनालालजी 


से एकाएक तबियत खराब हो जाने की वजह से वे अपनी नियत 
समाप्ति के ५,६ सप्ताह पूर्व रिहा कर दिए गए थे और तबियत ठीक 
होते ही उनका विचार फिर जेल जाने का था । क्योंकि बापू की योजना 
और आदेशानुसार इस “व्यक्तिगत सत्याग्रह में सत्याग्रही को बारबार 
जेल जाना था। जमनालालजी पीछे हटनेवालों में नहीं थे। उनका 
स्वास्थूय काफी खराब हो गया था, फिर भी, वे जेल जाने का आग्रह 
कर रहे थे। जबतक पिछली सजा की अवधि समाप्त न हो, तबतक 
उन्हें स्वास्थ्य सुधारने की सलाह बापू ने दी थी और वे इसी काम के लिए 
एक महीना शिमला रहे। ज्यों ही उनकी ९ माह की सजा की मियाद 
पूरी हुई, उसी दिन बापू के सामने हाजिर हुए। बहुत सोच-विचार के 
बाद बापू ने उन्हें उनके स्वास्थ्य को देखते हुए जेल जाने की इजाजत 
नहीं दी। और उनकी चित्त-वृत्ति तथा कार्य-शक्ति को देखते हुए गो-सेवा 
में अपना समय लगाने की सलाह दी । उन्हें बचपन से ही गोसेवा 
का चाव भी था। 

गांधीजी के दिमाग में गो-सेवा का कार्य प्रारंभ करने की बात कई 
वर्षों से थी लेकिन उसके लिए कोई उपयुकत व्यक्ति उन्हें नहीं मिल रहे थे । 
उस समय एक गोरक्षा समिति थी। उसके सिलसिले में श्री महादेव भाई अपने 
२८।१।२४ के पत्र में जमनालालजी को लिखते हं-- गो-रक्षा समिति का 
काम ठीक हो गया । बापू ने अपने गो-रक्षा के भाषणानुसार एक योजना 
बना ली हैं। वह सब को पसंद आ गई हैं। अत: अब इस काम को स्थायी 
रूप मिल जायगा । परन्तु बापू को इस काम के लिए एक अच्छा मन्त्री 
चाहिए । युवक, उत्साही, हिन्दी, अंग्रेजी आदि भाषा का जानकार और 
सबसे बढ़कर चरित्रवान--हो सके तो ब्रह्मबचारी--गो-सेवक चाहिए । 
आपकी निगाह में कोई हैं ?” उस समय तो कोई मिला नहीं, लेकिन 
अन्त को जमनालालजी की ही रूगन और क्रियाशीलता ने आगे 

जाकर बापू की उस इच्छा को मूतें-रूप दिया । . 

कोई भी नया काम वे उठाते तब वे अपने निकट के छोटे-बडे सबसे 
पूछा करते थे । मुभसे भी पूछा कि यह काम तुमको कंसा लग रहा हैं ? 
मेंने उत्तर दिया था कि अबतक जितने काम आपने किये हें उन सबसे 
अधिक पुण्य का है । जिन संस्थाओं का बोर आपने अबतक उठाया, 
इसमे उनसे अधिक व्यापक और सच्चा जनहित आपके हाथ से होगा .। 
चरखा-संघ द्वारा जितनी जनता तक आप पहुँचते थे, उससे कहीं व्यापक 
जनता को आप इस काम /के जरिये स्पर्श कर सकेंगे) बल्कि इसके हारा 
आप जनता के सभी भागों की अच्छी और अधिक सेवा कर सकेंगे । उनको 
यह राय ठीक लगी थी । जीवन के अपने इस महान्‌ अंतिम और पवित्र 
कार्य की दृष्टि और उत्साह से उन्होंने इसे आरंभ किया था। माता आनन्द- 
मयी से मिलने के बाद और खासकर गो-सेवा शुरू करने के बाद उनसे 
परिचित सब लोग यह अनुभव करने लगे कि जमनालालजी का कायापलूट 
हुआ हैं । उनका अन्‍न्तद्वन्द अब समाप्त हुआ है । वे उस शांति को पा गये 
हैँ, जिसके लिए पिछले वर्षों से बहुत लालायित थे । शारीरिक क्षेत्र से 
उठकर वे अब आत्तमिक क्षेत्र में विहार करने छगे थे । उनके गोलोकवास 
के पदचात्‌ विनोबाजी ने उनके लिए जो उद्गार प्रकट किये थे वे इस संबंध 
में बहुत महत्व रखते हें:-- ४ 

“देह आत्मा के विकास के लिए है, परन्तु, जिनका आत्मा विशेष 
उन्नत हो जाता है, उनके विकास के लिए देह में पर्याप्त गुंजाइश नहीं होती 
उनका वह विशाल आत्मा देह के भाव में समाता ही नहीं, तब देह को फेंक 
कर देहरहित अवस्था में ऐसा आत्मा अधिक सेवा करता है । और ऐसी 
स्थिति जमनालालजी की हुई है। कम से कम में तो देख रहा हूँ कि उन्होंने 
आपकी और मेरी देह में प्रवेश किया हैँ ॥ ऐसी मृत्यु जीवित मृत्यु है । 
मत्यु भी जीवित हो सकती है और जीवन भी मृत हो सकता है । जीवित 

मृत्यु बहुत थोड़ों की होती है । वेसी यह जमानालालजी की मृत्यु है ।” 
जब से जमनालालजी ने गो-सेवा के काम को अपने हाथ में लिया तब 
से मृत्यु होने तक वे गो-सेवा के बारे में ही सोचते रहे और वही कार्य करते 
रहे । गो-सेवा के प्रति लोगों की उदासीनता तथा उसके परिणामस्वरूप गो- 
धन का ह्वास और उसकी दयनीय स्थिति जमनालालजी की चिन्ता का विषय 
था। गो-सेवा के काम में लग जाने पर उनकी यह निश्चित राय बन गई 
थी कि जबतक गाय को उपयोगी नहीं बनाया जायगा तबतक उनकी स्थिति 
में सुधार नहीं हो सकेगा । उस समय धामिक श्रद्धा रखनेवाले व्यक्ति 
पींजरापोल तथा गोरक्षिणी संस्थाएं आदि खोलकर इस प्रकार का कार्य कर 
रहे थे । लेकिन उस काम में जनता के पैसे का अपव्यय ही होता था 8 
उससे गोरक्षा का वास्तविक काम नहीं हो रहा था। जमनालालजी ने जब 
यह कारये शुरू किया तो उन्होंने लंबे-चौड़े भाषण देने में या कुछ पैसा दान 
देकर ही अपने कत्तंव्य की इतिश्री नहीं मानी । वे तो मनसा वाचा कर्मणा 
उसीमें जुट गये । वे खुद गाय की नियमित रूप से मालिश करने लगे, 
और गौशाला की सफाई के काम में स्वयं दिलचस्पी लेने लगे । वे गायों को 
स्वयं नहलाते थे और उनके चारे दाने का बराबर ख्याल रखते थे। गायों 
की बीमारी, घी, दूध तथा उनकी खुराक के बारे में उन्होंने अच्छी जानकारी - 
प्राप्त कर ली थी। जो कोई भी इस कार्य में रुचि दिखाता उसे वे कहते थे 
कि पहले गोपालन के शास्त्र का अध्ययन करो ।। प्रत्यक्ष कार्य-द्वारा उसकी 
जानकारी प्राप्त करो और फिर अनुभव के आधार पर उसे करना प्रारंभ 
करो, तो और तभी, उसका लाभ मिल सकेगा । इस कार्य को आगे बढ़ाने 
के लिए उन्होंने अच्छे कार्यकर्ता और गो-सेवक तैयार करने के काम में भी 
बड़ी दिलचस्पी ली । गोरक्षणी सभा तथा पींजरापोलों की कार्येप्रणाली में 
सुधार करने की दृष्टि से वे वर्धा की गोरक्षिणी सभा के अध्यक्ष बने। उन्होंने 
सभा को नया और विद्याल दृष्टिकोण दिया । गायों की खुराक निश्चितः 

करने, दूध का हिसाब रखने, दूध निकालने तथा उसे रखने में सफाई का 
खयाल करने और बचे हुए दूध का घी बनवाने में सही रास्ता दिखाकर 
उन्होंने गोरक्षिणी सभा के काम में बड़ी प्रगति करके दिखा दी । इससे 
गायों के स्वास्थ्य में सुधार हुआ, अच्छा दूध उपलब्ध होने लगा और 
आमदनी में भी वृद्धि हुई। उन्होंने आगे बढ़कर इस काम को अखिल 
भारतीय रूप देने के काम में भी बड़ी दिलचस्पी ली। गो-सेवा-संघ के संबंध 
में उन्होंने ऐसे प्रस्ताव पास करवाए जिससे पींजरापोल के संचालकों तथा 
अन्थ गो-भक्‍तों को नई दिशा मिली । उन्होंने इस काम में स्वयं जुटकर 
एक जान-सी डाल दी और गो-सेवा और गो-भक्ति की दुहाई देने वालों: 
के सामने एक आह वान प्रस्तुत कर दिया। 
इस तरह जमनालालजी की साधना गो-सेवा के रूप में उच्चकोटि 
तक पहुँच गई थी। स्व० महादेव भाई ने उनकी गो-सेवा की लगन के 


बारे में यों वर्णन किया है:-- 
“जमनालालजी ने गो-सेवा की साधना के लिए असाधारण त्याग दिया।: 


उनके जिस बंगले में दुनिया के बड़े से बड़े अतिथि आकर रहते थे, कांग्रेस 
के अनेक सभापति, लाडे लोथियन, माननीय ताई ची ताओ, मिश्र के 
शिष्ट मंडल के सदस्य आदि आदि, अपने उस बंगले को छोड़कर गांव से 
दूर थोड़ी जमीन लेकर वहां अपने लिए कुटिया बनाकर रहने लगे । और 
शेष जीवन गो-सेवा में बिताने का संकल्प किया। कोई भी, काम हो अधूरा 
तो करना ही नहीं, करना तो पूरा ही करना । यही उनका मन्त्र था।: 

“दिलीप राजा ने तो नन्दिनी की सेवा करके उसे अपनी काम॑धेनु 
बनाया। क्या जमनालालजी को कामधेनु मिली ? में सोचता हूँ जिसकी 
सेवा करते करते उन्हें ऐसी धन्य मृत्यु प्राप्त हुई, उसे कामधेनु ही कहा 
जा सकता है।" 

जमनालालजी ने जब से यह अंतिम काम--गो-सेवा का हाथ में 

लिया था, तब से वे इसके सिवा और तरफ ध्यान नहीं देते थे। उनका 
सोचना, बोलना और प्रत्यक्ष काम करना सब कुछ गो-माता के ही लिए 
होता था। देश में गोधन की रक्षा होकर वह किस तरह फल-फूल कर 
देश के लिए अधिकाधिक उपयोगी हो इसी बात का उन्हें दिनरात ध्यान 
रहता था। उन्होंने गो-सेवा-संघ के नियमों के पालने के लिए अपने कई 
मित्रों से आग्रह किया और उसमें वे सफल हुए। गोज्सेवा के प्रश्न का 
उन्होंने बारीकी से अध्ययन किया, तीत्र गन से उसमें जुट पड़े तथा 
संघ के काम को सफल बनाने के लिए वे अपनी व्यवहार-बुद्धि का पूरा 
पूरा उपयोग करते थे। उनके एक पत्र के कुछ अंश यहाँ उद्धृत किए जाते 
हैं जिससे उनके इन गुणों पर अच्छा प्रकाश पड़ता हैं:-- 

“नियम लेने से गो-रक्षा होने में आपको सन्देह हैं सो यह तो पुरानी-सी 
-बात है। खादी तथा हरिजन-कार्य में भी ऐसी ही मुश्किल तथा सन्देह 
प्रकट किया जाता था। लेकिन बिना ऐसा नियम लिए काम चलनेवाला 
'नहीं है। गो-सेवक भी यदि गाय का घी-दूध आग्रहपूर्वक न इस्तेमाल करता 
हो तो फिर दूसरे पर उसका क्या प्रभाव पड़ सकता है ? 

यद्यपि बापूजी की इसमें सैद्धांतिक दृष्टि है, और वे तो इस बात पर 
बहुत जोर देते हँ। लेकिन में तो व्यवहारू दृष्टि से भी इस बात को 
आवश्यक मानता हूँ। गायों के घी-दूध का इस्तेमाल पर्याप्त मात्रा में नहीं 
'होता--दूध-घी को योग्य भाव में मार्कट नहीं मिलता, इसी कारण से 
“गाय पालना आज छाभ की चीज न रह कर बोभ रूप हो गया हे। 
आपको आश्चर्य मालम होगा कि जो लोग पिजरापोल या गोशाला चलाने 
में मदद देते हें, दान देते हें वे भी पिजरापोल का दूध सस्ते में ही लेने का 
प्रयत्न करते हें। यह कभी भी खयाल नहीं करते कि इस दूध की लागत से 
तो कम भाव में हम नहीं खरीद रहे हे। 

हम लोगों ने सस्ताई के फेर में पड़कर कई उद्योगों का और पर्याय से 

अपना नाश कर लिया है। गाय पालने का उद्योग भी ठीक इसी कारण से 
'शिथिल हुआ है और हो रहा है। हम दूध-घी खरीदते समय लागत के 
हिसाब से दाम देकर नहीं खरीदते हैं । केवल कुछ शहरों का यह प्रश्न नहीं 
-है। सारे भारतवर्ष का है। और खासकर गाँवों में ही गायों का पालन 
शहरों से आसान हैं। किसान को पशु-पालन सहायक उद्योग हँ। उसे 
-खेती के लिए बैल खाद आदि मिल जाता हैं। और चारे की सहलियत 
रहती है। उसे यदि हम दूध घी के लिए बाजार दे दें तो लाखों मन 
घी-दूध पैदा हो सकता हैँ। आप तो कुछ डेरियां, गो-सेवा-संघ से शुरू 
करने की बात कहते हूँ, लेकिन हजारों डेरियाँ जो देहात में चल रही हें 
उन्हें व्यवस्थित करने का काम ही बड़ा है। 
जो लोग पशु पालते हैं उन्हें हम अच्छी तरह से गायें रखने, नस्ल 
“सुधारने तथा उनकी चीजों को योग्य भाव से--लागत के हिसाब से 
बाजार मिलवा दें तो ज्यादा आसानी से बहुत बड़ा काम हो सकता हैं। 
फिर भी जरूरत के अनुसार हहरों में डेरियाँ चलानी हीं पड़ेंगी। चाहे 
वह संघ-नियंत्रण में, हों, या स्वतंत्र निकाली जायं, यह काम तो करना ही 
पड़ेगा। लेकिन, इस काम को तुरंत हाथ में लेने में खतरा हैं। आज इस 
काम के लिए शास्त्रीय दृष्टि रखनेवाले व्यवहारी आदमी नहीं है। बिना 
कार्यकर्त्ता तैयार किए उत्साह में आकर जगह जगह डेरियाँ खोल देने में 
जोखिम है। काम अव्यवस्थित होकर नुकसान गया तो छोगों का विश्वास 
उड़ जायगा और उत्साह मंद पड़ जायगा। इसलिए मेने अपने सामने सब 
से पहले कार्यक्रम रखा है, अच्छे अच्छे आदमियों का संग्रह करना, और 
कार्यकर्त्ता तैयार करना । यहाँ सब से पहले प्रयोगशाला व गोसेवक-विद्यालय 
खोलने का मेरा खयाल रहेगा। नियम लेने वाले महंगी भी चीज खरीदेंगे 
तो आप ही आप उत्पत्ति बढ़ेगी। जब पहले-पहल महंगी खादी भी लोगों 
“ने खरीदी तभी आज खादी की प्रगति हो सकी हैं। इसी तरह नियम लेने 

वाले गो-सेंवक गाय का दूध-घी महंगा भी खरीदेंगे तो आप-ही-आफ 
उत्पत्ति बढ़ेगी। आवश्यकता के बढ़ने पर चीजों की पैदाइश बढ़ती ही है. 
यह व्यापारी नियम है।" द 

जब से उन्होंने इस काम को संभाला तब से वे इसके पीछे पागल से 
हो गए थे। सुबह जब गोपुरी की भोंपड़ी पर उनकी गाय जिसका कि नाम 
उन्होंने कोशल्या रखा था, आती तो वे स्वयं उसकी सेवा करते। उसको 
पोंछते, पपोलते और खिलाते। जो भी मिलने-जुलने वाले आते उनसे वे 
गो-रक्षा, गो-सुधार तथा गो-वंश की वृद्धि की ही चर्चा किया करते । उनकी 
प्रबल इच्छा थी कि उस एक वर्ष में गो-सेवा-संघ के कम से कम एक हजार 
सदस्य बना लें। और सब से गाय का घी-दूध और अहिसक चमड़े के 
व्यवहार की प्रतिज्ञा करा छें। उन्हें उन दिनों गो-सेवा और उससे कभी 
फुरंसत मिले तो अन्य सावेजनिक सेवा-संबंधी बातचीत के अछावा कोई 
खयाल ही नहीं आता था। अपितु, फिजूल की बातें यहाँ तक कि घरेलू 
और व्यावसायिक बातें भी अच्छी नहीं छगती थीं। इन्हीं दिनों में 
उनके दामाद श्री रामेश्वरजी नेवटिया वर्धा आए हुए थे, उन्होंने जब कोई 
व्यापार-सम्बन्धी प्रसंग शुरू किया तो जमनालालजी ने तुरन्त टोकते हुए 
कहा “ये सब बातें अब मुझे अच्छी नहीं लूगतीं, कोई गो-सेवा-सम्बन्धी या 
अन्य सावेजनिक चर्चा हो तो मेरा समय लो, नहीं तो जाओ ।/' वास्तव में 
उन्हें और बातों में कोई दिलचस्पी रह ही नहीं गई थी। उन्होंने अपनी 
सारी शक्ति एक गो-सेवा के काम में ही केन्द्रित कर ली थी। और मानों 
इसीमें उन्होंने अपना कल्याण समभकर अपने आपको भुला दिया था। श्री 
घनश्यामदासजी बिड़छा ने उनकी गो-सेवा की लगन के बारे में इन शब्दों 
में प्रशंसा की है:--“यह गो-सेवा का काम उनके लिए शौकिया न था,' 
जिस काम में जमनालालजी पड़ते, उसमें वे अपना सारा समय एक 
जबरदस्त लगन के साथ लगा देते थे। न देखते दिन, न देखते रात स्वास्थ्य 

को भी भूल जाते थे। यद्यपि उनकी तन्दुरुस्ती बिगड़ चुकी थी, और गांधीजी 
ने उनसे विश्राम करने का काफी आग्रह* कर रखा था, पर जमनालालजी 
तो गो-सेवा कार्य में ऐसा छूगे कि खाते-पीते, सोते-बैठते, उन्हें एक ही चीज 
में रस था। वह चीज थी गो-सेवा-संघ का कारय॑। मृत्यु के कुछ ही दिन 
'पहले उन्होंने गो-सेवा और गौ-शाला के परिचित विज्ञों की तथा दिलचस्पी 
लेने वाले गो-सेवकों की एक परिषद्‌ बुलाई। काफी अच्छे-अच्छे जानकार 
लोग आए थे। परिषद्‌ का उद्घाटन गाँधीजी ने किया और प्रमुख का 
आसन श्री विनोबा ने सुशोभित किया। दोनों ने अपने व्याख्यानों में 
जमनालालजी की अस्वस्थता का जिक्र किया। (इसी मीटिंग में उनका 
पाँव जकड़ गया था और बड़ी मुश्किल से उन्होंने खींचातान कर ठीक 
किया था ।) पर जमनालालजी तो गो-सेवा में ऐसे लीन थे कि उन्हें शरीर 
का कोई खयाल ही न था। उन्होंने निश्वय कर लिया कि अब गो-सेवा 
करते हुए ही जीवन बिताना हे। गोपुरी--जहाँ गो-सेवा-संघ की गो- 
शाला है--मैं ही उन्होंने अपने लिए फूस की भोंपड़ी बना ली और 
संन्‍्यासी की तरह वहाँ रहने लगे।” क्‍ 

इस प्रसंग पर १ फरवरी १९४२ की उनकी डायरी में यह उल्लेख 
मिलता ह-- गौसेवा संघ परिषद---बापू का भाषण था, वह पूर्ण दुःख से 
भरा हुआ, विस्तार के साथ हुआ। विनोबा का भाषण विद्वत्ता-पूर्वक, संघ 
के नामकरण का खुलासा, सदस्यों की शंकाओं का समाधान । कान्‍्फरेन्स 
का कार्य सन्‍्तोषजनक हुआ। 

महात्माजी के सेक्रटरी श्री प्यारेलालजी ने उनकी इस गो-सेवा-साधना 
के बारे में दिलीप की उपमा देते हुए लिखा हँ-- जमनालालूजी किसी काम 
को आधे दिल से तो कभी करते ही न थे, जिस चीज को हाथ में लेते थे, 
उसके पीछे अपना सर्वेस्व लगा देते थे। वे तुरन्त ही गो-सेवा के भेखधा री 
बन गये। वर्धा और नालवाड़ी के दर्‌मयान उन्होंने अपने रुपयों से बहुत-सी 

खुली जमीन खरीद दी और उसपर अपने लिए घास-फू्स की एक 
कुटिया बना कर उसीमें रहने लगे। फिर क्‍या था ? जमनालालजी थे 
और उनकी गो-सेवा थी। रात दिन उसीकी लगन, उसीकी धुन। 
सचमुच गो-सेवा को उन्होंने अपने लिए मोक्ष का साधन ही मान 
लिया था। ऐसा मालम होता था, मानों वसिष्ठ की नंदिनी के इस 
वरदान को उन्होंने अपने जीवन का सूत्र बना लिया हो।” 
न केवलानां पयसः प्रसूृतिमवेहि मां कामदुधां प्रसन्नाम्‌ 

अर्थात्‌ “यह न सोचो कि में केवल दूध ही दे सकती हूँ। में कामधेनु 
हूँ। प्रसन्न हो जाऊँ तो जो चाहे दे सकती हूं ।” इसलिए उनके अग्निदाह 
का प्रश्न उठने पर गाँधीजी ने उसके लिए गोपुरी की भूमि ही पसन्द की ॥ 
गोलोकवासी जमनालालजी सदा के लिए गोपुरी में समा गए। उन्हें. 
सच्ची कामधेनु मिल गई। 

“इतना लाभ तो जरूर दिखलाई देता ह कि मोत का डर प्रायः- 
विशेष नहीं मालूम देता। कभी कभी तो उसके स्वागत करने का उत्साह 
मालम होने रूगता हे। वह ठीक भी हें। अगर वर्तमान जीवन से उच्च 
जीवन बनना संभव न हो तो स्वार्थ की दृष्टि से भी म॒त्यू का स्वागत 
श्रेयकारक ही हें।” 

--जमनालालजी के एक पत्र से 

“मेरी यह इच्छा अवदय हे कि इस प्रकार धर्म-युद्ध में हम लोगों में से 
सबों की या जो सब से ज्यादा प्रिय हो उसकी आहृति-बलिदान-लग जादे 
तो परम संतोष व सूख को बात हो। एक दिन मरना तो अवद्य है, फिर 
जिससे देश, जाति व कुल की प्रतिष्ठा बढ़े, इस प्रकार की पवित्र मृत्यु 
मिले तो फिर क्‍या देखना। अब तो जेल की मन में नहीं रही। अगर 
इच्छा हे तो ऐसी मृत्यु की हेँं।” 

--जमनालालजी के पत्र से 

“यह में कसे कहूँ कि मुझे उनके जाने से दुःख नहीं हुआ ? दुःख होना 
तो स्वाभाविक था, क्योंकि मेरे लिए तो वही मेरी कामधेन्‌ थे।लेकिन 
जब उनके कामों को याद करता हूँ और हमारे लिए जो संदेश छोड़ 
गए हूं उसका विचार करता हूँ तो अपना दुःख भूल जाता हूँ।” 

 « “महात्मा गाँधो 

“बह तो गये। मृत्यु तो इससे अच्छी किसकी होगी ? पर कहावत है. 

कि सौ मरे पर सो का पालनेवाला न मरे। यह तो अनेक का पालनेवाला 

चला गया। आज देश के अनेक स्थलों में, अनेक क्षेत्रों में काम करनेवाले 
कितने ही मूक सेवक छुपे-छुपे आस बहाते होंगे। बापू का सच्चा पुत्र चला 
- गया, जानकोदेवी का छत्र गया, कुटुम्ब का ढाकनेवाला गया, देश का 
वफादार सेवक गया, कौग्रेस का एक स्तम्भ टूट गया। अनेकों का सित्र 
ओर अनेक संस्थाओं का पोषक चला गया। और हम लोगों का तो सगा 
-भाई गया। मुझे तो सूना-सूना लूगता है।” 
-““सरदार वल्लभभाई 
गो-सेवा की लगन, तनन्‍्मयता और अट्ट साधना ने उनकी आत्मोन्नति 
-को बड़ी गति दी थी, और वे लगातार वीतराग अवस्था को प्राप्त होते 
जा रहे थे। परन्तु, परिश्रम-शीलता ने उनके शरीर को अत्यन्त क्षीण बना 
डाला था। ५२ वर्ष की अवस्था में ही इस भारी परिश्रम के कारण वे 
“काफी अस्वस्थ हो चले थे। यों तो १९३३ से ही स्वास्थ्य में घन लग गया 
-था और ५-७ साल पहले से महिलाश्रम की बहनों तथा दूसरों से निराशा 
की बातें करने लूग गये थे । किन्तु अब उनकी साधना ऊँचे दर्ज तक पहुँच 
चुकी थी उनके पार्थिव शरीर द्वारा विधाता को जो काम लेने थे, वे सब प्रायः: 
हो चुके थे। और उनकी आत्मा के इस सीमित शरीर को छोड़कर विश्व- 
प्रकृति के विराट रूप में लीन होने का समय निकट आ चुका था। इसलिए 
“तो उन दिनों उनके साथी, सहयोगी और परिचित व्यक्ति उन्हें देखकर 
हैरान होते थे कि कितना विकास इनका इन दिनों हो चुका है । देखनेवाले 
यहाँ तक भूल जाते थे कि ये जीवन में कभी सफल व्यापारी, वीर सेनानी 
और कुशल संगठनकारी नेता भी रहे हें। उनका तो रूप ही बदला हुआ 
लगता था। बापू को स्वयं उनके स्वास्थ्य की फिकर हो चली थी और 
इसीलिए तो उन्होंने व्यक्तिगत सत्याग्रह में दुबारा जेल जाने की उन्हें 
“इजाजत नहीं दी थी। परंतु, उन्हें तो जो अंतिम सेवा-कार्य प्रारंभ किया था , 
उसीमें अपने-आपको लीन कर के इहलो ।# से प्रस्थान कर जाना था। 

उन्होंने इन दिनों विचारों पर इतना काबू पा लिया था कि अनावश्यक 
विचारों को भी मन में रोक लेते थे। गोपुरी में कुटी पर रहते, वहीं नौकर 
भोजन बना देता था, कभी कभी तो बाजरे की रोटी तथा राबड़ी जो भी! 
भ्रम से कोई लाता उसे खा लेते थे। इन दिनों उनका सारा जीवन अत्यधिक 
वेराग्यशील हो गया था। एक एक क्षण का सदुपयोग करते हुए प्रतीत होते 
थे। उन्होंने उन्हीं दिनों अपने जन्मदिवस के अवसर पर ५ दिन के मौन की 
साधना की थी और उन दिनों में उनको काफी मानसिक खुराक और 
चिन्तन-मन्थन का अवसर मिला था। 

सन्‌ १९४२ की फरवरी का महीना । ११ वीं तारीख के दिन अचानक 
सेवाग्राम में टे लिफोन की घंटी बजी--और बापू को सूचना दी गई कि 
जमनालालजी को एक के हुई और उसके बाद बेहोश हो गए--१५ मिनिट 
से बेहोश हैं। बापू सुनते ही वर्धा जाने को उठ खड़े हुए। बिड़लाजी भी जो 
उन दिनों सेवाग्राम थे, उनके साथ रवाना हो गए। बापूजी के मुंह से निकला 
“गजब होगा यदि उनसे हमारी मुलाकात न हो पाई” औरं आखिर पहुँच 
कर देखा तो गजब हो चुका था। बापू के पहुँचने से पूर्व ही उनका वह सपूत 
संसार को छोड़कर जा चुका था। सारे घर में विषाद का वातावरण छा 
गया, क्षण भर में यह खबर वर्धा के घर-घर में और देश-भर में फेल गई। 
सारे देश में शोक छा गया । जगह जगह शोक सभाएँ हुई । बाजार बन्द रहे । 
जमनालालजी की मृत्यु के समाचार जिस किसी भी कार्यकर्ता ने सुने एकदम 
सन्न हो गया । सहसा विश्वास नहीं हुआ । मानों अपने ही परिवार का कोई 
निकट आत्मीय सदा के लिए बिछुड़ गया हो। देश के सभी नेता, राष्ट्रीय 
कार्यकर्ता शोक-निमान हो गए। यह अचानक क्या हो गया ? अभी एक 
सप्ताह ही तो हुआ था कि अखबारों में सब ने गो-सम्मेलन की खबर पढ़ी 
थी। और जमनालालजी के उठाये हुए इस महा-पुण्य कार्य की चारों ओर 
से सराहना हुई थी। जमनालालजी अपने शहर वाले मकान पर इधर साल 

भर से नहीं आये थे, उस दिन उनकी छोटी लड़की उमा देवी और उनके 
पति आनेवाले थे, इसलिए तथा अपनी पतोह सावित्री देवी से मिलने के 
लिए ही वे घर आए थे। मानों मौत भी इसी इन्तजार में थी कि कुटिया से 
जमनालालजी को क्या लिया जाय, उसे तो महलों से ही उड़ाया जाना 
चाहिए जहाँ पर कि वह बच्छराजजी के वंश की रक्षा करने के लिए लाया 
गया था। और काल ने आखिर अपनी मनोभिलाषा पूरी की। १५-१६ सार 
“की उम्र में जहाँ सोया करते थे छपर पलंग पर, उसी जगह नीचे तख्त पर 
गद्दा बिछा था,--वही गद्दा जिस पर जवानी में सोया-लेटा करते थे, उसी 
पर अन्तिम निद्रा के लिए सो गये । वे कोई रोग-शय्या पर भी नहीं रहे । 
एकादशी का उपवास भी उन्होंने उसी दिन्न किया था, फलाहार किया ही 
था। श्री राममनोहर लोहिया के साथ बड़ी देर तक गप-शप करते रहे, बड़े 
प्रसन्न नजर आ रहे थे। वह तीसरे पहर का समय था। उत्तरायण सूये, 
फाल्गुन एकादशी, बुधवार का दिन। भीष्म पितामह ने इसी दिन के लिए 
अपने प्राण रख छोड़े थे। इस समय बुधवार अधिक था। पौराणिक दृष्टि 
से कितना पवित्र दिन समभा जाता है यह । ऐसी एकादशी के दिन तो मौत 
बड़-भागी पुण्यात्मा को ही मिला करती है। इस तरह देखें तो जमनालाछलजी 
भीष्म पितामह से भी अधिक बड़-भागी और पुण्यात्मा थे। शौच जाते हुए 
कताई के लिए चर्खा लगाने को कहते गए। शौच होकर आते ही सर में 
जोर का ददे है” कह कर लेट गए। उन्हें उल्टी होने को थी, परन्तु सावधान 
इतने कि जब तक बत॑न नहीं आ गया तब तक उल्टी नहीं होने दी, याने कपड़े 
नहीं बिगाड़े। मेन्थाल मँगाया गया, डाक्टर भी आए, दौड़-धूप भी काफी 
हुईे। आनन-फानन में सब डाक्टर, हकीम आ पहुँचे, परंतु, कार का कौन 
इलाज कर सकता है ? पन्द्रह मिनिट में ही यह सब-कुछ हो गया । 
जमनालालजी प्रायः कहा करते थे कि बहुत कम तकलीफ जिस मौत से 
हो, वही मौत उन्हें मिले। आखिर उन्हें मुंहमाँगी मौत मिली। वे प्रायः 

अपने निकट के मित्रों को कहा और कभी कभी तो लिख भी दिया करते 
थे कि “ईइ्वर से मेरे लिए सुख की मौत माँगो।” ईइ्वर ने उन्हें सुख 
की ही मौत दी। और इसीलिए तो विनोबा सरीखे तत्वदर्शी पुरुष ने इस 
मृत्यु को जीवित मृत्यु बताया है। उन्होंने उसी समय कहा था कि जीवित 
मृत्यु बहुत कम लोगों की ही होती है जैसेकि यह जमनालाल की मृत्यु है। 
उनके मृत्यु-काल के समय का हृदय-विदारक वर्णन बिड़लाजी ने इस प्रकार 
किया हे-- गांधीजी: ने आते ही जमनालालजी के सर पर हाथ रखा। 
जमनालालजी की धर्मंपत्नी जानकी देवी तो कुछ हक्‍की-बक्की-सी रह गई 
थीं। गाँधीजी को देखते ही वह आशा की तरंगों में उछलने लगीं--- बापूजी, 
ओ बापूजी, आप पास में होते तो ये नहीं मरते । मेंने आपको इनकी तबियत 
बिगड़ते ही जल्दी खबर क्‍यों न भेज दी? इन्हें आप अब जिन्दा कर 
दीजिए। क्या आप इन्हें जिला नहीं सकते ? 

 गाँधीजी ने कहा-- जानकी, तुम्हें अब रोना नहीं हे। तुम्हें तो हँसना 
है और बच्चों को हँसाना है। जमनालालजी तो जिन्दा दी ६ । जिसका यद्ष 
अमर है, उसकी मृत्यु केसी ? उसकी मृत्यु तो तभी हो सकती है जब तुम 
उसका मार्ग अनुसरण करने से मुंह मोड़ो। जमनालाल ने परमार्थ की 
जिन्दगी बिताई। तुम्हारी ऐसी साध्वी स्त्री उसे मिली तो फिर रोना 
कैसा ? जो काम उसने अपने कंधों पर लिया था, उसे अब तुम्हीं संभालो। 
में तुम्हें भूठा धीरज देने नहीं आया हँ। जमनालाल तो जिन्दा ही है, और 
उसे जिन्दा रखना हमारा काम है । जानकी देवी के यह कहने पर कि इन्हें 
भगवान के दर्शन कराइए, गीता सुनवाइए, बापू बोले--- जानकी, जमना- 
लाल को तो भगवान के दशन हो चुके, अब तो तुम्हें करने हें, उसकी तैयारी 
करो। जो काम उन्होंने आधा किया है, उसे पूरा करो। उस काम के लिए 
तुम अपना तन, मन, धन सब होम दो।” जानकी देवी ने जब सती होने कां 
इरादा जाहिर किया तो बापू ने कहा-- स्त्री शरीर को क्‍या जला ए ? 

वहतो तुच्छ है, मिदी हैं! तमाम दुर्गुगों को जला देना ही सच्चा 
सतीत्व है । 
“जड़-चेतन गुण-दोषमय, विश्व कीन्ह करतार। 
संत-हंस गुण गह॒हि पय, परिहरि वारि-विकार ।* 

सो तुम हंस का अनुसरण करो। अपने सब दुर्गूणों का चिता में होम 
करो । बाकी जो बचे वह शुद्ध कांचन है। उसे कंसे जलाया जा सकता हैं ? 
उसे तो क्ृष्णापंण ही किया जा सकता है। मेरा मानना है कि स्त्री ही 
त्यागमूरति हो सकती है। क्‍योंकि हिन्दू-स्त्री विधवा होने पर सारे भोगों को 
तिलांजलि दे देती है । और विकारों का शमन कर लेती है । इस तप के कारण 
उसमें एक नया बल आ जाता है। तुम अब त्यागमूरति बन गई। अपने 
अवगुणों को जमनालाल के हवन-कुण्ड में उसके शरीर के साथ भस्म कर 
दो । यही सती होना हे । उठो, तुम सती हो जाओ ।” जानकी देवी ने बापू 
की आज्ञा शिरोधायें की और कहा--मेरी संपत्ति और में सब क्ृष्णापंण। 
इतना कहकर वह शान्त स्वस्थ बन गई। 

अब ध्यान गया कि होना था सो तो हुआ, पर अब इस मृत शरीर के 
लिए कहाँ तक बंठे रहना हैं ? लोगों ने ज्योंही सुना-भुंड के भुंड गांधी-चौक 
के बंगले पर जमा हो गए। महिलाश्रम की बहनें, सेवाग्राम के सब साथी, 
मगनवाड़ी के ग्रामसेवक, नालवाड़ी के कार्यकर्ता, वर्धा के सब मित्र, इनका 
एक विशाल जनसमूह गमगीन--चेहरे उतरे हुए, एक विशाल जुल्स के 
रूप में निराशा में डूबे चल रहे हँं--सभी निस्तेज, किसी की आँखों में आँसू 
हैं, तो कोई जोर से चिल्लाता है। पारिवारिक जनों की ही क्या कहें--नौकर, 
चाकर सभी रुदन कर रहे थे। जमनालालजी की व॒द्धा माता, उनको देख 
कर तो सब का दिल दहलता था। वह दृश्य क्या था, एक बड़ी अनहोनी 
घटना थी। बापू ने तभी तो कहा था कि कहाँ तो जमनाछाल को पुत्र के 
नाते मेरा क्रियाकम॑ करना था, कहाँ में उसका पिता यह उसकी क्रिया 

करने जा रहा हँ। एक बहन ने जमनालालजी की अर्थीगमन का उदाहरण 
भगवान रामचन्द्र के वनगमन से देते हुए छिखां था--“११ फरवरी, 
१९४२ को संध्या के ५ बजे जो दृश्य वर्धा में दिखलाई दिया था उसे देखकर 
मर्यादा पुरुषोत्तम भगवान राम का वनगमन पुनः सजीव हो उठा। श्री 
जमनालालजी के अकस्मात्‌ स्वगंवास का समाचार सुन वर्धा-निवासी 
जड़वत रह गए। कानों पर विश्वास न कर आबालवंद्ध नरनारी जिस दशा 
में थे उसी दद्या में उनके निवास-स्थान की ओर दौड़ पड़े। कुछ लोगों को 
तो उनकी मृत्यू का विश्वास भी नहीं हुआ। यहाँ तक कि किसीने यह 
समाचार लोगों को सुनाया तो लोग नाराज होकर कहने लंगे--क्या बकते 
हो ? परंतु, कितनी ही भीषण अथवा वज्र-प्रहारक बात क्‍यों न रही हो 
आखिर वह सत्य ही थी और वर्धावासियों के लाड़ले जममनालालूजी आखिर 
चल ही बसे। । 

दव के जुलूस का द्‌ इय करुण भव्य था। चारों ओर मनुष्यों का समुद्र-सा 
उमड़ा हुआ था, जनता शव के पीछे पीछे दौड़ी जा रही थी। लोग अंतिम 
दर्शनों के लिए व्याकुल हो रहे थे। प्रत्येक के मुख से ये शब्द निकल रहे 
थे--हा, आज वर्धा के राजा, वर्धा की शोभा, संस्थाओं के प्राण, गरीबों के 
दाता, निराशहृदय के आशा-स्तम्भ और गांधी के अशोक चले। सदा के लिए 
वर्धा सूनी कर चले। शव चला, कगारों, छतों, रास्तों पर नर-नारियों की 
भीड़ थी। चारों ओर नरमुण्ड ही नरमुण्ड नजर आ रहे थे। अर्थी पर पुष्प 
वर्षा हो रही थी। सेठ जमनालाल की' जय--वंदेमातरम्‌--महात्मा गाँधी 
की जय--के नारों से आकाश गंज उठा। 

जानकी देवीजी साथ थीं। उन्होंने कहा कि कोई भी व्यक्ति उन्हें कन्धा 
देना चाहे तो उसे रोकना नहीं है, चाहे कोई भी हो, हरिजन, मुसलमान, 
किसी भी जाति या वर्ग का हो। स्वयं जानकी देवी तथा घर की बहू-बेटियाँ 
सब शव-यात्रा में शामिल थीं। जानकी देवी तथा सब बहुओं-लड़कियों ने 

कन्धा दिया था। अम्तुस्सलाम ने भी। सरकारी अधिकारी और कर्मचारी 
भी बड़ी तादाद में थे। उन्हें भी बड़ा रंज था। पुलिस अधिकारियों ने उस 
दिन कहा भी कि हमने इन्हें परेशान किया, तंग किया, परन्तु, उन्होंने हम 
लोगों के प्रति कभी बुरे भाव नहीं रखे । क्रान्तिकारी जमनालालजी मर कर 
भी कितनी क्रान्ति कर गए ! 

प्रत्यक्षर्शी बिड़काजी ने उस दृश्य का थों वर्णन किया हे-- जुलूस 
के बीच बीसियों आदमियों कं५कन्धों पर जमनालालजी सो रहे हैं। उनका 
शरीर निस्तब्ध है और महात्मा गांधी के ओढ़ने की चादर से ढका हुआ हैं। 
पर चेहरा चादर से बाहर है। आँखें बंद हें। जुलूस आगे बढ़ा। काँग्रेसी 
स्वयंसेवकों ने तिरंगा झंडा लिए हुए कदम मिलाके, छाती निकाले फुर्ती 
के साथ चलते हुए फिर वन्देमातरम्‌ की आवाज लगाई। जवाब में स्त्रियों 
की टोली ने “रामधुन लागी, गोपाल धुन लागी” की ध्वनि से आकाश को 
गुंजा दिया। जुलूस आगे बढ़ा। इसके पाँव तो उड़े जा रहे थे गोपुरी की 
दिशा में और सब ध्यानमग्न थे जमनालालजी की याद में । इस जुलूस में 
जमनालालजी समाधिस्थ हैँ ईश्वर में। लोग ध्यानावस्थित हें, जमना 
लालजी में । पुलिस भी है पर व्यस्त नहीं, संतप्त है। न कोई नमस्कार 
करता है, न कोई प्रत्युत्तर देता है। पर जमनालालजी की जय' वन्देमातरम्‌' 
जारी है। जुलूस में गाँधीजी साथ थे। आखिर जुलूस गोपुरी के टीले पर 
जमनालालजी की कुटिया के सामने पहुँचा। जमनालालजी लोगों के कंधों 
पर से उतरे। अपार जनता ने नह्वर देह के अंतिम दशन किये।* 

जमनालालजी ने घरवालों को पहले एकाध बार कहा था कि में मर 
जाऊँ तो मुझे सेवाग्राम की टेकरी पर जलाना ताकि बापू आते जाते देख 
लें। परंतु, बाद में एक दिन अपने बड़े लड़के कमलनयन से उन्होंने 
कहा कि मुझे इसी गोपुरी वाली टेकरी पर ही जलाना ताकि सेवाग्राम 
पौनार सब जगह की दृष्टि इसपर पड़ सके। संयोग की बात थी कि जिस 

दिन जमनालालजी का अवसान हुआ उस दिन कमलनयन वहाँ मौजूद नहीं 
थे, और भी किसीको उनकी बात का पता नहीं था, परंतु, उनकी मँभली 
लड़की .मदालसा ने यह सुभाया कि काकाजी का गोपुरी टेकरी पर ही 
दाह किया जाय, और जमनालालरूजी की मनोभावनानुसार वहीं उनका यह 
अंतिम संस्कार हो गया, मानों अपनी बेटी' के मंह से उन्होंने ही प्रेरणा: 
दी हो। इस सिलसिले में ८-७-४१ की डायरी में उनके लिखे ये वाक्य 
ध्यान देने योग्य हें:-- शाम को विनोबा आये। विनोद के तौर से कह 
द्विया:--स्वाभाविक तौर से तो जहाँ मृत्यु हो वहीं जला देना अच्छा हें।. 
परन्तु मेरे मन में नागपुर के बदले पौंनार या सेवाग्राम टेकरी पर जलाने 
की आई।” | 
-चिता तैयार की गई। प्रज्लित कपूर छा चिता को लगाया। पहला 
'क॒ण्डा जानकी देवी ने चिता पर रखने के लिए गाँधीजी को दिया। चिता 
भड़क उठी। सूर्य भगवान्‌ को भी मानों असहचय बेदना हो. रही थी और 
उन्होंने अपना मुंह अंतर में छिपा लिया । विनोबा और परचुरे शास्त्री 
मंत्रों द्वारा यह अन्त्येष्टि संस्कार कर रहे थे, अम्तुसलाम ने कुरान की 
आयतें पढ़ीं। उपस्थित नरनारी-समाज खिन्न मन से सब कुछ देख रहा था। 
'परिवारी और निकटवर्तीजन दुखी होकर सोच रहे थे। जिस शरीर से 
इतना प्यार था, उसे ही हमने आज अपनी आँखों के सामने जला डाला। 
“ये अंगारे जल्दी ही राख की ढेरी के रूप में परिणत हो जाएंगे। परन्तु, 
उपस्थित जनसमुदाय की आँखों के सामने जो चिता जल रही थी, उसके 
अलावा प्रत्येक व्यक्ति के हृदय में भी अपनी मनःस्थिति और प्रेम के 
वश अलग अलग चिताएं जल रहीं थीं। 
. श्री जानकी देवीजी ने अपने एक पत्र में मृत्यु के बारे में जमनालाछजी 
“के विचार इस प्रकार व्यक्त किए हे--मृत्यु के प्रति सेठजी की भावना 
निर्भयता की थी। वेसे ही हंसते खेलते चले गए। पहले हैजे का मरना पसंद 

करते थे। फिर हारे फेल्यूर का माल्म पड़ने से उसे ज्यादा पसन्द करते थे ४ 
२५ वर्ष की उमर से ही अपना मृत्युपत्र लिखना शुरू कर दिया था और 
मित्रों को भी अपने हाथ से मृत्यु-पत्र लिख कर दिया करते थे। इसमें 
उनका अभिप्राय यही था कि मरते समय किसी प्रकार का मोह न रहे ओर 
घरवालों को भी कोई अभिलाषा शेष न रह जाय । कहा करते थे कि अगर 
मुभे मालूम पड़ जाय कि मेरी मृत्यु होनेवाली है तो हंसते-खेलते, मृत्यु के 
स्थान पर चला जाऊं जिससे लोगों को उठाकर ले जाना भी न पड़े। उनके 
शरीर पर चर्बी ज्यादा थी। वे बोभा उठवाकर सेवा लेना पसन्द नहीं करते 
थे। इस वास्ते जब यह खयाल आया कि द्वरीर को रात भर रख कर 
सबेरे ले जाया जाय, बम्बई के लोग आ जायेंगे तब यही भावना हुई कि 
जब वह जीते-जी सेवा नहीं लेना चाहते थे तो बाद में भी वह केसे पसंद 
करेंगे ? कहते--टेनिस खेलने जावें और वहीं पर खेलते हुए मृत्यु हो जाय, 
तो घर वापिस नहीं आवें, ऐसी मृत्यु होनी चाहिए। यहाँ एक डाक्टर थे, 
उनकी मृत्यु ऐसी हुई थी। तब से उनका विचार वेसा ही हो गया। शव ले 
जाने वालों को दुःख न सहना पड़े, भूखा न रहना पड़े, रात को न जगनाः 
पड़े, बारिश में भीगना न पड़े।” । 

जमनालालजी मृत्यु के भय से ऊपर उठ गये थे । कोई भी मर जाता तो 
उन्हें डर नहीं था; परंतु, बापू की मृत्यु के बारे में कहते थे कि वह मुभसे 
सहन नहीं होगा । 'स्व० महादेव भाई भी ऐसा ही कहा करते थे। भगवान्‌ 
ने इन दोनों बापू-भकतों की सुन लीं। दोनों बापू के पहले ही चल बसे। 

“मरनो भल्तो विदेस को जहाँ न अपनो कोय। 
माटी खाय जनावराँ महामहोच्छव होय।* 

ऐसी ही एकान्त भावना उनकी मुत्यु के विषय में थी । रात-दिन 
घर में मृत्यु की बातें किया करते, मृत्यु मानों कोई खिलोना हो, 
ऐसा घर का वातावरण बना दिया था । इसीका यह परिणाम था कि 

उनकी मृत्यु के बाद घर के सब लोगों ने गजब की शांति व घेर्ये रखा । 
जानकी देवी अर्थी पकड़कर ठेठ गोपुरी तक गईं । आम तौर पर वे शीत्र 
निर्णय करने में बहुत कमजोर हैं, परन्तु उस दिन भट भट निर्णय करती 
गईं । उन्होंने ऐसा अनुभव किया मानों जमनालालजी का तेज मुभमें 
समा गया है । जमनालालजी कहा करते --मृत्यु ऐसी हो जो न जाने वाले: 
को कष्ट हो, न पीछेवालों को दुख रहे, न सेवा लेने की ही जरूरत रहे । 
रात को न मरना; चाहिए, क्‍योंकि घरवालों को जगना पड़ता है । खाने 
के पहले भी न मरना चाहिए, लोग भूखे रहते हैं । दोपहर को न मरे, 
लोगों को मुभ जैसे शरीर को उठाकर चलने में पसीना आ जाता है । 
ईश्वर-कृपा से जमनालालजी को ऐसी ही मनचाही सुखद मृत्यु मिली, 
जिसके लिए लोग लालायित रहा करते हें । अपने स्वधर्म में लीन रहने- 
वाले महापुरुषों को ऐसा ही 'अनायास मरण' मिला करता है । 
पूज्य बापू जब प्रार्थना स्थल पर चढ़ने लगे ही थे कि गोली लगी और 
“हे राम” कहकर सदा के लिए राम में लीन हो गये । उसी तरह 
जमनालालजी भी अपने जिस अंतिम कायें में लगे थे उसी--गौ-सेवा में 
इतने लीन हुए कि गो-सेवा करते हुए एकाएक गोलोक को प्रयाण कर गये । 
जमनालालजी के मृत्युपत्रों से ऐसा भास होता है, मानों उनके सुप्त 
मन में गांधीजी के पहले मर जाने की कल्पना रम रही थी। क्योंकि उसमें 
उन्होंने साफ लिखा है कि मेरी मृत्यू के बाद जानकीदेवी अपने बच्चों के 
बारे में बापूजी तथा विनोबाजी की सलाह से अपना जीवनकार्य चलावेंगे | 
वही हुआ । 
जमनालालजी के जीवन में महात्माजी के प्रति समर्पणता या तादात्म्य 
बहुत अंशों में मालूम होता है--जिन गांधीजी ने १९१८ में जमनालालजी को 
भाई संबोधन करके लिखा था-- आपके प्रेमभाव से में छज्जित हूँ। 
में इतने प्रेम के लिए लायक बनूं, ऐसा चाहता हूँ । प्रभु से मांगता हूँ । 

आपकी भक्ति आपको हमेशा नीति-मार्ग में आगे ले जायगी, ऐसी में 
आशा करता हूँ ।” वही आगे चलकर उनके लिए बापू हो गये और उनकी 
मृत्यु के बाद कहने लगे--ईद्वर ने जो पुत्र मुझे दिये थे वह मुभे बापू 
कहें तो इसमें क्या नवाई पर वे (जमनालालजी ) तो चाहकर मेरे पूत्र 
बने । पुत्र-विहीन पिता पुत्र को गोद लेता है, पर उन्होंने तो पिता को दत्तक 
लिया ।” यह समपंण-भाव यहीं समाप्त नहीं हो जाता। कुछ ऐसे विचित्र 
'संयोग मिलते हें जिनसे यह समर्पण और भी अधिक सिद्ध होता है। १९४३ 
में बापू ने आगाखां महल में जो उपवास किया था वह ११ फरवरी से २ 
मार्चे तक हुआ। जमनालालजी की मृत्यु की तारीख से तिथि तक का भी ' 
समय यही था। वर्धा में श्री लक्ष्मीनारायण मन्दिर में जमनाछालजी की 
श्राद्ध-स्मृति में अखण्ड सामुदायिक चरखा-कताई शुरू की । उसकी योजना 
तथा प्रारंभ के बाद बापू के उपवासों की खबर मिली । उस समय भी बापू के 
उपवासों की सफलता के लिए मंगलकामना का रूप उसे प्रमुखतया मिलऊ 
गया । जब उपवास छूटने के कुछ पहले बापू को यह दैवयोग बताया गया 
तो उन्हें 'भी आइचये हुआ और उन्होंने कहा--यह तो भारी बात समभना 
चाहिए । वे कुछ गद॒गद्‌ भी हुए थे । एक और बात । जमनालालजी अपने 
जन्म पर तथा ऐसे ही अन्य अवसरों पर इष्ट-मित्रों से और ईश्वर से 
“सदबुद्धि' देने की प्रार्थना किया करते थे। बापू आखिर में “सब को 
'सन्मति दे भगवान” यही अंतिम प्रार्थना करने लगे थे। ११ फरवरी को 
३॥ बजे बापू उनके शव के पास बेठे थे । बापूजी की अस्थि का 
कलश भी ११ फरवरी को ४ बजे गोपुरी पहुँचा था। घटनाओं में 
कितना साम्य ! (दो आत्माओं का कितना तादात्म्य ! बाप-बेटे का 
कितना साथ 


उत्तराध 
[ गुण-गोरव |] 


“गुणों की पूजा हे न कि जनम, धन की, जाति, बय की ।” 

“अपनी धर्मे-पत्नो श्री जानकी देवी के लिए मेरे मन में बहुत आदर 
व प्रेम हैं, तथा कई अंधों में में उन्हें अपने से अधिक पवित्र व निर्मेल मानता 
हूँ। उनके सहवास में अपने जीवन के ध्येय में मुझे स्वतन्त्रता-पूर्वक आगे 
बढ़ने का मौका मिला । उनके कारण ही मेरे शरीर को सच्चे मार्ग पर 
चलते हुए यदि कष्ट सहन करना पड़े अथवा मेरे इस देह की मृत्यु किसी 
देश में और बसी ही स्थिति में हो तो मुझे पूर्ण आद्मा हैं कि ऐसे समय अवदय 
जान्ति रहेगी । उन्होंने मेरे विचारों को भले प्रकार समझ लिया हे । 
तथा कई बातें कार्य रूप में लानी होंगी तो वे मेरे बाद आवद्यकतानुसार 
ले आयेंगी ।” 

“मं इस लेख द्वारा यह भी स्पष्ट कर देना अपना कतेव्य समभता हूँ 
कि मेरे शरीर से जान-बूककर अथवा अनजान में कई बार इस देवी का 
'हृदय ढुखाया हे । मेरी आत्मा इस देवी की आत्मा से सन में कई बार क्षमा 
याचना कर लिया करती हे । में इस धीर देवी को यह विश्वास दिलाना 
चाहता हूँ कि उनके हाथ से भी कोई आज्ञा-भंग या त्रुटि हुई होगी तो उसको 
मेरी आत्मा क्षमा करते हुए परमात्मा से प्रार्थना करेगी कि उन्हें अवश्य 
मोक्ष की शीघ्र अधिकारी बनावे, और उन जंसी देवियाँ इस भारत में 
'पेदा करें ।” 

जमनालालजी (मेरे “विचार व संदेश से) 
“प्रिय जानकी, 


तुम्हें दुखी देखकर दुख होना स्वाभाविक है । मेंने, तुमसे कई बार 

कहा हैँ कि तुम हंसते खेलते आनन्द से रहो, तो मुझे भी बहुत मदद होगी +४ 
कम-से-कम मेरे पीछे से तो भी तुम आनन्द में रहो, इतनी खातिरी ही मुझे: 
रहे तो फिर मेरे प्रवास आदि यात्रा में मुझे चिता रखने का कारण न रहे । 

तुम्हें मेने जान या अनजान में दुख पहुँचाया है, परन्तु उसका क्या उपाय ? 

तुम्हारा अगर विश्वास हो तो में लिखता हूँ कि मेरा तुम पर प्रेम-श्रद्धा- 
भक्ति तीनों का मिश्रण है । में अपने जीवन में ठीकं-ठीक फेरफार करने 
का विचार कर रहा हूँ । ईश्वर की मदद व तुम्हारा पूरा सहयोग रहा तो 
भावी जीवन सुख से बीत सकेगा, अन्यथा जेसा भी समय आवे उसीमें 
सुख-समाधान मानकर ही चलना होगा । में यह पत्र तो इसलिए लिख 
रहा हूँ कि तुम्हें थोड़ी शांति मिले ।” 


चाल रेलवे, २५७४-३७ जमनालाल 


“प्रिय जानकी, 

ईश्वर सब ठीक करेगा । तुम्हारे लिए मन में स्थान तो पहले ही 
ठीक था । अब की बार की तुम्हारी हिम्मत, सेवा, योग्यता का विचार 
कर जो सुख व शांति मिलती है वह कंसे लिख ? हम लोग बहुत ही पुण्य- 
शाली हैं । ईश्वर की व पूज्य बापूजी की दया व आशीर्वाद से मेरी समझ. 
से अपने इतना (अपने घर माफक ) सच्चे सुखी संसार में प्रायः बहुत कम 
लोग होंगे । आशा है, जेल से हम छोग अधिक लायक, योग्य बनकर 
निकलेंगे ।” द 
नासिकरोड जेल जमनालारू 
का० शु० २, १९८७ 


| प्रिय जानकी, 
तुम्हारी व इतर बहनों की दो बार थोड़े समय की गिरफ्तारी की 


बात जानकर विनोद मालूम हुआ । अगर स्त्रियों को गिरफ्तार करना 

शुरू हो जावेगा तो तुम्हारा नंबर जल्दी आ जावेगा | तुम तो सब तरह से 
तैयार हो ही। तुम्हें कुछ समय के लिए जेल-दुनिया का अनुभव मिल सकेगा 
व शान्ति भी मिलेगी; साथ में प्रजा में विशेष जीवन व जागृति आवेगी । 
ईदवर की अपने ऊपर पूर्ण दया व पूज्य बापूजी का आशीर्वाद है, जिस कारण 
ही अपने को इस प्रकार की बुद्धि होकर सेवा करने का याने अपनी कमजोरी 
कम करने का मौका मिला । तुम्हारी बहादुरी व हिम्मत देखकर मन में 
सुख होता है । मेरे स्वभाव की अनुदारता के कारण तुम जब-जब मिलती 
हो तब तुम्हारे मुंह पर प्रशंसा की बात न कहकर, तुम्हें हमेशा ही टोकने 
या विशेष जागृति करने के लिए, कमजोरियों के बारे में ही कहा करता हूँ । 
बाकी इसका यह मतलब न समभकना कि में तुम्हें अपने से ज़्यादा कमजोर 
समभता हूँ । मुझे तो तुम्हारे बारे में व सब कुटुम्ब के बारे में पूरा संतोष 
व अभिमान है । मेरी यह इच्छा अवश्य है कि इस प्रकार धर्म-युद्ध में 
हम लोगों में से सबों की या सबसे ज्यादा प्रिय हो उसकी आहुति, बलिदान 
हो जावे तो परम संतोष व सुख की बात हो । एक दिन मरना तो अवद्य 
है, फिर जिससे देश, जाति व कुल की प्रतिष्ठा बढ़े इस प्रकार की पवित्र 
मृत्यु मिले तो फिर क्या पूछना । अब तो जेल की मन में नहीं रही । अगर 
इच्छा है तो ऐसी मृत्यु की है। खेर, जो भावी होना होगी वह होगी । 
चिता करने का समय नहीं हैं । अभी तो बहुत खेल खेलने व देखने होंगे, 
ऐसा दिखाई देता है । भविष्य बहुत ही उज्वल साफ दिखाई देता है । 


नासिकरोड, सेन्ट्रल जेल जमनालाल 
49 २ ६०-६-२३० 


“में तो आपको योग-श्रष्ट योगी ही मानती आ रही हूँ । आपके ही 
पीछे दुनिया का वेभव देखा, और स्वर्ग की इच्छा ही नहीं है। मोक्ष के 
_ योग्य तो करनी” नहीं, यह बड़ा दुख है । 


जी 

और में आपको नर मान्‌ या नारायण, यही मेरी समभ में नहीं आ 
रहा है । मेरी कमजोरियाँ आपके तेज में बाधक हो रही हें, प्रत्यक्ष देख 
रही हूँ, पर समभकर भी कोई पाप आड़ा आ रहा है क्‍या ? 

'हिम्मते मरदा तो मददे खुदा' की तरह जो एकदम हिम्मत कर लू 
'तो सारा वातावरण तेजमय बना हुआ ही है । सोने में सुगन्ध हो जावे । 


आत्मा एक है, मिट्टी से क्या मोह है ? 
ह२३८२ ९८२ ३ जानकी 


पति-पत्नी में हादिकता रहना दांपत्य जीवन का प्राण हे। जमनालाल 

जी व जानकीमैयाजी एक दूसरे को कितने स्नेह, आदर व पृज्यता 
से देखते थे--यह पूर्वोक्त उद्धरणों से मालम हो जाता है। जमनालालजी 

के जीवन की पाइ्वेभूमि में से यदि इनकी ध्म-पत्नी--जानकीमैयाजी--को 
हटा दें तो उसका महत्व व लुत्फ बहुत कुछ जाता रहेगा । पूर्वोक्त हादिक 

उदगारों में इसका रहस्य छिपा हुआ है । यद्यपि दोनों के मानसिक विकास में 

काफी अन्तर था, फिर भी सत्य व आदरहों की पकड़ दोनों में गहरी थी । 
यही दोनों को अन्ततक दृढ़ प्रेम व भक्त के सूत्र में बांध सका था । त्याग 

में मैयाजी और उदारता में जमनालालजी का नंबर चढ़ गयाथा। यों 
दाम्पत्य-जीवन की सफलता, सरसता या मधुरता के लिए जो बाहच साधन- 

सामग्री चाहिए, उसका अभाव तो इनके जीवन में नहीं था, परन्तु प्रभाव 
-क्षीण हो गया था। जमनालालजी का मन उनमें नहीं रमता था और जानकी 
देवी का पति-प्राण मन उनमें लूगने से इनकार करता रहता था। इस कारण 
साधारण अवस्था में जानकी देवी का मन जमनालालजी की तरफ से उप- 

राम हो सकता था, परन्तु देह-भोग की अपेक्षा सत्य, धर्म, स्वराज्य, बापू 
इतनी चीजें दोनों के जीवन में सामान्य आकर्षण रहे हें और उन्हींका मधुर 

"फल उनका एक तरह से यह आदरशे गृहस्थ-जीवन हुआ है । पुस्तकी पढ़ाई 


रू 


जानकीमया २४१ 


तो दोनों की कम ही हुई थी । बल्कि बाद में मैयाजी जमनालालजी से 
ज्यादा पढ़-लिख गई थीं। सम्मेलन की परीक्षा में भी बैठ ली थीं। व्याख्यान 
भी उनसे अच्छा दे लेती थीं - फिर भी मैयाजी के बौद्धिक विकास की 
कमी का अनुभव दोनों करते थे। जमनालालजी इसके लिए बहुत बार अधीर 
हो जाया करते थे और उनकी जल्दबाजी दोनों के बीच कुछ संघर्ष का कारण 
भी बन जाया करती थी । जमनालालजी नौकरों में दरिद्र-नतारायण के व 
अतिथियों में भगवान के दर्शन करना चाहते थे--अतः उनकी वृत्ति इनके 
अति लीनता की रहती थी जब कि जानकी देवी साधारण गृहव्यवस्था 
की दृष्टि से इन चीजों को देखती थीं । अतः दोनों के व्यवहार में अन्तर 
रहना स्वाभाविक था । इस विषय में जमनालालजी का २७-१०-४१ पत्र 
देखिए-- 

“नौकरों के सामने फटकारने की खास इच्छा तो रहती नहीं । खान- 
पान के मामले में तथा नौकरों के मामले में हम लोगों का बहुत.ज्यादा मत- 
भेद बहुत वर्षों से चल रहा है। मेरी इच्छा रहती है कि तुम्हारी वृत्ति में 
'फरक पड़ जावे तो सूख से गंगा बहने लगे । देह में मेरा मोह होने के कारण 
ज्यादा कोशिश रहती है । यह में जानता भी हूँ कि उसका परिणाम ठीक 
न आकर विपरीत ही आता है। परन्तु में भी मेरी आदत से लाचार हो गया 
हैँ । संभाल रखते हुए भी तुम्हें कहने की भूल होती जाती' है ।” 

ये ही छोटी-मोटी बातें दोनों के प्रेम-कलह का कारण हो जाया करती 
थीं । जमनालालजी थे अति बुद्धिशाली । जब वे बुद्धिबल से काम लेते 
थे तो कई बार साधारण बुद्धि के लोग निरुत्तर तो हो जाते थे, पर संतोष- 
समाधान नहीं पाते थे। वही हाल जानकीमेयाजी का हो जाया करता था। 
तब हमें ऐसा छगता था कि जमनालालजी मैयाजी के साथ ज्यादती कर रहे 


हैं । मेयाजी सीधी-साफ बात को हृदय से बड़ी जल्दी पकड़ लेती थीं, 


थरन्तु बुद्धि से निर्णय करने में कंभट या उलभन में पड़ जाती थीं। जमना- 
१६ 

लालजी की बात जंचती नहीं थी--परन्तु इच्छा उनके फ्थानुकरण की 
रहती थी । अतः स्वतः निर्णय करने में बड़ी परेशानी होती थी । 
बुद्धि व हृदय की यह खींचातानी जानकीमैयाजी व जमनालालजी 
दोनों की परेशानी का एक विषय ही बन गया था। ऐसी एक-दो बातों के 
अलावा, यह एक आदशें जोड़ी थी। दोनों एक दूसरे का सुधार 
चाहते थे । पति होते हुए भी जमनालालजी मन में जानकीदेवी के 
प्रति काफी नम्गरता रखते थे । उनकी कमियों के प्रति बहुत दयादे भाव 
था । जैसा कि उनके नीचे लिखे २७-१०-४१ के पत्र से प्रकट है-- 

“जैसा कि बालक व मित्र लोग करते हें, में भी मानता हूँ कि हम लोग 
मोह को तो कम करे व प्रेम को बढ़ाते रहें। यह काम तो रात-दिन नजदीक 
रहकर संभव नहीं है । इसलिए दूर रहकर प्रसन्नतापूवक समभकर व्यव- 
हार रखें तो आशा है दोनों सुखी रह सकते हें। बालकों पर भी और नौकरों 
पर भी अच्छा असर हो सकता है । 

“मुझे तो अब तुम्हें सुधारने का प्रयत्न करने का मोह छोड़कर खुद 
अपने को सुधारना चाहिए । मेरी कमजोरियां निकालते रहना चाहिए ।॥ 
वह तो दूर रहकर ही शांत व शुद्ध प्रेममय वातावरण में निकलना संभव है । 
में तो समभता हूँ तुम्हें भी अपने खुद के लिए प्रयत्न करते रहने में जो 
सूख व समाधान मिल सकेगा वह दूसरी तरह से नहीं | तुम्हें जिस प्रकार 
शान्ति व समाधान मिल सके उसका मारे पूज्य बापू की सलाह से निश्चित 
कर लेना चाहिए ।” 

इस तरह वे जहाँ तक हो जानकी देवी को संतोष देने का प्रयत्न करते 
थे। लेकिन वह नहीं कर पाते थे। और उसका उन्हें काफी दुःख होता था । 
इस संबंध में उनकी डायरी में एक जगह उल्लेख किया हुआ है-- 

(२० जनवरी १९४२) जानकीजी के स्वास्थ्य व मानसिक स्थिति 
प्र महावीरजी का पत्र पढ़ा। पूरी हमदर्दी होते हुए भी मार्ग संतोषकारक 


जानकीमया २४३ 


नहीं निकल पाया--इसका विचार, दुःख तो है ही, जानकीजी दुखी होकर 
ऊपर सोई हुई थीं । उसके पास बेठना, समभाना, शान्ति रखना, पूछना 
कि क्या चाहती. हो... 

बापूजी के प्रभाव में आने के बाद जमनालालजी ने ब्रह्मचर्य पालन 
का नियम लिया था । जानकी मैयाजी का कहना था कि नियम न लेकर 
भी नियम से अधिक निबाह होना चाहिए। इस कारण उन दोनों में काफी 
संघर्ष होता था; और काफी कठिनाइयाँ, मानसिक संघर्ष का सामना करते 
हुए भी रामक्ृष्ण के जन्म के बाद से दोनों ने इसका पालन किया। परन्तु 
मोह अपना काम करता ही रहता हैं । २३-१-४२ की डायरी में 
जमनालालजी लिखते हें---- जानकी देवी का आग्रह तो मेरे साथ ही रहने का 
है। उसे समभाने का प्रयत्न तो बहुत किया; परन्तु अभी तक तो वह मुझको 
अलग, कम-से-कम वर्धा में तो नहीं करना चाहती । शरीर का मोह अभी 
काफी हे. ... । इसमें जमनालालजी को पूर्ण मानसिक सफलता तो 
उनके जीवन के अंतिम महीनों में ही /मिली-संभवतः माता आनन्दमयी के 
संसर्ग, सान्निध्य व आशीर्वाद से-कामविकार को जीतने के लिए उन्‍होंने 
सत्री-जाति की माता के रूप में उपासना करने का निश्चय किया था। 


दोनों की निर्भीकता, वीरता, मृत्यु के संबंध में एक खिलाड़ी की 
वृत्ति का नमूना देखिए:-- 


“प्रिय जानकी, 


तुम्हारी एक फोटो उतराकर उसकी एक नकल मेरे वास्ते लेते आना; 
यदि देर से तैयार हो तो पीछे से भिजवा देना । एक छावनी में व एक वर्धा 
भिजवा देना। तुम्हें जेल जाना पड़े या बाहर ही चोट खाकर मरने 
का सौभाग्य प्राप्त हो तो फोटो हमलोगों के काम आवेगा। क्‍यों अब 
तो मरने से डर नहीं लगता है न ? हम लोगों का बीमा (जोखम लो... 


र्‌डें४ड े श्रेयार्थोी जमनालालजी 


सरकार ने ले रखा हैं । इससे अगर अच्छा भी हो तो मामूली तरह से 
मरने का कोई मौका नहीं दिखाई देता । हां, तुम लोगों को मौका मिलना 
सभव हैं । इतना तो तुम्हारे फोटो के लिए लिखना पड़ा ।” 


नासिकरोड, सेन्ट्ररलू जेल, जमनालाल 
२२२०5 ८ ने 
“प्राणेश, 

थे लोग अच्छा होशियार हो बिचारोगा | थाने संगत इच्छानुसार ही 
मिलती जावे है । यह भी प्रभु की कृपा है। अपने कुटुम्ब के लिए सचमुच 
मन में तो अभिमान आता है, व्यवहार में संभाल नहीं सकती हूँ । और में 
तो अपनेको धन्य मानती हूँ कि इस युग में विशेष ही अवतार मिला कि 
निबुद्धी, अबला व निबंलों से सरकार घूजनेवाली हैँ । और स्वराज्य स्त्रियों 
के हाथ से आने वाला है । इसको वानर-सेनां ही जीतेगी, न कि विद्वान्‌ 
व बलवान्‌ । इसलिए. आप सुख से बेठे रहें । 

“मरने के बारे में समय आवेगा तब देखें कि हंसना आता है या रोना । 
भावी अच्छा होगा तो अच्छी मृत्यु होगी । एक दूसरे की चिता करने का 
समय नहीं है, यह बिल्कुल ठीक है । 

“कमलनयन को खास लड़ाई का सामना हो वहाँ भेजें तो कतेंव्य किये 
का संतोष हो ।* 
विले पारले छावनी कमला की मां का प्रणाम 
२७-६० ३ ० 
“प्रिय जानकी, 

तुम्हारे बारे में मेंने जितना विचार कर देखा, बाद में भी (तुम्हारे 
गये बाद) मुभे तो यही लगता हैं कि अन्दर (जेल ) जाने से तो तुम्हें लाभ 
है ही; सारे देश को भी अधिक लाभ पहुँचेगा | लोगों में ठंडाई व कायरता 


जानकीमंया २४५ 


आती होगी तो वह नहीं आवेगी । और इसका परिणाम राजपृताना; 
मध्यप्रांत तथा अन्य प्रांतों में भी ठीक होना संभव है । में समभता हूँ कि 
तुम बहन गोमतीदेवी को व रिषभदास को समभा सकोगी । इस समय 
दृष्टि बहुत दूर तक व बहुत आगे का विचार करने की ओर लगाना जरूरी 
है । सफलता आदि ईइवर के हाथ है । हम लोगों का तो यही धर्म हे कि 
सच्चाई के साथ थोड़ी कुर्बानी, आहुति दे सकें। व अवश्य ईश्वर का उपकार 
. मान छे। इस समय ऐसे बहिन-भाई की देश को जरूरत ज्यादा है, नेताओं 
की नहीं ।“बोले तैसा चाले त्याची वंदावीं पाउलें--इतने पर भी तुम 
बाहर की हालत देख विचार कर निर्णय कर सकती हो ।* 

नासिकरोड, सेन्ट्रल जेल, जमनालाल 
9-२० 


जानकी मेयाजी का विनोद मार्मिक हुआ करता हे । क्‍या जमनालालजी, 
क्या बापू जी, क्या विनोबाजी, इनके साथ उनकी बातचीत व्यंग्य व विनोद 
से ही प्रायः शुरू होती थी । उसके कुछ नमूने यहाँ दिये जाते हें:-- 


“अगर तुम उनके (बापू) के कहने से वहाँ बनी रही और खुदान- 
ख्वास्ता प्लेगण की शिकार हो गई तो मुझे तो इतना संतोष रहेगा कि ऐसी 
हालत में पूज्य बापूजी का आशीर्वाद मिल जाय और उसके साथ स्वर्ग भी, 
मिल जाय । वहाँ प्लेग से मरोगी तो बहुत करके पृज्य बापू का तो आश्ञी- 
बाद मिल ही जायगा । इससे अब तुम्हारी तरफ की चिन्ता कम है । 

“जो डरता है उसे ही प्लेग सताता है । डरनेवाले के शरीर-तन्तु कम- 
जोर हो जाते हैं व कमजोरी में ही बाहरी बीमारियों का अधिक असर पड़ता 
है । इससे न मरना हो तो डरना नहीं ।” 


वर्धा, ३०-८-३३ जमनालछाल 


२४६ श्रेयार्थी जमनालालजी 


प्रिय जानकी, 

“तुम घर की थोड़ी चिन्ता रखती हो, ऐसा राधाकिशन ने लिखा था । 
सो जेल जाने के बाद में चिन्ता करोगी तो फिर जेल का क्‍या फायदा मिल 
सकता है ? बाहर की सब चिंता मेरी माफक छोड़ देना चाहिए । और 
खूब आनन्द में हंसते, खेलते, विनोद करते, दूसरी बहनों को हिम्मत देते हुए 
जेल में आनन्द से रहने का ही मरते समय तक ख्याल रखना चाहिए । 


रामनवमी, १५-४-४ १ [३२८ जमनालालऊ 


पूज्य बापू के साथ भी मैयाजी कितना विनोद करती थीं और बापूजी 
की दृष्टि में उनका क्‍या स्थान था--यह नीचे के पत्र-व्यवहार से मालूम 
हो जाता: है. 


चि० जानकी बहेन, 

“तुम्हारा पत्र मिला । अब उत्साह क्‍यों न होगा ? अब तो भाषण 
करती हो, अखबारों में नाम आता है । समय समय पर जब जानकीबाई 
बजाज का नाम देखता हूँ तो उससे ऐसा ही लगना चाहिए न कि जमनाछाल 
और हम सब भले ही जेल गये और रहे । मे तो विव्वास था ही 
कि तुम्हारे ऊपरी अविश्वास के मूल में पूरा आत्म-विश्वास था । ईर्वर 
उसमें वृद्धि करे । हे 


“ज्वि० जानकी बहेन, २१-९-३० 


तुम बहुत चण्ट मालम होती हो । ज्यों-त्यों करके पत्र लिखने से 
बच जाना चाहती हो ?और यदि भाषण करते-करते हाकिम-डिक्टेटर' 
बन जाओगी तो फिर म्‌भ जेसे के तो बारह ही बज जायंगे न ? जमना- 
लाल ने नासिक में अपना धन्धा ठीक जमाया छगता है । में मानता ही 
था कि उसके पंजे से कोई छूट नहीं सकता ।* 


जानकीमंया २४७ 


हैँ 


चि० जानकीमैया, २०-८-३२े 
“खूब ! आखिर पेन्सिल से दो सतरें लिखने की तकलीफ की तो । जेल 

जाकर भी आखिर आलस्य नहीं गया न ? अ' वर्ग देने में ही भूल हुई है । 

“क' वर्ग देकर खूब काम कराना चाहिए था। आलूस्य का तो ठीक, परन्तु 

अब शरीर की हालत ठीक कर लेना ।* 

चि० जानकीमेया, * 8९८९-३२ 


4६ #.०/ 


क' वर्ग का खाना खाकर मरने का भय तुम जैसों को होता है, इसीसे 
बिना खाये जीने का रास्ता ग्रहण किया है । कल से यह देख लेना । खा- 
खाके तो सारा संसार मरता है । अ' वर्ग का खाकर कितना जी छोगी 
यह देख रहूंगा । परन्तु अनशन करते-करते। जी जाने की कला कसी है ? 
एक शर्तें है जरूर । तमाम मैयाओं को जोगिन बनकर बाहर निकल पड़ना 
पड़ेगा और अस्पृश्यों को स्पृश्य बनाकर खुद भी ईश्वरी शक्ति होने का दावा 
साबित करना पड़ेगा । इतना करना और फिर अ' वर्ग का.ही खाना खाती 
रहना । परन्तु यदि कोई अ' वर्ग का न दे तो क' वर्ग के खाने से ही संतोष 
मानना । 

“परन्तु मान लो कि जोगिनों का भी कुछ बस न चला तो ? तो भले ही 
यह मिट्टी का पुतला अभी टूटकर गिर जाय | में तो जीने ही वाला हूँ । 
जबतक एक भी. मेया मेरा काम करती है (रहेगी) तबतक कौन कहेगा 
कि में मर गया ? भले ही आत्मा की अमरता संबंधी गीता का तत्वज्ञान 
हम क्‍यों छोड़ दें । जो अमरता मैंने बताई है वह तो हम चर्म-चक्षुओं से भी 
देख सकते हें। इसलिए, होशियार जरा भी घबराहट न होने देना । सुशो- 
मभित होना, सुशोभित करना । तन, मन, धन ईदवर को सौंपकर सुखी 
होना व रहना । नखरेबाज ओम्‌ को और ज्ञानी मदालसा को आज नहीं 
लिख सकूगा ।* 


२४८ श्रेयार्थो जमनालालजी 


पज्य बापूजी 

आपका कार्ड ता० १५-७ का मिला था। उसमें आपने शिवाजी 
वगरा की खबर मंगाई थी, उसका उत्तर पहुँच गयाहोगा । 

आपके पत्र ता० २०-८-३२ का मिला । ओम कहती हे कि 
बापूजी को विशेष काम न होगा जिससे बड़े-बड़े विशेषण लगाते हैँ। मेरा 
अ' आपको खटकेगा यहकृ में जानती ही थी। आप क॑' वर्ग के लिए इच्छा 
रखें या उससे भी नीचे के वर्ग के लिए ? 

आप रसोई सीखना चाहते होंगे तो यह तो हो सकता नहीं, और 
वर्धा तहसील की १०० बहनें होने के कारण दूसरी मेहनत भी आलस्य 
में समा जाती । लेकिन मृभे तो एक ही भय था कि कहीं क' की खुराक 
से मर जाती तो ? 

आप आहल्स्य कहते हैं तो २० पुस्तक सारी जिन्दगी में न पढ़ी थीं _ 
सो ५ मास में प्री कीं। यहां आते ही दूसरी जेल में फंस गई। ता० ४-८ 
को छूटी और ता० ७-८ को हिन्दी-साहित्य की प्रथमा परीक्षा का फारम 
भर दिया। ओम, प्रहलाद उसका छोटा भाई (श्रीराम ) परीक्षा में थे और 
कमल को भी फंसा दिया । ता० २५-५९ को परीक्षा हे । देखें अब क्या 
होता हैं ? कमल की तो पूरी फजीती है । मुझे तो आप वहींसे आशीर्वाद 
दें जिससे में तो पास हो जाऊं।. 

आप दूसरों को कहते हैं कि दया करो और अपने बीमार हाथ से कितना: 
काम लेते हो ? 

आपने विनोबा के सांडसे में आने का लिखा सो तो य आप ही के कांटे 
बोये हुए हैं । लेकिन नई खबर सूनाती हूं । विनोबाजी मेरे सांडसे में 
आने लगे हें । वे भी आज आपको पत्र देने वाले हें । 

आपने जीर्ण कमली की याद कराई । सो आपने दूसरी तैयार करके: 


जानकीमया .; इफृटार, 


रखी मालूम होती है। सो ऐसे काम बिना आल्स्य के हो सकते हें । 
आप मरने के सिवाय चाहे जो सजा करें । 


चि० जानकीमैया, २६-३-३ ३ 


वाह, मेरे पत्र का जवाब तक न देना ? मेरा इतना ज्यादा डर हैं ? 
हरिजन को देते हुए जी दुख पाता हो तो ऐसा लिखो । मुभे सन्तरे भेजते 
हुए थैली खुल जाती है, किन्तु हरिजन के लिए बन्द रहती है, क्यों न ? 


“चि० जानकी बहेन, . « हे ०-१-रे४ 

यदि दिमाग की कमजोरी के कारण जमनालाल को गुस्सा आता हो 
तो उसमें शिकायत की क्‍या बात ? बीमार के गुस्से पर भला कोई ध्यान 
देता हैं ? बीमार की चिढ़ तो हमेशा पी ही ली जाती है । या केवल 
विनोद के लिए मुझे पत्र लिखा है ?” 

मेयाजी की शादी बचपन में हुई थी । लक्ष्मणगढ़-निवासी श्री सेठ 
गिरधारीलालजी जाजोदिया की वे पुत्री हैं। संवत्‌ १९५८ में उनका 
विवाह हुआ था । जमनालालजी के जीवन की सफलता और यशकीति- 
वृद्धि में उनका बहुत योग है । किन्तु बचपन में उनके मन में एक विचित्र 
भावना आया करती थी । वह उन्हीं के शब्दों में सुनिए:-- 

“--वर्ष की उमर में मेरी शादी हुई थी, उनकी उमर १३ की होगी । 
बच्छराजजी के घर में कोई बच्चे न होने के कारण वह चाहते थे कि में हमेशा 
घर में रहूं । इस वास्ते मुझे अपने घर (पीहर) नहीं रहने देते थे, और 
विवाह भी जल्दी ही किया था । इस वास्ते मेरी हमेशा यही इच्छा रहती 
थी कि अगर विवाह किसी तरह टूट जाय तो में अपने घर जाकर खेल-कूद । 
और में चाहती थी कि इससे तो अच्छा हो कि, में विधवा हो जाऊं और मां 
के घर जाना, खेलना मिले तो अच्छा । अब तो यह विधवा नाम भी मुझे 

सहन नहीं होता है, और बहुत दुखदायी भी मालम पड़ता हैं । उनकी अजब 
कार्यशक्ति और प्रेम, उदारता का सिनेमा भूलने में नहीं आता है ।” 

यद्यपि मेयाजी पढ़ी-लिखी विशेष न थीं, तो भी उन्हें बहुत-से अच्छे 
संस्कार छुटपन से ही मिले थे। बहुत-से अच्छे-अच्छे इलोक तथा धामिक 
कथाएं (इलोकबद्ध ) उनको छोटी उम्र में ही याद करा दिये गए थे जोकि 
उनको अभी तक याद हें । अपने बच्चों को वे बराबर भक्तिभाव से सुनाया 
करती थी। “धरती माता तू बड़ी, तुभसे बड़ो न कोय” यह सुबह खुद भी 
भक्ति-भाव से कहती और बच्चों से भी कहलवाती । इस अभ्यास के ही 
कारण जमनालालजी' की अन्त्येष्टि क्रिया के समय वे विनोबाजी के साथ 
कई इलोक स्पष्टता के साथ बोल रही थीं । 

मैयाजी को शुरू से ही श्रद्धा का अच्छा संस्कार मिला था। जब कई 
तरह की दिक्‍कतें व परीक्षाएं आतीं तब: बड़ी हिम्मतवाला मनुष्य भी डिग 
सकता था, पर मैयाजी की श्रद्धा ने हमेशा उन्हें अपने रास्ते पर कायम रखा। 
'पतिसेवा--पति का अनृगमन करना-झयह श्रद्धा बड़े जोरों से उनके 
हृदय में समाई हुई थी। उसीसे उन्होंने जमनालालजी के पीछे-पीछे चलते 
में कोई कठिनाई महसूस नहीं की । नहीं तो एक जबदंस्त समाज-सुधारक, 
देश-सेवक और सो भी जमनालालजी जैसे अग्रगामी पुरुष की पत्नी बनना 
आसान बात नहीं थी । जमनालालजी का तो आग्रह रहता था कि जो 
वह बोलते वह पहले खुद के व घरवालों के आचरण में आना चाहिए। पहले 
उन्होंने परदा छोड़ने की बात कही--मैयाजी ने मान ली । और जेबरों को 
भी तिलांजलि देकर मारवाड़ी महिलाओं के समक्ष आदशोें उपस्थित किया । 

उस समय यह बड़ी मुश्किल बात थी । खासकर एक मारवाड़ी स्त्री 
के लिए जो कि खुद अपढ़ हो और उन्हीं ज॑सी कट्टूर स्त्रियों से घिरी रहती 
हो । जब उन्होंने घुंघट हटा लिया तो दूकान के लोग जो सामने से निकलते 
तो खुद ही मुंह फेर लेते थे बेचारे। पर मेयाजी ने किसी भी चीज को जो 

झुक बार पकड़ा फिर उसे आखिर तक निभाया । पीछे फिरकर देखा ही 
नहीं । न अफसोस किया, न कभी पद्चात्ताप । 

फिर आई खादी की बारी । तो घर में सब कहीं बिस्तर में, गहनों के 
डब्बों में, घाव व पट्टी बांधने में खादी के अलावा कुछ भी नहीं होता था । 
विलायती कपड़ों की तो होली हो ही गई। वर्धा में उस समय जितनी 
बड़ी होली विदेशी कपड़ों की हुई उतनी शायद ही दूसरी जगह हुई हो । 
खादी के अलावा एक चिंदी भी घर में न हो ऐसा आग्रह रखती थीं। जमना- 
लछालजी तो निश्चय कर लेते थे पर चीजें जुटाना और निभाने का भार 
पड़ता था मैयाजी पर। किन्तु इसमें कभी ढ़िलाई नहीं की.। यहां तक कि 
एक समय जब जमनालालजी मिल खरीदने का सोचने लगे थे, तब मेयाजी 
बापूजी के पास पहुँचीं और उन्हें ऐसा करने से रुकवाया । 

फिर साबरमती में उन्होंने बापूजी के सामने गाय के घी का नियम 
लिया | नियम कई लोगों ने लिया, पर करीब करीब सभी का छूट गया । 
किन्तु, आज २०, २५ वर्ष से ज्यादा हो जाने पर भी मेयाजी का ब्रत 
अखण्ड च॑ल रहा है। कभी-कभी कई दिनों तक बिना घी के रहना पड़ां, 
फिर भी ब्रत नहीं छूटा। और इस बारे में उन्हें कभी दुख भी नहीं होता, 
न ऐसा ही लगता है कि कोई बड़ा त्याग किया है । जमनालालजी ने तो जब 
१९४२ भें गो-सेवा संघ खोला तब नियम लिया, पर मैयाजी का तो पहले - 
से चालू ही था । 

फिर आया हरिजन-गृह-प्रवेश का कार्यक्रम । वेष्णवों के परिवार में 
पैदा हुई मेयाजी को यह बात बड़ी कठिन मालूम हुई । और आज तक 
इस बात को वह अपना नहीं सकी हें। वैसे सिद्धांत तो उनको मान्य हो गया 
हैँ, पर अरुचि अब भी कायम है । जो एकदम सफाई से रहता है उससे 
उन्हें जरा भी घृणा नहीं आती। प्रभाकरजी (सेवाग्राम आश्रम) के हाथ 
का खाने में उन्हें जरा भी संकोच नहीं होता । पर एकदम सफाई नहीं हो 

तो सहन नहीं होता । अमतुस्सछाम व सोफिया सोमजी तो उनकी भाव- 
लियों में से है । पर दूसरी मांस-मच्छी खानेवालों से दूर रहना ही उन्हें 
पसन्द पड़ता है । किन्तु, जमनालालजी के आग्रह के सामने उन्होंने कभी 
ना नहीं कहा । जमनालालजी ने तो हरिजनों का गृह-प्रवेश ही नहीं, 
रसोई-प्रवेश भी कराया और मैयाजी ने उसे धीरज के साथ सहा । 

जमनालालजी ने अग्नरवाल-महासभा का काम शुरू किया तो मार- 
वाड़ी महिलाओं में काम करने का जिम्मा मैयाजी के सिर आ गया। १९३३ 
में कलकत्ते में अखिल-भारतीय अग्रवाल-महिला-परिषद की सभानेत्री बन- 
कर गईं और पर्दा आदि हटवाने का खूब आन्दोलन किया । बंगाल-बिहार 
में खूब दौरा किया । एक-एक दिन में दो-दो और तीन-तीन गांव का दौरा 
होता था ॥*+ शा 

नागपुर-जेल में बड़े संकट से रहीं। अ' वर्ग मिला था पर सब के 
साथ में बी" में रहीं। किसीके हाथ का खाती नहीं थी इस कारण कच्चे 
दूध का ही दही खाती थीं दवा नहीं लेतीं थी। बच्चों को प्रथमा की परीक्षा 
में बेठाना था । वे मानते नहीं थे तो खुद परीक्षा में बेठना तय किया और 
बच्चों को बैठाया । रात-दिन पढ़तीं, पर पास तो कहां से हो सकती थीं ? 
फिर मध्यमा की इजाजत मिलने पर उसमें भी बेठीं । 

ग्सता था अधिक ही । जमनालालजी पर आता था और वह निकलता 
था बच्चों पर । नहाते समय या और समय वे रोते तो मार खाते + 
फिर हाथ में चाकू है या गिलास, उसका खयाल नहीं रहता था। लेकिन 
खून निकलते ही मरहम-प ट्री भी खुद ही करतीं । 

उनकी कतेंव्य-निष्ठा का एक नमूना लीजिए । रामकृष्ण दिसंबर 
१९४१ में जेल से छूटा था। वाइस चांसलर की खास इजाजत से जनवरी 
४२ में कालेज में भर्ती किया गया था। बाद में पूरी हाजिरी देना ज़रूरी 
था, यह मेयाजी को मालम था। उसी बीच ११ फरवरी को जमनालाछजी 

का देहान्त हुआ था । १२ फरवरी को, याने दूसरे ही दिन, मैयाजी अपने 
आप रामक्ृष्ण से कहती हें--- राम, तू कालेज चले जाना । एक दिन भी 
क्यों खोता है ?” सभी को बड़ा अजीब-सा लगा । 

वेश्य कुल---फिर धनी कुटुम्ब में दान तो बहुत दिया जाता है, परन्तु 
त्याग कठिनाई से होता है । त्याग में भी जानकी देवी जमनालालजी से 
कम नहीं साबित हुईं । पुराने झूढ़ी-मार्गी कुट्म्ब में जन्म लेकर उन्होंने 
जमनालालजी जेसे महान सुधारक के चरण-चिज्नञों पर चलकर एक नहीं 
अनेक बार अद्भुत साहसिक त्यागशीलुता का परिचय दिया है । विदेशी 
अस्त्रों व गहनों का त्याग उनके मुकाबले में मामूली ठहरता है । फिर वे 
त्याग का ढिढोरा नहीं पीटतीं । जमनालालजी तो फिर भी देदश-सेवा के 
ही खातिर सही, उसका थोड़ा-बहुत व्यापार कर लेते थे । जमनालालजी 
की मृत्यु के बाद का उनका सर्वेस्व-त्याग तो ऐतिहासिक गिना जायगा । 
बापू के संकेत-मात्र से अपने पास की सारी धन-दौलत उसी क्षण गो-सेवा- 
संघ को दे दी । अपना जीवन भी होमने--सती होने--की तैयारी थी। 
बापू ने शरीर को रखकर जीवन होमने का मार्ग सुझाया । वे उसपर उसी 
क्षण से चल पड़ीं | बापू ने कहा-- अब संनन्‍्यासिनी-भिखारी बन कर रहना 
है ।” उन्होंने फौरन कहा-- 

“बापूजी, जेसी आपकी आज्ञा । धन को तो मेंने मिट्टी माना है। 
मुझे चाहिए भी क्‍या ? खाने भर को तो मेरे बच्चे भी मुझे देंगे। आप हें, 
भगवान हें, यह संसार है। मुझे कौन भूखों मरने देगा ? इसलिए मेरी 
संपत्ति और में सब क्ृष्णारपण ।” मेरे लिए वे जो-कुछ छोड़ गये 
हैं, सो सब में उनके काम के लिए अर्पण करती हूँ ।” इस प्रकार 
दो-ढाई लाख की रकम गो-सेवा के लिए अर्पण. कर दी । 

बापू ने कहा--- अब सब धन कृष्णार्पण करके तुम भिखारिन बन गई 
हो। अब लड़के तुम्हें खिलायंगे तो तुम खाओगी, नहीं तो तुम्हें मेरे पास आना 

है । अब तुम्हें अपने लिए नहीं, बल्कि जमनालाल के इस गो-सेवा-कार्ये 
के लिए ही जीना है, तुम्हें अब जमनालाल की गोपुरी में रहना है ।* 

तबसे कमल के घर रहना भी उन्हें पसन्द नहीं । बेटों पर अब मेरा 
क्या अधिकार है ? बेठे सब तरह उनका प्रबन्ध करने के लिए तैयार रहते 
हैं, परन्तु, उसे स्वीकार करना उन्हें अपना ब्रत-भंग मालम होता है ॥ 
एक धनी कुटुम्ब की स्वामिनी के मन की इतनी उच्च अवस्था! जमनालालजी 
को धन के प्रति जो निर्मोह जन्मजात था वह जानकीमेया के लिए अपनी 
'तपरइ्चर्या से, जमनाछालजी के उदाहरण तथा बापू व विनोबा के आशीर्वाद 
से, सहज हो गया । वेश्य व धनी परिवार में पति व पत्नी दोनों के त्याग 
का---हादिक त्याग का--ऐसा उदाहरण शायद ही कहीं मिले । अब भी' 
शरीर वृद्ध, अस्वस्थ रहते हुए भी मेयाजी कम-से-कम खर्चे में अपना काम 
चलाती हें। इसके लिए वे बंगले की जमीन से अन्नादि उपजाने की कोशिश 
करती हैं। दामोदरभाई से नित सलाह-मशविरा करती रहती हें कि कैसे 
में भी शरीर-श्रम से जीवन-निर्वाह चलाऊँ। लड़के लोग सब प्रकार व्यवस्था 
करते हूँ, पर मुझे रुचता नहीं। मुझे तो मजदूरी करके ही पेट भरना चाहिए । 
क्या करूँ ? क्‍या यहीं आकर रह जाऊँ ? किन्तु यह पूरी तरह सध नहीं 
पाता है--इसी उपधेड़-बुन में वे परेशान रहती हें । 

नौ साल की अवस्था में ही ब्याह हो गया था। बच्छराजजी की पिछली 
कई पीढ़ियों में जानकीदेवी ही ऐसी बह आई जिसनें बजाज परिवार को 
सन्तान-रत्न प्रदान किये । वे बहुत रूपवती नहीं थी, अतः सगाई के समय 
उनके रूप-रंग की चर्चा भी चछी। तो सदीबाई ने कहा कि इतनी रूपवती 
बहुएं आई--वंश किसीसे नहीं चला । मुझे तो अब कुरूप ही बह चाहिए। 
जानकीदेवी न केवल घर की लक्ष्मी, बल्कि देवी, साबित हुईं। उनके पदा- 
पंण के बाद बच्छराजजी के घर में केवल धन-धान्य, पुत्र-लक्ष्मी आदि ही नहीं, 
सेवा व त्याग का जीवित आदरशोें भी भूमता हुआ आया। आज जमनाछालजी 

नहीं हैँ, परन्तु उनके दिव्य आदर्श व उच्च चरित्र की जीवित ज्योति हम 
जानकीमेया में देख रहे हें-हालंकि कुटुम्ब तथा बालबच्चों के मोह से वे 
पूर्ण मुक्त नहीं हो पाई हें; प्रयतत चलता रहता है, पर सफलता नहीं मिलती 
हैं। इस कारण जमनालालजी की दक्सि व प्रभाव का व्यापक रूप चाहें 
हमें उनमें न दिखाई दे--परन्तु, उसकी पवित्रता का केन्द्र जानकी- 
मैयाजी में सुरक्षित है, इसमें कोई संदेह नहीं है। 

जमनालछालजी तो अपनी जीवनलीला और जीवनकारये समाप्त कर ' 


गये-क्ृतकृत्य हो गयें । अब पीछे क्‍या हो, उनका स्मारक कंसा हो, 
उनका श्राद्ध किस तरह किया जाय, उनकी परंपरा, उनका काये 
कैसे जारी रखा जाय ? कौन व्यक्ति, कौन संस्थाएँ, कौन: से कायें 
इस दृष्टि से ध्यान देने योग्य हें, या किन पर पहले से लोगों 
का ध्यान है, या हो सकता है ? इन प्रदइनों पर दो तरह से 


सोचा जा सकता हे--एक तो जानेवाले की दृष्टि से, और दूसरे पीछे रह - 


जाने वाले की दृष्टि से। इनमें दो तरह के लोग होते है--एक तो वे जो अपने 
जीवन-काल तक का ही विचार करते हैं और मृत्यु के बाद के विषय में निश्चित 
रहते हें । दूसरे वे जो मरने के बाद की भी व्यवस्था पहले से करते रहते 
हैं और करके जाते हें । इनमें पहला श्रद्धानिष्ठ और दूसरा व्यवहारनिष्ठ 


होता हैं । जमनालालजी अपने मृत्युपत्रों और डायरियों आदि में यह तो 


सूचित कर गये हैं कि उनके पीछे उनकी संपत्ति की और उनके बाल-बच्चों 
की शिक्षा-दीक्षा आदि की व्यवस्था किस दिशा में हो, परन्तु अपने अंगीकृत 
अधूरे कार्यों और अपने से संबंधित संस्थाओं तथा व्यक्तियों का आगे क्‍या 
हो,इस बारे में न तो ज्यादा सोचते हुए नजर आते हें,न कोई व्यवस्था कर गये 
मालूम होते हैं। फिर भी उनकी मृत्य्‌ के बाद तुरन्त ही उनके स्मारक का 
प्रदन उठा और कई मित्रों ने, जो वर्धा में एकत्र हुए थे, चाहा था कि उनका 


स्मारक बनाया जाय, परन्तु अन्त में बापू ने यही सलाह दी कि जमनालालजी _ 


का कोई भौतिक स्मारक बनाना मुश्किल है । जबतक बापू थे' तबतक 

इस तरह की कोई चीज नहीं बन पाई। बापू के जाने के बाद इसका रहस्य 
ध्यान में आया। जमनालालजी ने अपने जीवन को बापू में समाने की अजहृद 
और अविरत कोशिश की थी और वह प्रकृति-माता के दरबार में मंजूर भी 
हुईं। ११ फरवरी जमनालालजी का स्मृति-दिन और बापू का 
श्राद्ध/दित एक एक ही तिथि पर आ पड़ा । अतः उनका अछरूग 
स्मारक बनता केसे ? फिर भी उनके श्राद्ध की जिम्मेवारी हम पर 
“अवद्य है । तो वह किन पर है ? कौन उसके अधिकारी हैं ? ऐसे व्यक्ति 
तीन श्रेणियों में बंट जाते ह--( १) वे जिन्होंने उतके जीवन के विकास में 
अपने जीवन को खपा दिया (२) वे जो उनके वारिस हँँ और जिन पर उनकी 
परंपरा चालू रखने की सीधी जिम्मेदारी है और जिनकी तरफ लोगों की भी 
आँखें लगी हुई हैं (३) वे जो उनके सहारे जीवन में आगे बढ़े हैं, जीवन- 
निर्माण या जीवन-सिद्धि में जिन्हें उनसे सहायता मिली है । इन सब को 
मिलाकर उनका विशाल परिवार ही कहना ठीक होगा । इस परिवार के 
'खास-खास व्यक्तियों का भी यदि आज स्मरण करें तो उसकी एक बड़ी 
'सूची बन जायगी । छोटे-बड़े सब लोगों की तो सूची बना लेना भी 
कठिन हैँ । घर के साधारण छोटे नौकरों से लेकर तो बड़े-से-बड़े देश-नेता 
और महान्‌ व्यक्ति इस परिवार में आ जाते हें । सारे भारतवर्ष में वे छाये 
हुए हैं; कोई प्रान्त, कोई कोना, कोई भाषा, कोई जाति उससे मुक्त नहीं 
है। सि्फ गांधीजी का ही परिवार शायद इससे बड़ा हो सकता है। गांधीजी 
का, जहांतक सार्वजनिक सेवकों से संबंध है, बहुत भार जमनालछालजी उठा 
लिया करते थे। इससे कार्यकर्ताओं और उनके परिवारवालों का जमना- 
छालजी से जितना सीधा और निकट का संबंध आता था उतना खुद बापू 
का भी नहीं आने पाता था । इनमें उनके श्राद्ध की जिम्मेदारी उन लोगों परु 
अधिक हैं जो अपना जीवन उनको समपित मानते हैं । जमनाछालजी 
उनसे क्या चाह सकते थे, उनकी कड़ी कसौटी*में आज वे कितना पास होंगे, 
१७ 

इसे छोड़ दें तो उनके निजी कुटुम्बियों में, जानकीमैयाजी को छोड़कर, 
राधाक्ृषष्णजी तथा श्रीमन्नारायणजी ही ऐसे हें जो वर्धा में रहते हुए भिन्‍न* 
भिन्न रचनात्मक कामों को संभाले हुए हें । 

राधाकृष्णजी जमनालालजी के भतीजे हें । उन्हें जमनालालजी के 
रचनात्मक, खासकर गो-सेवा-कार्य के प्रतिनिधि या वारिस कह सकते हें । 
विनोबा की शिक्षा व कार्यप्रणाली को अपने जीवन में व्याप्त करने का प्रयत्न 
करते हें। जमनालछालजी उन्हें अपने पुत्रों से ज्यादा मानते थे। राधाक्ृष्ण- 
जी के लिए तो 'काकाजी” ही सब कुछ थे । 

कमलनयनजी जमनालालजी के सबसे बड़े लड़के हें । ये अपना जीवन; 
जमनालालजी को समपित मानते हैं, यद्यपि वे अभी उसमें डूब नहीं पाये 
हैं । जमनालालजी की अचानक मृत्यु को जिस धीर-वीरता और गंभीरता 
से उन्होंने अविचल रहकर सहन किया है, उसकी छाप सभी निकटवर्ती 
लोगों पर अच्छी पड़ी है । जमनालालजी की बुझाग्रबुद्धि, निर्भीकता, 
स्पष्टवादिता, अक्खड़पन उन्हें विरासत में मिले है । इन्होंने भी बचपन में 
विनोबाजी से शिक्षा पाई है । उसके संस्कार और जमनालालजी की गुण- 
संपत्ति उनकी खास पूंजी हे । शारीरिक स्थूलता उनके शरीर को 
द्रतगति देने में बाधा डालती रहती है। उनकी बौद्धिक सूभ-बूझ की 
गति से शारीरिक आलस्य और कुछ मस्तमौला तबियत मेल नहीं बैठने 
देती। फिर भी जमनालालछजी के प्रति अपने उत्तरदायित्व का 
उन्हें भान है । 

श्री दामोदरज़ी को जानकीमयाजी प्रेम से विनोद में सोत' कहा करती 
हैं । यह एक ही शब्द जमनालालजी के प्रति दामोदरजी की भक्ति बताने 
के लिए काफी है । जमनालालजी ने कितने ही नवयुवकों और नौसिखियों 
को अपना मन्त्री बनाया, उन्हें मन्त्रित्व की शिक्षा दी, किन्तु उनके प्रति सम- 
पित होकर दामोदरजी ही अन्त तक रहे है0। 

उनके बड़े दामाद, कमलाबाई के पति, श्री रामेश्वरप्रसाद नेवटिया 
ने, बजाज-परिवार के सबसे पहले सुधारक विवाह में कदम बढ़ाकर तथा 
बाद में व्यावसायिक क्षेत्र में अपने परिश्रम से जमनालालजी को 
संतुष्ट किया था। परन्तु (मभले दामाद ) श्रीमन्नारायणजी शिक्षा-प्रचार 
तथा सर्वोदय-योजना को सफल बनाने में जुटे रहते हें । हिन्दी व अंग्रेजी के 
ग्रन्थ-लेखक व कवि होने के साथ ही वे कामर्स कालेज के आचार्य तथा राष्ट्र- 
भाषा प्रचार-समिति के भूतपूर्व मन्‍्त्री के नाते अच्छी ख्याति प्राप्त कर चुके 
हैं हाल ही बहन मदालसा को साथ लेकर सर्वोदय समाज के सिद्धांतों का 
विदेशों में जगह-जगह अच्छा प्रचार तथा कहांका अध्ययन कर आये हैं । 

मदालसा व राधाकृष्णजी पर विनोबाजी का रंग शुरू में इतना 
चढ़ा था कि किसीको खयाल ही नहीं होता था कि ये शादी करके गृह 
स्थाश्रम में प्रवेश करेंगे । राधाकंष्णणी की जब सगाई हुई तब उन्होंने 
निमन्त्रण पत्रिका के साथ म्‌भे लिखा था:-- 

“तुलसी गाय बजाय के दियो काठ में पांव” 

मदालसा की शादी पर उसे खुद ही अबतक आइचर्ये हो रहा है । 

राधाकृष्णजी की तरह यदि कमलनयन भी जुट पड़ें तो जमनालालजी 
की आत्मा को अवश्य संतोष हो । जैसा एक ने रचनात्मक क्षेत्र को संभाला 
है वैसा दूसरा राजनेतिक को संभाल ले तो लोगों की अपेक्षायें कुछ अंश 
तक पूरी हो सकती हैं । 

राधाकृष्णजी का विवाह श्री जाजूजी की कन्या श्री गोदावरी से 
हुआ । इन्हें अब सौ० अनसूया कहते हैँ । उहोंने अपने को राधाक्ृष्णजी के 
विकास में छिपा दिया है । यह आदर्शवादिनी और अपनी समभ के अनुसार 
दृढ़ ऐसी हैं कि शादी हो जाने पर भी बिन्दी नहीं लगाती हें और चूड़ी 
भी नहीं पहनती हैं । अब तो यह ग्राम-सेवामंडल नालवांड़ी की मन्त्री 
होकर राधाकृष्णणी की वास्तविक सहयोगिनी हो रही हें । 

बजाज-परिवार में श्रीमगजी को छोड़कर किसीको आजकल की 
कालेजी शिक्षा नहीं मिली । गांधीजी के प्रभाव में सबको राष्ट्रीय, नेतिक 
आध्यात्मिक व कार्यकारी शिक्षा मिली । वेसे कमलनयन इंगलंण्ड में 
सीनियर केंब्रिज पास हो आये हें; रामकृष्ण भी विद्यार्थियों के प्रतिनिधि के 
रूप में विदेश-यात्रा कर चुके हुं--श्रीमनूजी और मदालसा भी हाल ही 
विदेशों में गांधी-मत का प्रचार करके लौटे हें। फिर भी इनकी खूबी इस 
शिक्षा या विदेश-यात्राओं में नहीं । शिक्षण की दृष्टि से खासकर विनोबा 
व उनके आसपास से जो इनके मन, बुद्धि व आत्मा पर उच्च संस्कार पड़े 
हैं वे ही इनके जीवन को मुख्यतः संचालित कर रहे हैं । बापू की प्रबल 
प्रेरणाएं और विनोबा के मूकमन्त्र यही बजाज-परिवार के जीवन, पोषण 
व विकास का मुख्य आधार है । भिन्न-भिन्न सत्याग्रह-आन्दोलनों में प्रायः 
सभी जेल-यत्रा कर आये हें । अपना-अपना काम उन-उन आन्दोलनों में 
प्रायः सबने तत्परता व दक्षता के साथ किया है । भारत-छोड़ो' आन्दोलन 
में, खासकर राधाकष्णजी और सावित्री बहन की जान की तो बाजी ही रूग 
गई थी। रामकृष्ण को पुलिस ने काफी मारा-पीटा । राधाकृष्णजी पर बड़े 
भारी षड़यन्त्र का भूठा केस बनाया गया था जिसमें उनको फांसी तक की 
सजा हो जाने को संभावना थी । और सावित्री जेसी नाजुक मिजाज को 
जेल में टी ०बी ० हो गया था। परमेद्वर ने दोनों को इन संकटों से बचा लिया। 
इसमें इन दोनों के साहस के साथ-साथ कमलनयन को हिम्मत, सूम-बूझ 
व लगन की काफी परीक्षा हुई । 

सावित्री देवी कलकत्ते के प्रसिद्ध पोद्दार घराने की सुपुत्री और कमल- 
नयन की सुस्वभाव एवं सुसंस्कृत पत्नी हैं । बजाज-परिवार के मुकाबले 
में बहुत धनी तथा पश्चिमी सभ्यता में पले परिवार की होने पर भी उन्होंने 
अपनेको इस परिवार के गांधी-सांचे में ढ़ालने का काफी यत्न किया । 
यद्यपि' खादी-सिद्धांत को उन्होंने पूरे तौर से स्वीकार नहीं किया है बल्कि 

अपनी कला-प्रियता और टीम-टाम का कुछ रंग ही इस परिवार पर 
चढ़ा दिया है । पर शादी होने के और माता होने के बाद उन्होंने बाल- 
बच्चों व गृह-प्रबन्ध की ओर पूरा ध्यान देते हुए भी एफ० ए० व बी० 
ए० की परीक्षाएं ऊंची श्रेणियों में पास कीं । स्वास्थ्य खराब रहते हुए 
भी सन्‌ १९४२ में जेछ-यात्रा की और जेल-जीवन को सुशोभित किया है। 
आज जमनालछालजी के परिवार में-नौकरों-चाकरों तक में --अपने 
गणों के कारण इनसे अधिक सर्वेप्रिय कोई नहीं है, ऐसा कहें तो अत्यक्ति 
नहीं होगी । 

जब यह संबंध हुआ था तब ऊपर-ऊपर सोचने वालों ने इसके बारे में 
टीका-टिप्पणी भी की, परन्तु जमनालालजी ने बहुत दूरदृष्टिं से ही यह संबंध 
किया था। यह केवल दो परिवारों का ही संबंध नहीं था,दो परस्पर विरोधी 
विचार-धा राओं का ऐक्य था,जिसमें से समन्वय सधने की प्री आशा जमना- 
लालजी ने कर रखी थी । जिन्होंने गांधी-सेवा-संघ के उत्सवों में श्री लक्ष्मण- 
प्रसादजी को मिट्टी की टोकरियाँ ढोते हुए और जमीन पर केवल चटाई 
बिछाकर सोते हुए देखा है वे इस तरह के संबंध से होने वाले सामाजिक 
परिवतेन की बात के साक्षी हो सकते हें । जमनालालजी का यह प्रयोग 
कभी-न-कभी उस परिवार के लिए और उनके अनेकानेक संबंधियों के 
लिए जीवन में उन्नति-प्रेरकः सिद्ध हुए बिना नहीं रहेगा । वैचारिक 
क्रांति तो सावित्री बहन के पीहर में काफी हो ही गई है । 

राजनैतिक या राष्ट्रीय क्षेत्र में तो उतना नहीं, परन्तु व्यापारिक और 

औद्योगिक क्षेत्र में जिन्होंने जममनालालजी का हाथ बटाकर उन्हें देश-सेवा 
के लिए अधिक स्वतन्त्र और निर्श्चित किया उनमें श्री केशवदेवजी नेवटिया 
खास तौर पर उल्लेखनीय हे । इन्हें आमतौर पर निकट के लोग चाचाजी' 
कहा करते हें । ये मृक कार्यकर्ता और सुधारक हैं । इनकी सज्जनता और 
मिलनसारी सबको मोह लेती है । 

श्री गंगाबिशनजी जमनालालजी के रिदव्ते में भाई होते हें और आरंभ 
से ही उन्होंने वर्धा दुकान का काम संभाल रखा था। श्री लालजी मेहरोत्रा, 
एक उच्च शिक्षित व्यक्ति हें, जिन्होंने असहयोग के प्रारंभकाल 
से लेकर आजतक तरह-तरह से जमनालालूजी के कामों को खासकर 
करांची-शाखा को संभाला था और महज अपनी योग्यता के बल पर 
व्यापारी समाज में प्रतिष्या का स्थान प्राप्त कर सके | श्री 
आबिदअली  _ जाफरभाई जमनालाुरूजी के नजदीक अपने 
लड़कों के ही बराबर हें--वे एक उत्पाही रूगन वाले व त्यागी 
देशभक्त के रूप में उनके पास आये,और उनके कुटुम्बी बन गये। आज वे 
उनके व्यवसायी कामों में भी सहयोग देते हें और बंबई के मजदूर-संगठन 
में भी जिम्मेदारी के पद पर हैं। श्री चिरंजीलालजी बड़जाते तो मानो 
उनके दत्तक पुत्र ही हों । अपने बच्चों की तरह ज॑मनालछालूजी ने उनको 
हर उतार-चढ़ाव में संभाला और जमनालालज़ी के बाद भी बजाज 
कुटुम्ब के साथ उनकी वफादारी ज्यों-की-त्यों बनी हुई है । द 

जमनालालजी में पारिवारिकता इतनी ओत-प्रोत रहती थी कि कोई 
बड़ा आदमी हो या छोटा, अमीर हो या गरीब, नेता हो या कार्यकर्ता, 
थोड़े ही संपर्क में उनका अपना हो जाता था। अतः उनके रिश्तेदार 
मित्रकोटि में व मित्र रिश्तेदार की कोटि में आ जाया करते थे। तथा ऐसे 
ही दूसरे अनेक मित्र, रिश्तेदार, जो प्रत्यक्ष मैदान में नहीं आये, परंतु, 
पीछे---परदे के पीछे रहकर जिन्होंने उनके व्यक्तित्व का पोषण किया 
व काये को आगे बढ़ाया है और अब भी बढ़ा रहे हें, छोटे-बड़े अनेक हें। 
इस तरह जमनालालजी का परिवार बजाजों तक ही सीमित नहीं था। 
जिनमें कुछ भी गूण, अच्छाई या सेवाभाव, सच्चाई, बापू के प्रति आकर्षण 
देखते उसे वे अपना कुटुंबी बनाने का हादिक प्रयत्न करते। छोटे-से-छोटे 
व बड़े-से-बड़े सेकड़ों व्यक्तियों को इस तरह उन्होंने अपना कुटुंबी, 

स्वजन, आत्मीय बना लिया था। उनकी नामावलि कहाँ से शुरू करे व 
कहाँ समाप्त करें यह निर्णय करना बड़ा कठिन हैं । ठेठ गाँधीजी व जवाहर- 
लछालजी से लेकर काशी, नानू व विट्ठछ तक यह ' तालिका पहुँचती हे। 
कई मुसलमान परिवार उनके विज्ञाल परिवार में समा गये थे। बादशाह 
खान, इमाम साहेब, सोफिया सोमजी, अस्तुस्सलाम, डा० रजब अली, 
डॉ० अन्सारी, आबिदअलछी जाफरभाई के परिवारों के नाम सामने आ 
रहे हैं। मतभेद रखते हुए भी समाजवादी नेता श्री जयप्रकाश नारायण 
तथा उनकी धमेपत्नी प्रभावती बहन की गिनती उनके परिवार में होती है। 
सागर जैसे विशाल इस परिवार का चित्र सामने आता है तो बजाज-परिवार 
तो दरिया में खस-खस सा मालम होने लगता है। जमनालालजी के अभाव में 
बजाज-परिवार से कहीं अधिक यह परिवार अपनी क्षति अनुभव करता हैं; 
क्योंकि जमनालालूजी जिसको अपना बना लेते थे, उसके सदैव काम 
आते थे। उनसे लेते तो देश व समाज की सेवा, या उनके गुण व सत्संग का 
लाभ; परन्तु उन्हें देते वे सब तरह से थे। कया वर्तमान शासन में, क्या 
कॉाँग्रेस-संगठन में, क्या रचनात्मक कार्यक्रम में, क्‍या संस्था-संचालन में, 
क्या उद्योग-व्यवसाय-संबंधी वर्तमान उलझनों में सब जगह उनकी कमी 
अखर रही है । सबके मुख से यही सुनाई देता हँ--अब ऐसा कल्पवक्ष' 
नहीं रहा। ४ 
गाँधीजी के प्रति बजाज-परिवार का मन से समपेण-भाव है। जब 
तक बापू जीवित रहे वे इस परिवार के पिता रहें--अब वे कुल-देवता हो 
गये हें । विनोबा तो मानो शुरू से ही कुल-गुरु रहे। यद्यपि आज बापू का 
अत्यक्ष कार्य कुछ या तो राधाक्ृष्णजी के हाथों हो रहा है, या श्रीमनजी के 
द्वारा, फिर भी मेयाजी, कमलनयन, रामकृष्ण, अनसूया, मदालूसा 
कुछ-न-कुछ करने की चेष्टा करते ही रहते हँ। बापू के प्रति भक्ति सबमें 
अटूट है। गाँधीजी ने स्वयं इस परिवार के सारे लोगों का जीवन बनाने 

में पिता बल्कि माता के वात्सल्य व ममता से काम लिया है। उन्होंने जो 
पत्र इस परिवार के लोगों को समय-समय पर लिखे हें उसमें एक सच्चे 
पालक व अध्यापक की तत्परता के पग-पग पर दर्शन होते हें। यह इस कुटुम्ब 
का जितना अहोभाग्य है उतनी ही उनकी जिम्मेदारी को भी बढ़ाता है । 

जमनालालूजी के कई गुण व संस्कार इस तरह उनके परिवार में 
बंट गये हें। उनके वारिस उनका नाम व कीति बढ़ाने की उमंग भी रखते 
हैं; उनके अधूरे कामों की उन्हें चिन्ता भी हे। फिर भी वे कर नहीं पारहे 
हैं, इसका अफसोस उन्हें रहता हैं। जमनालालजी अपने कई गुण व दक्ति 
सब में बांट कर भी ऐसी कुछ चीज अपने साथ ले गये हैं, जिसकी पूर्ति ये 
सब मिलकर भी नहीं कर पाते हें। यह कमी सब को अनुभव हो रही हे। 
और इसीके कारण वे उन सब के हृदयों में आज भी बसे हुए हं। जिनको 
उन्होंने अपने जीते जी “अपना” कहा था, उन सब पर उनके सच्चे श्राद्ध 
की जिम्मेवारी हे । द 

जमनालालजी के पुत्र-कलत्र से बापू उनका कंसा श्राद्ध चाहते थे--यह 
उनके उस उपदेश से प्रकट होता हे, जो उन्होंने उनकी मृत्यु के दूसरे ही दिन 
सारे परिवार को इकट्ठा कर के दिया । इसमें उन्हें जिससे जो आशा थी 
सो उसे बता दी। जमनालालजी के सब से बड़े पुत्र कमलनयन से उन्होंने 
कहा-- हिन्दू-धर्म में सब से बड़ा पुत्र दूसरे पुत्रों की तरह अपने पिता 
की संपत्ति का वारिस तो होता ही है, मगर साथ ही वह कुल-धर्म का, 
और अपने पिता की नीति और सिद्धांतों का संरक्षक भी बनता है। इसलिए 
में तुमसे कहता हूँ कि तुम व्यापार में लगे हो तो लगे रहो, धन कमाना हो 
कमाओ ; लेकिन जमनालालजी की तरह तुम्हें भी लोकहित के लिए अपनी 
संपत्ति का संरक्षक बन कर रहना है। तुम अपनी कमाई का रुपया अपने 
लिए नहीं, लोकसेवा के लिए खच् करोगे, तभी तुम्हारा ट्स्टीपन सार्थकः 
हो सकेगा।” 


सच्चा श्राद्ध श्ष्५्‌ 


इसके बाद छोटे भाई रामक्ृष्ण को समभाते हुए कहा-- तुमसे तो 
में यह आशा रखता हूँ कि तुम अपना सारा जीवन सेवा के लिए और 
जमनालालजी के छोड़े हुए अधूरे कामों को पूरा करने के लिए समपित कर 
दोगे, लेकिन में तुम्हें इसके लिए मजबूर नहीं करना चाहता। तुम्हारी 
हिम्मत हो तो संकल्प करो। यह याद रखो कि जो शुभ संकल्प हम करते 
हें उन्हें निभाने की शक्ति भी ईद्वर हमें दे ही देता है और मान लो कि 
हम सफल नहीं हो पाये तो भी कोई नुकसान नहीं। गीता की भाषा में 
योग-भ्रष्ट' की गति भी शुभ ही होती है। 

फिर उन्होंने जमनालालजी के भतीजे श्री राधाकृष्णजी से कहा-- 
“जानकी देवी के व्रत को तो तुम जानते ही हो। में मांनता हूँ कि अगर 
उन्हें एक योग्य सचिव मिल जाय, जेसा महारानी विक्टोरिया को मेलबॉन 
मिल गया था, तो वह अवश्य ही गो-सेवा-संघ के अध्यक्षपद को सुशोभित 
कर सकेंगी। वह गो-माता की पुत्री हें अतएव वह अपनी माँ की अच्छी- 
से-अच्छी सेवा कर सकेंगी। तुम याद रखो कि और सब काम बॉँट जाने 
पर जो बाकी रह जायगां, उस सब की जिम्मेदारी तुम्हारे कन्धे 
पर रहेगी। । 

अन्त में जमनालालजी कौ पुत्रियों से बात करते हुए उन्होंने कहा-- 
“अभी जो बातें मेंने चि० कमलनयन और रामक्ृष्ण वगैरा से कही हैं वे 
सब तो तुमने सुनी ही हैं । याद रखो कि तुम्हें भी वही सब करना है। तुमसे 
' भी में तुम्हारी शक्ति के अनुसार त्याग की आशा रखंगा। यह कभी न 
भूलो कि जमनालालजी की जितनी कमाई थी, सो सभी असल में कृष्णापंण 
थी। अगर उसका कुछ हिस्सा तुम्हें मिला है, तो वह भी ट्रस्टीशिप की 
शर्त के साथ ही मिला समभो। वह तुम्हारे भोग-विलास के लिए नहीं, 
बल्कि इसलिए है कि जमनालछालजी की तरह तुम भी उसके ट्रस्टी 
बन कर रहो। 


२६६ श्रेयार्थो जमनालालजी 


जमनालालजी के चलाये नागपुर बक के टूटने की अफवाह सुनकर 
गाँधीजी ने श्री कमलनयन को बड़ा मर्मस्पर्शी और उद्बोधक पत्र लिखा था- 

“जमनालालजी ने परोपकार के लिए नागपुर बेंक खोला है। कल्पना 
यह थी कि गरीबों के लिए यह सेविंग बेंक' हो सके और वह वैसा ही होना 
भी चाहिए। तुम जमनारारूजी के वारिस हो। इसका सच्चा अर्थ 
तो यह कि आज तुम इस शाखा के वारिस हो, यह समझ कर ही मेंने 
जलियाँवाला ट्रस्ट को सलाह दी है कि अपने रुपये वहाँ रक्‍खें। 

“जमनालालरूजी का वारिस होना ऐसी-वेसी बात नहीं है। तुम उनके 
पुत्र के रूप में वारिस हो तो में उनके दत्तक बाप के रूप में हूँ। मेरा स्वार्थ 
केवल इतना ही नहीं कि उनका नाम अखण्डित रहे, उनके अंगीकृत कार्य 
चलते रहें, बल्कि यह कि अधिक सुशोभित हों; तभी तुम और में सच्चे 
वारिस समभे जायँंगे। तुम बहुत धन कमा लछोगे, बड़े सेठ कहलाओगे, 
यह तो हो सकता है; परन्तु उनके उत्तर जीवन के पारमाथिक काम का 
क्या ? उत्तर जीवन में खोले बक का क्‍या ? गरीब गाय का क्‍या ? खादी 
का क्या ? ग्रामोद्योग का क्‍या ? उनकी इच्छा से ही में वर्धा में बसा 
हंं ? सरदार का मीठा क्रोध मोल लेकर । वे मुझे दस बगीचे बिना मिहनत 
के एक साथ दिला सकते थे--परनन्‍्तु जमनालालजी नहीं दिला सकते थे। 
इसलिए मेंने दस बगीचों को छोड़ा । परन्तु अब तो में जमनालालूजी को 
खो बैठा हँ--ऐसा आभास तक भी अपने मन में नहीं होने देना चाहता। 
इसकी कुंजी तुम्हारे हाथ में, राधाकृष्ण के हाथ में और जानकी देवी के हाथ 
में है। परन्तु वारिस के रूप में गद्दीनशीन के तौर पर तो मुझे तुम्हारे 
सामने ही देखना पड़ता है। तुम विलायत हो आये हो, व्यापारी के रूप में 
भी थोड़ा-बहुत नाम कमाया है। आत्म-विश्वास तो तुम्हें जरूरत से ज्यादा 
है। इसलिए कहता हूँ कि तुम बाप का नाम परोपकारी के रूप में उज्ज्वल 
करने के लिए प्राणपण से प्रयत्त करना।” (२२-१ १-४५) 


सच्चा श्राद्ध २६७ 


जो-जो अपने को जमनालालजी के श्राद्ध के अधिकारी मानते हें, 
उनका स्मारक बनाने के लिए उत्सुक थे, वे सब बापू के इन हादिक उद्गारों 
के प्रकाश में देखें कि हम कहाँ हें ? इस सिलसिले में खुद कमलनयन के ये 
उदगार कितने आइश्वासनदायी हें-- 

“मुझे तो पूरा विश्वास हैं कि उनके सारे काम उसीं तरह से चलते 
रहेंगे, जिस तरह कि वे--जमनाहालजी--करते आये | उनकी गैरहाजिरी 
से कई लोगों में जीवन आ गया है। ऐसे कई लोग मेरे देखने में आये हें 
“कि जिनसे पहले आशा नहीं थी वे कर्म प्रवण होते दिखाई देते हें। उन्होंने 
जीते जी तो भरसक काम किये ही, लेकिन देह छोड़ने पर भी उन कामों को 
'करते जा रहे हें। 

“दो-चार वर्ष बाद जब छोटा भाई कारबार सँभाल लेगा, में भी 
' पिताजी के सेवा-मार्ग का ही पथिक बनूंगा। 


था 2? 
सत्पिता 


एक पिता के रूप में जमनालालजी को देखने का अवसर उन सभी 
लोगों को मिला है, जो उनके थोड़े-बहुत संप्क में आये हें और जिन्हें वर्धा 
आने का मौका मिलता था । जमनालालजी का घर और बंगला एक 
धर्मशाला थी । वे जहाँ कहीं भी रहते, इतनी कम जगह रहती थी और 
अतिथियों का ऐसा तांता लगा रहता था कि उनके घरवालों को भी बहुत 
कम जगह में काम चलाना पड़ता था और कई दफे उनको जगह मिलना भी 
मुशिकिल हो जाता था | खुद जमनाछाछूजी को भी अपना निजी कमरा 
कई बार अतिथियों को देकर खुद सार्वजनिक कमरे में रहना 
पड़ता था इसलिए हर एक को उनका जीवन बहुत खुले रूप में देखने 
का मौका मिलता था और वे सहज ही उनको पिता-रूप में दिखाई 
पड़ जाते थे । 

जमनालालजी एक आदरँ-प्रिय पिता थे। वे जिस बात को अपन 
लिए. सही और अच्छा समभते थे, वही अपने बच्चों, परिवारवालों और 
इष्ट-मित्रों को समभाने और सिखाने का प्रयत्न करते थे । अपने आपको 
तो उन्होंने गांधीजी के सुपुर्दे कर दिया था। गांधीजी के सिद्धांत, आदर्श 
और कार्ये-नीति उनको हृदय से भाती थी । इसलिए उन्होंने अपने और 
अपनी पालकता में रहनेवाले सब बच्चों को ऐसी शिक्षा देने का प्रयत्न 
किया। विनोबाजी-जैसे आदर्श शिक्षक मिल जाने से उन्होंने यह भी कोशिश 
की कि उनके पास रहकर उनके बच्चे अच्छी शिक्षा, अच्छे संस्कार और 
अच्छा जीवन प्राप्त करें । एक पिता को पहली जिम्मेदारी अपने बच्चों 


सत्पिता २६९ 


ने प्रति यही हो सकती हैँ कि वे उनकी शिक्षा-दीक्षा और चरित्र-निर्माण 
'का सच्चा प्रयत्न करें । 

जमनालालजी स्वयं एक धनी-मानी व्यक्ति के पुत्र और 
'वारिस हुए थे। लेकिन उन्होंने अपने को एक फकीर का पांचवा पुत्र मानने 
या बनने में गौरव अनुभव किया था । उनकी प्रवृत्ति जीवन में धन को 
महत्व देने की नहीं, बल्कि धन के सदुपयोग करने की थी । इसलिए उन्होंने 
यद्यपि अपना कारोबार थोड़ा-बहुत जारी रखा, वे यह भी जरूर सोचते 
थे कि कारोबार को चलाने की योग्यता किसी-न-किसी पूत्र में आ जाय, 
'परन्तु, इसके लिए उन्होंने अपने पुत्रों को ऐसी शिक्षा-दीक्षा नहीं दी कि वे 
अनिवार्य-रूप से बहुत बड़े उद्योगपति या व्यवसायपति बनें। अपने मृत्यु-पत्रों 
में उन्होंने इस बारे में स्पष्ट उल्लेख किया है। 

पुराने संस्कारों के और पुराण-पंथी माता-पिता के यहाँ जन्म लेकर 
और ऐसे ही परिवार की गोद में आकर भी जमनालालजी बड़े आधुनिक 
विचारों के पुरुष थे । अपनी पत्नी के साथ ही नहीं, बल्कि बच्चों और परि- 
बार वालों के साथ भी वे समान-व्यवहार करने का ध्यान रखते थे। अपने 
“बच्चों को उन्होंने अपने आप ही इतनी स्वतन्त्रता दे रखी थी कि कभी कभी 
हम लोग इसके अति' की तरफ उनका ध्यान दिलाया करते थे। उत्तर-प्रत्यु- 
उत्तर और हँसी-विनोद के समय कभी-कभी कमलनयन और उमा को 
लोक-व्यवहार की सीमा से परे जाते हुए देखा तो मेंने जमनालालूजी को 
उलहना भी दिया । और वे समभ भी लेते थे। परन्तु वे इसको मानकर 
भी हँस देते थे और यह कहते थे कि समय आने पर अपने-आप ठीक हो 
जायंगे । यदि भाव में निर्दोषता है, सरलता है, तो व्यवहार अपने आप ठीक 
होकर रहेगा। ऐसे विनोदों में कमलनयन और उमा का नम्बर बढ़ा-चढ़ा 
रहता था। 

एक बार जमनालालजी जल्दी में भूछकर कमल को पत्र के अन्त में 


२७० श्रेयार्था जमनालालजी 


“जमनालाल का बन्देमातरम्‌' लिखगए। इस पर कमलनयन उनकी चुटकी 
लेते हं-- 
वर्धा, ८-२-२७ 
पूृ० पिताजी, 
प्रणाम । 

आप शायद आदत से लाचार हें। आप सभी चिट्ठियों पर जिसः 
प्रकार सही कर .दिया करते हें उसी प्रकार मेरी चिट्ठी पर भी सही कर 
दी है। आपके बन्देमातरम्‌” स्वीकार करने के लिए में तैयार नहीं . हूँ । 
आपके प्रेम और आशीर्वाद के लिए जो मेरा हक है वह में कभी नहीं 
छोड़ने वाला । आप अपने लड़के को भूल सकते हें और उसे बन्देमातरम्‌ 
भी लिख सकते हें लेकिन शायद वह मेरा दुर्भाग्य ही हो कि में अपने पिताजी 
को नहीं भूल सकता। ''ण८ से पत्र लिखाने पर ऐसी गलतियाँ हो 
तो कोई ताज्जुब नहीं। आपका पत्र वापिस लोटाने की धृष्टता के लिए 
क्षमा करें। अपने सेक्रेटरी साहब से कहें कि कुमारी और मिस साथ-साथ 
नहीं लिखा जाता। (इसी पत्र में कु० मिस हरिसन लिखा गया था।) 


बच्चों के साथ वे कभी-कभी खेल भी लिया करते थे। ब्रिज और शतरंज 
उनके प्रिय खेल थे। यात्राओं में, समुद्र-स्तान में, रेती के मैदान में, पहाड़ों 
पर अक्सर खेलने का उन्हें शौक था। बुद्धि बढ़ानेवाले कुछ खेल भी बच्चों 
तथा परिवारवालों से खेला करते थे । 
जमनालालजी देश के बड़े नेता थे । अनेक और विविध प्रकार की 
संस्थाओं के सभापति, संचालक आदि और अनेक प्रवृत्तियों के प्रेरक और 
कर्ता थे। इसलिए उनको वैसे अपने बाल-बच्चों से बातचीत करने को भी 
फुसेत बहुत कम मिला करती थी । परन्तु फिर भी एक पिता के कतंव्य 
को वे कभी नहीं भूलते थे । उनकी शिक्षा, उनकी योग्यता और उनके 
चरित्र-निर्माण की चिन्ता उन्हें सदेव रहती थी। वे हमेशा अपने बच्चों में से 

किसी-न-किसी को यांत्राओं में अपने साथ रखते थे और जहाँ कहीं भी जाते, 
जो भी कुछ देखते , जो भी किताब पढ़ते, जो भी अच्छे व्यक्ति मिल जाते, 
. उनके बारे में सदेव मैयाजी, कमल, सावित्री, मदालसा, किसी-न-किसी को 
सुविधानुसार छोटा-या-बड़ा पत्र अवश्य लिखते और उनको उनसे मिले: 
अच्छे विचार और अच्छे जीवन की प्रेरणा देते । यह काम बहुत कम पिता 
करते हैं, यद्यपि उन्हें ऐसा करने के लिए समय और साधन जमनालालूजी 
की अपेक्षा कई गुना अधिक हैं । यहां हम कुछ ऐसे पत्र देते हैँ जिससे 
उनके पिता-कतेंव्य-पालन पर प्रकाश पड़ता है । 
“चि० मदालसा, 

बंगाल में कई आदरशं, व्यक्ति हो गये हें और अब भी हैें। श्री' कृष्ण- 
दासजी को समय मिलता हो तब. उनसे नहीं तो औरों से उनका ; जैसे 
श्री रामकृष्ण परमहंस, गोौरांग महाप्रभु, स्वामी विवेकानन्द आदि के 
जीवन-चरित्र पढ़ना । समय मिले तो पूज्य आचाये पी० सी० राय, सर 
बोस आदि के दर्शन कर लेना । यह भी एक बड़ी भारी पढ़ाई है । तुम पूज्य 
_ मोतीलालजी से मिल आई थी यह ठीक किया था । तुम लोगों के बारे 
में इस समय मेरी क्‍या इच्छा है यह तो तुम्हारे नाम पर से ही तुम्हें 
मालम हो सकती हैं । 


“चि० मद, १४-३१४४११ 
मीरा बहन की तपरचर्या, सेवा, त्याग की याद आया करती है । 
यहां एक. . . .है “इसका प्रेम व सेवा सब घरके इतनी ज्यादा करते 

हैं कि सचमुच आदरचये होता है । तुम्हारे माँ व बाप इतना प्रेम व सेवा 

पूज्य बापू या विनोबा या अन्य गुरुजनों की या बालकों की कर सकें तो 
कितना अच्छा हो ।” 

चि० कमला, 

“तुम आश्रमवासी बनने से डरती हो तो कम-से-कम योग्य वे उपयोगी 
जीवन बिताने लायक तो तुमको बनना ही होगा । श्री चन्द्रशेखर शास्त्री 
जी ने स्त्री के पत्र' नामकी पुस्तक मुझे बताई थी। वह मेने रेल में पढ़ी । 
पुस्तक अच्छी है, तुमको भेज रहा हूँ । तुम इसे भली प्रकार पढ़ो व अपनी 
माता को भी पढ़ा दो । इस पुस्तक में जिस प्रकार शशिप्रभा व उसकी भाभी 
भुवन मोहिनी का चित्र खींचा हैँ, वेसा तुम चाहो तो तुम व तुम्हारी माता 
दोनों बन सकती हो । अगर मन का निश्चय कर लो तो उससे ही तुम दोनों 
को खूब सुख मिलेगा व हम लोगों को भी पूरा सुख-समाधान व संतोष 
“रहेगा । किताब पूरी तरह से पढ़कर तुम दोनों की राय लिखना ।” 

ध जमनालाल का आशीर्वाद 


वर्धा २४-१-३८ 
पचि० कमल, 


“बापूजी का स्वास्थ्य पहले से ठीक है । लॉड लोथियन यहां 
तीन रोज रह गये । सेगांव में अपनी भोपड़ी में रहे थे । अपने घर वर्धा 
में भोजन करने व बातचीत करने आये थे। वहां की सब संस्था भी देखी | _ 
आदमी सज्जन व ऊँचे हृदय के माल्म हुए। वे १२५ पौंड यहां सहायता 
भी दे गये हें । उन्होंने कहा कि वह आज तक दारू नहीं पीते, सिगरेट नहीं 
पीते । सेगांव में तो दूध ही पीते थे। याने चाय भी यहां नहीं पीते थे । 
तुम उनसे मौका लगे तो मिल लेना मेने तुम्हारे बारे में कह दिया है । 
उन्होंने कहा है कि में तुम्हें मिलने के लिए लिख दूँ । 

“मि० ओन्‍ड्रज कहते थे कि तुम्हारे प्रिंसिपल ने उन्हें लिखा 
है कि तुम्हारी नियमित अभ्यास करने की आदत नहीं रही हे। इससे अभ्यास 
बराबर नहीं होता हैं । अभ्यास के बारे में तो क्या लिखँ। तुम्हारे में जो 

आलस्य भरा हुआ है वह किसी तरह से निकल जाय व जवाबदारी का भाव 
हो जाय तो भावी जीवन उन्नत बन सकेगा ; अन्यथा चाहे जितना खर्च पैसे 
का व समय का करो कोई खास परिणाम तो आनेवाला है नहीं । कम-से- 
कम तुम अच्छे स्पो्टंसमेन (खेलनेवाले) भी हो जाओगे तो स्वास्थ्य के 
लिए ठीक रहेगा । अगर तुम अपना हिसाब पाई-पाई का व नियमित डायरी 
रखने लग जाओगे तो मुझे थोड़ा संतोष जरूर होगा । तुम्हारी माँ का 
स्वास्थ्य अच्छा नहीं रहता है, साधारण रहता है ।” 
द १८-६-३८ 

“पि० कमल, 

एल व्यायाम व मन में दृढ़ संकल्प (लगन ) व खान-पान में हलका 
: भोजन व थोड़ा कम आहार रखने से शायद उत्साह और स्फूर्ति ज्यादा मालूम 
दे सकेगी । तुम खुद ही विचार करते हो तब मुझे चिन्ता करने का कारण 
नहीं रह जाता है । जब समय मिले तो तुम्हें बौद्ध-धर्मं का ठीक परिचय कर 
लेना चाहिए। मुभे तो बुद्ध के जीवन से बहुत लाभ पहुँचा हे। और भी 
पहुंचना सम्भव हैँ । यहां ठीक आराम शांति मिल रही है ।” 

जमनालालजी बच्चों को विनोद में ही अहिसक ढ़ंग से किस प्रकार 
अच्छे और उन्नतिशील बनाने का प्रयत्त करते थे यह उनके कमलनयन को 
लिखे इस पत्र से प्रकट होता है । 

“चि० रामेश्वरप्रसाद का छोटा भाई जिसकी उमर करीब १०-११ 
की है उससे आज बिनोद में बातें हो रही थीं। उससे पूछा तो उसका 
कहना पड़ा याने उसने इस प्रकार बुद्धिमत्ता में नंबर दिये हें-- 


उसके घर के हमारे घर के 
१ श्रीकृष्ण. १ मदालसा 
२ शंकरदेई २ रामकृष्ण 

३ बालकृष्ण ३ कमला 
४ रामेश्वरप्रसाद ४ उमा 
५ कमलनयन _ 


“उसे. पूछा गया कि कमऊूनयन का नंबर आखीरी क्‍यों तो उसने 
कहा-- उसमें सभ्यता बिलकुल नहीं और पढ़ाई भी बहुत कम हें । 
छोटे-छोटे बालक भी किस प्रकार राय बनाते हें--यह जाननें को तुम्हें 
लिखा है । तुम दोनों अपनी-अपनी राय कुटुम्ब के तीनों बालकों के बारे में. 
नंबरवार लिख भेजना ।” 

जब कोई परिवार का, इष्ट-मित्रों का या निजी व्यक्ति दुःख या विपत्ति 
में आ गया हो, बीमार पड़ गया हो तो जमनालालजी सदेव बिना कहे, 
बिना बुलाये, बिना चाहे उसकी चिता, उसकी बीमारी और दुख दूर करने 
की व्यवस्था उत्साह के साथ करते थे। बापूजी की यह व॒त्ति और यह गुण 
उनमें ओत-प्रोत था। खुद अपने शरीर, अपने दुख अपनी विपत्ति और अपनी 
बीमारी की चिता इतनी नहीं रखते थे जितनी अपने बच्चों की या वेसी 
ही दूसरों की। वे बीमारी, दुख और कष्टों से घबरानेवाले और 
किकतंव्यविमूढ़ होकर बेठ जाने वाले पिता नहीं थे, बल्कि शांत और 
प्रसन्न रहकर दूसरों को प्रसन्न रखने, साहस दिलाने, उपाय करने और 
उपाय बताने वाले पिता थे । 

उनके अपने बच्चे, उनकी पत्नी, बहनें यही उनका परिवार नहीं रहा । 
रिह्तेदार, कई इष्ट-मित्र, और सार्वजनिक कार्यकर्ता, घर के नौकर-चाकर 
और पालतू पशु तक को वे अपने परिवार में गिनते थे और उनके दुख-सुख 
की वैसी ही चिता रखते थे जैसे अपने बच्चों की ; बल्कि यों कहना चाहिए कि 
उनसे भी अधिक रखते थे । नौकर-चाकरों के लिए तो अक्सर जानकी 
मैयाजी से तथा बंगले और दुकान के लोगों से कगड़ा तक हो जाया करता 
था और नौकरों के साथ दुव्येवहार करने पर डनको जमनालालजी की डांट- 

फटकार सुननी पड़ती थी'। इससे कई ब्रार तो नौकरं सिरजोर हो जाते 
थे | परन्तु इस भय और परिणाम से किसी प्रकार से जमनालालजी ने 
उनके प्रति अपने पिता-धर्म में कमी नहीं आने दी। अपने ही नहीं, अपने 
चचेरे भाइयों, बहनों आदि रिश्तेदारों की शिक्षा-दीक्षा का भी वे अपने 
बच्चों से ज्यादा खयाल रखते थे, जो कभी कभी गृह-कलह का कारण 
भी बन जाया करता था। जेसे वे बापू के प्रति अपने पुत्र-धर्म को पालते थे 
और बापू को अपने पिता-धर्म का पालन करते देखते थे, उसी तरह वे 
अपने पिता-धमं को सच्चाई से पालने का पूरा प्रयत्न करते थे। 

पिता या पालक के अपने धर्म या कत्तंव्य के विषय में वे कितने 
जागरूक रहते थे और नीति-धर्म का कितना खयाल रखते थे, इसके 
उदाहरण में नीचे लिखा पत्र देखिए, जो उन्होंने वर्धा से २-५-३७ को एक 
निकटवर्ती सज्जन को लिखा था-- 

“चि०. .... . .के पत्र व बातचीत से मालूम होता है कि इसकी सगाई 
जहाँ आपने की है वह इसे पसन्द नहीं है । यह कहता है कि इसने लड़की को 
हाल ही में देखा है। लड़की इसे पसन्द नहीं है। यह दूसरा संबंध करना 
चाहता है। मेने इसे कहा है कि तुम्हारा धर्म है कि तुम अपने माता-पिता 
को तुम्हारे मन का हाल सच्चाई व साफतौर से कह दो। व लड़की के 
घरवालों को भी भूठी शर्म से न कह कर विवाह करने के बाद लड़की से 
प्रेमपृ्वंक व्यवहार न रखोगे तो बड़ा अधर्म करोगे। उससे तो तुम्हें फिर 
जीवन भर ईमानदारी के साथ प्रेमपूर्वक व्यवहार रखना ही होगा। जहाँ 
तक में इसका हृदय समभ पाया हूँ, इसकी यह तैयारी नहीं है। मेरा आपका 
बहुत पुराना प्रेम का सम्बन्ध है। में आपसे आग्रहपूर्वक कहना चाहता हूँ कि 
वर्तेमान दशा में संकोच व शर्म में डाल कर आप यह विवाह करा देंगे तो 
बाद में ये लोग भी सुखी नहीं होंगे और आप को भी दुःख उठाना पड़ेगा। 

आज अपने समाज के तीन उदाहरण मेरे सामने मौजूद हें। में समभता 

सकता हूँ कि सेगाई छोड़ने में लड़की वाले को व आपको दुःख जरूर पहुँ- 
चेगा। पर जब देखते हें कि हमारे शर्म, प्रतिष्ठा या दुःख के डर के मारे, एक 
निरपराध लड़की को जो नहीं चाहता है उसके साथ विवाह करा के, उसे 
आजन्म दुखी करना तो हमारे लिए अधर्म होगा । अतः मेरी तो साफ राय है 
कि आप यह पत्र पहुँचते ही लड़की वाले को सूचना कर दें। मेंने भी इसकी 
एक नकल लड़की वाले के पास भिजवाई हैँ। ज्यादा क्या लिखूं ? आप 

प्रेमप॒वेक. . . . का हृदय समभ लें व उचित न्यायपूर्वक मार्ग निकालें।” 
प्रायः पिता अपने विचारों, विश्वासों और रुचियों को बच्चों पर लादने 
का प्रयत्न करते हैं, जिसका परिणाम यह होता है कि बच्चों के व्यक्तित्व का 
स्वतन्त्र विकास नहीं हो पाता । दूसरा परिणाम यह भी होता हैँ कि कभी- 
कभी बच्चे दृढ़ता से अपने ही रास्ते पर चल पड़ते हैं और माता-पिता का 
कहना नहीं मानते । ऐसी स्थिति में पिता क्रोध से पागल होकर मारनें- 
पीटने ऊंग जाते हें, जिससे स्थिति सुधरने के बजाय उल्टे बिगड़ने लूगती है । 
जमनालालजी ने अपने बच्चों पर कभी कोई चीज लादने का प्रयत्न नहीं 
किया । उन्होंने हमेशा उनके विकास के लिए अनुकूल क्षेत्र व वातावरण 
उपलब्ध करा देने का प्रयत्त किया और जिन बातों को सही और अच्छा 
समभते थे उन्हें करने के लिए प्रेरणा देते रहे । जो बात वे पसन्द नहीं करते 
थे उन्हें दूर करने के लिए उन्होंने अहिसक मार्ग ही अपनाया । बच्चों के 
आलस्य को दूर करने के लिए उन्होंने स्वयं अपना आलस्य दूर किया । 
इसी तरह उनके विवाह जेसे मामले में भी उन्हें काफी स्वतन्त्रता से सोचने 
और निर्णय करनेका मौका दिया । इस संबंध में हम उनके कुछ पत्र यहां दे 

रहे हे । 
९१५०5 ९०- 
#चि० कमल, 

- * * साहस तो अच्छी चीज हें, यह में भी जानता हूँ। पर बिना काम 

दुःसाहस करना बुरा है। तुम में आलस्य है, वह बुरा है, इसका तुमको भी 
खयाल हे, तुम उसको हटाने का प्रयत्न करते हो यह अच्छा है । पर मुभे 
अब इसके लिए तुम्हें कुछ कहने की इच्छा नहीं होती । मेने इसका उपाय 
सोच लिया है और शुरू भी कर दिया है। मुभे अपना आलस्य दूर करना 
चाहिए यही उसका उपाय है, मेने उसके लिए कोशिश भी शुरू कर दी है । 


चि० कमल, १०-९-२५ 


मेरा कानपुर से भेजा हुआ पत्र मिला होगा । तुमने ध्यानपूर्वक पढ़ा 
होगा । तुम्हारी जो राय हो वह मुझे साफ तौर से लिख भेजना। मेरे मन 
में तो यही जंच रही हैं कि अगर चि०. .. .प्रसन्नता पूर्वक तुमसे संबंध 
करने तैयार हो तो तुम तो यही सम्बन्ध ज्यादा पसन्द करते होगे । 
अगर मेरी यह समभ बराबर न हो तो तुम्हें साफ कह देना चाहिए । 
क्योंकि अब में यह प्रइन अपनी रीति से तय करना चाहता हूं । अगर 
किसी कारण से तुम्हारा मोह या प्रेम न रहा हो तो साफ लिख 
भेजना । वेसे तो हाल में निश्चय यही हुआ है कि चि०. . .की इच्छा तुमसे 
संबंध रखने की रही और तुम्हारी भी, तो दिसंबर में संबंध पक्का हो जायगा; 
वहां तक देखना चाहें तो दोनों ही दूसरे संबंध देखभाल सकते हें। मुभे 
तो रूगता है कि बहुत संभव है, कुछ देख-भाल के बाद वह यह संबंध पसन्द 
करें। यदि तुम्हे इस संबंध से संतोष है तो मुझे रहेगा ही; परन्तु मेरे मन में 
दो प्रश्न उठते हें--एक तो चि०. . .बहुत मजबूत (स्वास्थ्य में) नहीं है, 
दूसरे उस पर पर्चिमी ढ़ंग के वातावरण का अधिक असर हुआ हे । शायद 
हम लोग जंसा चाहते हें उस प्रकार, धामिक कहो चाहे नैतिक, सिद्धांतों पर 
उसका विश्वास दृढ़ नहीं दिखाई देता । अगर उसमें सत्य का आग्रह होता 
तो इतनी कमजोरी सामने नहीं आती । खैर यह तो संगत पर आधार रखता 
है । तुममें पूरा आत्म-विश्वास हो कि इस नाजुक व उड़नेवाली लड़की से 

संबंध हो जाने पर तुम भी दृढ़ रह सकोगे और उसे भी अपने मार्ग पर लाकर 
सुखी बना सकोगे तो मुझे फिर कोई चिता नहीं रहती । मेंने तो जैसा उसे 
भुवाली में वचन दिया हैँ वेंसा अपनी लड़की के माफिक ही प्रेम से उसकी 
उन्नति चाहता रहँगा ।* 


यह सगाई आखिर जमी नहीं । 

जमनालालजी एक जागरूक पिता थे। बच्चों का सही मार्गदर्शन करने 
और उन्हें सच्चरित्र बनाने के लिए वे सदैव सचेष्ट रहते थे । इस संबंध में 
उन्होंने अपने जो विचार एक लेख में लिखे हें उससे उनकी इस जागरूकता 
का परिचय मिलता है --- ढ 

“लड़कियों के बारे में मेरा यह विश्वास हो गया हैँ कि माता-पिता 
अपने लड़कों से उन्हें निर्भध कर उनकी मनोदशा, संगति आदि जान लेने 
का हमेशा प्रयत्न करते रहें और उनमें डर या जो मिथ्या संकोच है उसे 
निकाल कर वे अपनेको बलवान अनुभव करें ऐसी स्थिति बना दें जिससे 
वे लुच्चे-लफंगों के दाँव-पेच को समझ सकें । यह बात भी उन्हें उदाहरण 
देकर समभा दें । लेकिन ऐसे उदाहरण देते समय काफी सावधानी से काम 
लेना चाहिए। याने उसका बुरा परिणाम न हो । उदाहरण में भी असत्यता 
तथा दूसरों के प्रति अन्याय न होने पावे । मुख्य वस्त्‌ जो मां-बाप कर सकते 
हैं वह यह कि अपने घर का वातावरण शुद्ध बनावें । बालकों को उत्तम 
संगति प्राप्त हो इसका प्रधान खयाल रखें व कभी भी बालक पर प्रत्यक्ष या 
अप्रत्यक्ष असर पड़े इस प्रकार का विनोद, स्पर्श आदि अपनी पत्नी 
से न करें । पर. 

“जब से मेंने बोडिग (विद्यार्थी गृह) चलाना शुरू किया और उसमें 

कई लड़कों की खराब आदत का पता लगा तो मुझे मालम हुआ कि उनके 
घर में माता-पिता के व्यवहार से इस प्रकार की बातों की जानकारी की 
उनमें इच्छा हुई। बड़े शहरों में सिनेमा नाटकों और खासकर सिनेमा से 

ही मन चंचल होता है और उसका बुरा परिणाम होता हे । बंबई में संध्या 
के बाद युरोपियन, हिन्दुस्तानी व पारसी जिस बीभत्सता के साथ अपनी 
या अन्य स्त्रियों के साथ व्यवहार करते हे वे भी चंचलता व बुरे विचार 
मन में लाते हैं । दुःख की बात हैं कि कई जगह तो मन्दिरों पर भी 
अइलील चित्र व मूर्तियां देखी जाती हें जैसे कि जगदीश के मन्दिर पर हें। 
जगदीश के राजा के मन्त्री से भी मेंने कहा व महात्माजी ने भी इसके 
बारे में लिखा व कहा सुनी की पर वहां के पण्डे लोग भद्दे चित्रों को 
हटाने नहीं देते । 

“सच्ची और अच्छी बात जो यवक-यवतियों के लिए हो सकती हैँ, वह . 
यह कि बड़ी उमरवालों को सदेव उद्योग-पूर्ण परिश्रम व काम में मशगूल रहना 
चाहिए, जिससे मन को भटकने या दूसरा विचार करने का मौका ही न 
मिले । सबसे रामबाण इलाज यही मालम होता है । 

बच्चों को प्रोत्साहन देने और उनकी प्रगति की पूरी जानकारी प्राप्त करने 
का वे हमेशा प्रयत्न करते रहते थे। उनकी आदत थी कि अपने कामों के सिल- 
सिले में वे बच्चों तक की राय लेते थे। करते वही थे जो उन्हें ठीक लूगता 
था लेकिन पूछ सबसे लेते थे । इससे बच्चे लोगों का तो उत्साह बढ़ता था 
और उन्हें यह लाभ होता था कि छोटे-छोटे बच्चों तक के विचारों की 
जानकारी मिल जाती थी। बच्चे उनके साथ बड़ी आजादी से बातचीत करते 
थे---यहां तक कि उनसे हँसी मजाक भी कर लिया करते थे और वे उसमें 
रस भी लिया करते थे। बच्चों के साथ इतने घल-मिल जाने के बाद भी वे 
हमेशा बड़े सतक रहते थे । कभी-कभी बच्चे या परिवार के लोग कांग्रेस 
कार्य-समिति में जो चर्चाएँ होती थीं उनकी जानकारी प्राप्त करने का प्रयत्न 
करते, लेकिन वे इस संबंध में एक भी बात मुह से नहीं निकालते थे । 
जीवन के अंतिम वर्षों में तो वे जनसेवा के कार्यों में इतने तलल्‍्लीन 
हो गये थे कि घरवालों से उनका करीब-करीब संबंध ट्ट ही गया था । वैसे 

वे सबका खयाल रखते थे । दूर के रिश्तेदारों से पत्र-व्यवहार करते थे, लेकिन 
निकट के रिह्तेदारों और आत्मीयों पर अधिकाधि क कम ध्यान देने लगे 
थे । घरवालों को हमेशा उनसे यह शिकायत रहती थी कि बाहर के लोग 
छोटी-छोटी बात के लिए उनका समय ले लेते हे लेकिन घर के बच्चों को 
उनसे बातें करना का भी मौका नहीं मिलता है। कभी आवश्यक ता पड़ने 
पर तो बच्चों को भी बातचीत करने के लिए प हले से समय तय करना 
पड़ता था। परिवार वालों की यह शिकायत यह ॒ बताती है कि उनका स्व 
कितना विशाल होता जा रहा था ॥ 
उनके घर अतिथियों का जमघट रहा करता था। कभी-कभी तो अतिथि 
इतने ज्यादा बढ़ जाते थे कि बच्चों को भी अपने कमरे खाली कर देने पड़ते 
थे और उनके पढ़ने-लिखने के लिए भी स्थान नहीं रहता । बच्चों को कभी- 
कभी यह अच्छा नहीं लगता था; लेकिन अब वे स्वयं कहते हूँ कि जब वे 
कहीं बाहर जाते हें तब देश के सभी श्रेणी के छोटे-बड़े कार्यकर्ता उनसे मिलते 
हे और जमनालालजी के बारे में बड़ी आत्मीयता की बातें कहते हैं। जमना- 
लालजी के बच्चे होने के नाते उन पर भी अपना प्रेम बरसाते हैं । उनकी ये 
सब बातें देखकर उनका हृदय गदुगद्‌ हो जाता है। वे आइचय॑ करते हैं कि 
जमनालालजी देश के कोने-कोने के कार्यकर्ताओं से इतना निकट सम्बंध 
जोड़कर उनके लिए स्नेह की कितनी बड़ी विरासत छोड़ गये हें। आज भी 
उन्हें कितना स्नेह और कितनी आत्मीयता मिल रही हे । 
अपने बच्चों को सुशिक्षित और सच्चरित्र बनाने का खयाल उन्हें हमेशा 
रहता था। वे जब कभी बाहर जाते तब बच्चों को पत्र लिखकर इस प्रकार 
की प्रेरणा किया करते थे। इस संबंध में यहां उनके कुछ पत्र. दिये जा रहे हं--- 


“चि० मदालसा, श्र डे 
तुमने भी सुख आणि शान्ति" पढ़ना शुरू किया सो ठीक किया. 


सत्विता २८१ 


तुमने पूरी कर दी होगी । तुम्हें जो प्रसंग ठीक मालूम हुए वह नोट कर रखे 
क्या ? मेंने यह पुस्तक अन्दाज से बीस वर्ष पहले भी पढ़ी थी, फिर दुबारा 
पढ़कर सख मिला। तुम किशोरलाल भाई की विदाय वेलाये व तिमिरमां 
प्रभा' (ये दोनों पुस्तकें गुजराती में अंग्रेजी से अनुवाद की हुई हैं) समय 
मिले तब पढ़ना । मर्भे बहत पसन्द आई हें .। # 
वर्धा १७--७-३७ 

“चि० मदालसा, 

मैरी राय में तो गहने न पहनने का आग्रह करने का तुम्हें पूरा 
अधिकार और न पहनने का ही आग्रह तुम्हें रखना चाहिए। तुम 
प्रेमपूर्वक उन्हें समभा सकोगी। द 

“चि० कमल 

तुम्हारा लिखा हुआ पत्र मेरे नाम व निकला तुम्हारी माता के नाम 
का । लिफाफा तुम्हें देखने को भेजा हैं । आशा है, अब भविष्य में कम से 
कम ऐसी गलती तो नहीं करोगे । तुम्हारे अक्षर मुभसे भी खराब हैं । पत्र 
शुद्ध लिखना नहीं आता । भविष्य में पत्र लिखा करो तो श्री धोत्रे या अन्य 
हिन्दी अध्यापकों से बराबर शुद्ध कराके सुन्दर अक्षर में लिखने का अभ्यास 
रखोगे तो उत्तम पत्र लिखने की आदत पड़ जावेगी । और वह तुम्हारे लिए 
जरूरी ५ 

ऐसे सत्पिता को पाकर कौन अपने को धन्य न मानेगा ? एक राष्ट-- 
पिता का पुत्र सतपिता ही हो सकता हैं। 


ये दोनों पुस्तक हिन्दी में 'मंडल' से अंधेरे में उजाला' औंर जीवन 
संदेश” के नाम से प्रकाशित हुई हें । 


। सत्याग्रही 


“सत्यान्नास्ति परो धर्म: 
सत्येन लभ्यस्तपसा ह्येष आत्मा 
सत्यमेव जयते नाउनतम . « है 


“मेरे इस भारत देश में खासकर मेरे कुटुम्ब में सच्चे सत्याग्रही 
जितने ज्यादा हो सकेंगे उतने बनाने का प्रबन्ध किया जाना चाहिए।” 

“--जमनालालजी 

(मृत्यु-पत्र, कातिक हु ० ११-१९८९ वि०) 


भनुष्य-मात्र की यह स्वाभाविक जिज्ञासा हैं कि जगत्‌ क्या और जगत्‌ 
में सत्य क्या हैँ । जानने के बाद 8 का आग्रह रखने से सत्य की उपलब्धि 
होती है । गांधीजी ने जो सत्याग्रह शब्द प्रचलित किया हैं उसके दो अर्थ 
होते हें---एक सत्य की खोज, सत्य का ज्ञान और दूसरे असत्य का मुकाबला । 
पहले में सत्याग्रही एक शोधक व जिज्ञासु होता है, दूसरे में साधक. या सैनिक । 
'पहले का स्वरूप दाशनिक व दूसरे का लडायक । पहला साध्य व दूसरा 
'साधन-कोटि में आता है। बापू ने सदा इस बात पर जोर दिया है कि सत्य 
की सिद्धि सत्य के ही द्वारा करो । यही साधन-शुद्धि का रहस्य है । जमना- 
लालजी दोनों अर्थ में सत्याग्रही थे। यह ठीक है कि सत्य का उनका ज्ञान 
पूर्ण नहीं था--परन्तु, सत्य की जिज्ञासा उनमें खूब थी और आग्रह भी उतना 
ही तीन्र था। जीवन के प्रत्येक पहल में वे सत्य ही का आग्रह रखते थे । . 

अपने सबसे छोटे पुत्र रामकृष्ण को वे ९-९-३५ के पत्र में उपदेश देते 

हँ--“भेरी तो यह समभ है कि जो बालक सत्य का आग्रह रखता है याने 
हर हमेशा सत्य बोलता है, उसे किसीका डर नहीं लगता । डर तो भूठ 
बोलनेवाले को लूगना चाहिए । तुम्हारा....बर है ही नहीं, तुम तो उसे भी 
ह सकते हो और उसकी गलती हो और वह नहीं माने तो फिर तुम्हारे 
हित-चितकों को अवश्य कह सकते हो ।* 
बापूजी कहते हें सत्याग्रही वही हो सकता हैं जो विनयशील हो । 
“सत्याग्रह” के पहले “सबविनय” विशेषण वे हमेशा लगाया करते थे । 
' अपनी योग्यता की प्रशंसा से लज्जित, संकुचित होना विनय का लक्षण है । 
एक बार स्व० महादेव भाई ने जमनालालजी के एक सम्मेलन के भाषण 
व उसमें उनकी सारी कार्यप्रणाली को देखकर उन्हें पुराने संतों की श्रेणी में 
गिना । इस पर उलाहना देते हुए जमनालालजी उन्हें १३-४-३७ के 
पत्र में लिखते हें:-- द 
“आपने मुझे पुराने संतों की श्रेणी में बेठाया है । आपका मेरे प्रति 
जो प्रेम है उस संबंध में तो में क्या लिखँ, परन्तु, आपके मेरे संबंध को देखते 
हुए तथा आपकी डिग्निटी' (गौरव) का खयाल रखते हुए मुझे इस प्रकार 
के उदगारों से काफी संकोच ही होता है ।” 
पंडित सुन्दरलालजी ने एक पुस्तक लिखी थी-- भारत में अंग्रेजी 
राज्य” । युक्त-प्रांत की सरकार ने उसे जब्त कर लिया था। बावजूद जब्ती 
के जमनालालजी ने उसकी एक प्रति अपने संग्रहालय में रख छोड़ी थी । 
वे उस जब्ती को अन्यायपूर्ण मानते थे और उन्होंने एक सत्याग्रही की तरह 
उस आज्ञा को न मानने का निश्वय किया । जब पुलिस को पता रूगा कि 
पुस्तक की एक प्रति जमनालालजी के यहां हे तो पुलिस ने उसे उनसे मांगा । 
जमनालालजी ने उसके उत्तर में लिखा कि जरूर पुस्तक मेरे यहां है । 
पर उसकी जब्ती को अन्याय और अत्याचारपूर्ण मानता हूँ । उसकी तलाश 
में भारत भर में जो मकानों की तलाशियां ली जा रही हैं उन्हें बहुत आपत्ति- 

जनक और अपमानकारक मानता हूं । .. . .मेंने उस पुस्तक को पढ़ा हूँ 
और मेरी निश्चित राय हे कि वह बिलकुल आतशक्षेपयोग्य नहीं है, बल्कि 
अहिसा की शिक्षा हृदय पर अंकित करने का प्रद्ंसनीय प्रयत्न है । अतः 
युकक्‍त-प्रांत की स्ऋरकार के इस हुक्म के विरोध में में वह पुस्तक आपको 
नहीं दूंगा । आप तलाश करके भले ही ले जाइए । 

खुद बापू ने भी २०-६-२९ के यंग इण्डिया में जमनाछालजी के इस 
रुख का समर्थन किया । उन्होंने लिखा--'जमनालालजी जेसा स्वाभिमानी 
व्यक्ति पुलिस को दूसरा जवाब दे ही नहीं सकता था | जमनालालजी का यह * 
कहना सही है कि जो पुस्तक बिल्कुछ निर्दोष है, जिसमें अहिसा के पाठ 
पढ़ाने का प्रशंसनीय प्रयत्न किया गया है, उसे जब्त कर लेना व उसकी खोज 
में जगह-जगह तलाशियां लेना बहुत आपत्तिजनक व अपमानकारक है 
और इसे सरकार का अत्याचार ही कह सकते हें ।' 

सत्याग्रही अपनी नम्रता व सेवा के द्वारा दूसरों का सुधार चाहता 
व करता हैं। जमनालालजी के ऐसे एक प्रयत्न का उल्लेख राजाजी ने अपनी 
रेल-यात्रा के एक अनुभव (यंग इण्डिया : १४-२-२९) में किया है । 
“एक यात्री बार-बार रेल के डिब्बे में ही थक दिया करता था। लोगों को 
बड़ी घिन आती थी पर वह अपनी आदत से लाचार था। जमनालालजी को 
यह सहन नहीं हुआ । उन्होंने अपने फलों की गठड़ी से एक कपड़े का टुकड़ा 
फाड़ा और मृ॒स्कराते हुए उससे उसका कफ व थूक पोंछ डाछा और खिड़की 
से बाहर फेंककर पाखाने के नल में हांथ धो डाले। वह मुंह बाये आंख फाड़े 
भोंचक्‍्का-सा देखता ही रह गया । 

समय पड़ने पर ना' कहना सत्याग्रही का एक गण होता हैं। जमना- 
लालजी इसमें पक्के थे। एक बार जवाहरलालजी के पत नेशनल हेराल्ड 
के लिए उनसे सहायता या कर्ज चाहा गया तो उन्होंने (जुलाई १९४० ) 
में लिखा-- 

“नेशनल हेराल्ड के बारे में लिखा । मेरे इस संबंध में जो विचार हें 
उनसे पंडितजी अच्छी तरह वाकिफ हें। मुभे अखबारों के कर्जे के मामले 
में उत्साह नहीं है। म॒झे अफसोस है कि किसी मित्र के जरिये भी में यह 
काम नहीं कर सकता । आशा हे आप क्षमा करेंगे ।” 

जमनालाल 

श्री महादेव भाई एक जगह लिखते हँे-- सत्य का विचार व न्याय 

की बुद्धि उनमें इतनी तीत्तर हो चुकी थी कि उन्हें अपने राई से दोष पहाड़ 
से प्रतीत होते. थे: ।” 

जमनालालूजी सेठ कनीरामजी के औरस पुत्र थे । कनीरामजी की 
सत्यु पर, पुरानी परिपाटी के अनुसार, मोसर ब्रह्मभोज आदि के प्रश्न उठे । 
पुराने विचार के लोगों ने जमनालालजी पर वजन भी डाला। लेकिन जमना- 
लालजी इन बाहथाचारों को गलत मानने लगे थे। वे अपने सत्यमत पर डटे 
रहे और किसी भी गरूत रूढ़ी का पालन नहीं किया । जो रुपया मोसर में 
व्यथथें जाता वह (३५०० ) उनके स्मारक के लिए अलग सुरक्षित रख दिया । 
यही नहीं, बल्कि उनके भतीजे राधाकृष्णजी से जिनके हाथ से उत्तरकार्य 
हुआ था, उस प्रसंग के अनुरूप गीता पर प्रवचन करा के समाज की गति को 
ठीक दिशा में मोड़ा । यह सन १९२८ की बात है। गांधीजी के संपर्क में 
उन्होंने सत्याग्रह का खासा पाठ सीख लिया था । 

. गांधीजी का व जमनालालजी का पिता-पुत्र संबंध अनुपम तथा 
जग-विख्यात हैं। गांधीजी का निर्णय जमनालारूजी को मान्य न हो--ऐसा 
क्वचित ही हुआ हो । सब जमनालालजी को गांधीजी का “डिटो” 
(जी-हुजूर) मानने 4 । परन्तु, दो अवसर ऐसे आये हैं जहां जमनालालजी 
और गांधीजी दोनों के पारस्परिक संबंध में उच्चतम सत्याग्रही वत्ति के 
दर्शन होते हैं । पहला अवसर तो था पटना की (१९३४ ई०) महासमिति 
(ए० आई० सी० सी०) की बेठक के समय, जब कि सत्याग्रह को स्थगित 


क्र 

करने का प्रस्ताव महात्माजी ने रखा था और जमनालालजी मतदान के 
समय तटस्थ रहे। वेसे जमनालालजी बहुत-सी बातों में बापू से लड़ा करते 
थे, मतभेद भी रखते थे, किन्तु विधिवत्‌ मतदान के समय हमेशा उनका 
साथ ही दिया करते थे । किन्तु इस अवसर पर उनके अन्तःकरण ने गांधीजी 
का साथ नहीं दिया और उन्होंने एक सत्याग्रही के योग्य साहस का परि- 
चय देकर अपना मत उनके पक्ष में नहीं दिया। 

बाद में इससे भी बढ़िया एक और अवसर वर्धा में आया । १९४४ 
की बात है । बापू बारडोली थे। और कांग्रेस-महासमिति की बेठक वर्धा 
में बलाना ठीक समभा था। वर्धा में जब कोई ऐसा आयोजन हो तो उसकी 
व्यवस्था की जिम्मेदारी जमनालालजी पर ही आजाती थी । जमनालालंजी 
के कारण बापू ऐसे अवसरों पर सदा आश्वस्त रहते थे। अतः इधर तो बापू 
ने जमनालालजी पर अपनी यह इच्छा प्रदर्शित की कि बैठक वर्धा बलाई जाय, 
उधर बैठक वालों को भी लिखा दिया कि वर्धा में बेठक रख लो । किन्‍्तृ, 
जमनालालजी उन दिनों गो-सेवा में एक-निष्ठा से लगे हुए थे। उनका 
मन दूसरी बातों की ओर जाता ही नहीं था । अस्वस्थ भी थे । अत' 
बापू को सूचित किया यदि व्यवस्था का प्रबंध कोई और सज्जन संभाल 
ले तो बैठक वर्धा बुलाई जाय, मेरी जिम्मेदारी पर नहीं । लेकिन बापू 
तो उनका उत्तर आने से पहले ही बेठक बुलाने की प्रेरणा कर चके थे । 
अतः उनकी स्थिति बड़ी विषम हो गई | किन्तु उन्होंने अपनी असावधानी 
पहचानी, उसमें हिसा देखी, और जमनालालजी को लिखा --- 


हर पक 5 

चि० जमनालाल, 
“में कैसा बेवकूफ हूँ और स्वार्थी भी । तुम्हारी तब्रियत का कुछ 
खयाल नहीं किया, सिर्फ मेरा ही किया । तुम्हारी इजाजत मांगी और 

मेंने राह भी नहीं देखी, और कमेटी से आग्रह किया कि मीटिंग वर्धा में रखी 
ला । उसमें मेने हिसा की, वह भी मामूली नहीं । मित्रता का, तुम्हारी 


उदारता का दुरुपयोग किया। तुम्हारे पास मांफी मांगने से प्रायश्चित्त नहीं. 
होता है । सच्चा प्रायश्चित्त तो वही होगा जिससे मेंने तुम्हारे प्रति जो 
निर्देयता बताई है ऐसी कभी दुबारा तुम्हारे प्रति या अन्य भाई के प्रति: 
न बताऊंँ। 

“तुम्हारे प्रति तो धन्यवाद ही है । तुम्हारे दिल की बात कहने की तुमने 
हिम्मत बताई और अपनी मर्यादा का स्वीकार किया, यह छोटी' बात नहीं: 
है । जरा-सी भी चिता न की जाय । तुम्हारे इन्कार से मेरा आदर और 
प्रेम बढ़ा हुं“-अगर वृद्धि की गुंजाइश थी तो. . . . . 8 

बापू के आशीर्वाद: 


इन बाप-बेटों की बलिहारी है । 'गरु-गोविद दोनों खड़े काके छाग 
| ? ” जैसी स्थिति पाठक की इस समय हो जाय तो कौन.आइचयें है ? 

जीवन के हर प्रसंग में जमनालालजी सत्य का आग्रह रखते थे। और 
सो भी सूक्ष्मता के साथ । इसके दो नमूने यहां लीजिए-- 

१९४० में व्यक्तिगत सत्याग्रह के समय जमनालालजी व पू० विनोबा 
जी दोनों ही नागपुर जेल में रखे गये थे । उनके सबसे छोटे पुत्र रामकृष्ण 
ने मैट्रिक की परीक्षा देकर अप्रेल ४१ में सत्याग्रह किया था और उन्हें भी. 
पकड़कर नागपुर ही भेज दिया गया। उनके भी जेल आ जाने से जमनालालजी 
को बहुत खुशी हुईं। जमनालछालजी हमेशा अपने कुटुम्बियों को जेल जाने वः 
कष्ट सहने के लिए प्रोत्साहित किया करते थे। शायद ही कोई कुट॒म्बी ऐसा 
बचा हो जो कम से कम एक बार जेल न गया हो । दो-दो, तीन-तीन बार 
जाने वाले तो कितने ही हें। जब कोई जेल जाता तो वे फूले न समाते थे । 
वे जिस रोज पकड़े गये थे तभी रामक्ृष्ण ने उन्हें कहा था कि मैट्रिक की 


पाय 

परीक्षा देकर मेरा भी जेल आने का विचार है। उन्होंने तुरन्त ही बड़ी 
खुशी के साथ परवानगी दी थी और कहा था कि पूज्य बापूजी इजाजत दें 
तो अवश्य सत्याग्रह कर सकते हो। 

"मकुष्ण के जेल जाने के कुछ ही रोज बाद जमनालालजी ने एक रोज 
रामकृष्ण से कहा था कि जहां तक घरेल मामलों का संबंध हे वहाँ तक 
तुम्हें मेरी राय से चलना चाहिए पर जहां राजनीतिक बात का संबंध 
है यदि मेरी और विनोबाजी की राय में फरक हो तो तुम्हें विनोबाजी की 
राय से ही चलना चाहिए। यद्यपि जमनालालजी भी प्‌ृ० बापूजी के खास 
लोगों में से थे, कांग्रेस वकिंग कमेटी के मेंबर थे, पर सत्याग्रह के सिलसिले 
में तो बापूजी ने विनोबाजी को ही प्रथम सत्य!ग्रही चुना था। अतः सत्या- 
ग्रही को उचित अनुशासन का पाठ पढ़ान के लिए उन्होंने रामकृष्ण को यह 
सूचना दी । 

नागपुर-जेल की ही बात है । जमनालालजी अ' वर्ग में थे और राम- 
कृष्ण बी वर्ग में; पर अ' और ब' वर्ग के लोगों को एक साथ ही रखा गया 
था । एक बार किसी साथी कंदी के लिए बाहर से बड़े अच्छे आम आये 
थे और उनमें से कुछ उन्होंने जमनालालजी के लिए भी भेज दिये थे,। 
जमनालालजी को अ' वर्ग होने की वजह से बाहर की वस्तु मंगाकर खाने 
का हक था; पर उन्हें यह नहीं मालूम था कि ब' वर्ग के लोगों को यह 
अधिकार है या नहीं । उनको तो वे आम खाने नहीं थे, पर इस वजह से 
वे आम उन्होंने रामकृष्ण को भी नहीं दिये, बल्कि उनके लिए काम करने 
वाले कंदी को दे दिये । दूसरे रोज जेलर से उन्होंने पूछा तब पता चला कि 
ब' वर्ग के लोग भी बाहर से फल मंगाकर खा सकते हैं पर दूसरी चीज 
नहीं । उनकी यह सूक्ष्म सत्याग्रही-वृत्ति ध्यान देने योग्य है । 

अपने जीवन को सत्याग्रही बनाने का वे जागरूक प्रयत्न करते थे । 
उसके अनुकूल जहां कोई बात उन्हें मालूम होती उसे तुरत ग्रहण कर लेते । 


>> ५७७ 

जेल में उन्होंने 'मुसलिम संत' नामक पुस्तक पढ़ी । उसमें उन्हें सत्याग्रहियों 
के दर्शन हुए । ९ मई, १९३९ की डाथरी में उन्होंने लिख लिया--- 

“उर्दे पढ़ी, चरखा काता, 'मुसलिम-संत” पढ़ा, यूसुफ हुसैन, अल 
हुसन, नूरी, बगदादी, हुसेन मन्सूर इन संतों का जीवन चरित्र पढ़ा । 
मन्सूर का चरित्र पूण सत्याग्रही , इन सब सन्‍्तों के जीवन में अहिसा, 
सत्य कट-कूट कर भरा हुआ है । 

सत्याग्रही मौत के बारे में उदासीन रहता हूं । बल्कि वीरोचित मृत्यु 
को पसंद करता हैं । जमनालहारूजी हमेशा कहा करते थे-- मौत हो तो 
शसी कि जरा बीमार हुए और चल दिये ।” जयपुर सत्याग्रह के समय जेल- 
वास में उनके घुटने का दर्द बड़ी चिन्ता का विषय बन गया था। २४ जून, 
१९३९ की डायरी में वे लिखते हे-- । 
.._ “गोड़े का द्दे भी निकल जावेगा। खैर, जो होना होगा सो हो जावेगा । 
भचचन्ता से क्या लाभ, जब मरने तक की पूरी तैयारी है ।” 

“चित्रा” और “सावधान” दो मराठी पत्रों पर जमनालालजी ने मान- 
हानि का एक मुकदमा चलाया था । ये पत्र उनपर ऐसे भूठे और निराधार 
आरोप लगाते थे कि जिनसे जमनालालूजी की साख को आंच आती थी ॥ 
कांग्रेस के खजांची और फिर व्यापारी होने के कारण उनके लिए साख का 
मूल्य बहुत अधिक था। सहन तो काफी किया, फिर भी उन्हें ऐसा छगा कि 
उन पर मानहानि का मुकदमा करके इनकी भूठ का यकीन जनता को कराना 
उचित हे । लेकिन मुकदमे में वकील, मुनीम-गुमाइता, कोई भी प्रति- 
भक्षियों के साथ अशिष्टता, असभ्यता, असत्यता से काम न लें इस बात की 
थे पूरी सावधानी रखते थे। उन्होंने कह दिया था कि हम हारें या जीतें 
'परवा नहीं, सत्य को धक्का न लगना चाहिए। इस जमाने की अदालतों में 
और आज के वकीलों को जमनाछालजी के कारण किस तरह तलवार की 

१९ 

धार पर चलना पड़ा होगा, इसकी कल्पना पाठक सहज ही कर सकते हें 8 
जमनालालजी जो सही समझते थे उसे निधड़क करने के लिए बड़ी-से- 
बड़ी जोखिम उठाने को सदा तैयार रहते थे। अन्त में मुकदमा जमनालालजी 
के पक्ष में फसल हुआ और मुलजिमों को ६-६ मास की सजा हुई । « 
एक और मुकदमा उनकी जायदाद और मिल्कियत का चला था | 
वह उनके एक कुटुम्बी श्री हरिकिशन ने चलाया था। बच्छराजजी के तीन 
भाई थे, जिनमें से एक का देहान्तहों गया था। शेष दो भाई श्रीरामचन्द्र और 
श्रीहंसराज नागपुर में अपना कारोबार अछग करते थे और बच्छराजजी वर्धा 
में। बच्छराजजी की मृत्यु के बाद नागपुरवाले रामचन्द्रजी और हंसराजजी 
के परिवार के साथ जमनालालजी ने अपने ही परिवार की तरह व्यवहार 
किया और समय-समय पर उन्हें मदद भी की । नागपुरवाले जमनालालजी 
के लगभग सवा लाख रुपये के कर्जदार हो गए। इधर जब जमनालालजी 
राजनीति में आये तो सरकार का कोप बढ़ने लगा । इस स्थिति से लाभ 
उठाकर रामचन्द्रजी के पोते हरिकिशनजी बजाज तथा हंसराजजी के पुत्र 
गोवरद्धनजी ने जमनालालजी पर साभी--हक का दावा कर दिया । इस पर 
जमनालालजी ने भी अपने कर्ज के सवा लाख रुपये का दावा उनपर किया । 
दोनों मामले अदालत में चलने लगे। नागपुरवालों ने काफी डर दिखाया 
तथा जमनालालजी को दबाने के अन्य उपाय भी किये, लेकिन जमनालालजी ने 
अपने मन में किसी प्रकार की कटुता को स्थान न दिया । उन्होंने अपने 
कर्मचारियों से भी कह दिया कि वे सत्य ही कहें और विरोधी पक्ष के साथ 
किसी भी प्रकार का अशिष्ट व्यवहार न करें। इसी बीच लक्ष्मीनारायण- 
मन्दिर हरिजनों के लिए खोलने का सवाल आया । कट्टर-पन्‍्थी लोग तो 
इसके विरुद्ध थे ही। मुनीम तथा अन्य लोगों ने कहा--यदि इस समय इस 
प्ररतत को उठाया गया तो मारवाड़ी छोग इस मामले में आपके विरुद्ध हो 
जायंगे और खिलाफ गवाही दे देंगे। जमनालालजी ने कहा कि यदि यही बातः 

हो तो मन्दिर हरिजनों के लिए इसी सप्नय अवश्य खोला जायगा । और 
जमनालालजी ने मन्दिर हरिजनों के लिए खोल भी दिया | इसी तरह 
मुकदमे के विरोधी पक्ष ने सं० १९२३ वि० की एक बही अदालत में पेश 
करने के लिए कहा । मुनीमों के पास वह थी तो लेकिन उन्हें डर था कि 
उसके पेश करने से मामले में कहीं अपने विरुद्ध निर्णय न होजाय। अतः 
उसे पेश करने में उन्होंने आनाकानी की। लेकिन जमनालालजी ने उनसे कह 
कि यदि बही है तो उसे जरूर पेश कर दो । इसकी चिता मत करो कि हम 
हार जायंगे । जो बात सत्य है वही सामने आनी चाहिए। बही पेश कर दी 
गई । परन्तु बही में ऐसी कोई बात न निकली जो जमनालालजी 
के विरुद्ध जाती | बल्कि उससे जमनालालजी के अनुकूल फंसला होने 
में ही मदद मिली | अन्त में जमनालालजी दोनों मुकदमे जीत गये और 
नागपुरवालों पर डिग्री हो गई । 

श्री हरिकिशन को अपने इस दुव्येवहार के लिए बड़ा दुख और पदचा- 
त्ताप हुआ । और उन्होंने इसके लिए जमनालालजी से माफी मांगी-। 
जमनालालजी ने डिग्री के रुपये माफ कर दिये और हरिकिशनजी तथा उनकी 
पत्नी की समय-समय पर काफी मदद की । गोपीकिशनजी को जमनालालजी 
ने हिन्दुस्तान हाउसिंग कंपनी की ओर से एक मकान बनवा दिया, जिसकी 
आय से उनका बहुत-सा काम चलता है। मुकदमे के दौरान में भी 
जमनालालजी, जब-जब समय आता, उनकी मदद करते थे। 

एक घटना उनकी चढ़ती जवानी की हँ--जब वे आनरेरी मजिस्ट्रेट 
थे। उस समय उनसे कहा गया कि पतलून पहनकर कचहरी किया करें॥ 
यह उन्हें बहुत अखरा और उन्होंने साफ कह दिया--में हमेशा धोती पहनता 
हँ और धोती पहनकर ही आ सकता हूँ। वे अन्त तक देशी पहनाव में धोती 
ही पहनकर कचहरी जाया करते थे । 

भारवाड़ी शिक्षा-मंडर' के छात्रावास की जमीन सरकार से मिली थी। 

जब जमनालालजी रायबहादुर थे, जन-कार्य के लिए वह मांगी थी | पर 
बाद में जब उसनें सरकारी परीक्षाएं नहीं चलाईं तो सरकार की तरफ सेकहा 
गया कि जमीन छोड़ दो और अपने मकानात उठा लो । तब सब ट्र॒स्टी 
और श्री जाजूजी भी चिन्ता में पड़ गये । लेकिन, जमनालालजी अड़ गये-- 
कहा, जो कुछ करें, करने दो । उनको अखरता हो तो मकानात भी उन्हींको 
उठाकर ले जाने दो । देखें, मनुष्य कहां तक नुकसान पहुँचा सकता हैं ? 
एक-एक ईंट उखाड़कर फेंक दें तो भी मुझे इस सबात का दुख नहीं है । 
वैसे भी देखें कि सरकार कहां तक जुल्म करती है । इस डटे रहने से आखिर 
तक परीक्षाएं वेसे ही चाल रहीं और मकानों का भी कुछ नहीं बिगड़ा । 
बच्छराजजी के समय पार्टियों में निषिद्ध चीजें भी परोसी जाती थीं। 
इसका जमनालालूजी को बड़ा दुःख रहता था। रायबहादुरी मिलने के : 
उपलक्ष्य में जो पार्टी दी गई उसमें उन्होंने निषिद्ध पदां्थों की सख्त मनाही 
कर दी थी। उनके इस सत्याग्रह का उस समय सब पर बड़ा असर पड़ा था। 
उनके जीवन को 'सत्यमेव जयते' का अच्छा उदाहरण कहना चाहिए । 
सन्‌ १९३३ में व्यक्तिगत सत्याग्रह का प्रश्न जमनालालजी के सामने 
आया था । वे सब बातों में जाग्रत व्यक्ति थे । अपनी बीमारी के कारण 
बार-बार सत्याग्रह में भाग लेने से रुक गये थे। लेकिन उनकी अन्तरात्मा को 
यह रुचता नहीं था । अपना यह मन्थन उन्होंने पूज्य बापू के सामने तीचे 
लिखे पत्र के द्वारा प्रकट किया था । यह उनके अन्त:ःकरण की सचाई पर 
अच्छी रोशनी डालता है, और सत्याग्राही को कितना जागरूक रहना 


चाहिए, यह भी बताता है । 
पूज्य श्री बापूजी, 
चित्त की बड़ी दुविधा में यह खत आपको लिख रहा हूँ । कानन के 
सविनय भंग के ऊपर और कांग्रेस के कार्यक्रम के ऊपर पूरा विश्वास होते 
हुए भी में अभीतक जेल में पहुँचा नहीं हूँ, इसका मुझे बहुत रंज है। में 

ता० ४-४-१९३३ को जेल से छूटा तब मेरे कान की व्याधि खतरनाक 
गिनी जाती थी। उसका यथासंभव इलाज करके में शरीर-स्वास्थ्य ढूँढता 
आल्मोड़ा गया । इधर आपने २१ दिन के उपवास किये, जिसके साथ॑ 
सत्याग्रह-आन्दोलन तीन महीने के लिए स्थगित रहा। उन्हीं दिनों में 
एक अत्यंत जरूरी कौटुम्बिक प्रकरण में मुभे बहुत दिनों तक गवाही देनी 
पड़ी । आपने भी मुझे आज्ञा दी थी कि अच्छा शरीर लेकर ही जेल जाना 
चाहिए'। इन्हीं दिनों पूतता की खानगी कांफ्रेंस हुई और सामुदायिक सत्या- 
ग्रह का रूपांतर व्यक्तिगत सत्याग्रह में हुआ । 
में जानता भी हूँ और मानता भी हूँ कि ऐसी हालत में जिनका सवियन 
भंग पर अटल विश्वास है, ऐसे लोगों को तो इस वक्‍त अन्य कामों का लोभ 
छोड़कर खसूसन जेल में ही जाकर बैठना चाहिए । मेंने ऐसा निश्चय भी 
किया था। लेकिन शरीर और मानस स्वास्थ्य जितना चाहिए उतना नहीं 
सुधरने के कारण दिल में कुछ कमजोरी-सी आ गई और इस कारण मेंने 
गृुरुजन और मित्रगण के कुछ दिन ज्यादा बाहर रहने के आग्रह को मान 
लिया और १२ नवंबर तक बाहर रहने की अवधि निश्चित की । 
मेरा विश्वास मुझे कहता है कि व्यक्तिगत सत्याग्रह के आज के दिनों 
में जिसका शरीर कुछ भी चलता है उसको तो जेल में ही जाना चाहिए । 
लेकिन, जेल में कान का दर्द फिर बढ़ने का डर रहता है। जेल में जाकर 
ए' या बी” क्लास में रहना, इस बात को में पसन्द नहीं करता । क्योंकि 
वर्गों का भेद देश को नुकसान पहुँचाता है । 
मेरी जैसी हालत में वकिंग कमेटी से मुझे त्याग-पत्र दे देना चाहिए 
था । में मानता हूँ कि जिसका निर्चय और विश्वास सविनय भंग पर और 
कांग्रेस के प्रोग्राम पर नहीं, उसे कांग्रेस में कोई जवाबदारी का स्थान नहीं 
लेना चाहिए। इसी तरह से इन दोनों पर पूरा-पूरा विश्वास होते हुए भी 
मेरे सरीखे जो लोग तबियत सुधारने के कारण जेल जाना टालते हैं, उनको 

भी जवाबदारी का स्थान छोड़ना चाहिए। में देखता हँ कि तबियत 
सुधारने के वास्ते मुझे और भी कुछ समय देना चाहिए | ऐसी हालत में 
मेरा वकिंग कमेटी का मेम्बर और कांग्रेस का खजांची रहना सर्वथा 
अनुचित हैं। मुझे इस्तीफा देना ही योग्य था । इसलिए अभी मेरा यह 
इस्तीफा आपकी सेवा में भेज देता हें । तुरन्त कोई दूसरा खजांची न 
मिले तो नया खजांची नियक्‍त होने तक में वह काम वकिग कमेटी का 
सदस्य न रहते हुए करूँगा । 

इसका मतलब यह नहीं कि कांग्रेस के कार्यक्रम को यथाशक्ति पार 
पाड़ने के मेरे कतंव्य से मे मुक्त हूँ । 

मेरे इस्तीफे से कांग्रेसवालों में कुछ गैर-समभ फेल जाना संभव हें, 
ऐसा में जानता हूँ । लेकिन देश के कामों में स्वच्छता रखने की आवश्यकता 
अधिक है और अन्त में उससे लाभ ही होगा ।” 

५ 2९ 2९ 

जहाँ अधिक घनिष्ठता, प्रेम, आत्मीयता होती है वहाँ राग-ह्वेष से 
अपने को परे रख सकना कठिन हो जाता हैं। परन्तु एक सत्याग्रही को 
इस कठिन परीक्षा में से पास होना पड़ता है। जमनालालजी के एक पत्र 
के नीचे वाले अंशों से पाठक देखेंगे कि वे ऐसी परीक्षा में से पास होने का 
कितना हादिक प्रयत्न करते थे-- 

“में तो आपसे इतना ही कह सकता हूँ, अगर आप विश्वास कर 
सकें तो, कि इतनी सब घटनाएँ होते हुए भी में आपको पृज्य मानता हूँ। 
आपमें कई गुणों को देखता हूँ। आपकी बहादुरी व जिस काम को हाथ में 
लेना उसे सफल कर के छोड़ना--इस पर तो में मुग्ध हूँ। दूसरे लोगों से 
आपकी बड़ाई सुनकर मुझे सुख मिलता है । वह लोग अगर आपकी निन्‍्दा 
करते हैं तो स्वाभाविकतया उनसे लड़ भी लेता हूँ। यह सब क्यों? इसलिए 
कि आपको में अपना समभता हूँ। एक कुटुम्ब में मतभेद हो, त्रुटियाँ 

दिखाई दें तो भी वह छूट नहीं सकते। में आपमें त्रुटियाँ व आपके स्वभाव 
में दोष व कम जोरियाँ भी देखता हूँ। पूज्य बापू व आपके-मेरे मित्रों के 
सामने कभी-कभी चर्चा भी हो जाती है, बहुत कम परिमाण में; परन्तु 
मेरा उद्देश तो यही रहता है कि वे भरूटियाँ भी आपमें न रहें । में आपको 
'पूजते रहना चाहता हूँ आपके गुणों व कुट्म्बी-संबंध के नाते, न कि आपकी 
कमजोरियों को गुण समझ कर। में एक बार फिर दुहरा देना चाहता 
हूँ कि आपकी जितनी ज्यादा प्रतिष्ठा बढ़ेगी व हम लोगों के मित्र छोग 
हृदय से आपका आदर व प्रेम करते रहेंगे तो मुझे जितना सुख मिलेगा 
उनका कम लोगों को मिलना संभव है। में नहीं चाहता कि मित्र लछोग 
व कार्यकर्ता आपसे डर कर प्रेम करें। बस अगर फरक हो सकता है तो 
इतना ही हो सकता हैं। 


“आपने :एक बार कहा था कि इस प्रकार की स्थिति में आप मेरे 
यहाँ ठहरना भी पसंदनहीं करते। मैंने जब यह बातसुनी तो मुभेचोट लगना 
स्वाभाविक था। इसमें आपका दोष भी में नहीं निकालता। हाँ, दोष एक 
तरह से दे सकता हूँ । अगर आप मेरा घर आपका भी मानते हों अथवा मेरा 
आर मेरे अकेला का ही नहीं है, जानकी देवी, कमलहूनयन, मदालसा, 
“राधाकृष्ण वगैरह सब का है, व वे सब तो प्रायः आपको पृज्यता और प्रेम 
'से देखते हें--इनमें से बहुतों को तो अभी तक हम लोगों के मतभेद का 
भी पता नहीं है--वंसी हालत में आपके मन में ऐसा विचार आने से क्‍या 
उनके प्रति अन्याय होना सम्भव नहीं है ? आप यह अवश्य कर सकते हें कि 
मेरे साथ किसी भी राजनैतिक या सार्वजनिक विषयों पर चर्चा न 
करें--जब तक आपका व मेरा समाधान न हो जाय। पर घरेल बातें 
हास्य-विनोद क्‍यों नहीं किया जाय ? आप विचार कर के देख लें । 
में तो ( आपके बच्चों के ) पास जरूर जा सकता हूँ, खा सकता हूँ 
व कान भी पकड़ सकता हँ । आपसे मतभेद हो गया तो 

क्या सब बालकों से भी हो जाना चाहिए, यह कहाँ कए 
न्याय ? 
>९ >९ >< 

बिजोलिया-यात्रा के समय उदयपुर के स्व० महाराणा सा० से मिलने 
की इच्छा हम सबकी थी ही। लेकिन वहाँ नियम था कि महाराणा सा» 
से साफा या पगड़ी बाँध कर ही मिला जा सकता था। जमनालालजी के 
सामने मामला पेश हआ तो उन्होंने फौरन कहा--गाँधी टोपी उतारनी 
पडती हो तो हम श्री महाराणा सा० से बिना मिले लौट जाना पसन्द करेगे ॥ 
जब महाराणा सा० तक यह खबर पहुँची तो उन्होंने हम लोगों के लिए यह 
नियस ढीला कर दिया था--मुभे उस समय स्मरण आया था-- तुलसीः 
मस्तक तब नवे धनृष बाण लो हाथ।” 

सत्याग्रह-आन्दोलन के सिलसिले में एक कार्यकर्ता ने अपना नाम बदलः 
दिया था, इस पर वे उसे सजग करते ह--- 

तुमने नाम बदला ऐसा सुना हैं। मुझे विश्वास नहीं होता। अपनी 

लड़ाई का मूल सत्य पर है। नाम बदलने की बिलकुल कोई भी हालत में 
जरूरत नहीं मालम होती जो कुछ ईश्वर की इच्छा है, वही होता है मनुष्य 
को बिना कारण का मिथ्या अभिमान पैदा हो जाया करता हैँ। तुम इससे 
बचोगे ऐसी' ईद्वर से प्रार्थना हे। 

नेता ओर बुजुर्ग 
'स-धन अ-धन का था आप्त, सुप्राप्य नेता' 


जमनालालजी का विकास बहुविध हुआ था। जेसे वे एक नम्र 
सिपाही व साधक थे वैसे ही वे एक महान्‌ नेता और बुजुर्ग भी थे॥ 
दुर्देभननीयता तो उनमें बचपन से ही दिखाई पड़ती थी। अन्याय और 
अत्याचार का विरोध करने वाली तेजस्विता उनमें प्रारंभ से ही थी। 
आत्माभिमान, स्वाभिमान तथा देशाभिमान उनमें एक से एक बढ़ कर थे |; 
नेता में इस गुण की बहुत आवश्यकता होती है । विकट परिस्थिति में तुरंत 
रास्ता निकालने की सूक-बूक और साहस से निश्चित मार्ग पर चलने की ' 
दुढ़ता भी उनमें थी, जोकि एक नेता के लिए आवश्यक गुण होता हैं। अपने 
साथ लोगों को खींच ले जाने और बह। ले जाने का गुण भी उनमें ठीक 
मात्रा में था। लेकिन, अपना नेतृत्व उन्होंने कभी किसी पर थोपने का 
प्रयत्न नहीं किया। दूसरों को पीछे ढकेलकर, धवका देकर, आगे बढ़ने 
का प्रयास भी उन्होंने कभी नहीं किया। कॉँग्रेस के काम में, खासकर 
१९२१ के बाद, दिलचस्पी लेतू, रहे, लगन से सहयोग देते रहे, कई जगह बड़े 
पदाधिकारी भी रहे, काँग्रेस के खजांची, जब से बने तब से, तो प्राय: अंत 
तक ही रहे । एक बार कार्याध्यक्ष भी कुछ समय तक रहे, काँग्रेस के हाई 
कमांड में थे। कई नेता' कहे जाने वालों से हर तरह श्रेष्ठ थे। परंतु यह सब 
स्थिति उन्होंने अपनी सेवा और योग्यता के बल पर प्राप्त की थी। छीना- 
भपटी से नहीं। एक-दो बार उन्होंने मुभसे बातचीत के सिलसिले में कहा 

था कि “इन-इन कारणों से में काँग्रेस का सभापति बनने के बिलकुल योग्य 
हँ। (वे सब कारण उन्होंने विस्तार से गिन कर बताये थे) जो लोग 
मुभसे पहले सभापति बने हैं, उनमें से भी कुछ लोगों से कुछ गुण और 
योग्यताओं में में श्रेष्ठ हँ। मेरे मत में सभापति बनने की इच्छा भी होती 
है। परन्तु, किसी-न-किसी तरह सभापति बन बेठने की अशुभ इच्छा 
आज तक नहीं हुईै। बल्कि जब-जब किसी भी जगह पद-प्रतिष्ठा लेने का 
अवसर आया हे तो मेंने अपनी योग्यता और अयोग्यता की नाप अपनी 
बुद्धि के अनुसार बापू के सामने रखकर अंतिम निर्णय उन्हींपर छोड़ा है । 
बहुत-सी बार उसको स्वीकृत किया हे और अपने लिए उसे शुभ भी माना । 
'इस प्रकार वे उच्च आकांक्षी और योग्यता-संपन्न होते हुए भी व्यक्ति-गत 
महत्वाकांक्षा से मुक्त थे। उनका जीवन बापू को समपित था। अतः 
शक्तिशाली नेता की योग्यता व क्षमता रखते हुए भी वे अंत तक बापू के नम््र 
अनुयायी रहे। पढ़े-लिखे कम होने के कारण सरदार पटेल और श्री घन- 
इयामदासजी बिड़ला जैसे अक्सर उनका मजाक उड़ाया करते थे। बिड़ला 
तो उन्हें नेताजी ही कहा करते थे और प्रेम से उनकी नेतागिरी' की 
हँसी उड़ाया करते थे । उसके कुछ दिलचस्प नमूने क्रमश: देखिए :--- 
“जब-जब में वर्धा आता हूँ तब-तब आप और ही कहीं रहते हें। सिर्फ 
एक बार में आया तब आप वहीं थे, लेकिन तब भी आपको नेतागिरी के 
काम से फ्रसत नहीं मिलती थी। कम से कम इस बार में आऊं तब तो 
नेतागिरी से फ्रसत रहनी चाहिए। इस नेतागिरी के काम को वैसे तो 
आप कुछ कम कर दें तो अच्छा; क्‍य गैंक्ल्निताओं की सप्लाई आजकल 
बहुत है, इसलिए दाम गिरते जा रहे हें। खेर इस बार में आऊँ तब आप 
और कमल की माँ दोनों ही वहाँ हो तो कुछ दिन शान्ति के साथ-बेंठ कर 
गप-शप करने का भी मौका मिल जाय और आपको भी इससे 


आमोद-प्रमोद और विनोद मिल जायगा। 

“एक और शिकायत हैं। कमल की सगाई हुई उसमें मेरा भी कुछ हाथ 
आा। कुछ मिठाई भेजना तो रहा दूर, आपने इसकी खबर तक नहीं की। 
इसका बदला भी वहीं आने पर लूंगा। कमला की मां के लिए भी यही 
शिकायत है।” द 
नई दिल्‍ली, २४ अगस्त १९३६ 


“जिस तार का अत्तर तार से तो आया ही नहीं। पर असकी पहुँच 
भी पत्र द्वारा स्वीकार नहीं की गई। जिससे पता चलता है कि नेताओं को 
चिट्ठी लिखने की फुरसत भी नहीं मिलती, सोने की फुरसत तो मिलती 

है? आप अच्छे होंगे।” 
कलकत्ता, ८-६-३८ 

आजकल मुझे नेताओं से चिढ बढ़ती जा रही है। पर क्या करें, अिनके 
बिना काम ही नहीं चलता। हमारा विचार भी नेता बनने काहे। 
काँग्रेस में कोई जगह खाली हो तो लिखना। राष्ट्रपति के नीचे की कोई 
पोस्ट नहीं चाहिए है। क्या-क्या शर्तें हैं, सो लिख भेजना ।” 
कलकत्ता, २२ जून, १९३८ 


“प्रजामंडल के लिए मेंने कह दिया है कि जिस काम में हम लोग 
कुछ भी सहायता बंटावेंगे तो आपको काफी असंतोष होगा। यह आपकी 
चीज हैं और आपकी नेतागिरी छीनने का अन लोगों का कतई 
इरादा नहीं हे । जिन लोगों से मेने कह भी दिया हैं कि एक पैसा भी 
यदि ये लोग प्रजामंडल के लिए देंगे तो आपको अत्यन्त कष्ट होगा। 
इसलिए प्रजामंडल के लिए यहाँ से एक पैसा भी जाने वाला नहीं है। 

“आपकी कोओ बदनामी नहीं की है प्रशंसा ही प्रशंसा की हैं। आप 

“निद्िचन्त रहियेगा ।” 
७ जनवरी, १९४९१ 

“मास्टर साहब एक इण्टरव्यू देना चाहते हें। आपकी अखबार वालों 
से दोस्ती हो तो इसे सी० पी० के अखबारों में प्रकाशित करा दें # 
, उनका शौक आपकी इण्टरव्यू देखकर चर्राया है। 

द “मास्टरजी नेता बनना चाहते हें। दिल्ली कब आइएगा।! ” 
अमृत निवास, मसूरी, २६-९-४ १ 
>< रे ्‌ 

राजनैतिक क्षेत्र में उनके नेतृत्व का प्रारंभ नागपुर कांग्रेस से मानना 
चाहिए, जबकि वे उसके स्वागताध्यक्ष बनाये गए थे। कांग्रेस के पदों को; 
छोड़ दें तो उनके एक सत्याग्रही के रूप में प्रत्यक्ष नेतृत्व की योग्यता का 
परिचय नागपुर भंडा-सत्याग्रह कें समय पर मिला। उसके बाद जयपुर- 
सत्याग्रह का नेतृत्व और संचालन उन्होंने, बापूजी के आशीर्वाद से परंतु 
स्वतंत्र-रूप से, किया। बड़ों के प्रति उचित नम्प्रता, बराबर वालों के प्रति 
सौहादें और छोटों के प्रति समभाव रख कर उन्होंने अपने नेतृत्व को 
साथेंक किया है। अपने नेतृत्व के बोझ से मेरे साथी या कार्यकर्ता या सैनिक 
दब न जायं, इसका वे सदेव खयाल रखते थे। समभकर उनकी बात और 
आदेश को छोग स्वीकार करें, यह वे सदेव चाहते थे। अनुशासन के वे बड़े 
हामी थे। वे स्वयं नियमों का पाछन--केवल अक्षरों का नहीं बल्कि स्पिरिट 
का--बड़ी लगन से करते थे। एक बार का जिक्र है कि में गांधी सेवा-संघ 
का एक सदस्य था और वे उसके अध्यक्ष । में श्री नसिहदासजी अग्रवाल 
(बाबाजी ) की प्रेरणा से अजमेर प्रांतीय कांग्रेस-कमेटी के चुनाव मेँ 
दिलचस्पी लेने गा और चुनाव कमेटी का अध्यक्ष भी बनना मंजूर कर 
लिया। वैसे मेंने जमनालालजी से चुनाव में दिलचस्पी लेने की साधारण 
बातचीत कर ली थी। पर अपनी अनुभवहीनता और भोलेपन में उसे स्वी- 
कृति मान ली। गांधी सेवा-संघ के अध्यक्ष से विधिवत स्वीकृति नहीं 
ली थी, और तत्संबंधी आवश्यक कार्यवाही बाकी रह गई थी। जो-कुछ 

आने चर्चा की थी, उसे उनकी स्वीकृति नहीं कहा जा सकता था। परंतु, 
मेंने बातचीत को ही स्वीकृति समभ चुनाव में भाग लेने का तिर्णय 
कर लिया और बाबाजी को वचन दे दिया । इससे जमनालालजी की स्थिति 
विषम हुई । उन्होंने मुझे कहा था कि यह तो अनुशासन का भंग है ।. 
मेंने भी महसूस किया। परन्तु, में साथियों को दिये हुए अपने वचन को तोड़ 
नहीं सकता था और जमनालालजी भी इस कठिनाई को महसूस करते थे । 
मेंने कहा कि में कदापि यह पसन्द नहीं करूँगा कि अनुशासन-भंग का दोषी 
आपकी निगाह में ठहरू और आपको और लोगों के उपालम्भ का पात्र बनने 
दूँ । इसका उपाय यह है कि में गांधी-सेवा-संघ से इस्तीफा दे दूँ । उन्होंने 
भी कहा कि हां, दे दो।” मगर साथ ही वे यह महसूस करते थे कि एक 
भले कार्यकर्ता की असावधानी कायह बड़ा दंड उसे मिलगा। वे 
मुझे गांधी सेवा-संघ से अलग नहीं होने देना चाहते थे। फिर भी उन्होंने संघ 
की कमेटी में मेरा इस्तीफा रखा और जोर के साथ यह प्रतिपादन किया कि 
ऐसे अनुशासन भंग की उपेक्षा नहीं करनी चाहिए । यहां तक कि बहुतेरे 
सदस्यों को लगा कि जमनालारूजी मुझ पर आवश्यकता से अधिक 
कठोर हो रहे हें । अंत में यह तय हुआ कि पहला कसूर होने से मुझे चेता- 
बनी देकर छोड़ दिया जाय और, मेरा इस्तीफा वापस कर दिया जाय । 
१९३५ का एक और प्रसंग है । मुझे ऐसा लगने लगा कि में विचार, 
स्वभाव, या कार्य से जमनाछालजी को पूरा संतोष नहीं दे पाता हूँ । मेंने 
सुभाया कि मे गांधी-सेवा-संघ से अपना निर्वाह-व्यय लेना बन्द कर दूं। जमना- 
छालजी उसके अध्यक्ष थे । इसपर १५-९-३५ को उन्होंने मुझे जो-कुछ 
(लिखा उससे उनकी एक महान्‌ नेता के ही योग्य हृदय की विशालता व आत्मी- 
यता प्रगट होती है। इसे जनतन्त्रभाव का अच्छा नमूना कह सकते हैं -.- 
“संघ से निर्वाह-व्यय लेने के बारे में आपके विचारों से में बिलकुल 
सहमत नहीं हूँ । संघ को आपसे संतोष है । मुझे व्यक्तिगत, आपका मेरा 


३०४ श्रेयार्थो जमनालालजी 


एक पल का भी विलंब न करते हुए उन्होंने अपना दाहिना हाथ सामने कर 
दिया। कोबत्रा तैयार था दी १ जोर से उसने जमनालालजी को काट खाया । 
वे उससे तनिक भी अस्वस्थ नहीं हुए और आगे की यात्रा को चल दिये। 
थकान के कारण रात में थोड़ा ज्वर हो आया । श्रीमती जानकीदेवी 
कुछ घबड़ाई । साथी लोग भी घबड़ाए। रात में श्री अंबुलकर खामगांव 
जाकर महाराज से रक्षा (भस्म) लेकर बड़े सबेरे वापस मलकापुर पहुँचे । 
पर जब जमनालालजी को इसका पता चला तो वे साथियों की कमजोरी 
पर बहुत हंसे और उन्हे उलहना दिया । 

जयपुर के बन्दीवास (करणावतों के बाग) से जमनालालजी ने जय- 
पुर के महाराजा साहब को एक ममं-स्पर्शी पत्र बड़े अत्मीय-भाव से लिखा 
_ था जिसका प्रस्तुत अंश नीचे दिया जाता है । इससे सद्भावना के साथ 
उनकी तेजस्विता भली-भाँति प्रकट होती हें-- 


“प्रिय महाराजा सा०, 


38 आपने कराची में प्रेस-प्रतिनिधियों को जो मुलाकात दी वह 
मैंने पढ़ी । परन्तु आपके उस निश्चय से आपकी रिआया को कोई लाभ 
व समाधान नहीं मिलू सकता । आपको तो सबसे पहले अपनी रिआया को 
पूरी तौर से विश्वास में लेना चाहिए | उनके दु:खों को दूर करना 
चाहिए । आपको साफ-साफ तौर से घोषित करना चाहिए कि रिआया 
के सुख से आप सुखी हें, उनके दुख से दुखी हें। उनके दुःख दूर 
करने में आप अपने सुख को भी छोड़ने को तैयार हैं। इस प्रकार आप 
घोषित करेंगे व. उसपर अमल करना शुरू करेंगे तो मेरा विश्वास है यहां 
असली शांति स्थापित हो जावेगी । कानूनकी व तोप-बन्दूक की मदद से 
जनता का हृदय जीतना असंभव है । 

“आप तो विदेश की हालत से वाकिफ हैं । अगर हिटलर, मुसोलिनी 

अपनी प्रजा के दिल तोड़कर रात-दिन सेवा नहीं करते तो आज वहां के. 
हछोग उनके पीछे पागल नहीं होते । जिस रशिया से इतनी बड़ी ब्रिटिश 

सरकार घ॒ुणा करती रही उसीसे आज समभौते के लिए कितनी आतुर 
व बेचेन है । यह वही रशिया है जिसने अपने बादशाह को ही नहीं उसके 
सारे परिवार को कत्ल कर डाला था । 

“मुझे यह जानकर थोड़ी खुशी हुई कि आपने एक हिसक शेर को खत्म 
किया। पर साथ में दुःख भी हुआ कि उस शेर ने मरते-मरते आपकी. प्रजा 
में से एक को आपके सामने ही मार डाला । आपकी गैर हाजिरी में, इस प्रकार 
के हिसक प्राणियों द्वारा, आपकी असहाय प्रजा की क्या क्‍या दशा हो रही है 
इसका अगर आप खयाल करेंगे तो आपका हृदय द्रवित हुए बिना न रहेगा । 
मोरांसागर व यहां मुझे रहने का मौका मिला जिससे शिकारखाने व जंग-« 
ल्‍ूगत के जुल्मों के कारण कई बार रोना आ जाता है। मेरी समभः में नहीं 
आता कि जिससे राज्य को कोई विशेष लाभ न हो उस प्रकार के कानूनों 
द्वारा उस राज्य की जनता के सर पर दुःख व मौत का खतरा हर घड़ी 
बनाये रखने में क्या बृद्धिमानी है ? आपको शिकारखाने व जंगलात के 
कानूनों को एक दम,ब्रिटिश सरकार में जिस प्रकार हें कम से कम उस मुता- 
बिक तो कर ही देने चाहिए। मेरा विश्वास हैं कि ऐसा आप शीघ्र ही कर 
देंगे तो पीड़त जनता अपना आजतक का दुःख भूलकर आपको हृदय से 
ज्रेम करेगी व आशीर्वाद प्रदान करेगी । ६/१# 

“आपके बाद जो वातावरण अधिकारियों ने पदा कर रखा हैं उसका 
खयाल करते हुए और आपसे मिलकर सादर प्रार्थना करने का मौका न 
मिल पावे इससे, मनमें आपके प्रति सदभावना रहने के कारण, मेंने अंपने 
हृदय की भावना लिख भेजी है । परमात्मा आपको सदूबुद्धि प्रदान करे 
जिससे राजा व प्रजा में सच्चा प्रेम व विद्वास का सैंबंध बंढ़ता रहे ।” 

सन्‌ १९२२ में मध्यप्रांत के भंडारा जिले में राजनैतिक परिषद्‌ होने 

वाली थी । सब तैयारी हो गई थी । पर एकाएक मजिस्ट्रेट ने शहर में 
१४४ दफा लगाकर सभा वगैरा करने पर पाबन्दी छगा दी। 
दूर-दूर से आये हुए लोग किकतेंव्यमूढ़ हो गये । जमनालालजी ने तुरत 
ही सबोंको जोश और साहस दिलाते हुए शहर से पांच मील दूर 
( स्टेशन के पास ) परिषद्‌ करने की योजना की और उसे सफलः 
बनाया । द 
नेता का एक और गुण होता हे बुजुर्गी । वह समाज का बड़ा-बूढ़ाः 
भी होता है । जिस प्रकार एक बुजुर्ग घर के आपसी बेबनाव और भगड़े- 
टंटों का ठीक-ठीक निपटारा करता है और दोनों पक्षों में समभौता करवा 
कर परिवार में शांति व सदभावना बनाये रखने का प्रयत्न करता हैं, उसी 
प्रकार नेता समाज के अनेकानेक भगड़ों, मतभेदों और वेमनस्यों को मिटाने 
के लिए भी प्रयत्नशील रहता है और चाहता हैं कि समाज में शांति और 
सदभावना का प्रसार हो । इस काम के लिए नेता में सच्चाई, न्यायप्रियता 
और सबका हित साधन करने की भावना होनी चाहिए । उसका व्यक्तित्व 
इतना ऊँचा व पवित्र होना चाहिए कि दोनों पक्ष उस पर विश्वास कर सकें, 
दोनों ही अपना हृदय उसके सामने खोलकर रख सकें और दोनों ही उसके 
निर्णय पर अमऊह करने के लिए तैयार रह सकें। जमनालालजी 
में ये सब गुण थे। राव-से-रंक तक सबके प्रति समभाव रखते थे।॥ 
और सदा न्याय की भावना रखते थे | इसीसे वे कई बड़े-बड़े मामलों 
में पंच भी बने। बड़ौदा कन्या-विद्यालय के मामले में बड़ी 
कटुता फंल गई थी । तब उनको पंच बनाने का प्रस्ताव किया गया थां + 
१९३८ में नागपुर म्युनिसिपल कमेटी के प्रेसिडेंट श्री ढवले और जनरल 
-अवारी तथा श्री शाल्वे में कगड़ा हुआ और मामला महात्माजी तक 
"पहुँचा तो उसमें भी जमनालालजी ने बीच में पड़कर भगड़े का अन्त करा 
औदियां । सीमेंट फैक्ट्री-संबंधी मामले में डाहमियाजी और मोदीजी के 

भगड़े को भी उन्होंने आपस में सुलभवा दिया । राजस्थान के राजा-महा- 
राजाओं तथा प्रजा के बीच के भगड़ों में तो वे कई बार पड़े और दोनों पक्षों 
के मत-भेदों को दूर करने का प्रयास किया । द 

व्यापारी व व्यवसायी होते हुए भी मजदूर और उनके नेता जमनालाल- 
जी पर कितना विश्वास रखते थे इसका निदर्शक श्री गुलजारीलाल नंदा 
का एक पत्र देखिये-- 


अहमदाबाद, २६ माचे, १९३० 


“मिल मालिक-संघ, अहमदाबाद की तरफ से हमसे कहा गया है कि 
हम अहमदाबाद के मिल-मजूर और मिल-मालिक के बीच के भगड़े को 
निपटाने के लिए बने पंच-मंडल में मालिकों की तरफ से बनाये गये पंच 
सेठ मंगलदास पारेख के साथ महात्माजी के स्थान पर बैठने के लिए किसी 
दूसरे पंच का नाम दें । हमने आपका नाम दिया हैँ और मालिक-संघ ने 
हमें लिखा है कि भगड़े के मामले के कागजात आपको भेज दें । 

“हम चाहते है कि महात्माजी जो काम मजदूरों के पंच के रूप में 
करते थे वह आप करें। में जानता हूँ कि देश के दूसरे महत्वपूर्ण कामों में 
आपका समय लगा रहता है। लेकिन यहांके श्रमजीवी भी आपके समय पर 
अपना अधिकार रखते हें ।॥” 


राजनेतिक प्रश्न तो वे हल करते ही थे लेकिन ऐसे कई परिवारों का 
भी विश्वास उन्हें प्राप्त था जो अपनी घरेल बातें उनके सामने निस्‍्संकोच- 
भाव से रखते थे और वे दोनों पक्षों में समभौता करवाते और सही रास्ता 
दिखाते थे । उन्होंने कई पति-पत्नियों के, पिता-पुत्रों के, भाई-भाई के और 
कई निकट-दूर के रिश्तेदारों के भगड़े निपटाये और उनमें सदभावना स्थापित 
कराने का प्रयत्न किया । इसके दर्जनों उदाहरण .दिये जा सकते हैं । 

एक बार स्व० रामनारायणजी' रुइया, जो जमनालालजी के परम 

मित्र थे, के परिवार के छोग एक सामाजिक संकट में पड़ गये-उसमें 
जमनालालजी उनका बड़ा सहारा रहे । रुइयाजी की धर्मपत्नी से हुआ यह 
पत्र-व्यवहार उसका एक नमूना है । 
बंबई 
रे 

प्रिय भाई जमनालालजी, क्‍ 

34, इस वक्‍त मेरे को कुछ सूक नहीं पड़ता । आप योग्य समय पर 
आकर इस बहिन को अपनी अमोलरूक सलाह देकर मेरे मन की चिन्ता दूर 
करोगे । में आपके आने की राह मिनट-मिनट देख रही हूँ । आप कम-से- 
कम ८-१० दिन बंबई ठहर सकें, इतना अवकाश जरूर निकालना । 
लिखना बहुत है, परन्तु आप मेरे मन के भाव को जानते हैं । इसलिए 
अधिक क्या लिखूँ और क्‍या लिखना यह भी ध्यान में नहीं आता । आपसे 


मिलके ही अपने मन को धीरज मिलेगा । यही आशा है ।” 
द आपकी बहिन 


सुत्रता 


श्री बहिन सुब्रताबाई, 

“मुझे यहां कतंव्यवश आना पड़ा है, परन्तु तुम्हें जिस स्थिति में 
छोड़कर आना पड़ा उसका विचार तो बना ही है। मेरे यहां आने के बाद 
मुझे बराबर एक सरीखे काम में लगा रहना पड़ा है। कल तो दिल्ली 
जाना है । आशा है तुमने हिम्मत पकड़ी होगी। प्रिय बहन ! में तुमसे 
अधिक हिम्मत, उदारता व परमात्मा में विश्वास की आशा रखता हूँ । 
उसीसे तुम्हें शांति, सच्चा सुख व समाधान मिलेगा। मुभे देहली 
बिरलाओं के पते से तार व पत्र भिजवाना । परमात्मा से प्रा्थेना हैं कि वह 
तुम्हें अपना सच्चा कतेंव्य सुभाये । और तुम हिम्मत-पूर्वक बहादुरी 

से अपना भावी जीवन समाज-सेवा में बिताने का निश्चय प्रा 
कर सको ।” 


वर्धा १३-३-३७ .. जमनालालरल 


नेता का एक सबसे बड़ा गुण है संगठन-शक्ति । संगठन के लिए अनेक 
गुणों की जरूरत होती है । कार्यकर्ताओं को अपना बनाने और उनसे अपने 
आदेशानुसार कार्य करवाने के लिए नेता को उनसे निकट का संबंध जोड़ना 
पड़ता है । उनकी कठिनाइयों को समभने, उन्हें सहारा देने, उन्हें « 

प्रोत्साहित करने, आगे बढ़ाने, उनमें अच्छी भावनाएं भरने तथा सुख-दुख 
में उनके साथ एक-रूप होने की क्षमता होनी चाहिए। इसके साथ ही उसके 
सामने अपना लक्ष्य स्पष्ट होना चाहिए और उस तक पहुँचने की व्याकुलता 
होनी चाहिए । जमनालालजी में ये सब बातें थीं । कार्यकर्ताओं के साथ वे 
इतने घुल-मिल जाते थे कि वे उनके साथ आत्मीयता अनुभव करने 
लग जाते थे। सर्देव उनका स्मरण रखते थे। नौकरों-चाकरों तक के गुणों 
की कद्र करते थे और उनसे शिक्षा लिया करते थे। एक नौकरानी के बारे में 
अपनी डायरी में ४ सितंबर १९४१ को लिखते हे-- 

“काशी से ठीक उपदेश लिया जा सकता है। मोह-माया बहुत कम; 
जिस स्थिति में रहती हैं उसका दुःख नहीं, अमीरी में रहने की या ऐश- 
आराम की इच्छा नहीं । हृदय में सच्चा ज्ञान है--तीर्थ-यात्रा, ज्यादा साधु 
संगत की कोई इच्छा नहीं । अंतर्मुंख वृत्ति है। इसका भी जीवन 
संतोष कारक रीति से बीते ऐसी व्यवस्था कर देना है ।” 

एक महाराष्ट्रीय युवक २१-९-४१ के अपने पत्र में उनसे प्रेम 
की भिक्षा इस प्रकार मांगते हें-- 

“में आपके पास एक भिक्षा मांग रहा हूँ ।. . . .की दृष्टि में परिवर्तन 
करने में आप अपनी शक्ति डालिए। आपकमें काफी वात्सल्य और दया है । 

प्रेम से दूसरों को जीतने की काफी शक्ति है। अगर आप दिल पर लें तो यह 
काम आसानी से कर सकेंगे। वह वहां अभी छः महिने रहेगी। पूज्य 
बापूजी की विचार-धारा का मुख्य केन्द्र है वर्धा । वहांके वातावरण में 
अगर आदमी के हृदय में परिवर्तन न हो सके तो दूसरी जगह होना असंभव 
हैं । उसी दृष्टि से इसकी पढ़ाई के लिए वर्धा भेजना निश्चित किया 
हँ । और उसने भी उसे मंजूर किया है । 

“अब मेरी याचना तो यही है कि आप अपने प्रेम के बल से उसमें 
गांधी-जीवन का आकर्षण उत्पन्न करने की कोशिश करें। में इस बारे में 
हारा हूँ । इसलिए में आपकी शरण ले रहा हूँ। अनेकों के जीवन में 
आपने परिवतेन किया होगा, अब .... . . के बारे में भो खयाल रखकर 
मुभे उपकृत कीजिए ।” 

उन्होंने कार्यकर्ताओं के लिए जितना पैसा खर्चे किया, उनके लिए जितना 
कष्ट सहन किया और उनके स्वाभिमान का जितना खयाल रखा उतना 
शायद ही किसी नेता ने किया होगा । कार्यकर्ताओं को पहले वे अपने 
पास रखकर अपने मन्त्री का काम लेते थे; बल्कि इस प्रकार उनको 
शिक्षण देते थे । फिर उनको जुदा-जुदा कामों में लगा देते थेइन । की 
संख्या दर्जन से ऊपर पहुँच जाती है। प्रायः सबकी वफादारी उन्हें 
मिली । सरकारी नौकरी से रिटायर होने वालों को सार्वजनिक कामों 
में लगाने का भी बड़ा खयाल रखते थे। 

जहां कठिनाई व संकट आ पड़ता वहां जमनालालूजी अवश्य पहुँच 
जाते । बिहार भूकंप की सेन्‍्ट्रढ रिलीफ कमिटी की जिम्मेवारी उन्होंने 
ली थी । सरदार पटेल ने उस अवसर पर उन्हें जो पत्र लिखा था वह भी 
जमनालालजी के इस गुण पर अच्छा प्रकाश डालता है-- 


नेता और बुजुर्ग २११ 


. सेन्ट्ल प्रिजन, नासिकरोड 
| १-४-३४ 
“प्रिय भाई जमनालालजी, 


बापू के पत्र से मालम हुआ कि आप तो बिहार में ही जुट गये हो ॥ * 
यह अच्छा हुआ । वहां एक मंजे हुए व्यक्ति की जरूरत तो थी ही । वहां 
का काम कैसा चल रहा हैं ? बाहर के लोग यदि वहां ठीक काम न करते _ 
हों तो उन सबको वहांसे हटा दीजिएगा । 

हमारी वहां पूरी-पूरी परीक्षा होने वाली है । ऐसा कुछ न हो जिससे 
हमारी लाज चली जाय । कोई व्यक्ति ऐसा हो जिससे हमारी इज्जत 
जाती हो तो उसे वहां खड़ा मत रहने दीजिएगा। जब सहयोग दिया हे तो 
उसे पूरा-पूरा सुशोभित कर देना हमारा काम है । और इसमें आपको कहने 
की जरूरत ही क्‍या है ? यह तो आपकी रुचि का ही है। इसलिए आपका 
वहां सब ठीक-ठाक बैठ जायगा । और आपकी बुद्धि व कुशलता का पूरा 
उपयोग होगा । 

आपकी तबियत तो अच्छी रहती है न ? आपका मुख्य केन्द्र कहां 
रखना हैं ? समय-समय पर समाचार देते रहियेगा । जानकीदेवी कहां 
हैं ” उनकी तबियत कसी है ? सबके समांचार लिखिएगा ।” 

द वल्लभ के वन्दे मातरम्‌ 


गांधीजी ने भी ३०-१-३४ को उन्हें अपने एक पत्र में लिखा था--- 
“आप जिस काम को हाथ में ले लेते हें वह जल्दी नहीं छूट सकता, इसमें 
मुझे कोई शंका नहीं रहती ।” 

जमनालालजी जिस बात को सही समभते थे उसे ही दूसरों को बताते 
थे। और उसमें उनका नेतृत्व करते थे। उनमें तथ्य की पकड़ और विचारों 
की निर्मलता कितनी थी यह उनकी डायरी के पन्नों में दिखाई देती है » 


३१२ श्रेयार्थी जमनालालजी 


पार्टीबन्दी और शक्ति प्राप्त करने की राजनीति से दूर रहकर वे किस 
तरह राजनेतिक मामलों को सही दृष्टि से देखते थे और उन पर सही-सही 
विचार व्यक्त करते थे उसपर नीचे दिये गए उनकी डायरी के कुछ नोट 
अच्छा प्रकाश डालते हें:--- 


१६ अप्रेऊ १९३६: ः 

“जवाहरलाल और सरदार को मेंने अपनी स्थिति बताई। मेरा नाम 
आखिर काय्यें-समिति में रख ही लिया गया । इससे थोड़ी अद्यान्ति ॥ 
: जवाहरलाल आये , साथ में मौलाना आजाद भी । बापू से देर तक बातचीत ॥ 
-मुभे भी थोड़ा क्रोध आया, जो कहना था कहा ।” 


“7०९ दिसंबर, १९३६ 

“सरदार व राजेन्द्र बाबू जबदंस्ती मुझे ले गये । स्त्री-स्वयंसेविकाओं 
के वहां सब गये। बाद में वकिग कमेटी की चर्चा । बिना इच्छा उसमें 
भाग लेना पड़ा। और पं० जवाहरलाल, सरदार, राजेन्द्र बाबू आदि के 
आग्रह के कारण एक बार नाम अनाउन्स करने की इजाजत देनी पड़ी ।” 


२० मार्च, १९३७ 
“बकिंग कमेटी ११ से १ व रात्रि में ८ से ११॥ तक हुईं। पं० जवाहर- 
लाल ने अपना खुलासा रखा और अपनी भूल हृदय व अन्त:करण से स्वीकार 
की । इसका मन पर बड़ा असर हुआ और उनके प्रति आदर व भक्ति पैदा 
हुई। जवाहरलाल से वकिग कमेटी के पहले व रात के ११॥ से १२ बजे तक 
दिल खोलकर बातें हुईं | क्रोध प्रेम में परिवर्तित हुआ । आदर बढ़ा ।” 


२८ जुलाई, १९४० 

“ठहराव पास तो हुआ, परन्तु मन में समाधान नहीं मिला | 
जवाहरलालजी का भाषण ठीक हुआ । राजाजी का भाषण व जवाब 
तो ठीक था, परन्तु बापू के बारे में अव्यावहारिक आदि समालोचना 


नेता और बुजुर्ग ३१३ 


इन्होंने व सरदार ने की वह बहुत बुरी मालूम हुई। क्योंकि इन लोगों 
के मुंह से इन बीस वर्षों में पहली बार इस प्रकार सुनने को मिला। वैसे 
तो मेरी भी राय इनके साथ थी, परन्तु वह तो कमजोरी आदि के कारणों 
को लेकर ।” 


२३ अगस्त १९४० 

बापू ने वकिंग कमेटी के आगे विचार रखे। विंग कमेटी के सर्वा- 
नुमत से प्रेसिडेंट मौलाना सा० ने बापू को पत्र लिखकर दिया । उसमें 
प्रार्थना की कि यह मार्ग स्वीकार न करें । बापू ने मंजूर किया ।' 


२४ अगस्त, १९४० 

“मौलाना सेवाग्राम बापू से बिदा लेने गये । में भी साथ में था ॥ 
बापू से बातचीत होती रही । उस पर से अधिक बातचीत होना जरूरी हैं । 
इसलिए मौलाना ने कलकत्ते जाने का विचार मुल्तवी कर दिया ॥: 
फोन से मेरे कहने पर बापू ने एक मसविदा बनाकर दिया। वर्धा 
आकर सरदार, राजेन्द्र बाबू और भूलाभाई को दिखाया गया। मौलाना ने 
वह जवाहरलाल को दिखाया । वह स्वीकृत नहीं हो सका। दोपहर को 
फिर बापू से मिलने का प्रोग्राम । मौलाना, जवाहरलाल, राजाजी,. 
सरदार, भूलाभाई, में, डाक्टर महमूद आदि गये । बातचीत के सिलूसिले 
में यह निश्चय हुआ कि मौलाना, सरदार, जवाहरलाल, तीनों बापू 
से मिलकर नया मसविदा बनावे । बाकी के वर्किंग कमेटी के मेम्बर 
जो रह सके, भाग ले । इसलिए विचार-विनिमय शुरू हुआ । राजाजी,. 
भूलाभाई, कृपछानी तो आज चले गये ।” 
३४ अगरतः २९४७ 

“बापू सेवाग्राम से सवानौ बजे केकरीब आये थे। उस समय से ११ बजे: 
तक और दोपहर में ढ़ाई से रात के नौ बजे तक बापू के साथ मौलाना आजाद 


ध्ञ 


३१४ श्रेयार्थी जमनालालजी 


'पंडित जवाहरलाल नेहरू, सरदार वल्लभभाई, राजेन्द्र बाबू, में, 
सरोजिनी नायडू व डाक्टर सैयद महमूद बातचीत करते रहे । आखिर में 
“संतोषजनक परिणाम निकला। बापू को संतोष हुआ। जानकर सुख मिला। 


२६ अगस्त, १९९४० 

“राजन्द्र बाबू भी थर्ड में ही रहे । तबियत ठीक रही । राजेन्द्र बाब्‌ 
को मोलाना आजाद ने भी एक माह तक के लिए उधर रहने की इजाजत 
दे दी। कल बापू ने जो निर्णय किया उस पर मौलाना ने संतोष 
जाहिर किया।” 


१५ जनवरी, १९४१ 
ए ०आई० सी० सी० में मौलाना का भाषण थोड़ा लंबा व पुनरावत्ति 

के साथ तो हुआ, परन्तु बहुत ही स्पष्ट, खुलासेवार, नम्गरता भरा हुआ और 
बापू के प्रति श्रद्धा से भरा हुआ था । मेरी आंख में तो पानी आ गया-- 
भाषण के बीच में । बापू ने भी परिस्थिति स्पष्ट कर दी। उन्होंने कहा 
-में बनिया हूँ और बनिया ही मरना चाहता हूँ । में अपनें को व्यावहारिक 
समभता हूँ । हवा में उड़नेवाला नहीं । में तो ऐरोप्लेन में भी नहीं बैठा 
हूँ, दूर से ही देखे हें। जवाहरलाल का भाषण भी ठीक हुआ। उन्होंने कहा-- 
“बापू सौ फीसदी व्यावहारिक हें | यह मेरा अनुभव हे। हां, में हवा में उड़ने 
वाला हूँ, यह मुझे मालम हे । 


१३ जनवरी १९४२ 

“गोपुरी में दोपहर की मीटिग में बापूजी भी आये । ठीक चर्चा, विचार- 
विनिमय हुआ। मेरे त्यागपत्र के बारे में बापूजी ने कहा कि मौलाना 
तथा अन्य सदस्यों की वत्ति त्यागपत्र स्वीकार करने की नहीं है । तो 
फिर मभे आग्रह इस समय नहीं करना चाहिए। में अपने मन पर बोर 
नहीं रखँगा । ] 


नेता और बुजुर्ग ३१५ 


नेता का एक बड़ा भारी गुण होता है देश और विदेश की घटनाओं 
'र सूक्ष्म दृष्टि रखना और परिस्थिति से लाभ उठाकर चलना लेकिन जहाँ 
वह परिस्थिति से लाभ उठाने का प्रयत्न करता है वहाँ परिस्थिति को अनुकूल 
बनाने का भी उसे प्रयत्न करना पड़ता है। यह काम भी सरल नहीं होता । 
प्रायः किसी भी आन्दोलन में कुछ विरोधी विचार के लोग होते हैं । और 
वे उसे असफल बनाने के लिए लोगों में बुद्धि-भेद पैदा करने का प्रयत्न करते 
हैं, ऐसी स्थिति में अनुकूल वातावरण बनाने के लिए नेता को अपने विचारों 
का प्रचार तथा भ्यमपूर्ण बातों का निराकरण करना पड़ता हैं। यदि उसमें 
अपने विचारों के प्रचार और दूसरों की भ्रमपूर्ण बातों का निराकरण करने की 
शक्ति नहीं है तो वह अच्छा नेतृत्व नहीं कर सकता। जमनालालजी 
यद्यपि पढ़े-लिखे नहीं थे लेकिन वे अपनी सच्चाई, ईमानदारी, त्याग और 
सेवा के बल पर देश के सर्वोच्च नेताओं में गिने जाने छूग गये थे। उन्होंने 
स्वयं कई आन्दोलन चलाये थे। देशी-राज्यों की राजनीति में तथा 
ब्रिटिश भारत की राजनीति में समान रूप से दिलचस्पी ली थी और जिम्मेदारी 
के पदों पर काम किया था। अतः उन्हें हमेशा अपने विचारों को दूसरों के 
सामने रखना पड़ता था। उनके विचारों के पीछे उनके त्याग, सेवा और 
क्रियाशीलता रहते थे। इनके अतिरिक्त वे शुद्ध हृदय से बातें कहते थे; 
अतः पांडित्य का अभाव होने पर भी वह लोगों पर असर किये बिना न 
रहती थी। साथ ही गलतफहमी और दूसरों के द्वारा फैलाये हुए भ्रम 
को दूर करने के लिए भी उन्हें वक्तव्य, भाषण आदि देने पड़ते थे। उनके 
इन भाषणों और वकतव्यों को जिन्होंने सुना है, वे जानते हैं कि वे कितने 
सीधी-सादे पर सही बात को स्पष्ट करने वाले और मार्मिक होते थे। 
नेता का दूसरा बड़ा गुण है दृढ़ता। ऐसे अनेक अवसर आते हैं जहाँ 
उसे कठोर बनना पड़ताहे । नरम और ढीला-ढाला आदमी जोर के साथ 
अपनी बात नहीं कह सकता । जबतक वह अपनी बातों का दृढ़ता से पालन 


३१६ श्रेयार्थो जमनालालजी 


नहीं करता तबतक दूसरों का विश्वास भी उसपर नहीं जम सकता ४ 
जमनालालजी में कोमछता काफी थी। वे सहृदय थे। सभी लोगों के 
प्रति खासकर, दलितों, दु:खियों और गरीबों के प्रति उनकी जबरदस्त 
सहानुभूति और स्नेह था । उनका हृदय कुसुमादपि कोमल था। फिर भी 
जहाँ सिद्धान्तों, आदर्शों और सच्चाई का प्रइन आता था वे वज्भादपि कठोर 
भी थे। उन्होंने कभी अन्याय, असत्य और अत्याचार से समभौता नहीं 
किया। कभी उनके सामने नहीं भुके। वे वर्षों जेल में रहे, कई तरह के 
कष्ट सहे लेकिन उनकी दृढ़ता कभी भी नहीं हिली। उनके राजनेतिक 
जीवन की दृढ़ता की बातें तो अन्य प्रसंगों में आ चुकी हैं। गांधीजी की 
बीमारी के समय डाक्टरों का आदेश पाकर बे कितने कठोर बन जाते थे 
इसके दो उदाहरण देते हँ:-- 

सन्‌ १९३७ की बात हे गांधीजी बीमार थे। डाक्टरों ने राय दी थी 
कि उन्हें आराम करना चाहिए और उनसे लोगों का मिलना-जुलना बहुत 
कम कर देना चाहिए। राजकुमारी अमृतकौर किसी काम से नागपुर आ 
रही थीं। उनका गाँधीजी से जितना निकट का सम्बन्ध था वह किसीसे 
छिपा नहीं है । लेकिन जब उन्होंने गाँधीजी से मिलने की इजाजत चाही 
तो जमनालालजी ने उन्हें नहीं दी। इस पर राजकुमारीजी ने जो पत्र 
उन्हें लिखा वह यहाँ दिया जा रहा है। 

जालन्धर 
१४०१ ५०2 3 

प्रिय भाई जमनालालजी, 

मीरा ने मुझे लिखा है कि मुझे भी बापू के पास आने की इजाजत 
आप देने को तैयार नहीं हैं, अतः में नागपुर से ही सीधे यहीं लौट आऊँगी।” 


अमृतकौर : 


नेता और ब॒जुर्गे ३१७ 


इसी प्रकार एक बार लीलावतीबहन तथा महादेवभाई को भी 
जमनालालजी की कठोर कतेव्एबयरायणता के झाग्रे हार माननी पड़ी थी। 
बापू बीमार थे और जमनालहालूजी उनके पहरेदार। लीलावतो बहन 
बापू की बहुत निकटवर्तिनी थीं। उन्हें जमनालालजी ने जाने से रोक दिया 
तो उन्होंने महादेवभाई की शरण ली। महादेवभाई ने कह दिया अच्छा 
मेरे साथ चली चलना । लेकिन जमनालालजी ने फिर भी रोक दिया---तो 
महादेवभाई भी सहानुभूति में या शायद रूठ कर लोट आये। पर 
जमनालालजी अडिग रहे। 

गांधी मार्गी नेता से अपने से, विरोध या मतभेद रखने वालों को अपने 
सौजन्य, समभाव, स्नेह से जीतने की अपेक्षा रखी जा सकती है। जमना- 
लछालूजी सदेव इसमें पास होते थे। बापू से जिन-जिनका मतभेद या 
>ऊगड़ा होता जमनालालजी सदेव उस खाई को पाटने का प्रयत्न करते। 
फिर वे जवाहरलाल हों, सुभाष बाबू हों, डा० खरे हों, मुंजे हों, जयप्रकाशजी 
हों या अमृतलाल सेठ हों। इसी तरह जो अपने से दूर चले गये हों, फिर वे 
पथिकजी हों, सेठीजी हों, रामनारायणजी हों, जयनारायणजी हों, बाबाजी 
हों, उन्हें नजदीक लाने का अथक परिश्रम करते । लड़ते-भिड़ते रहते 
हुए भी, भीतर से स्नेह का सोता सदा हरा-भरा रखते थे। नेतृत्व का यह 
गुण बहुत कम नेताओं में दिखाई देता हे । जरा मतभेद होते ही टाँग पकड़- 
कर घसीटने की जो होड़ इन दिनों चल रही हैं उसे देखते हुए उनका यह 
गुण 'ईश्वरी' मालम होता है। नेता वह है जो दूसरों को आगे ले जावे 
वह नहीं जो दूसरों को पीछे फेंक दें। जमनालालजी सच्चे अथ में नेता 
थे। बुजुर्ग वह जो दूसरों को, छोटों को, संकट में उनकी कमजोरियों को 
भूल कर संभालता रहें-जमनालालजी ऐसे ही बूजुर्ग भी थे। 


2: 4 दो 5 
साधु वणिक 


“मेरे बाद व्यवसाय-का्य बन्द कर दिया जाय। अगर व्यवसाय-कार्य 
किया ही जाय तो वह॒सत्यता के साथ व जिस व्यवसाय से देश को पूरा लाभ 
पहुँचता हो वही करना चाहिए | बाकी बन सके वहाँतक व्यवसाय के 
भंगड़े में न पड़कर आत्म-शुद्धि के व्यवसाय में ही जीवन बिताने की चेष्टा 
करना, मेरे पीछे रहने वालों को, मेरी सलाह हे। साधारण खर्च निर्वाह 
करना। व्यवसाय-उद्योग उपरोक्त सिद्धान्त के अनुसार करते रहने से 
वेइय-धर्मं का पालन भी हो सकेगा तथा आत्म-उन्नति करते निस्सस्‍्वार्थ 
भाव से देश-कार्य भी हो सकेगा।” 


-“जमनालालजी (समृत्युपत्र १५ मार्च, १९२१) 


“मेरे लिए तो वही मेरी काम-धेन्‌ थे। में दावे के साथ कह सकता 
हैं कि उन्होंने अनीति से एक पाई भी नहीं कमाई और जो कुछ कमाया 
उसे उन्होंने जनता-जनादंन के हित में ही ख॑ किया।” 

“-गाँधीजी 


“सच्चाई व्यापार की उन्नति का मूल हे। जल्दी लाभ उठा लेने के 
लोभ से जो लोग आतुर होकर कुछ भूठ या धोखे का उपयोग करते हें, 
सम्भव है, एक-दो बार सफल हो जायें; पर उनका व्यापार चिरस्थायी नहीं 
हो सकता। साख से बढ़ कर व्यापारी का सहायक कोई नहीं ।” 


“-जमनालालजीः 


साधू वरणिक ३१९. 


यावद्श्मियेत जठरं तावत्स्वत्व हि. देहिनाम्‌। 
अधिक॑ _ योषभिमन्येत सस्तेनोदण्डमहँति ॥ 


“--अीमदभागवत्‌ ७१४ 


अर्थात्‌ प्राणियों का अधिकार उतने ही द्रव्य पर है जितने से उसकी 
उदर-पूति होती है। जो व्यक्ति उससे अधिक वस्तुओं पर अपना अधिकार 
मानता है वह चोर है तथा दण्ड का भागी हैं। 

यह बात जमनालालजी पर सोलहों आना लागू होती है। वह 
व्यवसायी थे। बड़े व्यापारी थे। और यदि चाहते तो और भी अधिक 
धनी हो जाते। लेकिन, व्यवसायी होते हुए भी उनकी वृत्ति उस प्रकार 
की नहीं थी जिसको आजकलर हम व्यवसायी की वृत्ति मानते हैं। कभी भी. 
अधिक लोभ या लाछूच से उन्होंने भूठ का आश्रय लेकर पैसा कमाने या 
जोड़ने की कोशिश नहीं की। बल्कि न्याय और सच्चाई से जितना कमा 
सकते थे उतना ही कमाया। उनकी इस वृत्ति को देखकर ही श्री कन्हैया-- 
लाल मुन्शी ने उनको साधु वणिक' कहा है। 

जमनालालजी व्यवसायी वणिक के ही कुल में जन्मे व व्यवसायी के 
ही यहाँ गोद आये। व्यवसाय में उन्हें लगना भी पड़ा। बहुत छोटी उम्र 
में ही उनका श्री रामनारायण रुइया व डेविड ससून तथा टाटा जैसे 
बम्बई के तत्कालीन व्यवसायियों से संपर्क हो गया और वे बच्छराजजी 
की उपाजित संपत्ति में वृद्धि करने लगे। संवत्‌ १९७० में बम्बई की 
दुकान--बच्छराज जमनालाल का काम शुरू हुआ। उसमें मुख्यतः रुई 
का काम-काज ही हुआ करता था। बच्छराज जमनालाल का काम तो 
बढ़ाया ही, (हर साल ४०००० गाँठ का काम होता था, हर साल पौन 
लाख से १३ लाख तक मुनाफा होता था) परन्तु बाद में बच्छराज 
कंपनी खोली, जिसमें श्री रामेश्वरदास बिड़ला, श्री रामनारायण 


३२० श्रेयार्थी जमनालालजी 


'रुइया, श्री नारायणलछाल पित्ती जैसे प्रतिष्ठित व्यवसायी सम्मिलित 
हुए। नये इंडिया इन्शोरेन्स कंपनी कायम की। यदि वे देश-सेवा 
की लगन को छोड़ कर केवल व्यवसाय में ही लगे रहते तो आज भारत के 
चोटी के व्यापारियों व उद्योगपतियों में उनकी गणना हुई होती । उनकी 
बुद्धि व दृष्टि दोनों तीत्र थी व बहुत जाग्रत तथा सावधान पुरुष थे--जो 
व्यवसायियों का पहला गुण होता है। राजनीति उनका प्रधान क्षेत्र हो 
गया था, फिर भी व्यापारियों के साथ उन्होंने अपना घनिष्ठ और मधुर 
सम्बन्ध अन्त तक बनाये रक्‍्खा। वे बापू तथा कांग्रेस के सामने हमेशा 
व्यापारियों का दृष्टि-बिन्दु रखते थे और भिन्न-भिन्न आन्दोलनों में व्यापा- 
रियों की सहानुभूति प्राप्त करने की पूर्ण कोशिश करते थे व उनको सफलता 
भी मिलती थी। आज क्‍या कांग्रेस व क्या कांग्रेसी सरकार दोनों में ऐसा 
'कोई व्यक्ति नहीं रहा जो व्यापारियों के व उनके बीच पुल का काम दे 
सके। वे होते तो दोनों को कई पेचीदा स्थितियों से बचा लेते । सभी लोग 
आज उनके अभाव को महसूस करते हूं। 
लेकिन वे एक आदरशंवादी व्यवसायी थे। गांधीजी की छाप उनपर 
गहरी लगी थी। अत: जीवन के प्रत्येक क्षेत्र की तरह व्यापार, व्यवसाय, 
उद्योग में भी वे सत्य पर जोर दिया करते थे। अक्सर कहा जाता है कि 
व्यापार अकेले सत्य के भरोसे नहीं चछा करता। जमनालालजी इसे नहीं 
मानते थे और उन्होंने अपने व्यापारिक जीवन में इसे भूठ साबित कर 
के दिखा दिया। उनके अत्यन्त निकट के परिचित व्यक्ति भी यह नहीं कह _ 
सकते कि उन्होंने व्यापार में कभी असत्य के साथ समभौता किया हो। 
मुनीमों को हिदायत थी कि हर काम नेकनीयती और ईमानदारी से 
किया जाय। दुकान के कार्यकर्ताओं के खिलाफ शिकायतें बहुत ध्यान से 
सुना करते थे। उन्होंने व्यापार के कुछ नियम बना रखे थे, जो यहाँ दिये * 
जाते हें!-- 


साधु वरणिक ३२१ 


२---जब॑ तक पढ़ न लो, किसी कागज पर कभी दस्तखत न करो। 
२--सिर्फ इस उम्मीद पर कि मुनाफा होगा, कभी पेसे की जोखम 
न उठाओ। 
३--कभी इनकार करने से न डरो, अपनी बात को मनवाने की 
ताकत हर उस आदमी में होनी चाहिए, जो जीवन में सफलता 
चाहता हें। 
४--जो अनजान हें, उनसे सावधानी के साथ व्यवहार करो, यह नहीं 
कि उनसे सशंक रहो। 
५--व्यवसाय के मामले में हमेशा साफ सच्चे--बेलाग---और 
बेदाग रहो, और हर चीज को लिखावट में रखो। 
“६--किसी के जामिन बनने से पहले, उसे अच्छी तरह जान लो । 
७--एक-एक पाई का पक्‍का हिसाब रक्‍्खो। 
८--वकक्‍त के पाबन्द रहो, जब जिससे मिलना हो, उसे उसी वक्‍त 
मिलो । 
९--जितना कर सकते हो, उससे ज्यादा की उम्मीद न दिलाओ। 
१०--सच्चे बनो, इसलिए नहीं कि इसीमें फायदा हैं। 
११---जो कुछ करना है, आज ही कर छो। 
१२--सफलता का ही विचार करो, उसीकी बातें करो, और तुम 
देखोगे कि तुम सफल होते हो। 
१३--शरीर और आत्मा की अपनी ताकत पर ही' भरोसा रक्‍्खो। 
१४--कड़ी मेहनत से कभी न शरमाओ 
१५--साफ बात कहने में संकोच मत करो। 
व्यापार-व्यवसाय की व्यवस्था उन्होंने १९२० में ही बाँध दी थी-- 
वही ठेठ तक काम आती रही। 
२१ 


३२२ श्रेयार्थी जमनालालजी 


किसानों और गरीबों को लाभ पहुँचाने की दृष्टि से बच्छराज 
खेतीज' के नाम से एक कंपनी खोली और ४-५ गाँव में गो-सेवा भी शुरू 
की थी। खेती में किस प्रकार मुनाफा किया जा सकता है, यह बताना 
तथा गरीबों की सेवा इसका उहं श्य था। वर्धा जिले में पानी की कमी से 
बेकारी फैली तो उन्होंने कंपनी से कहा कि बेकारों के लिए काम निकालो ॥ 
किसानों को बिना ब्याज के १०,००० ) दिये। लाखों रुपये लेने थे, पर 
अदालत में जाने की वृत्ति नहीं थी। मजबूरी से ही इजाजत देते थे। 
भलमनसाहत में ३-४ लाख रुपये डूब गये। मकानों का नाम रखने में 
नौकरों के नामों का भी खयाल रखते थे जैसे राठी-निवास, डाल- 
निवास, आदि। आप तिरे औरों को तारें इस तरह उनका व्याव- 
सायिक जीवन उन्होंने रक्खा था। 

उनकी व्यावसायिक सत्यता के कई उदाहरण हेँ। एक बार उन्हें 
मालूम हुआ कि उनके रूई के एजेण्ट वजन बढ़ाने के लिए रूई को भिगो 
दिया करते थे, जिससे एक तो उसका वजन बढ़ जाता था, दूसरे वह 
ज्यादा लम्बे धागे की दीखने लगती थी। जब जमनालालजी के ध्यान में 
यह चोरी आई तो उन्होंने उसे बन्द कर देने की आज्ञा मुनीमों को दे दी; 
और कहा कि हम सचाई को छोड़ कर व्यापार नहीं कर सकते। पहले तो 
मुनीम घबड़ाये, पर अन्त को जमनालालजी की सचाई की बात फैली और 
लोग महंगे दाम देकर भी उनकी खरीदी रूई खरीदने लगे और उनकी 
आमदनी भी बढ़ी। पे 

रूई का सौदा हुआ करता था। उसमें पहले सच-भूठ चला करता 
था। जमनालालजी आग्रह करते थे कि खरीदी-बिक्री व. सही भाव 
खरीदार को बताया जाय और हलका माल ऊँचे माल में कदापि न मिलाया 
जाय, भले ही मुनाफा कम रहे । सट्टा नहीं होता था। जितनी माल की खरीदी 
होती थी उतना ही बेचा जाता था। जो माल सौदे में दिया जाता था उसकी 

डिलीवरी में माल नामंज्र होने का प्रसंग कभी नहीं आया, उल्टे अधिक 
ही दाम आते थे। 

एक बार उन्हें मालम हुआ कि उनके मुनीम-गुमाइते चोरी से इनकम 
_ टैक्स बचा लेते हैं। उसका कोई ७५००० ) इकट्ठा हो गया था। उन्हें यह 
अनुचित लगा व उसी दिन साबरमती जाकर महात्माजी से स्पष्ट कह 
दिया कि मुनीमों ने घूस देकर यह रकम मुभसे छिपा कर बचा रखी है। 
इस धर्म-संकट से छूटने का और मुनीमों को नसीहत देने का उपाय बापू ने 
बताया कि यह रकम परमार्थ में लगा दो । जमनालालजी ने उसी क्षण वह 
रकम दान कर दी और चेक ले जाकर बापू को दे दिया। 

. बे सदैव इस बात पर जोर दिया करते थे कि व्यापार के साधन शुद्ध 
हों, किसीको धोखा न दिया जाय, किसीका शोषण न किया जाय, भले ही' 
मुनाफा कम हो। इस तरह जो बचत या मुनाफा हो उसीको वे सही या 
सच्चा मुनाफा या आमदनी मानते थे। हिसाब के बड़े पक्के थे, और जब 
बाहर जाते तो जितने रुपये लेते थे पाई-पाई का हिसाब पूरा मिलाते । जब 
कभी फरक आता तो तबतक चैन नहीं पड़ती जबतक कि उसका फर्क नहीं 
निकल जाता। 

रूई की आढ़त का. जब उनके यहाँ काम होता था, तब खरीदारों को 
रूई की गाठें तोड़ कर नमूना बताना पड़ता था। यह रूई आढतिये की 
मानी जाती थी और इस ऊपरी आमदनी से हजारों की आमदनी होती थी । 
जमनालालजी ने इस आमदनी को नाजायज माना। उनकी राय में इसके 
वास्तविक हकदार वही थे जो रूई खरीदते हेँ। उन्होंने अपने मुनीमों को 
मजबूर किया कि नमूने की रूई की रकम रूई के व्यापारियों में ही बाँट 
दी जाया करें। 

एक बार टाटा का ध्यान जमनाछालूजी की ओर गया। वे युवक 
धनियों को उद्योग की ओर आकर्षित किया करते थे और इसलिए अपने 

विविध उद्योगों के हिस्से (शेअ्से ) मूल कीमत में दिया करते थे--भले ही 
बाजार भाव ऊँचा हो। उन्होंने जमनालालजी को भी ५ हजार हिस्से ससून- 
ग्रूप के खरीदने के लिए कहा। उन्होंने खरीद लिय । मगर उन्हें पता चला 
कि इनका बाजार भाव १४ प्रति हिस्सा है, जब कि टाटा ने उनसे सिर्फ 
१० ) प्रति हिस्सा (मूल कीमत) लिया था। उन्होंने फौरन्‌ टाठा को पत्र 
लिखा कि यदि ये हिस्से खरीदना मेरे लिए आप लाभदायक मानते हों तो 
में १४ ) के भाव में ही इन्हें खरीद सकता हूँ, कम में नहीं। और. हिस्से 
वापिस लौटा दिये । इसके फलस्वरूप टाटा जमनालालजी की ओर और 
भी आकर्षित हो गए । फिर जब जमनालालजी के सुभाव और टाटा की 
मदद से न्यू इंडिया इन्शोरन्स कंपनी खुली तो टाटा ने इस कंपनी के 
सारे हिस्से जमनालालूजी को ए7त८7ए7706 (अधिगोपित ) कर दिये, 
जिससे उन्हें १२ लाख का लाभ हुआ। यह जमनालालजी की सचाई का 
फल था--१२ हजार खोये तो १२ लाख मिले। 

सेठ रामनारायणजी रुइया बम्बई के प्रसिद्ध व्यापारी और उद्योगपति 
थे। ससून-ग्रूप से उनका घनिष्ठ संबंध था। ससून साहब ने अपनी वरोरा- 
वाली जिनिग-प्रेसिंग फैक्टरी बेचने के लिए रामनारायजणजी से कहा। 
उन्होंने सब छानबीन कर के फैक्टरी जमनालालजी को बेच दी। ससून 
को ऐसा रूगा कि इसके अधिक दाम आ सकते हें। रामनारायणजी 
शशोपंज में पड़ गये । जमनालालजी ने उनकी कठिन स्थिति को फौरन 
समभ लिया और कहा--ससून साहब से आप कह दें, जो व्यापारी ज्यादा 
कीमत देना चाहते हों उन्हें फेक्टरी बेंच दें। जमनालालूजी की इस सचाई 
और उदारता से रामनारायणजी व वे आजन्म मित्र बन गये और बे अपने 
एक विश्वस्त कुटुम्बी की तरह जमनालालजी पर विश्वास करने लगे। 

कभी कभी जब मित्रों में व्यावसायिक मसलों पर मतभेद हो जाया 
करते हैँ, तब उनका आपस का मिलना-जुलना और आपस में बोलना- 

चालना भी. बन्द हो जाया करता है। एक बार जमनालहालजी का सेठ 
रामनारायण रूइया से मतभेद हो गया। तीज्रता देखकर लोगों ने अनुमान , 
किया कि अब ये आपस में कभी नहीं मिलेंगे। व्यक्तिगत मामलों में अगर 
जमनालालजी को रूइयाजी से मिलना पड़ता तो बात अलहूग थी। पर 
सार्वजनिक काम में अपने संबंधों के कारण कोई क्षति होने देना उनको 
असहच था। बम्बई के विद्यालय के लिए चन्दा एकत्र करने का काम 
जमनालालजी के सिपुर्द किया गया। जमनालछालजी तुरन्त रूइयाजी के 
यहाँ पहुँचे और दान के लिए कहा। उत्तर-स्वरूप रूइयाजी ने उतना ही देने 
की इच्छा प्रकंट की जितना जमनालालजी दें। तुरन्त जमनालालजी ने दस 
हजार लिख दिये और रूइयाजी से भी १० हजार का दान ले लिया। लोगों 
के आइचये की कोई सीमा नहीं रही ! कहाँ तो एक दूसरे से न मिलने की 
कल्पना और कहाँ १० हजार का दान ले आने की घटना। 

जमनालालजी की एक गन्ने की फैक्टरी गोला (यू० पी०) में हे। एक 
बार सरकार ने गन्ने की कीमत पर नियंत्रण लगा दिया था। इससे स्वभावत: 
फंक्टरीवालों को नुकसान था और इसलिए सब फंक्टरीवालों ने उस 
. कानून का विरोध किया। लेकिन जमनालालजी ने कहा कि अपना व्यवसाय 
सिद्धान्त पर अवलूंबित है । हम यह बात मानते हैं कि यह नियंत्रण बिलकुल 
जरूरी है । इसलिए हमें इस विरोध में भाग नहीं लेना है। इस सम्बन्ध म 
श्री केशवदेवजी नेवटिया ने जो बच्छराज कंपनी के मैनेजिंग डायरेक्टर और 
जमनालालजी के परम विश्वासपात्र, सच्चे हितेषी और सात्विक वृत्ति के 
सज्जन हैं एक पत्र लिखा था, जिससे इस बात पर प्रकाश पड़ता है-- 


चि० रामेश्वर, 


आशीष । 
“तुमने हिसाब के साथ रिपोर्ट तैयार करके भेजी वह मुभे जरा कम 

जँची। गन्ने के भाव फिक्स होने वाले हें उनका विरोध दिखाना अच्छा नहीं 
रहेगा। श्री जमनालालजी से मैंने पूछा था। उनकी राय तो उसका अच्छी 
तरह समर्थन करने की है। वे कहते हें कि अपनी स्थिति दूसरी मिलवालों 
से भिन्न है। हमें अपने सिद्धान्त नहीं छोड़ने हें। उनकी यह भी राय है 
कि दूसरी मिलों के साथ में भी गन्ना-मूल्य-निर्धारण का विरोध नहीं किया 
जाय। मैंने अपने विचारों के अनुसार तुम्हारी रिपोर्ट पर से एक ड्राफ्ट 
बनाया हैं वह इसके साथ भेजता हूँ । सो तुम इसे देखकर और सुधारकर 
वापिस भेज देन । कोई बात ठीक न मालम हो या भूठी मालूम हो तो उसे 
निकाल देना।” 

केशवदेव की आशीष, 


वह अपने व्यापार में कितने सच्चे थे यह बतानेवाली और एक घटना 
है। उस वक्‍त महाराष्ट्र के कुछ अखबार जमनालालजी पर यह आरोप 
“करते थे कि वह कांग्रेस के खजांची-पद का दुरुपयोग करते हें। रुपये पैसे में 
गड़बड़ करते हैं। जमनालालूजी एक व्यापारी ठहरे। उनके लिए प्रत्यक्ष 
धन की अपेक्षा साख को कीमत ज्यादा थी। उन्हें लगा कि ऐसे हमलों का 
थदि में प्रतिकार न करूँ, चुपचाप बरदाइत कर लं तो लोग, खासकर 
व्यापारी, यह समभेंगे कि जरूर दाल में कुछ काछा है। 

इसके लिए वह कुछ उपाय सोचते थे। उनके मन में मानहानि 
का मुकदमा चलाने की आई। वह यह भी मन में सोचते थे कि मानहानि 
की नालिश करने से अपने-आप हमारे बहीखाते अदालत में पेश होंगे, 
 सामनेवाली पार्टी को उनकी जाँच ओर छानबीन का अच्छा अवसर 
मिलेगा, जिससे लोगों का भ्रम स्वतः ही दूर हो जायगा। क्‍ 

इसपर गाँधीजी ने कहा कि जबतक आपके साथियों का विश्वास 
आपके ऊपर है तबतक आपको कुछ भी करने की जरूरत नहीं है। जहाँ 

राोक़ आपके बहीखाते की शुद्धता का सवाल हैँ वह बम्बई भेज दो और 
कुछ नियत समय पर लोगों को देखने के लिए खुले रख दो। उन्होंने बही- 
खाते तो बम्बई दुकान पर देखने के लिए रखवा दिये, किन्तु साथ ही 
“चित्रा' तथा सावधान' दो पत्रों पर मानहानि की नालिश भी की जिसमें 
दोनों अखबार वालों को सजाएँ हुई । बहीखाते की शुद्धता की जाँच भी 
अदालत में अच्छी तरह हो गई। 

एक और किस्सा है जिससे जमनालालजी की कसौटी पूरी-पुरी हुई 
दिखाई पड़ती हे। शुरू में केशवदेव के नाम पर एक दूकान थी जिसमे 
रामगोपाल हीरालाल तथा जमनालालजी साभीदार थे। बम्बई के मारवाड़ी 
विद्यालय को जमनालालजी ने ११,००० )दान दिये थे। यह बात रामगोपालूजी 
को मंजूर नहीं हुईैं। तब जमनालालूजी ने कहा कि अच्छा काम था 
इसलिए दी। उसे मेरे नाम पर लिख दो। लेकिन वह जिद करने छगे कि 
तुम फर्म से अलग हो जाओ। दूकान का सारा हिसाब नक्‍्की करो । ६००० 
गांके रूई की बची थीं वह तुरन्त ही बेंचने निकाली गई। जीन प्रेस 
और मकान में से कौन सी चीजें कौन ले यह सवाल आने पंर जमनालछाल 
जी ने कहा---आपको जंचे वह चीज आप रखिए। रामगोपालजी को लगा 
कि जीन प्रेस चलाने में जमनालछालजी को बहुत पैसा छगेगा और वह 
कठिनाई में आवेंगे इसलिए उन्होंने मकान और जायदाद ले हछी। लेकिन 
बाद में रामगोपालजी को पछतावा होने छगा। जमनालालजी फिर से जीन 
प्रेस को वापस लौटाने के लिए तैयार हुए, लेकिन रामगोपाल ने वापस 
नहीं ली। 

जमनालालजी ने धन कमाया; किन्तु नीति, न्याय तथा अपने सिद्धांतों 
के अनुकूल रह कर ही। यह नहीं कि चाहे जैसे अच्छे बुरे साधनों से सचाई 
ईमानदारी का बिता खयाल किये छाखों रुपये कमा लिये और उनमें 
से कुछ दान देकर धनी और दानी होने की कीति प्राप्त कर ली। मेरी 

जानकारी की एक बात है। लोगों के सुभावों व दलीलों से जमनालालजी 
ने अपने मन को यह समभा लिया कि कंपनी की ओर से कपड़े की मिल 
खरीदने व उसे चलाने में कोई हर्ज नहीं है। चरखा-संघ के अध्यक्ष या 
ट्रस्टी के लिए यह लाजमी है कि वह शुद्ध खादी पहने, पर यह लाजमी 
नहीं कि वह मिल का कपड़ा बनावे नहीं। जब वे कपड़ा-मिलों में शेयर ले 
सकते हैं तो फिर मिल चलाने में क्या दोष है। इस मिल लेने में उनका एक 
आशये यह भी था कि अन्य मिल-मालिकों का मजदूरों के साथ जो शोषण 
का व्यवहार रहता है उसके बजाय वे अपनी मिल में महात्माजी के विचारों 
के अनुसार मजदूरों को पूरी सुविधा दे सकें। सौदा तय हो गया और 
जमनालालजी मिल लेने चले भी गए। परन्तु जब श्रीमती जानकीदेवी को 
यह बात मालम हुई तो वह महात्माजी के पास पहुंचीं और बोलीं, “बापू ! 

हम खादी का तो प्रचार करते हें और मिल के मालिक बन कर बंठेंगे तो 
लोग यह नहीं कहेंगे कि खुद तो मिल चलाते हें और दूसरों को खादी काः 
उपदेश देते हँँ।” इस पर तुरन्त बापूजी ने महादेवभाई को कहा कि 
पत्र लिख दो कि मिल का सौदा नहीं किया जाय। बाद में ज्ञात हुआ 
कि पत्र पहुँचने से पर्व ही जमनालालूजी को ऐसा छगा कि उनके लिए 
मिल लेना सिद्धान्त का भंग करना ही है, इसलिए उन्होंने सौदा रह 
कर दिया। श्री केशवदेवजी नेवटिया के नीचे लिखे पत्र से भी इसका 
समर्थन होता है । 


चि० रामेब्वर, 

... “काटन मिल लेने का जमनालालजी का विचार हुआ था। वह कोई 
जादा नफा होगा इस विचार से तो नहीं था। कंपनी के रूई के काम के 
कारण औरों से कुछ सुविधा रहती। उनका विचार जादा तो यह कर के 
दिखाने का था कि यहाँ मिल रिजनेबल फायदा कर के लेबर को भी संतुष्ठ 

.रख सकती हैं। बाकी अब तो मिल (कपड़े की ) कंपनी में आगे भी हो ऐसा 
नहीं मालूम होता। श्री जानकीदेवी आदि भी भिल लेने के खूब विरुद्ध हैं। 
वे समभती हैं कि खादी के पक्षपातियों को मिल के काम में नहीं पड़ना 
चाहिए। अच्छा हुआ मिल का उस दिन सौदा नहीं हुआ नहीं तो बिना 
उत्साह के काम में बहुत कठिनाइयां होतीं। खैर, अब तो कोई बात ही नहीं 
रही 

इस प्रकार वे बिना सौदा किये ही लोट रहे थे कि बापू का यह 
पत्र मिला-- 

“वल्लभभाई से ज्ञात हुआ है कि आप कपड़े की मिल का सौदा करना 
चाहते हैं; आप यानी आपकी पेढ़ी। मुझे इसका आघात तो पहुँचा ही ॥ 
जो इतनी गहराई तक खादी में उतरे हें वह मिल के मालिक बनेंगे; 
यह अनुचित लगा। फिर भी में इस निश्चय पर न आ सका कि कुछ लिखूं।॥ 
इतने में कल जानकीमैया आईं । उन्होंने जब से यह सुना हैं तब से उन्हें 
चेन नहीं पड़ती हे। वे पूछती हें कि “यह बला किसके लिए ?” लड़के भी 
पसन्द नहीं करते । नौकर कहते हें कि अब तो घर की मिल होगी इसलिए 
सेठजी थोड़े ही खादी पहनने को कहेंगे ? ” यह कदम किसीको पसन्द नहीं 
हैं । इसलिए मिल यदि ली हो तो उसका विचार छोड़िएगा। अगर आप 
धन्दा ही करना चाहते हें तो बहुत सारे व्यवसाय पड़े हैं। और परोपकार 
के लिए ज्यादा कमाना चाहते हैं तो परोपकार के बिना हम चला हछेंगे। 
ओम” कहती हें कि आप कांग्रेस के लिए धन चाहते हें। क्या इसलिए 
काकाजी को मिल खरीदने की प्रेरणा कर रहे हें ? 

बापू के आशीर्वाद 
इसके बाद जब बापू को मालूम हुआ कि जमनालालजी ने मिल लेने 


१ जमनालालजी की सबसे छोटी लड़की उमादेवी । 

का विचार त्याग दिया है तो उन्होंने उसपर अपना संतोष इस प्रकार 
जाहिर किया -- 


चि० जमनालालर, 


“आपके पत्र मिले । मिल की भंभट से अच्छे बचे। उस बाघ के डर 
से यहाँ पर जानकी मैया और बालकों के मानस का सुन्दर अनुभव सामने 
आया। सब व्याकुल हो गए थे। यह म्‌भे अत्यन्त सुन्दर छगा। यह वृत्ति 
कायम रहे ऐसी आशा हम सदा करें।” 

बापू के आशीर्वाद 


वे सदेव यह अनुभव करते थे कि देश को गुलाम बनाने में भारतवासियों 
ने और खासकर व्यापारियों ने अंग्रेजों का हाथ बटाया है। व्यापारियों 
के लिए यह एक बड़ी लज्जा की बात है। अतः उन्होंने सच्चे मन से 
इसका प्रायश्चित्त किया । इस कलंक को धो डालने के लिए उन्होंने काफी 
प्रयत्न किया। व्यापार का सही रास्ता दिखा कर उन्होंने एक जीता-जागता 
आदर्श उपस्थित कर दिया। कई व्यापारियों को संकट में पड़ने पर अपने 
बूते से बाहर सहायता देकर काम-धन्धे से लगाया और उत्साहित किया। 

चरखा-संघ के सभापति बरसों रहे। वह एक सेवा-संस्था थी। फिर 
भी चलती व्यापारिक पद्धति से थी। उसकी सेवा-भावना व शुद्ध प्रणाली 
का असर जमनालालजी के अपने निजी व्यवसायों पर भी बहुत पड़ा। 
उनमें भी वही भावना व शुद्ध प्रणाली प्रवेश पा गई। 

लेकिन जमनालालजी के जीवन में व्यापार-व्यवसाय को प्रधान- 
'पद कभी नहीं मिला। देश-सेवा और आत्म-साधना ही प्रधान लक्ष्य रही । 
उनकी अपनी बुद्धिमत्ता, कुशलता, स्नेह-सौहादे या भगवान की कृपा अथवा 
साथियों की सहानुभूति व सहयोग-कुछ भी कहिये उसकी बदौलत बाद 
में उनके व्यापार-धन्धे की गाड़ी चलती रही.। उनके पुण्य से उन्हें 


साधु वणिक ३३१ 


अच्छे प्रामाणिक परिश्रमी व वफादार साथी मिल: गये जिससे उनका 
बोभ कुछ-बहुत हल्का हो गया था। सिर्फ कभी-कभी आकर थे देख- 
'भाल कर लिया करते थे । 


बच्छराजजी की संपत्ति उन्होंने बहुत बढ़ाई तो साथ ही दान भी बहुत 
किया । बच्छराजजी उनके लिए पांच-छ: लाख की संपत्ति छोड़ गये थे 
“और जमनालालजी के कुल दान की ही संख्या लगभग २५ लाख हो जाती 
है। उन्हें व्यवसायी बड़ा कहें या दानी ? यह कहने में कोई अत्युक्ति न 
“होगी कि उन्होंने दान या सेवा के लिए ही व्यवसाय किया । और आखिर 
में बच्छशाजजी की पूर्वोक्त कमाई के अछावा अपने पुत्र-कलत्र को कुछ 
देकर शेष सारी संपत्ति का सेवा-ट्रस्ट' बना गये । 

व्यवसाय में वे सत्य का कितना ध्यान रखते थे, इस विषय में उनके गुरु 
'विनोबा का यह प्रमाण-पत्र देखिए-- 

“सत्य और अहिसा के वे अनन्य उपासक थे । व्यापार में सत्य कंसे 
'टिकेगा, यह आजकल एक बड़ी समस्या हो गई है । वास्तव .में व्यापार का 
'टिकाव ही सत्य पर हैं । ईमानदारी, सच्चाई, वचन-पालन, समभाव, 
दयायुकत न्यायबुद्धि, साथियों और नौकरों से कुट॒म्बवत्‌ व्यवहार करना, 
सबके सुख-दुःख में हिस्सा लेना, दक्षता, कुशलता, गणित-बुद्धि, दूर-दृष्टि, 
समाजहित-बुद्धि, सारासार विवेक, आदि गुणों के बगेर वेश्य-धर्म की कल्पना 
ही नहीं हो सकती । लेकिन इन दिनों जब कि लक्ष्मी को पैसे ने स्थान- 
भ्रष्ट कर दिया है, असत्य ही चातुर्य गिना जाता है। कठोरता कुशलता मानी 
जाती है, सत्य का व्यापार से नाता टूट गया है। ऐसी स्थिति में जमनालालजी 
जसे हर चीज को सत्य के नाप से तोलनेवाले किस तरह व्यापार में 
सच्चाई रखने की निरन्तर कोशिश करते थे यह जानना बहुत लाभदायी 


है ।” (जीवन जौहरी के दो शब्द' से”) 


ह 


हा ५ 

श 
सवस्व दानी 


“मेरी जीवन बीमा-पालिसी की रकम १४-४-१९ १९ को वसूल 
होने पर मारवाड़ी विद्याथियों को व्यवसाय-संबंधी शिक्षण-कार्य में अथवा 
उक्त समय पर और कोई अधिक जाति-हित का काय॑ हो तो उसमें स्थायी- 
रूप से लगाई जावे ।” 

(मृत्यूपनत्न १९ अगस्त, १९१४ ई० ) 


“मेरे स्मारक के लिए मारवाड़ी शिक्षा-मंडल कमेटी, वर्धा को रुपये' 
एक लाख नकद या स्थावर जंगम स्टेट, टुस्टी लोग समर्भ उस तरह दे दें । 
इमारत अथवा स्कालरशिप के लिए कमेटी उचित रूप से वह कार्य करे ६ 
मेरी इच्छा तो उससे अधिक रुपये मण्डल को देने की है । सो ट्स्टी लोग 
उस वक्‍त का मोका सब तरह से देखकर, अगर ज्यादा दे सर्के तो ठीक ही 
है नहीं तो इतनी रकम तो अवद्य ही दें ।” 

(मृत्युपत्र १८ अप्रल, १९१६ ई०) 


“मेरे बाद मेरे हिस्से के रुपयों या स्टेट में से कम से कम बारह आना 
हिस्सा महात्मा गांधी के सिद्धांत के अनुसार सत्याग्रह-आश्रम, साबरमती, 
वर्धा तथा अन्य जगह, अगर सीकार-राज्य में संभव हो तो वहां पर 
उपरोक्त प्रकार का आश्रम खोलकर खर्च किया जाय अथवा मासिक सालाना 
के तौर पर भी जिस तरह से करने में आदर्श सत्याग्रह आश्रमों को विशेष 
लाभ पहुँचे, वेसा किया जाय ॥४* 

(मृत्युपत्र १५ सार्च, १९२१ ई०) 


* सर्देस्व दानी ३३३ 


दान के बारे में संसार में दो विचार प्रचलित हं--एक तो यह कि 
सत्पात्र को ही दान देना चाहिए । दूसरा यह कि जिसने तुम्हारे सामने 
आकर हाथ फैलाया उसकी पात्रता की जांच और क्या करनी थी ? और 
फिर तुम पात्रापात्र का निर्णय करने वाले भी कौन हो ? तुमने क्या सन्मार्गे 
से ही धन कमाया है ? इसमें जमनालालजी किस विचार को पसंद करते 
थे यह तो निश्चित रूप से कहना कठिन है; परन्तु यह निविवाद हे कि उन्हें 
दान देने में उतना ही आनन्द और संतोष मालूम होता था जितना कि एक 
भूखे आदमी को स्वादिष्ट भोजन पाने में । धन कमाने में वे भरसक न्याय 
और नीति का ध्यान रखते थे । अपने मुनीम गूमाश्तों और सहायकों को 
भी सावधान किया और रखा करते थे। फिर भी यह संभव है, उनके घर में 
कभी “अशुद्ध कौड़ी! आ गई हो, लेकिन यह कोई नहीं कह सकता कि जहाँ 
दान की जरूरत थी वहाँ जमनालालजी का दान गुप्त या प्रकट रीति से 
नहीं पहुँचा । कई ऐसे अवसर आये हैं कि जमनालालजी ने खुद होकर 
व्यक्ति और संस्थाओं को दान दिया है । बल्कि वे कहा करते थे कि दान या 
सहायता लेने के लिए कार्यकर्ताओं और जरूरतमन्दों को धनवानों के पास 
आना पड़ता है यह दुःख की बात है। वास्तव में तो धनी लोगों को यह अपना 
सौभाग्य समभना चाहिए और दान लेनेवाले का क्ृतज्ञ होना चाहिए कि 
उसने उन्हें दान देने का सुअवसर दिया । वह कहा. करते थे कि हम लोगों 
का जितना धन अच्छे कामों में ठग जाता है उसीका सदुपयोग हुआ समभो। 
अपने इन्हीं विचारों के अनुसार वे सदेव अपने धन का सदुपयोग करने का 
अग्रयत्न करते थे। कृपण को धन संग्रह करने में जितनी खुशी होती है उससे 
अधिक खुशी उन्हें दान देने में होती थी। शायद ही कोई राष्ट्रीय कार्यकर्ता 
और राष्ट्रीय संस्था इस देश में ऐसी होगी जिसको जमनालालजी की प्रत्यक्ष 
या अप्रत्यक्ष सहायता न मिली हो । बड़े-बड़े नेताओं और पुण्य पुरुषों के 
चरणों में तो सब कोई भेंट चढ़ाते हे, परन्तु साधारण कार्यकर्ता तथा अपने से 

मतभेद रखनेवालों को भी उन्होंने मुक्त हृदय से सहायता दी । इसमें जात- 
पात का कोई लिहाज उन्होंने नहीं रखा । यह उनकी खास विशेषता थी # 
अन बोलत मेरी बिरथा जानी' वाली कहावत उनपर चरिताथ्थे होती थी । 
कई लोगों को गुप्त रूप से सहायता दी और उन्हें बड़े प्रेम और आग्रह के साथ 
समभाया कि इस सहायता को स्वीकार कर लें। यही कारण है कि वे कार्य- 
कर्ताओं के हृदय को पकड़ लेते थे और कार्यकर्ता भी उनसे अपनी एकजीवता 
अनुभव करते थे। हां, देने से पहिले वे व्यक्ति या संस्था की छान-बीन जरूर 
कर लेते थे । कोरी भावुकता में आकर सहायता नहीं देते थे । परन्तु 
इस बात का सदैव ध्यान रखते थे कि सच्चा अर्थी और सुपात्र सहायता से 
वंचित न रह जाय । 

१९२५ की बात है । खामगांव के तिलक राष्ट्रीय विद्यालय का 
विद्याभवन बनाने के लिए एक हजार रुपयों की जरूरत पड़ी। श्री पंढरी- 
नाथ अंबुलकर जमनालालजी से मिले और आवश्यकता का जिक्र किया $ 
इसके पहले ही वर्ष जमनालालजी विद्यालय के वाषिकोत्सव के 
अध्यक्ष रह चुके थे। दो दिन के मुकाम में उन्होंने अपने स्वभाव के अनुसार 
संस्था का बारीकी से अध्ययन कर ही लिया था। उनको संस्था में हरिजन 
विद्यार्थी की कमी बहुत अखरी । जाते-जाते इस बात का उन्होंने इशारा 
भी किया था। 

उपरोक्त एक हजार रुपये के दान का चेक देते समय जमनालालजी ने 
हरिजन विद्यार्थी संस्था में रखने की नेतिक शर्ते रख दी थी । ऐसा विद्यार्थी 
न मिलने की दलील को उन्होंने सुन लिया, और एक ही महीने के अन्दर 
एक हरिजन विद्यार्थी वहां भेजा । मौका कसौटी का था। वह भरती कर 
लिया गया । उस हरिजन-विद्यार्थी के कारण संस्था के प्रति जमनालालजी 
का आत्मीय भाव और ज्यादा रहा। संस्था के बारे में पूछताछ करते 
समय वे हमेशा उस विद्यार्थी का क्षेम-कुशल प्रथम पूछते थे। इसी 

आत्मीय भाव की बदौलत जमनालालजी पूज्य बापूजी को १९२७ में 
खामगांव ले आये और उनका मुकाम और सभा आदि का सारा कार्यक्रम 
विद्यालय में ही करवाया; और पूज्य बापूजी से विद्यालय के तेजस्वी 
अल्पारंभ की हृदय से सराहना कराई । 

वर्धा के मुसलमानों को जमनालालजी ने बहुत अपनाया । वे किसी 
साम्प्रदायिक संस्था को दान नहीं देते थे; किन्तु वर्धा के मुसलमानों 
के बच्चों की शिक्षा के लिए उन्होंने दान दिया | जमनालालजी के प्रेम 
के खातिर वहाँ के मुसलमानों ने गो-वध बन्द कर दिया था और जब 
शंकराचार्य कुतंकोटी वर्धा गये तो उन्होंने एक गाय को श्ंगार करके 
उन्हें भेट दी थी। जमनालालजी के प्रेम व सत्याग्रह की यह अपूबवे 
विजय थी । 


प्रायः धनी लोग जब दान देते हैं तो उनके मन में अहंकार की भावना 
प्रबल हो जाती है। वे यह समभने लगते हें कि वे स्वयं बड़े हें और जिसे दान 
दे रहे हैं वे छोटे हैं। जब दानी में अहंकार आ जाता है तब न तो उसे अपने 
दान का उचित फल मिल पाता है न दान लेने वाले के मन पर ही अच्छा 
प्रभाव पड़ता है। जमनालालजी हमेशा सात्विक भावना से ही दान दिया 
करते थे। उन्होंने अपने रुपयों का अधिक महत्व आंक कर कभी अपने को 
बड़ा और दूसरों को छोटा नहीं समझा । वे प्रायः कहा करते थे--रुपयों 
के लिए कोई काम नहीं रुक सकता। काम तो इसलिए रुक जाता है कि सच्चा 
काम करनेवाला नहीं मिलता ।” उनके इन शब्दों में जहां अपने रुपयों को 
बहुत छोटा समभने की भावना निहित है वहां कार्यकर्ताओं को बड़ा सम- 
भने की भावना भी समाई हुई हैं। यही कारण था कि उनके आसपास कार्य- 
कर्ताओं का एक बड़ा भारी समुदाय इकट्ठा हो गया था जो देश हित की 
अनेकानेक प्रवृत्तियों को चला रहा था। उन्होंने अपने धन के प्रति जो दृष्टि- 
कोण रखा था उसे देखकर एक समाजवादी नेता ने कहा था--“यदि संसार 

में श्री बजाजजी की भाँति धनियों का हृदय उदार और उनकी वृत्ति 
-समाज-हित के लिए धन-वितरण करने की बन जाय तो समाजवाद को 
आवश्यकता ही न रहे। 

दानी प्रायः हिसाब लगाता है और जब देखता हैँ कि जो कुछ वह दान 
दे रहा है उसके बदले में उसे काफी यश, मानप्रतिष्ठा या आथिक लाभ होने 
वाला है तभी दान देता हे लेकिन इस प्रकार का दान कोई अच्छा दान नहीं 
होता । जमनालालजी ने दान देने के पूर्व कभी ऐसा कोई हिसाब नहीं 
लगाया । वे तो हमेशा यह देखते थे कि जिस कार्य या व्यक्ति को दान दिया 
जा रहा है वे अच्छे और प्रामाणिक हें या नहीं । यदि वे अच्छे और प्रामा- 
'णिक हैं तो फिर वे इस बात की भी चिन्ता नहीं करते थे कि वह व्यक्ति या 
वह कारये उनके अपने मत या विचार के अनुरूप है या नहीं । यही कारण 
था कि भिन्न-भिन्न विचार और विश्वास के लोगों को भी जमनालालजी ने 
उसी तरह आगे बढ़कर दान दिया जिस तरह अपने विश्वास और विचारों 
से मेल खाने वाले व्यक्तियों को । सन्‌ १९३७ में उन्होंने श्री मणिबेन कारा 
को एक हजार रुपये वाषिक की सहायता देना और दिलाना प्रारंभ किया 
था और बहुत दिनों तक देते रहे थे, जब कि मणि बेन के तथा जमनालालजी 
के विचार और विदश्वासों में बड़ा अन्तर था । 

दान देने में जो अहंकार की भावना दानी के मन में आ जाती है उससे 
उसे मुक्त करने के लिए हमारे यहां गुप्त दान की प्रथा शुरू हुई हैं। जमना- 
'छालजी को गुप्तदान बड़ा प्रिय था। दान उनके लिए अपने आत्म-संतोष का 
साधन था, किसी बाहच लाभ का नहीं । एक बार जब सन्‌ ३८ में डाक्टर 
जाकिर हुसेन बीमार हुए और जमनालालजी ने यह अनुभव किया कि उन्हें 
सहायता की जरूरत हैँ तो उन्होंने डा० साहब के एक निकटस्थ व्यक्ति को 
चुपचाप २०० ) भेज दियं और लिखा--'में सहायता के लिए २०० ) 
भेज रहा हूँ । इसे आप सिफ उनकी दवादारू में ही खर्चे करें । यह बिलकुल 

निजी सहायता है। आप इसका किसीसे भी जिक्र न करें! ओर भी मेरे 
लायक कोई काम इस सिलसिले में हो तो आप म॒भे लिखने में जरा भी 
संकोच न करें | यह तो एक छोटा-सा उदाहरण हैँ। इस प्रकार ग॒प्त रूप से 
न जाने कितने लोगों को उन्होंने सहायता दी है । 
जमनालालजी ने ईमानदारी और सच्चाई से व्यापार किया और जो 
कुछ मिला उसे जनहित के कार्यों में लगा दिया । कुल मछाकर कोई २५ 
लाख का दान किया। वर्धा जाकर देखिए,उनकी जमीन और मकान संस्थाओं 
की जमीन और मकान बन गये हें । ग्रामोद्योग संघ, सेवाग्राम-आश्रम, 
तालीमी-संघ, गोपुरी, परंधाम आश्रम, महिलाश्रम, काकावाड़ी सभी 
जमनालालजी के दान और त्याग के जीते-जागते स्मारक हैं । सत्याग्रहा- 
श्रम, वर्धा का सारा खच्च वे उठाते थे। उन्होंने इन संस्थाओं में धन ही नहीं 
तन और मन भी छरगा दिया था। पैसा देने वाले धनी बहुत मिल जाते हैं 
लेकिन धन के साथ अपना तन मन भी लगा देने वाले बहुत कम होते हें। 
जमनालालजी का स्थान दुनिया के ऐसे गिने-चुने व्यक्तियों में हे । 
जब मगनलालजी गांधी का एकाएक स्वर्गवास हुआ तो जमनालालजी 
को बड़ा दु:ख हुआ। उनकी स्मृति में मगन संग्रहालय की स्थापना हुई तो 
उन्होंने अपने बगीचे की सारी जमीन व मकान दे दिये, जो अब मगनवाड़ी 
के नाम से प्रसिद्ध हैं। इसके बाद वहां ग्रामोद्योग संघ तथा विद्यालय बनवाने 
के काम में भी काफी पैसा दिया और उनकी सारी प्रवृत्तियों में दिलचस्पी 
ली । महिलाओं की उन्नति, गोसेवा, राष्ट्रभाषा-प्रेचार, हरिजन-सेवा 
के लिए उन्होंने जो कुछ किया वह तो अरूग-अछग अध्यायों में दिया जा रहा 
है । लेकिन ऐसी सेकड़ों संस्थाएं थीं जिन्हें उन्होंने प्रत्यक्ष और अप्रत्यक्ष 
रूप में तथा अन्य प्रकार की सहायता देकर व स्वयं काम करके बनाया था 
और जिनके काम में उन्होंने दिलचस्पी ली थी 
अपना बगीचा दान कर देने से पुराने छोग बहुत नाराज हुए। कहने 
९२९ 

लगे--यह गांधी जमनालालजी का सब कुछ ले लेगा। उसके तीन ही दिन 
बाद जमनालालजी को सेवाग्राम मिल गया। यह एक विधवा का था 
जिस पर जमनालालजी का बहुत-सा रुपया लेना था, लेकिन मिलने की कोई 
खास आशा नहीं थी । उसने अपने आप इच्छा प्रकट करके पौन लाख 
के कर्ज में वह गांव जमनालालजी को दे दिया । तब लोगों ने सब से कहा- 
इस सेठ का नसीब बड़ा है, एक हाथ से देता है तो दूसरे हाथ से पाता है ॥ 
पाठक जानते ही हैं कि यह सेवाग्राम भी जमनालालजी ने गांधीजी को दान 
कर दिया था । 

जमनालालजी यद्यपि स्वभाव ही से दानी थे, फिर भी उन्हें गांधीजी 
जैसे आदर्श भिक्षुक से शिक्षा मिलती रहती थी। यहां गांधीजी के दो 
पत्र दिये जाते हें जिनसे मालूम होगा कि वे दाता को किस प्रकार से अन्त:- 
करण पूर्वक दान देने के लिए प्रोत्साहित करते थे । 

नडीयाद 
सुज्ञ भाई जमनालालजी, 

“में मुंबई से कल रात को आया | भ्वमण में रहने से पत्र आज तक नहीं 
लिख सका। आपका पत्र आने से में निश्चित हो गया हँ। भाई अंबालालजी 
ने रु० ५००० भेज दिया है और भाई शंकरलाल बेंकर ने रुू० ४००० 
दिये हैं। जो भाई मेरी भिक्षा का अनादर नहीं करते हें उनको मेरी जरू- 
रियत सुनाने में मुझको न संकोच लगता है, न सुनाना अशक्य होता है । 
इसलिए मेरी तीत्र इच्छा है कि जब मेरी भिक्षा स्वीकारने में हरज हो 
उस वरखत अस्वीकार करने से मेरे पर अनुग्रह होगा ।” 


जे० शु० १४ सं० १९७५ आपका मोहनदास गांधी 
मोतीहारी 
सुज्ञ भाई, जमनालालजी, श्रावण शुक्ल १ 


“आपका खत और हुण्डी रुपिया १५०० की मिली है । में ऋणी हुआ 


सर्वेस्व दानी ३३९ 


हूँ । आपका दान हिन्दी-शिक्षा-प्रचार में ही रखा जायगा । यदि दूसरे 
कोई इस ही काम के लिए सिर्फ भेज देंगे और कुछ धन बचेगा तो आपका 
दान दूसरे काये में भी खर्चा जायगा। मेरा फिर वर्धा आने का विचार होगा 
तो खबर दे दूंगा ।” आपका 
मोहनदास गांधी 

गाँधीजी से मुलाकात होने पर उन्होंने उनसे पूछा कि आपका 
निजी खर्च कितना है । उत्तर मिला--करीब १२५) मासिक। जमना- 
लालजी ने इसके लिए २५००० ) देकर कहा कि आप इसके ब्याज से खर्चे 
चलाइए। दूसरी जगह से लेने की जरूरत नहीं हे। 

गांधीजी को जमनालालजी की इस दानशीलता पर बड़ा भरोसा था । 
गांधीजी के इशारे पर वे अपना सब कुछ लूटाने को तैयार रहते थे। गांधीजी 
इद्ारा भर करते थे और जमनालालजी बिना किसी हिचकिचाहट के रुपया 
दे देते थे । तिलक स्वराज्य फण्ड और असहयोग आन्दोलन के समय वकीलों 
की सहायता के लिए उन्होंने एक एक लाख की बड़ी धनराशि दो बार 
दान कर दी थी । राष्ट्रीय आन्दोलन में भाग लेनेवाले सभी कार्यकर्ताओं 
और सभी संस्थाओं को मदद देने के लिए वे हमेशा तैयार रहते थे । 
डा० जगदीशचन्द्र बसु को २०००० ) की मदद ऐसे समय की जब उनकी 
बात कोई सुनता नहीं था और धनाभाव के कारण शायद उनके प्रयोग 
भो सफल नहीं होते। उन्होंने इस काममें लाखों रुपया दिया और इससे 
कहीं अधिक दान मांग कर एकत्र किया । यदि उस सब का हिसाब 
लगाया जाय तो वह एक बहुत बड़ी धन-राशि हो जाती है और उसके 
बाद भी एक बड़ी ऐसी धन-राशि बच जायगी जिसका किसी को 
पता भी नहीं है । इसी प्रकार जिन संस्थाओं और व्यक्तियों 
को उन्होंने सहायता दी हे उनकी भी सही सूची बनाना बड़ा कठिन है । 
डा० राजेन्द्रप्रसाद ने एक लेख में लिखा हे-- 

“इसका पता किसी को नहीं होगा कि उन्होंने कितनों को आथिक 
सहायता दी होगी । जिसको जरूरत पड़ती थी या तो वह जानता था या 
वे स्वयं जानते थे। सहायता भी ऐसी नहीं कि कोई आसानी से भूल सके । 
गाढ़े समय में बहुतेरों को उन्हींकी सहायता से सांस लेने का और जीवित रहने 
का मौका मिला है । वह भी इस तरह पहुँचा दी जाती थी कि पाने वाले को 
कभी यह खयाल न होने पाये कि वह कुछ एहसान ले रहा है । इसका मेंने स्वयं 
अनुभव किया है । और उस मीठे अनुभव को कभी भूला नहीं जा सकता । 
सच्चे दान का गुण यह है कि वह दाहिने हाथ से दिया जाय तो बायां हाथ 
भी न जानने पाये । सेठजी के दान ऐसे ही हुआ करते थे। जो दान सावें- 
जनिक संस्थाओं को दिये गए उनमें अनेक प्रकट रुप से दिये गए क्योंकि. 
ऐसा करना आवश्यक था। पर प्रकट दान के अलावा सेठजी के गुप्त 
दानों की तालिका उनके दफ्तर में ही मिलेगी । और किसीको पता नहीं 
होगा ।” ह 

यहां उनकी डायरी से कुछ उद्धरण दिये जाते हें जिनसे उनके अपने 
सर्वेस्व दान की उमंगों का पता चलता हें-- 


२०७सई४१९७४० ७ 

“जमनालाल संस--कमलनयन के खर्च आदि के बारे में विचार 
विनिमय । बच्छराज जमनालाल में बीस हजार अंदाज साल की पैदा 
बढ़ाना या खर्चे कम करने की आवश्यकता । अब फिर से मुझे इस काम 
के लिए विशेष खयाल से देखना होगा। बच्छराज जमनालाल संस ने 
सट्टा बिलकुल नहीं करने का निश्चय किया है । जमनालाल संस में 
पांच लाख शेयर हे । वह मेरे पास ही रखं। उसका ब्याज मेरे मेहमानों 
के खर्च में लगाता रहँ। मेरे बाद मेरे मृत्युपत्र के अनुसार उसका 


उपयोग हो ।॥* 

३० सितंबर, १९४१ (दशहरा ) 

“इस जायदाद वगैरा का चार आना सैकड़ा ब्याज व कम से कम 
पचास हजार साल की किस्त आवेगी। वह सब मेरी इच्छा सार्वजनिक 
काये में व्यक्तिगत सहायता वगैरा में लगाने की है । में जिऊ वहां तक 
मेरी इच्छा के मुताबिक व बाद में में लिखकर जाऊ उस मुताबिक ।* 

श्री रामेश्वरदासजी बिड़ला ने एक घटना का जिक्र किया जिससे 
उनके सर्वेस्व त्याग की वृत्ति पर अच्छा प्रकाश पड़ता है । श्री रामनारायण 
जी रुइया का हिस्सा बच्छराज कंपनी में से श्री रामेश्वरदासजी ने, 
जमनालालजी की इच्छानुसार खरीद लिया--जितना रुपया रामनारायण 
जी ने मांगा उतना दे दिया। तब से श्री बिड़लाजी का संबंध जमनालालजी से 
बहुत गाढ़ा हो गया। बाद में जमनालालजी की वृत्ति व्यापार-व्यवसाय को 
समेटने की होने लगी । तब उन्होंने शुगर फंक्ट्री बेचना चाहा। श्री रामे: 
दरवरदासजी से सौदा भी हो गया--किन्तु बिड़लाजी को ऐसा लगा कि 
जमनालालजी ठीक नहीं कर रहे हें। उन्होंने उन्हें समभाया कि बच्चों के 
लिए कुछ चीजें तो रखना ही चाहिए | सुनार और लोहार अपना 
एरण और हथौड़ा तभी बेचते हें जब प्राण जाने लगंते हैं; ऐसा ही 
हमें भी करना चाहिए । तब जमनालालजी ने वह विचार त्याग दिया । , 


2 20 
ये 
अतिथिदवोी भव 
“में नहीं मानता कि कोई भारत में आपके जितना अतिथि-सत्कार 


का बोझ उठा सकता है। यदि कोई इतना बोर उठाने के लिए तेयार हो 


जाय तो भी आपकी तरह सारा कुटुम्ब उसके अनुकल तो नहीं हो सकेगा ।” 
सरदार वलल्‍्लभभाई पटेल 


४, , .» » » “उनका हृदय और उनके घर के दरवाजे राष्ट्रीय कार्ये- 
कर्ताओं के स्वागत के लिए हमेशा खुले रहते थे। उन्होंने केवल पेसा कमाना 
ही नहीं सीखा था, परन्तु वे उसे व्यय करना भी जानते थे। आज वे हमारे 
बीच में नहीं हैं, परन्तु उनकी सेवाओं के फल हमेशा ताजा रहेंगे। ओर 
उनकी स्मृति कभी धृंधलो नहीं होगी ।” 
सौलाना अबुलकलाम आजाद 
“सेठ जमनालालजी जिसे पात्र समभते थे उसे बिना किसी जाति, 


धर्मे, आयु और स्थान-भेद के अपनाते थे ।” 
चक्रवर्तों राजगोपालाचारयें 


हमारे प्राचीन धर्म-शास्त्रों में अतिथि को देवता कहा गया है और 
यह आदेश दिया गया है कि अतिथि का सत्कार और उसको सेवा देवता की 
ही तरह की जाय । आजकल के जीवन में शास्त्रों का वह आदेश पुस्तकों 
में ही लिखा हुआ रह गया है, व्यवहार में बहुत मुश्किल से दिखाई देता है । 
जमनालालजी के संबंध में यदि यह कहा जाय कि वे अतिथि को देवता के 
बराबर मानते थे तो संभव है, कुछ लोग उसे अतिशयोक्ति कहेंगे । पर 


अतिथिदेवो भव ३४३ 


बात बिलकुल सच है । जिन लोगों को उनके आतिथ्य का;सोभाग्य मिला 
है उन्होंने उनके इस गृण की मुक्त कंठ से प्रशंसा की है और कहा है कि उनका 
अतिथि-सत्कार एक नमूना था । ि 

* जमनालालजी आत्मार्थी थे, अतः वे हमेशा विद्वानों, गुणियों, सनन्‍्तों 
ओर महापुरुषों की तलाश में रहते थे। बड़े प्रयत्न करके उन्होंने गांधीजी 
को वर्धा बुलाया था और बसाया था। माता आनन्दमयी को बुलाने के 


. लिए भी उन्होंने बेहद प्रयत्न किया था । इसके अतिरिक्त देश के सभी बड़े- 


बड़े लोगों का वर्धा आना-जाना महात्माजी के कारण होता ही रहता था । 
रचनात्मक-कार्य की कई प्रवृत्तियां वर्धा में शुरू हुई थीं और उन्हें देश के 
कोने-कोने में फंछाना था, अतः उन्हें कई कार्यकर्ताओं से संबंध जोड़ना पड़ा 
था। वे स्वयं एक बड़े भारी व्यापारी थे। अत: उनका संबंध देश के बड़े- 
बड़े व्यापारियों से भी था । वे स्वयं कांग्रेस के बहुत बड़े नेता थे और गांधीजी 
की उपस्थिति के कारण कांग्रेस-संबंधी बड़ी-बड़ी बैठकें प्राय: वर्धा में ही 
हुआ करती थीं। अतः मेहमानों का एक बहुत बड़ा तांता वर्धा में लगा रहता 
था । अतिथि-सत्कार का इतना बड़ा भार जमनालालजी पर ही रहता 
और वे उसे खुशी-खुशी उठाते थे। उन्होंने अतिथि-सत्कार के लिए बजाज- 
वाड़ी में एक अतिथि-गृह बनवा लिया था जहां अतिथियों के खाने-पीने, ' 
ठहरने, कपड़े धोने आदि की सारी व्यवस्था कर दी थी। फिर भी ऐसे अनेक 
निकट के मित्र और साथी लोग आते रहते थे और कभी-कभी उनकी संख्या 
इतनी बढ़ जाती थी कि उनके बंगले पर भी अतिथियों का मेला-सा लग जाता 
था, लेकिन वे बड़े प्रेम से, बड़ी कुशलता और तत्परता से सबका आतिथ्य 
करते थे और ऐसा प्रयत्न करते थे कि किसीको किसी प्रकार का कष्ट न 
उठाना पड़े । इस काम में उन्हें काफी रुपये खर्चे करने पड़ते थे, काफी कष्ट 
सहना पड़ता था और अपना समय भी इस काम में देना पड़ता था, लेकिन 
वे यह सब काम खुशी-खुशी करते थे । आज तो वस्तुओं के मूल्य बहुत बढ़ 


३४४ श्रेयार्थी जमनालालजी 


गये हैं, लेकिन उस सस्ते जमाने में भी उनके अतिथि-गृह का खबचे प्रति वर्ष 
लगभग २० हजार रुपया होता था । 

अतिथियों के भोजन का वे विशेष ध्यान रखते थे । वे अपने साथियों 
और अतिथि-गृह के व्यवस्थापकों से हमेशा कहा करते थे कि अतिथियों के 
लिए जो भोजन बनाया जाय वह सात्विक, स्वास्थ्यप्रद और शुद्ध हो ॥ 
सफाई का अधिक से अधिक ध्यान रखा जाय । यह जरूरी नहीं कि भोजन 
में स्वादिष्ट, गरिष्ठ और मंहगी चीजें ही हों। अधिक-से-अधिक ग्रामोद्योग 
की वस्तुएँ ही काम में ली जायं । दूध और संभव हो तो घी भी गाय का ही 
काम में लिया जाय । प्रत्येक आदमी के भोजन में प्रति दिन आधा सेर से 
तीन पाव तक दूध, तीन तोला घी, सवा तोलछा तेल, ताजी सब्जी तथा 
फल होने चाहिए । वे खुद ही हमेशा देख-रेख करते थे और प्रयत्न करते 
थे कि इन बातों का पूरी तरह पालन हो । अतिथि-गृह में मेहमानों के लिए 
जो भोजन बनता था उसमें प्रातःकाल दाल, भात, गेहूँ के फुलके, ज्वार की 
रोटी, और दो शाक--एक पत्ता भाजी और दूसरा फल शाक, दही, व छाछ 
तथा एक चटनी हमेशा रहते थे । कच्ची चीजों का सलाद व पापड़ भी 
रहते थे.। सायंकाल के भोजन में खिचड़ी, फुलके, दो शाक, चटनी और 
कढ़ी रहती थी। दूध और फल दोनों समय भोजन के बाद दिये जाते थे । 
नाइते में दूध-चाय, फल और चिवड़ा रहता थां। भोजन में मिर्च-मसालों 
का प्रयोग अधिक नहीं किया जाता था । इस प्रकार उनके अतिथि-गृह का 
भोजन बिलकुल सादा रहता था। यद्यपि उनके मेहमानों में देश-विदेश के 
बड़े-बड़े लोग रहा करते थे तथापि वे ऐसी शान शौकत का आतिथ्य-सत्कार 
पसन्द नहीं करते थे जिसमें फिजूलखर्ची हो । वे सादा, स्वास्थ्यप्रद तथा 
मौसम और प्रकृति के अनुकूल भोजन करने और वैसा ही मेहमानों को 
कराने के हिमायती थे । 


वे आतिथ्य में अतिथियों की रुचि का अवव्य खयाल रखते थे, लेकिन 


अतिथिदेवो भव श्४प्‌ 


अपनी ओर से स्नेह तथा सत्कार में किसी प्रकार का भेदभाव नहीं होने 
देते थे । सब के लिए! एक-सा भोजन और एक-सी सुविधाएँ उपलब्ध 
करवाने का वे प्रयत्न करते थे । भोजन का समग्र भी निश्चित था, जिसका 
पालन सबके लिए समान-रूप से जरूरी था। पं० जवाहरलालजी नेहरू 
के लिए उनकी रुचि के अनुकल वे रुखे फुलके, मक्खन और आलू की सब्जी 
का प्रबन्ध करते थे। मौलाना आजाद के लिए मोटी रोटी, राजाजी के लिए 
इमली का रसम्‌ तथा खान अब्दुल गफ्फार खाँ के लिए खिचड़ी में गर्म घी 
का प्रबन्ध करने की बात वे नहीं भूलते थे। बड़े-बड़े प्रतिष्ठित मेहमानों का 
ध्यान तो सभी लोग विशेष रूप से रखते हैं, लेकिन भोजन में चाहे कोई 
बड़ा हो, चाहे छोटा, चाहे गरीब हो, चाहे धनी, चाहे ब्राह्मण हो, चाहे अछुतः 
वे सबके साथ एक-जैसा व्यवहार करते थे और सबको एक पंक्ति में बेठाकर 
खिलाते थे। कांग्रेस तथा रचनात्मक कार में लगे-हुए कार्यकर्ताओं के आतिथ्य 
का वे बहुत खयाल रखते थे। वे प्रायः कहा करते थे कि त्याग और सेवा- 
भावना से अपनेको काम में खपा देनेवाले तो ये ही लोग हैं। ये ही सारे 
बड़े कामों की जान है । अतः इनका सत्कार पूरे स्नेह और आत्मीयता 
के साथ होना चाहिए । 
वे अपने अतिथियों के समुचित सत्कार का कितना ध्यान रखते थे, 
इसकी कल्पना श्री ऋषभदासजी रांका की “जीवन-जौहरी” नामक पुस्तक 
में दी हुई एक घटना से अच्छी तरह की जा सकती है--एक दिन नागपुर 
के जनरल अवारी करीब साढ़े बारह बजे वर्धा पहुँचे। वे स्टेशन से बजाजवाड़ी 
गये । स्नान आदि करने में उन्हें डेढ़ बज गया । भोजनालय में ११ बजे 
पहली पंक्ति बेठ जाया करती थी, अधिक मेहमान होते तो दूसरी पंक्ति भी 
. लगभग १२ बजे समाप्त हो जाती थी । उनके आने के पूर्व चौका उठ गया 
था। पर आते ही जमनालालजी ने रसोइये से कह दिया था। रसोइये का 
ऐसा प्रबन्ध था कि जब भी मेहमान आये और जैसा भोजन चाहे बना देना 


है 

चाहिए। उस दिन रसोइये ने ११बजे काबना हुआठंडा भोजनही परोस दिया । 
जमनालालजी आराम करके उठे और रसोइये से जनरल अवारी के भोजन 
के बारे में पूछा । उसने कहा कि वे भोजन कर रहे हैं। जमनालाछूजी उठ- 
कर उनके पास ही पहुँच गये । सुबह की बनी ठंडी चीजें थाली में देखकर 
उन्हें काफी वेदना हुईं। उस समय तो वे कुछ नहीं बोले, लेकिन बाद में 
रसोइये को डांटा । उन्होंने पूछा--'क्‍्या कोई बड़ा नेता होता 
'तो तुम ऐसा ही भोजन सामने रख देते ? मेरे पास रहकर और मेरे विचारों 
से परिचित होकर भी तुमने यह भूल की ? इसके मूल में में अपनेको ही 
दोषी पाता हूँ । और उन्होंने एक दिन का उपवास किया । 

केवल भोजन आदि की व्यवस्था करके ही वे अपने अतिथि-सत्कार की 
इतिश्री नहीं समभते थे। वे अतिथियों को वर्धा की सभी संस्थाएं दिखाते: 
और उनकी भिन्न-भिन्न प्रवृत्तियों से परिचित कराते, वर्धा के कार्यकर्ताओं 
से उनका परिचय कराने का भी वे काफी खयाल रखते थे । 

अतिथियों को यदि थोड़ा भी कष्ट या असुविधा होती तो उनको बड़ा 
दुःख होता था। अओक बार उत्तर-प्रदेश के मुख्य मन्त्री श्री गोविन्दवल्लभ 
पन्‍त की पशमीना की शाल मेहमान घर से चोरी चली गई । जब उन्होंने 
यह बात सुनी तो उन्हें बहुत दुःख हुआ, उन्होंने अपने साथियों से जिन पर 
इस व्यवस्था की जिम्मेदारी थी, कहा-- अपने यहां आने वाले मेहमानों 
को पूरा आराम दिया जाना चाहिए । उनकी वस्तुओं की चोरी जाना 
हमारे लिए शर्म की बात है । वहां पर जो लोग रहें उनकी प्रामाणिकता 
की पूरी जांच कर लेनी चाहिए। मेहमानों को कह देना चाहिए कि 
वे जोखम की चीजें रुपये पेसे दफ्तर में जमा करवा दें। जब 
ज्यादा मेहमान आवें तब एक आदमी इस काम के लिए नियुक्त कर 
देना चाहिए कि वह देखता रहे कि कोई जरा-गैरा आदमी आहाते में 
न आने पावे ॥ 

डा० राजेन्द्रप्रसाद ने उनके आतिथ्य-सत्कार के संबंध में लिखा है-- 
“उनके अतिथि-गह में सारे देश के नेता और, कार्यकर्ता ठहरा करते थे । 
वर्किंग कमेटी के जलसे इधर कई वर्षों से प्रायः वर्धा ही हुआ करते थे । 
और सब मेम्बर उन्हींके अतिथि होकर वहां ठहरा करते थे। गेंस्ट हाउस के 
'नौकरों ने सबको जान लिया था। और वहां के कमरे भी प्राय: हम लोगों 
के नाम से मशहूर हो गये थे, जैसे राजेन्द्रबाबू का कमरा, भूलाभाई का कमरा, 
डा० पट्टाभि का कमरा, इत्यादि । सेठजी वर्धा में रहें, चाहे न रहें, हम सब 
के लिए वहाँ इन्तजाम हमेशा रहता था | और जब से हम वर्धा स्टेशन पर 
पहुँचते, उस समय से जबतक हमारी गाड़ी वर्धा स्टेशन से फिर वापसी के 
लिए रवाना न हो जाय, सेठजी स्वयं और उनके कर्मचारी तथा उनकी 
स्‍त्री, लड़के-लड़कियाँ हमारी खातिरदारी में सब-के-सब लगे रहते थे । 
. जिस बंगले में सेठजी स्वयं रहते थे उसमें भी कांग्रेसी लोग ठहरा करते 
_ थे, क्योंकि गेस्ट हाउस काफी नहीं होता था। ऐसा मौका अक्सर आता 
था जब कि सेठजी को अपना कमरा छोड़ देना पड़ता था। उधर सेठानी 
जानकी देवी को अपना कमरा छोड़ कर शहर के अपने पुराने मकान 
में जाकर रहना पड़ता था, तो सेठजी अक्सर महिला-आश्रम में जाकर 
सोया कस्ते थे। लड़के-लड़कियाँ अपने-अपने कमरे छोड़कर महिला- 
अ्रम में अथवा शहर के मकान में चले जाते । इस प्रकार की अतिथि-सेवा में 
खर्च भी काफी पड़ता था और औसत में शायद दो ढ़ाई हजार मासिक 
'भी पड़ जाता हो तो आइचर्य की बात नहीं । पर सबसे बड़ी बात तो यह थी 
कि कोई भी अतिथि ऐसा महसूस नहीं करता था कि वह अपने घर में 
नहीं हैं। सेठजी अपनी बातचीत से, अपने प्रेम से हर आदमी को अपने 
'घर का ही बना लेते थे। और सभी निसंकोच भाव से वहां आराम से रहते 
थे और वहांके कर्मचारियों से काम लेते । अतिथियों में किसी प्रकार का 
भेदभाव नहीं किया जाता था। नेता, कार्यकर्ता, हिन्दू, मुसलमान, ईसाई, 

सवर्ण, अवर्ण, हरिजन सब एक ही पंक्ति में भोजन करते थे। ठीक समय से 
सबको नाइता, भोजन मिल जाता--नहाने के लिए गर्म जल मिल जाता और 
कपड़े धुल जाते थे | सेठजी स्वयं दिन-रात में अक-दो बार वहां आकर 
सबसे मिल जाते और पूछ-ताछकर लेते। यह अतिथि-सत्कार कोई बना- 
वटी चीज नहीं थी। यह उनके हृदय का उद्गार था और स्वाभाविक था।” 
उनके अनेक गुणों में अतिथि-सत्कार अक ऐसा गुण था जो सब के 
देखने में आ जाता था, पर उनकी असली उदारता जिसका यह एक बाहच 
रूप था, महान्‌ थी। ईर्वर ने उनको धन दिया था। उसका वे सदुपयोग 
किया करते थे अपने ऊपर खर्चे करना उनको बहुत जन्न गुजरता था । 
उनको सफर बहुत करना पड़ता था और देश के एक कोने से दूसरे कोने तक 
उन्होंने कई बार सफर किया होगा । उन्होंने नियम बना लिया था कि 
वह तीसरे दर्जे में ही सफर किया करेंगे। शरीर भारी था। लम्बे तो काफी 
थे ही, पर बीमारी के पहले शरीर की स्थूछता भी कम नहीं थी । तीसरे 
दर्जे के डिब्बे में जो बेंच हुआ करते हैं उनको हम जानते ही हैं। शरीर का 
आधा हिस्सा भी उस बेंच पर आराम से रखा नहीं जा सकता है, पर हफ्तों 
का सफर वे उसी बेंच पर किया करते और कभी यह किसीको पता नहीं लगने: 
देते कि उनको इसमें कुछ कष्ट होता है ।, जहां एक्के में काम चल सके वहां 
घोड़ा-गाड़ी पर चढ़ना नापसन्द करते थे, क्‍योंकि एक्के में पैसे कम लगते 
हैं। उनके मित्र तो देश के बड़े-से-बड़े धनी लोग थे । उनके महलों में भी 
जाकर ठहरा करते थे, पर वहां भी वही सादगी और मितव्ययिता । धनी 
मित्र इसका मजाक भी उड़ाते थे । पर साथ ही उनकी इस सादगी और 
मितव्ययिता के प्रति श्रद्धा और आदर का भाव रखते थे। अपने जीवन में 
उन्होंने छाखों के दान दिये, दान देने में उनको आनन्द आता था। पर ठग 
कर उनसे कोई एक पेसा भी नहीं ले सकधशा और न दबाकर । जहां पत्र से 
काम चल सकता था वहां यदि कोई तार भेज दे तो उनको बहुत बुरा मालम 

होता था । पोस्टकाडे के बदले में लिफाफा लिख दिया जाय तो वे तुरन्त 
'टोक दिया करते थे। कांग्रेस के कुछ लोगों की आदत बहुत तार भेजने और 
टेलीफोन करने की होती है। असे लोगों की वे बहुत समालोचना किया करते 
थे। और इस प्रकार के अनावश्यक खू्चे को वे बहुत ब्रा समभते थे । 
जहां जरूरत हो वहां चाहे जितना भी खर्च हो जाय वह परवाह नहीं करेंगे । 
पर अक पैसे का भी गैर-जरूरी खर्च उनको अखरता था और वे उसे करना 
नहीं चाहते थे । 

जो लोग जमनालालजी के संपक में आते थे उनके सांथ उनका संपर्क 
अधिकाधिक घनिष्ट होता जाता था और वे उनके परिवार जैसे ही होते 
जाते थे। गांधीजी के साथ जो लोग वर्धा आये या कांग्रेस के सिलसिले में 
जिन-जिन लोगों से उनका संबंध हुआ वह उत्तरोत्तर घनिष्ठ होता गया 
और वे उनसे इतने अभिन्न होते गये कि वे उनका दुःख सेठजी का दुःख और 
उनका सुख सेठजी का सुख हो गया । काकासाहब कालेकर ने अपना इसी 
संबंध का एक संस्मरण इस प्रकार लिखा हैः-- 

“जब मूभे हेजा हुआ तब में हरिजन-छात्रालूय में रहता था । पता 
चलते ही जमानालालजी दौड़कर मुझे देखने आये और कहने लगे-- 
'काकासाहब, यहां पर आपकी परिचर्या शायद ठीक नहीं होगी । में 
आपको अपने बंगले पर ले जाता हूँ, वहां पर हम लोग आपकी ओर पूरी 
तरह ध्यान दे सकेंगे ।। उनकी यह बात सुनकर में स्तंभित रह गया । 
मेंने उन्हें कहा--आप किस तरह ऐसी बात करते हैँ । मुझे हैजा हुआ 
है, हेजा संक्रामक रोग है ।--कोई हज नहीं । कहकर वे आग्रह करने 
लगे । मेंने कहा--आपका प्रेम और आपकी निर्भयता में जानता हूँ, 
किन्तु घर में आप अकेले नहीं हैं, बालबच्चे भी हैं, उन्हें इस तरह खतरे में 
डालने का आपको क्या अधिकार है ? गृहस्थाश्रमी को दोनों पहलुओं पर 
ध्यान रखना पड़ता है ।--सो कुछ भी हो, में आपको ले जाये बिना 

नहीं रहूँगा । मेने दृढ़ता से कहा--आपने मुभे जीत लिया, लेकिन में 
यहां से कहीं भी जानेवाला नहीं हँ । इतने लोग हें, दिन रात मेरी सेवा करते 
हैं। यहां किसी चीज की कमी नहीं है और कुछ भी हो में इस वक्‍त हरिजन+ 
छात्रालय नहीं छोडुंगा ।! लाचार होकर वे लौट गये, लेकिन उनके मुँह 
पर जो प्रेम और आत्मीयता का भाव भलक रहा था उसे में कभी नहीं 
भूल सकता । आत्मीयता के आगे बड़ा या छोटा, अपना या पराया, अमीर 
या गरीब असा भेद उनका मानव-हृदय स्वीकारता न था ।” 

अपने मेहमानों का वे इतना खयाल रखते थे कि उनके लिये बड़ा-से-. 
बड़ा कष्ट उठाने को हमेशा तेयार रहते थे । वे इस प्रकार के कष्ट को 
चुपचाप सहन कर लेते थे। इस संबंध में श्री महावीरप्रसाद पोद्दार की 
सुनाई एक घटना का वर्णन करना उपयुक्त होगा । 

अंतिम दिनों में उन्होंने गो-सेवा का काम अपने हाथ में लिया था ॥ 
उसके सिलसिले में गोपुरी में एक नई भोपड़ी बनाई और उसमें रहने 
लगे । अक दिन श्री महावीरप्रसाद पोदह्दार उनसे मिलने आये और उनके 
साथ वहीं ठहरे । जमनालालजी रात को ९ बजे मौन ले लिया करते थे और 
वह प्रात:काल साढ़े चार बजे तक रहता था । नौ बजे वे सो भी जाते थे । 
महाबीरप्रसादजी सवा नौ बजे गोपुरी, उनकी भोपड़ी पर, पहुँचे । 
जमनालालजी भोपड़ी के बाहरी हिस्से में अपने तख्त पर सोये हुए थे । उस 
दिन आकाश में बादल थे और ऐसा लगता था कि कुछ बूँदाबाँदी होने 
वाली है । महावीरप्रसादजी अन्दर जाकर सो गये । रात को जोर का 
पानी बरसा और जमनालालजी पर भी पानी टपका । हवा भी जोर से 
चली, तख्ता भीग गया, उनके कपड़े भी गीले हो गए। यह सब देखकर 
वे उठे और अपने बिस्तरे को सिकोड़कर रात के दो बजे से जागते बेठे 
रहे । वे चाहते तो महावीरप्रसादजी तथा अपने सेक्रेटरी को, जो अन्दर 
सोये हुए थे, जगा सकते थे, लेकिन केवल मेहमान को कष्ट न होने देने के 

खयाल से चुपचाप कष्ट सहते रहे । विशेषता यह कि प्रातःकाल उन्होंने 
इस बात की किसीसे चर्चा भी नहीं की । वे बड़े मक कष्ट-सहिष्ण थे | 
कलककत्ते में एक दुर्घटना में चक्कर खाकर गिरे और अस्पताल जाकर 
- बिना शीक्षी सुघाये १२ टांके लगवा छाए। 

यह' बात नहीं कि जमनालालजी केवल बड़े आदमियों के आतिथ्य 
की ही चिन्ता रखते थे; उनके लिए छोटे-छोटे मेहमान यहां तक कि 
मेहमानों के नौकर भी उतने ही आदर, सम्मान और आतिथ्य-सत्कार के 
पात्र रहते थे जितने कि बड़े आदमी । यही उनकी वह बात है जो सिद्ध 
करती है कि.वे अतिथि को देवता के रूप में मानते थे। यही उनकी महानता 
है। इस संबंध में श्री रेहाना बहन की ये पंक्तियाँ ध्यान देने योग्य हें-- 

“जब पहली बार वे मुझे वर्धा लाये तो मुझे अपने यहाँ ही रखा। मेरी 
तबियत खराब थी, मेरे साथ एक बूढ़ी बाई (नौकरानी ) भी थी, जो मेरी 
खबर रखती थी। जमनालालभाई ने मुभसे और उससे कुछ इस तरह का 
बर्ताव किया कि अभी बड़ोदा में उनके देहत्याग का समाचार सुनकर 
वह बिलख-बिलेख कर रोई है--गोया उसके खानदान का ही कोई बुजुर्ग 
मर गया है। उन्होंने उसे कभी महसूस नहीं होने दिया कि वह नौकरानी 
है और रात-दिन मेरी ऐसी' खबर रखते रहे कि अभी उसने मुभसे रोकर 
कहा-- साहब, आपके तो सहारा गये हैं जो पिता जैसे ही थे ।” उनके 
घर में रहकर मेरी बूढ़ी सूरज ओर में इस बात से बेहद प्रभावित हुए कि 
पूज्य जमनालालभाई अमीरों और गरीबों में कोई फर्क नहीं करते थे 

सन्‌ १९१४-१५ की एक बात है। श्री रामनरेश त्रिपाठी से नया-नया ही 
परिचय हुआ था। वे जब बंबई गये तो उनके आग्रह से उनके पास ही ठहरे। 
सुबह दस बजे के समय नौकर ने सूचना दी कि रसोई तैयार है। जमनालालजी 
ने त्रिपाठीजी से चलने के लिए कहा । दोनों चले, लेकिन जमनालालजी 
लघुशंका के लिए चले गये । त्रिपाठीजी चौके में गये । वहां दो आसनों के 

सामने दो अलग-अछग प्रकार के बरतन थे । एक के सामने चांदी की 
थाली, कटोरियां और गिलास था, दूसरे के सामने मुरादाबादी करूई के । 
नौकर ने चांदी के बरतन के पास वाले आसन पर बैठने को त्रिपाठीजी से 
कहा। त्रिपाठीजी को संकोच तो हुआ पर बेठ गए। पीछे से जमनालालजी 
आए और दूसरे आसन पर बेठ गए। भोजन परोसा जाने लूगा। भोजन भी 
दो प्रकार का था--त्रिपाठीजी के लिए कई तरह के स्वादिष्ट पदार्थ 
और जमनालालजी के लिए ज्वार और बाजरे की रोटियाँ, बिना मिर्च की 
दो शाक तथा दही । त्रिपाठीजी को बड़ा आश्चर्य हुआ। उन्होंने पूछा--- 
“शायद चांदी के बरतनों में बाजरे की रोटी शोभा नहीं देती होगी ? 
जमनालछालजी ने हँसकर उत्तर दिया--कलरू से आपको भी पीतल की ही 
थाली मिलेगी । आज अतिथि हो, कल घर के हो जाओगे ।” दूसरे दिन 
सचमुच पीतल की थाली ही में त्रिपाठीजी को भी भोजन परोसा गया, 
लेकिन खाने के पदार्थों का अन्तर वैसा ही बना रहा । जब उसके बारे में 
भी उन्होंने पूछा तो जमनालालजी ने कहा-- अभ्यास डालता हूँ, कभी 
पास में पैसा न रहा तो गरीबी अखरेगी नहीं ।” बाद में गांधीजी के संपर्क 
में आने के बाद तो खास-खास मोौकों पर भी सबके ही लिए सादा भोजन 
बनवाते थे । 

इस सिलसिले में हम अक और घटना दे रहे हैं। एक बार जमनाछालजी 
के भतीजे श्री राधाकृष्ण बजाज की वर्ष-गांठ थी । डा० राजेन्द्रप्रसाद, 
बाब्‌ पुरुषोत्तमदास टण्डन तथा अन्य प्रतिष्ठित पुरुषों के साथ जमनालालजी 
की व॒द्धा माता भी उसी पंक्ति में बेठी थीं। जमनालालूजी ने कहा-- 
“आज आपके लिए एक अच्छा भोजन तैयार कराया गया है। यह भोजन 
हमारे यहाँ ऐसे ही अवसरों पर बनाया जाता है +” लोग उत्सुकता से देखने 
लगे । सबसे अखीर में वह पदार्थ आया--बह मोटे आटे का देहाती किस्म 
का हलुआ था, उसमें पानी और गुड़ तथा घी के अलावा और कोई 

चीज नहीं थी । राजेन्द्र बाबू ने उसे चखने के बाद पूछा-- यह क्या चीज 
है ?” उत्तर मिला--“यह लछापसी है । यह हमारे देश का खास पदार्थ 
हैं और विशेष अवसरों पर बनाया जाता है । यह घटना यह सिद्ध करती 
है कि उनकी सादगी अधिकाधिक व्यापक बनती जा रही थी । विद्येष 
अवसरों पर भी वे सादा भोजन ही करते और अतिथियों को भी कराते थे । 
अतिथि-सेवा में वे न पैसे की चिता करते थे, न अपने समय या स्वास्थ्य 
की । जब तक अतिथि को देवता जेसा समभने की भावना न हो. तबतक 
इतना होना कठिन है । जमनालालजी के पास एक दिन कुमारी पद्मजा नायडू 
का तार आया कि वे वर्धा से गुजर रही हैं । स्टेशन पर दो घंटे ठहरेंगी । 
यदि स्टेशन पर आराम करने व उनसे मुलाकात की व्यवस्था हो सके तो 
अच्छा रहे । तार पढ़ते ही जमनालालजी ने सारी व्यवस्था करने की आज्ञा 
दे दी। नौकरों ने भूल से मदालसा बहन (उनकी पुत्री) के गद्टे, 
तकिये, चहरें ले लिये । पद्मजा नायडू को उस समय क्षय हो रहा था । 
उन्होंने कहा-- मेरा अपना बिस्तर है, मुभे उसी पर बैठना चाहिए ।” 
'लेकिन सेठजी ने उनसे आग्रह किया कि वे उसी बिस्तर का उपयोग करें । 
रात को जब सब सोने लगे तो मालम हुआ कि मदालसा बहन का बिस्तर 
'नहीं हैं । तलाश करने पर मालूम हुआ कि वह तो स्टेशन पर गया है । 
 जमनालालजी का घर मानो मुसाफिरखाना था । अतिथि- 
. सत्कार के पीछे घर के लोगों को कष्ट होगा, इसकी वे चिन्ता ही नहीं 
करते थे | छोंटा-सा घर था और उसमें भी मेहमानों का तांता 
लगा रहता । कभी-कभी तो ओढ़ने-बिछाने के कपड़े भी मेहमानों 
को दे दिये जाते और घर के लोगों को जैसे-तैेसे अपना काम निकालना 
पड़ता था। एक बार ऐसी कठिनाई देखकर जानकी देवी स्वयं खादी- 
'भंण्डार गईं, रजाई का कपड़ा खरीदा और उसे घर लकाईं । नौकर 
ने कपड़ा एक कुर्सी पर रख दिया। इसी समय एक तांगा स्टेशन से आ गया ॥६ 
२३ 

तांगे में एक मुसलमान बहन थी । उसके बदन में फोड़े हो रहे थे और 
उसे १०३ या १०४ बुखार था। सेठजी दौड़े, उन्होंने उसे तांगे से उतारा 
और उसे कमरे में ले गए । उन्होंने पलंग पर उस नई रजाई के कपड़े को 
ही बिछा दिया और उस बहन को लिटा दिया । थोड़ी देर में जानकी देवी 
आई उनको देखते ही कहने लगे--“,..बहन आई हैं। वे बीमार 
हैं । उनके पास जाकर कुशछता पूछ लो ।” जानकी देवी गई, उन्होंने 
कुशलता पूछी, लेकिन अपनी रजाई की दुर्देशा देखकर स्तंभित रह गईं ॥ 

उनके अतिथि सत्कार पर सरदार पटेल ने अपने विनोदी ढंग से इस 
प्रकार चुटकी ली थी-- 

बंबई 
१ 

भाई श्री जमनालालजी, 

8 इस बार आपने बहुत से लोगों को निमन्त्रण दिया मालम होता 
है। कहते हें कि चातुर्मास में साधु-संतों का और देश-सेवकों का आतिथ्य 
करने से बहुत पुण्य मिलता है । इसलिए इस समय आपको बहुत भारी पुण्य 
मिलने वाला है । इतने सारे को इस मौसम में रखोगे कहां ?” 

वल्लभ के वन्दे मातरम्‌ 

उनकी सादगी और निरभिमानता की कोई हद नहीं थी । उनमें 

यह घमण्ड तो कभी आया ही नहीं कि में लखपति तथा बड़ा भारी देशभक्त 
हैँ । अयोध्या नगरी में सरयू नदी में स्नान करते समय वहां की पवित्र 
और मनोहर रेती से अपने देहाती मित्र द्वारा अपनी पीठ रगड़वाने और 
बदले में उसकी पीठ रगड़ने में उनको उतना ही आनन्द आता था । बादाम- 
पिश्ता और हल॒वा खाने जितना ही नमक रोटी खाने में तथा चने चबाने 
में भी आनन्द लेते हुए उन्हें देखा हैं। अनूपशहर में जब गंगा में स्नान करने 
के बाद नौकर उनके कपड़े धोने लगा और उनके देहाती मित्र ने कहा कि 

आय॑-संस्क्रति तो यह कहती है कि कम-से-कम गंगा में तो अपने कपड़े खुद 
ही धोने चाहिए तो फिर क्या कहना ? वे खुद बड़े प्रेम से अपने कपड़े धोने 
लग गए । 

स्व० महादेवभाई ने उनके बारे में एक जगह लिखा हेः-- 

“मौज उड़ा सकें इतना धन होते हुए भी उन्होंने कभी मौज नहीं 
उड़ाई । वे पाई-पाई का हिसाब रखते थे और दूसरों से भी यही अपेक्षा 
रखते थे, दान तो लाखों का दिया है। पर संस्था की हां बात आई कि 
कौड़ी-कौड़ी के हिसाब और ब्यौरा देखे बिना उनको संतोष नहीं होता 
था । आवश्यकता होने पर रेल के पहले दर्ज में बेठने में संकोच नहीं करते 
थे पर गरीबों का हमेशा खयाल रहे, इसलिए वर्षों से तीसरे दर्जे में ही 
सफर करते रहे । 

: इतने बड़े दानी, नेता, व्यवसायी और धनी होते हुए भी उनकी सादगी 
कितनी अधिक थी यह श्री सियारामशरण गुप्त के (न शब्दों से प्रकट 
होती हैः-- 

“सन्ध्या के भोजन के लिए मेरे एक श्रद्धेय मभझे वहां ले गए। मेँ 
सोच रहा था, कि वहां श्रीमानों के जेसा भोजन होगा । इसके विपरीत की 
मुझे कल्पना न थी। इसलिए थाली देखकर जब मेंने यह जाना कि यहां भी 
आश्रम ही है, तब विस्मय के साथ आनन्द भी मुझे कम नहीं हुआ । यह पहला 
परिचय सूक्ष्म बहुत था, पर इतने ही में मेरे निकट उनका आन्तरिक स्वरूप 
जैसे स्पष्ट हो गया हो । 

“इस घटना के दो-तीन साल बाद हरिजन-बस्ती में कुछ और निकट से 
उन्हें देखने का अवसर मिला । संभवतः वे. शिमला के हिन्दी-साहित्य- 
सम्मेलन से लोटे थे। वह गांधी-जयन्ती की तिथि थी और उस रात हरिजन 
बस्ती के कार्यकर्ता रातभर अखंड रूप से हाथ-चक्‍की चला रहे थे। प्रात:- 
कालीन प्रार्थना में जिसमें स्वयं बापू उपस्थित थे, जमनालालजी को न देख- 

कर मेंने कारण पूछा। पता चला कि वे इस समय हाथ-चक्की पर आटा 
पीस रहे हें। उन्होंने कहा--मे यहाँ प्रार्थना जैसे ही पवित्र कार्य में 
लगा हूं ।” 

श्री घनश्यामदास 'बिड़ला जमनालालजी की खानपान आदि की 
सादगी का बहुत मजाक उड़ाया करते थे। एक बार वे वर्धा पहुँचे । इत्तफाक 
से वहां न जमनालालजी थे, न जानकीमैया । इस पर फबती कसते हुए 
उन्होंने जमनालालजी को लिखा-- 
वर्धागंज 
१२-१९- के 
प्रिय भाई जमनालालजी, 

“हम और मास्टर साहब दोनों यहां पहुँच गये हें किन्तु बड़े खेद के 
साथ लिखना पड़ता हैँ कि न तो जेपुर दीवान हमको स्टेशन पर लेने को आये, 
न कोई जोड़ी, न चौकड़ी, न रोल्सरायस गाड़ी स्टेशनप र थी । आप 
जानते हें कि हमारे साथ कंसे बड़े-बड़े मोज्जिज लोग हैं, जिनको खाने के 
लिए काबुली मेवे बदाम, पिश्ता, किशमिश चाहिए और विलायती फ्रूट 
चाहिए । हम कोई जाट तो नहीं जो खिचड़ा खा सकते हों । इसलिए 
आदमी की हैसियत के मआफिक और कम-से-कम मास्टरजी की इज्जत 
के मआफिक फौरन बन्दोबस्त करा देना चाहिए । रुपये-पैसे की पर्वाह 
न करनी चाहिए । 

“हमने सना हैं कि जपुर वालों ने आपके सब दांत तोड़ डाले हैं; सो यह 
बड़ी खुशी की.बात है; पर इसमें आपका खर्चा बहुत बढ़ जायगा; क्योंकि 
आपको रोज हलवा खाने को चाहिएगा, सो इस बारे में कमल की मां 
से सलाह कर लेनी चाहिए कि आपका बजट क्या होगा। और मास्टरजी 
आपसे बहुत नाखुश हें; पर अगर आये समाज के लिए चन्दा यहीं पर 
भेज दें तो खुश हो सकते हैं, और अगर कोई बड़ी रकम हो तो हम भी खुश 

हो सकते हैं । और कमल की मां से नमस्कार और यह भी कहना कि सेठजी 

ने ख्॑ के डर से अपने लड़के को घर जंवाई करके कलकत्ता भेज दिया है। 
सेठजी अपने मतलब के पूरे मालम होते हैं ।” 

धस्तेही 

घनव्यामदास 

इसका जवाब जानकीमैयाजी ने संक्षेप में । पर उतने ही विनोद के साथ, 


दिया--- 
द पूना 


१८-१ १-३९ 
श्री घनश्यामदासजी, 

“आपका पत्र तो पढ़ा ही । इनका मजाक उड़ाने में तो मुझे भी खूब 
आनन्द आता है। पर इन पर तो कुछ असर ही नहीं होता। और मास्टरजी 
को तो चिढ़ाने को कोई हछब्द ही नहीं मिठतता। पर उनको आजकल 
सुलतानी माल पचता तो सूने घर में छिप-छिप कर कंसे आते ? 

“खाने-खिलाने में बजट बढ़ाना तो इन जाटों को यदि आता तो सीरे 

(हलुए ) की जरूर आशा करते। पर इनसे तो रेल, तार, डाक्टर ने ही मांगत 

* मांग रखी है। सतरंज के खिलाड़ी हैं। ऊँट गया जिधर गया । दांत १४ 
अभी बाकी हैं । देखें खुशी मनाने को कितना मौका रहता है ?” 

कमल की मां का नमस्कार 

डायरी लिखना आत्म-परीक्षण का बहुत महत्त्वपूर्ण अंग है। उससे 

हम जान सकते हे कि हम दिन प्रति दिन क्या कर रहे हें--कितनी प्रगति 
कर रहे हें। जमनालालजी नियमित रूप से डायरी लिखने लगे थे। उनका 
यह काम बापू के सम्पक में आने के बाद शुरू हुआ था। दिन भर के काम 
की सब महत्त्वपूर्ण बातें थोड़े में, जहाँ तक हो सकता है, डायरी के एक ही 
पन्ने में लिख लेने की अजीब कला उन्हें सिद्ध हो गई थी। यदि कोई 
अच्छी किताब पढ़ी है, तो उसका जिक्र और उसका महत्व उसमें उन्होंने 
अंकित कर दिया है । यदि किसी व्यक्ति से कोई खास बात हुई है तो 
उसका भी उल्लेख डायरी में किया मिलेगा। यदि कोई खास विचार-- 
अच्छे या बुरे तीव्र रूप से मन में आये हैं, कोई हर्ष या शोक का प्रसंग 
हुआ है तो वह भी डायरी में लिखा मिलेगा। डायरी क्‍या हें--उनके दिन 
भर के काम का ही नहीं, बल्कि हृदय और मस्तिष्क का प्रतिबिब है। 
अच्छे उपदेश, अच्छी कहावत, अच्छे भजन या इलोक, संत-महात्माओं 
के--खासकर विनोबा और एकनाथ के वचन उनकी डायरी में--खासकर 
१९४१ की डायरी में जहाँ-तहाँ भरे मिलते हें । खास-खास अवसरों पर 
जगह-जगह भगवान से सद्बुद्धि देने, जीवन को पवित्र बनाने और सेवामय 
रखने की प्रार्थना की हुई मिलती है। राजनेतिक विषय और घटनाओं पर 
भी अपने विचार और प्रतिक्रियाएं डायरी में दर्ज हुई मिलेगी। एक तरह 
डायरी कंसे लिखा जाय, इसका उसे नमूना ही समभना चाहिए। एक 
शिष्य, साधक या विद्यार्थी की तत्परता से वे डायरी लिखते थे। वे 


हृदय-शोधक ३५९ 


मुलाकातियों और सलाह लेनेवालों के उल्लेख से भरी रहती थी। 
नागपुर-जेल की डायरी में एक पंक्ति उदू की भी मिली है। वहां उन्होंने उदृ 
सीखने का भी प्रयत्त किया था। उनकी सारी डायरी यदि पढ़ लें तो उनसे 
उस समय का इतिहास भलक जाता है। प्रायः सभी बड़ी-छोटी घटना आ 
गई हूँ। इसके अलावा कई छोटे-बड़े कार्य-कर्ताओं की नामावलि भी बन 
सकती है। 

यात्रा प्रायः तीसरे दर्ज में किया करते थे। परन्तु, यदि स्वास्थ्य के 
कारण से या प्रसंगवश दूसरे दर्जे में यात्रा की हो तो उसका भी उल्लेख 
डायरी में अवश्य मिलता था। उनकी डायरी, यात्रा और पत्र सब अपना 
अलग महत्व रखते हैं । एक-एक शिक्षालय जेसे हें, ऐसा कहें तो अत्युक्ति 
न होगी। * द 
.. सचम॒च यह आइचये होता है कि जिन्हें एक मिनट भी बात करने थां 
आराम करने की फुसंत नहीं रहती थी, वे नियमित रूप से डायरी लिखने 
के लिए समय कैसे निकाल लेते थे। जो लोग अक्सर अधिक काम होने का _ 
बहाना पेश करते हें रोज डायरी न छिख पाने के लिए, उनके लिए 
जमनालालजी अच्छे मार्ग-दशेक थे। बापू प्रायः रात को डायरी लिखा 
करते थे और जमनालालजी दूसरे दिन सुबह, प्रातः स्मरण के बाद सब 
से पहले पिछले, दिन की डायरी लिखने का काम करते थे। 

उनकी पूरे दिन की डायरी के कुछ नमूने यहाँ दिये ज़ाते हें-- 


ही 

पत्र-व्यवहार । बंगाल--कलकत्ते से प्रभुदयालजी वगरे आये थे। 
उनसे मिलने गये, आये। 

विषय-निर्वाचिनी सुबह ९ से १२-३० तक चली। में १०-३० तकः 
बैठा । मिनिस्टरी के ठहराव पर सरदार का प्रथम भाषण सुन्दर हुआ। 
आखिर का ठीक नहीं हुआ, ऐसा मित्र लछोगों ने कहा। में हाजिर नहीं था | 
हिन्दी प्रचार-सभा का कार्य २ से ३-३० बजे तक हुआ। लोग ठीक जमा 
हुए थे। खुला अधिवेशन ५-४५ से १० तक हुआ। सुभाष ने कमजोरी 
दिखाई। 

जयरामदास का भाषण बहुत ही सुन्दर, खासकर आखिर का 
जवाब---सरदार भी ठीक बोले। 


आज मन व स्वास्थ्य खराब रहा--आपसी अन्दर के मंतभेदों के कारण १ 


नारियलूवाला का पत्र--मदनमोहन के बारे में पढ़कर दुख व. 
चिन्ता हुई। 


हृदय-शोधक ३६१ 
(२) 


उदय ६-२९ अस्त ५-३१ 
४ नवंबर १९३८ पवनार, वर्धा कातिक शु० १२ 
शुक्रवार जन्मदिन संवत्‌ १९९५ 

सुबह प्रार्थना । विनोबा के साथ, मनुष्य अगर अपनी कमजोरी न 
निकाल सके तो आत्म-हत्या. में क्या दोष--इस पर भली प्रकार विचार 
विनिमय । अप्पा पटवर्धन आदि भी थे। विनोबा के साथ घूमना। अप्पा 
पटवर्धन साथ, बापट, साने गुरूजी, सत्याग्रह पर विचार सुने। 


बालभाई मेहता आये। सेवक के खर्चे के बारे में विचार विनिमय ; 
ज्यादा में ज्यादा २० ) बस हो सकते हैं एक आदमी को, विनोबा ने प्रमाण 
देकर समभाया। 


दादा, राधाकिशन, आया । बाबूराव हरकरे के बारे में दादा ने विनोबा 
से बातें कहीं। मेंने भी मंजूर कीं। अगर सचमुच में हृदय ने पलटा खाया 
है यह विश्वास हो जाय तो । क्‍ 

पूज्य बापू, सरदार, जानकी देवी, कमल को अपने हृदय के उद्गारों 
के दुख व जो मनन्‍्थन चल रहा है उसके पत्र लिखे। कुछ पत्र विनोबा ने 
दंखे। राधाक्ृष्ण न नकलें कीं। 


चर्खा--वर्धा, शाम को बालकों के आग्रह से भोजन--बजाजवाड़ी मे 
प्राथना वगरे। मेंने मेरे मन के भाव कहे। दर्द-दुःख भी कहा। 


कदर श्रेयार्थी जमनालालजी 


(३) 
उदय ५-३८ मोराँसागर अस्त ६-२२ 
(जयपुर रियासत, नजरबंदी में) 
१८ अबल/ १९२९ मंगलवार बेशाख व० १४, १९९६ वि० 


प्रात: घमने --रामनाथ साथ में। आज भी कमजोरी मालूम होती 

थी। करीब अढ़ाई मील घमकर आना। रामनाथ ने अपनी स्थिति दासपने 
वगरे की, बेपरवाई की, साफ की। समाधान तो नहीं हुआ। मेने जो 
'भवसिग को कहा था वही इसे कह दिया। 

अखबार देखना । नेतरामसिंग आदि किसान-+मित्रों की हाछत ठीक 
नहीं, पढ़ कर चिन्ता हुई। 

आज सुसस्‍्ती मालम होने के कारण दूसरी बार यहाँ आने के बाद 
काफी दूध में ली। आज भी भोजन नहीं किया। आज चौथा रोज हे। जीभ 
तो ज्यादा खराब रहती है। कल से पेट भी साफ नहीं हुआ था। आज 
शाम को साफ हुआ। 

चर्खा देर तक | शतरंज एक बाजी उमरावसिग) के साथ। 

ठा० भवानीसिहजी” गढ़वालों से धामिक, सामाजिक, रूढी आदि पर 
विचार। कुशल्ूसिंगजी" के लिए मोटर वापस भेजी। रात को नौ बजे 
करीब आये। पत्र अखबार लाये । १२ बजे तक पढ़ना। 

चि० राधाक्ृष्ण के नाम पत्र लिख रखा। १७, १८ के अखबार पढ़े। 

राजकोट के गिरासिये (भयात ) लोगों ने प्रार्थना के समय जो भद्दा देखाव 
किया वह पढ़कर दुख व आइचर्य हुआ। मुझे तो अब विश्वास हो रहा है 
कि राजकोट ठाकुर का व वीरावाला का विनाशकाल नजदीक आ रहा है । 
वहाँक मुसलमानों को लीग (जीना) ने भड़काया मालम देता है। राजकोट 
का मामला ठीक पेचीदा बन गया । इसका बुरा असर सारे स्टेटों में पहुँचेगा। 

सर किचल का चार्ज ता० १५-४ को मि० टाड, भरतपुर के 
पोलिटिकल एजेण्ट, ने ले लिया। 

कलकत्ते में आल इंडिया की सभा हो रही है। भविष्य ठीक नहीं 
मालम दे रहा हें। 


) जयपुर बंदीवास के अरदली । 


हृदय-शोधक ३६३ 
(४) 


फाल्गुन १३ मंगलवार २५ मार्च १९४१ 
नागपुर जेल 


आज सवा पांच बजे करीब फ्रूट साल्ट--चार बड़ी चमच ऊपर तक 
भर कर ली। साढ़े दस बजे करीब एक पतला दंस्त लगा। ११३ बजे 
करीब सन्‍्तरे का रस सवा छः घण्टे बाद लिया। स्नान करते समय 
चक्कर-सा आ गया था। कमजोरी थोड़ी बढ़ रही है। 

उद्‌ की दूसरी किताब आज पूरी हुईैं। 'अलका” खाण्डेकर की लिखी 
हुई मराठी कादम्बरी भी आज पूरी हुई। ठीक लिखी गई है। श्री खाण्डेकर 
'से परिचय करने की इच्छा बढ़ती जाती हे । 


आज की चर्चा का विषय-अगर मेरे सरीखा मनुष्य गरीब होकर मरना 

चाहे तो किस प्रकार व्यवहार में यह आ सकता हैं। चर्चा पूरी नहीं हो 
'पाई। मेरी इच्छा “गरीब व पवित्र” होकर मृत्यु मिले तो समाधान से शरीर 
छुटेगा अन्यथा भी मृत्यू का स्वागत करने की तो हमेशा ही तैयारी है। 
'परंतु, उसमें कमजोरी का कारण विशेष हे। 

आज प्यारेलाल ने मालिश करी। महादेव को बताई। 

श्री रविशंकर शुक्ल सीवनी से यहाँ इलाज के लिए लाये गए उनसे 
“मिलना । 


विनोबा की प्रार्थना में । विनोबा ने जेल में मिजवानियां वगैरे का 
विरोध । अ, ब, क वर्ग की स्थिति समभाई। 


रे६४ श्रेयार्थी जमनालालजी 


(५) 


मिती माघ बदी ८ जनवरी १९४२ ई० 
सं० १९९८ गोपुरी ग्रुवार 

३,३-३० प्रार्थना, पत्र-व्यवहार । हरिभाऊजी, पूनमचंदजी रांका से 
बातचीत । चि० शानन्‍्ताबाई, सुशीला के साथ बंगले से ७-५ पर मशालक 
सस्‍्वाना। ९-१५ को वहाँ पहुँचना। वर्धा ९ माइल करीब है। बेली से 
जाना हुआ। शिवनारायणजी भी साथ दूसरी रेंगी में आये। वहाँ पहुँचने- 
पर खेत-बाड़ी तीनों कुएं देखे। शाम को पहाड़ी ऊपर का. दस एकड़ का 
खेत, पत्थर की खदान देखी। 


बातचीत देर तक, जवारी की रोटी, दाल, साग स्वाद लगे। 
आज कई वर्षों बाद बेर छोटे-बड़े खाये। चने, संतरे भी। शान्ताबाई 
को यह ग्राम तो बहुत पसंद आ गया। यह ग्राम किसकी ओर 
लगाया जाय ? साढ़े सत्तावीस हजार में । मेने कहा तीन चिटि्ठियां डाछो ४ 
महिला-सेवा-मण्डल, लक्ष्मीनारायण-मंदिर, शान्ताबाई, परन्तु बाई नेः 
कहा दो ही डालनी चाहिए, मन्दिर की नहीं। तब दो चिटिठयां सुशीला ने: 
डाली। शान्‍्ता ने उठाई | महिला-सेवा-मण्डल के नाम की चिट्ठी आई +# 
उसी खाते करने का निश्चय रहा। 

चि० सुशीला से बातें । उसने कई भजन सुनाये। छौटते समय हवा: 


ज्््+ 


कम हो गई। इससे तीन घंटे में आना हुआ। ५-८ को थोड़ा दूध-फल ॥ 
पत्र लिखें। 


हृदय-शोधक ३६५ 


उनकी डायरी से कुछ ऐसे नोट भी दिये जाते हें जिनसे उनके. मन 
की प्रतिक्रियाओं की कुछ भलक मिलती हे-- 
१२ अप्रेछ १९३९ 
“आंवडा ग्राम--चीजें बहुत थोड़ी मालूम हुई । मिद्दी के बरतन व 
टोकरियाँ व थोड़ा लोहे का सामान मिला । बाकी विदेशी वस्तु बहुत ज्यादा 
थीं। इस जिले की गरीब जनता-जनार्दन के ठीक दशेन हुए। उनके रीति- 
रिवाज भी देखे। गरीबी में भी लोगों को उत्साहित व आनंदित देखा। 
शिक्षण मिला। पुरुषों से स्त्रियाँ ज्यादा बहादुर व मिहनती हें। यह ग्राम 
एक ठाकुर का है। खेड़े के पास ही है। 
ऊंट महाराज एकाएक बेठ गये--दूसरे ऊंट भी बेठ गये। सच तो यह 
मालम होता था कि ऊंटदेव मेला छोड़कर बिल्कुल आना नहीं चाहते 
थे।. .. . इन मेलों में अहलठील गीत मर्द व औरतें गाती हं--में तो नहीं 
सुन सका (बराबर) । नाच तो देखा ही नहीं। उनमें सुधार होकर अच्छे 
'बीत उपदेशपूर्ण-गायन आदि की प्रथा हो जाय तो ठीक हो।” 
१९ अप्रैल १९३९ 
“राजकोट की हालत खराब होती जा रही है। अखबार वालों ने 
बापू को कोसना शुरू कर दिया है। प्रजा में भी तड़.पड़े जा रहे हैं। मुझ तो 
इसमें बेशक पोलीटिकल एजेंट व वायसराय के मंत्री पर भी संदेह होने 
लगा है। जयपुर के कारण भी।” 
२८ अप्रैल, १९३९ 
“राजकोट के मामले पर बापू ने जो दुःखित हृदय से स्टेटमेंट 
दिया वह पढ़ा। एक बार तो बुरा भी छगा । दुःख भी पहुँचा३$ 
तथापि यह विश्वास है कि परमात्मा ने किया तो जल्दी ही कोई समाधान- 


कारक रास्ता निकल आवेगा। बापू व सरदार को खूब दुःख और कष्ट 
पहुँचना स्वाभाविक है। 


३६६ श्रेयार्थी जमनालालजी 


“सुभाष बाबू--कलकत्ते का वातावरण खूब गंदा हो रहा है। सरदार 
आल इंडिया में नहीं जावेंगे। बापू का स्टेटमेंट देखा; एक तरह से यह ठीक है ॥ 

“वतंमान में कांग्रेस, देशी रियासत, भारत व दुनिया की जो हालत 
हो रही है उसे देखते हुए, मेरे लिए कैद में रहने में ही मेरा सब प्रकार से 
लाभ है (स्वार्थ की दृष्टि से )।” 

डायरियों में जहाँ वे अपने हृदय-शोधन का प्रयत्न करते हुए दिखाई 
देते हें वहाँ अपने पत्र-व्यवहार द्वारा वे दूसरों को हृदय-शोधन की प्रेरणा 
देते रहते थे। उनके पत्र बड़े सजीव होते थे। कामकाज, उपदेश, व्यावहारिक 
सलाह, कार्य करने में सुभाव आदि से भरे रहते थे। बहुत बार तो वे खुद 
ही पत्र लिखते थे, और इतनी तेजी से लिखते थे कि कभी-कभी तो १ घण्टे 
में ४० पत्र लिख डालते थे। यदि मन्त्री ने लिखा हो तो खुद अपनी कलम से 
एक-दो वाक्य अवश्य लिखते, जिसमें या तो स्वास्थ्य के बारे में कुछ पूछते 
या किसीको बन्दे, नमस्ते, प्रणाम लिखते। इस तरह उनके पत्र में एक 
जीता-जागता मानवीय स्पर्श रहता था। जो पत्र पाते ही पढ़नेवाले के हृदय 
को पकड़ लेता था। यदि कोई दुखी और निराश हो रहा हो तो उसमें 
उनके पत्र से आशा का संचार होता था। यदि किसी को कुछ सूभ -नहीं पड़ 
रहा हो तो उसको रास्ता दिखाई पड़ता था। यदि किसीको किसी प्रकार 
की सहायता की जरूरत होती तो उसमें टाल-टूल नहीं, बल्कि उचित 
सलाह और सही मार्गदर्शन मिलता था । 
उनके पत्रों में एक अनोखी अपनाहट रहती थी। किसीको 

पत्र क्या लिखते, मानो उसके दिल में बेंठ. कर उसकी परिस्थिति 
अच्छी तरह समभ कर उससे बातचीत ही करते। इसके कुछ नमूने 
देखिए-- 

पं० जवाहरलालूजी को साइमन कमीशन संबंधी लखनऊ वाली घटना 
के बाद लिखते हें :-- 


हृदय-शोधक ३६७. 


प्रिय भाई जवाहरलालजी, ७०१२-२८ 

“लाहौर और लखनऊ में पुलिस ने जो अत्याचार कियें हैं, उनकी खबर 
पाकर और सुनकर दुख होता है। एक तरफ छाहोर में पुलिस का कार्य 
ओर दूसरी तरफ लोगों की उदासीनता देखकर दुख हुए बिना नहीं 
रह सकता। लखनऊ में आपके ऊपर पुलिस की मार-पड़ी लेकिन चोट 
ज्यादा न आई, यह पूज्य महात्माजी को दिये गए आपके पत्र से जान कर 
कुछ संतोष हुआ। लेकिन पुलिस और गवनेमेन्ट इस तरह अपनी मनमानी: 
कर सके यह देश के लिए.कम लज्जा की बात नहीं है। देश के नेता इस बात 
को सोचकर कुछ रास्ता निकालेंगे तभी ठीक होगा। कलकत्ता-काँग्रेस में 
आप सब लोग आवेंगे ही। उस समय कांग्रेस-द्वारा कोई रास्ता निकालने से. 
ही मन को संतोष होगा। 


जमनालालः 
शोक-दु:ख में थे हुए वे लिखते हेँ-- 

बजाजवाड़ी 

प्रिय फतेचंद, | २५-६-३८ 


“तुम्हारा २२-६-३८ का पत्र मिला तुम्हारे पत्र से थोड़ी चिता कम 
तो होती है। परन्तु में तो चाहूँगा। कि तुम अधिक हिम्मत, से काम लो 
तथा श्री पालीरामजी को पूरी तरह से धेयं और हिम्मत दिया करो। संसार 
में कठिनाइयाँ इसीलिए आती हूँ कि मनुष्य उनका धैर्यपूर्वक मुकाबला करे। 
और खासकर ऐसी बातों में जिनमें मनुष्य का कोई बस नहीं चल सकता, 
सिवा संतोष मानने के हम और क्या कर सकते हैं ? अगर मनुष्य चाहे तो 
इस प्रकार की घटनाओं से काफी छाभ उठा सकता है। एक रोज मरना 
जरूर हैं, अन्याय करने से सदा डरो। यह सिद्धान्त अपने हृदय में प्री 
तौर से बठाने का प्रयत्न कर सकता हूँ। जिस मनुष्य की मृत्यु हो जाती 

हैं, विचार कर देखने से एक प्रकार से वह तो संसार के मिथ्या संकट से 
मुक्त हो जाता हैं। पीछे रहने वाले अपने स्वार्थ के लिए उसकी याद कर 
के व्यर्थ दुख किया करते हें, जिससे किसी प्रकार कोई लाभ नहीं होता। 
आशा है, तुम अब इस प्रकार अपना कतेंव्य समझ गए होगे। तुम्हें खूब 
हिम्मत बढ़ा कर-घर में उत्साह का वातावरण पैदा करना चाहिए । व 
अपना व्यावहारिक पारमाथिक काम करने रूग जाना चाहिए । श्री 


'पालीरामजी से मेरा बन्देमातरम्‌ कहना।* 
जमनालाल का बन्देमातरम्‌ 


नीचे के पत्र में कार्यसमिति से हट जाने देने का अनुरोध किया है--- 
है २२-१२-४१ 
प्रिय श्री मौलाना साहेब, 

“आपको मालम हैं कि एक मुद्दत से मेरा कुकाव, शान्ति के खयाल से, 
राजनैतिक जिम्मेदारियों से अलग हो जाने की तरफ है। इसलिए अच्छा 
मौका देखकर मुझे वककिंग-कमेटी से हट जाने देने का खयाल रखेंगे।*' 

जमनालाल 


एक ओर  कतंव्य की मजबूरी, दूसरी ओर मानवी सहानुभूति का 


'परिचय इस पत्र से होता है-- 
वर्धा, सी० पी० 
। १४-८-३३ ई० 
“आपका. पत्र ता० ६-८-३३ का प्रेम भरा हुआ व दुःख से भरा हुआ 

'पढ़कर थोड़ा दुःख हुआ 

“मिलने की तो मेरी इच्छा है, परन्तु मिलना तो देश के वर्तमान अशांत 
वातावरण के कारण थोड़ा कठिन हो गया है, तथापि मेरा उधर कलकत्ते 
आना हो सकेगा तो मिलना हो जावेगा। 

“चि०. रामनिवास व मेरी रकम के बारे में दावा (स्यूट) मेरी ही 
परवानगी से दायर किया गया है। मुझे भी आखिर दुःख के साथ यह 
इजाजत देनी ही पड़ी, क्योंकि मेने जब रकम चि० रामनिवास की माता से 
मेरे सीर में दिलवाई थी उस समय बहुत ही स्पष्ट तौर से खुलासा 
हो गया था। आप लोगों से भी जो और जिस प्रकार का खुलासा हुआ था 
उसको म॑ क्‍या दोहराऊं। आपने खुद ही लिखा है। मेरी इच्छा बिल्कुल न 
थी। मेने आपको कई तरह से समझाया था। मेरे अनुभव भी आप छोगों 
. से साफ कहे थे। बाकी उसका अब यहाँ क्‍या उपयोग ? आपने देश की 
जमीन हम लोगों के लिए रखी थी उसका क्या हुआ ? आप छोगों को कम- 
'से*कम वह तो हम लोगों के नाम पर कर ही देना वाजिब था। खैर। अब तो 
_ आप लोग डिग्री स्वीकार कर लेवें तो फजूल खर्च सालीसीटर आदि का 
ज्यादा न बढ़ने पाये। पहले तो यही करना चाहिए। बाद में दूसरी किमी 
व्यवस्था का विचार हो सकता हैं। भाई ..... . . के चले जाने से भी 
कठिनाई आप लोगों की बढ़ गई यह तो में समझ सकता हूँ, परन्तु यह 
मामला तो उन्हींके सामने से ही गड़बड़ में पड़ गया था। 

“मेरा तो अब भी विश्वास हैं कि अगर. . .ब आपकी अब भी परमात्मा 
पर पूरी श्रद्धा हो और नीयत एकदम साफ हो तो उसमें भविष्य (कठि- 
'नाइयों का पूर्ण सामना करते हुए भी) उज्ज्वल दिखाई पड़ता है। आप 
जानत ही हैं, मरा तो... . . से ज्यादा परिचय नहीं है । यह काम तो केवल 
आपको ही समझ कर किया गया है। विशेष बात तो आपसे मिलना जब 
कभी होगा तब ही होगी, अभी तो और ज्यादा क्या लिखूं। आप खूब 
हिम्मत व बहादुरी के साथ सांसारिक व आश्थिक संकटों का सामना कर 
सके, इसके लिए ईश्वर आपको पूरी ताकत प्रदान करें। और ज्यादा क्‍या 
अिखूं । फिर कभी। 

कार्यकर्ताओं को कितनी स्पष्ट, निश्चित, समभाकर, सावधानी क 
सहानुभूति के साथ सलाह देते व उनका मार्गदशन करते थे, यह नीचे लिखे ' 
सविस्तर पत्र से प्रकट होता है । यह पत्र खुद उनके हाथ का लिखा हुआ है-- 


सत्याग्रह आश्रम, साबरमती 
श्रावण सुदी, ३े सं० ८४ 
प्रिय श्री हरिभाऊजी, 


आपका श्रावण वदी ८ का पत्र अभी मिला। बम्बई-अहमदाबाद रेलवे 
लाइन बन्द होने के कारण पत्र में देर होती है। आप भ्रमण कर अजमेर 
आये उस पर से ४ प्रइन पर विचार करना: जरूरी लिखा सो ठीक। मेरे 
वहाँ आने पर इन प्रश्नों पर खुलासेवार विचार करने का आप लोगों ने 
. निश्चय किया सो ठीक । वहाँ आने पर विचार करेंगे । तब तक, आप अपना _ 
व श्री देशपाण्डे का अनुभव नोट कर रकक्‍खें ताकि विचार करने में सहायता 
व सुगमता होगी। 

अछूत पाठशालाओं का प्रश्न भी जटिल हो रहा है लिखा सो मुझे भी 
आपका पत्र पढ़ने से और जयपुर के कर्मचारियों की कठिनाइयों का अनुभव 
करते हुए बहुत संभव दिखता हे कि हमें यह प्रश्न (कार्य) अपने कार्ये से 
अलग करना होगा। तथापि खलासा विचार तो वहीं किया जावेगा। आप 
काम बढ़ाने का खयाल बिल्कुल न रबखें--जहाँतक समाधानकारक 
व्यवस्था न हो जाय । 

श्री हीरालालजी के बारे में आपने लिखा सो मुभे याद है । मेंने आपसे 
इनके बारे में जिक्र किया था; परन्तु हाल में इनका विचार होते हुए भी 
उनपर श्री पुरोहितजी का बहुत प्रभाव हे। उसका सामना करना शायद 
कठिन हो। दाणी विद्यालय के बारे में भी वहीं आने पर सब परिस्थिति 
साफ कर के नवीन घटना तैयार करनी पड़ेगी। उस समय मेरा नाम 


यह 


सभापति में रखना जरूरी होगा तो रख लिया जागेगा। 

रावतसिह विद्यार्थी का अगर आप पूरा उपपोग लेते हों तो ठीक हैं, 
अन्यथा उसे बिजोलिया भेज देना ठीक रहेगा। वहाँ वह अधिक उपयोगी 
होना सम्भव है। 

श्री कपूरचंदजी को खादी काम की लगन लग गई, वह भी कुछ समय 
आश्रम में रहना चाहते हें सो ठीक है। वह अगर पूरी लगन से इस काम में 
पड़ जावेंगे तो मुझे विश्वास है, वह खूब काम कर सकेंगे। इन्हें घर की 
परिस्थिति बने उतनी जल्दी अपने अनुकूल कर लेने का प्रयत्न रखना चाहिए । 
वह अगर मेरे साथ रह सकें तो मुझे तो बहुत संतोष मिलेगा व उन्हें भी 
भविष्य के कार्य के लिए बहुत सी बातें जानने को मिलेंगी। 

मुभे हटूडी ठहराने का विचार लिखा सो मुझे भी वहाँ ठहरने में अधिक 
सुख व शान्ति मिलेगी। वहाँ ठहरने से २-४ रोज ज्यादा भी रहना संभव 
हो सकता हैं। द 

श्री पूज्य काका सा० ने मराठी-हिन्दी-कोष के बारे में आपको खूब 
फटकारा सो ठीक | नरम आदमी से प्रायः सबको ही फटकार के सब काम 
करा लेने की इच्छा हो जाया करती है। पुृ० काका सा० ने मुभे भी कहा था। 
मेने तो इस पुस्तक को छपाने की सहायता के लिए मेरे पास से २०० ) 
श्री पुण्डलीकजी को दिये हँ। मीटिंग के समय आपका व श्री आनंद स्वामी 
व जीतमलजी का काम था कि वे जोर के साथ यह प्ररईन रखते । अगर 
आप लोगों (पुस्तक निर्वाचन कमिटी ) ने उसे स्वीकार कर लिया था तो 
मीटिंग में यह प्रश्न क्यों आया ? इस प्रकार के सब प्रश्नों का मंडल के 
उद्देश का खयाल रख कर ही विचार किया जाना चाहिए। आपने काका 
सा० को जो पत्र लिखा हैं ;वह मेने पढ़ा है। उसमें यह वाक्य पढ़ 
कर मु सन्‍्तोष नहीं हुआ (मुझे अपनी इस कमजोरी पर अत्यन्त खेद है। 
में मानता हूँ कि में तो किसी प्रकार उसको प्रकाशित करने की नैतिक 
जिम्मेवारी से नहीं बच सकता, पर निर्वाचन कमिटी भी न बच सकेगी) । 

अगर आपकी कमिटी ने यह छापना निश्चय कर दिया तो फिर प्रश्न खड़ा 
ही नहीं होता--अन्यथा आपकी नैतिक जिम्मेवारी कैसे ? व निर्वाचन 
कमिटी की कैसे ? यह समभ में नहीं आया। आपकी हमारी नेतिक 
जिम्मेदारी मंडल से घाटा न उठाते हुए उत्तम साहित्य का सस्ता दाम रख कर ' 
प्रचार करना है नकि पृज्य बापूजी या काका सा० या जमनालाल या हरिभाऊ 
की इच्छा-पूति करना है। आप इसका विचार कर मेरे वहाँ आने पर चर्चा 
करेंगे। मेंने इस बारे में जों इतना लिखा हैं सो विचार-विनिमय होने के लिए 
और हम लोगों को संस्था की जिम्मेदारी अधिक माननी चाहिए, न कि 
व्यक्तियों की। तभी संस्था में जीवन आना सम्भव हे; 

जमनालाल बजाज का बन्देमातरम्‌ 


चि० . राधाऋृष्ण, बम्बई ४-१ १-३४ 
“पत्र तुम्हारा २-१०-३४ का मिला देरी से। आशा है, ता० १३ को 
प्रचारकों से मिलना हो सकेगा। श्री थत्तेजी प्रायः ठीक हो गये, जान कर 
सन्‍्तोष हो रहा हैं। श्री पदमावती का पूरा सन्तोष हो गया होगा । नहीं तो 
उसे उसके पिता के हवाले ही एक बार तो करना होगा । मौका लगे तो बापूजी, 
विनोबा व काका साहब से बातें करवा देना। हरिभाऊजी को अजमेर 
जल्दी जाना ही होगा । वहाँ की चुनाव की जुम्मेदारी छेकर आये हैं,उसे पूरी 
करना होगा। श्री धोत्रे को आराम तो पूरा मिलता होगा। श्री एन्ड्रज व 
जोन से आज में मिल लिया था, कल फिर मिल लंगा। हरदास साधु का पत्र 
भेज रहा हूँ। तुम पढ़कर उसका पत्र मेरे नाम का तुम्हारे पास रख लेना व 
मेरा पत्र उसे दे देना । इसकी दवा पानी की व्यवस्था पू० जाजूजी की सलाह 
से ठीक हो सके तो जरूर करने का खयाल रखना चाहिए। तुम उसे हिम्मत 
देना और जाज़ू साहब की सलाह से व्यवस्था करा देना।* 
जमनालाल के आशीर्वाद 


हृदये-शोधक ३७३ 
उनके सात्विक रोष का एक नमूना देखिए-- 


बजाजवाड़ी, वर्धा 
२२ नवम्बर, १९३८ 
प्रिय सर अकबर सा०, 


आपके खत से मेरे दिल को बड़ा धक्का रूगा। रात भर मुझे 
उससे बेचेनी रही। बम्बई में जब ११-१२ ता० को आपकी मेरी बातचीत 
हुई थी उस वक्‍त की सरगर्मी कहाँ और आपके इस जवाब की बेरुखी 
कहाँ ? दोनों में जमीन-आसमान का फक॑ ! द 

आपने सरदार पटेल को मिलने बुलाया। पांडिचेरी में इसी तरह 
आपने मुझे भी निमंत्रण दिया था। २१ सितम्बर का आपका सविस्तार पत्र, 
जिसमें आपने कार्यसमिति की अनुकूल सम्मति के लिए उत्सुकता प्रदर्शित 
की थी, उसमें और आपके इस जवाब में कोई मेल नहीं है। यहाँःतक कि 
आपने अपने एक मित्र की सहायता को हस्तक्षेप बताया है। यह तो दरवाजा 

बन्द कर लेना ही हुआन ! मुभे कहना पड़ता है कि में ओपकी तरफ से 

इस सबके लिए तैयार न था। 

में बम्बई से कल ही लोटा हूं। वहाँ मेने सरदार वल्लभभाई, पं० 
जवाहरलालजी और डा० पट्टाभि से आपके पत्र के बारे में बातचीत की 
और यहाँ गाँधीजी को भी बताया। ' 

आपके दामाद मुझे जुह में मिले थे। मेने उनका परिचय सरदार और 
पं० जवाहरलालजी से करा दिया है। इस बारे में वे भी हमारी भावनाओं 
से परिचित हो गए हैं। ल्‍ 
सर अकबर हेदरी भवदीय 
अध्यक्ष, कार्यकारिणी कौँसिठक.. * जमनालाल बजाज 
निजाम सरकार, हंदराबाद (दक्षिण) «& 

है. 
श्रेयार्थी 
[उपसंहार | 
श्रेयश्च॒ प्रेयश्य सनुष्यमेतस्‌ 9 
तो संपरीत्य विविनक्ति धीरः। 
श्रेयो हि धीरो$5भिप्रेयसों व॒णीते 
प्रेयो मन्‍्दो योगक्षमाद्‌ वणीते॥ 

(श्रेय (कल्याण) और प्रेय (प्रिय) दोनों मनुष्य के सामने आकर 
खड़े होते हें। समझदार आदमी दोनों की उचित परीक्षा करके उनमें 
विवेक करता है। समभदार श्रेय को ही पसन्द करता है। मूर्ख मनुष्य 
योग-क्षेम (ऐहिक सुख-भोग) का साधन समभ कर प्रेय को स्वीकार 
करता है।) 

“एकहि साध सब सध सब साध सब जाय 

जमनालालजी के जीवन का जितना मेंने अध्ययन किया है उससे में 
इसी नतीजे पर पहुँचा हूँ कि वे शुरू से आखिर तक श्रेयार्थी रहे और 
जबर्दस्त श्रेयार्थी रहे। उनके जीवन का प्रत्येक कार्य, उनका प्रायः प्रत्येक 
पत्र और डायरी का प्राय: प्रत्येक पन्ना इसी भावना से ओतप्रोत दिखाई 
देगा। अपने मार्गदशेन, उदबोधन और अन्तर्जागरण के लिए नित्य भजन, 
मनन और चिन्तन के लिए वे अपनी डायरियों में प्रति वर्ष कुछ स्तोत्र, 
भजन आदि लिख लेते थे। यद्यपि मोक्ष को वे पहचानते थे फिर भी, पवित्रता 
और जन-सेवा उनको अधिक प्रिय थी । 

नत्वहं कामये राज्य न॒ स्वर्ग ना&्पुनभेवम्‌ । 
कामये दुःखतप्तानां प्राणिनामातिनाशनम्‌ ।। 
यह ध्येय वाक्य उन्होंने फ्रेम में जड़वा कर टाँग रकखा था। इसके 
लिए बापूजी का बताया सत्य और अहिसा का मार्ग उनके हृदय में बेठ गया 
था। वे मुख्यतः व्यावहारिक आदमी थे, इसलिए सत्य और अहिसा की उन्होंने 
: प्रारंभ में व्यावहारिक व्याख्या बना ली थी और उसका वे दृढ़ता से पालन 
करते थे। कुछ समय तक उससे उनको संतोष भी मिलता था। परन्तु, बाद में, 
जब उस काम-चलाऊ व्याख्या से या उसके कामचलाऊ पालन से समस्याएं 
पूरी तरह सुलभती नहीं दिखाई दों और उनके मन को शांति नहीं मिलने 
लगी तब वे उसमें गहरे उतरने लगे और अंत में इसका ऐसा गाढ़ा रंग 
उन पर चढ़ गया था कि सच्चे अथ्थे में श्रेयार्थी कहलाने के अधिकारी हुए 
थे। जबतक हमारी दृष्टि लोक-व्यवहारू होती हे तबतक साधारणतया 
समाज-व्यवहार में या कार्य-सिद्ध में हमें सहज ही अधिक कठिनाई का अनुभव 
नहीं होता और न अपयश ही मिलता है; क्योंकि हम जैसा बने वैसे निबा- 
हने की,काम चलाने की और काम निकालने की फिराक में रहते हें और काम 
बना भी लेते हें। लेकिन जब किसी सिद्धान्त, आदर्श और लक्ष्य को सामने 
रख कर और उसको दृढ़ता से पकड़ कर चलते हें, तब कार्य-सिद्धि से अधिक 
महत्व की वस्तु हमें सिद्धान्त, आदर्श या नीति मालूम होने लगती है। 
उसके अनुकूल जो सफलता हो वही हमें अपने लिए वास्तविक सफलता 
मालूम होती है, उसको छोड़ कर जो सफलता हमें मिलती है वह असफलता 
दिखने लगती है। यहींसे मनुष्य की नैतिक भूमिका का श्रीगणेश होता है। 
फिर उसके बाद जब यह श्रद्धा होने लगती है कि सत्‌-कार्य का जो भी 
परिणाम निकले वह शुभ ही है, सत्य और अहिसा की साधना का जो भी 
फल निकले, वह शुभ ही होगा और अशुभ फल में से भी शुभ के दर्शन होने 
लगते हेँ,तब हम आध्यात्मिक जगत्‌ में प्रवेश करने लगते हैं। यह ईइवर-श्रद्धा 


कं 

का प्रारंभ हैं। पटना से लिखे (२९-६-३४) के पत्र से उनकी यह श्रद्धा 
भलीभाति प्रकट होती हँ-- 
पूना की दुघंटना में पूज्य बापूजी बचे ही, साथ में चि० ओम भी बच 

गई । जिसको ईश्वर बचाने वाला है, उसे कौन मार सकता हूँ! इस, 
प्रकार की घटनाओं से ईश्वर की शक्ति (अस्तित्व) में विश्वास बढ़ता: 
है।. 

अंतिम दिनों में, जमनालालूजी आत्मिक जगत्‌ में विहार करने 
लग गए थे। लेकिन इस सब के पीछे उनकी लम्बी सेवा और साधनाका 
एक तांता है। नीचे ऐसे कई महत्वपूर्ण उद्धरण दिये गए हें जिनसे यह भली- 
भाँति सिद्ध होता है। अपने वसीयतनामे में एक जगह वे अपने कर्मचारियों 
आदि को संबोधन करके लिखते हैं:-- 
255 2552 25 अब वह अपना भविष्य का जीवन इस मायावी संसार 
में आज तक बिताते आये उस मुताबिक न बितावें और यह नर-देह बहुत 
ही पुण्य-कर्म से प्राप्त होता है, ऐसा मान कर सत्य ही मुख्य धर्म और 
जन-सेवा ही मुख्य कार्य (कर्म) समझ कर अपने जीवन का परिवतेन कर 
दें। गृहस्थ में रह कर भी उसमें नहीं, ऐसा और ऊपर का ध्येय सामने रखते 
हुए पवित्रता से व सादगी तथा त्याग का भाव रखते हुए अपना जीवन 
बितावें। मुभे आशा है, उस माफिक अगर वह चलेंगे तो एक दिन अवश्य 
जीवन-म रण से छूट जायेंगे और परमात्मा की ज्योति में मिल जायेंगे। 

एक दूसरी जगह वसीयतनामे में ही फिर लिखते हैं:-- द 

“मुझे पूरा विश्वास हे कि निस्वार्थ-भाव से जन-सेवा (देशसेवा) 
करते रहने से ही शीघ्य मोक्ष प्राप्ति हो सकती है। अगर कोई मुभे यह कहे 
कि इस तरह देशसेवा करनेवालों की इस जन्म में नहीं कई जन्मों के बाद 
मोक्ष प्राप्ति होगी, तो भी मुझभे कोई चिन्ता नहीं होती; एक प्रकार से 
आनन्द ही होता है। पवित्रता के साथ जन-सेवा करते-करते कई जन्म भी 

हो जाये तो क्या फिकर ? केवल मनुष्य को इस बात का ही खयाल 
रखना चाहिए कि कहीं वह मायाजाल में फेस कर मनुष्य-जन्मके 
आदशे को न भूल जाय और अभिमान में प्रवत्त होकर इस नर-देह का 
पतन न करे।” 


2 मेरे अज्ञान के समय में तथा पूर्व संचित दूषित कर्मों के भोग 
बाकी रहने के कारण तथा मेरे कई भोले मित्रों की संगत से भी मेरे इस 
शरीर से कई बड़ी व छोटी गलतियाँ हुई हैं, जो कि ऐसी हें कि परमपिता 
ही दया कर माफ करें तो कर दें। में इस जगह फिर परमात्मा से प्रार्थना 
करूँगा कि वह माफ करें और मेरे उन भोले मित्रों को भी सद्बुद्धि प्रदान 
कर माफ करें।” 


स्वर्गीय महादेव भाई ने उनके लिए एक जगह इस प्रकार लिखा है-- 

“इस प्रकार के आत्मिक आहार द्वारा जमनालालजी की मोक्ष-साधना 
को पोषण प्राप्त हुआ था, वे आंत्मार्थी बने थे। प्रतिदिन वे आत्म-निरीक्षण 
करते थे और प्राय: विनोबा या बापू के सामने अपना हृदय खोल कर 
रख देते थे। 

उनके पुराने धार्मिक मित्र वृद्धिचंदजी पोहार ने एक पत्र में उनको 
लिखा था-- 

“जोगणीजी के विषय में तुमने पत्र में समाचार लिखे उसे पढ़कर 
, तुम्हारे अन्त:करण की पवित्रता निश्चय होती है। हमारी समभ में तुम्हें 
आत्म-साक्षात्कार बहुत जल्दी होना चाहिए 

श्री घनद्यामदास बिड़ला ने अपनी पुस्तक में लिखा हं-- 

तो जमनालालजी भी परमार्थ के लिए आये । बाहरी रूप चाहे उनका 
नेता का रहा, पर उनका मन तो परमार्थ में बसा था। बुद्ध के समय में वह 
जन्मते, तो श्रमणों की सेवा में दान-धर्म करते-करते, शायद स्वयं श्रमण बन 

जाते। इस जमाने में जन्मे तो राजनैतिक वातावरण से अलिप्त न रह सके | 
कहा जा सकता है कि उनके परमार्थ ने उन्हें राजनीति में धर घसीटा । 

“जमनालालजी में न था आलस्य, न था क्रोध, न था विषाद, न था धन 
का लोभ। उनमें कर्मण्यता थी। वह स्नेह के आगार थे। व्यावहारिकता 
उनमें कूटकूट कर भरी थी। स्वदेश-प्रेम उनका एक स्वभाव बन गया था। 
आतिथ्य से वह कभी अघाते न थे। मेत्री करना तो उन्हें आता ही था, 
निबाहना भी आता था। उनमें विनय थी। उनमें सत्य का हठ था। वह 
निर्भीक थे। वह सेठ थे और साधु थे।” 

उनकी डायरी में एक जगह यह वचन मार्गदर्शन के तौर पर लिखा 
मिला हें-- 

“यदन्तरं तद्बाहयं यद्बाहयं तदन्तरम्‌ 
(जो तेरे अन्दर हो वही बाहर हो और जो बाहर हो वही अन्दर हो।) 

४ माच १९३६ के अपनी डायरी में वे लिखते हे-- 

“बापू ने कान्फरेन्स की कार्य-पद्धति पर टीका की। उस समय बहुत 
ज्यादा क्रोध आया। इतने क्रोध का इन वर्षों में अनुभव नहीं हुआ था। बापू 
से भी ज्यादा वललभभाई पर क्रोध आया। मन में दुःख व विचार खूब 
रहा। विनोबा, किशोरलालभाई से ,बातचीत। आखिर बापू और 
वल्लभभाई से खुलासा होने पर थोड़ी शान्ति।* 

.. एक जगह वे लिखते ह-- 

“जीवन सेवामय, उन्नत, प्रगतिशील, उपयोगी व सादगी युक्त 
हो--यह भावना जब से मेने होश सँभालां, तब से अस्पष्ट रूप से मेरे 
सामने थी 5 ५ 

मार्च १, १९३९ की डायरी में वे लिखते हैं:-- 

“आत्मा की शुद्धि और जागृति के लिए हमें आत्मा को कमजोर 
करनेवाले सभी दुर्गुणों को छोड़ना चाहिए। जैसे:-- 

(१) नशीली चीजें, (२) गृहस्थी में भी संयम, (३) मिर्च-मसाला 
आदि विकारोत्पादक पदार्थों का त्याग, (४) सट्टा, जुआ न खेलना, (५) 
भूठ न बोलना, (६) शरीर-शुद्धि, (७) काम में लगें रहना, (८) अज्ञान 
को बुरा मानें, (९) ज्ञान की खोज में सदा रहें, (१०) लालरूच न करें, 
दूसरों को नुकसान पहुँचा कर अपना लाभ न करें, (११) किसी का बुरा 
न चाहें, पड़ोसियों से प्रेम और उदारता रखें, (१२) नम्नता व ईश्वर- 
प्रायणता ।” 

आग + पल की वायरी/म लिखते हैं ++ 

“मे अपने दोषों का खयाल करता हूं तो शर्म, लज्जा व दुःख से मन भर 
आता है। मनुष्य को हर हमेशा सत्संगत व उत्तम पुस्तकें आदि के विचारते 
रहने की, मरे वहाँ तक, जरूरत समभनी चाहिए।” 

१९ फरवरी, १९३८ की डायरी में लिखा मिलता हैं:-- 

“अपने प्रति करुणा करके सब जीवों को समान मान कर उन पर 
करुणा करें। और अपने किसी प्रकार के भी सुख के लिए जीव-हानि करते 
हुए कांप उठें। 

“देह की उपेक्षा न करते हुए मृत्यु का जरा भी भय न रखें।” 

“देह अत्यन्त धोखेबाज है, ऐसा मान कर उसी क्षण से मोक्ष की 
तेयारी कर। 

डायरियों के और भी उद्धरण देखिए:-- 


२६ जनवरी, १९४१ 
44 कै 
विनोबा ने तुलसी रामायण पढ़ना शुरू किया। तुलसीदासजी का जीवन 
जैसा उन्होंने कहा--पापमय होना सम्भव था। परन्तु सचाई से स्वीकार 
कर लेने के कारण व भक्ति के कारण उन्होंने अपना मार्ग ठीक कर लिया।” 
१० जनवरी, १९४१ ; 
'रा० की लिखी जीवनी पढ़ना शुरू किया। आँखों में पानी देर तक 

आता रहा। खुद की कमजोरियों का खयाल करके--विशेषतया बापूजी की 
स्वीकृति पढ़ कर।” ल्‍ 
१ जनवरी, १९४९१ 

“रात को नींद कम आईं। विचार शुरू हुए। स्वप्न में पज्य बापू, 
किशोरलालभाई वगैरा ने मेरी कमजोरियों की छानबीन की। पुरावा 
तो विरुद्ध साबित नहीं हुआ। परन्तु मेने तो स्वीकार किया।” 

'विनोबा का प्रवचन--हृदय-पलटा का दष्टान्त। मुझे खुद अपने 
हृदयं पलटने का प्रयत्न करने की आवश्यकता है ।” 

एक बार बापू को उन्होंने लिखा:-- द 

“मेरे मन में मलिन विचार तो आते ही रहते हैं, लेकिन अब में उन 
सबको आपके सामने उगल दिया करूँगा ताकि मेरी शुद्धि हो व मुझे 
शान्ति मिले।” ह 

वे शुद्धता, पवित्रता और त्याग के पुजारी तो थे ही, हमेशा 
अपनेको इस कसौटी पर कसा भी करते थे। उनको हमेशा रूगता था 
कि सें अभी शुद्ध, पवित्र और त्यागी नहीं हुआ हूँ। लंबे अरे से उनके मन 
में संघर्ष चल रहा था। १९२२ में उन्होंने गांधीजी को एक पत्र लिखा था 
जिससे उनकी मनोव्यथा की भूलक मिलती हैः--- 

पृज्य श्री बापूजी, 

“मेरे बारे में आपने जो रास्ते बतलाये उसका में उपयोग करूँगा। 
और अवश्य उस मार्ग से लाभ पहुँचेगा, परन्तु अभी तो यही लज्जा आती 
हैं कि मुझे मन की ऐसी हालत में आपका पुत्र बनने का क्या अधिकार था, 
'जो आप पर जवाबदारी डाल दी। परन्तु वास्तविक में जवाबदारी मेरे ऊपर 
है। ईश्वर आपके आशीर्वाद से यह ताकत देगा उस रोज शांति भी मिलेगी ॥ 
बाहर मन क्षण भर के लिए तो जबदेस्ती से इज्जत के लिए रोकना 


। 

। 

भाग पड़ता हैं, परन्तु मेरी इच्छा तो यह है कि घर में रह कर भी में 
इससे (कामवासना से ) हमेशा के लिए मुक्त हो जाऊ, परन्तु हाल में तो 
सबसे कठिन यह बात मालम होती है; परन्तु परमात्मा पर श्रद्धा बढ़ने 
से अवश्य किसी दिन इससे नफरत आवेगी ही । आप चिता न करें। आपके 


पवित्र आशीर्वाद से कठिन-से-कठिन कार्य में अवश्य सफलता मिलेगी। 
वर्धा, बुधवार, २५-१०-२२ ट जमनालछाल 


इसी मानसिक प्रवाह में क्लेसदा अपनी वर्ष-गाँठ के अवसर पर छोट-बड़े 
सब से सद्बुद्धि की, पवित्रता को, तथा शान्ति की आशीष व शुभ-कामना 
माँगा करते थे। ऐसी दो वर्षे-गाँठ पर बापू के लिखे दो पत्र यहाँ दिये जाते 
हैं, जिनसे इन पिता-पुत्र के आध्यात्मिक व्यापार का अच्छा पता चलता है--- 
(सही, सुपरिस्टेन्डेन्ट, यरवदा सेंट्रल प्रिजन, पूना) 

पचि० जमनालछार, 
आपका पत्र मुझे अभी मिला | सुना, और उसका जवाब लिख रहा 
हँ। आप जैसे चाहते हें वैसे ही सब आशीर्वाद टोकरियाँ भर-भर के आपके 
जन्मदिवस पर मिलें । यदि मृत्यु जब चाहे छोटे-बड़े, गोरे-काले मनुष्य- 
जीव या दूसरे सब के लिए आने ही वाली हे तो फिर उसका डर क्‍या ? 
और उसका शोक भी क्या ? मुझे तो बहुत बार ऐसा लगता है कि जन्म 
की अपेक्षा मृत्यु अधिक अच्छी चीज होनी चाहिए । जन्म से पहले 
माता के गर्भ में जो यातना भोगनी पड़ती है उसे तो में छोड़ देता हूँ । परन्तु 
जन्मते ही जो यातना शुरू होती है उसका तो हमें प्रत्यक्ष अनुभव है । उस 
वक्‍त की पराधीनता कसी है ? लेकिन वह तो सब के लिए एक-सी होती 
हैं --जब कि मृत्यु में यदि जीवन स्वच्छ हो, तो पराधीनता ऐसा कुछ नहीं 
मिलता । बालक को ज्ञान की इच्छा नहीं होती और न उसमें किसी तरह 
ज्ञान की संभावना ही होती है । मृत्यु के समय तो ब्राह्मी स्थिति की संभा- 

वना है। इतना ही नहीं, बल्कि हम जानते हैं कि बहुत लोगों की मृत्यु ऐसी 
स्थिति में होती है । जन्म के माने तो दुःख में प्रवेश ही ---जब कि मृत्यु 
संपूर्ण दुःख-मुक्ति हो सकती है । इस प्रकार मृत्यु के सौंदर्य के विषय में 
और उसके लाभ के विषय में हम बहुत-कुछ विचार सकते हैं और अपने 
जीवन में संभवनीय बना सकते हें । इस प्रकार की मृत्यु तुम्हें प्राप्त हो 
ऐसा आशीर्वाद और ऐसी कामनामें जो कुछ भी इष्ट हो वह सब आ गया- 
इस इच्छा में हम दोनों साथी हैं, ऐसा सुमझो ।” 
बापू के आशीर्वाद 


चि० जमनालालर, े साबरमती, २१ नवम्बर, २६ 


“आपका पत्र मिला । आप दीर्घायु हों और पवित्रता में वृद्धि हो । 
इस जगत में दृषण बिना तो कुछ भी नहीं है । हम उसे दूर करने का ही 
प्रयत्त कर सकते हें । वह प्रयत्न आप कर रहे हैं। प्रयत्नशील की दुर्गंति 


शी 7) 
ह 


नहीं है--ऐसा भगवान्‌ का आइ्वासन हैं । 


बापू के आशीर्वाद 


अपने इस आत्म-निरीक्षण से उन्हें ऐसा लगता था कि गांधी सेवा- 
संघ जेसी संस्था का टुस्टी और सदस्य भी उन्हें न रहना चाहिए। उनकी 
दृष्टि में गांधी-सेवा-संघ त्यागी और शुद्ध सेवकों की ही संस्था होनी चाहिए। 
और उनकी इस त्याग और शुद्धता की व्याख्या के स्टेण्डड में उन्हें अपना 
जीवन घटिया लगता था व इसी मानसिक द्वन्द्र की अवस्था में उन्होंने श्री 
किशोरलालभाई को, जो गांधी-सेवा-संघ के अध्यक्ष थे, तथा जमनालालजी 
के अत्यंत आप्त पुरुषों में हें, नीचे दिया हुआ पत्र लिखा, जिसमें उनकी 
आन्तरिक व्याकुलता और श्रेयःसाधन की तीत्र लगन प्रकट होती है । 

जयपुर स्टेट कैदी 
२ 
प्रिय श्री किशोरलालभाई, 
“आप यह तो भली प्रकार से जानते ही हैं कि मेरी मानसिक स्थिति 
व कमजोरियों के कारण गांधी-सेवा-संघ का टूस्टी व तीसरे दज का सदस्य 
रहने छायक में अपनेको नहीं समभ रहा हूं । मेंनें अपनी यह इच्छा कई 
बार प्रकट भी की थी। पूज्य बापूजी का इस समय का वृन्दावन-सम्मेलन 
में दिया हुआ भाषण” 'सर्वोदय” में पढ़ा। बापूजी ने बहुत ही स्पष्ट तौर 
से कह दिया है । और मेरी नम्नता व आग्रह-पूर्वक आपसे प्रार्थेना है कि 
मुझे संघ के टुस्टी-पद से व तीसरे दर्ज के सदस्यत्व से जल्द-से-जल्द मुक्त 
कर बाधित करें। मेरा संघ से जो प्रेम है वह तो रहेगा ही । परन्तु मेरी 
मानसिक स्थिति और नेतिक कमजोरियों के कारण अब यह नैतिक भार 
में बर्दाइत नहीं कर सकता । आशा है, आप उदारतापूर्वक मुझे इस भार 
'से हलका कर देंगे ।” 
जमनालाल 


इस पत्र का बहुत प्रेम-विनोद-भरा उत्तर श्री किशोरलालभाई ने 
नीचे लिखे अनुसार दिया है-- 


) “सत्याग्रही की ईव्वर में जीवित श्रद्धा होनी चाहिए। यह 
इसलिए कि ईश्वर में अपनी अटल श्रद्धा के सिवा उसके पास कोई दूसरां 
बल नहीं होता । बगैर उस श्रद्धा के सत्याग्रह का अस्त्र वह किस प्रकार 
हाथ में ले सकता है ? आप लोगों में से जो ईश्वर में ऐसी जीवित श्रद्धा 


न रखते हों उनसे तो में यही कहँगा कि गांधी-सेवा-संघ छोड़ दें और सत्या- 
ग्रह का नाम भूल जायेँ ।” 

गांधी-सेवा-संघ, वर्धा 

२००--९- २६ 

मुरब्बी भाई, 

आपका पत्र मिला । मिला, इससे आनन्द हुआ, परन्तु उसमें लिखी 

बातों से आनन्द न हुआ। जयपुर दरबार आपको हैरान करें, जेल में डाल 

रखें इसलिए हमसे रूठ जाना यह कहां का न्याय है ? आपंने कहा--मु भे 

एक साल का आराम चाहिए, हमने कहा--अच्छा मंजूर । आपने कहा-- 

मुभे हिमालय की किसी ठंडी पहाड़ी पर जाना है । हमने कहा--मंजूर । 

परन्तु आपने तो वहां जाने के बजाय जयपुर दरबार से लड़ाई ठान ली । 

उन्होंने आपको निकाल दिया, तो मजबूर होकर गये । अब वहाँ से सत्या- 

ग्रह करना हो तो जयपुर दरबार के गज़ट पढ़कर कीजिए । 'सर्वोदिय 
पढ़कर गांधी-सेवा-संघ को क्‍यों धमकी देते हें ? 

“परन्तु आपकी यह आदत बहुत बचपन की है । जो आपको अपनाते 
हैं उन्‍्हींको आप हैरान करते हें । बच्छराज सेठ ने आपको गोद लिया, 
आपने उन्हें दादा बनाया, फिर आपने उन्हें धमकी दी कि में आपको छोड़- 
कर चला जाऊंगा । बापू- ने आपकी माँग मंजूर करंके आपको कहा कि 
आप मेरे चार लड़कों में पांचवें हुए । अब आप कहते हैं कि में आपका 
पुत्र बनकर रह नहीं सकता। परन्तु अब क॑से छठ सकते हैं? कर आप 
जानकी बहन को भी छोड़ने की धमकी देंगे । तो ऐसा कहीं हो सकता 
है ? हिन्दू-धर्म के दत्तक और विवाह रद नहीं किये जा सकते, उसी 
तरह गुरु-शिष्य-भाव भी रद नहीं किया जा सकता । 

एक गुरू का आसरा एक गूरू से आस । 
ओरन से उदास है, एक आसविश्वास ॥ 

“गांधी-सेवा-संघ से मुक्त होना और बापू से मुक्त होना--यह आपके 
लिए बराबर हैँ । यह अब इस जन्म में नहीं हो सकता, अर्थात्‌ यह शोभा 


श्रेयार्थोी ३८५ 


नहीं देगा । जो कदम उठाया उससे अब आगे कदम उठाना चाहिए । 
जो किया वह असत्य हो, अयोग्य व्यक्ति या कार्य के लिए जीवन को 
बर्बाद किया, ऐसा विश्वास हो जाय तो फिर किसी भी समय छोड़ सकते 
हैँ और छोड़ना चाहिए । परन्तु कमजोरी का नाम तो दिया ही नहीं जा 
सकता । हो हो कर आखिर बिगड़ेगा क्‍या ? पेसा, टका, सुख, आराम 
सबसे ख्वार हो जाओगे ; ५० या ५०० मनुष्यों को निभानेवालेन रह सकोगे। 
बापू फकीर बनाकर छोड़ेंगे, कदाचित्‌ फांसी पर भी चढ़ा दें तो भी क्‍या ? 
जो कुछ हैँ वह लड़कों को सॉंप दिया है । अब आप फकीर होकर सबकी 
चिता छोड़कर --गांधी सेवा-संघ का सेवक सदस्य बनने का निश्चय किया 
हैं, ऐसा बापू को बताओ, कमलनयन को बता दो । देखिए, इस निश्चय के 
होते ही आपमे कितना जोश आ जाता है । 

श्र, सती, अरु गुरुमुखा ज्ञानी पीछा चछत न कोई । 

जो पीछा पग धरत कुमति कर जीवत जनम बिगोई ॥ 

“आपके एकान्तवास के फलस्वरूप इस निश्चय पर आने की में आपके 
पास से आशा रखता हूँ । इस तरह सर्वोदिय' को फिर से पढ़ोगे तो बापू 
की भाषा से दूसरा अर्थ मिलेगा। .......- पढ़ो भले ही, परन्तु उसमें से. 
ऊँचा चढ़ने का अर्थ निकालिए, निराशा का नहीं ।” 


| किशोरलाल का सप्रेम प्रणाम 
किशोरलाल भाई के इस'पत्र से जमनालालूजी की मनोवेदना कुछ 


कम नहीं हुई । उन्होंने फिर किशोरलालूभाई को बहुत ही मर्म॑स्पर्ण्ी व 
वेदना-पूर्ण पत्र लिखा, जिसमें अपना हृदय उन्होंने खोलकर रख दिया । 


४-७-३९. 
“प्रय श्री किशोरलालभाई, 


आखर आपका ता० २०-६ का प्रेमवश भेजा हुआ पत्र मिला । 
कह 

आपके सच्चे प्रेम के लिए तो जीवन भर कतज्ञ रहूँगा । आपके प्रति मेरे 
मन में जो भाव है वह कागज पर नहीं लिख सकता । आपने इस पत्र में 
बहुत ही ऊँचे दर्जे के विनोद का उपदेश किया है, परन्तु में क्या करूँ ? मेरा 
मन गवाही नहीं देता--मन पर ताबा नहीं रहा । अगर आप छोगों के 
सच्चे आशीर्वाद से मेरे मन पर मेरा काबू आ जावे व मुझे पूरा विश्वास हो 
जाय कि मेरी सद्बुद्धि स्थायी रहेगी तो शायद मुभमें आत्मविश्वास आवे | 
आज तो में अपने पर से विश्वास खो बेठा हूँ। जैसे-जैसे में अपनी कमजो- 
रियों का निरीक्षण करता हूँ वेसे-वेसे ही मेरा मन साफ तौर से मुझे कहता 
है (पहले से कहता आया भी है ) कि में गांधी सेवा-संघ जेसी उच्च व॑ 
पवित्र संस्था के योग्य नहीं हे । बस ज्यादा नहीं लिख सकता । एक बार 
तो आप मुभे मुक्त कर ही डाले । पूज्य बापूजी मेरा समर्थन करेंगे । वह 
मेरी स्थिति से वाकिफ भी हें । 

“मुभे अपनी कमजोरियों का थोड़ा ज्ञान रहने के कारण मेने बापू को 
गुरु नहीं बनाया, न माना, बाप अवश्य माना हैं । वह भी इसलिए कि 
शायद इन्हें बाप मानने से मेरी कमजोरियाँ हट जावें । बीच में ठीक समय- 
समय तक हटती माल्म भी देती थीं। परन्तु वास्तव में हट नहीं रही थीं । 
इन दिनों (याने इन दो वर्षों में) तो मुभे काफी हेरान, बे-चन, निरुत्साहीं 
होना पड़ा । बापू के लड़कों में हरिलाल भी तो है । वह बिचारा प्रसिद्ध 
हो गया । मेरे सरीखे छिपे हुए रहे । आपने लिखा : गांधी सेवा-संघ को 

गेड़ना यांनें बापू को छोड़ना हैँ । यह मानने को मेरा मन तंयार नहीं है । 
बापू के दूसरे चार लड़के भी तो गांधी-सेवा-संघ में नहीं हें । फिर भी मेने 
ही कया इतना पुण्य किया, जिससे रह सकँ। उनकी गति सो मेरी गति । 
उनमें कई तो उच्च स्थिति में हें । पहले मेंने अहंकारवश मान लिया था 
कि बापू को व उनके सिद्धांत को में थोड़ा समभ सका हूँ। परन्तु ठीक विचार 
करने से यह साफ दिखाई दे रहा है कि न समभ पाया था, न समभने की 

ताकत है । मेंने स॒त्य-अहिंसा की व्याख्या मेरे विचार के मुताबिक समझ 
ली थी। परन्तु वह मेरी गलती अब साफ दिखाई दे रही है । मेरी लिखने 
की तो और भी इच्छा होती है। परन्तु जेल के अन्दर से ज्यादा क्या लिखूँ । 
आप लोगों की संगत से इतना लाभ तो जरूर हुआ कि मरने का डर 
प्रायः विशेष नहीं मालम देता है । कभी-कभी तो उसका स्वागत करने का 
उत्साह भी मालम होता है । वह ठीक भी है । अगर वर्तमान जीवन से 
उच्च जीवन बनना संभव न हो तो स्वार्थ की दृष्टि से भी मृत्यु स्वागत व 
श्रेयकारक ही है। यह तो मेंने वेसे ही इधर में जो विचारधारा चलती रहती 
है उस पर से लिख डाला है। आप चिन्ता न करें। मुभे इस हालत में ज्यादा 
शान्ति दूसरे किसी भी स्थान पर मिलनेवाली नहीं है । परमात्मा की यह 
बड़ी दया ही है कि मुझे इस प्रकार का मौका मिला हैं ।” 
जमनालालरू 


जमनालालजी को आत्मोन्नति के लिए जो तड़प उनके जीवन के अंतिम 
वर्षों में सताने लगी थी, उसकी विशेष अनुभूति पाठकों को उनके नीचे के 
पत्रों में मिलेगी । अपनी अन्तर्वेदगा और मनोभावों को वे बापू के समक्ष 
खोलकर रख दिया करते, किन्तु काम की अधिकता और विश्ञारू उत्तर- 
दायित्व के बोभ से लदे बापू के पास समय नहीं देख जमनालालजी अपना 
बोभ मन पर लिये वापस लौट आते । ऐसे ही एक प्रसंग पर उनका नीचे 
का करुण व्याकुल पत्र देखिए--- 
पौनार (वर्धा) .. 
का० शुक्ल १२ सं० ९५; ता० ४-१ १-३८ 
पूज्य बापूजी, 
“आज मिति व तारीख के हिसाब से मुझे ४९ वषं पूरे हुए हैं। पचासवां 
वर्ष चालू हुआ है । आपका आशीर्वाद तो सदेव ही रहता हैं, परन्तु में 

जब विचार करता हूं तो मुझे इन दो-अढ़ाई वर्षो में ऐसा सांफ दिखाई देता 
है कि आपके आशीर्वाद का पात्र नहीं हूं । मेरी कमजोरियों का जब में 
विचार करता हूं तब तो इन वर्षों में--खासकर छोटेलालजी की घटना के 
बाद--मेरे मन में आत्महत्या के भी विचार आये--जिसे में कायरता व 
पाप समभता आ रहा था, बुद्धि से तो अब भी समभता हूं । मुझे दुःख 
इस बात का विशेष रहता है कि मेरी उन्नति के बदले अवनति विशेष होती 
दिखाई दे रही है । इसके कई कारण हो सकते हें, परन्तु उन सब की जिम्मे- 
वारी तो मेरी ही है। देहली के पहले तक दो विचारों का जोर मेरे मन में 
चलता रहा , एक तो मे संब सार्वजनिक कामों से, अगर संभव हो तो खानगी 
काम से भी, अलग हो जाऊं, अगर यह संभव न हो तो ज्यादा जिम्मेवारी 
का काम लेकर उसमें रात-दिन फंसा रहूं। परन्तु अब तो निकलने 
में ही अधिक समाधान मिलना संभव है । 

(१) अहिसा व सत्य का आचरण कम होता दिखाई दे रहा है । 
डर है कि कहीं इस पर से श्रद्धा भी कम न हो जावे । इसी कारण असहन- 
शीलता भी बढ़ रही है। क्रोध की मात्रा भी बढ़ती जा रही हैं। काम-वासना 
बढ़ती हुई मालम हो रही है। लोभ की मात्रा भी । इतने संब दुगूं ण या कम- 
जोरी जो मनुष्य अपने में बढ़ती हुई देख रहा है फिर उसे जीने का मोह 
कैसे रह सकता है ?. याने मानसिक कमजोरी के विचार तक ही बात होती 
तो भी फिर प्रयत्न करने के लिए उत्साह रहता, परन्तु जब शरीर की 
इन्द्रियों को भी में काबू में न रख पाता हूँ याने प्रत्यक्ष शरीर से पाप होता 
दिखाई देता हैं तब लाचार बन जाता हूँ । ऊपरी हिम्मत तो बहुत ज्यादा 
रख रहा ह--रखने का प्रयत्न भी करता रहूंगा, परन्तु मुझे यह अनुभव 
हो रहा है कि कहीं यही दशा रही तो या तो पागल की स्थिति पर पहुँच जाना 
संभव है या पतन के मार्ग पर जाने का भय है । इसलिए आज अगर स्वा- 
भाविक मृत्यु का निमन्त्रण आवे तो मेरी आत्मा कहती है कि मुझे समाधान 

(शांति) मिलेगी । क्‍योंकि मेरा भविष्य अंधेरे में दिखाई दे रहा हैं । 
मुभे आज यह विश्वास हो जावे कि मेरा पतन कभी नहीं होगा, में सत्य के 
मार्ग से नहीं हटँगा तो मुझमें फिर नवजीवन, उत्साह आना संभव है । 
मुझे इन वर्षो में बहुत-सी मानसिक चोटें छगगी हें। कुटुम्बियों द्वारा, मित्रों 
द्वारा, जिसके लिए मेरी तैयारी न थी। अगर इसी प्रकार चोटें लगती ही 
रहीं तो पागल होने के सिवा दूसरा क्‍या होगा ? मृत्यु तो मेरे हाथ की 
बात नहीं है । आत्महत्या तो कायरता व पाप दिखाई देता हे, क्या करूं 
कुछ समभ में नहीं आता । मेरे दिल का दर्द किसे कहूँ ? कौन ऐसा है जो 
प्रेम से मेरी मानसिक स्थिति को सुधार सकता है। मेरा भरोसा तो आप पर 
और विनोबा पर ही था। परन्तु आपसे तो अब आशा कम होती जा रही 
है । विनोबा से अभी आशा है। शायद कोई समाधानकारक मार्ग निकल 
आवे । 


3 मन की इस दुविधा, चिन्ता तथा असमाधानकारंक स्थिति में कभी- 
कभी उनकी आलोचना-वृत्ति भी जाग्रत हो जाती थी, जो उनको डायरी 
(२८ फर० १९३९) के नीचे लिखे उदगारों से जानी जाती है-- 

वर्तमान बंबई-घटना का विचार करने से साफ मालम देता था कि 

साफ नहीं हो सका। महादेवभाई के व अन्य मित्रों के व्यवहार से चोट 
तो जरूर पहुँची, परन्तु भावी मेरे लिए परिणाम ठीक निकलेगा. ऐसी एक 
आशा पर सहन करना व कड़वी घूंट पीना उचित समभा । बापू के अन- 
यायियों में उदारता, सेवा, प्रेम की वृत्ति तो दिखाई देती हे, परन्तु न्याय 
(जस्टिस ) का माह्दा कुछ कम रहता है । यह विचार आये सो नोट कर लिये । 
मेरे में इतना नीचपन व हलकी वृत्ति इन वर्षो में क्यों हुई? विचार करने पर 
कई बातें दिखाई दीं। परन्तु साफ कारण समभने में नहीं आया । मभे 
विनोबा के संस में अधिक रहना चाहिए। उसीसे मेरा मार्ग साफ निष्कं- 
टक हो सकेगा व जीवन में असली उत्साह प्राप्त हो सकेगा। बापू के 
प्रेम व उदारता का खयाल करता हूं तो अपनेको बहुत निभाने लायक समभने 
लगता हूं । बापू को समय बहुत कम मिलता हें, इसलिए उनसे भी कई बार 

“इन वर्षों में में आपके पास कई बार हृदय खोलने के लिए आया, परन्तु 
आपकी मानसिक, शारीरिक व आसपास की स्थिति के कारण पूरी तौर से 
खोल नहीं सका । इसका मेरे मन में दुःख रहा और ऐसा लगता रहा कि 
में आपको व अन्य मित्रों को धोखा तो नहीं दे रहा हूँ । क्‍योंकि में धोखे से 
बढ़कर पाप या नीच कृत्य नहीं मानता आया । इसलिए मेंने मेरी स्थिति 
कई मित्रों को, घरवालों को कहने का प्रयत्न किया; परन्तु उसमें पूर्ण 
सत्य न रहने के वजह से या अन्य कई कारणों से उसका जो परिणाम आना 
चाहिए था वह नहीं आया । अब आप कोई राजमार्ग बता सकते हैं । 
मुझे तो लगता है कि अभी तक मेरी बुद्धि काम दे रही है। मुझमें जो-जो कम- 
जोरियाँ हैं व वे जिन कारणों से घुसी हें वह भी माल्म है। उनको निकालने . 
की इच्छा भी है । यह इच्छा तीत्र बनाई जा सकती हैँं। परन्तु मेरे पास 
याने मेरे साथ कोई ऐसा व्यक्ति नहीं है जिसमें प्रेम, सेवा व उदारता भरी 
हुई हो--जिनके पवित्र चरित्र व प्रेममय वातावरण या सेवा से मेरे मन 
को शान्ति मिले। क्या इस प्रकार की बहिन या भाई आपकी निगाह में 
है ” अगर निगाह में हों तो क्या उसको मेरे साथ रहकर मेरी सेवा करना 
संभव हे ? सार्वजनिक कार्यकर्ता के पास से काम छुड़ाकर उससे अपनी 
सेवा लेने की हिम्मत नहीं होती । मेंने जिन कमजोरियों का वर्णन किया 
हैँ उसका यह अथे नहीं हैँ कि मेरे में पहले कमजोरियाँ नहीं थीं--इन वर्षो 
में ही आई हैं; वे पहले से ही थीं, परन्तु मुझे छगता था कि वे निकल 
रही हें, परन्तु आज ऐसा नहीं मालूम हो रहा है, यही खास बात हे । 

“आप कोई ऐसा मार्ग निकाल सकें तो निकालें जिससे मेरी मामूली 
मनुष्यों में गिनती हो । लोग अधिक पवित्र व उच्च न माने तो शायद इससे 
न्याय कम मिलता है । इसलिए उनसे भी कई बार न्याय के मामलों में 


गलतियाँ होती दिखाई देती हैं। परन्तु मेरे मन में द्वेष, ईष्या, किसी का बिगाड़ 
हो, यह वृत्ति न होने से परिणाम ज्यादा ठीक ही आता है ।” 

भी मेरा कल्याण होवे । आप मेरी इस अवस्था से दुखी तो होंगे ही परन्तु 
में क्या करूँ ? समभ में नहीं आता । मुझे तो आपको प्रणाम करने में भी 
'संकोच होता है । 

“मेरे मन में जिस प्रकार विचार आये आज जन्मदिन के निमित्त लिख 
दिये हैं । आप जब यहां आवेंगे तब समय निकाल कर जो कहना हो सो 
कहें । वहां तक में विनोबा से मदद लेने का प्रयत्न करूँगा ।* 


जमनाडालर' बजाज 


जिस तरह बँदरिया जरा खटका होते ही फौरन रूपककर अपने बच्चे 
को गोदी से चिपका लेती है उसी तरह गांधीजी जमनालालजी को हर 
कठिनता के समय में अपनी छाती से लगा लिया करते थे। अपना वरदहस्त 
उनके ऊपर रखा करते थे । अतः मौनवार होने के कारण बापू ने उन्हें 
एक चिट पर यह लिखकर दिया-- 
कल थोड़ी देर हम बातें कर लें या एक दो दिन रुक सको तो रुक 
जाओ । तुम्हारे दर्द की दवा मुझे आसान मालूम होती हैं। घबड़ाने का. 
कोई कारण नहीं है । तुम्हारा विनाश तो है ही नहीं । लेकिन तुम्हारी 
कमियों को में समझ सकता हूँ । क्योंकि ये सब अनुभव मुझे भी हो चुके 
हैं । अभी तो इतना ही कहता हूँ कि यह उलभन यहाँ पर सुलभाकर जाना । 
आज रात को ही उत्तर लिख डालँगा ।” 
फिर नीचे लिखा सविस्तर उत्तर दिया-- 
सेगांव २६-१२-३८ 
चि० जमनालाल, 
“अभी ही अंग्रेजी में एक सुन्दर सुभाषित देखा था । उसका अर्थ यह 
है, कि भनुष्य अपने दोषों का चिन्तन न करे, गुणों का करें; क्योंकि मनुष्य 
जैसा चिन्तन करता है वेसा ही बनता है । इसका अर्थ यह नहीं है कि दोष 

न देखे । देखने तो हैं ही, लेकिन उन्हींका विचार करते रहकर पागल न 
बनना चाहिए । यही विचार हमारे शास्त्रों में भी मिलता है । इसलिए 
तुम्हें आत्मविश्वास रखकर निश्चय करना है कि मेरे हाथों कल्याण हीं 
दोगा। हुआ तो है ही । 

“तुम्हें अतिलोभ छोड़ना चाहिए | परोपकार के लिए भी व्यक्तिगत: 
व्यापार छोड़ देना चाहिए । नहीं निकल सकें तो कठोर मर्यादा बांध लेनी 
चाहिए । राजनैतिक क्षेत्र से निकल जाने का प्रयत्न करो । अगर उसमें 
रहना ही ठीक लगे और शर्तों के अनुसार रहा जा सके तो सिर्फ मध्यप्रदेश 
को बनाने का कार्य करो । लेकिन तुम्हारा क्षेत्र तो पारमाथिक व्यापार 
है । इससे तुम फिर चरखा-संघ में अपनी सारी शक्ति का उपयोग करो । 
यह प्रवृत्ति, तुम्हारी शान्ति, नीति, तुम्हारी व्यापार-शक्ति का पूरा उपयोग 
कर सकती है । राजनीति में बहुत गन्दगी आती रहती है । उसमें तुम्हें 
संतोष होने की थोड़ी ही संभावना है । चर्खा-संघ को पूर्ण सफलता मिले तो 
सहज ही पूर्ण स्वराज्य मिल सकता है । इसमें तुम लूग जाओ तो ग्रामो- 
द्योग, अस्पृश्यता-निवारण, इत्यादि में भी थोडा बहुत ध्यान दे सकते 
हो, लेकिन यह सब तुम्हारी इच्छा के अनुसार । यह तो अतिलोभ को 
रोकने के लिए तुम्हें पर्याप्त और मनपसन्द प्रवृत्तियों की सूचना-मात्र है। 

“दूसरी वस्तु विकार है । यह जरा कठिन है । अगर तुम्हें ठीक समझ 
सका हूँ तो मुझे लूगता हे कि तुम्हें स्त्री-परिचर्या रोकनी चाहिए। सभी 
लोग उसे पचा नहीं सकते। अपने मंडल में स्त्री-परिचर्या करने वाला काफी 
अंशों में अकेला में ही हँ, यह कहा जा सकता है । मेरी सफलता और असफ- 
लता का लेखा-जोखा मेरी मृत्यु के बाद ही हो सकता है। मेरे लिए अभी' 
प्रयोगरूप ही है । में स्वयं सफल ही हुआ हूँ, यह भी छाती ठोंक कर नहीं 
कह सकता । मेरी अभिलाषा शुकदेवजी की स्थिति को पहुँचने की है ।. 
उस स्थिति से में कई योजन दूर हूँ । अगर तुम्हें आत्म विश्वास हो तब तो 

मुझे कुछ भी नहीं कहना । लेकिन अगर न हो और मेरा खयाल ठीक हो 
तो तुम्हें और गहराई से विचार करके आवश्यक परिवतेन कर डालना 
चाहिए। स्त्री-सेवा छोड़ने की बात यहां नहीं है। 

““इसमें की एक भी वस्तु की प्रतिध्वनि तुम्हारे हृदय पर न पड़े तो 
उन्हें न करना । विचार विनिमय करना । निराशा के लिए कभी भी 
स्थान नहीं है | तुम पतित नहीं हो, तुम सत्यनिष्ठ हो । सत्यनिष्ठ का 
पतन संभव नहीं ।” 

बापू के आशीर्वाद 


उनका सबसे अधिक वेदनापूर्ण आत्ममंथन उनकी ता० १४-१५ अप्रेल 
(१९४१) की डायरी में इस प्रकार मिलता है:-- 

“बापूजी इतना प्रेम क्‍यों करते हें? विनोबा भी । बापूजी को मेरी इस 
बीमारी के कारण दो-तीन दिन बहुत बेचेनी रही । (डॉ० ) दास कहते थे वे 
म्‌ भे यहाँ देखने आने को भी तैयार थे। परन्तु मेरे मना करने पर व दास ने 
भी कहा : जरूरत नहीं, तब नहीं आये । रात में बहुत देर तक मेरे मन में 
यही चलता रहा कि में पापी हूँ । में विश्वासघाती हूँ, मेंने परमात्मा से 
प्रार्थना तो की है; सदबुद्धि प्रदान हो जावेगी व स्वतन्त्र पवित्र सेवामय जीवन 
बिताते हुए देह छूट सकेगी तो ही समाधान हो सकेगा, अन्यथा जैसे कर्म किये 
हैं वैसा फल भोगना भाग है ही । ईश्वर की माया अपरम्पार हैं। विनोबा 
से तो जल्दी ही यहां बात कर लूगा--देखें कोई राजमार्ग निकलता है । 
क्या कोई शुद्ध अन्तकरण का भाई या बहन--बहन हो तो मुभसे बड़ी 
उमर की --कोई दुनिया में मिल सकती हैं जो मुझे अपने आश्रय में लेकर 
बालक की तरह प्रेम-भाव से जो इस समय व्यथित हृदय हो रहा है 
उसमें कुछ जीवन पेदा कर सके ! ईश्वर की इच्छा होगी तो यह भी संभव 
ही जायगा । प्राय: इसी प्रकार के विचार कई घण्टों तक चलते रहे । 

बीच-बीच में नेत्र-जल भी बहता रहा । तथास्तु । बालकपन का, तरुण 
अवस्था का मेरा संकोच व शरमाऊ डरपोकपन का स्वभाव पूरी तौर से 
आज तक कायम रहता तो कितना अच्छा होता । बुरी संगत का अच्छा 
परिणाम व अच्छी संगत का अच्छा परिणाम व अच्छी संगत का बुरा परि- 
णाम--क्या ईश्वर की माया हैँ । मातृवत्‌ परदारेषु । 

“मेरी कमजोरियों का विचार करने पर तो मुझे उनके (कुटुम्बियों 
के ) प्रेम का कोई अधिकार नहीं होता । मेरी कमजोरी दूर कर सक ऐसी 
बुद्धि ईश्वर प्रदान करेगा तब ही जीवन में असली रस पैदा हो सकेगा ।” 

>< >< >< 

और अन्त को उन्हें शान्ति मिल ही गई। जो श्रेय वे साधना चाहते थे 
बह उन्हें मिल गया । अपना श्रेय साधने की जमनालालजी की तड़प, दिन- 
रात उसीकी चिन्ता, उसीके लिए सारा उद्योग-यह तत्परता हममेंसे कितनों 
में होती है? अपने मानसिक दोषों के प्रति भी इतनी सजगता मनुष्य-जीवन 
की सार्थकता का पहला लक्षण है । हम आप सबकी तरह जमनालालजी के 
सामने भी प्रेय, सांसारिक सुख, वेभव, विलास, पद, प्रतिष्ठा, मान, गौरव- 
सब आते थ; बल्कि बहुत हद तक सब उनके पास व आसपास थे और 
मँडराते थे, किन्तु उन्होंने सदेव एक जाग्रत तपस्वी या योगी की तरह 
उन्हें तुच्छ, अनिष्ट समभकर ठुकराया और हर बार एकमात्र श्रेय-- 
जीवन का परमहित, आत्मोन्नति, को ही चुना । इस महान व विकट यात्रा 
में जो-कुछ संघ उन्हें अपने से, अपने आस पास की परिस्थिति से अहनिश 
करना पड़ा उसका जीता-जागता इतिहास उनका यह जीवन-चरित्र हे । 
बल्कि यह कहना चाहिए उनका जीवन-चरित्र लिखने के बजाय जान या 
अनजान में उनके जीवन की' यह श्रेय-कथा ही लिखी गई है । 

जमनालजी के स!रे जीवन पर जन में कूल मिलाकर विचार करता 
हूँ तो उनके श्रेयोमय जीवन की एक दिव्य विराट मूर्ति सामने खड़ी 

हो जाती है, और मानसिक संघर्ष, जागरुकता व सावधानी तथा अन्त 
में समाधान--यह्‌ उनकी सफल जीवन-कथा हैं। किसी जन्मजात 
निरविकार, दन्द्वातीत, स्थितप्रज्ञ की अपेक्षा आत्म-कल्याण का यह साधक 
गिरता, पड़ता, लड़खड़ाता हुआ, किन्तु फिर भी आशा, विश्वास, श्रद्धा 
के बल पर सतत चलते रहनेवाला, इधर-उधर से जहाँसे भी मिले सहारा 
पकड़कर आगे ही बढ़ने का दृढ़ संकल्प करने और अपूवे मनोबल के साथ 
आगे कदम बढ़ाता रहनेवाला सैनिक--हमारे हृदय को कंसे पकड़ लेता हे ? 
उक्त पुरुष के नजदीक जाने की हिम्मत नहीं होती, जब कि इस श्रेय-साधक 
को देखकर चलने और चल सकने की आशा मन में जगती रहती है । 
उनका जीवन गीता के इस आइवासन की और भी गहरी छाप हृदय पर 
डाल देता हें-- ः 


“न हि कल्याणकृत्‌ कर्चित्‌ दुर्गतिं तात गच्छति ।* 

४०२ श्रयार्थी जमनालालजी 
६ 220 300 
ऐतिहासिक त्याग-पत्र 
(जमनालालजी का अपने हाथों से लिखा) 
॥ श्री गणेशजी ॥ 


सिद्ध श्री वर्धा शुभस्थान पूज्य श्रीं बच्छराजजी रामधनदास सूं लिखी 
चि० जमन का पांवांधोक बांचीज्यो । अठे उठे श्री लक्ष्मीनारायणजी 
महाराज सदा सहाय छे। अपरंच समाचार एक बांचीज्यों। आपको 
तबियत आज दिन हमारे ऊपर निहायत नाराज हो गई सो कुछ हरकत 
नहीं । श्री ठाकुरजी की मरजी और गोद का लियोडा था जब आप इस 
तरह कहो । सो आपको कुछ कसुर नहीं, जिको हमाने गोद दियो जिनको 
कसुर छे। बाकी आप कहद्यो कि तुम नालीस करो सो ठीक। बाकी 
हमारो आपके ऊपर कुछ कर्जो छे नहीं। आपको कमायेडो पीसो छे। 
आपकी खुसी आवे सो करो। हमारो कुछ आप ऊपर अधिकार छे नहीं । 
हमां आपस आज मिती ताई तो हमारे बारे में अथवा जो हमारे ताई 
जो खर्च हुयो सो हुयो, बाकी आज दिन सूं आप कने सूं एक छदाम कोड़ी 
हमां लेवांगा नहीं, अथवा मंगावांगा नहीं। आप आपके मन मां कोई 
रीत का विचार करज्यो मत ना। आपकी तरफ हमारो कोई रीत को 
हक आज दिन सूं रहो छे नहीं और श्री लक्ष्मीनारायण सूं अर्ज ये है कि 
आपको शरीर ठीक राखे और आपने हाल बीस पच्चीस बरस तक कायम 
राखे। और हमां जठे जावांगा, बठे सूं थाके ताई इस माफक ठाकुरजी सूं 
विनंति करांगा। और म्हारे सूं जो कुछ कसूर आज ताई हुयो सो सब 
माफ करजो | और आपके मन में हो कि सब पीसा का साथी है, पीसा का 
ताई' सेवा करे छे, सो हमारे मनमां तो आपके पीसां की बिलकुल छे नहीं ॥ 

और भी ठाकुरजी करेगा तो आपके पीसे की हमारे मन में आगे भी आवेगी 
नहीं । कारण हमारो तगदीर हमारे साथ छे। और पीसो हमारे पास 
होकर हमां कांई करांगा। म्हाने तो पीसा नजोक रहने की बिलकुल परवा 
छे नहीं । आपकी दया से श्री ठाकुरजी का भजन, सुमिरन जो कुछ होवेगा 
सो करांगा। सो इस जनम मांही भी सुख पावांगा और अगला जनम मांही | 
भी सुख पावांगा। और आप आपके चित्त मां प्रसन्नता रखियो। कोई रीत 
को फिकर करजो मत ना। सब भूठा नाता छे। कोई कोई को पोतो नहीं । 
और कोई कोई को दादो नहीं। सब आप आपका सुख का साथी छे। 
सब भूठो पसारो छे। आप हाल ताई मायाजाल मां ही फंस रहया छो। 
हमां आज दिन आपके उपदेश सूं मायाजाल सूं छुट गया छां। आगे श्री 
भगवान संसार सं बचावेगा। और आपके मनमां इस तरह बिलकुल 
समभो मत ना कि हमारे ऊपर नालिस फरियाद करेगो। हमां हमारे 
राजी खुशी सूं टिकिट लगाकर सही कर दीनी छे कि आपके ऊपर अथवा 
आपकी स्टेट, पीसा, रुपया, गहना, गांठी और कोई भी सामान ऊपर आज 
से बिलकुल हक रहो नहीं सो जाणज्यो। और हमारे हाथ को कोई को 
करजो छे नहीं । कोई ने भी एक भी पीसो देनो छे नहीं सो जाणज्यो । और 
तो समाचार छे नहीं। और समाचार तो बहुत छे, परन्तु हमारे से लिख्यो 
जावे नहीं । 

सम्वत्‌ १९६४ मिती बेसाख बदी २, मंगलवार, पृज्य श्री १०५ 
दादाजी श्री बच्छराजजी सूं जमन का पांवाधोक बांचीज्यो । 

घणे घणे मान सेती आपकी तरफ हमारो कोई रीत को लेन-देन 
रहद्यो नहीं। श्री ठाकुरजी के मन्दिर को काम बराबर चलाज्यों और 
आपस दान धरम बने सो खूब करता जाज्यो और ब्राह्मण साध ने गाली 
बिलकुल दीजो मत ना और कोई ने भी हाथ को उत्तर देइजो, मुंह को 
उत्तर दीजो मतना। ज्यादां कांई लिखां। इतना मां ही समझ लीजो । और 

हमां आपकी चीजां सागे ल्यांगा नहीं। सो सर्वे अठेई आपके छोड़ गया 
छां। खाली अंग ऊपर कपडा पहर्याछां।' 


पत्र का हिन्दी-अन॒वाद इस प्रकार हैँ :-- 


॥ श्री गणशजी ॥। 


सिद्ध श्री वर्धा शुभस्थान पुज्य श्री बच्छराजजी रामधनदास से चि० 
जमन का चरण-स्पशे । सबंत्र श्री लक्ष्मीनारायणजी महाराज सदा सहाय 
हैं। समाचार एक निगाह करें। आप आज मुझ पर निहायत नाराज हो 
गए सो कोई चिन्ता नहीं। श्री ठाकुरजी की मर्जी। में गोद लिया हुआ 
था तब आपने ऐसा कहा। पर आपका कुछ भी कसूर नहीं हे। कसूर है 
उनका, जिन्होंने म्‌ भे गोद दिया। 

आपने कहा, नालिश करो, सो ठीक। पर मेरा आप पर कोई कर्ज 
तो नहीं हे। आपका कमाया हुआ पंसा हैं । आपकी खुशी हो सो कर। 
मरा आप पर कुछ अधिकार नहीं। 

आज तक मेरे बाबत या मेरे लिए जो कुछ आपका खर्च हुआ सो 
हुआ। आज के बाद आपसे एक छदाम कोड़ी भी में लूंगा नहीं और न 
मेंगाऊंगा ही। आप अपने सन में किसी किस्म का खयाल न करें। 
आपकी तरफ आजलसे मेरा किसी तरह का हक नहीं रहा है। श्री लक्ष्मी- 
नारायणजी से मेरी अर्ज हु कि आपका शरीर ठीक रखें और आपको अभी 
बीस-पचीस वर्ष तक कायम रखें । में जहाँ जाऊँगा, वहींसे आपके लिए 
ठाकुरजी से इसी प्रकार विनतो करता रहूगा। मुभसे आजतक जो कुछ 
कसूर हुआ वह माफ करें। 

आपके मनमें यह हो कि सब पंसों के साथी हें, और यह भी पेसे के 
लिए सेवा करता है, सो मेरे मनमें तो आपके पैसे की चाह बिलकुल नहीं 
है। ओर ठाकुरजी करेंगे तो आपके पैसे की भविष्य में भी मनमें आयगी 

नहीं। क्योंकि मेरी तकदीर मेरे साथ हे। ओर पेसे मेरे पास हों भी तो 
में क्या करूगा ? मुर्भे तो पैसों के नजदीक रहने की बिलकुल परवा नहीं 
है। आपकी दयासे श्री ठाकुरजी का भ्जन-सुमरन जो कुछ होगा सो 
करूंगा, जिससे इस जन्म में सुख पाऊं और अगले जन्म में भी। आप 
प्रसन्नचित्त रहें। किसी किस्म की फिक्र न करें। सब भूठे नाते ह। न 
कोई किसी का पोता है, न कोई किसी का दादा। सब अपने-अपने सुख के 
साथी हु । सब भूठा पसारा हे । आप अभी तक मायाजाल में फंस रहे 
हैं। में आज आपके उपदेश से सायाजाल से छूट गया। आगे श्री भगवान 
संसार से बचावें। द 
अपने मन में आप इस तरह कदापि न समर कि हमारे पर नालिश- 
फरियाद करेगा। मेने अपनी राजी-खुशी से टिकिट लगाकर सही कर दी हे 
कि आप पर अथवा आपको स्टेट, पंसे, रुपये, गहना-गाँठी आदि किसी 
सामान पर आज से मेरा कतई हक नहीं रहा हें। और मेरे हाथ का न 
कोई कर्ज बाकी हे। किसी का एक पसा भी देना नहीं हे। 
अन्य समाचार कुछ हे नहीं। समाचार तो बहुत हें, पर मेरे से लिखे 
नहीं जाते । द द 
संवत्‌ १९६४ मिती वेसाख कृष्ण २, मंगलवार । पृज्य श्री १०५ 
दादाजी श्री बच्छराजजी से जमन का चरणस्पर्श । 
बहुत बहुत सम्मान से। आपकी तरफ मेरा कोई रीत का लेन-देन 
नहीं रहा हे। श्री ठाकुरजी के मन्दिर का काम बराबर चलावें। आपसे 
दान-धर्म जो बने सो खूब करते जावें। ब्राह्मण साधु को गाली बिलकुल न 
,दें। और किसी को भी हाथ का उत्तर दें, मुंह का उत्तर नहीं। ज्यादा 
क्या लिखूं ? इतने में ही समझ ले। 
और में आपकी कोई चींज साथ नहीं लूंगा। सब यहों छोड़ जाता 
हैं। सिर्फ अंग' पर कपड़े पहने हूँ। 


४०६ श्रेयार्थी जमनालालजी 
200 ७४५ 
जिन संस्थाओं में वे थे 


१--अध्यक्ष की हेसियत से 

(१) अखिल भारतीय चरखा-संघ, अहमदाबाद--वर्धा 

(२) गाँधी-सेवा-संघ, वर्धा 

(३) महिला-प्रेवा-मंडल, वर्धा 

(४) महिलाश्रम, वर्धा 
(५) मारवाड़ी शिक्षा-मंडल, वर्धा 
(६) हिन्दी साहित्य-सम्मेलन, प्रयाग 

(७) क्वेटा भूकम्प-समिति 
(८) जयपुर राज्य प्रजा-मंडल, जयपुर 
: (९) बहिष्कार समिति, बंबई 

(१०) हरिजन सेवा-उपसमिति, बंबई 
( 
( 
( अग्रवाल महासभा, दिल्‍ली 


८ 

५ 

१ 

११) लक्ष्मीनारायण देवस्थान, वर्धा 

१ 

१ 

(१४) नागपुर प्रांतिक काँग्रेस-कमेटी, नागपुर 


) 
१) 
२) गुमास्ता-परिषद्‌, बम्बई 
३) 

) 


२--द्रस्टी की हेसियत से 

(१) गांधी-सेवा-संघ, वर्धा 
(२) महिला-सेवा-मंडल, वर्धा 
(३) अ० भा० ग्रामोद्योग संघ, वर्धा 
(४) मारवाड़ी शिक्षा-मंडल, वर्धा 
(५) लक्ष्मीनारायण-मन्दिर, वर्धा 


जिन संस्थाओं में वे थे ४०७ 


) नवजीवन प्रकाशन-मंदिर, अहमदाबाद 
) बिहार रिलीफ-कमिटि, पटना 
) बिहार-सेवा-निधि, पटना 
) कमला मेमोरियल-ट्रस्ट, प्रयाग 
०) ग्राम्य सेवा-संघ, बारडोली 
) सत्याग्रहाश्रम, साबरमती 
) बिड़ला-एजुकेशन-ट्रस्ट, पिलाणी (जयपुर) 
) बजाज-कमेटी, बम्बई 
) विलेपारले छावणी, बम्बई 
) भगिनी-सेवा-मण्डल, बम्बई 
(१६) कनखल-धर्मशाला, कमखल (हरिद्वार) 
) हरनंदराय कारूज, रामगढ़ (जयपुर ) 
) जलियाँवाला बाग स्मारक-ट्रस्ट, अमृतसर 
) श्री गाँधी-आश्रम-ट्रस्ट, मेरठ 
) अभ्यंकर-मेमोरियल-ट्रस्ट, नागपुर 
) रामनारायण रूईया-ट्रस्ट, बम्बई 
) स्वराज्य-भवन-ट्रस्ट, प्रयाग 
) सस्ता-साहित्य-मंडल, नई दिल्ली 
) हिन्दी-प्रचार-सभा, मद्रास 
) श्री निवास रुइया, बम्बई 
६) गोपीबाई बिड़लछा, बम्बई 


३--डायरेक्टर की हँंसियत से 


(१) बच्छराज एंड कम्पनी, बम्बई 
(२) बच्छराज फंक्‍्टरी, बम्बई, वर्धा 


४०८ श्रेयार्थो जमनालालजी 


(३) हिन्दुस्तान शुगर मिल, गोलागोकरना० 
(४) मुकुन्द आयने वक्‍से, बम्बई 
(५) बेंक आफ नागपुर, वर्धा 
(६) रामनारायेण सनन्‍्स, बम्बई 
(७) हिन्दुस्तान हाउसिंग कम्पनी, बम्बई 
(८) साहित्य भवन लिमिटेड, प्रयाग 
४--खजांची की हसियत से--- 
(१) आल इंडिया कांग्रेस कमेटी, प्रयाग 
(२) अ० भा० चरखा संघ, अहमदाबाद, वर्धा 
(३) कमलछा मेमोरियल फंड, प्रयाग 
(४) अभ्यंकर मेमोरियल फंड, नागपुर 
५--स्वागताध्यक्ष की हसियत से 
(१) नागपुर कांग्रेस अधिवेशन, नागपुर 


६--स्थानापन्न अध्यक्ष की हेसियत से 
(१) कांग्रेस 
५ (६3 
दान-विवरण 
संवत्‌ १८८३ तक दिये 


गाँधी-सेवा-संघ--महात्माजी के जेल जाने के बाद २, ५०,००० ) 
तिलक स्वराज़्य फंड--दो बार (वकीलों के लिए) २,००,०००॥ 


दान-विवरण . ४०९ 


मारवाड़ी-शिक्षा-मण्डल, वर्धा *3 का, 
सत्याग्रहाश्चम, वर्धा ७५,००० ) 
मारवाड़ी अग्रवाल महासभा | ६१,००० ) 


५१,००० ) जातीय कोष 
१०,००० ) वर्धा अधिवेशन में खर्चे 


हिन्दू विश्वविद्यालय में बच्छराज पुस्तकालय के लिए ५१,००० ) 
सर जे० सी० बोस को दारजिलिंग में बच्छराजजी के 


स्मारक स्वरूप साइंस इंस्टिटयूट के लिए ३५,००० ) 
माधव विद्यार्थी गृह, सीकर २१,००० ) 
ग्‌जरात विद्यापीठ, अहमदाबाद २१,००० ) 
मुसलमानों में राष्ट्रीय भाव पैदा करने के लिए छात्रवृत्ति २१,००० ) 
सत्याग्रहाश्रम, साबरमती ३५,००० ) 
राजस्थान केसरी, वर्धा १०,००० ) 
नासिक कुम्भ मेला सेवा-समिति क्‍ १०,००० ) 
नागपुर भंडा सत्याग्रह और कांग्रेस के काम में खर्चे. १०,००० ) 
नागपुर कांग्रेस में खच्े १०,०७० | 
जलियांवाला बाग-स्मारक ७,५०० ) 
असहयोगाश्रम, नागपुर ६,००० ) 
कर्मवीर पत्र के लिए ६,००० ] 


५,००० ) जबलपुर 
१,००० ) खंडवा 
फुटकर जिसमें ५,००० ) से नीचे की रकमें और 
व्यक्तिगत सहायता शामिल है २,००,००० ) 
' कुल ११,०६,५०० ] 


४१० श्रेधवार्थी जमनालालजी 
संवत्‌ १९८३ के बाद दिये 
(१) श्री जमनालाल सेवा ट्रस्ट में दान २,९०,०००॥ 
स्व० जमनालालजी के इच्छानुसार उनके पत्र 
श्री कमलनयन व श्री रामकृष्ण द्वारा-- 
(२) बजाजवाड़ी 'अतिथि-गृह” में मेहमानों के 
लिए खचे २,५१,०० ० 
(३) स्व० जमनाछालजी द्वारा कांग्रेस तथा सावें- 
जनिक कामों में खर्च २,००,००० ) 
(४) अखिल भारतीय ग्रामोद्योग संघ, मगनवाड़ी, 
वर्धा को जमीन, बगीचा व इमारतें दान १,३२,१०० ) 
(५) सत्याग्रह-आश्रम, वर्धा २८,५०० ) 
(६) भारतीय भाषा भाषी संघ, वर्धा को मकानात 
आदि के लिए २५,००० ) 
(७) ग्रामसेवा-मण्डल, नालवाड़ी, वर्धा 5 5१०9७५००॥॥ 
(८) ग्रुकुल कांगड़ी को गांधी अथंशास्त्रगद्दी के लिए १८,००० ) 
(९) राष्ट्रीय विद्या-मन्दिर, वर्धा १०,१०० ) 
(१०) सेवाग्राम में विश्वाम-गृह के लिए १०,००० )] 
(११) सेवाग्राम आश्रम के लिए मकानात, सड़कें 
आदि बनाने में खर्च ८५०० ) 
(१२) राष्ट्रभाषा-प्रचार-समिति, वर्धा ७७५० ) 
१३) उद्योग-मन्दिर आश्रम, साबरमती ६०००) 
१४) आनंद विद्यालय के लिए--तालिमी संघ, 


सेवाग्राम ६००० ) 


मारवाड़ी बालिका-विद्यालय 


दान-विवरण ४११ 
कलकत्ता मेडिकल रिसर्च सोसायटी, कल- 
कत्ता को जमीन पू०००) 
देशी-राज्य-प्रजा-परिषद्‌ , बंबई ५००० ) 
गांधी-आश्रम, हटुन्डी ५१०० ) 
मारवाड़ में शिक्षा के लिए छात्रवृत्ति ६५०० ) 
कमला नेहरू मेमोरियल फंड, प्रयाग २१०० ) 
अभ्यंकर मेमोरियल फंड, नागपुर २१०० ) 
सत्याश्रम बोरगाँव के संस्थापक सत्यभकत 
पं० दरबारीलालजी ३७५० ] 
विदेशी वस्त्र बहिष्कार फंड, बंबई १५०० ) 
विद्या मन्दिर अगरगाँव (जिला वर्धा) को जमीन २७०० ) 
कर्ंवीर छापाखाना १४०० ) 
माता आनंदमयी ट्रस्ट, देहरादून १००० ) 
क्वेटा रिलीफ फंड १०००) 
रामनिवासजी गौर के मृत्यु स्मारक के लिए 
सकान १००० ) 
अभय आश्रम १०००) 
महाराष्ट्र-सेवा-संघ १०७५ ) 
श्री मारवाड़ी शिक्षा-मण्डल, वर्धा २५०० ) 
दुकान में सहायता के जो फंड जमा थे उस 
रकम का ब्याज १०,५०० ) 
मद्रास का बंगला श्री राजगोपालाचारीजी के 
पुत्र को दान १०,००० ) 
सुभाष काँग्रेस फंड ७५० ) 


3३५० है 


४१२ श्रेयार्थी जमनालालजी 


(३५) मद्रास-फेडरेशन ५०१) 
(३६) हिन्दी साहित्य-सम्मेलन, प्रयाग ५०० ) 
(३७) तिलक राष्ट्रीय विद्यालय ८२५) - 
(३८) मेवाड़ प्रजामण्डल , उदयपुर ६००) 
( ३९ ) गन्दुर बाढ़ रिलीफ कमेटी ५०० ) 
(४० ) हिन्दी विद्या-मन्दिर ८२१) 
(४१) विद्या-भवन उदयपुर ५०० ) 
(४२) अग्रवाल महासभा ५००) 

फूटकर जिसमें रु० ५०० ) के नीचे की रकमें व 

व्यक्तिगत सहायता शामिल है। ९६,००० ) 


कुल १२,७७,००० | 
संवत्‌ १९८३ तक दी गई सहायता का योग ११,०६,५०० ) 
कुल दान २२३,८३२३,५० हर 2, 
कक मह 
जेलयात्री कुटंबी 
जमनालालजी के कुटुम्बी-लोग, जो राष्ट्रीय अंदोलन में जेल गए 
उनकी नामावली:-- 
(१) स्व० जमनालालजी 


भण्डा-सत्याग्रह १९२३ -- नागपुर जेल में रहे 
नमक-सत्याग्रह ,१९३० -- ठाना ; 
सत्याग्रह १९३२ -- नाशिक ,, 


जयपुर सत्याग्रह १९३९ मोरांसासर तथा करणावतों का बाग 
व्य वतगत सत्याग्रह १९४१ नागपुर जेल में रहे 


(२) 
(३) 


६४) 


का 


जेलयात्री कुट॒म्बी ४१३ 


श्री जानकी देवीजी बजाज सन्‌ १९३२ में 


श्री कमलनयन बजाज--सन्‌ १९३२ में युकतप्रान्त में सत्या- 
ग्रह कर के 


श्री राधाकृष्ण बजाज 


सन्‌ १९३२ में--६ महीने की सजा, अकोला और खंड़वा 
की जेल में रहे। 


सन्‌ १९३४ में फिर गिरफ्तारी और शिवनी और नागपुर 
में ४ मास तक रहे। 
सन्‌ १९४२ आंदोलन में बुलडाना, वर्धा और नागपुर की 
जेल में ३ साल रहे। 


(५) श्री गुलाबचंद बजाज 


(६) 


नमक-सत्याग्रह में पुलिस ने लाठी से पीटा था जिससे आपका 
सिर फूट गया था। क्‍ 

सन्‌ १९३० के आंदोलन में गिरफ्तारी और नड़ियाद, 
साबरमती और येरक्रदा जेल में तीन महीने की कद । द 
सन्‌ १९३१ में फिर गिरफ्तारी और वर्धा, नागपुर, जबलपुर 
जेल में ४ महिना रहे। 

श्री रामगोपाल बजाज 

सन्‌ १९२६ के भंडा-सत्याग्रह में एक महिने की सजा। 

श्री मोतीलाल बजाज 


सन्‌ १९२६में भंडा सत्याग्रह में २ महिने की सजा, नागपुर में । 


४१४ श्रेयार्थी जमनालालजी 


(८) श्री घनश्याम बजाज 


सन्‌ १९४२ के अगस्त आंदोलन में तीन बार गिरफ्तारी 
पहिला बार वर्धा जेल में १५ दिन; दूसरी बार वर्धा-जेल में 
६० बेंत की सजा; तीसरी बार १३ महिने जेल में रहे। 


(९) श्रीमन्नारायण अग्रवाल 
सन्‌ १९४२ के अगस्त आंदोलन में १८ महिने की सजा। 
(१०) श्री प्रल्हादराय पोहार 


सन्‌ १९३० में दांडी-यात्रा विद्याथियों की टुकड़ी के साथ । 
सन्‌ १९३२ में वर्धा में गिरफ्तारी । 
सन्‌ १९३८ में जयप्र-सत्याग्रह में जेल । 
(११) श्री रामकृष्ण बजाज 
१६-४-४१ को १०० ) जुर्माना 
१८-४-४१ को २०० ) जुर्माना 
२३-४-४१ को ४ महिने की क़ौद 
१४-८-४१ को ६ महिने की क़ौद 
सन्‌ १९४२ के अगस्त-आंदोलन में सजा अंदाज २॥ साल 


(१२) श्री सावित्रीदेवी बजाज 


सन्‌ १९४२ के अगस्त आंदोलन में, जेल, वर्धा, नागपुर, 
रायपुर, जबलप्र-जेल में रही। 

श्री जमनालालूजी नासिक-जेल में सी क्लास में रहें। सी क्लास 
उन्होंने मांग कर लिया था, क्योंकि दूसरे राजनेतिक कार्यकर्ताओं के साथ 
भेद-भावपूर्वक रहना उन्हें पसंद नहीं था। पानी खींचने का काम मिला। 
उसमें खूब वजन घटा और कमजोर भी काफी हो गए थे। कंदी के 
कपड़े पहनते थे और बाहर आकर भी चड्डी कुरता ही पहनना चाल 
रखने की इच्छा रखते थे। पर श्री जानकीदेवी के आग्रह से पूज्य बापूजी 
ने उनकी उस इच्छा को पार नहीं पड़ने दिया। जेल की दिनचर्या खुद 
उन्हींके शब्दों में सुनिए-- 

४ ,.. में ठाणे में प्रायः ४-४॥ बजे उठा करता थां। यहाँ निद्रा 
ज्यादा आती है, इससे ४॥ या ५ बजे उठता हूँ। सुबह की प्रार्थना का 
अनुवाद आश्रम भजनावली में से पढ़ता हूँ। कभी-कभी तो आश्रम 
भजनावली के पान नं० ५ से ६२ तक पढ़ जाता हूँ (शाम की प्रार्थना 
के पान छोड़ कर ) । बाद में टट्टी, मुंह धोना ६ बजे तक। ६ से ६॥ तक 
भागना, उठ-बेठ आदि व्यायाम, ६॥ से ७ इवास बराबर होने तक 
विश्वांति या पढ़ना, -बाद में ठंढे जल से पनघट पर खुली हवा. में स्नान 
करना । कपड़े धोना, बरतन साफ करना और पानी छानके २४ घंटे के लिए 
भरकर रखना । यह काम ७॥ या ७॥॥ तक हो जाता है। बाद में ज्वारी की 
नमक डाली हुई गरम-गरम कांजी गत सोमवार से पीता हूँ। 

“जेल का काम ८ से १० या १०॥ तक करता हँ। आजकल सीने का 
काम मेंने मांगा था वही करता हूँ। मन तो उसमें बराबर नहीं लगता 
क्योंकि विचार चला ही करते हैं तथापि उल्टी सीधी सुई कपड़े पर मारा 
ही करता हूँ। में और दूसरे मित्र मिलकर जब सीने बैठते हैं उतने में ही 

सुपरिन्‍्टेन्डेन्ट आकर हमारी खैरियत पूछ जाता है। बाद में टाइम्स 
ऑफ इंडिया' आता हैं उसे श्री नरीमान जिन्हें सादी सजा हुई है, पढ़कर 
सुनाते हैं। 

“११ बजे के करीब भोजन आता है। गत सोमवार से सी० क्लास 
का भोजन लेना अपनी इच्छा से चाल किया है वही लेता हूँ। सुबह ११ 
बजे सप्ताह में पांच राज जवारी की रोटी व दो रोज बाजरी की रोटी 
आती हैं, साथ में कभी तुअर की दाल व कभी चने या मूंग की दाल आती 
हें। परन्तु जवारी बाजरी की रोटी से पचाने में खूब सहायता मिलती 
है। कबजी भी नहीं रहती । इससे कांदा खाना शुरू किया है। भोजन बाद 
बरतन मांजकर पढ़ता हूँ। (५-१० मिनट) फिर प्राय: एक घंटे तक 
आराम लेता हूँ । (सो जाता हँ) यहाँ निद्रा बहुत आती है। आबहवा अच्छी 
होने के कारण अथवा जवारी की कांजी की घेल (नशा) भी शायद रहती 
हो । अब आंगे चल कर विचार है कि दिन में सोना अगर हो सका तो बंद 
कर दूंगा। आराम करके उठने के बाद कभी जेल का काम रह गया हो 
और इच्छा हो तो करता हूँ, नहीं तो पढ़ता हूँ। 

तीन बजे के बाद एक घंटे या कुछ ज्यादा समय तक कातता हूँ।. 

जबसे चरखा मिला हूं एक दिन भी खाली नहीं गया है व हमेशा १६० 
तार से ज्यादा ही काता जाता है। तीन-चार दिन से भोजन शाम का, 
रोटी व साग आता है, बंद कर दिया। कारण उससे पेट में भारीपना और 
आलपस्य मालूम देता है । हाल तो सुबह की कांजी और ११ बजे के भोजन 
पर ही काम चलाता हूँ । आगे इससे यदि स्वास्थ्य में हानि दिखलाई दी 
तो उस मुताबिक फेरफार हो जायगा। मेरे बहुत कोशिश करने पर मुभे 
यह भोजन मिल रहा है। 

“चरखा कातने के बाद मुंह हाथ धोकर बहुत बार करीब १ घंटे सत- 
रज खेल या अंत्याक्षरी या मस्तिष्क का व्यायाम (सवाल बताना १५ प्रश्नों 

में ) आदि । बाद में एक घंटे खादी, सामाजिक सुधार आदि कई विषयों 
पर चर्चा करते हें। हम लोग यहाँ पांच जने हें। उनका नाम पंचमंडरू 
रखा हैं। पांचों के नाम--श्री नरीमान, डा० चोकसी (पारसी), 
'रणछोड़भाई अहमदाबादवाले, मुनि जिनविजयजी और में। बाद में 
मुनिजी प्रार्थना कराते हें। भजन बोलते हैं, कलापी आदि अन्य कविता 
पढ़ते हैं और हम सब सुनते हें। नौ बजे तक यह सब काम होता है। 

. “बाद में अपनी-अपनी कोठरी में जो १० >< ८फुट की हैँ, खूब उजालेदार 
ब साफ, उसमें बंद किये जाते हें। सामने मोटे-मोटे सछाकों वाला दरवाजा 
है उसमें ताला लगा दिया जाता है। तब मालूम होता है कि हम कोई 
विचित्र और भयंकर प्राणी-जानवर हें, जिससे हमें उतने जाब्ते के साथ 
बंद किया जाता है। तुमने सरकस या बड़े-बड़े बगीचों में बाघ या सिंह 
'को जिस प्रकार बंद किये हुए देखा होगा । उसी प्रकार हम लोग बंद होते 
हैं। अगर टिकिट रूगा कर सरकार हम लोगों को दिखावे (जनता को ) 
तो वैसी हालत में उसे ठीक आमदनी हो सकती है। बंद होने .के बाद 
“बिजली की बत्ती हम चाहें तो जलती रह सकती है, नहीं तो सिपाही बंद 
कर देता है। में प्रायः १० के पहले धर्मानन्द कोसंबीजी की आपबीती 
पुस्तक पढ़ता हूँ और फिर सो जाता हूँ । सुबह मेरी कोठरी में ४॥ या 
बजे के बीच में बत्ती लग जाती हें। 

“जेल में आने के बाद मेंने कुरान का गुजराती तरजुमा पूरा पढ़ डाला। 
बायबल थोड़ी पढ़ी। पूज्य बापूजी का जेल का अनुभव पढ़ा और छोटी- 
मोटी १२ किताबें पढ़ी हें ।॥ समय इतना जल्दी जाता है कि दिन और रात 
जाते देर नहीं ही लगती । अब मेरा नरीमान के साथ अंगरेजी पढ़ने का विचार 
हैं, देखें क्या पार पड़ता है । ऊपर की दिनचर्या लिखने का इतना ही मतलब 
हैं कि खूब आनन्द व उत्साह के साथ यहाँ समय बिताते हें। अधिकारी. छोग 
खूब प्यार और सम्मान से बरताव करते हें।” 

सप्तपदी में नई भावना ४२७ 
हि 
सप्तपदी में नई भावना 


कमलाबाई के विवाह के समय नये युग की नई भावना के अनुसार 
सप्तपदी के वचनों का जो नवीन अथे किया गया वह इस प्रकार है-- 


कन्या का पिता कहता हें:-- 


यस्त्वया धर्मंइचरितव्यः सोअनया सह । 
धर्मंचाथ च काम च नातिचरितव्या ॥ 


धर्म का आचरण जो तुम्हें प्राप्त हो उसे इसी कन्या के साथ करना । 
अम॑ में, अ्थ में, काम में, इस कन्या से ही एक निष्ठ होकर रहना । विरुद्धा- 
चरण न करना। 


 बर उत्तर देता हैं:-- 
नातिचरामि, नातिरामि, नातिचरामि । 
धर्म, अर्थ और काम में में व्यभिचार नहीं करूँगा, नहीं करूँगा, 
नहीं करूँगा । द क्‍ 
सप्तपदी 


वर कन्या से कहता हैं:-- 

१--इष एक पदी भव ॥। सामामनुव्रता भव । 

इच्छा-शक्ति प्राप्त करने के लिए एक पग चल। मेरा ब्रत पूर्ण 
करने में सहायता कर। 

कन्या--में तुम्हारे प्रत्येक सत्य-संकल्प में सहायता करूँगी। 

२--ऊर्जे द्विपदी भव । सामामनुत्रता भव । 

तेज प्राप्त करने के लिए दूसरा पग चल। मेरा ब्रत पूर्ण करने में 
सहायता कर। 

कन्या--में तुम्हारे प्रत्येक सत्य संकल्प में सहायता करूँगी। 

३--रायस्योषाय त्रिपदी भव । सामामनुत्रता भव । 

कल्याण की वृद्धि के लिए तीसरा पग चल। मेरा ब्रत पूर्ण करने में 
सहायता कर। 

कन्या--में तुम्हारे सुख में सुखी रहँगी और तुम्हारे दुःख में दुःख 
अनुभव करूँगी। 

४--मायो भव्याय चतुष्पदी भव । सामामनुवत्रता भव । 

आनन्दमय होने के लिए चौथा पग चल। मेरा ब्रत पूर्ण करने में 
सहायता कर । 

कन्या--में सदा तुम्हारी भक्ति में तत्पर रहँगी। सदा प्रिय बोलंगी । 
सदा तुम्हारा आनन्द चाहूँगी। 

५--प्रजाभ्यः पंचपदी भव । सामामनुत्रता भव । 

प्रजा की सेवा के लिए पांचवां पग चल। मेरा ब्रत पूर्ण करने में 
सहायता कर। 

कन्या--तुम्हारे प्रजा-सेवा के ब्रत में प्रत्येक पग तुम्हारे साथ रहँगी। 

६--ऋतुभ्यः षष्टपदी , भव । सामामनुत्रता भव । 

नियम पालन के लिए छठा पग चल। मेरा ब्रत पूर्ण करने में 


सहायता कर। 
कन्या--यम-नियमों के पालन में में सदा तुम्हारी अनुगामिनी 


रहूंगी। 

७--सखा सप्तपदी भव । सामामनुत्रता भव । 

हम दोनों में परस्पर मैत्री रहे। इसके लिए सातवाँ पग चल। मेरा 
ब्रत पूर्ण करने में सहायता कर। -. 

कन्या--यह मेरे पुण्य का फल हे कि तुम मेरे पति हुए। तुम्हीं मेरे 
परम मित्र, तुम्हीं मेरे परम गुरु और तुम्हीं मेरे देवता रहो। 

8 
मृत्युपत्र 

जमनालालजी के मृत्यु-पत्र के दो नमूने यहाँ दिये जाते हें--एक 
सन्‌ १९१४ का व दूसरा १९२५ का हैं। ११ वर्ष के दरमियान हुए 
उनके विकास पर नजर डालिए-- 

(42 9 

“में जमनालाल वलद रामधनदासजी बजाज (एरण गोती ), रहने 
वाला वर्धा (सी० पी०) देश में सीकर (शेखावाटी ) यह विल॑ (मृत्युपत्र 
लिख रखता हूँ कि जो मेरे बाद उपयोग में छाया जावे और मृत्यु-बाद 
नीचे मुताबिक कारंवाई की जावे। 

(१) मेरे हाल में कमला नांव की कन्या दो वर्ष की है। इसकी 
सगाई, विवाह अच्छे खानदानी खुबसूरत, होशियार, सुशील, सशक्त, 
अच्छे चालचालन का हो व जिसकी भविष्य में राजविद्या व व्यवसाय में 
निपुण होनें की आशा मालूम हो उसके साथ सम्बन्ध (विवाह) 
कर दिया जावे। विवाह कमला की १३ वर्ष की अवस्था के पहिले 
नहीं होना चाहिए। वर की उमर कन्या से ६ वर्ष से कमती 
नहीं होनी चाहिए व १० वर्ष से ज्यादा नहीं होनी चाहिए । 
सगाई विवाह थोड़े फासले पर होना चाहिए। अगर ऊपर लिखे 

मुताबिक योग्य लड़का कोई पेसेवाले का (धनी), नहीं मिले 
तो उच्च विचार के खानदानी साधारण स्थिति (घर के ) के साथ सम्बन्ध 
कर दिया जावे। कमला के नाम से मेरे स्टेट में से नगद रुपया या स्थावर 
स्टेट रुपये पच्चीस हजार (२५००० ) जमा कर दिया जावे व इन पच्चीस 
हजार में से इसके विवाह में रुपये दस से बारा हजार तक लगाये जावें। 
बाकी रुपये कमला के नाम से जमा रहे उसका ब्याज उसे दिया जावे। 
कमला बालिग होने पर बाकी रही रकम उसकी इच्छा हो तो चुकती 
उसे दे दी जावे या उसकी इच्छा मुताबिक ब्याज वगैरे मासिक या वाधषिक 
व्यवस्था कर दी जावे। 

(२) हाल में मेरी पत्नी गरोदर है; अंदाज चार मास हुए हैं । अगर 
कन्या होवे तो कमला मुताबिक व्यवस्था उसकी भी की जावे व पुत्र होवे 
तो उसे भी प्रकार पूर्णतया विद्याध्यय कराने का व पूर्णतासे सच्चरित्र 
बनाने की व्यवस्था करें व उसका १८ वर्ष की उमर में योग्य सुशील घराने 
की कन्या के साथ विवाह कर दिया जावे। द 

(३) अगर मेरे सामने औरस पुत्र न हो तो मेरे बाद मेरी पत्नी की 
इच्छा हो तो योग्य लड़का ट्रस्टीयों की सलाह से मेरे नांव पर दत्तक लेने 
का पूर्णतय अधिकार हैं;व वह दत्तक लिया हुआ लड़का औरस पुत्र के 
मुताबिक समभा जावेगा । दत्तक लिये हुए छड़के का जहाँ तक यथा विधि 
दत्तक विधान न होगा वहाँ तक मेरी पत्नी को ट्रस्टियों की सलाह से उस 
लड़के को अलग करने का पूर्ण-अधिकार है। दत्तक विधान लड़के की चाल- 
चलन, होशियारी वगरे सब बातों की पूर्णतया निश्चय (खातरी) होने पर 
ही किया जाना चाहिए । तथापि इस बारे का समय पर उचित व्यवस्था 
करने का पत्नी को व ट्रस्टीयों को पूर्ण अधिकार है । वे मुनासिब समझें व 
भविष्य में ठीक परिणाम निकले वैसा प्रबन्ध करे। 

(४) मेरी पत्नी को मासिक खासगी खर्च व धर्मार्थ वगैरे देने के लिए 

मासिक रुपया २५० ) अढ़ाई सौ दिये जावें; व ये रुपये देने के लिए रुपये 
५०,००० ) पच्चास हजार यां इतने रुपयों की स्टेट जिसका ब्याज, भाड़ा 
खर्च वगैरे सब जाकर कम-से-कम रुपये २५० ) मासिक आवे वह मेरे पत्नी 
के नाम से अलग मेरे स्टेट में से कर दिया जाये । मेरी पत्नी जहाँ तक कायम 
रहे वहाँ तक ऊपर मुनासिब मासिक खचे दिया जावे ; व उसके बाद उपरोक्त 
रकम या स्टेट उसकी इच्छा मुताबिक उसके स्मारक में अथवा और कार्य 
में लगाई जावे। इस रकम या स्टेट का उचित उपयोग में छाने का सब 
तरह से मेरी पत्नी को पूर्णतया अधिकार है। 

(५) मेरे स्मारक के लिए निचय रकम हाल में में नहीं लिख सकता । 
कारण हाल में यूरोप में लड़ाई चलने के कारण रूई के व्यापार में नुकसानी 
हैं । वह नुकसानी का अंदाज अभी निश्चय हो सकता नहीं । तथापि नगद 
रुपये नहीं, तो स्टेट, जीन प्रेस के हिस्से आदि एक लाख रुपयों के कीमत 
मेरे स्मारक निमित्त मारवाड़ी जाति को पूर्णतया हित पहुँचे व अधिक. 
आवश्यकता मालूम हो वेसे कार्य में उपयोग किया जावे। उदाहरणार्थ 
व्यावहारिक शिक्षण के लिए होशियार व गरीब स्वजातीय विद्यार्थियों को 
छात्रवृत्ति, विद्यालय अथवा विद्यार्थी-गृह के लिए इमारत आदि उपयुक्त 
व स्थाई कार्यों में. . . . . . । 

(६) हाल में मेरे जीव का बींमा रुपये १०,००० ) दस हजार का 
ओरियन्टल लाईफ इन्शोरेन्स कम्पनी में किया हुआ है। पोलिसी नं० 
९१९२२, १४ अप्रैल १९१९ को यह रकम वसूल होने पर मारवाड़ी 
विद्यार्थियों के व्यवसाय संबंधी शिक्षण-कार्य में अथवा उक्त समय पर और 
कोई अधिक जाति-हित का कारये हो उसमें स्थाई रूप से लगाई जावे। 

(७) अगर मेरे पुत्र हो जावे अथवा दत्तक पुत्र लिया जावे उस 
समय मेरी जो स्थावर-जंगम स्टेट रहे उसमें से कन्याओं के नांव पर की 
हुई रकम, पत्नी के नाम की रकम या स्टेट , मेरे स्मारक की स्टेट या रकम 

अलग-अलग नाम पर निकाल कर, बाकी जो स्थावर-जंगम स्टेट बचे 
उसमें से रुपये तीन लाख की स्टेट मेरे पुत्र के लिए रक्खी जावे व बाकी 
बचे. वह स्टेट ट्स्टी लोग मारवाड़ी जाति के हितार्थ उचित व जरूरी समभे 
उस मुताबिक करें। 

(८) मेरे' जन्म देने वाले पिता पूज्य कनीरामजी व माता जो हाल 
देश में सीकर नजदीक काशी के वास में रहते हें वह दोनों कायम रहें वहाँ. 
तक रुपये ४० ) चालिस मासिक खर्चे के लिए वह रहे वहाँ, भेज दिये जाय॑ । 

(९) डाल्राम चौबे जो हाल में मेरे पास रहता हैं हमारी सेवा 
(कार्य ) सच्ची नियत से व बहुत ही ईमानदारी सच्चरित्रपन के साथ कर 
रहा है। उसका बदला भृगताना मेरे से असम्भव है तथापि रुपये २५०० ) 
पच्चीस सौ मेरे स्टेट में से डाल्राम को उसकी मर्जी आवे जिस तरह का 
उपयोग करने के लिए दिये जावे। कयास वह यह रकम न लेवे तो उसकी 
इच्छा मुजब कोई धर्मार्थ काये में लगा दिया जावे । यह बात भी मंजूर न 
करे तो ट्स्टी लोग डाल्राम के नाम से स्कालरशिप अथवा इमारत वगेरे 
जाति हितकर कायें में उपयोग करें। द 

(१०) हाल में मेरी दूकान में हाजर रूई का व जीन प्रेस का लेने- 
देने का व्यापार किया जाता हैं । मेरे बाद सब रोजगार एकदम कम कर के 
खर्च भी घटा दिया जावे । सिर्फ स्टेट का ब्याज , भाड़ा वगैरे उत्पन्न का 
कायें रहे। सट्टा, फाटका मेरे बाद बिलकुल कोई तरह का भी नहीं किया 
जावे । अगर किया जावेगा तो मेरी स्टेट दुकान बिलकुल जवाबदार नहीं 
रहेगी। करनेवाला खास सब तरह से जवाबदार रहेगा। 

(११) मेरी स्टेट स्थावर-जंगम आदि में मेरे सिवाय मेरे कोई भी 
कुटुम्बियों का व नातगों का कोई भी प्रकार कोई तरह का हक हाल में 
नहीं है । व आगे मेंने लिख दिया है जिसके सिवाय दूसरे कुटुम्बी जनों का. 
हक बिलकुल नहीं रहेगा कोई भी हालत में। 

(१२) मेंने जो ऊपर लिखा है यह सब काय॑ भरी प्रकार सुव्यवस्थित 
रीत से चलाने के लिए नीचे लिखे ट्रस्टियों को निमता हूँ । उन्हें पूर्ण अधिकार 
रहेगा--मेरी पत्नी (जानकी ), श्रीयुत पूज्य श्रीकृष्णास जाजू वकील, 
पूज्य वृुद्धिचंद्रजी पोहार, पूज्य बालारामजी चूड़ीवाले। यह चार ट्र॒स्टी' 
मिलकर काम करेंगे बराबर मत होने से मेरी पत्नी को अधिक मत 
(कास्टींग वोट ) देने का अधिकार रहेगा। इसमें से कोई ट्रस्टी कायम नहीं 
रहे अथवा ट्रस्टी रहने के योग्य न रहे तब बाकी के ट्रस्टीयों को वह 
जगह खाली रंखने का या दूसरा योग्य सच्चरित्र स्टेट से पूर्णतया प्रेम 
रखने वाले को मुकरंर करने का पूर्ण अधिकार रहेगा। 

(१३) यह विल (मृत्युपत्र) में आज रोज बहुत खुशी के सा 
सब बातें भविष्य की सोच कर लिख रहा हूँ। में जहाँ तक कायम हूँ वह 
तक इसमें फेर बदल कर सकंगा। 
ता० २९-८-१९१४ 


॥ 


५ 
नी हार! 

में जमनालाल रामधनदास बजाज (अग्रवाल, एरण गोती) वर्धा 
निवासी यह मृत्यु-पत्र लिख रखता हूँ जो मेरे मृत्यु के बाद उपयोग में 
आ सकेगा। 

(१) मेरी स्टेट जायदाद का विशेष भाग मेरे पूज्य दादाजी बच्छराज 
जी ने अपने स्वपरिश्रम खुद की मेहनत से बिना अपने कुटुम्ब की सहायता 
5-7 प्राप्त की हुई हैँ इसलिए मुझे. ... ... हारा विशेष 
प्रबन्ध करने का अधिकार नहीं है तथापि मेरे बाद मेरी स्त्री, बच्चों को 
मेरे विचारों का लाभ मिले तथा उस मुताबिक कार्य करने में सहायता 
. मिले इसलिए यह मृत्युपत्र लिख रखता हूँ। इसके पहले मैंने कई मृत्युपत्र 
लिख रखे होवेंगे वह सब रद समभे जावेंगे। 

२८ 

(२) मेरे बाद जो कुछ स्थावर-जंगम स्टेट रहे उसमें से इस विल के 
लिखे हुए ट्स्टी या चि० कमलनयन, रणजीत (रामक्ृष्ण) दोनों सज्ञान 
हो जावें अथवा दोनों में से एक सज्ञान हो तो वह सलाह कर मेरे अधुरे 
रहे हुए काम में उचित समभे वह रकम या स्टेट लगावें। मुझे सब से प्रिय 
काम तो खादी प्रचार” का है। दूसरा अंत्यज उद्धार है तथा हिन्दी-प्रचार 
है। परन्तु हिन्दी-प्रचार में तो और भी सहायता मिलना संभव है इसलिए 
खादी-प्रचार व अंत्यज-उद्धार में ही जो कुछ लगाना हो वह लगाया जावे ॥ 

(बहुमत के अनुसार ) 

(३) मेरे हाल में तीन कन्या (पुत्री) तथा दो लड़के (पुत्र ) हैं। जिसमें 
कमला की सगाई पहले ही हो चुकी है। इसी वर्ष में उसका विवाह होने 
वाला है। इसलिए बाकी रहे हुए पुत्र तथा कन्याओं के बारे में मेरी इच्छा 
है कि लड़कों की सगाई विवाह १८ वर्ष तक तो बिलकुल ही नहीं 
किया जाये। बाद में उन्होंकी जिस प्रकार की इच्छा मालम हो उस प्रकार 
व्यवस्था की जावे। अगर परमात्मा की दया से वे आजन्म ब्रह्मचारी 
_रहना पसन्द करें तो मेरे घर के व ट्रस्टी मित्र उन्हें अवश्य उत्साहित कर 
आजन्म ब्रह्मचारी रह सकें ऐसा प्रबन्ध, शिक्षण, संगत का इन्तजाम कर 
देवें। मेरी कनन्‍्याओं का सगाई, विवाह १६ वर्ष तक बिलकुल नहीं किया 
जावे। बाद में उन्होंकी इच्छा हो उस मुताबिक सगाई, विवाह का प्रबन्ध 
कर दिया जावे अगर उनमें से भी कोई आजन्म कुमारिका (ब्रह्मचारिणी) 
रहना चाहें तो अवश्य उसका उत्साह बढ़ाया जावे तथा उस मुताबिक 
प्रबन्ध कर दिया जावे। बालकों का (लड़के तथा लड़कियों का) शिक्षण 
सत्याग्रह-आश्रम, साबरमती, वर्धा या इसी प्रकार की कोई उच्च ध्येय तथा 
चरित्र बल वाले तपस्वी सज्जन कार्य करते हों वहाँ रखकर देने का 
प्रबन्ध करें। हैः 
.. (४) मेरे बाद व्यापार कम कर दिया जाबे अगर संभव तथा ठीक 

. समझा जावे तो बन्द कर दिया जावे जिससे कम-से-कम इस प्रकार की 
जोखम न होने पावे कि मेरे पूं० दादाजी के नाम को व्यापारी रीत का बद्दा 
लग सके। मेरी यह प्रबल इच्छा रही हैं तथा थोड़ी अभी भी हैँ कि उनका 
नाम कम-से-कम जितना आज कायम है उतना तो रहे (अगर बढ़ नहीं 
सके तो ) । 

(५) मेरे धामिक तथा सामाजिक विचार नीचे लिखे मुताबिक आज 
है। मेरी प्रबल इच्छा है कि इन विचारों का हो सके वहाँतक॑ मेरे घर 
में काम पड़ने पर अमल किया जावे। 

धामिक व सामाजिक--7० महात्माजी के विचार मुझे पसंद हें। 
में तथा मेरे घर के बालक अगर अपने जीवन में छा सकेंगे तो अवश्य लाभ 
(कल्याण) होवेगा ऐसा विश्वास है। खास कर-“सत्य अहिसा, अंत्यजों के 
साथ व्यवहार तथा सेवा, ,विधवा-विवाह (जो लड़की ब्रह्मचंर्य पालने में 
असमर्थ हो ), वैश्य जाति में सम्बन्ध--जसे अग्रवाल, माहेश्वरी, खँंडेलवाल 
आदि जिनका आचार, व्यवहार, खानपान. . .. . . . 


सेवा धर्म:--न त्वहँ कामये राज्यं न स्वर्ग नाथपुनर्भवम्‌ । 
कामये दुःखतप्तानां प्राणिनामातिनाशनम्‌ ॥ 


यह सामने रखकर व्यापार तथा अन्य कार्य करने का प्रयत्न करना 
चाहिए। द द 

सामाजिक रूढ़ी:--मृत्यु का खर्च बिरादरी, ब्रह्मपुरी न की जावें। 
घरशुद्धि हवन आदि से कर ली जावे। पंचायत कम की जावे; विवाह में 
घामिक क्रिया आदि करने का खयाल रखा जावे। 

(६) मेरे बाद मेरे उद्देश तथा इच्छाओं की पूर्ति करने के लिए 
निम्नलिखित ट्रस्टी का सलाहकार-मंडल निर्माण करता हूँ। उनकी बहुमति 
से काम किया जावेगा तो ठीक रहेगा। मेरा इन पर पूरा विश्वास है % 

इन्द्रोंसे मेरे बालकों का तथा जायदाद का तथा....बराबर पालन हो सकेगा 
इनमें से कोई कायम न रहे अथवा कार्य करने में असमर्थ पाया जावे तो 
बाकी रहे वह हो सके वहाँ तक एकमत से नहीं तो बहुमत से कार्य करें। 


ट्रस्टी-सलाहकार के नाम 


१--पू० विनोबाजी भावे ४---चि० राधाकृष्ण बजाज 

२--पु० श्रीकृष्णाासली जाजू ५--चि० गंगाबिसन बजाज 

३--पू० मगनलालभाई गाँधी ६--चि० रामेश्वर प्रसाद नेवटिया 
७---श्री जानकीदेवी बजाज 


(७) उपरोक्त सिद्धान्त तथा विचार मेने इस मृत्युपत्र में लिख रखे 
हैं। मेरे जीवनकाल में इसमें परिवर्तन करने का मुझे अधिकार है ही। 
अगर में कोई परिवर्तेन नहीं कर सका तो यही मेरी इच्छा समभी जावे व 
इसके पहले के लेख इस द्वारा रद समभे जावें। 


मि० कार्तिक शुक्ल ११ संवत्‌ १९८२ (ह०) जमनालाल बजाज 


मेंने उपरोक्त विचार भछली प्रकार पढ़ कर समभ लिये हैं। मुभे यह 
सब पसन्द है (खासकर विवाह सम्बन्धी ) । में अगर जिन्दी रही तो अमर 
में लाने की कोशिश करूँगी। अगर मेरी मृत्यु पहले ही हो गई तो ऊपर 
लिखे मेरे पति के विचार, जो मुझे पसंद है, मेरे बालक तथा कुटुम्ब के ऊपर 
लिखे हुए ट्रस्टी इन विचारों का पालन करने की कोशिश करें व अन्य 
सज्जन सहायता करें । जिससे हम दोनों को संतोष पहुँचे। 


मि० कार्तिक शु० ११ संवत्‌ १९८२ (ह०) जानकीदेवी बजाज 


प्रिय भजन तथा इलोक ४३७ 
0१२०२५४ ७६ 
प्रिय भजन तथा श्लोक 


जमज़ालालजी अपनी डायरियों में उन सुभाषितों, भजनों, तथा इलोकों 
की अपने हाथ से लिख लिया करते थे, जो उन्हें अपने अन्त:करण को अच्छी 
खुराक देते थे । आश्रम भजनावलि के कई भजन उन्हें प्रिय थे, उन पर 
निशान लगा दिये थे । उनमें से कुछ यहाँ दिये जाते हैं। अलग-अलग 
अवस्थाओं में अछूग-अलग प्रकार के भाव मनुष्य को रुचते हें और 
आत्मा को शान्ति देंते हैं । अतः व्यक्ति का चुनाव उसकी साधना की 
दिशा और उसके विकास की अवस्था को भी सूचित करते हैं। यहाँ 
सिफ १९२२ तथा १९४२ की डायरियों में से कुछ नमूने दिये जाते हें । 
१९२२ की डायरी में सबसे पहले पृष्ठ पर सबसे पहला इलोक यह 
हे 
त्वमेव माता च पिता त्वमेव । 
त्वमेव बन्धुर्च सखा त्वमेव 
त्वमेव विद्या द्रविण त्वमेव 
त्वमेवः सर्व मम देव देव' ॥ 


फिर ३३ पृष्ठ तक नीचे लिखे इलोक भजन आदि हैं । कुछ दोहे, भजन, 
अहद यहाँ पूरे दिये जाते हैं, कुछ की प्रारंभिक पंक्ति-मात्र । 


39सहनाववता० कह. 7७.38: 4: 

नें ल्वेके क्रामंय राज्यं० /: ३१३४४. 8.३ ; 
धवन कक 8 20% 23200 कक 28 

पबेव विद्या  करोति35, ५६ ३ 79 >> 

४३८ 


श्रयार्थी जमनालालजी 


यततोहापि/ कीतियण० ३७७6 ३.० 
प्रसादे सर्वे दु:खानां . . .४:.- -- 
3३ असतो मा सद्गमय . . . .. . 
धर्म चटत >माधमंग ०,०५० ८ ५४४७४ 
अहिसा सत्यमस्तेय० . . . --«--* 
'इलोकार्धेन प्रवक्ष्यामि० . . . . . - « « 
'मूढ जहीहि धनागम तृष्णा . . .. . - - 
सव ५ ऐपाविहिता॥टीति: ४४: 
हिरंण्मयेन/9) पा वरेण+ ४०० 


दुःख विरक्ति का मूल हैँ, शाखा पद्चात्ताप । 
ईश भक्त का पुष्प है । फल है मुक्ति अमाप ॥ 

मे मे मा 
तुकाराम तुक राम के, दोनों सेतु अभंग। 
उनका सेतु भंग गया, इनका सेतु अभंग।॥। 

से मं ना 
मनका फेरत जुग गया, पाय न मन का फैर । 
करका मनका छोड़ कर, मनका मनका फेर ॥। 

मं: नेः ल्‍ः 
राम राम रटते रहो, जब लग तन में प्राण । 
कबहुंक दीन दयारू के, भनक पड़ेगी कान ॥ 

नैः मेध नेड 
और सखी मद पी पी माती, में बिन पियाँ हि माती । 
प्रेम मढ़ी को में मद पीयो, छकी फिंरूं दिन राती ॥ (मीरां) 


७ 

जब लग तन नाहीं जरत, मन नाहीं मर जात 
तब लग मूरत व्याम की सपनेहुं नाहि दिखात ॥ 


न यध गे 


कीजे अब सब अपराध क्षमा प्रभु मेरे । 


लि 


आया है आरतनाथ शरण यह तेरे.॥ 


ने६ ने ने 


में आया हूं भयभीत द्रण प्रभु तेरी,- 

'तेरे बिन दीनानाथ गुजर ना मेरी॥ 

जग गहरी नदिया भरा मोह का पानी । 

कुछ दिखे न पारावार मती घबरानी ॥ 

है तेज क्रोध की धार भँवर अभिमानी, 

तृष्णा की सिला में जाय नाव टकरानी । 

में देख रहा दुग खोल खाई हैं फेरी ॥ तेरे बिन० 
हरि तुम्हीं लगाओ पार छगेगी नैया, 

हां दिखे न दूसर अपर गुणी उतरैया। 

तेरी किरपा की चले हवा दूख दइया, 

छिन भर में बेड़ा पार अभय बेठइया .। 

टुक देखो दीन दयारू दीन तरहेरी ॥ तेरे बिन० 
जो हुए आपके शरण मरण दुख नासा, 

मिट गई मोह की त्रास हृदय परकासा । 

डक में भी होना चहूं चरण का दासा, 

मत घबराना भगवान जान जड़ खासा । 

पिन जिन ने लगाई टेर करी ना देरी ॥ तेरे बिन० 

तर गये हें कोटन जीव नाम ले ले के, 
किरतारथ हुए बहु भक्त चरण चित देके । 
अनगिनते जन जग जाल टोर के फेंके, 
हो गए हें जीवन मुक्त दरस उर ले के । 
हो गया सुदुढ विश्वास कीरति सुन तेरी ॥ तेरे बिन० 


भर में४ येई 
'म केहि कहों विपति अतिधभारी ४ ०३ ४४ 
ने ने येद 
'प्रहितासरिस धरम ०७०५ ७ अल से 
. “प्रिय लागहु मोहि राम' तक 
मंद 0 मई 


भलो भलाई पै लहहि, लहहि निचाई नीच । 
सुधा सराहिय अमरता, गरल सराहिय मीच ॥ | 
भर न मे 


बंदौ संत असज्जन चरणा । दुःख प्रद उभय बीच कछ बरना 


बिछरत एक प्राण हरि लेहीं । मिलत एक दारुण दुःख देहीं + 
भेद येड नई 


जे न मित्र दुख होहि दुखारी । तिनहि बिलोकत पातक भारी ॥ 
५] मेंद यः 


बडे भाग्य पाइय सत्संगा । बिनहि प्रयास होहि भव भंगा ॥ 
4 येः भा 

तात तुम्हार मातु वेदेही । पिता राम सब भाँति सनेही । 

जो पै सीय राम बन जाहीं। अवध तुम्हार काज कछ नाहीं ॥ सुमित्रा 
अत ५५ सैर ५ 


कोउ न॒प होउ हमहि का हानी । चेरि छांड़ि अब होब कि रानी ॥ मंथरा 


प्रिय भजन तथा इलोक ४४९१ 


स्वामि काज करिहौं रण रारी। ले हों सुयश भुवन दशचारी ॥ 


या न ने 
तजहुं प्राण रघुनाथ निहोरे । दुहँ हाथ मुद मोदक मोरे ॥गुहक॥ 
गा ५2 येः 


हृदय हेरि हारेउं सब ओरा । एकहि भांति भलेहि भर मोरा ॥ 
गुर गोसाई साहिब सिय रामू । लागत मोहि नीक परिनामू॥ 
(भरत ) 
भर भर 7 
कहउं कहावउं का अब स्वामी । #पा अम्बुनिधि अंतर्यामी ॥ 
गुरू प्रसन्न साहिब अनुकूला । मिटी मलिन मन कल्पित शूला ॥ भरत 
तात जाउं बलि कीन्हेउ नीका । पितु आयसु सब धर्मक टीका ॥ कौशल्या 
मर का ये सर 
जासू राज प्रिय प्रजा दुखारी । सो नृुप अवशि नरक अधिकारी ॥ राम 
्ः न: न 
प्राणनाथ तुम बिन्‌ जग माहीं । मोकहँ सुखद कतहुं कोउ नाहीं ॥ सीता 
भः नर । मर 
जहं लगि नाथ नेंह अरु नाते। प्रिय बिनु तियहि तरणि ते ताते ॥ 
तन धन धाम धरणि पुर राजू । पति बिहीन सब शोक समाजू ॥ सीता 
नेः ५५ मर 
जहँ लगगि जगत सनेह सगाई प्रीति प्रतीति निगम निजगाई॥ 
मोरे सबे एक तुम स्वामी । दीन बन्धु उर अन्‍्तर्यामी ॥| लक्ष्मण 
भर मर सैर 
धर्म नीति उपदेशिय ताही। कीरति भूति सुगति प्रिय जाही ॥ 
मन क्रम बचन चरण रति होई। कृपासिन्ध परिहरिय कि सोई॥ लक्ष्मण 

अरथ न धरम न काम रुचि गति न चहऊउं निरबान । 
जनम जनम रति रामपद यह वरदान न आन ॥ 
मन लागो मेरो यार फकीरी में, 
जो सुख पावो नाम भजन में । सो सुख नाहीं अमीरी में ॥१॥ 
प्रभुजी ! तुम चंदन , हम पानी । 
जाकी अंग अंग बास समानी ॥।' 
(नोट--यह पद उन्हें विशेष पसंद था । ) 
42 नर मेंई 
कान्हा कांकडली मत मारो मोरी फूटे गागड़ली ॥। 
तू तो तेरे घर को ठाकर में भी ठाकड़ली ॥।कान्हा० ॥१॥ 
नोलख धैन्‌ नंद घर दूजे एक न बांखड़ली ॥ कान्हा० ॥ २॥ 
 माखन माखन सारो खा गयो रह गई छाछड़ली ॥। कान्हा ० ॥३ 
जाय पुकारूँ कंस राज,से मारे थापड़ली ॥ कान्हा ४॥ 
मीरा के प्रभु गिरधर नागर मत कर आकड़ली ॥ कान्हा० ५॥ 
मेंई नर भर 
मगन रहे नित भजन में, चछत न चाल कुचाल । 
नारायण ते जानिये यह लालन के लाल ॥ 
मे | मई ! मर 
हरि सम जग कछु वस्तु नहिं प्रेम पंथ सम पंथ । 
सतगुरु सम सज्जन नहिं गीता सम नहीं ग्रंथ ॥। 
मैः े्ा मे 
जब लग सुमिरे ना हरि जो संतन के मीत । 
वह दिन गिनती में नहीं वथा गये सब बीत ।। 


प्रिय भजन तथा इलोक ४४३ 


स्वारथ सब जीव कह एहां । मन क्रम बचन राम पद नेहा ॥ 
सोइ पावन सोइ सुभग शरीरा । जो तनु पाइ भजति रघुबीरा ॥ 


येः नर मे 


इसके बाद भजनावलि का प्रारंभ हे । इसकी सूची में निम्न भजन 
पंक्ति के आगे साधारण पसंदगी का ,/ निशान छगा हँ-- 


अगर हैं शौक मिलने का० । 
अंतर मम विकसित करो० 

कई लाखो निराशामां० 

गुरु बिन कौन बतावे बाट० 
गृहक जी करो गंगाजल पार० 
घुंघट का पट खोल० 

जनगण मन अधिनायक ० 

जय जगदीश हरे० 

जय राम रमा रमन शमनं० 

जे का रांजले गांजले० 

जे गमे जगत गुरु० 

ज्यां लगी आतमा तत्व चीन्‍यो नहिं० 
ठाकुर तव शरणाई० 

टेर सुनो बृजराज० 

तू दयाल दीन हौं० 

तुं हि एक मेरा० 

ते मन निष्ठुर कां केलें० 

दीनन दुख हरन० 

दीननाथ दयारल नटवर० 

दिन नीके बीते जाते हें० 
दुखियानो विसामोरे० 

धीर धूरंधरा शूर० 

नाथ कैसे गज को० 

नाम जपन क्‍यों छोड ० 
नियम पाछठछ्ठावे० 

प्रभु मोरे अवगुण० 

प्राणि तूं हरि सों डर रे० 
प्रीति रीति रघुराई० 

बिसर गई सब तात० 

बीत गये दीन भजन बिना रे० 
मन तोहे किस बिध कर० 
मन रे परस हरि के चरण० 
मुद मंगल मय संत समाजू० 
मेरे तो गिरिधर गोपाल० 
मेरे राणाजी में गोविन्द० 
मो सम कोन कुटिल खल० 
मंगल कररूहु दया करि० 
मारी नाड तमारे हाथे० 

ये बहारे बाग दुनिया० 
रघुवर तुम को मेरी लाज० 
रचा प्रभू तूने यह न्रद्मांड० 
वेष्ण जन तो तेने कहिये ० 
वो कहां प्रभु अगम अपारा० 
संत पदाची जोड० 

सब दिन होत न एक समान ० 

समज बूभ दिल खोज० 

साधो मन का मान त्यागो० 

सारे जहाँ से अच्छा ० 

सुन्दर स्वरूप जाके , सुन्दर श्रंगार कीनो ० 


१९४२ डायरी में से 


तात स्वर्ग अपवर्ग सुख, धरिय तुला एक अंग। 
तुले न ताही सकल मिलि, जो सुख लव सतसंग ।। 
नैः मे ना 
न लुटता दिन को तो क्‍यों रात को यूँ बेखबर सोता । 
रहा खटका न चोरी का, दुआ देता हूँ राह जन का ॥ 
ने येः मा 
मन में बसे लोभ अरु आसा। लोग कहत हें हरि के दासा । 
2० मेः 0 
जैसी बानी वेसी करनी--श्रद्धा उस पर जडंती है। 
क्रिया शून्य वाचाल विषय में, जमी हुई भी उड़ती है। 
कै मैः मः 
जैसा करता वैसा चलता--लोग उसे आदरते हैं। 
ऐसे ही उपदेशक को जन सभी एक से डरते हेँ। 
मैट सैर नह 
ऐसे वर को क्‍या करूँ, जो जन्मे और मरि जाय ? 
वर वरिए एक साँवरो, मेरो चुडलो अमर हो जाय ॥ (मीरा) 

तन, मन, धन से जगत हित ईश-भक्ति करतार । 
दुलेभ ऐसे जगत का भूतलू पर अवतार ॥ 
है मं | मर 
देव भक्त को सुख न दे, दुख हि सदा बहु देत । 
सुख में फंसे न दुःख से, उन्नत हो| यह हेत ॥ 
मद मे मद 
पानी बाढो नाव में, घर में बाढो दाम । 
दोनों हाथ उलीचिये, यही सयानो काम ॥। 
0] मई मेड 
इनके अलावा प्रसंग-प्रसंग पर महाराष्ट्र के सन्‍त एकनाथ, तुकाराम 
आदि के अभंग, ओवीं, तथा विनोबाजी के वचन भी लिखे मिलते हें, जिन्हें 
स्थानाभाव से यहां नहीं दे रहे हें । 

हृदय की पुकार 

जमनालाल जी के भाषणों तथा लेखों के कुछ अंश यहां दिये जाते 
हैं, जो दिखलाते हें कि उनके हृदय में कैसी आग धधक रही थी और 
बुराई को बिगाड़ने तथा अच्छाई को बनाने के लिए कैसे व्याकुल रहते थे। 

) 

पूज्यवरो, प्रतिनिधियों, भाइयो और बहनो. . . . . . 

“आज के दिन को में अपने जीवन का सबसे अधिक सौभाग्य का दिन 
समभता। हूँ जब कि *लेन-देन और व्यापार के मायाजाल में फंसे हुए मुझ 
जैसे एक अयोग्य व्यक्ति को राष्ट्र के इस पवित्रतम मंदिर में ३१ कोटि 

सनन्‍्तति की जन्मदाता अपनी इस मातृभूमि की सेवा-अचेना के लिए एक« 
त्रित आप सब सज्जनों का स्वागत करने का सौभाग्य प्राप्त हुआ। नाग- 
पुर की जनता की ओर से. इस कांग्रेस के प्रतिनिधियों का हादिक स्वागत 
करता हूँ । और जिस उत्साह, देशभक्ति और नई-नई आशाओं से प्रेरित 
होकर इतनी दूर आने का कष्ट के खयाल न कर आप लोग यहां उपस्थित 
हैं, इसके लिए मैं आप लोगों को धन्यवाद देता हूँ । ज्यों-ज्यों कांग्रेस के 
मंतव्यों की सिद्धि भयावह और कंटकाकीर्ण होती जा रही है, त्यों-त्यों 
प्रतिनिधियों की जिम्मेदारी बढ़ती जा रही है । मातृभूमि को स्वतस्त्र 
करने की अभिलाषा ज्यों-ज्यों प्रबल होती जा रही है त्यों-त्यों दृढ-विश्वास 
होता जा रहा हे कि इस भयंकर राजनैतिक युद्ध में अवश्य विजय होगी ॥ 
में ब्रिटिश मजदूर दल के प्रतिनिधि कनेल बेजवुड, मि० वेनस्पूर और 
ब्रिटिश कांग्रेस के प्रतिनिधि मि० अल्फर्ड नाइट और मि० डियूबी का हृदय 
से स्वागत करता हूँ । यद्यपि हम लोगों ने यह दढ़ निश्चय कर लिया है कि 
हम लोग अपने ही सहारे खडे होंगे और अपने ही अन्‍्तरात्मा की प्रेरणा 
के अनुसार काम करेगे तथापि हम लोग इन व्यक्तियों की सच्ची मित्रता 
से अवश्य लाभ उठायेंगे । आज तक जितनी कांग्रेस हुई, उनमें से दो ही 
कांग्रेस महत्व की हुई हें । पहली १९०६ की कलकत्ता की कांग्रेस, जिसमें 
कुछ अधिकार पाने की प्रार्थना करने की पुरानी प्रथा को छोड स्वराज का. 
प्रस्ताव पास किया, और दूसरी पिछली सितम्बर की कांग्रेस जिसमें असह- 
योग का प्रस्ताव पास हुआ । 

“इस युद्ध ने भारत की राजनैतिक स्थिति में नया जोश ला दिया है । 
इंगलेण्ड और उसके मित्रों ने छोटे-छोटे राज्यों की सहायता पाने के हेतु 
उन्हें बडी-बडी आशायें दिलाईं थीं, दायित्वपूर्ण स्वराज्य और आत्मनिर्णय 
का स्वप्न दिखाया, पूर्ण स्वतन्त्रता के साथ-साथ« बराबरी में रखने का 
वचन दिया । पर जर्मनी और उसके साथियों के हार जाने के बाद 

इंगलेण्ड और उसके मित्र एक-एक करके अपनी प्रतिज्ञाओं को छोडने 
लगे । 

“इंगलैण्ड के प्रधान मंत्री मि० लायड जाज और ब्रिटिश गवनेमेंट की 
प्रतिज्ञाओं के प्रतिकूल रुम साम्राज्य का ध्वंस किया गया, खलीफा 
का सारा अधिकार छीन लिया गया और वह साधारण कंदी बना लिया 
गया । दायित्वपूर्ण स्वराज्य के स्थान पर भारतको ऐसा शासन-सुधार 
दिया गया , जो निहायत असन्तोष और निराशाजनक है । भारत रक्षा- 
कानून का दुरुपयोग किया जाने लगा और पुलिस के दुव्यंवहारों को और 
बढ़ाने के लिए रौलठ एक्ट बनाया गया । इन सब बातों ने हिन्दू-मुसल- 
मान और भारत के अन्य सन्‍्तानों की आंखें खोल दीं और उन्हें भयंकर 
स्थिति का सच्चा ज्ञान हुआ । उन्हें प्रगट होने लगा कि ब्रिटिश साम्राज्य 
के अन्तर्गत उनकी दशा दिन पर दिन बिगडती जायगी «। 
इस अनादृत और पद-दलित दशा से मातृभूमि को उठाने के केवल दो 
मार्ग हें । खुला गदर या सर्वत्र असहयोग । पहला भारतीय सभ्यता और 
सदाचार के विरुद्ध होगा । दूसरा ही ग्रहणीय और समयोचित है । 

“असहयोग को सफलता भी प्राप्त हो चुकी है । नागपुर और बरार 


आदि प्रदेशों में तो इसका जोर प्रबलता से बढ रहा है। इसका उद्देश्य _ 


केवल यही है कि जहां तक हो सके शीघ्न ही ऐसी संस्थाओं की स्थापना कर 
दी जाय कि इन विदेशियों के रहते हुए भी हम लोग अपने को पूर्ण स्व॒तन्त्र 
कर ले और स्वतन्त्र राष्ट्र की भाँति अपना सब काम करें । हमारा अभि- 
प्राय किसी बाहरी सहायता के बिना ही पूर्ण स्वराज्य प्राप्त करना है, इसके 
प्रति जो कुछ सन्देह अथवा ऐतराज उठें उनका पूरी तरह से समाधान 
किया और उत्तर दिया जा चुका है । 

“देश के सामने ,इस समय निषेधात्मक-काम करने का प्रर्न है। 
इसमें, जो प्रतिष्ठा हमारी सरकार को जनता की ओर से मिल रही है वह 

कम हो जायगी और जिस प्रेस्टीज के कारण बुरोक्रेसी अभी तक अपनी 
जड़ जमाये हुए है. उसका नाश हो जायगा । इसीमें से बनाने का काम 
अपने आप निकलेगा। जब असहयोगी अपनी शक्ति "को दूसरी ओर 
लगाये हुए हैं, तो सहयोगी लोग बनाने का ही काम क्‍यों नहीं करते ? 
अलीगढ और अहमदाबाद के राष्ट्रीय विद्यालयों की नींव निषेधात्मक 
काम के आदर्श अलीभाई और महात्मा गांधी ने ही डाली है । 


सकल और अदालतों का बहिष्कार 


“देश इस वक्‍त उन लोगों की तरफ जो कि राजनैतिक काम में मुख्य 
भाग लेते हें आँख लगाये देख रहा है कि वे लोग कया आत्मत्याग करते हें । 
इस शोचनीय देशा के समय अपनी जिम्मेदारी का और उन आश्ाओं का 
'जिसे;कि उन्होंने देश को दिलाया हे पूरा ध्यान रखना चाहिए। उन छोगों 
को उचित हैँ कि अपने दिल के संदेह, डर और संकोच को त्याग कर असह- 
योग को सफल करने में तन्‍्मय हो जाँय । इसकी सफलता की पहली कुंजी 
हिल्दू-मुसलमानों के मेल की थी । इसका बीजारोपण दिल्ली में हुआ और 
जलियाँवाला बाग में यह पूर्ण रूप से पुष्ट हो गया । रूम साम्राज्य के 
ध्वंस और खिलाफत के प्रइन की अवहेलना ने भारतीय मुसलमानों को 
ब्रिटिश नितिज्ञों की नीयत का परिचय दे दिया । यदि ऐसे अवसर पर यह 
जान कर भी कि मातृभूमि के कष्टों को दूर करने का यही एक भात्र उपाय 
हैं, यदि असहयोग का साथ न दिया गया तो दिल्‍ली और जलियांवाला 
बाग के शहीदों का निरादर करना है, मुसलमानों के दुःख में हादिक 
सहानुभूति नहीं प्रगट करना और उनके विपत्ति में उनका साथ न देना, 
सदा के लिए हिन्दू-मुसलमानों के मेल की जड़ को उखाड़ना और मातृ- 
भूमि के प्रति धोखेबाज बनना है । 


(९ 

व्यापारियों से--- 


आपकी भी इस भूमि की ओर जिसमें आप उत्पन्न हुए हैं कुछ विशेष 
जिम्मेवारी है। आप भी राष्ट्रीय संकट के समय अपनी जिम्मेवारी को सोचें 
और शान्ति-पूर्वक विचार करें, कि यदि ब्रिटिश राज्य के नीचे अभी तक 
आपने धन एकत्र किया हैं, तो वह देश को सुखी कर के नहीं, वरन्‌ उसे 
अधिकाधिक निधन और दरिद्र बना कर । विदेशी व्यापार अथवा सट्ट 
द्वारा अपनी लाखों और करोडों की आमदनी पर गवे करते समय आप 
को याद कर लेना चाहिए कि देश की बढती हुई दरिद्रता के परिणाम-रूप 
इस समय लगभग दस करोड मर्द औरत और बच्चे इस देश में ऐसे हें जिन्हें 
२४ घंटे में एक समय पेट भर अन्न मिलना कठिन हो रहा है। मेरे व्यापारी 
भाइयो, आपके लिए भी परीक्षा का और अपने जीवन को सफल करने का 
यह सबसे अच्छा समय है । यदि आप सोचें तो आपको मालूम होगा कि 
आपका और आपके भावी व्यापार का सच्चा हित भी इसीमें है कि 
अपनी वर्षों की उपेक्षा तथा कायरता को त्याग कर इस राष्ट्रीय यज्ञ में 
आप प्ूरा-पूरा भाग ले । यदि आप इस समय चूक गये तो आप न केवल 
अपनी भावी संतान के लिए सच्चे व्यापार का द्वार ही सदा के लिए बन्द कर 
देंगे, वरन्‌ देश तथा राष्ट्र की ओर कतेंव्य हीनता के पाप के भागी होकर 
अपनी आत्माओं को भी कलूंकित करेंगे । और यदि आप अपने तथा 
अपने धन की आहुतियां हाथ में लेकर इस राष्ट्रीय यज्ञ की ज्वाला को 
बढाने के लिए आगे बढेंगे तो इस पबित्र यज्ञ की पूति और उसकी सफलता. 
के कारण बन कर आप अपने तथा अपनी जाति के यश को सदा के 
लिए उज्ज्वल करेंगे। मुझे विश्वास है कि भारत के व्यापारी इस 
परीक्षा में अवश्य उत्तीर्ण होंगे । द 

“यदि आप इस राष्ट्रीय आन्दोलन की ओर अपनी जिम्मेवारी को 
समभना चाहते हें तो इस प्रकार के संग्राम अथवा अन्य राष्ट्रीय सेग्रामों के 
समय के अन्य देशों के इतिहासों को पढ लें। और इस निरुपद्रव-आन्दोलन 
में भारत आप से वेसी ही अनन्य और व्यवस्थित सेवा की आशा करता है 
जसी रूस, आयलेण्ड, मिश्र, चीन इत्यादि की क्रान्तियों के समय वहां के 
युवकों और युवतियों ने अपने-अपने देशों की । देश को सबसे अधिक 
स्वार्थ-त्याग की आशा युवकों और युवतियों के पवित्र हृदयों से है । 


“इस महान यज्ञ में महान आहुति की आवश्यकता है । बिना स्वाथ्थ॑- 
त्याग और कुर्बानी के कोई राष्ट्रीय चेष्टा सफल नहीं हो सकती, और एक 
इतनी बडी चेष्टा को सफल करने के लिए, इस प्राचीन देश को दासता 
और अपमान के बंधनों से मुक्त कराने के लिए, हममें से किसी व्यक्ति 
को किसी कुर्बानी में भी पीछे नहीं हटना चाहिए । आवश्यकता केवल 
हमारे हृदयों में सत्यता, श्रद्धा और प्रेम के बल की है। सज्जनो, इस 
समस्त स्थिति को ध्यान से देखते हुए मेरा अपना हृदय आशा से भरा हुआ 
है । मुझे इस आन्दोलन की अन्तिम विजय में कुछ भी सन्देह दिखाई नहीं 
देता । हमें इस समय अपने छोटे-छोटे अथवा संकीर्ण विचारों को छोड 
कर केवल आन्दोलन की सफलता की ओर दृष्टि रखनी चाहिए । 

“इतने बडे संगठन के लिए धन की आवश्यकता है । आप सज्जन 
इसके लिए जो व्यवस्था उचित समझें कर सकते हैं । उदाहरण के लिए 
जिस दख्स की एक हजार या इससे अधिक वाधिक आय हो वह जितना 
टैक्स देता हो उतना ही इस कांग्रेस को भी दे । 

“कांग्रेस के भावी उद्देश्यों में देशी राज्य और वहाँ की प्रजा को भी 
शामिल करना चाहिए । देशी-रियासतों में रहने वाले भी राष्ट्र के 


+ 

एक अंग हैं । दूसरी बात यह है कि नये उद्देश्यों में मातृभाषा हिन्दी को 
प्रधान स्थान मिलना चाहिए ताकि राष्ट्रीय मामलों में विदेशी भाषा 
की छाया न पडने पावे । और अधिकाधिक भारतवासियों को कांग्रेस 
: के काम में भाग लेने और उससे लाभ उठाने का अवसर मिल सके ।” 

(नागपुर-कांग्रेस के स्वागताध्यक्ष की हेसियत से दिया गया भाषण ) 

8) 
स्वराज्य की गहरी जड़ 

“आज भारत के सामने स्वराज्य-प्राप्ति का विकट प्रश्न उपस्थित है, 
पग-पग पर अब आगे,--अब आगे” यह समस्या खडी होती हैँ । पर 
वास्तव में देखा जाय तो हमारी सडक साफ हँ--हमारा रास्ता सीधा हैं । 
यह तो निविवाद बात है कि दुनिया में आजतक स्वराज्य किसी को बिना 
गहरे त्याग और तपस्या के नहीं मिला । चाहे अमेरिका की स्वतन्त्रता 
के इतिहास को पढ़िए, चाहे चीन की प्रजातन्त्र-प्राप्ति को देखिए, चाहे 
फ्रान्स-राज्यक्रान्ति का उदाहरण लीजिए, चाहे रूस की वर्तमान क्रान्तियों 
की ओर देखिए, चाहे आयलेंण्ड पर नजर डालिए, चाहे मिश्र की बात 
* सोचिए--सब राष्ट्रों को स्वतन्त्रता के लिए बेशुमार त्याग और बलिदान 
करना पडा है, और पड रहा है। त्याग और बलिदान स्वराज्य-वट की 
सब से गहरी जड है । 

साधन-शुद्धि 

हमारे त्याग और बलिदान का स्वरूप दूसरे राष्ट्रों के त्याग और 
बलिदान से भिन्न जरूर है। वे प्रतिपक्षी को अपना शत्रु मानते थे और 
हम उन्हें अपना भूला-भटका भाई मानते हैं। वे उनसे घुणा और द्वेष 
करते थे, हम उन्हें अपने प्रेम से परास्त करना चाहते हैं । वे साध्य-सिद्धि 
को आवश्यक मानते थे, पर साधन-शुद्धि के कायल न थे। हमारा 
सिद्धान्त यह है कि शुद्ध साधनों से ही शुद्ध साध्य की सिद्धि हो सकती है । 

इसलिए जहां वे सशस्त्र-प्रतिकार करते हुए त्याग और बलिदान करते 
थे, तहां हम सत्याग्रह के द्वारा, शान्तिमय उपायों के द्वारा, उच्च-से-उच्च 
त्याग और बलिदान में हम दोनों की विजय, दोनों का मंगल, दोनों की 
मेत्री देखते हें । हमारा स्वराज्य-संग्राम अपूर्व है, एक दृष्टिसे अलौकिक 
हैं । अतएव इसमें विजय पाने के लिए त्याग और बलिदान भी अपूर्व और 
अलोकिक अर्थात श्रेष्ठ और पवित्र से पवित्र होना चाहिए । ऐसे तीब्र 
दान और निर्मल बलिदान से देश के मनुष्य तो कया पशु भी अपना 
पशुत्व छोड़ देंगे और देवताओं का भी दिल थर्रा उठेगा । 


स्वदेशी कामधेन 


“हमारा यह त्याग और बलिदान स्वदेशीमय होना चाहिए । स्वदेशी 
प्रत्येक देश का अटल धर्म हैं। स्वदेशी के बिना देशाभिमान उत्पन्न नहीं 
हो सकता । स्वदेशी के बिना त्याग और बलिदान की उज्ज्वल तथा पवित्र 
भावना उदय नहीं हो सकती । स्वदेशी-बोल-चाल में स्वदेशी, खान-पान 
में स्वदेशी, रहन-सहन में स्वदेशी, वेश-भूषा में स्वदेशी, नहीं तो देश की 
कल्पना , देश का प्रेम, देश-सेवा की इच्छा कहांसे उत्पन्न हो सकती है ? 
धामिक दृष्टि से स्वदेशी नित्य कर्म हे, धर्माचरण है, पुण्य कार्य है; नेतिक 
दृष्टि से स्वदेशी सादगी, उच्च जीवन और उच्च और निर्मल मनोवृत्तियों 
को उत्पन्न करने वाली हँ ; आर्थिक दृष्टि से मितव्यय का मार्ग बताने वाली, 
पाप के धन्धे से पीछे खींचने वाली, लोभ को दबाने वाली और राजनैतिक 
दृष्टि से हमारे प्यारे स्वराज्य का सुदिन शीक्र ही दिखाने वाली, हमारी 
सदियों की गुलामी की बेड़ियां तोड़ने वाली, संसार में हमारा झुका सिर 
ऊंचा उठा देने वाली और हमें संसार में एक जीवित, उन्नत और गौरव- 
दाली राष्ट्र बना देने वाली है । इन्हीं गुणों पर मोहित होकर महात्मा- 
जी ने स्वदेशी को भारत के सर्वांगीण उद्धार की कुंजी बताया है । 


४प४ं श्रेयार्थी जमनालालजोी 
खादी बिना मातृभक्ति कसी ? 


“आज स्वदेशी का अर्थ हैं खादी ! जिसके बदन पर खादी नहीं वह 
स्वदेशी नहीं । वह स्वदेशी होते हुए भी, स्वदेश में रहते हुए भी विदेशी 
है । जिसे अपनी मां की जरूरतोंका खयाल नहीं, उनकी पूर्ति की चिन्ता 
नहीं, जो अपनी कमाई से अपने पुरुषार्थ से उसका पेट भर नहीं सकता, 
उसका बदन नहीं ढंक सकता वह मातृभक्त कैसे कहा सकता है ” और 
उसकी माता को भी उस पर गये कंसे हो सकता हैं ” फिर भारतमाता 
के खजाने में तो, उसके साम्राज्य में तो सब कच्ची सामग्री मौजूद है । 
जरूरत है सिर्फ थोड़ा पुरुषार्थ दिखा कर, थोड़ा परिश्रम कर के, थोड़ा कष्ट 
उठाकर उनकी पक्की चीजें तैयार करके माता के लिए हाजिर कर देने की । 


संजीवनी बूटी 


“स्वदेशी में स्वधर्म, स्वदेश, स्वराज्य सब-कुछ है । स्वदेशी से हममें 
व्यवस्था, संगठन और तियम-पाऊकन की शक्तियों का विकास होगा, 
स्वदेशी भारत की भिन्न-भिन्न जातियों के लिए प्रेम-बन्धन होगी, स्वदेशो 
छुआ-छूत क्रो दूर करने अर्थात्‌ हमारे पांच करोड़ अछत भाइयों का उद्धार _ 
करने का साथन होगी । स्वदेशी भारत की फाकेकशी मिटाने का, अर्थात्‌ 
लाखों गरीबों को दाना-पानी पहुँचाने क। कारण होगी । स्वदेशी स्वराज्य- 
भगवान का विराट स्वरूप है। स्वदेशी भारत के लिए संजीवनी बूटी है । 
भारत के घर-घर में स्वदेशी का प्रचार होना चाहिए। हर-एक बहन- 
भाई को नियम से धर्म-कर्म समक कर कुछ समय तक चरखा कातना 
चाहिए । द्विजों के लिए तो यह एक प्रकार का सब्ध्यावन्दन ही होना 
चाहिए । स्वदेशी वर्तमान युग का धर्म है। इसका पालन किये बिना, 
किया त्याग और बलिदान फीका है । 

“यदि अपनी भारतमाता के साथ आपका दिल्‍ली प्रेम है, हमदर्दी हें, 
हमारे सिरताज महात्मा गांधी आदि नेताओं के वियोग से हम व्याकुल हें, 
हमारे दूसरे बीस हजार भाइयों की तपस्या की कदर करना चाहते हैं, यदि 

हमें सचमुच आजादी प्यारी है, खिलाफत के साथ मुहब्बत हें, पंजाब के 
. घाव हमारे दिलों में ताजा है, तो पूर्वोक्‍्त त्याग और बलिदान के द्वारा 
स्वराज्य का जो बीज बोया गया है उसकी जड़ हम अपने स्वदेशीय त्याग 
ओर बलिदान के द्वारा सुरक्षित और मजबूत करें, इस समय इससे बढ़ 
कर हमारा दूसरा न तो धर्म है न कतेव्य है । ४ 
'नवजीवन (एक लेख से) 
0 अपास्त- १९२२ 

(07.8) 
पण्डों से अपील | 

“इस दरिद्रता की एक ही दवा हें--खादी । प्रत्येक चरखा चलाने 
बाला दस-ग्यारह पैसे रोज पैदा कर के ५६। ) साल कमा सकता हैं । खादी 
और धर्म से सम्बन्ध क्‍या है ? वैष्णव धर्म में बीमार आदमी की शश्रषा 


>७७- ६९ ८ 


करना, किसी भूखे को भोजन देना, पुण्य का काम है। परन्तु आज तो 
इतने करोड आदमी प्रतिदिन भूखे रह जाते हैं । खादी के प्रयोग से उन 
गरीब भाइयों का पेट भरेगा इससे अधिक पुण्य की बात और क्या होगी ? 
मेरा तो खयाल है कि खादी में धर्म कूट-कूट कर भरा हुआ है। इससे धर्म 
और देश दोनों की रक्षा होती है । इसके साथ देश के ६० करोड रुपये 
बाहर जाने से बचते हैं । तब भी यदि यहां के पंडा लोग जिनके पूर्बज 
हमारी श्रद्धा के पात्र थे, अपने धर्म का पालन न करेंगे तो वे स्वयं तो धर्म 
से च्यूत होंगे ही पर अपने जजमान और अपने संतान को भी पतित बनाने 
के पाप भागी होंगे । आज आपसे कोई सत्याग्रह करने को नहीं कहता--- 
हालांकि कानून भंग करना देश की स्वतन्त्रता के लिए परमावश्यक है 

आपसे केवल खादी पहनने को कहा जाता हैं । यदि आप लोगों ने इतना 
भी न किया तो और क्या आशा की जा सकती है ? 


व्यापारियों से 


“यहां कुछ व्यापारी लोग भी मौजूद हें । में उनसे कहना चाहता हूँ 
कि जिस व्यापार से देश को क्षति पहुँचती हे और जिससे देशका रुपया 
बाहर जाता है उस व्यापार को कदापि न करना चाहिए। में भी एक 
व्यापारी हँ। मेरा आप छोगों से प्रेम होना स्वाभाविक बात हैं, इसलिए में 
विशेष आग्रह से कहना चाहता हूँ कि यदि आप इस प्रकार धन पैदा कर के 
कुछ लाख रुपये अपने पीछे छोड भी जायंगे तो आप कौन सा बडा काम कर 
लेंगे ? में आपसे प्रार्थना करता हूँ कि आप विलायती वस्त्र का व्यापार 
करना बन्द कर दीजिये। 

“कुछ लोग कहते हैं किमिलों की संख्या बढ़ा देने सेहमारा काम चल 
सकता हैँ और हम विलायती मिलों को टक्कर भी दे सकते हैं । परन्तु 
यह विचार मुझे भ्रमात्मक मालम होता है। में भी मिल खोलने के फेर 
म॑ बहुत दिनों तक रहा हूँ । परन्तु अन्त में इसको देश के हित का वर्धन 
न पाकर मेने उसे छोड दिया । आज जब हम सरकार के कानन तोडने 
को तैयार हैं और टेक्स तक न देने की इच्छा रखते हैं तब मिलों की संख्या 
बढाने की बात सोचना भूल है । 


“देशी मिलों का बहुत सा रुपया सरकार केकोष में जमा करना पडता 
है । इस वर्ष नागपुर मिलने कुलमिला कर (सुपर टेक्स समेत) ४० 
लाख रुपयों का कर सरकार को दिया है। इसलिए जो लोग देशी 
मिलों का कपडा खरीदते हैं वे सरकार को किसी-न-किसी रूप में आधा 
नफा दे देते हैं । इस प्रकार मिल के कपड को देशी खयाल करना एक 

प्रकार से भूल है क्योंकि हम 'उनके द्वारा सरकार का हाथ मजबूत करते 
हैं। हां, जब स्वराज्य हो जावेगा और जब हम मिलों का टेक्स घटा 
सकेंगे तब मिल का कपड़ा पहिनना भले ही क्षम्य हो जाय । 

“श्रीमान मालवीयजी कहते हूँ कि कपड़ों की १०० मिल अगर देश 
में चलने लगे तो देशका दुःख दूर हो जावेगा । आजकल तो वे मिल के 
कपडे पर जोर न दे कर खादी पर जोर देते हँ । परन्तु में यदि मान भी 
लूं कि १०० मिलें खुल भी गई तो हिसाब लगाने से पता चलता है कि. २ 
लाख आदमियों को काम मिल जायगा । यदि एक-एक ऐसे मनुष्य पर 
चार चार प्राणी निर्भर मान लिये जावें तो दस लाख आदमियों का पेट भर 
सकता हैं परन्तु शेष ९ करोड़ भाइयों की समस्या आप किस तरह हल 
करेंगे ? 

“चीन और इंग्लेण्ड हिन्दुस्तान से रुई मंगवाते हैं । जापान तो यहां 
की ही रुई से काम चलाता ह,इस प्रकार रुई की पचास लाख गांठें औसत से 
बाहर जाती है । यहां से कपास का बाहर जाना और विलायत से उसीका 
कपड़े के रूप में वापस आना--इस सब के बीच में दस बारह दफा मुनाफा 
बाँटना पडता है । पर यदि हम अपनी रुई खुद ही इस्तेमाल कर लिया 
करें तो कपडा कितना सस्ता हो जाय ।* 
सन्‌ १९२२ (पुरी में दिये गए एक भाषण का अंश) 


(४) 


कार्य कर्त्ताओं की आवश्यकता 


“आप लोगों के भाषणों से माल्म होता है कि आपको जयपुर राज्य 
के प्रति काफी असंतोष हे । आपको गुस्सा आ रहा है, परन्तु में यह नहीं 
जानता कि गुस्सा आने पर वह चला कैसा जाता है ? जयपुर की' २७ 
लाख लोक-संख्या में से २७ कार्यकर्ता भी निर्माण नहीं हो सके। ऐसे 

समय एक दो कार्यकर्ता के साथ कोई योजना करना चाहें तो क्‍या कर 
सकता है ? मेंने सुना है कि पुलिस ने जुल्म करना शुरू किया है। कार्य- 
कर्ताओं के साथ पुलिस असभ्य व्यवहार कर रही है। पुलिस तो जनता 
की नौकर है। फिर वह ऐसी हरकतें क्‍यों करती है ? इस मामले पर 
सरकार से बराबर लड़ाई की जा सकती है। इस प्रकार एक दो बातों 
को लेकर लड़ाई करने में हमारी ताकत बढ़गी और यही' ताकत फिर 
काम आवेगी। अपनी उन्नति हमको ही करनी होगी। खुद प्रयत्न करें 
तो दूसरे भी मदद कर सकते हें। अगर जयपुर-राज्य में आग पैदा करना 
हैँ तो कुछ लोगों को कष्ट-सहन करने के लिए तैयार होना चाहिए। 
काँग्रेस आज ब्रिटिश भारत से लड़ाई लड़ रही है। अगर रियासतों में 
भी वह ताकत लगावे ऐसी आप लोगों की इच्छा अपेक्षा हो तो इसका 
मतलब यह है कि आप काँग्रेस को कमजोर बनाना चाहते हें। आज जो 
हालत यहाँ है, १९२० में ब्रिटिश भारत में भी यही हालत थी। काँग्रेस 
की ताकत जैसी बढ़ी है वैसे यहाँ भी प्रजा की ताकत बढ़ाई जा सकती है। 
मेसो र, इन्दौर, बड़ौदा इत्यादि रियासतों में यद्यपि सत्याग्रह नहीं किया 
गया फिर भी वहाँ कार्यकर्ता होने के कारण ऐसा मालूम नहीं होता कि 
हम रियासतों में हें। यहाँ तो पद-पद पर गुलामी का अनुभव होता हैं। 
लोग कहते हैं।कि रुपयों की जरूरत हैं। में कहता हँ कि जरूरत रुपयों की 
नहीं है---आदमी की हे। जहाँ रूगन से काम करने वाले कार्यकर्ता मिल 
जाते हैं वहाँ हक” भी आसानी से मिल जाते हैं। 


आन्तरिक बल बढ़ाओ 


“फिर भी में महसूस करता हूँ कि राजनैतिक दृष्टि से ब्रिटिश भारत ने 
उन्नति की है जबकि देशी रियासतें पिछड़ी रहती हैं और भिन्न-भिन्न कई 
देशी रियासतों की आन्तरिक स्थिति भिन्न-भिन्न बनी हुई है। अतः यह 

जरूरी है कि प्रत्येक रियासत में वहाँ की स्थिति के अनुसार 'ही काम 
किया जाय। यह सत्य है कि ज्योंही ब्रिटिश भारत की समस्या हल होगी 
“रियासतों की मुसीबतें भी बहुत अंशों में मिट जायँगी। फिर भी रियासती 
जनता को अपनी अपनी हालत के अनुसार प्रगति की दौड़ चालू ही रखनी 
'पड़ेगी जिससे कि समय आने पर नई जिम्मेवारियाँ उठाने में कमजोर साबित 
न हों। वास्तविक शक्ति तो भीतर से ही बढ़ती है। और रियासती 
जनता को यही ध्यान रखना चाहिए कि वे कोई भी सहायता किसी भी 
रूप में क्‍यों न प्राप्त करें, लेकिन उन्हें उसीपर निर्भर नहीं रहना चाहिए। 
मेरा पक्का विश्वास है कि अगर कोई रियासत, किसी बाहरी मदद पर 
निर्भर रहने की अपेक्षा, अपनी ही शक्ति के बल पर उन्नति करती है तो 
उसको बाहरी मदद पाने का ज्यादा मौका मिलेगा और वह उनका अधिक 
अच्छा उपयोग भी कर सकेगी। 

में कार्यकर्ताओं से कहता हूँ कि उनन्‍्ह धैयं और आत्म-संयम से काम 
करना चाहिए और जनता की ठोस सेवा करने के साथ ही उसमें राजनैतिक 
जाग्रति उत्पन्न करानी चाहिए। प्रजा-मण्डल को कठिनाइयों का सामना 
करना पड़ा है और शायद भविष्य में भी करना पड़े। हमें मुसीबतों को 
उठाने की ताकत रखना चाहिए, क्योंकि प्रजामण्डलों का पक्ष न्यायोचित 
है, किन्तु कुछ देर क्‍यों न हो, सच्चे पक्ष की अन्त में जरूर विंजय होगी। 
मुझे पूरा विश्वास है कि यदिं हमने प्रजामंडल का काम सच्चाई और द्ढ़ता 
से चाल रक्खा तो सफलता हमारी हो कर रहेगी।” 


0१ २-२६ (जयपुर में दिये गए भाषण से ) 

* १३: 
सबकी नज़रों में--१ 


बड़े-बड़े नेता से लगाकर छोटे-से कार्यकर्ता तक निजी और 
सार्वजनिक कामों में भिन्न-भिन्न रूप में उनसे संबंध रखते थे। कोई विषय 
ऐसा नहीं होता था जिनमें बड़े लोग भी उनसे सलाह-मशविरा नहीं 
करते थे और उनकी सूचना, राय या सलाह का आदर नहीं करते थे। 
कई तो उनकी सलाह लेने के बाद निःशंक हो जाया करते थे। उनकी 
आत्मीयता के भरोसे बेफिक्र रहते थे और उनके प्रति सदेव कृतज्ञता 
का अनुभव करते थे। ऐसे भिन्न-भिन्न प्रकार के व्यक्तियों के अनुभव 
नीचे उद्धृत किये जाते हे-- 
“जमनालाल बजाज और उमर सोभानी, ये दोनों कांग्रेस कमेटी के 
ऐसे खजांची मिले हूँ, जिन्हें सबका आदर प्राप्त हैं।' 
यं० इं०, २०-१०-२१ गाँधीजी 
“आज हमें विचार तो यह करना है कि हम उनकी जमीन पर बेठे 
हें। सेवाग्राम के लिए उन्नके मन में कितना अनुराग था, सो में जानता: 
हूँ । यहाँ एक-एक कौड़ी उन्हींकी खर्च होती है। उन्हें इस बात की चिन्ता 
रहती थी कि यहाँ ख्चे होने वाली एक-एक पाई का ठीक-ठीक हिसाब 
रहता हे या नहीं; क्‍योंकि वे खुद अपनी कौड़ी-कौड़ी का हिसाब रखते 
थे। वे हमेशा इस बात का आग्रह रखते थे कि सेवाग्राम का कोई आदमी 
बाहर जाय॑ तो उसका बरताव और उसकी रहन-सहन सेवाग्राम को 
दोभित करनेवाली होनी चाहिए।”# --गाँधीजी 
वे 'राय बहादुर' थे। लेकिन मेरे साथ उनका सम्बन्ध राय बहादुरी इ 
से पहले ही कायम हो चुका था। मैंने उन्हें राय बहादुरी लेने दी, क्योंकि 
उन दिनों में सोचता था कि उसका भी कुँछ सदुपयोग हो सकेगा। जड 

उसे छोड़ने की बात आई, तो उन्हें उसका त्याग करने में एक क्षण की 
भी देर न लगी।” “एगाँधीजी 
“इससे ज्यादा सच्चा सन्देश और क्या हो सकता हैं? यह में केसे, 
कहूँ कि मुझे उनके जाने का दुःख नहीं हुआ ? दुःख होना तो स्वाभाविक 
था, क्‍योंकि मेरे लिए तो वही मेरी कामधेनु थे। आफत-मुसीबत हो, तो 
'बुलाओ जमनालालजी को; कुछ काम करना हो, कोई जरूरत आ पड़ी, 
'तो बुलठाओ जमनालालजी को ; और जमनालछाल भी ऐसे कि बुलाया 
'नहीं, और वे आये नहीं। ऐसे जमनालाल का दुःख कैसे न हो ? लेकिन 
जब उनके किये कामों को याद करता हूँ, और हमारे लिए जो सन्देश वे 
छोड़ गए हैँ, उसका विचार करता हूँ, तो अपना दुःख भूल जाता हूँ ।” 
--गाँधीजी 
“उनकी निर्भयता तो असाधारण ही थी। जब से पुत्र' बने तब से 
वे अपनी समस्त प्रवृत्तियों की चर्चा मुझसे करने लगे थे। अन्त-अन्त में 
जब उन्होंने गोसेवा के लिए फकीर बनने का निरचय किया, तो वह भी 
मेरे साथ पूरी तरह सलाह-मशविरा कर के ही किया।”/ --गाँधीजी 
“वे जिस काम को हाथ में लेते थे, उसमें जी-जान से जुट जाते थे। 
यही उनका स्वभाव था। जब रुपया कमाने लगे तो ढेरों रुपया कमाया; 
लेकिन जहाँ तक मुभे मालूम है, में दावे के साथ कह सकता हूँ कि अनीति से 
उन्होंने एक पाई भी कभी नहीं कमाई। और, जो कुछ कमाया, सो सब 
उन्होंने जनता-जनारदन के हित में ही खर्चे किया।” ““गाँधीजी 
“परन्तु उसमें जो शाश्वत था, मगर एक सीमा में बंधा हुआ था, वह 
अब हम सबका हो गया हँ। जब तक जीवित थे, जमनालालजी कुछ ही 
लोगों के थे, किन्तु अब वे सारे विश्व के बन गए हेँ। उनके शरीर का अन्त 
हुआ हैं, किन्तु उनके ब्रत, उनकी प्रतिज्ञायें, उनकी गोसेवा, उनकी खादी 
सेवा, सत्य और अहिसा की उनकी लगन, ये सब तो अब हममें आकर 

मिल गई हैं. .. . . .हमारी विरासत बन गई हैं । उन्होंने इन सब ब्रतों को 
सिद्ध करने के लिए जो-जो कुछ भी किया, सो सब तो अब हमारा हे ही, 
लेकिन जितना कुछ वह अधूरा छोड़ गये हैं, उसे पूरा करने का जिम्मा भी 
हमारा है। अपनी मृत्यु द्वारा वे आज हमें यहीं सिखा गए हैं।” 
--गाँधीजी 
“उस दिन दोपहर को बारह बजे तो वे फोन पर हमसे बातें कर रहे 
थे--वही हंसी, वही मीठा मजाक, सेवा की अभी उन्हें बड़ी-बड़ी उमंगें 
थीं। पिछले दिनों जब नागपुर-जेल में हम सब साथ थे, वे अक्सर बातचीत 
के दौरान में मुभसे कहा करते थे--ऐसा कोई काम या प्रवृत्ति मुझे 
चाहिए, जिसमें अपनी सारी शक्ति और समय लगा कर देश की सेवा 


कर सक।' 
--महादेव देसाई 


“आप हमारे लिए जो-कुछ कर रहे हें उसके बारे में यदि में अपनी 
कृतज्ञता आपके प्रति प्रदर्शित करूँ तो आशा है, आप इसे अनुचित समभेंगे। 


आप कहेंगे कि दोस्तों और भाइयों के बीच ऐसी जाहिरदारी नहीं होनी 
चाहिए। कुछ हद तक यह सही हैं; मगर फिर भी कमला और में दोनों 


महसूस करते हँ कि इसमें कोई जाहिरदारी की बात नहीं है और हमें 
आपके प्रति उस तमाम प्रेम, चिन्ता और ध्यान के लिए जो आप हमारी 


सहायता के लिए और हमें अपने कुछ चिन्ता-भार से छड़ाने के लिए, काम में | 


ला रहे हैं, आपके प्रति अपनी क्ृतज्ञता दिखानी ही चाहिए। आपके आने 
से और जो-कुछ कारेवाई आपने यहाँ की है उससे हमारा दिल बहुत हलका 
हो गया है।' 


इलाहाबाद, १८-१२-३३* जवाहरलाल (नेहरू) ' 


“ज्योंही कल में एक सभा में बोलने के लिए आया और मंच पर चढ़ा 


मेंने जमनालालजी बजाज की मृत्यु की खबर सुनी। मुझे सहसा उस पर || 

विश्वास नहीं हुआ। मेंने सोचा जब अभी कुछ ही दिन पहिले में उनसे 
मिला और मेंने उन्हें जीवन और शक्त से पूर्ण देखा था और जिस व्यक्ति 
के दिमाग में जनता की कई समस्याएं थी जिनके लिए उन्होंने जीवन 
समपित कर दिया था वह कैसे मर सकते हें ? फिर भी मेरा यह विचार 
अधिक देर तक नहीं टिक सका क्योंकि अन्यान्य सूत्रों से भी यही समाचार 
आने लगा। इस आकस्मिक आघात से मुझे बड़ी चोट लगी और में बड़ी 
कठिनाई से अपना भाषण उस बड़े समुदाय के सामने दे सका। जब में 
अन्यान्य विषयों पर बोल रहा था तब मेरा दिमाग वर्धा में ही था जो कि 
उनके साथ अबाधित रूप से जुड़ा हुआ है। गत २२ वर्षो से मेरा उनके 
साथ सावेजनिक कार्यों में मित्रता में तथा घरेलू मामलों में भी बड़ा 
घनिष्ठ सम्बन्ध रहा है। काये समिति में शायद वे ही सब से अधिक लम्बे 
समय तक रहने वाले सदस्य थे। सार्वजनिक और व्यक्तिगत दोनों ही. 
प्रकार के मामलों में में उनकी सलाह और पथ-दशेन प्राप्त करता रहता 
था। आज यह अनुभव कर के मुझे दुःख होता हैँ कि भविष्य में म॒भे अपने 
एक प्रिय मित्र की सलाह नहीं मिल सकेगी। यद्यपि आज कई ऐसे राज- 
नीतिज्ञ और लोकप्रिय व्यक्ति हैं, जिन्‍्होंनें बहुत-सा सार्वजनिक सेवा का 
कार्य किया है, तथापि जमनालालजी उनमें लगभग बेजोड़ थे और ऐसा 
कोई व्यक्ति नहीं है जो उनका स्थान ग्रहण कर सके। इस कठिन समय 
में उनका देहावसान एक जबरदस्त आघात हैं। 
--जवाहरलाल नेहरू 
“हमारे नौजवानों को अपने देश की साहसयुक्त, निःस्वार्थ और 
 झान्तचित्त के साथ सेवा करने का उदाहरण आपसे बढ़ कर दूसरा 
नहीं मिल सकता।* 
मद्रास, १ जनवरी, १९३६ श्री विजयराघवाचार्य 


“हममें से जिन लोगों को उन्हें निकट से जानने का सौभाग्य मिला था 

उनके लिए तो सब से अधिक प्रेम करने योग्य व्यक्ति थे। उनमें हादिक 
स्नेह था, उदारतापूर्ण मित्रता थी और थी अडिग देशभक्ति। उनमें एक 
सरल किन्तु सच्चा आकर्षण था, जो उनके स्वभाव की मधुरता और 
दयालुता की उपज थी।” सरोजनी नायडू 
“आपके सुझाव के अनुसार में जामिया मिल्लिया के खजांची के पद 
का बोभ उसी हालत म उठाना मंजूर कर सकता हूँ जब कि आपकी ऐसी 
तीत्र इच्छा हो। लेकिन एक शरतते यह है कि जामिया के काम में आपकी 
रुचि पहले जेसी ही बनी रहे । आपके आग्रह को देखकर ही में इसे स्वीकार 
करता हूं।” 
११७अगस्त,/ ९ ९०९ डा० अंसारी 
“वे उन थोड़े से लोगों में से थे कि जो सोचते थे और कहते 
थे वही करते थे। भारी धनराशि के स्वामी होकर भी आदर्श सादा 
जीवन बिताते*थे। धन; का सच्चा उपयोग करते थे, बाहरी दिखावे 
और विलासिता में एक पैसा भी व्यर्थ न खोकर लाखों रुपयों का दान 
काल और पात्र को देख कर करते थे।.... . इतिहास के पन्नों में उनका 
नाम स्वर्णक्षरों में लिखा जायगा और भारत के भावी बच्चे सदा स्नेह 


और आदर से उनकी कथा बाँच कर उसपर चलने का प्रयत्न करेंगे।” 
--रामेश्वरी नेहरू 


. « - “उनके मुंह पर जो प्रेम और आत्मीयता का भाव भलक रहा 
था उसे में कभी नहीं भूल सकता था। आत्मीयता के आगे बड़ा या छोटा, 
अपना या पराया, अमीर या गरीब ऐसा भेद उनका मानव-हृदय स्वीकारता 
न था। कार्य-कुशलता के साथ हृदय की ऐसी समृद्धि शायद ही देखने में 
आती हे। 

“दे कार्य का महत्व जितना समभते थे उससे भी अधिक कार्यकर्ताओं 


को अपना सकते थे यही उनकी विभूति की खूबी थी।” 
--काका कालेलकर 

“निष्कपटता बल्कि बालवत्‌ सरलता और आदर-वृत्ति श्री जमनालाल- 
जी में इतनी स्वाभाविक थी कि एक बार संबंध कायम होने के बाद उनके 
लिए उसे निबाहने की अपेक्षा तोड़ना ही ज्यादा मश्किल होता था। 


--किशोरलाल मद्यरूवारा 


।. “वे विशेष व्यक्ति थे। उनकी जगह कोई नहीं ले सकता। उनका 
 श्रेम व स्वभाव ऐसा था कि सबको जीत लेते थे। उनकी सादगी, नम्नता, 
नियम-पालन की शक्ति व निस्वार्थता से मेने काफी सीखा ।” 


-“राजकुमारी अमृतकुंवर 


“जब से में हिन्दुस्तान आया हूँ, आपसे मिलने का सौभाग्य प्राप्त नहीं 
हुआ है, तथापि आपके उच्च व्यक्तित्व ने शुरू से ही मुझे आकर्षित कर 
रक्‍्खा हे। जो भी भारत की राष्ट्रीय हलचल में दिलचस्पी रखता है वह 
आपके व्यक्तित्व को शायद ही ध्यान से बाहर रख सके। 
शान्तिनिकेतन, १८-१०-४० (प्रो०) तान-युन-शांन 


“मेने आपके अन्दर सामाजिक सुधार और रराष्ट्रीयता की भावना 
पराकाष्ठा को पहुँची हुई पाई है। मुझे अपनी आँखों से यह देख कर खुशी 
हुई है कि आप महात्माजी की शिक्षाओं के अनुसार यहाँ सब काम कर 
रहे हैं।" 

७ जनवरी, १९३६ -“कैंण्डस्वामी चेट्ठी 


“मुझे यह जानकर दुःख हुआ कि आपने वह छोटी-सी भेंट जो हमने 
आपकी लड़की को शादी के समय भेजी थी, लौटा दी। हमारे दफ्तर की 
ग़लती से वह आपके पते पर भेज दी गई थी । और यदि आपकी लड़की को 
किसी ने कोई ब्याह-भेंट भेजी हे तो आप उसका निर्णय करने वाले कौन होते 
हैं ? में इतना ही कहना चाहता हूँ कि वह भेंट कोरी जाब्ता कारंवाई नहीं 

३० 

थी, और यदि आप उसे स्वीकार कर लेते तो हमें बहुत हर्ष हुआ होता ।” 
अहमदाबाद, २०-७-३७ अम्बालाल साराभाई 
“आपने अपने घर में मे जो बड़े स्नेह से समय दिया उसके लिए 
में आपको हृदय से धन्यवाद देती हूँ। आपसे मिलकर मुभे बंहुत प्रसन्नता 
हुई। वहाँ मुझे बड़ा सुहावना छगा। काश में आपकी भाषा बोल पाती ॥ 
उसे न जानते हुए भी में बरबस हँस पड़ती थी जब आप कोई मजाक करते 
थे। वहाँ रहकर वास्तव में मुभे बड़ा आनन्द मिला । जा 
--मभ्यूरियल लिस्टर 
“मेरे और आपके मत-भेद के कारण हममें अन्तराय हो ही नहीं 
सकता। इस विषय में आप नि:शंक रहें। यह कहने की जरूरत नहीं कि 
प्रजाहित के काम में मुझसे जो कुछ मदद हो सकती है उसे करने के लिए 
में उत्सुक हूँ। निर्मेल मन से होने वाले आपके कामों पर में हमेशा, प्रशंसा के 
भाव के साथ, दृष्टि रखता हूँ। | 
बम्बई, ३-७-२९ पुरुषोत्तमदास ठाकुरदास 
“लोकमान्य के निधन के बाद की महाराष्ट्र की परिस्थिति से आप 
पूर्ण परिचित हैं। १९२० से १९३० तक महाराष्ट्र कांग्रेस-निष्ठ रहकर 
उसमें फिर कांग्रेस के लिए विश्वास ब प्रेम उत्पन्न करने के लिए जिन 
लोगों ने उद्योग किया उन्हें आपकी प्री-प्री सहायता थी, इसलिए अन्त को 
वे यशस्वी हुए। १९३० के बाद कांग्रेस के इतिहास में जो महत्वपूर्ण घटना । 
घटी है, उसमें अन्य प्रान्तों के समान महाराष्ट्र ने अपना कार्य-भाग अंगीकार 
किया है, यह्‌ आपको मालूम ही है। क्योंकि आप भी हमींमें से हें और महा- 
राष्ट्र के अबतक के काम के लिए जैसा हमें अभिमान माल्म होता है वैसा 
आपको भी मालूम होता है ।” * 
पूछा, ४७२४३ दे । शंकरराव देव 

“वर्धा का बच्चा-बच्चा आपको जानता है। वहाँ सभी ही आपको 
बहुत आदर की दृष्टि से देखते हँ और राष्ट्र के हित में आपने जो महान 
किया है वह भी किसी से छिपा नहीं है, ऐसी हालत में आप सरीखे व्यक्ति 
की तरफ से जरा भी इशारा या भुकाव किसी छोटी-बड़ी गलतफहमी 
को मिटाने के लिए मिले तो सभी इसकी मुक्त कंठ से प्रशंसा करेंगे और 
यह चीज उनको भी बहुत पसंद आयेगी, जिनके विचार आपसे नहीं मिलते 
बह द 
यवतमाल माधवराव अणे 

“आज नववर्ष दिन है. . . आपकी याद आई। दो तरह से । आप 
स्‍्नेही-रूप में तो हें ही। परन्तु पूज्य जन भी हें । आपको संबोधन करने में 
में संयम से काम लेता हूँ। पूज्य भाव को मन में छिपा कर आमतौर पर 
संबोधन करता हूँ। परन्तु आज तो व्यक्त करने का मन हो आया हैं। 
समुद्र की तरह आपके हृदय की विशालता और बालक की तरह हृदय की 
सरलता पूजनीय हैं। इस नव वर्ष के उपलक्ष्य में आपको मेरा प्रणाम है।' 
सत्याग्रहाश्रम, साबरमती | मगनलार का प्रणाम 
कारतिक सुदी १, १९८३ 


“में आपको आपके दान के लिए बधाई देता हूँ, जो आपने नवीन 
३०,००० ) का दान हिन्दू विश्वविद्यालय को पुस्तकों के लिए दिया है। 
ईदवर आपके हृदय को सदा ऐसा ही विशाल रक्‍्खे और आपके घन का 
इसी प्रकार सदा सदुपयोग किया करें। ईश्वर आपको चिरायू और सुखी 
रक्‍खें। 
सेवा-उपवन, काशी २१ आषाढ़ १९८२ शिवप्रसाद (गुप्त) 


“उम्र में आपसे बड़ा होने पर भी इतर सब गुणों में आप ही मुभसे कहीं 
अधिक बड़े हैं। अतः आपको आशीर्वाद देने का अधिकार नहीं। परमेश्वर 

से मेरी प्रार्थना हैं कि आपको दीर्घ जीवन मिले और वह! सुखमय हो।' 
बेलगाँव २-१ १-४१ [गंगाधर ( देशपाण्ड ) 
“पृज्य म० गाँधी के आशीर्वाद से तथा पूज्य विनोबा के सान्निध्य से 
उनके जीवन का विकास अच्छी तरह हुआ था, उसका दृश्य फल उनके 
आचरण में दिखाई देता था। ऐसे उच्च कोटि के सत्वशील, त्यागी देश- 
भक्‍त का ऐसे आनबान के अवसर पर चले जाने से देश की अत्यन्त हानि 
हुईं हैं ।* 'गंगाध रराव देशपाण्डे 
“में आपको और श्री जानकी बहन को आपकी सतत कृपा और चिन्ता 
के लिए बहुत धन्यवाद देती हूँ । आपके सौहाद ने मेरे हृदय पर बड़ा गहरा 
प्रभाव डाला है। आपने जो-कुछ किया वास्तव में उसके लिए आपको 
पर्याप्त धन्यवाद बहीं दिया जा सका । में बापू को भी इस विषय में लिख 
रही हूं।” 
बाँदरा, ६-११-३३ कमलादेवी चट्रोपाध्याय 
“उनका जीवन क्रिया का सतत स्त्रोत था, सेवा का द्ान्त और अथाह 
प्रवाह था, निर्भयता का निवास था, श्रद्धा का आश्रय था, उदारता का 
निविवाद निरझ्चर था, सादगी की पाठशाला थी, प्रेम का निर्मल निकेतन 
था और था सब का सहारा। उनकी शारीरिक विद्ञालता, उनके हृदय 
की या भीतरी जीवन की विशालता का द्योतक थी। उनका स्थित अन्तर- 
पवित्रता का परिमल था और उनका सहवास शक्ति और स्फूर्ति का 
प्रवत्तेक था। ब्रिजलाल बियाणी 


“आपके प्रति मेरे मन में सदैव बड़ा आदर रहा है । और उसीके 
अनुसार आपकी भी सद्भावना मेरे प्रति है--इसका मुझे पता है। मेरे 
काम में आपके जैसे बड़े-बूढ़ों के मार्ग दर्शन की में सदैव कद्र करूँगा।” 
२७ दिसं ०, १९३७ मनु सूबेदार 

“जयपुर में आपने जिस धीरज, दक्षता और मधुर तत्परता से जो 
विजय प्राप्त को है वह देशी राज्यों में बापू की रीति-नीति को मिली 
ऊपर से दिखाई देने वाली पश्चात्‌ गति के समय में कुसुमक॒ज जसा ही है । 
और इसलिए हम सब को वह विशेष प्रिय और आदरणीय मालूम हुई है । 
उसके लिए में आपको अभिनंदन भेजता हूँ । आपका पांव अब बिल्कुल 
अच्छा हो गया होगा। इस अवसर पर मेरा कुछ उपयोग हो सकता हो 
तो जरूर काड्ड में दो सतरें लिखिएगा। 
गाँधी-आश्रम, थाना, २६-८-३९ 8 स्वामी आनंद 


“सेठजी गुणों की खान थे। उनका मानंव प्रेम अनुपम था। उनकी 
सरलता और स्पष्टवादिता आश्चर्यंजनक थी। उनकी वीरता अनकरणीय 
थी। वे सादगी की म॒रतिं थे। ठोस आदमी थे। कम-से-कम कहना और 
अधिक-से-अधिक करना सेंठजी का अटल सिद्धान्त था । सावंजनिक 
कार्यकर्ताओं को वे अपने परिवार के अंग मानते थे। और यह मान कर 
उत्तकी सहायता करते थे। सेठजी की सहन शक्ति अट्ट थी और उनके 
विशाल हृदय में असीम उदारता भरी थी। । 
+ठीरालाल शास्त्री 


“आपकी सौजन्य व स्नेहमयी मूर्ति का समय-समय पर आदरपूर्वक 
स्मरण किया करता हूँ ; यद्यपि आपके विचारों का समर्थन मन नहीं करता । 
आप बहुत आगे बढ़ गए और में पीछे हट गया। इससे विचारों में बहुत 
दूर का फासला हो गया है। तथापि आप अपने ही हैं। इस विचारों में मेरे 
मन में जरा भी फर्क नहीं पड़ा है, आपसे भी ऐसी ही आशा है।” 
गोरखपुर, माघ कृ० १, १९९२ “:उनुमानप्रसाद पोहार 


“आपके पास जाकर सलाह करने में हमारे सारे कुटुम्ब का हित है । 

आप सदेव से हमारे कुटुम्ब का तो हित ही सोचते आये हें । आपने अपना 
जीवन ही मनुष्यमात्र के हित के लिए बना लिया है। आपकी मेरे प्रति 
सहानुभूति सदा से रही है। आप उन लोगों में से एक हें जो मेरे कोई भी 
काये को अनुचित समझें तो मुझे कहने में नहीं हिचकिचाते और ऐसा कहने 
का साहस भी रखते हैं । आपकी बातों का मेरे पर प्रभाव भी पड़ता है । 


१०-६-४ १ रामकृष्ण (डालमिया ) 


“यदि किसी समय भी कोई बात पत्र के सम्बन्ध में आपके सामने 
उपस्थित हो तो अवश्य लिखते रहें । पत्र जेसा मेरा होगा वैसा ही 
आपका । आपको राय तथा इच्छा का यथासम्भव पालन करना मेरा 
एक प्रेमपूर्ण कर्तव्य होगा।” 
बम्बई, १७-९-१९ १८ (पूंडित) सुन्दरलाल 


'सत्यवादी विद्यालय तो आप ही का है। वर्धा में में जिस वक्‍त गया था, 
आपको याद होगा, उस वक्‍त विद्यालय का समस्त भार आपके हस्त में सौंप 
दिया था। मेरी अनुपस्थिति में आपने सपरिवार सत्यवादी आकर विद्यालय 
की ओर जैसी आपने ममता दिखाई इससे मेरा समर्पण सार्थक हुआ हैं। 
सत्यवादी विद्यालय को आपका स्वकीय अनुष्ठान समभकर ही इसके ऊपर 
आपकी कृपा और सहायता के लिए मेंने कभी आपको मामूली धन्यवाद 
नहीं दिया या कभी नहीं दूंगा। में भी वर्धा, राष्ट्रीय विद्यालय को मेरा 
समभता हूँ।” 
सत्यवादी (बिहार) २०-६-२४ गोपबन्धुदास । 

“जमनालालजी को इस बात में आनन्द आता था कि बजाय इसके 


कि कोई सहायता मांगने वारा उनके पास आवे, वे स्वयं तलाश करें कि 
कहाँ काम, व्यक्ति या संस्था सहायता की अधिकारी है, और उसे कितनी 


डर 

सहायता किस रूप में दी जानी उचित है ।* 

भगवानदास केला 
उन्होंने अपने जीवन द्वारा अपने को केवल कुशल व्यापारी ही सिद्ध 
नहीं किया अपितु पात्रवर्षी प्जन्य की तरह पात्रवषी महादानी, कुशरू 
सत्याग्रही, विचित्र दूरदर्शी भी सिद्ध किया । . . . -वे थे कांग्रेस-आकाश- 
मण्डल के देदीप्यमान उज्ज्वल तारे। ट्टते-टटते भी वे इतना अमित 

अकाह दे गये हँ कि उस प्रकाश से भविष्य में भी बहुत काम निकल सकेगा । 
नरदंव शास्त्री 


'.. क्या करें ? पूंजी के सामने हाथ फंलाये बिना पूंजीवाद का 
नाश नहीं हो सकता। लाचारी है। सगे-संबंधी, स्नेही, सब पूंजीवादी ॥ 
आपके जैसे नेता और बुजुर्ग भी पूंजीवादी हें। इसलिए जिस तरह कृष्ण 
के कहने से अर्जुन छाचार होकर रण-संग्राम में जूका उसी तरह हमारे 
देश के बहुत नौजवान भी कर रहे हैँ। क्या ऐसे नवजवान आपकी तरफ से 
सहानुभूति की आशा नहीं रख सकते ?” क्‍ 
। मणि बहन कारा 

“हम कार्यकर्ता लोग आपका आशीर्वाद चाहते हेँ। गुरुकुल के निर्माण 
में आपके जीवन का सर्वोत्तम समय लगा है। आपके परिश्रम का गुरुकुल 
मूर्त रूप हैँ। परमात्मा करे कि हम इस संस्था को आपके दिखलाये हुए 
मार्ग पर ले जा सकें और आपके आशीर्वाद के पात्र बन सकें।” 
गुरुकुल, कांगड़ी, तिथि १४-१२-१९९७ क्‍ सत्यव्रत 


“स्वर्गीय देशभक्त सेठ जमनालालजी बजाज केवल राजनीतिक नेता 
और समाज सुधारक ही नहीं थे, बल्कि सामाजिक क्रान्ति के अग्रदृत थे। 
सामाजिक क्षेत्र में अपने क्रियात्मक जीवन से आपने मारवाड़ी समाज में 
नवजीवन की जो. ज्योति जगाई थी, उसको अधिक बनाए रखना ही 


क् 

उसका सच्चा स्मारक है। 
नवजीवन संघ, कलकत्ता बसन्तलाल मुरारका 


“में जब स्वर्गीय सेठजी का स्मरण करता हूँ, तब मुभे सहसा उनके 
उस महान कार्य का स्मरण हो आता हैं जो उन्होंने महिला-समाज में 
जागृति पैदा करने के लिए किया था। 
अ० भा० मारवाड़ी सम्मेन, कलकत्ता तुलसीराम सरावगी 


“स्वर्गीय सेठजी का महान्‌ व्यक्तित्व देश के सार्वजनिक जीवन में 
सब ओर छाया हुआ था। कोई दिशा ऐसी नहीं, जिसको उन्होंने जीवन 
न दिया हो और जिसमें अपने सहयोग से बल एवं शक्ति का संचार न किया 
हो। पैसा कमा कर उसका सदुपयोग कर उन्होंने हमारे सामने भामाशाह 
'का आदश उपस्थित किया था। 

“उन्होंने सामाजिक मामलों में बाबा वाक्यम्‌ प्रमाणम्‌' की 
अंध-श्रद्धा को पूरी तरह तिलांजलि दे डाली थी । शास्त्राचार 
ओर लोकाचार को उन्होंवे होश सम्भालने के बाद आँखें मूंद कर 
कभी भी स्वीकार नहीं किया। सामाजिक एवं धार्मिक मामलों में 
उन्होंने बुद्धिगाद की स्थापना करके जिस सामाजिक एवं धामिक 
क्रान्ति का बिगुल अपने क्रियात्मक जीवन से फंका था, उसकी ध्वनि आज 

गरी गूंज रही है। उनके राष्ट्रीय कार्य के पीछे उनके जीवन के इस असली 


पहलू को आँखों से ओभल नहीं किया जा सकता। 
बुद्धिवादी संघ, कलकत्ता बालचंद नाहटा: 


_मारवाड़ी-समाज में जीवन की जिस सादगी, सरलता तथा पवित्रता 
का स्व० सेठजी ने प्रचार किया था और सारे सांसारिक वैभव को लाते 
मार कर अपने जीवन को जितना सफल बनाया था, वह हमारे लिए अब भी 
अनुकरणीय आदर्श है। उसकी अपने जीवन में प्रतिष्ठा किये बिना स्व 

च् 
सेठजी की पुण्य स्मृति बनाना सार्थक नहीं हो सकता।” 
मारवाड़ी सभा, कलकत्ता मोतीलाल देवडा 


“स्व० सेठ जमनालालजी बजांज सेवा की भावना से इतना अधिक 
ओत-प्रोत थे कि उनको सेवा की ही मूर्ति कहना चाहिए। सेवा की साधना 
में उन्होंने अपने को ही भी /भुला [दिया था। हनूमान में राम के प्रति जो 

श्रद्धा थी, वही सेठ जी में गाँधीजी अथवा अपने देश, राष्ट्र तथा समाज 
के प्रति थी।” 
मारवाड़ी-सेवा-दल, दिल्‍ली कपूरचन्द पोहार 


“सस्‍्व० सेठ जमनालालजी बजाज से धामिक, सामाजिक एवं राज- 
नीतिक मामलों में भी मेरा गहरा मतभेद रहा है लेकिन अपने जीवन के 
अन्तिम दिनों में गोगमाता की सेवा की ओर उनका जो ध्यान गया, 
उसका मुझ पर भी काफी प्रभाव पड़ा। यदि वे कुछ दिन और हम सबमें 
रह जाते, तो वे गो-सेवा के क्षेत्र में भी काफी बड़ा काम कर जाते।” 
बम्बई चिरंजीलाल लोयछलका 


“स्व० सेठ जी की दृष्टि इतनी उदार और व्यापक थी कि वे वर्धा या 
जयपुर रहते हुए भी समस्त देशी-राज्यों और सारे ही मारवाड़ी-समाज 
का निरन्तर ध्यान रखा करते थे। मुझे मालूम हे कि उनको हैदराबाद की 
स्टेट-कांग्रेस और यहाँ के कार्यकर्ताओं की कितनी चिन्ता रहती थी। हम 
लोग भी आशा-भरी दृष्टि से उनकी ओर निरन्तर देखा करते थे। हमारी 

आशा के वे आधार-बिन्दु थे। यहाँ के सामाजिक जीवन को भी उनसे 
| अद्भुत प्रेरणा मिला करती थी। सच तो यह है कि उनके त्याग, तपस्या 
तथा बलिदान से मारवाड़ी-समाज के हजारों युवकों ने प्रेरणा प्राप्त की 
है। उनका आदर्शमय जीवन हमें आज भी सामाजिक एवं राजनैतिक क्षेत्र 

पक 

में आगे बढ़ने के लिएं प्रेरित कर रहा है।” 

हेदराबाद (दक्षिण ) (राजा) लक्ष्मीनिवास गनेडीवाला 
... “देशभक्ति और देशप्रेम सेंठजी .के जीवन के मोटो थे। दलितों व 
दीनों की सेवा उनके जीवन का ब्रत था। असहायों की सहायता उनके 
जीवन का मिशन था। अपने जीवन को उनके ढांचे में ढाल कर उनकी 
'इन सब बातों को अंगीकार करना चाहिए। द 
आजाद भवन, फतेहपुर सोहनलाल दूगड़ 


“उनका जीवन इतना व्यापक और कमंशील था कि हममें से प्रत्येक 
उसमें से कुछ-न-कुछ ले सकता है। सभी क्षेत्रों में काम करने वाले उनके 
'जीवन से अनुप्राणित हो सकते हें। 

'राजस्थान-ग्रामोद्धारक-संघ, बम्बई सीताराम वेद्य 
मुझे भी स्व० सेठ जी के सैनिक के रूप में कुछ काम करने का 
सोभाग्य प्राप्त हुआ है और उनको मेंने बहुत समीप से देखा है। महाराष्ट्र 
लोगों की संकीर्ण एवं अनुदार मनोवृत्ति के सेठजी पर सदा ही आक्रमण 
होते रहने पर भी वे कभी भी अपने मार्ग से विचलित.नहीं हुए । सामाजिक 
क्षेत्र में भी उन प्र कटाक्षों की बौछार होती रही। लेकिन वे कभी भी 
अपने मार्ग से डिगे नहीं।” 
-यवतमाल विश्वनाथ सारस्वत 
मेरे जीवन में बरबस जो परिवर्तन हुआ, वह सेठजी के महान्‌ जीवन _ 
के गहरे प्रभाव का ही परिणाम है। उनके जीवन में चुम्बक की सी शक्ति 
थी, जो सहसा दूसरों को अपनी ओर आकर्षित कर लेती थी। वर्धा का 
काया-कल्प होकर उसको अपने देश की राष्ट्रीय राजधानी बनाने का जो 
गौरव प्राप्त हुआ, यह सेठ जी के जीवन की चुम्बक-शक्ति का ही परिणाम 
था। वह गाँधीजी को भी वर्धा खींच लाये और उसने वर्धा को भी राष्ट्रीय 

तीर्थ बना दिया। उनको खोकर मारवाड़ी-समाज तो निश्चय ही अनाथ 
और पंगु हो गया है।” 
नागपुर | छगनलाल भारुका 


'स्व० सेठजी युवकों से विशेष आशा रखते थे और हर युवक की 
ओर वे आशा-भरी दृष्टि से देखा करते थे। उनकी आश्ञाओं को पूरा करने 
_ का अधिकतर भार आज भी युवकों पर ही हेँ। मारवाड़ी-समाज के युवकों 
को आगे बढ़ कर सामाजिक एवं राजनैतिक क्षेत्र में पूरा योगदान इसलिए 
देना चाहिए कि हम उनकी अपूर्ण-आशाओं को पूरा कर सकें । 
मारवाड़ी छात्र-संघ, कलकत्ता भंवरलाल बियाणी 


“उनका आदहों प्रत्येक भारतवासी के हृदय में अविचल रूप से 
प्रतिष्ठित हें। स्वर्गीय जमनालालजी ने समाज के छिन्न-विच्छिन्न सूत्रों को 
एकत्रित एवं संगठित रूप में संबंध करने की प्राणपण से चेष्टा की। उनकी 
इच्छा थी कि मातृभूमि की-सेवा के अवसर पर हम सब भारतीय एकत्रित 
होकर एक व्यासपीठ से, एक आवाज से देश सेवा का नारा बुलन्द करें।” 
'बम्बई द रामदेव पोद्दार 


सेंठजी के राजनीतिक कार्यक्षेत्र की बात छोड़िए, हमें उनके देनिक 
जीवन से ही अनेक शिक्षा मिलती हैं और में तो यह कहूँँगा कि उनकी - 
'कंवल एक शुद्ध आत्मा ही हमारे भ्रविष्योन्नति की सीढ़ी को चमत्कृत एवं 
प्रकाशमान करने के लिए एक दिव्य किरण का कार्य करती है। 
सीकर (जयपुर) पुरोहित स्वरूपनारायण 


“स्व० जमनालालजी देश की उन विभूतियों में थे, जिन पर कोई 
भी राष्ट्र गर्व कर सकता हँ। उनका स्वभाव मधुर और जीवन सहज 
सात्विक और सेवा-परायण था। वे राष्ट्रीय और सामाजिक कार्यकर्ताओं 

के लिए एक बहुत बड़ा सहारा थे।” द 
कलकत्ता भागीरथ कानोडिया 
“सरलता और सादगी के आप अवतार थे। उनसे काफी मतभेद रखने वाले 
एक महाशय ने मुझे बताया कि एक दिन उसने आपको गाड़ी में बठे हुए 
साधारण आदमी की तरह लूखी रोटी नमक मिरच के साथ खाते हुए 
देखा। आपकी इस सादगी की छाप न केवल उस पर अपितु मुभ पर भी 
बहुत ही पड़ी।” क्‍ ; जा 
जयपुर (स्वामी ) जयरामदास (वेद्य) 
“आज जो जागृति इस मरुभूमि के इन कणों में नजर आने हछगी हैं, , 
उसका अधिकतम श्रेय उन्हीं को (जमनालालजी) है। उन्होंने अछग- 
अलग रियासतों, के कार्यकर्ताओं को स्थानीय परिस्थिति के अनुसार * 
उत्साहित किया । और आगे बढ़ने के लिए प्रेरित किया उसीके फल * 
स्वरूप हरेक जगह छोटे संगठन और ज्योतियाँ जगमगाती नजर आ ! 
रही हें। जयपुर के तो वे आधार-स्तम्भ थे। जयपुर की अधिकतम । 
सस्थायें इसका प्रमाण हें।” 


है *+< जल हा. - 


जप 
मिनी शी ल कु 


--ओमदत्त (शास्त्री) 


“जन-साधारण को अपनी ओर आकर्षित करने की उनमें एक दैवी ' 
शक्ति थी। शान्ति के पुजारी होते हुए भी स्वतंत्रता- संग्राम में एक वीर की 
नाई जूभ पड़ने में उन्हें सोचने की आवश्यकता नहीं प्रतीत होती थी।” ' 
एक मनोहरलाल शर्मा (एडवोकंट) 


राष्ट्रीय जीवन में सेठ जमनाछालजी यों तो अपना एक विशेष 
स्थान रखते ही थे, पर आज एक खास दिशा में उनका अभाव खटक रहा 
हं। आज हमारे दंश में पशुधन का जो भीषण ह्वास हो रहा है उसे सौंच । 
कर रॉगगटे खड़े हो जाते हैं। आज सेठजी स्थूल शरीर से हमारे बीचः में 

होते तो जरूर ही देश के पशुधन की रक्षा में उनकी कार्य क्षमता का 
योग मिलता । 
जयपुर सिद्धराज ढड़ढा 


“स्व० सेठ जमनालालजी बजाज भारतमाता क उन वरद पुत्रों में से 
थे जिन्होंने अपने जीवन काल में देश और समाज की अनुपम सेवाएं कीं। 
मारवाड़ी-समाज के सुधार प्रेमी नवयुवकों के तो आप प्रमुख नेता थे । 
शिक्षा-प्रचार के कार्य में भी बहुत उद्योग किया । आपने राजस्थान के 
कार्यकर्ताओं में जो जीवन ज्योति जगाई वह राजस्थान के इतिहास में 
आपकी अमर कीति चिरस्थाई बनाये रखेगी।” 
कलकत्ता गंगाप्रसाद भोतिका (काव्यतीर्थ) 


“राजस्थान अतीत काल से वीर और वीरांगनाओं के शौर्य त्याग और 
बलिदान के उदाहरणों से उज्ज्वल रहा है । आधुनिक यंग में भी सेठ 
जमनालालजी बजाज की साधना, त्याग और बलिदान करने की भावना ने 
आजादी के इतिहास में खास स्थान प्राप्त कर लिया है।” 
उदयपुर भूरेलाल बया 

“पूज्य बजाजजी भारतमाता के उन सपूतों में से थे जिन्होंने आजीवन 
मातृभूमि की सेवा की ओर अपना सब-कुछ उसके पवित्र चरणों में अर्पण 
कर दिया। वे भारतीय स्वतंत्रता के महान उपासक थे। अपनी श्रद्धामय 
उपासना को कठोरतम साधना से साधकर वे नर से देव बन गये। जहाँ 
वे मर मिटने वाले निर्भीक सैनिक थे वहाँ वे चतुर और स्पष्ट दृष्टि रखने 
वाले सेनानी भी थे। वे पक्के अहिसक लड़वैया थे आजीवन देश की आजादी 
के लिए और उसीके लिए मर मिटे। भारतीय रियासती प्रजा की उन्होंने 
जो अमूल्य सेवाएं की हैं और समय-समय पर उसका जो मार्ग-दर्शन किया 

है उसके लिए वह उनकी चिर ऋणी रहेगी। आज भी वे हमारे 
महान्‌ नेता के रूप में खड़े हैं। और उनका तेजस्वी तथा पुण्यपूर्ण व्यक्तित्व 
लाखों भारतीयों को प्रेरणा दे रहे हैं। वे मर कर भी अपनी महान्‌ . 
सेवाओं से अमर हैं। द 

इंदौर मिश्रीलाल गंगवालः 


“यों तो बृहत्‌ मारवाड़ी-समाज में लाखों सेठ वर्तमान हें पर सेठ शब्द ' 
के यथार्थ माने में श्री जमनालालजी बजाज ही व्यक्तहोते हें। जिस व्यक्ति ! 
का धन राष्ट्र के लिए उत्सग हो, जो राष्ट्र-सभा का कोषाध्यक्ष अपने असल | 

रूप में प्रमाणित हो। यथार्थ में वही सेठ” शब्द का अधिकारी है।” 


“पिछले २२ वर्षों सेठ जमनालालजी बजाज कई तरह से एक ' 
शक्ति के शिख र थे। वैसे भी वे एक प्रधान व्यक्ति थे और उनकी प्रवृत्तियों ' 
में देशी राज्य की प्रजा की जागृति मुख्य थी। कांग्रेस क्षेत्र में उनकी मृत्यु ' 
से महान क्षति हुई है।” 
पूना काका गाडगीछ, 


उनकी दान की कोई सीमा नहीं थी। वे जबर्दस्त व्यवहार बुद्धि | 
और संगठन शक्ति रखते थे।” 
कलकत्ता प्रफललचंद्र घोष 


सेठ जमनालाल बजाज व्यापारियों में राजा जैसे थे, जिन्होंने देश के _ 
लिए बहुत कुछ बलिदान किया कांग्रेस के लिए शक्ति के शिखर 
जैपते थे। मृदु, मधुर और सुसंस्क्रत बे कांग्रेस को सदैव अच्छी सलाह देने में 
एक शक्ति थे।” | 
पद्रास एस० सत्यमूर्ति 

पत्रों के उद॒गार 


. पत्र-पत्रिकाओं ने उनको जो श्रद्धांजलियाँ समपित की हैं उनसे यह: 
भरी प्रकार मालम हो जाता हैं कि उन्होंने किस तरह छोगों के दिलों: 
में घर बना लिया था। उसके कुछ नमूने यहाँ दिये जाते हँ-- 


“वर्धा के आसपास राष्ट्रीय रचनात्मक प्रवृत्तियों की अनेक संस्थाएँ हें ॥ 
ये सब प्रत्येक राष्ट्रीय कार्यकर्ता के लिए तीर्थों के समान हें।पर क्या आप 
यह जानते हें इन सबको वततंमान व्यक्त रूप देने वाला इनका विधाता 
या विश्वकर्मा कौन हैं ? जमनालाल बजाज । जिनका जीवन-कार्य ही था: 
गाँधीजी के स्वप्नों और मनोरथों को आकार देना। सूरत-शक्‍्ल सीधी-. 
सादी, व्यवहार में स्पष्टवादी, दृष्टि-बिन्दु में राष्ट्रीय, आद्शों के प्रति 

एकनिष्ठ, कतंव्य और नियम-परायण जमनालालजी ने अपने देश और 
के चरणों में क्या-क्या बलिदान नहीं किया ?” 
पुष्प, मार्च, १९४२ 


“स्व० सेठ जमनालालजी बजाज के रूप में भारत का सच्चा सपूतः 
दुनिया से कूच कर गया। सेठजी का राष्ट्रीय और राजनेतिक जीवन तो 
अद्वितीय है ही, किन्तु सामाजिक क्षेत्र में उनके कार्यों ने जो महत्व प्राप्त 
|किया हैं वह सर्वथा. अलौकिक हैं। अग्रवाल-समाज तो उनकी सेवाओं का 
महान्‌ ऋणी है। आज हमारा सच्चा पथ-प्रदर्शक सदेव के लिए बिदा 
गया।” - अग्रवाल हितेषी',, १९४२ 


उन्होंने धन का स्थान माना था महापुरुषों की चरण-रज में और 
उस को अत्यन्त विनम्गरता के साथ वहीं बिठा कर पवित्र बनाया था। 
सारा देश व्यथित हँ। सारे देशी राज्यों की जनता दुखी है, सारा 


४८० श्रेयार्थी जमनालालजी 


राजस्थान शोकग्रस्त है, अगणित संस्थाओं के आगे |अंधकार हे।” 
ग्वालियर 'जीवन , १४-२-४२, 
“जमनालालजी को खोकर देश ने राष्ट्रीय कार्य का एक स्तम्भ खो 
दिया है; और हमारे संघ ने तो अपना एक ऐसा ट्रस्टी, जिसके दान की 
भूमि पर हमारी मगनवाड़ी खड़ी है ।॥” | 
वर्धा ' ग्राम उद्योग पत्रिका, १९४२ 
“रचनात्मक योग्यता के धनी होने के कारण जमनालछालजी ने 
रचनात्मक संस्थाओं की नींव मजबूत बना दी थी। खादी-कार्य की सफलता 
और स्थिरता का कम श्रेय जमनालालजी को नहीं हैं। गाँधीजी के बाद 
प्रारंभ से ही चरखा-संघ के प्राणदाता जमनाछालजी ही थे। उनकी मृत्यु से 
देश ने अपना प्रथम श्रेणी का नेता, देश के हजारों कार्यकर्ताओं ने अपना 
प्रमभीना हितेषी और पालक खो दिया है।”. क्‍ 
मद्रास हिन्दू, १९४२ 
उनके शान्‍्त, सजग, गंभीर जीवन की हम पर अच्छी छाप पड़ी थी। 
राष्ट्र को, कांग्रेस को और महात्माजी को उनके अवसान से बड़ी क्षति 
पहुँची है।' 
राजकोट “दि इंडियन स्ट्टेस', १९-२-४२ 
“सेठ जमनालाल बजाज गये इतिहास के ऐसे कठिन समय में जब कि 
प्रजा को अपने एक-एक कर्णधार की अपरंपार आवश्यकता है। निष्ठुर 
मृत्यु ने एक मंजे हुए कर्मवीर को देखते-देखते हड़प लिया । कार्यसमिति 
नें एक कार्यदक्ष साथी खोया; कांग्रेस ने एक मूक सेवा ब्रतधारी खोया ; 
नया अवतार लेने वाली प्रजा ने अपनी अनेकविध रचना त्मक प्रवृत्तियों में 
प्राणामृत सींचने वाले एक दिलेर और दिलावर बागवाँ खोया ।” 
बम्बई जन्मभूमि' (गुजराती), १२-२-४१ 

. सेठ जमनालालजी बजाज के अकल्पित निधन की बात सुनकर 
हमें दुःख हुआ। इस प्रान्त में तथा अन्यत्र उनके बारे में कितना ही भ्रम 
फेलाया गया हो, फिर भी इसमें कोई शक नहीं कि उनकी कांग्रेस 
निष्ठा और गाँधी-निष्ठा उनका: औदार्य और उनकी देश-सेवा उनके शत्रु 

_के भी आदर का पात्र होने जितना महत्व रखती थी। यह बात हम केवल 
शिष्टाचार पालने के लिए नहीं लिख रहे हेैं। हमारा उनका तीत्र मतभेद 
होते हुए भी उनके प्रति हमारे मन में जो आदर भाव रहा है, उसे इस 
समय व्यक्त करना हमारा कत॑व्य है।” रोक 

'भवितव्य' (मराठी ), २०-२-४२ 

“असहयोग-काल से लेकर मृत्यु दिन तक उनके जीवन में एक भी 

दिन ऐसा नहीं उगा जब उनके अन्तःकरण में गाँधीजी की राजनीति के 

प्रति अश्रद्धा उत्पन्न हुई हो। धन-दोलत का उपयोग करने की वासना 

उन्होंने कभी नहीं बताई । अधिकार-लालसा ने उन्हें कभी नहीं सताया। 

आज कांग्रेस उनके व्यवहार चातुर्य और उदार सहकाये से वंचित हो गई 
है और उसकी यह क्षति पूर्ण होना अशक्य है।” । 

बम्बई -: 'चित्रा' (मराठी ), १५-२-४२ 

“वे भारतमाता के एक सुपुत्र थे। वे बड़े देशभक्त और देवभक्‍त थे। 

राष्ट्रसेवा को ही ईश्वर-सेवा मानते थे। उन्हें आजकल के रारजषि कहने में 

कोई हर्ज नहीं । जनक राजा की-तरह वे वेभव रखते हुए भी विरक्‍्त थे।” 

भारत” (मराठी ), १२-२०४२ 

“परिस्थिति का सुपुत्र व जनक, कांग्रेस का निष्ठावान्‌ शर सैनिक, 

राष्ट्रहित के लिए सन्‍्तोष से स्वसम्पत्ति की आहुति देने वाला त्यागवी र, 
राष्ट्रीय सम्पत्ति को बढ़ाकर अनेक नंगों-भूखों की गिरस्ती ठीक-ठाक 
चलाने के लिए आतुर राष्ट्रसन्‍्त को काल ने हमसे छीन लिया है । राष्ट्रीय 

३१ 

उद्योगों को गति देनेवाला व्यापारी गया, भारतीय व्यापारी वर्ग 
मनोवत्ति में अक्षरशः क्रान्ति करने वाला राष्ट्र-क्षितिज पर स्वयं 
से चमकने वाला छाल” निस्तेज हो गया 

« चांदा ह मजूर (मराठी ), २०-२-४२ 


“गांधीजी ने नवीन राजनैतिक युग के उदयकाल में जादू की छड़ी की 
तरह जो अनेक अद्भुत रम्य चमत्कार दिखाये उनमें सेठ जमनालाढू 
बजाज का मतान्तर भी हैं। ... उनकी मृत्यु से महात्माजी का एक 
निष्ठावान्‌ शिष्य, कांग्रेस का आदरों कार्यकर्ता, और देश-सेवा की अनेक- 
विध प्रवृत्तियों का आश्रयदाता, चला गया।” 

'नवाकाल' (मराठी), १३-२-४२ 


“राष्ट्र की अन्यतम विभूति और हमारे प्रान्त के महान्‌ नेता स्व० सेठ 
जमनालालजी बजाज अब इस संसार में नहीं हें। सेठजी उन महान 
आत्माओं में से थे जिन्होंने अपना सारा जीवन लोक सेवा के लिए 
बलिदान कर दिया था । वे चहुँमुखी प्रतिभावाले राष्ट्रनायक थे। वे 
निश्चय ही राष्ट्र- निर्माता थे।” 
नागपुर नवभारत , १३-२-४२ 


अपने चारित्य, सौजन्य और दान-शौर्य से सेठजी ने केवल इस प्रान्त 
के सार्वजनिक जीवन में ही नहीं, सारे हिन्दुस्तान के राष्ट्रीय जीवन में 
प्रमुख स्थान प्राप्त कर लिया था।” 
नागपुर महाराष्ट्र (मराठी), १५-२-४२ 


आप सच्चे असहयोगी और अहिसावादी थे। देश के लिए आपने 
न केवल अपना धन दिया किन्तु शारीरिक कष्ट भी उठाये और उसी _ 
में स्वास्थ्य भंग हो गया । वस्तुत: आपने अपने देश पर अपने को निछावर 

कर दिया था। जमनालालजी जेसे देश सेवक किसी भी देश को 
सोभाग्य से ही प्राप्त होते हैं । 
काशी “आज, १४-२-४२ 
हम जीते जी जिसे आराम पाने का अवकाश न दे सके, देश और | 
मध्य प्रदेश की वह ज्योति, जिसने अपने अस्तित्व की कीमत पर भी राष्ट्रीय 
तेज को प्रखरतर और चिरप्रज्वलित देखना ही पसन्द किया, हिन्दी जनता 
का वह गौरव, वह खद्दर, हिन्दी-प्रचार, अछुतोद्धार और सामाजिक 
सुधार का ब्रती, और महात्माजी का सच्चा सत्याग्रही मौत के निर्मम 
हाथों हम से छीत लिया गया । जमनालालजी का राष्ट्र विरोधी शक्तियों 
से आजीवन संघर्ष, उनकी प्रखर तेजस्विता, और सब से बड़ी आदर्शों के 
प्रति उनकी अस्खलित ईमानदारी आने वाली पीढी को ही वरदान के 
रूप में अमर रहेंगे । 
खण्डवा . कमंवीर, १४-२-४२ 
“जमनालालजी बड़े प्यारे, कीमती और आदरणीय मित्र थे। वे 
बद्धिशाली व्दापारी थे। वे केवल संगठन-कर्त्ता ही नहीं, राजनीतिज्ञ भी 
 थें। जो उनके सम्पर्क में आते उनके भी जीवन को वे सुसंगठित बना देते 
थे | वे अपरिग्रह के पुजारी थे । उनका जीवन गाँधीजी को पूर्ण रूप से 
समपित था । 
बंबई 'सोशल वेलफेअर', १९-२-४२ 
“उनका औदार्य कर्ण की तरह था। वे जितना चाहे त्याग करने के 
लिए सर्वंदा तैयार रहते थे । महात्माजी का तो दाहिना हाथ ही चला 
गया है । 
“नवयुग” (मराठी ), १५-२-४२ 
| “सेठ जमनालाल बजाज फोौलछादी सांचे में ढले हुए एक साहसी देश- 
भक्त थे । भारतीय सार्वजनिक जीवन की विस्तृत दुनिया के वे एक राष्ट्रीय 

यजमान ( प्ं०५ ) थे । वर्धा-स्थत उनका अतिथिघर उनके 
स्पष्टतः उदार अतिथि-सत्कांर का चिन्ह है। वे प्रसिद्धि-प्रिय नहीं थे; 
और॑ अपने ढंग के एक मक सेवक थे । उनकी मृत्यु से भारत ने एक । 
_ निष्ठ देशभक्त, मध्य-प्रदेश की. कांग्रेस ने एक अपना एक अचूक. समर्थक 


स्तंभ खो दिया ।.. हा द | 
नागपुर ; ७ % तामपुद् टाइफ्स , १२०४४ 


“जिस-किसी काम को उन्होंने हाथ में लिया एकनिष्ठा और दृढ़- 
लगन से उसे पूरा किया । उनमें नेतृत्व के अपूर्व गुण थे। परन्तु वे. 
एक नम्म्र अनुयायी बन कर रहे । मारवाड़ी-जाति के वे अग्रणी नेता थे 
और उसमें सामाजिक सुधार कराने में उनका बड़ा हाथ था। सत्याग्रह 
और रचनात्मक काय॑ दोनों में वे आगे रहते थे ।” 
बंबई द बाम्बे क्रानिकल', १२-२-४२० 


“जब गांधीजी इस देश में अपने स्वाभिमान और अहिसा के क्रांति-: 
कारी संदेश को ले कर. आये तो जो लोग शुरू-शुरू में ही उनके 
जादू के प्रभाव में आये उनमें से जमनालालजी थे । देशी राज्य 
की जनता के हित साधने का और जयपुर राज्य प्रजामंडल को बनाने 
में उनका बड़ा हाथ रहा । जयपुर सत्याग्रह में उन्होंने जो कष्ठी | 
सहन किया वह उनके देशी राज्यों की जनता के प्रति प्रेम और उनके 
हितों की रक्षा की चिन्ता का द्योतक था; राजपूताना के कई राजा 
उन्हें आदर ही नहीं प्रेम की दृष्टि से भी देखते थे, जो दूसरे कार्यकर्ताओं 
,७की नसीब नहीं होता था। यह उनके चरित्र की उच्चता और उनके 
व्यक्तित्व के जादू पर भली भांति प्रकाश डालता है जो कि दलगत ' 
और राजनीतिगत सीमाओं से परे था । द 
नई दिल्‍ली द हिन्दुस्तान टाइम्स, १३-२-४२ 

“गांधीजी के तत्वज्ञान से वे इतने .एक रूप हो गये थे कि गांधीजी 


अपना आश्रम भी सेवाग्राम ले गये उनकी. मत्य से गांधीजी का 


.. एक निस्सीम और संपन्न भक्त चला गया. इसमें कोई संदेह नहीं । वे 


आमरण कांग्रेस निष्ठ रहे और उन्होंने जिन-जिन आन्दोलनों को हाथ में 


लिया उनमें मनःपूर्वक योग दिया । 
बा 7 0: ७ 4260 /% केस री: (मराठी), १४४२-४२ 

है “उनकी मृत्यु से राष्ट्र मे एक महान शोक छा गया, क्योंकि उन्होंने 
'नाजो नियामत से पले होने पर भी देश की आजादी के .लिए एक बार 

नहीं अनेक बार जेल में खटमल और पिस्सुओं से भरे काले कम्मलों में दिन 


ही नहीं, महीनों ही नहीं, वर्षों व्यतीत किये । वे राष्ट्र के सच्चे सपूत 


थे, वे राष्ट्र की विभति थे, और उस. विभूति के अकंस्मात खो जाने 
से समस्त राष्ट्र श्ञोकाकुल हैं । “ । । 

कलकत्ता « » “जागृति, .१५-२-४२ 
“कांग्रेस के द लिए वे भामाशाह थे परन्तु उन्होंने उसकी प्रसिद्धि 
नहीं चाही । छाया में रह कर और बिना प्रतिफल की आशा से काम 


करने में उन्हें संतोष था । अंगीक्त कार्य की सिद्धि से ही वे परम संतोष ' 


: प्राप्त करते थे | देश में ऐसी स्प्रिट के लोग बहुत ही बिरले हैं। 
उनकी मृत्यु से इस प्रान्त का ऐसा कार्यकर्ता चला गया जिसने हमको 
भारत भर में प्रसिद्धि और प्रतिष्ठा प्राप्त कराई | साथ ही कांग्रेस का 


जबदेंस्त, बहुमूल्य और आडंबर शून्य समर्थक तथा देश का एक सुसभ्या 


नागरिक चला गया।* 


नागपुर 'हितवाद', १३-२-४२* 


“उनकी मृत्यु से भारत ने प्रथम श्रेणी के एक देशभक्त और कांग्रेस 
ने एक एकनिष्ठ कार्यकर्ता को खो दिया। लगभग २५ साल से वे -वफा- 


रू 

दारी के साथ देश की सेवा करते रहे---सो भी मूकभाव से और बिना 
दिखावे के । वे एक साहसी देशभक्त थे और गांधी-मत के लिए एक जब- 
देंस्त शक्ति-स्तंभ थे । 
बम्बई 'फ्री प्रेस जनेल', १३-२-४२ 
“उनकी मृत्यु से कांग्रेस ने अपना एक जबर्दस्त समर्थक खो दिया। 
वे गांधीजी के प्रथम अनुयायियों में प्रमुख थे । वे बहुत मिलनसार थे।. 
उनके व्यक्तित्व में भारी आकर्षण था । उनकी मृत्यु से कांग्रेस और कांग्रेस 
के बाहर व्यापक क्षेत्र के सभी मित्र शोकाकुल होंगे ।” 
बम्बई क्‍ टाइम्स आफ इंडिया, १४-२-४२ 
“उन्होंने कभी प्रसिद्धि की परवाह नहीं की । फिर भी किसी 
व्यक्ति ने उनसे अधिक भक्त के साथ कांग्रेस की सेवा नहीं की । उनको 
धन-ऐश्वयं की कमी नहीं थी । लेकिन उन्होंने वह सब कांग्रेस को अपेण : 
कर दिया था। धनी-मानी होते हुए भी उन्होंने अपने देश के लिए श्रम 
और आंसू का जीवन पसंद किया । गांधीजी के इस आदर को पहुँचने 
का वे प्रयत्न करते रहे कि धनवानों को ,गरीबों के लिए अपने धन का 
टस्टी बन कर रहना चाहिए ।” 
कलकत्ता अमृत बाजार पत्रिका, १३-२-४२ 
सेठ जमनालाल बजाज मनुष्य और देशभकक्‍तों में शिरोमणि थे । 


-. वे धनी-मानी थे फिर भी उन्होंने स्वेच्छा से गरीबी का ब्रत धारण किया 


था और वे सच्चे आश्रमवासी हो गये थे। उनकी पत्नी और बच्चे 
सहित सारे परिवार ने उनका अनुगमन किया । वे भारत की आजादी 
के योद्धाओं में प्रमुख रहे । बिहार उनको एक कोने से दूसरे कोने तक 
जानता था। और उनका वियोग सर्वत्र अनुभव किया जायगा । उनकी 
स्मृति सदेव स्फूर्तिदायी बनी रहेगी ।” 

पटना सचेलाइट', १३-२-४२ 


सबकी नजरों में ४८७ 
१ अक 4 
आभार 


.. नीचे लिखे सज्जनों ने. श्रेयार्थी जमनालालूजी' के लिए सामग्री 
दी है, दिलाई है या सलाह, सुझाव आदि दिये हैं | लेखक 
और प्रकाशन इन सबों के बहुत आभारी हैं । 

(१) बजाज परिवार के प्रायः सश्री प्रमुख व्यक्ति 


(२) श्री रामेश्वरदास बिड़ला, बंबई 

(३) ” आबिदअली जाफरभाई “ 

(४) “ चिरंजीलाल जाजोदिया, इंदौर 

हि, 5 बड़जाते, वर्धा 

(६). ” श्रीमन्नारायण तथा सौ० मदालसा अग्रवाल 
(७) - शान्‍्ताबाई रानीवाला #अक 

(८) 7 पूनमचंद रांका, नागपुर 

(९) “ अम्बुलकर, खामगाँव 

(१०) “ लरूक्ष्मण रसोइया, वर्धा 


(११) “ विट्ठछ (जमनाछालजी का निजी सेवक) 


ग्रन्थ के प्रणणयन तथा छपाई में नीचे लिखे साथियों और मित्रों 
सहायता मिली हँं-- हु ७९ | 
(१) श्री बाबूराव जोशी, हटूंडी (अजमेर) के 
(२) » रमेशचन्द्र ओभा, शाहपुरा (राजस्थान) का 
(३) ” सीताराम गुण्ठे, मैनेजर, सम्मेलन मुद्रणाछ॒य, इलाहाबाद - 
नीचे लिखी पुस्तकों, पत्र-पत्रिकाओं, विबरणों आदि से ग्रंथ-रचना में 
सामग्री व सहायता छी गई है-- ५ 


४८८ | श्रेयार्थी जमनालालजी 


१--श्री रामनरेश त्रिपाठी लिखित जमनालालूजी की जीवनी 
२-- / घनव्यामदास बिड़ला ,, “जमनालाछलूजी'' 

३---” ”, ऋष्भंदास रोका ४... जीवन जौहरी” 
- ४--कांग्रेस का इतिहास . 

५--समाज सेवक कलकत्ता विशेषांक 


६-- माहेश्वरी बंबई. 2 
७-- जीवन-साहित्य नई दिल्‍ली ,, 
८--लोकवाणी' - जयपुर |; 
९-- प्रभात है ५४ 


०--हरिजन, यंगइंडिया, हिन्दी नेवजीवन', अहमदाबाद के पुराने अंक 
११-- त्यागभूमि, मालवमयूर', अजमेर की पुरानी फाइल 
१२--श्री लक्ष्मीनारायण-मंदिर की रिपोर्ट 

: १३--भण्डा-सत्याग्रह (नागपुर) ,, 
,. १४--अन्य पत्र-पत्रिकाओं की कतरनें द 
१५--श्री जमनालालजी की डायरी तथा पत्र-व्यवहार की फाइलें । 

